

देवीप्रसाद ऐतिहासिक पुस्तकमाला—१६

प्रकाशक

नागरीप्रचारिणी सभा , काशी

निवेदन

इस ग्रंथ के प्रथम भाग में इसके मूल फारसी ग्रंथ का तथा ग्रंथकार का परिचय दिया जा चुका है और उसी भाग की भूमिका में लगभग चालीस पृष्ठों में मुगल-राज्य संस्थापन से पानीपत के तृतीय युद्ध तक का संक्षिप्त इतिहास भी दे दिया गया है, जिससे एक एक सर्दार की जीवनी पढ़ने पर यदि कोई घटना अश्रृंखलित-सी जान पड़े तो उसकी सहायता से इसकी श्रृंखला ठीक ज्ञात हो सकेगी। प्रथम भाग में केवल हिंदू सर्दारों की इक्यान्नवे जीवनियाँ अलग कर संगृहीत कर दी गई हैं। मुसल्मान ग्रंथकर्ता ने हिंदुओं के संबंध में जानकारी की कमी से अतोंव संक्षिप्त जीवनियाँ लिखी हैं और इस कारण अस्पष्ट स्थलों पर पाद-टिप्पणियाँ देना आवश्यक हो गया। इसीलिए प्रथम भाग में 'संक्षिप्त' काफ़ी टिप्पणियाँ दी गई हैं पर मुसल्मान सर्दारों की जीवनियाँ ग्रंथकार ने स्वतः विशेष विस्तृत लिखी हैं, जिससे टिप्पणियों की अधिक आवश्यकता नहीं रह गई है। यह ग्रंथ यों ही इतना विशद है कि टिप्पणियाँ देकर इसे अधिक विशद बनाना उचित नहीं ज्ञात हुआ। तब भी कहीं-कहीं अत्यावश्यक टिप्पणियाँ दी गई हैं। पहिले चार भाग में इसे प्रकाशित करने का निश्चय किया गया था पर अब एक भाग और बढ़ाना पड़ा। यह पूरा ग्रंथ तीन सहस्र पृष्ठों से अधिक होगा।

मुसल्मान सर्दारों की छः सौ से अधिक जीवनियाँ इस ग्रंथ में दी गई हैं, जिनमें से द्वितीय भाग में एक सौ चोवन

जीवनियाँ तथा तीसरे भागमें एक सौ उनसठ जीवनियाँ संकलित हो चुकीं । अब सवा तीन सौ जीवनियाँ बची हैं जो चौथे तथा पाँचवें भाग में दी जायँगी । इनमें मुग़ल साम्राज्य के प्रधान मंत्री, प्रसिद्ध सेनापति, प्रांताध्यक्ष आदि सभी हैं, जिनके वंश-परिचय, प्रकृति, स्वतः उन्नयन के प्रयत्न आदि का वह विवरण मिलता है, जो बड़े-से-बड़े मुग़ल-साम्राज्य के इतिहास में प्राप्त नहीं हो सकता । इसके पठन-पाठन से इतिहास प्रेमियों का बहुत कुछ कौतूहल शांत हो सकता है । यह ग्रंथ भारत-विषयक इतिहास-संबंधी फारसी या अरबी ग्रंथों में अद्वितीय है और विस्तृत होते भी बड़ी छान-बीन के साथ लिखा गया है ।

देवीप्रसाद ऐतिहासिक पुस्तकमाला ट्रस्ट सन् १९१८ ई० में स्थापित हुआ और उसके कुछ ही दिन बाद इस ग्रंथ के हिंदी अनुवाद का इस माला में प्रकाशित किए जाने का निश्चय

माला का परिचय

जोधपुर के स्वर्गीय मुंशी देवीप्रसादजी मुंसिफ इतिहास और विशेषतः मुसलिम-काल के भारतीय इतिहास के बहुत बड़े ज्ञाता और प्रेमी थे, तथा राजकीय सेवा के कामों से वे जितना समय बचाते थे, वह सब वे इतिहास का अध्ययन और खोज करने अथवा ऐतिहासिक ग्रंथ लिखने में ही लगाते थे। हिंदी में उन्होंने अनेक उपयोगी ऐतिहासिक ग्रंथ लिखे हैं जिनका हिंदी-संसार ने अच्छा आदर किया है।

श्रीयुत मुंशी देवीप्रसाद की बहुत दिनों से यह इच्छा थी कि हिंदी में ऐतिहासिक पुस्तकों के प्रकाशन की विशेष रूप से व्यवस्था की जाय। इस कार्य के लिए उन्होंने ता० २१ जून १९१८ को ३५०० रुपया अंकित मूल्य और १०५०० रु० मूल्य के बंबई बंक लि० के सात हिस्से सभा को प्रदान किये थे और आदेश किया था कि इनकी आय से उनके नाम से सभा एक ऐतिहासिक पुस्तकमाला प्रकाशित करे। उसीके अनुसार सभा यह 'देवीप्रसाद ऐतिहासिक पुस्तकमाला' प्रकाशित कर रही है। पीछे से जब बंबई बंक अन्यान्य दोनों प्रेसीडेंसी बंकों के साथ सम्मिलित होकर इंपीरियल बंक के रूप में परिणत हो गया, तब सभा ने बंबई बंक के हिस्सों के बदले में इंपीरियल बंक के चौदह हिस्से, जिनके मूल्य का एक निश्चित अंश चुका दिया गया है, और खरीद लिए और अब यह पुस्तकमाला उन्हींसे होनेवाली तथा स्वयं अपनी पुस्तकों की बिक्री से होनेवाली आय से चल रही है। मुंशी देवीप्रसाद का वह दान-पत्र काशी नागरीप्रचारिणी सभा के २६वें वार्षिक विवरण में प्रकाशित हुआ है।

विषय-सूची

सं०	नाम	पृ० सं०
	क	
१.	कज़िलनाश खाँ अफ़शार	१-४
२.	कज्जक खाँ बाकी वेग	
	उज्जक	५-६
३.	कतलक कदम खाँ	
	करावल	७
४.	कवचाक खाँ अमानवेग	
	शकावल	८-१०
५.	कमर खाँ	११
६.	कमरुद्दीन खाँ बहादुर,	
	एतमादुद्दौला	१२-१५
७.	कमाल खाँ गक्खर	१६-१९
८.	करा बहादुर खाँ	२०-२१
९.	काकिर अली खाँ	२२
१०.	काकिर खाँ ख्वाजाजहाँ	
		२३-४
११.	काजी मुहम्मद असलम	२५-७
१२.	कादिर दाद खाँ बहादुर	२८
१३.	कामगार खाँ	२९-३०
१४.	कारतलव खाँ	३१-२
१५.	कासिम अली खाँ	३३-४
१६.	कासिम खाँ	३५-८

१७.	कासिम खाँ महम्मद	
	कासिम	३९-४२
१८.	कासिम खाँ किरमानी	४३-४६
१९.	कासिम खाँ मीर अबुल्-	
	कासिम नमकीन	४७-५०
२०.	कासिम खाँ मीर बह	५१-४
२१.	कासिम मुहम्मद खाँ	
	नैशापुरी	५५-६
२२.	कासिम, सैयद व	
	हाशिम, सैयद	५७-८
२३.	किया खाँ गंग	५९-६०
२४.	किलेदार खाँ	६१-५
२५.	किवामुद्दीन खाँ	
	इस्फ़हानी	६६-७१
२६.	कुतुबुद्दीन खाँ अतगा	७२-४
२७.	कुतुबुद्दीन खाँ खेशगी	७५-८
२८.	कुतुबुद्दीन खाँ खेशगी	७९-८३
२९.	कुतुबुद्दीन खाँ शेख	
	खूवन	८४-६
३०.	कुवाद खाँ मीर	
	आखोर	८७-९
३१.	कुरेश सुलतान काशगरी	९०-१
३२.	कुलीज खाँ अंदजानी	९२-७

३३. कुलीज खाँ ख्वाजा		५०. खुसरू सुलतान	१८३-८८
आविद	९८-१००	५१. ख्वाजः जलालुद्दीन	
३४. कुलीज खाँ तुरानी	१०१-३	मुहम्मद खुरासानी	१८९-९१
ख		५२. ख्वाजः जहाँ काबुली	१९२-३
३५. खलीलुल्ला खाँ	१०४-१०	५३. ख्वाजः जहाँ खाफी	१९४
३६. खलीलुल्ला खाँ		५४. ख्वाजः जहाँ हरवी	१९५-६
यज्दी	१११-१६	५५. ख्वाजम कुली खाँ	
३७. ख्वास खाँ बख्तियार		बहादुर	१९७-८
खाँ दक्खिनी	११७-१८	५६. ख्वाजः मुअज्जम	१९९-२०३
३८. खानजमाँ मीर		ग	
खलील	११९-२५	५७. गंज अली खाँ	२०४
३९. खानजमाँ		५८. गजनफर खाँ	२०५-७
मेवानी	१२६-२८	५९. गदाई कंषू, शेख	२०८-१०
४०. गानजहाँ बाराहा	१२९-३६	६०. गाजीउद्दीन खाँ	
४१. गानजहाँ लोरी	१३७-५२	बहादुर गालिब जंग	२११-१३
४२. गानजहाँ नमगन-		६१. गाजीउद्दीन खाँ	

च

६८. चीन कुलीज खाँ,	
मिर्जा	२४१-३
६९. चिलमा बेग	२४४-७
ज	
७०. जफर खाँ	२४८-९
७१. जफर खाँ ख्वाज:	
अहसन	२५०-५५
७२. जवरदस्त खाँ	२५६
७३. जमाल बख्तियार,	
शेख	२५७-८
७४. जमालुद्दीन आंजू,	
मिर्जा	२५९-६१
७५. जलाल काकिर	२६२-३
७६. जलाल खाँ कोरची	२६४-५
७७. जहाँगीर कुली खाँ	
लाल: बेग	२६६-७
७८. जहाँगीर कुली खाँ	
शम्शी	२६८-९
७९. जानश बहादुर	२७०-१
८०. जानिसार खाँ	२७२-४
८१. जानिसार खाँ	२७५-८
८२. जानसिपार खाँ	२७९-८०
८३. जानसिपार खाँ	२८१
८४. जानसिपार खाँ	
तुर्कमान	२८२-४

८५. जानी बेग अर्गून,	
मिर्जा	२८५-९५
८६. जाफर खाँ	२९६-९
८७. जाफर खाँ	
उम्दतुलमुल्क	३००-३
८८. जाफर खाँ तकलू	३०४-५
८९. जाहिद खाँ	३०६
९०. जाहिद खाँ कांका	३०७-८
९१. जियाउद्दौला महम्मद	
हाफिज	३०९
९२. जिकरिया खाँ बहादुर	
हिजब्र जंग	३१०-११
९३. जुल्कद्र खाँ तुर्कमान	३१२-३
९४. जुल्फिकार खाँ	३१४-७
९५. जुल्फिकार खाँ	
किरामान्लर	३१८-२१
९६. जुल्फिकार खाँ	
नसरत जंग	३२२-३४
९७. जुल्फिकारुद्दौला	३३५-६
९८. जैन खाँ कोका	३३७-४३
९९. जैनुद्दीन अली खाँ	
सियादत खाँ मीर	३४४-५
त	
१००. तकश्च खाँ	३४६-९
१०१. तरखान, मौलाना	
नूरुद्दीन	३५०-२

१०२. तरदी खाँ	३५३	११७. तोलक खाँ कूर्ची	३९७-९
१०३. तरदी वेग खाँ		द	
तुर्किस्तानो	३५४-८	११८. दरवार खाँ	४००-२
१०४. तरवियत खाँ		११९. दरिया खाँ सहेला	४०३-६
अन्दुग्हीम	३५९	१२०. दस्तम खाँ	४०७-८
१०५. तरवियत खाँ		१२१. दाऊद खाँ कुरेशी	४०९-१२
फजुद्दीन	३६०-३	१२२. दाऊद खाँ कुरेशी	४१३-१७
१०६. तरवियत खाँ		१२३. दानिशमंद खाँ	४१८-२०
बलान	३६४-८	१२४. दाराव खाँ, मिर्जा	४२१-२४
१०७. तरवियत खाँ		१२५. दाराव खाँ, मिर्जा	४२५-२७
मीर आनिज	३६९-७४	१२६. दियानत खाँ हकीम	
१०८. तरवियत		जमाल काशी	४२८-९
१०९. तरवियत खाँ	३७५-९	१२७. दियानत खाँ हकीम	
११०. तरवियत खाँ		जमाल काशी	४३०-१

१३४. दिलेर खाँ दाऊद
जई ४५६-७०
१३५. दिलेर खाँ बाराहा ४७१-३
१३६. दीनदार खाँ बुखारी ४७४
१३७. दौलत खाँ मई ४७५-८०
१३८. दौलत खाँ लोदी ४८१-४
- न
१३९. नकीब खाँ मीर
गियासुद्दीन अली ४८५-८
१४०. नज़र बहादुर खेशगी ४८९-१
१४१. नजाबत खाँ मिर्जा
शुजाअ ४९२-८
१४२. नजीबुद्दौला नजीब
खाँ ४९९-५०१
१४३. नजीबुद्दौला शेख
अली खाँ बहादुर ५०२-४
१४४. नज्मुद्दीन अली खाँ
बाराहा सैयद ५०५-७
१४५. नयाबत खाँ ५०८-९
१४६. नवाजिश खाँ मिर्जा
अबुल्काफी ५१०-११
१४७. नसीर खाँ, रक्नु-
द्दौला सैयद लश्कर
खाँ बहादुर ५१२-४

१४८. नसीरुद्दौला सला-
वत जग ५१५-६
१४९. नामदार खाँ ५१७-९
१५०. नासिर खाँ मुहम्मद
अमीन ५२०-१
१५१. निजाम, खानजमाँ
शेख ५२२-६
१५२. निजामुद्दीन अहमद,
ख्वाजा ५२७-३०
१५३. निजामुद्दौला बहा-
दुर नासिरजंग ५३१-४२
१५४. निजामुलमुल्क
आसफजाह ५४३-५०
१५५. निजामुलमुल्क
नवाब आसफजाह
'आसफ' ५५१-६३
- [सादुल्ला खाँ वजीर
से लेकर निजाम
अली खाँ के सन्
११७६ हि० तक का
वृत्तांत और दौलता-
वाद का मुसलमानी
काल का इतिहास]
५७९-९३
१५६. निजामुलमुल्क

निजामुद्दौला आसफ-		१५८ नूरुद्दीन कुली	६०१
जाह	५६४-९९	१५९. नौजर सफवी,	
१५७. नूर कुलीज	६००	मिर्जा	६०२-३



वैठे हुए— मुहम्मदशाह बादशाह

पीछे—बुजफरखाँ, बुर्हानुलमुल्क सम्पादतखाँ, रोशनुद्दीला जफरखाँ ।

सामने—निजामुलमुल्क आसफजाह, एतमादुद्दीला कमरुद्दीन खाँ, अजोमुल्का खाँ, समस्जामुद्दीला खानदौरी खाँ, राजा जयसिंह, सवाई ।

(ऊपर से)

मुग़ल दरबार

अथवा

मआसिरुल उमरा



१. क़ज़िलवाश खाँ अफ़शार

५६ क़ादिर आक़ा के पुत्र तहमास्प बेग का पुत्र था, जो कुछ समय तक ईरान के शाह इस्माइल सफ़वी का वकील था। यह समुद्र के मार्ग से हिंदुस्तान आकर बीजापुर पहुँचा। वहाँ के सुलतान इब्राहीम आदिल खाँ ने इसको एतमाद खाँ की पदवी देकर अपना सेनापति बनाया। शाहजहाँ के राज्य के पाँचवें वर्ष में बादशाही सेवा में आकर इसने दो हजारी १००० सवार का मनसब, क़ज़िलवाश खाँ की पदवी और बीस सहस्र रुपए पुरस्कार पाए। छठे वर्ष शाहजादा शुजाअ के साथ दक्षिण में परिदः दुर्ग विजय करने गया। शाहजादा ने खानजमाँ को सेना का अगल नियत कर आगे भेजा और स्वयं उसी ओर पीछे-

पीछे चला। जब वुर्हानपुर के पास सेना पहुँची तब क़ज़िलवाश खाँ को एक सहस्र सवार के साथ शाहगढ़ में मार्ग की रक्षा के लिए नियुक्त किया। इसके अनंतर नवें वर्ष में बादशाह दक्षिण पहुँचे और जब तीन सेनाएँ तीन बड़े सरदारों की अधीनता में माहू भोसला को दंड देने और आदिलशाही राज्य पर अधिकार करने को भेजी गई तब इसका मनसब ढाई हजारी ५०० सवार तक बढ़ाकर इसे खानदौराँ के साथ नियत किया। दसवें वर्ष में इसका मनसब बढ़कर तीन हजारी २००० सवार का हो गया और यह बगर के अंतर्गत पाथरी का थानेदार नियत हुआ। १३वें वर्ष में मनसब में एक हजार सवार की उन्नति के साथ यह मैयद मुर्तजाखाँ के स्थान पर अहमदनगर दुर्ग का अध्यक्ष नियत हुआ। १५वें वर्ष में इसे डंका मिला। १८वें वर्ष में खानदौराँ ग्याँ की प्रार्थना पर इसके मनसब के ५०० सवार दोअग्या मेअग्या नियत हुए। २२वें वर्ष (मस १०५८ हि०, सन १६४८ ई०) में यह अहमदनगर में मर गया। प्रगट में यह बंदोबस्त ग़मान का जग होता था। अच्छे स्वभाव तथा

ही में पैदा हुआ था और सीधे ईरान से यहाँ आया था । पिता की मृत्यु पर उसका मनसब एक हजारी १००० सवार का हो गया और बरार में बालापुर का फौजदार नियत हुआ । ३०वें वर्ष (सन् १६५६-५७ ई०) में बरार के अंतर्गत बालावाट के जफर नगर का दुर्गाध्यक्ष रहते हुए मर गया । एरिज खाँ, जो क़ज़िलवाश खाँ के पुत्रों में सबसे योग्य था, तथा अन्य चार भाई हिंदुस्तान में एक पेट से पैदा हुए थे । पिता की मृत्यु पर एरिज खाँ डेढ़ हजारी मनसब और खाँ की पदवी पाकर अपने पिता के स्थान पर अहमदनगर का अध्यक्ष नियुक्त हुआ । मिर्जा रस्तम संगमनेर का फौजदार हुआ, जिसे औरंगजेब के समय में ग़जनफर खाँ^१ की पदवी मिली । मिर्जा बहराम बालावाट बरार के देवल गाँव का थानेदार नियत हुआ और औरंगजेब का पक्ष लेने से इसे पिता की पदवी मिली । मिर्जा हाशिम विद्या तथा लेखन कला में योग्य था । मुहम्मद रज़ा अल्पवयस्क था । क़ज़िलवाश खाँ के सगे लोगों में एक मिर्जा सिकंदरबेग था, जिसका पिता सुलतान बायसुनकर उक्त खाँ का चचेरा भाई था । यह शाह अब्बास सफ़वी की ओर से मक्काजेरु का दुर्गाध्यक्ष था । यह दुर्ग ईरान की सीमा पर है । शाह सफ़ी के समय रूमियों से युद्ध करने में इसपर द्रोप लगाया गया और इसे व्यर्थ प्राणदंड मिला । इसका बड़ा पुत्र कैद होकर रूम गया था

१. औरंगजेब के समय आलाहवर्दी खाँ के एक पुत्र को भी ग़जनफर खाँ की पदवी मिली थी, जो सन् १६६७ ई० में मरा था । इसके बाद मिर्जा रस्तम को यह पदवी मिली होगी ।

और वहाँ के खूंदकार^१ की सेवा में भर्ती हो गया । सिकंदर वेग ने दक्षिण आकर बादशाही सेवा में मनसब पाया । दूसरा मिर्जा वैसवेग दक्षिण में नियत था । दक्षिण में बहुत दिनों तक ये सब अच्छे नाम के साथ रहे, इसलिये इन सबका थोड़ा हाल यहाँ लिख दिया गया ।

क़ज़ाक़ खाँ बाकी बेग उज़बक

यह जहाँगीर के एक सरदार बली उज़बक के ससुर का भाई था। जब यह राणा की चढ़ाई के समय स्वाभाविक रूप से मर गया तब बाकी बेग ने नौकरी और मनसब छोड़कर हज़्ज जाने का विचार किया। जहाँगीर ने इसका मनसब और विश्वास बढ़ाकर अपनी शाही कृपा से इसका शोक दूर किया। यह बहुत दिनों तक जालौर का जागीरदार रहा और वहाँ इसने वीरता तथा साहस में नाम कमाया। प्रजा को बसाने और शासन करने में यह पूरी योग्यता रखता था। शाहजहाँ के नवें वर्ष में खानदौराँ बहादुर के साथ जुझारसिंह बुंदेला का पीछा करने में इसने अच्छा काम किया, जिससे बादशाह ने इसे क़ज़ाक़ खाँ की पदवी दी और मनसब बढ़ाकर डेढ़ हज़ारी ८०० सवार का कर दिया। इसके अनंतर यह सिविस्तान का फौजदार होकर वहाँ गया और वहाँ के हेमचः आदि जाति के विद्रोहियों का घोर युद्ध के अनंतर दमन कर इसने उस प्रांत में शांति स्थापित किया, जिससे इसका मनसब बढ़कर दो हज़ारी २००० सवार का हो गया। मुहम्मद औरंगज़ेब बहादुर की सूबेदारी^१ के समय यह गुजरात में नियत हुआ। इसका व्यय बहुत बढ़ गया था और जागीर की आय कम थी, इसलिये सिपाहियों से इसे कष्ट

१. दक्षिण की सूबेदारी से तात्पर्य है।

मिलता था । इस्लाम खाँ मशहदी के शासनकाल में यह दक्षिण में नियत हुआ और इसे पाथरी की थानेदारी तथा जागीरदारी मिली । उस परगने को फिर से इसने आबाद किया, जिससे इसको कुछ आराम मिला और आयवृद्धि से संतोष हुआ । इस पर इसने हज्र जाने की इच्छा छोड़ी । २४वें वर्ष सन् १०६१ हि० (सन् १६५१ ई०) में यह मर गया और पाथरी में गाड़ा गया । कहते हैं कि यह बहुत विनोदप्रिय, मिलनसार तथा मुरब्बती था । दो अल्पवयस्क पुत्र छोड़ गया, जिन्हें बादशाह की सरकार से रोज़ीना मिलता था । कहते हैं कि इसकी माँ एक सौ बीस वर्ष का हो जाने पर भी खड़ी होकर नमाज़ पढ़ती थी और उसकी गुराफ भी अच्छी थी । अपने पुत्र को इतना चाहती थी कि उसके दरबार जाने ही बढड़ा जाती थी । उसकी मृत्यु 'पर प्राण निकलने की' कठिनता से कुछ वर्ष जीती रही ।

क्रतलक्र कदम खाँ करावल

यह पहिले मिर्जा कामराँ का सेवक था, पर बाद को आप ही आप हुमायूँ की सेवा में चला आया । अकबर के समय में यह एक सरदार हो गया । १९वें वर्ष में मुनइम बेग खानखानाँ के साथ बंगाल की चढ़ाई पर नियत होकर इसने वहाँ अच्छा काम किया, जिससे इसका मंसब बढ़कर एक हजारी हो गया । समय पर इसकी मृत्यु हुई । इसका पुत्र असद खाँ शाहजादा सुलतान मुराद के साथ दक्षिण की चढ़ाई पर गया और ४६वें वर्ष (सन् १६०१-२ ई०) में जब शेख अबुल्फज़ल क्रतलग तालाब के पास ठहरा हुआ था तब यह भी साथ था । उसी समय दौलताबाद दुर्ग से एक गोला आकर इसे लगा, जिससे इसका पेट फट गया और आँतें बाहर निकल आईं पर इसने साहस नहीं छोड़ा । आधी रात को इसकी मृत्यु हो गई ।

कवचाकू खाँ अमान बेग शकावल

यह बलख के पास की 'रीश सुफेद' कवचाक जाति का था। जब शाहजहाँ के २०वें वर्ष में हिंदुस्तानी सेना उस नगर में पहुँची और वहाँ का शासक नज़र मुहम्मद खाँ अविचार और अदूरदर्शिता से शंका करके जंगलों में चला गया तब यह उससे अलग होकर जैजकतू और मारवचाक के बीच रहकर कालयापन करने लगा। बहादुर खाँ रहेला और एमालत खाँ मीर बख्शी ने, जो दरबार से उस बलवाई को दंड देने के लिये भेजे गए थे, बादशाही आज्ञा में इसके नाम पत्र भेजकर इसे बादशाह की राजभक्ति स्वीकार कर लेने के लिये लालच दिखलाया। यह अविचार और दूरदर्शिता में मेवा करना स्वीकार कर बलख

अंदखूद का प्रांतध्यक्ष रुस्तम खाँ गुजरवान के अंतर्गत दरसाज के मार्ग से हिंदुस्तान चला । यह भी उक्त खाँ के पास पहुँचकर यकःऔलंग मार्ग से जव कई पड़ाव आगे गया तब इसके साथियों ने पीछे से पहुँचकर कहा कि हम सभी उजबकों से बचड़ा गए हैं और बादशाह की राजभक्ति तथा सेवा के लिये कमर बाँध ली है पर सामान ठीक करने के लिये कुछ दिन रुकना आवश्यक है । जब रुस्तम खाँ ने यह समझ लिया कि उक्त खाँ के साथियों के पास इतना सामान नहीं है कि जाड़े में वे साथ चलें और वसंत के आरंभ तक इनका रुकना जरूरी है, तब पाँच हजार रुपये सहायता देकर उन्हें लौटा दिया । यह कंधार की सीमा से मिले हुए चारहद में जाड़ा व्यतीत कर २२ वें वर्ष में ख्वाजा ओजैन के मार्ग से कंधार पहुँचा । दरवार से बुलाहट हुई और ५० हजार रुपया कंधार के कोष से इसे पुरस्कार दिया गया । जब इसी समय शाह अव्वास द्वितीय के कंधार पर चढ़ाई करने का निश्चित समाचार मिला, तब इसने दुर्गाध्यक्ष से काम करने की इच्छा से कहा कि इस कार्य के अंत तक वह बादशाह की सेना के साथ रहना चाहता है । उसने भी ठीक समझकर यह स्वीकार कर लिया । अभी एक महीना भी नहीं हुआ था कि ईरान के शाह ने आकर कंधार घेर लिया । दोनों ओर से लड़ाई आरंभ हो गई । शादी खाँ उजबक ने, जो दुर्ग में नियुक्त था और उस समय वैसकरन फाटक का रक्षक था, कायरता तथा अनुत्साह से शत्रु से मिलकर क़वचाक़ खाँ को, जो बहुत शीलवान पुरुष था और बादशाह से भेंट करने की बहुत इच्छा रखता था, बहका दिया । यद्यपि वह अच्छे हृदय का था, तथापि इस

काम में दृढ़ नहीं रहा । उसके साथियों ने, जो अपने परिवार को साथ लाए थे, अपने माल और परिवार को जान जाने के डर से कपटाचरण की राय देकर इसे निरुपाय कर दिया, जिससे उस विद्रोही का इसे साथ देना पड़ा । शादी खाँ के वृत्तांत में लिखा जा चुका है कि बैसकरन दरवाजे को कज़िलवाशों के लिये खोलकर वह क़वचाक़ खाँ के साथ ईरान के शाह के पास पहुँचकर सेवा में रहने लगा । हिंदुस्तान आने के लिये जब उसका मुँह नहीं रह गया तो वहीं रहने लगा । इसके बाद पता नहीं कि उसका क्या हाल हुआ ।

कमर खाँ

यह मीर अब्दुल् लतीफ क़जवीनी का पुत्र था । १८वें वर्ष में जब अकबर पूर्व की ओर चला तब यह भी साथ के प्रबंधकों में था । १९वें वर्ष में खानखानाँ मुनइम बेग के साथ बंगाल की चढ़ाई पर गया । खानखानाँ ने इसको मुहम्मद कुली खाँ वर्लास के साथ सातगाँव की ओर भेजा, जहाँ इसने बहुत अच्छी सेवा की । २२वें वर्ष में यह शहाबुद्दीन अहमद खाँ की सहायता को भेजा गया, जो मालवा से गुजरात में नियत हुआ था । २४वें वर्ष राजा टोडरमल के साथ नियत हुआ, जो पटना के विद्रोहियों का दमन करने के लिये भेजे गए थे । जब बादशाही सरदारगण विद्रोहियों के बढ़ने और राजभक्तों की कमी होने से दुर्गस्थ हो गए तब शत्रुओं ने नदी में नावें डालकर भोजन की सामग्री लाने में रुकावट डालना चाहा । इसपर इसको कुछ आदमियों के साथ नदी के उस पार भेजा और कुछ सेना को नदी से और कुछ को इस पार से खाना किया । बलवाइयों की लगभग ३०० नावें बादशाही नौकरों के हाथ आईं । इसके बाद का इसका हाल नहीं मालूम हुआ । इसके पुत्र कौकिल को कुछ कुकर्म करने के कारण जहाँगीर बादशाह ने सामने बुलाकर पिटाया और कैद कर दिया था ।

क्रमरुहीन खाँ बहादुर, एतमादुद्दौला

इसका वास्तविक नाम मीर मुहम्मद फ़ाजिल था और यह एतमादुद्दौला मुहम्मद अमीन खाँ बहादुर का पुत्र था। औरंगजेब के राज्यकाल के अंत में इसे यथोचित मनसब और क्रमरुहीन खाँ की पदवी मिली थी। मुहम्मद फ़र्रुखसियर के समय में यह अच्छा मनसब पाकर अहदियों का बख्शी हुआ और चौथे वर्ष में अब्दुस्समद खाँ दिलेर जंग के साथ कुर्द की चढ़ाई पर नियत हुआ। मुहम्मद शाह के प्रथम वर्ष में हुसेन अली खाँ के मारे जाने के बाद, जब उसके भांजे गैरत खाँ ने बारहा के आक्रमियों के साथ बादशाही सेना पर आक्रमण किया, तब हमने बड़ी वीरता दिखलाई। इसके अनंतर इसका मनसब छ

और दक्षिण लौट गया तब सन् ११३७ हि० में यही प्रधान मंत्री नियत हुआ। बहुत दिनों तक ऐश और आराम से इसने जीवन व्यतीत किया। एक बार सन् ११४७ हि० में यह खानदौराँ के साथ अलग स्वतंत्र सेना सहित वालाजी राव मरहठा पर नियत हुआ, जो मालवा में उपद्रव मचाए हुए थे। इसने चार युद्ध जीते और संधि कराई। दूसरी बार बादशाह के साथ अली-मुहम्मद खाँ रुहेला^१ पर चढ़ाई करने दिल्ली से निकला क्योंकि उसमें विद्रोह के लक्षण दिखलाई पड़े थे पर उमदतुल् मुल्क और सफदर जंग से ईर्ष्या रखने के कारण इसने अफगानों से संबंध टूटकर उसे बादशाह की सेवा में ले आया। तीसरी बार शाहजादे के साथ, जो बादशाह होने पर अहमदशाह कहलाया था, भारी सेना सहित अहमदशाह दुर्रानी से लड़ने के लिये सरहिंद गया, जो लाहौर के इस तरफ आ पहुँचा था। युद्ध के लिये जो दिन निश्चित किया था उसी दिन एक गोला इसपर गिरा और यह सन् ११६१ हि० (सन् १७४८ ई०) में मर गया। यह मित्र-प्रेमी था। यह अपने सुव्यवहार, शील तथा औदार्य से छोटे बड़े सभी में प्रसिद्ध हो गया था। यह किसी को कष्ट नहीं पहुँचाना चाहता था। अपने पिता की मिलकियत में से ऐसी वस्तुओं का जो लूट में मिली थी, ठीक मूल्य लगाकर उनके मालिकों को दिलवा दिया और जो वेंचने के लिये राजी नहीं हुए उन्हें वह वस्तु लौटा दिया। मर्यादा रखना उसका स्वभाव ही था। कहते हैं कि जिस समय आसफजाह

१. अली मुहम्मद खाँ की जीवनी भाग २, पृ० ३१४-१५ पर है।

राजधानी जाता था उस समय उसके वजीर होने के कारण और अवस्था के आधिक्य के कारण यह खड़ा हो जाता था। कमरुद्दीन खाँ के मरने पर इसके पुत्र मीर मन्नू ने फुर्ती करके कुछ सहस्र सवारों के साथ शत्रु पर धावा कर दिया और उन सबको इस प्रकार परास्त किया कि वे अपने देश भाग गए। इसके उपलक्ष्य में इसे मुईनुलमुल्क-रस्तमे-हिंद की पदवी और लाहौर तथा मुलतान की सूबेदारी मिली। सन् ११६२ हि० में जब दुर्रानी शाह काबुल से लाहौर आया तब साधारण युद्ध के बाद संधि हो गई। शाह नादिरशाह की चाल पर स्यालकोट, गुजरात, औरंगाबाद और परसरूर से चार महाल भेंट रूप में लेकर लौट गया। सन् ११६५ हि० में दुर्रानी फिर लाहौर पहुँचकर चार महीने तक यत्न करता रहा और यह अपने नौकर आदीना बेग

और कोई चारा नहीं चला तथा यह एकाएक मर गया । लाहौर के शासन की शाह की सनद अपने दो वर्ष के लड़के के नाम कराके भेज दिया । उसके अल्पवयस्क होने से उसकी माता सब प्रबंध करती रही । इस कारण इसके मित्र अस्त-व्यस्त हो गए । इसी बीच वह पुत्र भी चल बसा और उसकी माता वेगम स्वयं शासक नियत हुई । कुछ दिन के अनंतर अब्दुस्समद खाँ के लड़के ख्वाजा अब्दुल्ला खाँ ने वेगम को कैद कर प्रांत की अध्यक्षता शाह से अपने लिए माँगी । वेतन के कारण सैनिकों के उपद्रव में यह नहीं ठहर सका और कुल कार्य वेगम को फिर मिल गया । इसके अनंतर मिर्जा जान नामक एक जमादार ने वेगम को कैद कर लिया और फिर उनमें संधि हो गई । इसके बाद एमादुल्मुल्क ने लाहौर पर चढ़ाई की और वेगम को कैद कर लिया जिसका वृत्तांत विस्तारपूर्वक एमादुल्मुल्क के चरित्र में दिया गया है । (कमरुद्दीन खाँ का) दूसरा पुत्र एतमादुद्दौला इंतजामुद्दौला खानखाना था, जो अहमदशाह के राज्य में सफदर-जंग के स्थान पर वजीर नियत हुआ था । सन् ११६७ हि० में अपने संबंधियों के हाथ मारा गया । इसके पुत्रों में से एक फखरुद्दौला था, जो इस लेख के लिखे जाने के एक वर्ष पहले दक्षिण आकर निजामुद्दौला आसफजाह की मित्रता में दिन बिता रहा है । इन पृष्ठों के लेखक पर कृपा रखता है । उसके दूसरे पुत्र भी हैं ।

कमाल खाँ गवखर

यह सुलतान सारंग का पुत्र था, जो सुलतान आदम का छोटा भाई था। गम्खरों की बहुत जातियाँ हैं। ये व्यास और सिंध नदी के बीच के पहाड़ों में रहते थे। सुलतान जैनुद्दीन कश्मीरी के समय काबुल के शासक के अधीनस्थ गजनी के एक सरदार मलिक कद ने यहाँ आकर इस स्थान को बलपूर्वक कश्मीरियों से ले लिया। सिंध नदी के किनारे से सिवालिक पहाड़ की तराई और काश्मीर की सीमा तक अधिकार कर लिया। अन्य भेद मानते हुए भी खत्र, जानौथ, ऐवान, चनगनिया, भगकियान, झप्पा, वारिया और मैकराल सभी उमों देश में जन गए थे पर गम्खरों के अधीन थे। मलिक कद के

कर इसे मार डाला और इसके पुत्र कमाल खाँ को ग्वालियर दुर्ग में कैद कर दिया। यह सब करने पर भी इसके राज्य पर वह अधिकार न कर सका। गक्खरों की सरदारी सुलतान सारंग के भाई सुलतान आदम को मिली। सलीमशाह ने भी इस प्रांत के लेने के लिए बहुत प्रयत्न किया पर कुछ लाभ न हुआ।

कहते हैं कि एक बार सलीमशाह ने ग्वालियर दुर्ग के कुल कैदियों को एक साथ मार डालने की आज्ञा दे दी थी, जिससे कैदखाने के नीचे खान खोदकर और बारूद भरकर उसे उड़ा दिया गया। आग और बारूद के जोर से कैदखाना अपनी जगह से खुदकर कैदियों के सहित हवा में उड़ गया, जिससे उनके शरीर के टुकड़े टुकड़े हो गए। कमाल खाँ भी इनमें था, पर शक्तिमान ईश्वर ने उसे बचा लिया। कैदखाने के जिस कोने में वह था, उसके दूर होने से आग वहाँ तक न पहुँची। जब सलीमशाह ने इसके इस प्रकार बचने का समाचार सुना तब इसे छोड़ दिया। कमाल खाँ अपने देश चला गया। उसका चचा सुलतान आदम दृढ़ता से जम गया था इसलिये यह अपने भाई सईद खाँ के साथ वेकारी में दिन काटने लगा पर अधीनता स्वीकार नहीं की। अकबर के राज्य के आरंभ काल में, जालंधर में अपनी पुरानी सेवा के कारण, बादशाह के पास पहुँचा और सरदारों में भर्ती हो गया। हेमू के युद्ध में और मानकोट के घेरे में अच्छी सेवा कर बादशाह का कृपापात्र हुआ। तीसरे वर्ष मियाना अफगानों को दंड देने के लिये नियत हुआ, जो मालवा प्रांत के अंतर्गत सीरौज की सीमा पर बहुत उपद्रव मचाए हुए थे। यह अच्छी सेना लेकर उत्तर गया और घोर

युद्ध के उपरांत विजयी होकर लौटा । अकबर ने कड़ा कस्बा, फतहपुर, हँसुआ और कई अन्य महाल इसे जागीर में दिए । छठे वर्ष मुबारिज खाँ अदली के पुत्र के साथ युद्ध में, जिसे अफगानों ने सरदार बनाकर उपद्रव मचाया था, कमाल खाँ अच्छी सेना लेकर खानजमाँ शैवाती से जा मिला था और उस युद्ध में इसने प्रसिद्धि प्राप्त की । अकबर ने इसकी वीरता तथा सेवा का समाचार सुनकर कहा था कि कमाल खाँ अपना काम कर चुका है अब हमारी कृपा की पारी है । उसकी जो इच्छा होगी वह पूरी होगी । ८वें वर्ष मन् ९७० हिजरी में यह जब दरबार पहुँचा तब इसने दरबारियों के द्वारा प्रार्थना पत्र दिया कि देज-प्रेम के कारण पैतृक राज्य पर उसकी आशा लगी हुई है, जिस पर मेरे चाचा अधिकृत हैं और जिसके लेने में मैं असमर्थ हो चुका हूँ । अकबर ने गानकलाँ और पंजाब के अन्य

वह भी बाद में पकड़ कर लाया गया और गक्खरों का कुल देश, जो अब तक हिंदुस्तान के किसी बादशाह के अधीन नहीं हुआ था, विजय कर कमाल खाँ का उस पर दृढ़ता से अधिकार करा दिया । सुल्तान आदम और उसका पुत्र उसीको सौंप दिए गए । कमाल खाँ ने लश्करी को मार डाला और सुल्तान आदम को कैद कर दिया, जहाँ वह अंत तक रहा ।

तबक़ाते अकबरी में लिखा है कि कमाल खाँ पाँच हज़ारी मंसबदारों में से था और साहस तथा वीरता और उदारता तथा दानशीलता में अपने समय के प्रतिष्ठित लोगों में से था । कहते हैं कि यह सन् ९७० हि० (सन् १५६३ ई०) में मर गया और यही वर्ष इसकी सफलता का था ।

करा वहादुर खाँ

यह मिर्जा हैदर गुरगान का भतीजा था, जो काशगर के मुलतानों के वंश में से था। इसका पिता मुहम्मद हुसेन हुमायूँ का मौसेरा भाई था। यह काशगर से बदख्शाँ होता हुआ लाहौर पहुँचा। जब मिर्जा कामराँ ने कंधार लेने के लिए, जो ख्वाजः कल्लाँवेग के हाथ से ईरान के शाह के अधिकार में चला गया था, उधर जाने का निश्चय किया तब मिर्जा हैदर को अपना प्रतिनिधि बनाकर लाहौर में छोड़ गया। इसके अनन्तर जब मिर्जा कामराँ आगरे आया तब यह भी आकर हुमायूँ बादशाह की सेवा में उपस्थित हुआ। शेर खाँ सूर के साथ के दूबरे युद्ध के बाद, जिसमें बादशाही सेना पराजित हुई, हुमायूँ पनपन नमन कर लाहौर आया। यहाँ मिर्जा हैदर ने, जो काशगर के मुलतान अजमर्तद गाँ के समय उसके पत्र के माथ

के नाम खुतवा पढ़ाया और सिका ढलवाया । अंत में वहाँ के उपद्रवी आदमियों ने धोखा और फरेब देकर सन् ९५८ हि० में शत्रि-आक्रमण कर मिर्जा को मार डाला । इसीने तारीखे रशीदी लिखा है, जो उक्त अवूसईद खाँ के पुत्र के नाम पर लिखी गई है । इसका हृदय कवि का था । इसकी प्रसिद्ध रुवाई का नीचे अनुवाद दिया जाता है—

रुवाई

प्रेमी हुए तो शोक में आवद्ध हूजिए ।

सहिए व अत्याचार की भी दाद दीजिए ॥

प्रिय की गली से सिर को या आप हटा लें ।

या उस गली के श्वान से कम आप हूजिए ॥

करा वहादुर खाँ के पिता का नाम मिर्जा महमूद था । अकबर ने यह विचार कर कि उक्त खाँ मिर्जा हैदर के साथ उस प्रांत में रहने के कारण वहाँ के वृत्तांत को अच्छी तरह जानता है, ५वें वर्ष में भारी सेना देकर इसे काश्मीर विजय करने के लिए नियत किया । यात्रा में बहुत देर हो गई और गर्मी में यह राजौरी पहुँचा । वहाँ के अध्यक्ष गाज़ी खाँ ने घाटियों और दरों को दृढ़ता से बंद कर दिया । राजौरी के पास कई दिन युद्ध करने के अनंतर उक्त खाँ परास्त होकर लौट आया । ९वें वर्ष जब बादशाह मालवा प्रांत में मांडू तक जाकर राजधानी लौट आया, उस समय इसको मांडू का अध्यक्ष नियत किया । निश्चित समय पर यह मर गया । इसका मनसब सात सदी था ।

काकिर जली खाँ

यह हुमायूँ बादशाह के सरदारों में से था। जिस वर्ष हुमायूँ बादशाह हिंदुस्तान की ओर विजय करने की इच्छा से चला तब यह भी उसके साथ आया। अकबर के समय यह दो हजारी मनसब तक पहुँच गया था। ११वें वर्ष में जब गढ़ा के ताल्लुकदार मेहदी कासिम खाँ ने बादशाह की आज्ञा के बिना देजाज़ जाने की इच्छा की तब अकबर ने इसको दूसरों के साथ वहाँ नियुक्त किया। इब्राहीम हुसैन मिर्जा के युद्ध में, जो अकबरनामा प्रांत के अंतर्गत मरनाल ग्राम के पास हुआ था, वह भी बादशाह के साथ था। इसके अनंतर मुनइम बेग खान-गना के साथ पूर्वी प्रांत की चढ़ाई पर नियुक्त हुआ। जिस समय बादशाही सेना पटना केरे हुए थी उसी समय एक दिन अपने अपने दुश्मन के साथ जंगल पर भाना कर बोग युद्ध किया। १५५६ ई० (सन १५७५ ई०) में कलकत्ता के जंगलों को मार

काकिर खाँ उर्फ खानजहाँ काकिर

यह शाहजहाँ का एक बालाशाही सवार था । इसके अनंतर जब उक्त बादशाह गद्दी पर बैठा तब यह एक हजारी ४०० सवार का मनसब तथा छ सहस्र रुपए पुरस्कार पाकर सम्मानित हुआ । ३२ वर्ष जब बादशाह दक्षिण में पहुँचे तब जो सेना खानजहाँ लोदी को दंड देने और निजामुलमुल्क के राज्य पर अधिकार करने को राजा गजसिंह के अधीन भेजी गई थी, उसी में यह नियत हुआ । ८वें वर्ष में सैयद खानजहाँ बारहः के साथ जुझारसिंह को दंड देने पर नियत हुआ । १०वें वर्ष पाँच सदी ६०० सवार मनसब में बढ़ाए गए । १३वें वर्ष में इसका मनसब बढ़कर दो हजारी १००० सवार का हो गया और इसे काकिर खाँ की पदवी मिली । इसके अनंतर कंधार में नियत होकर वहाँ बहुत दिनों तक रहा । जब २२वें वर्ष में ईरान के शाह ने उस दुर्ग पर अधिकार कर लिया, तब यह दुर्गाध्यक्ष ख्वास खाँ के साथ शाह के सामने उपस्थित हुआ और हिन्दुस्तान लौटने की आज्ञा पाकर चला आया । सुलतान औरंगजेब बहादुर के साथ उसकी दूसरी चढ़ाई के समय यह भी उसकी

सेना में नियत हुआ । २६वें वर्ष दारा शिकोहा के साथ भी यह उसी चढ़ाई पर गया । इसके आगे का हाल ज्ञात नहीं है ।'

काजी मुहम्मद असलम

यह मौलाना ख्वाजा कोही का वंशज था । इसका जन्मस्थान हेरात था तथा काबुल का रहनेवाला था । जहाँगीर के राज्य के आरम्भ में लाहौर आकर यह शेख बहलोल का शिष्य हो गया, जो वहाँ का एक प्रसिद्ध विद्वान था । पढ़ना समाप्त करके पर आगरे जाकर जहाँगीर की सेवा में भर्ती हो गया और हदीस जाननेवाले मौलाना मीरकलॉ से इसका संबंध होने के कारण इस पर बादशाह की कृपा हुई और यह काबुल का काजी नियत हुआ । उक्त मौलाना ख्वाजा कोही का नाती था और उसने मीर जमालुद्दीन मुहद्दिस के पुत्र सैयद मीरक शाह से प्रमाणपत्र पाया था । जब यह हिन्दुस्तान आया तब अकबर को इस पर बहुत विश्वास हो गया और जहाँगीर को शिक्षा देने के लिए इसे नियत किया । बहुत से आदमियों ने इससे हदीस पढ़ा था । आगरे में यह मर गया ।

जब काजी मुहम्मद असलम ने बहुत दिनों तक अपने पद पर नियत रहकर धार्मिक बातों में प्रसिद्धि प्राप्त की तब जहाँगीर के बुलाने पर दरबार पहुँच कर यह उर्दुए मुअल्ला (सैनिक पढ़ाव) का काजी नियत हुआ । शाहजहाँ ने अपनी राजगद्दी के अनंतर इसे इसी काम पर बहाल रख कर तथा बड़ी कृपा करके एक हजार मनसब दिया । १६ वें वर्ष में इसको उसके बदले में ६५०० रु० की वार्षिक वृत्ति दी और यह इस काम पर लगभग ३० वर्ष

तक रहा । २४ वें वर्ष सन् १०६० हि० में एक दिन बादशाह के सामने घोड़ों के निरीक्षण के समय एक वदमाश घोड़ा उछलने कूदने लगा । जब वह काजी के पास पहुँचा तब इसका भय के कारण पैर फिसल गया और यह जमीन पर गिर पड़ा । लगभग चार महीने तक विछौने पर पड़ा रहा । इसके अनंतर कुछ अच्छे होने पर दरबार की ओर से मक्का जाने और कुछ सामान ले जाकर मक्का तथा मदीना के भले आदमियों में बाँटने के लिए नियत हुआ पर यह भला काम छोड़ कर, जो इसके भाग्य में नहीं लिखा था, इमने काबुल जाने की प्रार्थना की और वह स्वीकार हो गई । काबुल की महायतानृत्ति और उसके सिवाय अन्य भी, जिसकी वार्षिक आय दस सद्दस रुपये से अधिक थी और जो मनमय के सिवा पुरस्कार के रूप में थी, पहले की तरह इन्को मिलती रही । वहीं मन् १०६१ हि० (मन् १६५१ ई०) के आरम्भ में गत मर गया ।

हुआ । औरंगजेब के ८ वें वर्ष में क़ादिर खाँ के स्थान पर बादशाही पड़ाव का मुनीब नियत हुआ । इसके अनंतर काबुल का सदर होकर वहीं अपने स्थान को लौट गया । इसका पुत्र मुहम्मद असलम खाँ अपने पिता और दादा से बढ़कर एक बड़ा सरदार हो गया । उसका वृत्तांत अलग लिखा गया है ।^१

१. इसका वृत्तांत चौथे भाग में मिलेगा ।

कादिर दाद खाँ बहादुर

इसका नाम शेख नूरुल्ला था। यह शाहजहाँ के समय के रशीद खाँ अनसारी के पुत्र कादिर दाद खाँ का पुत्र था, जिसका वृत्तांत अलग दिया गया है।^१ इसे औरंगजेब के समय चार सदी मंसब और दक्षिण के दुर्गों में से एक की अध्यक्षता मिली। बहादुर शाह के समय इसका मंसब बढ़कर एक हजारी हो गया और अपने पिता की पदवी पाकर खानदेश प्रांत में जामबद का फौजदार नियत हुआ। फर्रुखसियर के समय जब निजामुल् मुल्क आसफजाह दक्षिण का प्रांताध्यक्ष नियत होकर वहाँ गया तब यह, जो उस सरदार की माँ की ओर से सगा संबंधी था, भेंट करने आकर उसका साथी हो गया। मैयद दिलावर अली ग्याँ और आलम अली ग्याँ के युद्धों में इसने बहुत प्रयत्न किया, जिसमें इसका मंसब बढ़कर तीन हजारी २००० मन्नार का हो गया और बहादुर ग्याँ की पदवी, डंका तथा निशान मिला। मरगाजि ग्याँ के युद्ध में यह हरावल का सरदार था। युद्ध के

कामगार खाँ

जाफर खाँ^१ का यह दूसरा पुत्र था । औरंगजेब के राज्य के आरंभ में इसने योग्य 'मनसब' पाया । ७वें वर्ष इसका मनसब बढ़कर एक हज़ारी २०० सवार का हो गया और खाँ की पदवी मिली । १०वें वर्ष लुत्फुल्ला खाँ के स्थान पर अह-यियों का वस्ली नियत हुआ । १२वें वर्ष जौहरी बाज़ार का दारोगा नियत हुआ । १९वें वर्ष किसी कारण से इसका मनसब छिन गया । २१वें वर्ष में यह पुनः कृपापात्र होकर रहमत खाँ के स्थान पर वयूतात के काम पर नियत हुआ । २२वें वर्ष में जब बादशाह ने राजधानी दिल्ली से अजमेर की ओर जाने का निश्चय किया तब यह वहाँ का दुर्गाध्यक्ष नियत हुआ । २४वें वर्ष में अज़रफ़ खाँ के स्थान पर वाक्केअः ख्वाँ, २५वें वर्ष में अब्दुल्हीम के स्थान पर तीसरा वस्ली, २७वें वर्ष में मोगल खाँ के स्थान पर आख़तः बेगी, २८वें वर्ष में घुड़सवार का दारोगा, ३१वें वर्ष में बहरःमंद खाँ के स्थान पर गुसलख़ाने का दारोगा और उसी वर्ष के अंत में मुहम्मद अली खाँ के स्थान पर ख़ानसामाँ नियत हुआ । इसके अनंतर इस पद से हटाये जाने पर ३३वें वर्ष में कुछ सेना के साथ मुहम्मद मोअज्ज़म के महल के लोगों को दिल्ली पहुँचाने पर नियत हुआ । ४३वें वर्ष में इसका मनसब बढ़कर तीन हज़ारो हो गया । कुछ दिनों तक

^१ उमदतुल् मुल्क जाफर खाँ की जीवनी इसी भाग में दी गई है ।

आगरे का दुर्गाध्यक्ष भी रहा । इसकी सिधार्ई प्रसिद्ध है । गुण-हीनता के होते अपने ऊँचे वंश का विशेष ध्यान रखता था और किसी को सिर नहीं झुकाता था ।

कहते हैं कि एक दिन बादशाह ने ठट्टा के अमीर खाँ को एक संदेश कामगार खाँ तक पहुँचाने के लिये कहा । उसने उक्त खाँ को यह संदेश कहकर अपने घर आने के लिए निमंत्रण दिया । उक्त खाँ बिना हिचकिचाहट के पूछ बैठा कि कौन अमीर खाँ हो ? अमीर खाँ स्वयं मेरे चचा का पुत्र था । उसने संबंध बतलाते हुए कहा कि ठट्टा का अमीर खाँ अब्दुल् करीम हूँ । उसने कहा अर्थात् अब्दुल् करीम फर्राश । फिर कहा कि मैं फर्राशों के घर नहीं जाता । यह कथन तिस्कार के शब्दों के साथ था जब कि मीर अब्दुल् करीम बहुत दिनों तक बादशाही निमाजगाने का दागोगा रह चुका था । जब अमीर खाँ ने बादशाह से यह बात कही तब उसने उत्तर दिया कि वह आखिर

कारतलब खाँ

यह वास्तव में मरहटा जाति का था और इसका नाम बसवंत राव^१ था। जहाँगीर के समय बादशाही सेवा में आकर और दक्षिण में नियुक्त होकर इसने दो हज़ारी एक सवार का मनसब पाया। इसके अनंतर मुसलमान होने पर इसे कारतलब खाँ की पदवी मिली। शाहजहाँ के ३२ वर्ष में जब बादशाही सेना दक्षिण पहुँची, तब इसका मनसब बढ़कर तीन हज़ारी २००० सवार का हो गया। ९ वें वर्ष जब बादशाह ने दूसरी बार दक्षिण जाकर साहू भोंसला को दंड देने तथा आदिलशाही राज्य के नष्ट करने के लिये सेना नियत किया तब यह भी खानजमाँ के साथ नियत हुआ। इसके अनंतर दक्षिण के प्रांताध्यक्षों के साथ बराबर रहा। ३१ वें वर्ष शाहजहाँ औरंगजेब के साथ कुतबुल् मुल्क की चढ़ाई पर गया। उस काम के पूरे हो जाने पर शाहजहाँ ने इसे देवगढ़ के ज़मींदार केसरसिंह के साथ रुपया वसूल करने के लिए, जो उसके जिम्मे बाक़ी था, भेजा। इसके अनंतर जब देवात् दूसरा उपद्रव मचा और शाहजहाँ

१. शुद्ध नाम यशवंतराव झाला होता है पर नीचे एक ही विंदी देने से ऐसा लिखा गया है। कारतलब खाँ का उल्लेख महाकवि भूषण ने शिवराज-भूषण के पद १०३ में किया है।

पिता को देखने के लिए दक्षिण से हिन्दुस्तान की ओर चला तब इसको भी अपने साथ लेता गया । महाराज जसवंत सिंह और दाराशिकोह के युद्धोंमें यह भी साथ था । समय आने पर अपनी मृत्यु से मरा^१ ।

कासिम अली खाँ

जब अकबर ने १०वें वर्ष में अलीकुली खाँ खानजमाँ पर चढ़ाई की, तब यह गाज़ीपुर में नियत हुआ। १७वें वर्ष में जब बादशाह ने गुजरात विजय करने के अनंतर सूरत दुर्ग को घेर लिया और दुर्गवाले बहुत कष्ट में पड़ गए तब उन लोगों ने क्षमा माँगी। अकबर ने कासिम अली खाँ को, जिस पर उसका बहुत विश्वास था, वहाँ भेजा। १८वें वर्ष में खानआलम आदि के साथ यह मुनइम खाँ खानखानाँ की सहायता करने को भेजा गया, जो पटना विजय करने को नियत हुआ था। वहाँ से किसी कारण फिर दरबार लौट आया। उसी वर्ष शुजाअत खाँ मुदम्मद मुक़ीम को, जिसके संबंध में मुनइम खाँ ने कुछ असभ्य बातें कही थीं और शाही दरबार का विचार छोड़ दिया था, कासिम अली खाँ के साथ खानखानाँ के पास भेज दिया। दूसरे वर्ष जब बादशाह ससैन्य इलाहाबाद के पास ठहरे हुए थे तब यह दरबार में उपस्थित हुआ। २२वें वर्ष यह सादिक़ खाँ के साथ मधुकरशाह बुंदेला को दमन करने पर नियत हुआ। २५वें वर्ष में खानआज़म कोका के साथ यह पूर्वीय प्रांत में नियत हुआ। २६वें वर्ष में हुमायूँ की माता की धाय-पुत्री हाजी बेगम के संबंधियों को सान्त्वना देने तथा समवेदना प्रकट करने के लिए यह नियत किया गया क्योंकि वह बादशाह से बहुत स्नेह रखती थी और बादशाह को भी लड़कपन से उससे

बहुत प्रेम था । हज्ज से लौटने पर वह हुमायूँ के मकबरे में रहती थी तथा वहीं उसकी मृत्यु हुई । ३१वें वर्ष में जब बाद-शाह ने हर एक प्रांत में दो दो सरदारों को नियत करना निश्चित किया तब इसको फतेह खाँ के साथ अवध में नियुक्त किया । ३५वें वर्ष में खैराबाद से आकर दरबार में उपस्थित हुआ । उसी वर्ष के अंत में कालपी जाने की छुट्टी मिली, जो उसकी जागीर में थी । उसका अंत कैसे हुआ यह नहीं मालूम हुआ ।

कासिम खाँ

यह मीर मुराद जुवीनी का लड़का था। पहिले समय में जुवीन वैहक़ प्रांत के अंतर्गत था, जिसका नगर सब्ज़वार था और अब भी वह प्रांत अपने वृक्षों तथा नहरों आदि के लिये प्रसिद्ध है। वहाँ के बहुत से योग्य आदमी चले आए हैं, जैसे शेख सादुद्दीन हमवी, मक्का और मदीना के इमाम अबुल्म-आली, पूरे दोबान के लेखक खाजा शमुसुद्दीन। मीर मुराद भी वहाँ के बड़े सैयदों में से था। दक्षिण में बहुत दिनों तक रहने से वह दक्षिणी भी कहलाया। वीरता तथा औदार्य के कारण यह सम्मानित था। तीर चलाने की कला में अत्यंत निपुण था। अकबर ने सुलतान खुर्रम को धनुर्विद्या सिखलाने के लिए इसे नियत किया था। ४६वें वर्ष में लाहौर की बख्शीगिरी करते हुए यह मर गया।

कासिम खाँ अच्छी कविता करता था और मनोहर गद्य भी लिखता था। आरंभ में बंगाल में इस्लाम खाँ चिश्ती फारूकी की सूबेदारी के समय उस प्रांत का यह कोषाध्यक्ष था। इस्लाम खाँ इसके तथा अपने भाई हाशिम खाँ की शिक्षा में पूरी तौर से ध्यान रखता था और उस भारी सरदार के निरीक्षण में यह बहुत योग्य हो गया। इसके अनंतर गूरजहाँ की बहिन मनीजा बेगम की इससे शादी हुई तब यह उन्नति करते हुए एक बड़ा सरदार हो गया। इसे डंका और झंडा मिला। दरबार

के ओछे आदमी इसे कासिम खाँ मनीजा कहते थे । जहाँगीर की सेवा में रहते समय यह उसका मुसाहिव हो गया । एक दिन बादशाह ने पानी पीने को माँगा । मिट्टी का प्याला कमजोर था इसलिए पानी के हिलने से वह टूट गया । बादशाह ने कासिम खाँ की ओर देखकर कहा कि—मिसरा—प्यालः था नाजुक, नहीं आराम पानी कर सका । उसने तुरंत दूसरा मिसरा कहा—

हाल मेरा देख उसकी आँख एक दम रो पड़ी ।

उम बादशाह के राज्य के अंत में आगरा प्रांत और वहाँ के दुर्ग तथा कोष का प्रबंध इसे सौंपा गया । जिस समय जहाँगीर की मृत्यु हुई और शाहजहाँ राजगद्दी के लिए दक्षिण में जुनेर से गजधानी की ओर चला तथा देहरा बाग के पास, जिसे नूरुद्दीन जहाँगीर बादशाह के नाम पर नूर मंजिल कहते थे, ठहरा, तब कासिम खाँ मेवा में उपस्थित होकर कृपापात्र बन गया । यहाँ पर से वह पानतजारी ५००० सवार का मनमन्य पाकर

दाहिनी ओर ढाई कोस भीतर जाकर गंगाजी की खाड़ी के किनारे सातगाँव बंदर है। बंगाल के पुराने सुल्तानों के समय में कुछ फिरंगी सौदागर, जो सरन द्वीप के रहनेवाले थे, यहाँ आने जाने लगे। उक्त बंदर से एक कोस पर खाड़ी के किनारे क्रय-विक्रय करने के लिए एक स्थान की आवश्यकता के बहाने बंगालियों की चाल पर कुछ मकान बनवा लिए। उस प्रांत के शासकों की ढिलाई के कारण कुछ समय बीतने पर बहुत से फिरंगियों ने इकट्ठा होकर भारी इमारत बनवा ली, जिसके एक ओर समुद्र ही था और तीन ओर खाई खोद कर खाड़ी का पानी उसमें भर लिया। इसको तोप और बंदूकों से दृढ़ कर हुगली नाम रखा। फिरंगी जहाज़ अब वहीं आने जाने लगे और सातगाँव बंदर अवन्त होने लगा। उक्त कारणों से कासिम खाँ को विदा करते समय यह संकेत किया गया कि उस बंदरगाह के फिरंगियों को वहाँ से निकाल देने की बादशाह की इच्छा है। इसलिये बंगाल प्रांत का आवश्यक प्रबंध करने के अनंतर इन अत्याचारियों को नष्ट करने के लिए यह उपाय करने लगा। कासिम खाँ ने चौथे वर्ष अपने पुत्र इनायतुल्ला को अल्लायार खाँ के साथ, जो वास्तव में सरदार था, अन्य मंसबदारों सहित वहाँ भेजा। यह विचार कर कि वह झुंड इस चढ़ाई का समाचार पाकर तथा अपनी नावों में चढ़कर अपने को बचा न ले, यह प्रसिद्ध किया गया कि यह चढ़ाई हिजली पर की जा रही है। इसके बाद कुछ सेना नावों पर भेजी गई कि उनके भागने का रास्ता बंद कर दे और तब इन सब ने एक साथ धावा कर हुगली को घेर लिया। यह घेरा साढ़े तीन

महीने तक चलता रहा । फिरंगी कभी लड़ाई करते थे और कभी यूरोप से सहायता आने की आशा में संधि का बहाना करते थे । कलिमिया गार्ड चौड़ाई और गहराई में सब से कम थी, इनलिये इनके आगे के बेरनेवालों ने चरहा बाँधकर पानी निकास दिया और खान से बाज़ूद धिछाकर आग लगा दी । वह इमारत बहुत से अन्याचारियों के साथ आकाश में उड़ गई । बहादुरों ने धावा कर इन्हे विजय कर लिया । आरंभ से अंत तक दस सहस्र फिरंगी मरे और पुरुष मारे गए तथा चार सहस्र चार सौ आठसी कैद हुए और लगभग दस सहस्र राजा को कैद में डूँरी मिली । एक सहस्र मुन्तलमान मारे गए । इस विजय

कासिम खाँ

यह मीर बहर कासिम खाँ का पौत्र था और इसका नाम महम्मद कासिम था। वह जल का प्रधान (मीर-बहर) होकर और यह आग का प्रधान (मीर-आतिश) होकर प्रसिद्ध हुए। इसका पिता हाशिम खाँ भी जहाँगीर के समय में काश्मीर का प्रांत-ध्यक्ष था। यह गृह-जात सेवक होने से विश्वास होने के कारण शाहजहाँ का परिचित होकर सम्मानित हुआ। १८वें वर्ष में इसका मनसब बढ़कर एक हजारी ५०० सवार का हो गया और बादशाही पड़ाव के तोपखाने का और कोतवाली का दरोगा नियत हुआ। बलख की चढ़ाई में सादुल्ला खाँ के प्रस्ताव पर, क्योंकि इसमें कर्मठता प्रकट हो रही थी, यह सुस्तम खाँ फीरोज-जंग के साथ अन्दखुद भेजा गया। वहाँ अच्छी सेवा करने के कारण इसे मोतमिद खाँ की पदवी मिली। जब यह दरबार पहुँचा तब २१वें वर्ष में इसका मनसब दो हजारी १०० सवार का हो गया और यह आख्तः बेगी नियत हुआ। २२वें वर्ष में इसका मनसब पाँच सदी बढ़ने से यह तीन हजारी हो गया और कासिम खाँ पदवी पाकर शाहजादा औरंगजेब के साथ तोपखाना सहित कंधार के घेरे पर नियत हुआ। २५वें वर्ष में इसके मनसब में सवार बढ़ाए गए और डंका मिला। २८वें वर्ष में

१ मीर-बहर की जीवनी अलग इसी भाग में पृष्ठ ५१-३ पर दी गई है।

पाँच सदी बढ़ने से इसका मनसब चार हजारो २५०० सवार को हो गया । २९वें वर्ष में चार सहस्र सवारों के साथ सांतौर दुर्ग विजय करने के लिए नियत हुआ, क्योंकि श्रीनगर का अव्यक्त उसे नये सिरे से दृढ़ कर तथा कुछ उपद्रवियों को वहाँ का रक्षक बनाकर आस-पास के ग्रामों को लुटवाता था । इसने फुर्ती से वहाँ पहुँच कर उसे घेर लिया, जिससे बलवाई गण अपने में सामर्थ्य न देखकर घरों में आग लगा भाग गए । कासिम खान दुर्ग को चौपट कर लौट गया ।

शाहजहाँ के राज्य-काल के अंत में राज्य का संपूर्ण प्रबंध दारा शिकोह के हाथ में चला आया तब उसके अन्य भाइयों को विद्रोह करने का बहाना मिल गया तथा सबने अपना अपना प्रयत्न आरंभ कर दिया । मुरादबख्श जल्दी कर गुजरात में न्ययं राजगद्दी पर बैठ गया । शाहजहाँ ने दारा शिकोह को नय ने कासिम खाँ को ३१वें वर्ष के आरम्भ में मर्न १०६८ हि० में पाँच हजारो ५००० सवार दो अम्पा, से अम्पा क

का पूरा प्रयत्न करे और यदि उचित समझे तो महाराज का सहायक होकर जो काम हो उसमें योग दे। इस प्रकार निश्चित स्थान तक पहुँचने पर और मुराद वल्श के गुजरात से मालवा की ओर रवाना होने का समाचार सुनकर, कासिमखाँ महाराज के साथ युद्ध के लिये बाँस वरेली के मार्ग से उस प्रांत को गया। जब तक वह खाचरोध से तीन कोस पर पहुँचे तब तक शाहजादा अठारह कोस लाँघकर उज्जैन से सात कोस पर अपने बड़े भाई औरंगजेब से जा मिला, जो दक्षिण से दरबार जा रहा था। महाराज को औरंगजेब के आने का कुछ भी गुमान नहीं था इसलिए यह समाचार पाकर वह आश्चर्य में पड़ गए और निरुपाय होकर युद्ध की तैयारी की। कासिम खाँ दस सहस्र सवारों के साथ हरावल नियत हुआ। इसके अनंतर जब युद्ध पूरे जोर पर था, तब कुछ वीर राजपूत एकाएक आक्रमण कर युद्ध करते हुए आलमगीर के तोपखाने को पार कर हरावल पर जा पड़े। उस ओर से पहिले मध्य ने हरावल तक पहुँचकर मध्य पर धावा किया। गहरी लड़ाई हुई। बादशाही सेना के कई विश्वस्त सरदार मारे गए और राजा जसवंत सिंह भागना निश्चय कर अपने देश चले गए। कासिम खाँ और सारी सेना इस युद्ध से जान बचाना उचित समझ कर भाग गई। दारा-शिकोह के प्रथम युद्ध में उक्त खाँ सेना के वाँए भाग का अध्यक्ष था।^१

१. कासिम खाँ औरंगजेब से मिला हुआ था और इसने युद्ध में सहयोग तक न दिया। महाराज जसवंत सिंह की जीवनी इसी ग्रंथ के प्रथम भाग में पृ० १६९-७५ पर देखिए।

जब औरंगजेब विजयी हुआ और आगे बढ़कर वह नूर-मंजिल वाग में ठहरा, तब कासिम खाँ नेवा में पहुँचा और अपने सौभाग्य से संभल तथा मुरादाबाद की जागीरदारी पाकर वहाँ चला गया। यह महाल अच्छा था पर फिस्तारियों का घर था और इसके पहिले तस्त्व खाँ दक्षिणी को मिला था, जो वहीं युद्ध में मारा गया था। इस समय मुलेमान शिकोह श्रीनगर के पहाड़ों में ठहरा हुआ था। उक्त खाँ की नियुक्ति इसी कार्य के लिए हुई थी कि यह बड़ी बुद्धिमानी और सतर्कता से रहे और जब वह विद्रोही पहाड़ों से बाहर निकले तब आमपास के फौजवालों के साथ प्रयत्न कर उसे कैद कर ले आवे। तीसरे

कासिम खाँ किरमानी

यह अपने देश (किरमान) में पैदा हुआ था । अपने सौभाग्य से औरंगजेब की सेवा में भर्ती हो गया । वीरता तथा कार्य शक्ति में यह कम नहीं था, इसलिए बराबर उन्नति करता रहा और बादशाही सेवाओं में नियत हो कर उसका कृपापात्र हो गया । ३१ वें वर्ष में बीजापुर के विजय होने के अनंतर कामदार खाँ के स्थानपर मीर तुजुक प्रथम नियत हुआ । उसी वर्ष विज्जापत्तन की ओर बलवाइयों को दंड देने भेजा गया । इसके अनंतर मरा का फौजदार नियत हुआ जो विस्तृत प्रांत है और बीजापुरी कर्णाटक^१ कहलाता है । वहाँ अपनी दृढ़ता और परिश्रम से इसने उस प्रांत के बलवाइयों में अपनी धाक बढ़ाई क्योंकि यह अपनी वीरता और साहस से उन्नति करने वाला था । यहाँ तक कि चीतल दुर्ग और राय दुर्ग के निवासी, जो हर एक दूसरे से लड़ मार करने में कम नहीं प्रयुक्त बढ़कर थे, कासिम खाँ के कारण शांत हो गए । उक्त खाँ कर्मठता के कारण कभी दम नहीं लेता था और बराबर उन्नति करता रहता था । ३९ वें वर्ष सन् ११०७ हि० (सन् १६९६ ई०) में यह

१. बीजापुर राज्य का दक्षिणी भाग इसी नामसे पुकारा जाता था ।

ओदौनी के पास पहुँचा था कि बादशाही आज्ञा पहुँची कि खान:- जाद खाँ आदि के साथ, जो दरवार से वहाँ गए थे, विद्रोही संताजी^१ को दंड देने जाय । उस विद्रोही के कारण बादशाही प्रांत लूट मार से नष्ट हो रहा था और बादशाही सेना से जो कोई युद्ध को जाता था वही मारा जाता था । उक्त खाँ मार्ग से छः कोस हटकर, क्योंकि बीच में शत्रु थे, बादशाही सेना के पास पहुँचा और चाहा कि सरदारों को इच्छानुसार भोज दे । अधिक सामान कर्णाटक के पड़ाव से नहीं आया था और सोने चाँदी तथा चीनी के वर्तन ओदौनी में छोड़ आया था, इसलिए वहाँ से ग्याना हो दूसरे दिन अपना पैसखाना तीन कोस पर आगे भेज दिया । शत्रु ने इसका सामाचर पाकर अपनी सेना को तीन भाग में बाँटकर एक को पैसखाने पर और एक भाग को सेना का

सामना करने के लिए भेजा और एक भाग अलग तैयार रखा । वह भाग एकाएक पेसखाने पर टूट पड़ा और वहुतों को मारकर जो पाया सो ले गया । दैवयोग से यह समाचार कासिमखाँ को मिला । खान:जाद खाँ को बिना सूचित किए वह युद्ध को चल दिया । वह एक कोस भी नहीं गया था कि शत्रु की सेना दिखलाई पड़ी । खान:जाद खाँ जब जागा और उसने यह समाचार सुना तब सामान, खेमा आदि को वहीं छोड़कर शीघ्रता से वह भी रवाना हुआ । घोर युद्ध हुआ और वीरता पूर्ण द्वाद युद्ध भी बहुत हुए । दोनों पक्ष हड़ता से डटे हुए थे । ठीक ऐसे ही समय समाचार मिला कि जो भाग शत्रु का अलग था उसने पड़ाव पर धावा कर उसे लूट लिया है । इस पर इनका साहस छूट गया । युद्ध करते हुए दंदेरी की गढ़ी तक एक कोस पहुँचे और वहाँ के तालाब पर पड़ाव डाला । शत्रु ने इनको घेर लिया । तीन दिन तक वे रहे पर युद्ध नहीं किया । ये सब सिवाय तालाब का पानी पीने के खाने का नाम भी नहीं सुन सके । चौथे दिन चींटी और टिड्डी के समान बहुत सी शत्रु-सेना ने घेर लिया । पानी बरसने के कारण बंदूकों का मसाला भी नष्ट हो गया था, और तोपों का लुट गया था इसलिए निरुपाय होकर कुछ समय तक विचार कर जब चारों ओर से रास्ता बंद देखा तब मना करने पर भी सैनिक बलपूर्वक गढ़ी में घुस गए । शत्रु ने उसे घेर लिया । पहिले दिन ज्वार और बाजरे की रोटी उस गढ़ी के भंडारे से मिली और पशुओं के लिए नए पुराने छप्पर का तिनका । दूसरे दिन इन चीजों का भी नाम नहीं रह गया । उक्त खाँ को नशे की लत थी और

उसका जीवन उसी पर निर्भर था । नशा के न मिलने से वह मरने लगा, और तीसरे दिन मर भी गया । उसका प्राण शत्रु के हाथ से निकल भागा । कुछ लोग कहते हैं कि उसने स्वयं जहर ग्वा लिया ।

क़ासिम खाँ मीर अबुल् क़ासिम नमकीन

यह हर्ब के हुसेनी सैयदों के वंश में से था। आरंभ में यह मिर्जा मुहम्मद हकीम का नौकर था पर भाग्य से वाद में अकबर के नौकरों में भर्ती हो गया। जब इसने मीर और खुशव में जागीर पाई तब निमक के पहाड़ के पास होने से थालो और कटोरा निमक का बनवा कर भेंट में भेजने लगा, जिससे इसे नमकीन की पदवी मिली। यह निमक का पहाड़ बीस कोस लम्बा पंजाब प्रांत के अंतर्गत सिंध सागर दोआब में है, जो व्यास और सिंध नदियों के बीच में है। इसमें से निमक के टुकड़े काटकर निकालते हैं और इससे जो कुछ मिलता है उसमें से तीन हिस्सा खोदनेवाले को और एक हिस्सा बाहर ले आने वाले को मिलता है। व्यापारी लोग आधे दाम से दो दाम प्रति मन खरीदकर दूर ले जाते हैं और सत्रह मन में एक रुपये सरकार को देते हैं। कारीगर लोग उस पत्थर से अनेक प्रकार के वर्तन काटकर निकालते हैं। अकबरी दरबार में मीर की अच्छी प्रतिष्ठा थी। दाऊद खाँ किरानी के युद्ध में हाथी की सोने की जंजीर उसके घर से इसने निकाला था, जिससे इसका पद बढ़ा।

३२वें वर्ष में जब सबाद, वजौर और तीराह के अफगान अपने परिवार के साथ दरबार आए तब अकबर ने मीर को वहाँ का करोड़ी और फौजदार नियत कर वहाँ के आगत आधे

सरदारों को अपनी रक्षा में रखकर अन्य आधे को मीर के साथ वहाँ रवाने किया । ४०वें वर्ष तक इसे सातसदी का मनसब मिला था । ४३ वें वर्ष सन् १००८ हि० में यह भुक्कर का अध्यक्ष नियत हुआ । मक्खर वस्ती की बड़ी मसजिद की नींव इसीने डाली थी । वहाँ की प्रजा तथा निवासियों के साथ इसने अच्छा सलूक नहीं किया इस पर उनके प्रार्थना पत्र पर यह उस पद से हटा दिया गया । कहते हैं कि जब यह दरबार पहुँचा तब जिन पर इमने अत्याचार किया था वे सब इसे पड़ाव के काजी अब्दुल् हई के पास ले गए । उसने इसे न्यायालय में बुलाया । मोर उपस्थित नहीं हुआ तब काजी ने अकबर से कहा कि मीर ने मुगलमानी धर्म और बादशाह की आज्ञा नहीं मानी । इस पर हुक्म हुआ कि उसे हाथों के पैर में बाँधकर घुमाया जाय ।

जब जहाँगीर के राज्य के पहिले वर्ष में सुलतान खुसरो ने बलवा किया और शेख फरीद बोखारी से परास्त होकर जब वह चारों ओर टक्कर खाता फिरता था कि किस ओर जायँ तब अफगानों में से, जो इस विद्रोह में उसके साथी हो गए थे, कुछ लोगों ने राय दी कि दीआव प्रांत के बीच से लूटते मारते राजधानी की ओर चलना चाहिए। यदि काम ठीक हुआ तो अच्छी बात है और नहीं तो पूर्व की ओर चल देंगे क्योंकि वह भारी प्रान्त है। हसन वेग बंदरूशी ने कहा कि यह राय ठीक नहीं है, हमें काबुल की ओर चलना चाहिए। खुसरो ने सब अधिकार उसके हाथ में दे दिया था, इसलिए उसकी राय ठीक मानकर उसी ओर चले। बादशाही आज्ञापत्र इस आशय का सब ओर पहुँच चुका था कि जागीरदार और करोड़ी लोग अपनी अपनी सीमा से खबरदार रहें और जहाँ वह दिखलाई पड़े उसके पकड़ने में पूरा प्रयत्न करें इसलिए सब उतारों पर कड़ा प्रबंध था। खुसरो और हसनवेग ने कुछ आदमियों के साथ चिनाव नदी पार करने का निश्चय किया और सौधरः उतार जाकर रात्रि के समय नाव खोजने लगे। एक नाव बिना मल्लाह के हाथ आई। एकाएक उसी समय दूसरी नाव घास दाना से भरी हुई पहुँची। हसनवेग ने चाहा कि उस नाव के मल्लाहों को पकड़ कर अपनी खाली किश्ती पर ले आवें। इससे बड़ा शोर मचा और सौधरः का चौधरी घाट पर आ पहुँचा तथा मल्लाहों को पार जाने से मना कर दिया। इतने में सुबह की सफेदी फैलने लगी। उसी समय मीर अबुलकासिम नमकीन गुजरात के कुछ मंसबदारों के साथ जाकर, जो वहाँ उपस्थित

थे, उन सबको कस्बे में लाकर कैद कर लिया। इस सेवा के उपलक्ष्य में इसका मनसब बढ़कर तीन हजार हो गया और दूसरी बार भक्कर का शासक नियत हुआ। मीर ने उसको अपना निवास-स्थान बनाकर दुर्ग भक्कर के नाम से प्रसिद्ध पहाड़ी पर दक्षिण ओर लौहरी बस्ती की तरफ पंजाब की नदी के पास, जो ग्यारमानरी के नाम से प्रसिद्ध है, अपना मकबरा बनवाया और वहीं गाड़ा गया। इसका नाम सफःसफा रखा, जो चाँदनी में अनुपम मालूम होता है। कहते हैं कि इसकी भूख बहुत थी। हजार आम, हजार मीठा सेब और मन मन भर के दो खरबूजे खा डालता था। उसको बहुत सी संतान भी थी। बार्डम लड़के थे। इन में से मीर अबुल् बका अमीर खाँ का अलग हाल दिया हुआ है। सुलतान खुसरो के बलवा के कारण आइनाह की आज्ञा होने पर दूसरे पुत्र मिर्जा कश्मीरी का सिर काट लिया गया। मिर्जा हिस्सा मुर्हीन उन्नति करता हुआ जवानी में मर गया। मिर्जा गदुदा को मनसब नहीं मिला था और वह गानतगा खोरी का नौकर था।

कासिम खाँ मीर बहर

यह सचाई, सफलता, साहस तथा कार्य-कौशल में अपने समय के प्रसिद्ध पुरुषों में से था। यह दोस्त मिर्जा का भांजा था, जो इस ऊँचे वंश में पुरानो सेवा के कारण विशेषता रखता था। जब सन् १५४ हि० में मिर्जा कामराँ काबुल दुर्ग में घिर गया और हुमायूँ ने अक्रावैन पहाड़ पर, जो दुर्ग के पास है, पड़ाव डालकर तोपें लगवाईं तब कासिम खाँ अपने भाई ख्वाजगी मुहम्मद हुसेन के साथ सौभाग्य से लोहे के फाटक और कासिम बर्लास बुर्ज के बीच के बुर्ज से अपने को नीचे गिराकर बादशाह के पास पहुँचा और उसका कृपापात्र हुआ। इसके अनंतर अकबर के बादशाह होने पर यह उन्नति करता हुआ तीन हजारी मनसबदार हो गया। आगरे का बहुत बड़ा दुर्ग कासिम खाँ के सुप्रबन्ध से आठ वर्ष के भीतर सात करोड़ तनका अर्थात् ३५ लाख रुपये में तैयार हो गया। १० वें वर्ष सन् १७२ हि० में जमुना नदी के तट पर नगर के पूर्व पुराने दुर्ग के स्थान पर, जो अपने समय की एक विचित्र इमारत थी, यह दृढ़ दुर्ग तैयार हुआ था। दीवाल की चौड़ाई ३० गज थी और नींव से कंगूरे तक ऊँचाई ६० गज थी। लाल पत्थर काट कर इस तरह मिला दिए गये थे कि बाल बराबर जगह

बीच में नहीं थी । हर जगह उसकी नीच पानी तक पहुँची थी । विशेष रक्षा के लिए पत्थरों को लोहे के कड़े पहरा कर एक दूसरे पर बैठाया था । २३ वें वर्ष में कास्मि सख़ाँ आगरे का अध्यक्ष नियत हुआ । ३२ वें वर्ष सन ९९५ हि० के शिवान महीने के आरंभ में कश्मीर विजय करने पर नियत हुआ ।

यह वह देश है कि जिसके मार्गों की कठिनाई तथा पहाड़ों की दुर्गमता से पुराने बादशाहों ने इसे लेने का कभी विचार नहीं किया था । उसके चारों ओर आकाश की तरफ़ शिर उठाए हुए पहाड़ इसकी रक्षा करते हैं । यद्यपि छ मात रास्ते हैं और उनमें से तीन से भारी सेना भी जा सकती है परन्तु यदि किन्हीं में कुछ वृद्ध पुरुष भी पत्थर लेकर बैठ जायें तो बहादुर लोग भी उसे पार नहीं कर सकते । कास्मि सख़ाँ ने काम दिखाने के लिए उत्साह के साथ इस कार्य को स्वीकार कर लिया ।

दुष्टता और नीचता भरी हुई थी लसलिए कोई दिन या महीना नहीं बीतता था कि जिसमें वह उपद्रव नहीं मचावे ।

कासिम खाँ ने इस नित्य के उपद्रव से घबड़ाकर वहाँ के शासन से त्यागपत्र दे दिया और ३४ वें वर्ष में काबुल राजधानी का अध्यक्ष नियत हुआ तथा बहुत दिनों तक वहीं रहा । इसका एक पुत्र अन्दजानी बदखाँ में अपने को शाहखु मिर्जा का पुत्र प्रगट कर कुछ दिन तक सफलतापूर्वक काम चलाता रहा, पर इसके अनंतर जब तूरानशाह ने उस पर विजय प्राप्त कर लिया तब इसने जाबुली हजारा से मित्रता कर ली । जिस समय कासिम खाँ दरबार गया, वह कुविचार से कुछ सेना के साथ उस प्रांत में पहुँचा और वहाँ के रक्षकों से यह प्रगट किया कि वह बादशाही दरबार को जा रहा है । कासिम खाँ के पुत्र हाशिमवेगाने, जो अपने पिता का प्रतिनिधि होकर उस प्रांत का काम देख रहा था, कुछ आदमियों को भेजा कि उसे साथ लिवा लावें । वह विद्रोही जब पंजशेर के आगे पहुँचा तब हजारों के रक्षास्थल की ओर फुर्ती से बढ़ा । हाशिम वेग भी शीघ्रता से आ पहुँचा और उसको थोड़े ही युद्ध में कैद कर काबुल ले गया । इसके अनंतर कासिम खाँ ने लौटने पर सिधवाई से उसको अपने पास स्थान देकर उसकी रक्षा में ढिलाई कर दी और उसके साथियों को नौकरी दे दी । इसके भला चाहने वालों ने बहुत कुछ समझाया पर कोई लाभ न हुआ । वह उपद्रवी ५०० बदखायों को मिलाकर घात में बैठा । जिस समय उसको बादशाही आज्ञा से दरबार भेजा, वह दोपहर को कुछ आदमियों के साथ कासिम खाँ के सोने के स्थान में जा पहुँचा, जहाँ

मिवाय कुछ दासियों के कोई नहीं था । कासिम खाँ वीरता से लड़कर मारा गया । इसका सिर भाले पर रखा गया । हाशिम बेग ने यह समाचार सुनकर दरवाजा तोड़ डाला और तीर तथा गोली चलाकर बहुतों को मार डाला । इसी में वह उपद्रवी भी मारा गया । यह घटना ३९ वें वर्ष सन् १००२ हि० (सन् १५९४ ई०) में हुई थी ।

कासिम मुहम्मद खाँ नैशापुरी

यह नैशापुर के बड़े आदमियों में से था। जब उस जिले में उजबकों का विशेष उपद्रव हुआ तब उक्त खाँ अपना देश छोड़कर बैराम खाँ के पास पहुँचा और सिकंदर खाँ सूर से जो युद्ध हुआ था, उसमें बैराम खाँ के साथ रहकर अच्छी सेवा की। अकबर के प्रथम वर्ष में हेमू के साथ के युद्ध में अली कुली खाँ खानजमाँ के साथ हरावल में नियुक्त होकर बहुत परिश्रम किया। उसी वर्ष कुछ सेना के साथ शेरखाँ अफगान के दास हाजीखाँ को दमन करने के लिए नियत हुआ, जो साहस और बुद्धिमानी के लिए प्रसिद्ध था और जो उस समय मेवाड़ के भूम्याधिकारी राणा उदयसिंह से अजमेर तथा नागौर छीनकर उन पर अधिकृत हो गया था। बादशाही सेना से हाजी खाँ के आदमी हार कर भाग गए और वह स्वयं गुजरात चला गया। उक्त खाँ अर्थात् कासिम मुहम्मद खाँ ने अजमेर जाकर वहाँ का प्रबंध ठीक किया।

जब पाँचवें वर्ष बैराम खाँ का प्रभुत्व घट गया तब वह उससे अलग होकर बादशाह की ओर हो गया। इसी वर्ष शम्सुद्दीन खाँ अतगा के साथ बैराम खाँ से युद्ध करने के लिए नियत हुआ और युद्ध में यह सेना के वाएँ भाग का अध्यक्ष था। विजय के अनंतर यह मुलतान में जागीर पाकर पाकर वहाँ गया। ९वें वर्ष जब बादशाह अब्दुल्ला

खाँ उज्जवक' को दमन करने के लिए हाथियों का अहेर खेलने के वहाने मालवे की ओर यात्रा कर सारंगपुर के पास पहुँचा तब उक्त खाँ, जो उस समय उसी ओर नियत था, स्वागत के लिए उपस्थित हुआ। बादशाह से उसको अपने गृह पर लिवाने की प्रार्थना कर सम्मानित हुआ। अपने और अपने सेवकों के लगभग सात सौ घोड़े और ऊँट बादशाह को निरोक्षण करा कर उन सबको बादशाही सेना के, जो चढ़ाई पर आई थी, सरदारों और सैनिकों में बाँटने से इसका बड़ा नाम हुआ। तब अब्दुल्ला खाँ उज्जवक ने बादशाह के आने का समाचार सुना तब वह माँझ से भाग गया। बादशाह ने उक्त खाँ और कुछ दूसरे आदमियों को आगे भेजा कि शीघ्र जाकर उसे रोकें। इसके अनंतर मार्ग में अब्दुल्ला खाँ ने खुलो तौर पर बलवा कर युद्ध किया पर बादशाह के शीघ्र ही पहुँचने पर वह भाग गया। उक्त खाँ दूसरे आदमियों के साथ उसका पीछा करने

कासिम, सैयद व हाशिम, सैयद

ये दोनों सैयद महमूद खाँ चारहा के पुत्र थे। अकबरी राज्य के १७वें वर्ष में सैयद कासिम खानआलम के साथ महम्मद हुसैन मिर्जा का पीछा करने पर नियत हुआ, जो खान-आजम कोका से परास्त होकर दक्षिण की ओर भाग गया था। सैयद हाशिम २१वें वर्ष में राय रायसिंह के साथ सिरोही के शासक सुलतान देवड़ा को दंड देने पर नियत हुआ, जिसने विद्रोह किया था और सिरोही के विजय करने में इसने बहुत प्रयत्न कर प्रसिद्धि प्राप्त की। २२वें वर्ष में दोनों भाई शह-वाज खाँ के साथ राणा को दमन करने पर नियत हुए। २५वें वर्ष में जब मालदेव के पुत्र चन्द्रसेन के विद्रोह का समाचार मिला तब सैयद कासिम और सैयद हाशिम, जो अजमेर प्रांत में जागीरदार थे, दूसरे लोगों के साथ उस विद्रोही को दंड देने पर नियत हुए। इन्होंने थोड़े ही समय में उस पर आक्रमण कर उसे दमन कर दिया। २८वें वर्ष में मिर्जा खाँ खानखाना के साथ मुजफ्फर गुजराती को दंड देने पर ये दोनों नियत हुए, जिसने वहाँ विद्रोह मचा रखा था। इसके अनंतर जब मिर्जा खाँ अहमदाबाद पहुँचा तब युद्ध के दिन दोनों भाइयों को हरावल में स्थान मिला था। घोर युद्ध हुआ, जिसमें सैयद हाशिम वीरता से लड़कर मारा गया। इसका मनसब एक हजारी था। सैयद कासिम युद्ध में घायल हो गया था, इसलिये मिर्जा खाँ

इसको दूसरों के साथ नगर की रक्षा के लिये छोड़ गया। इसके बाद बारहा के सैयदों के साथ पत्तन का थानेदार नियत हुआ। इसके अनंतर जब मिर्जा खाँ कुलीज खाँ को अहमदाबाद की रक्षा का भार सौंप कर बादशाह की सेवा में चला आया, तब वह उक्त प्रांत की सेना का सरदार होने के कारण दोबारा मुजफ्फर, छोटे कच्छ के जमींदार जाम और बड़े कच्छ के जमींदार नंगार पर सेना ले जाकर विजयी हुआ। जब गुजरात की अध्यक्षता खानखानाँ के बदले में खानआजम कोका को मिली, तब उस युद्ध में, जो मिर्जा कोका और सुलतान मुजफ्फर के बीच ३७वें वर्ष में हुई थी, यह हरावल में नियत था। इसके बाद ग़ाहज़ादा सुलतान मुराद के साथ दक्षिण की चढ़ाई पर जाकर वह दक्षिणियों के युद्ध में बाएँ भाग का सरदार हुआ और बहुत प्रयत्न कर बीरता में इसने नाम कमाया। ४४वें वर्ष सन १००० हि० (सन १५९९ ई०) में बीमारी से मर गया। यह उद्द हज़ारी मनमान तक पहुँचा था। दोनों के पुत्रों का नाम ने जाने समय पर उन्नति हो, जिनमें कुछ का हाल नहीं जाना गया है।

क्रिया खाँ गङ्ग

यह हुमायूँ का एक सरदार था। उस बादशाह के राज्य के अंत में कोल जलाली तथा उसके सीमा प्रांत में काम करता रहा। जब हेमू की घटना के समय दूर तथा पास सर्वत्र उपद्रव मचा तब यह तरदीवेग खाँ के पास दिल्ली चला गया। युद्ध के दिन हरावल में रहकर इसने बड़ी वीरता दिखलाई, परन्तु भाग्य ने असफलता लिख दिया था, इसलिये जो होना था वही हुआ। इसके अनंतर जब अभागा सर्दार (तरदी वेग) अकबर के इक्कवाल-रूपी तलवार द्वारा मारा गया तब क्रिया खाँ आगरा राजधानी और उसके आसपास के प्रांत का शासक नियत हो कर पाँच हजारी मनसबदार हुआ। ग्वालियर के पास के कुछ परगने इसे जागीर में मिले थे, इस कारण अपनी वीरता तथा कार्य कुशलता से साभान इकट्ठा कर दूसरे वर्ष ग्वालियर दुर्ग घेर लिया, जो हिन्दुस्तान के प्रसिद्ध दुर्गों में से है और जिसे सलीमशाह ने अपनी राजधानी बना रखा था। सलीम शाह के दास बुहेल खाँ ने, जो उसमें दृढ़ता से रहता था, यह जानकर कि बादशाही राज्य की सीमा के पास रहते हुए उस दुर्ग की बराबर रक्षा करना सम्भव नहीं है इसलिये उसने राजा राम शाह को, जो, उस दुर्ग के प्राचीन शासक मानसिंह के वंश में से था, कहलाया कि यह दुर्ग तुम्हारा पैतृक है इसलिये थोड़े धन के बदले तुम्हें दे दूँगा। राम शाह यह अनहोनी

बात सुनकर उस ओर चला । क्रिया ख़ाँ ने यह समाचार पाकर
 उस पर आक्रमण कर उसको भगा दिया । रामशाह राणा के
 राज्य में चला गया । ३ रे वर्ष सन ९३६ हि० में अकबर ने
 आगरे आते ही इसकी सहायता को सेना तुरन्त भेजी । बुहेल ने
 निरुपाय होकर बादशाही अधीनता स्वीकार कर ली । हार्जी
 मुहम्मद ख़ाँ मीस्तानी उसका प्रार्थना पर वहाँ गया और उसे
 दरबार ले आया । १० वें वर्ष में अकबर ग़ानजुमाँ के उपद्रव
 के कारण पूर्व की ओर चला तब कन्नौज में क्रियाख़ाँ खानखानाँ
 मुतइम ख़ाँ के साथ सेवा में पहुँचा क्योंकि वह दोषियों में से
 था । बादशाह ने उसे क्षमा कर दिया । बंगाल की चढ़ाई के
 बाद उड़ीसा पर अधिकार करने गया । जब बंगाल में बलवामना
 और यद्यपि उसने यह शांत नहीं कर सका तब भी यह कल

किलेदार खाँ

इसका नाम मिर्जा अली अरब था और यह अर्जुमंद अरब खाँ का पुत्र था । इसके पिता ने इसकी शिक्षा में बहुत प्रयत्न किया और इसकी योग्यता चारों तरफ प्रसिद्ध हुई । शाहजहाँ ने इसको पाँच सदी २५० सवार का मनसब दिया । २४वें वर्ष में अपने पिता की आज्ञानुसार दक्षिण से राजधानी आया और इस पर बादशाही कृपा हुई । खिलअत और डंका इसके पिता के पास इसी के साथ भेजा गया । उस अवश्यंभावी घटना के बाद एकांतवासी अरब खाँ २९वें वर्ष में दक्षिण के सूबेदार शाहजादा औरंगजेब की प्रार्थना पर त्रिवंग और हरीस दुर्गों का थानेदार हुआ । ये दोनों दुर्ग आसपास ही हैं और संगमनेर के बड़े दुर्गों में से हैं । आलमगीर के जलूस के पहिले वर्ष में राजभक्ति से बादशाह के पास पहुँचा । शुजाअ के युद्ध में अजमेर के मोर्चे पर बड़ी दृढ़ता के साथ बाँई ओर के वीरों की सेना का अध्यक्ष हुआ । यह दक्षिण देश के चाल व्यवहार और रस्म को अच्छी तरह जानता था, इसलिए उस प्रांत का एक सहायक नियत होकर अंत समय तक वहीं रहा । मनसब बढ़ने और किलेदार खाँ की पदवी पाने से यह सम्मानित हुआ । कुछ समय तक यह औरंगाबाद का अध्यक्ष और फौजदार रहा । इसके अनंतर धारवार फतेहाबाद का दुर्गाध्यक्ष रहा । २५वें वर्ष में जब औरंगजेब अजमेर से बुरहानपुर आया और तीन चार महीने सन् १०९३ हि०, सन् १६८२ ई० के सफ़र

महीने के अंत तक वहीं रहा तब उक्त खाँ धारवर में मर गया और अपने पिता के पास गाड़ा गया ।

इसकी माता मैयद थी और यज्जद के रहनेवाले मीर इब्राहीम के पुत्र मैयद शरीफ की पुत्री थी । जब इस स्त्री ने स्वीकृति दी तब अरब खाँ ने मिर्जा जमशेदवेग यज्जदी कजिलवाश की लड़की से अपना विवाह कर लिया । मिर्जा जमदेशवेग मीर सामूम बद्रसिगाली का दामाद था । उसकी माँ सफवी शाहजादों की लड़कियों में से थी । उसका पिता मीर मुईन मीर मुल्ला का लड़का था, जो शाह तहमान् सफवी के समय अस्तराबाद का मंत्री था और जिसके पिता खलीफा मीर को शाह उममाटल प्रथम ने यह खलीफा की पदवी दी थी । यह मुल्ला मुईन का लड़का था, जो गुरासान का प्रसिद्ध वायज और मेजराजुद्दुनगुन का लेखक था । मिर्जा जमदेशवेग की दूसरी पुत्री का अपने मामा के पुत्र लिलेदार गाँ के साथ ब्याह कर दिया ।

दीवान मूसवी खाँ मिर्जा मुइज्ज ने एक पत्र आज्ञा के तौर पर दफ्तरी की पदवी से, अज्ञानता से या उसके पद को न पहचान कर लिख दिया। उक्त खाँ ने लज्जा और अरब होने के पक्षपात से वही पदवी उसके जवाब में लिखा क्योंकि उसकी असलियत का तेज उसमें था। मूसवी खाँ ने उक्त खाँ के पत्र को पागलपन का लेख समझ कर बादशाह के पास कहला दिया, जिससे वह पद से हटा दिया गया। उक्त खाँ ने दरवार पहुँच कर निश्चय किया कि मूसवी खाँ से खड़ी सवारी युद्ध करे पर उसने अच्छे आदमियों को बीच में डाला और दरवार में कुल सच्ची बात खुल गई और इस पर फिर से बादशाही कृपा हुई।

औरंगज़ेब की मृत्यु के बाद जब यह औरंगाबाद में रह कर अपना काम देखता था तब एकाएक आकाश ने इन लोगों में भेद डाल दिया। उस समय नवाब आसफ़जाह मुहम्मद अमीन खाँ वहादुर से मिलकर मुहम्मद आजमशाह के साथ अलग होकर उसी शहर में आकर ठहर गया और उपद्रव का समय बीतने पर जिस किसी के पास धन की शंका होती उसे रुपयों का दंड देकर वसूल करते थे। उक्त खाँ को, जो बाप दादों के समय से ऐश्वर्य के लिए प्रसिद्ध था, घर से लाकर बहुत सा रुपया वसूल किया। उस दिन से उक्त खाँ काम छोड़कर घर बैठ रहा। इसी बेकारी से, जो भले आदमियों के लिए मृत्यु से अधिक कष्टकर है, उसके दिमाग में पागलपन आ गया परंतु उसका यह पागलपन विचित्रता लिए हुए था। एक दिन वह सोने और चुप रहने में बिता देता था और नहीं भी बिताता था कि कोई उसके पास आवे। दूसरे दिन आदमियों से खूब मिलता और अनेक

प्रकार से प्रेम दिखलाता था । इस प्रकार बहुत दिन व्यतीत कर सर गया । इसका पुत्र मिर्जा रजावली कविता करने और गद्य-लेखन में अच्छी योग्यता रखता था ।

उपदेश—

संसार-चक्रों के हर एक चक्र एक को प्रतिष्ठा बढ़ाने और उसकी उन्नति करने के लिए है और दूसरे किसी के कम होने या अवनत होने का कारण है । मानों प्राचीन समय धन या ऐश्वर्य का था । अरब न्याँ और किलेदार खाँ ने लिखे गए मनसबों से ही जो ऐश्वर्य व शक्ति तथा सम्मान की अधिकता अपनी योग्यता से पैदा किया था वह पाँच हज़ारों तथा सात हज़ारी मनसबदारों के समान होने से बुद्धि उसे स्वीकार नहीं करती और छाती मगझती है ।

अंत में उसके समान कोई नहीं था । उसके इस मनोहर शैर
का अर्थ यों है—

लज्जत सभी मुनासिबतो में है ।

दूध से दिल शकर का खिलता है ॥

परन्तु उसमें शील न था, खुदा उसे जीविका दे ।

अगर न जाऊँ तो पास खींचता है ।

जलता हूँ अगर उसके गिर्द फिरा ॥

मीर शुजाउद्दीन मुहम्मद अपनी बुद्धिमानी, दया तथा सम्मान के लिए प्रसिद्ध था। अपनी अचल सम्पत्ति के कारण, जो उसे बाप दादों से मिली थी, वह अमीरों की तरह कालयापन करता था। उसका पुत्र मीर रफीउद्दीन मुहम्मद अनेक विद्याओं का ज्ञाता था और शाह अब्बास प्रथम की उसपर कृपा थी। सन् १०२६ हि० में शाह के ३१वें वर्ष में यह काजी सुलतान मूसवी तुरवती के स्थान पर सदर नियत हुआ, जो काजी खाँ सैफी हुसेनी के स्थान पर ईरान का सदर नियत होने के आठ दिन बाद मर गया था। इसने अपना काम बड़ी सचाई से किया। सन् १०३४ हि० में यह मर गया। इसके पुत्र खलीफा सुलतान ने उसके शव को करबला भेजकर वहाँ के रौज़ा में गड़वाया। खलीफा सुलतान शाह अब्बास प्रथम का श्वसुर और ईरान का वजीर होने से बहुत सम्मान प्राप्त कर चुका था, इसलिए उसका भाई मीर कियामुद्दीन ईरान का सदर नियत हुआ, जो उस प्रांत के उच्च पदों में से है। इसके अनंतर भाई की मृत्यु, राज्यविप्लव और तत्कालीन बादशाह की शिथिलता से घर छोड़कर हिन्दुस्तान चला आया। औरंगजेब के ७वें वर्ष के आरंभ में यह दरबार में उपस्थित हुआ और इसे अच्छा खिलअत, फूल कटारः सहित जड़ाऊ जमधर, मोती की माला, सोने की साज की तलवार, जड़ाऊ फूल की ढाल, यशम की कलगी, दस सहस्र रुपये नकद, तीन हजारी १५०० सवार का मनसब और खाँ की पदवी मिली। इसके पहिले भी खलीफा सुलतान के संबंधी होने के नाम से

इसी राज्य में आकर कई लोग सम्मानित हो चुके थे। जैसे उसका भांजा मीर जाफर शाहजहाँ के २८वें वर्ष में सूरत आया था, जब कि खलीफा सुलतान जीवित था पर उसी वर्ष वह मर गया। उसको वहीं के कोष से छ सहस्र रुपया दिया गया था। बादशाह के यहाँ उपस्थित होने पर उसे डेढ़ हजारी ५०० सवार का मनसब और दस सहस्र रुपया मिला था। ३१ वें वर्ष पाँच सदी ५०० सवार मनसब में बढ़ाए गए और बिहार प्रांत में हुसेनपुर की फौजदारी तथा जागीर मिली। औरंगज़ेब के तीसरे वर्ष में खलीफा सुलतान का संबंधी (दामाद) मीर एमादुद्दीन सेवा में आया। उसे रहमत खाँ की पदवी और ब्यूतात की दीवानी मिली। छठे वर्ष में दूसरा संबंधी सैयद सदर-जहाँ आया और उसे योग्य मनसब मिला।

अब क़िवामुद्दीन खाँ का बचा वृत्तांत लिखा जाता है।

था। क्रिबामुदीन खाँ अपने वंश की उच्चता तथा गुणों के कारण अपने देश को प्रकृति के अनुसार अपने को उच्च पदस्थ समझता था, इसलिए वह उसके घमंड को कैसे सह सकता था ? लाहौर पहुँचते ही उसे क्राजी के हाल का पता लगा। पहिली ही भेंट में खटपट हुई और क्रमशः मनोमालिन्य बढ़ता गया। क्राजी का भांजा सैयद फ़ाज़िल, जो लड़ाका और मुँहजोर था, तथा कोतवाल से यहाँ तक गाली गलौज और मारपीट हो गई कि वह उसकी जान लेने को तैयार हो गया। यह झगड़ा इतना बढ़ा कि अंत में सूवेदार ने कोतवाल को, जिसका नाम निज़ामुद्दीन उर्फ़ मिर्जा बेग था, सिपाहियों के साथ भेजा कि क्राजी को पकड़ कर ले आवे। क्राजी ने अपने मकान की दृढ़ता पर विश्वास कर लड़ाई आरंभ कर दी, जिसमें क्राजी और उसका भांजा दोनों ओछापन दिखला कर मारे गए। उसका पुत्र घायल हुआ। लाहौर के आदमी ऐसी बातों में अपनी धर्मांधता दिखलाने और इस्लाम की मदद का वहाना करने में बड़े तेज़ होते हैं। इस घटना पर बाज़ारू आदमी और पढ़े लिखे, जो कुछ अक्षर पढ़कर अपने को विद्वान कहते थे पर मूर्खों से भी गए वीते थे, हजारों ने इकट्ठे होकर बलवा कर दिया। सूवेदार और कोतवाल अपने घरों में बंद होकर लड़ने को तैयार हुए और बहुत दिनों तक यह उपद्रव नगर में चलता रहा। विद्रोही शांत न हुए और बाज़ारों में उपद्रव करते रहे। यहाँ तक कि जनसाधारण के लिए मार्ग चलना बंद हो गया। अंत में दोनों मनसब और पद से हटाए गए। शाहज़ादा मुहम्मद आजम सूवेदार नियत हुआ और उसका नायब लुत्फुल्ला खाँ हुआ। उक्त खाँ के पहुँचने तक

उसके भाई हिफ़जुल्ला खाँ को, जो चिनौत पंजाब का फौजदार था, आज्ञा मिली कि शीघ्र लाहौर पहुँचकर कोतवाल को क़ाज़ी के वारिसों को दे दे और सूवेदार को दरबार खाना करे। उसने आज्ञा के अनुसार काम किया। निज़ामुद्दीन लाहौर में दंड को पहुँचा और क़ियामुद्दीन खाँ का भी उन उपद्रवियों के झुंड से बचकर निकल जाना संभव नहीं था इसलिए निन्हाय होकर परदेदार पालकी में बैठकर नदी के किनारे आए, जो नगर के नीचे बहती थी। वहाँ से नाव पर सवार कर खाने किया। २३ वें वर्ष अजमेर में बादशाह के पास पहुँचा। क़ाज़ी का पुत्र भी वहुतों के साथ उपस्थित हो कर पिता के खून का वार्दा हुआ। बादशाह ने आज्ञा दी कि नियमानुसार दावा करो। उक्त खाँ ने न्याय-विभाग में ओछापन दिखलाया। क़ाज़ी शेम्बुल् इमलाम ने खून को साबित करने की आज्ञा न दी, इससे बहुत दिनों तक यह मोक़द्दमा अधर में लटकता रहा। उक्त खाँ शोक और क्रोध के कारण शारीरिक तथा मानसिक रोगों से ग्रस्त हो

आकर एक हजारी मनसबदार हुआ। जब उसका भाई बादशाह की कृपा से शुजाअत खाँ से सफ़शिकन खाँ हो गया, तब इसे यह पदवी मिली। यह अपने भाई के साथ गोलकुंडा के घेरे में घायल होकर बादशाह का कृपापात्र हुआ।

कुतुबुद्दीन खाँ अतगा

यह शम्सुद्दीन खाँ अतगा का भाई था और अकबर का एक बड़ा सरदार तथा पाँच हजारी मनसबदार था। पंजाब की जागीरदारी के समय लाहौर नगर में कई मकानों की नींव डाली थी। ९वें वर्ष मिर्जा मुहम्मद हकीम की सहायता को काबुल गया। अपने देश गजनी जाकर वहाँ की तमाम जातियों और दूर तथा पास के संबंधियों को बुलाकर सब पर कृपा की। वहाँ सराय तथा बाग बनवाकर लौट आया। जब अतगा जाति से पंजाब ले लिया गया, तब उक्त खाँ को मालवा सरकार मिला। गुजरात विजय होने के अनंतर यह सरकार भड़ोच का जागीरदार नियत हुआ, जो अहमदाबाद के दक्षिण में है और जिसके दुर्ग के नीचे से नर्मदा नदी बहती हुई समुद्र में गिरती है, तथा जो उस प्रांत का एक बंदर माना जाता है।

२८वें वर्ष सन् ९९१ हि० में सुलतान मुज़फ़्फ़र ने गुजरात में उपद्रव मचाया और दूरदर्शिता तथा अनुभव के रहते भी यह अपने दुर्भाग्य से उसका कोई उपाय नहीं कर सका । पाटन या पत्तन के सरदारों ने कई बार लिखा कि बलवाई जागीर तथा मनसब पर मिलकर धावा कर रहे हैं इसलिए बड़ी चुस्ती और चालाकी से चढ़ाई करनी चाहिए, जिसमें वे परास्त हो सकें परन्तु इसने ढिलाई की इसलिए कोई ठीक उपाय न हो सका । बादशाह ने इसपर इसकी भर्त्सना की तब इसने कुछ सेना विद्रोहियों पर भेजी पर वह हारकर लौट आई । ऐसे समय इसने भड़ौच के दुर्ग को सामान से सुसज्जित न कर स्वयं बाहर निकला । भला चाहनेवालों ने कहा कि इतने बड़े उपद्रव को सहज समझ लेना और सेना को दिलासा न देना ठीक नहीं है । यह समय धन वाँटने और विश्वास पैदा करने का है परन्तु इसने कुछ नहीं सुना । जब सुलतान मुज़फ़्फ़र पास पहुँचा और दोनों ओर से सेनाएँ युद्ध के लिए तैयार हुईं तो इसके पक्ष के बहुत से आदमी शत्रु से जा मिले । लाचार होकर कुतुबुद्दीन खाँ अपनी खास सेना के साथ बड़ौदा चला गया । उन सबने उसका तिरस्कार किया । कुतुबुद्दीन खाँ स्वार्थ तथा प्राण के मोह से पूरा प्रयत्न न कर संधि की बातचीत करने लगा । जैनुद्दीन कम्बू को भेजकर हेजाज जाने की इच्छा प्रगट की और यह नहीं समझा कि स्वार्थत्याग ही प्रतिष्ठा का रक्षक है और वांछित जीवन यही है कि प्रतिष्ठा बनी रहे । अंत में प्रतिष्ठा त्यागकर और प्रतिज्ञा कराकर यह सुलतान मुज़फ़्फ़र के पास गया पर उसने प्रतिज्ञा का विचार न कर इसको मरवा डाला ।

कहते हैं कि सुलतान की विद्रोह-प्रियता तथा प्रतिज्ञा-पालन का अभाव कुतुबुद्दीन खाँ को मालूम था लेकिन उसकी बुद्धि की आँखें बन्द हो गई थीं, जिससे उसपर विश्वास कर अपनी जान खो बैठा । शेर—

अजल^१ जब खून से रँगने लगी हाथ ।

कज़ा ने बन्द कीं बारीक वी^२ आँख ॥

उसके पुत्रों में से एक नौरंग खाँ था, जिसने कुछ दिन तक दरबार में रहकर मालवा प्रांत में जागीर पाई थी । अंत में वह गुजरात प्रांत में जागीरदार नियत हुआ और वहाँ उसने बहुत से अच्छे काम किए । ३९वें वर्ष में शूल रोग से मर गया । दूसरा पुत्र गूजर खाँ था, जिसे भी गुजरात में जागीर मिली थी और खानआज़म कोका के साथ वहीं उसने बहुत सा काम किया था ।

कुतबुद्दीन खाँ खेशगी

यह वाजीद के नाम से प्रसिद्ध था । इसका पिता सुलतान अहमद जई का पुत्र, प्रसिद्ध नज़र बहादुर का नाती तथा जाँबाज़ खाँ खेशगी का दामाद था । शाहज़ादा मुहम्मद आजम की सेवा में इसने प्रसिद्धि और विश्वास प्राप्त किया । किसी समय काम से हाथ उठा कर यह अपने देश में रहने लगा । अंत में बुलाए जाने पर फिर बादशाही सेवा के लिए तैयार हो गया पर रास्ते ही में वह पागल होकर मर गया । इसे चार पुत्र थे । हुसेन खाँ का वृत्तांत विस्तार से दिया गया है । अन्य तीन वाजीद खाँ, पीर खाँ और अली खाँ थे । तीसरे (अली खाँ) ने कुछ उन्नति नहीं किया । दूसरा (पीर खाँ) बहादुर शाह के समय में अच्छा मंसब पाकर शीघ्र मर गया । उसका पुत्र नूर खाँ शम्स खाँ की पदवी के साथ भट्टः जालंधर दोआब का फौजदार नियत हुआ ।

जिस समय उपद्रवी सिक्खों ने लाहौर से दिल्ली तक के सभी नगरों को लूट-मार कर बर्बाद कर रखा था और वजीर खाँ के समान सरहिंद के शक्तिमान फौजदार को निकाल कर गाँव पर कब्ज़ा कर लिया था उस समय जब उक्त खाँ तक नौबत पहुँची तब यह पाँच सहस्र सवार और मुसलमानों के झुंड सहित, जो काफ़िरों के साथ लड़ने के लिए बड़े उत्साह से संगे आये थे, उनका स्वागत किया । सुलतानपुर से सात कोस पर

राहून के पास युद्ध की तैयारी हुई । काफ़िरों की तोपों के छूटने और पत्थरों के फेंकने के बाद बड़ी भीड़ के साथ उनपर पीछे से धावा कर बहुतों को मार डाला । बचे हुए उपद्रवी राहून दुर्ग में घुस गए और कुछ दिन वहाँ रह कर तथा व्यर्थ का प्रयत्न कर भाग गए । इसके अनंतर वीरता तथा साहस से भाग्य के कारण चाईस युद्धों में विजय पाया । उसी समय मुहम्मद अमीन ख़ाँ चीन बहादुर दरबार से आगे भेजे जाने पर सरहिंद पहुँचा तब उक्त ख़ाँ बमंड के कारण उसका योग्य स्वागत न कर मनमाना शत्रुओं को दंड देने और दुर्ग सरहिंद लेने में प्रयत्न करता रहा । उक्त बहादुर ने दरबार को लिख भेजा कि शम्स ख़ाँ जितनी सेना रखता है, उसीसे अपना उत्तरदायित्व छोड़ कर दूसरा दूर का काम करता है । राज्य के कर्मचारियों ने उसके स्वयं को न पहचान कर उसको, जिसने बहुत प्रयत्न किया था, पद से हटा दिया ।

तथा बहरामपुर के पास विद्रोह आरम्भ किया। कुतुबुद्दीन खाँ रायपुर से १६ कोस उत्तर-पश्चिम की ओर था। दैवात उसका भतीजा शम्स खाँ दोआब से हटाये जाने पर लौटते समय अपने चाचा के पास पहुँचा। यह समाचार पाकर शम्स खाँ के वहनोई शहदाद खाँ को डेढ़ हजार सवार के साथ रायपुर की रक्षा के लिए शीघ्रता से भेज दिया और स्वयं शम्स खाँ के साथ ९०० सवार सहित आधा रास्ता तय कर शिकार खेलने लगा। उसी समय उन विद्रोहियों के पास पहुँचने का समाचार मिला। उक्त खाँ रायपुर पहुँचकर कुल सेना के साथ उस पर दूट पड़ा। शम्स खाँ ने, जो इन सबको कई बार दंड दे चुका था, इनकी संख्या का विचार न कर उनपर धावा कर दिया और तोपखाने से लाभ न उठाकर एक दम आक्रमण ही कर दिया। ज्योंही सामना हुआ और उन सबने इसका नाम सुना त्यों ही सिवाय भागने के और किसी में अपनी भलाई नहीं समझी। शम्स खाँ ने उनका पीछा किया। कुतुबुद्दीन खाँ ने बहुत कुछ कहा कि यह विजय दैवी है इसलिए अपनी सेना को इकट्ठी कर उन्हें दमन करना चाहिए पर उसने जवानी तथा साहस के घमंड पर कुछ नहीं सुना। वे विद्रोही आदमियों की कमो देखकर लौट पड़े और युद्ध को तैयार हो गए। गहरी लड़ाई हुई। अंत में यहाँ तक हाल हुआ कि हाथ थककर रुक गए। दोनों पक्ष वाले तलवार फेंककर बाहु युद्ध करने लगे और एक दूसरे को दाँत से पकड़ते थे। शम्स खाँ मारा गया और कुतुबुद्दीन खाँ चोटें खाकर बेहोश हो गया। कुछ अफ़ग़ान इन दोनों सरदार के हाथियों सहित बच गए थे। काफ़िर इन दोनों

हाथियों को कभी खींच ले जाते थे और कभी अफ़ग़ान हमलाकर छीन लाते थे। इसी बीच शहदाद खाँ, जो रायपुर से स्वागत करने के लिए आ रहा था, इस युद्ध का समाचार सुनकर फुर्ती से कूच कर ठीक समय पर वचे हुए आदमियों के पास आ गया। उसे बलवाई यह समझ कर कि शम्स खाँ अब आया है, घबड़ा कर भाग गए। शहदाद खाँ लौटना उचित समझ कर रायपुर चला गया। तीन दिन बाद कुतुबुद्दीन खाँ भी मर गया और दोनों के शवों को स्वदेश ले जाकर गाड़ा। इस शहदाद खाँ ने इस राज्य में बहुत उन्नति की, जिसका वृत्तांत अलग दिया हुआ है। कुतुबुद्दीन खाँ को पुत्र न थे।

कुतुबुद्दीन खाँ खेशगी

यह नजरबहादुर का दूसरा पुत्र था। जब जूनागढ़ सोरठ की फौजदारी के समय, जो इसके बड़े भाई शम्सुद्दीन खाँ के साथ इसे मिली थी, इन दोनों में झगड़ा हुआ तब शाहजहाँ ने शम्सुद्दीन खाँ को दक्षिण में नियत कर दिया और इसको पत्तन गुजरात की फौजदारी तथा जागीर मिली। जब शाहजहाँ की बीमारी के आरंभ में गुजरात का सूबेदार शाहजादा मुरादवख्श तुच्छता और दुस्ताहस से बादशाह बन बैठा तब उस प्रांत के जागीरदार आदि निरुपाय होकर उसकी सेवा में पहुँचे। यह भी सेवा में उपस्थित होकर उसका अनुयायी हुआ। जसवंतसिंह और दारशिकोह के साथ के युद्धों में इसने मुराद के साथ रहकर बहुत प्रयत्न किया। इसके अनंतर जब वह अनुभवहीन मूर्ख औरंगजेब के फरेव में पड़कर ४ शव्वाल को मथुरा के पास कैद हो गया तब इस वटना के दूसरे दिन उक्त खाँ बादशाह की सेवा में उपस्थित होकर तथा खिलअत पाकर सोरठ का फौजदार नियत हुआ। जिस समय दाराशिकोह भागकर ठट्टा आया और वहाँ से गुजरात प्रांत की ओर जाने की इच्छा की, जिसे उसने सेना तथा सरदारों से खाली समझा था, जो उसे दमन कर सके। इस कारण चौल तथा जंगल का मार्ग छोड़ कर और कुछ आदमियों के मार्ग दिखलाने से समुद्र के किनारे किनारे उस प्रांत में पहुँच गया, क्योंकि वह मार्ग कम

जाना हुआ और दुर्गम था। दूसरी बार विद्रोह की इच्छा से जब उपद्रव मचाया, तब वहाँ के बहुत से मुत्सद्दी और सहायक उससे जा मिले। उक्त खाँ दूरदर्शिता और अनुभव के कारण औरंगजेब की राजभक्ति और सेवा न छोड़कर दाराशिकोह के पास नहीं गया। अजमेर के युद्ध के बाद जब दूसरी बार दाराशिकोह हारकर भागा तब उक्त खाँ को खाँ की पदवी मिली और मनसब बढ़ाया गया।

जाम प्रांत का राजा रायमल्ल बादशाह का अधीनस्थ तथा करदा था और उसकी मृत्यु पर वह राज्य उसके पुत्र शत्रुसाल को दिया गया था परंतु रायमल्ल के भाई रायसिंह ने विद्रोह कर अपने भतीजे को कैद कर दिया और उस प्रांत पर अधिकार कर गद्दी पर बैठ गया। कच्छ के राजा यतमाजी की सहायता से कुतुबुद्दीन खाँ के आदमियों को, जो उस प्रांत का कर वसूल करने के लिये भेजे गए थे, युद्ध कर भगा दिया तब ५वें बर्ष उक्त खाँ जाट महसू सवार तथा बहुत सी पैदल सेना लेकर जामगढ़ में गयाना हुआ। जब जामनगर के पास पहुँचा तब उस प्रदेश के भी लोग होम आगे बढ़ कर मोरचे बाँधे। दो सप्ताह तक लोग और कंदूह की लड़ाई होती रही। एक दिन रायसिंह ने अपना सनाहर क्षत्रियों पर धाना किया और खूब लूट लूट कर भाग गया, जो उक्त खाँ के सामने था, एक पुत्र, बच्चा, सैनिक और कुछ धन के साथ भाग गया, जो संग्रह में तीन मो थे। तब ही जैसलमेर बहाल हो गई और फिर दुर्ग बहाल गया। जाम-
गढ़ के राजा को उक्त खाँ ने बहुत ही बुराई की थी और बादशाह को भी बहुत ही बुराई की थी। उक्त खाँ ने जैसलमेर में विजय दृष्टा जोर

मिर्जा राजा जयसिंह के साथ सात हजार सवार का अध्यक्ष होकर शिवाजी के राज्य में लूटमार करने में बहुत प्रयत्न किया। शिवाजी के अधीनता स्वीकार करने पर जब मिर्जाराजा आदिल-शाही प्रांत को ओर चले गए, तब यह उनका चंदावल नियत हुआ। दो बार शत्रु के साथ युद्ध में वीरता दिखाई। ९वें वर्ष दरबार आया और इसके मनसब में पाँच सदी बढ़ाई गई। १० वें वर्ष मीर बख्शी मुहम्मद अमीन खाँ के साथ यूसुफज़ई अफ़ग़ानों को दमन करने के लिये नियत हुआ। इसके अनंतर फिर दक्षिण में नियत हुआ और वहीं अंत तक रहा।

यह उस प्रांत का बहुत पुराना कर्मचारी था, इसलिए यहाँ के सूबेदारों से कठोरता का वर्ताव करता था। विशेषतः खानजहाँ बहादुर इससे बहुत मनोमालिन्य रखता था और बराबर दरबार को इसकी बुराई लिखता था। २०वें वर्ष सन् १०८८ हि० में, जिस समय दिलेर खाँ खानजहाँ के स्थान पर दक्षिण का सूबेदार नियत हो चुका था और उक्त खाँ बीजापुरियों से नए प्रांताध्यक्ष के साथ युद्ध कर रहा था, तभी इसकी मृत्यु हुई। इसका शव इसके निवासस्थान कसूर गाँव में भेजा गया, जो पंजाब में है। यह सम्मानित तथा विद्वान सरदार था और सम्मति देने तथा हिसाब बतलाने में कुशल था। खानजहाँ बहादुर इससे हिसाब समझते थे।

कहते हैं कि जब वार्धक्य के कारण इसकी दृष्टि निर्बल हो गई, तब खानजहाँ ने अप्रसन्नता के कारण दरबार लिख भेजा कि कुतबुद्दीन खाँ बूढ़ा हो गया है और अंधापन का उसे रोग हो गया है। उक्त खाँ ने यह समाचार पाकर उसी समय अपनी

बुद्धिमानों से तुरंत एक फीलवान की लड़की से प्रेम पैदा कर निकाह कर लिया और इस प्रकार यह प्रगट किया कि खानजहाँ का लिखना केवल शत्रुता मात्र समझा जाय । इसे चार पुत्र और दो स्त्रियाँ थीं । बड़ा पुत्र मुहम्मद खाँ सबसे योग्य था । अपने पिता की मृत्यु के बाद उसी समय मलखेड़े के युद्ध में मारा गया । दूसरा मुस्तफा खाँ मनसब त्यागकर फकीर हो गया । इन दोनों से संतान थी । अन्य दो निजामुद्दीन और फ़तुहुद्दीन को संतान न थी ।

औरंगाबाद का एक महाल कुतुबपुरा इसी के नाम पर है और वहाँ के प्रसिद्ध महल्लों में से है । कहते हैं कि यह महाल राजा जयसिंह के पुत्र कीर्तिसिंह का था । इमारत और बड़ा होत्र उसी ने बनवाया था । कुतुब खाँ का पिता नज़र वहाँ दूर दौलताबाद के घेरे के समय वहीं उतरा था और उस पुरा ११ नाँव डाली थी, उमी को लेकर पैतृक स्वत्व प्रगट करके

था। उसके अनंतर उसका पुत्र पिता की पदवी पाकर उसी परगने में रहा। अपने समय का यह एक साहसी पुरुष था। इससे कुछ वर्ष पहले मर गया।

इस समय उसके भतीजा खेशगी खाँ ने उस महाल को रिक्थक्रम में पाया है। कुतुबपुरा और प्रायः सभी पुरानी इमारतें उसके अधिकार में हैं। उसके वारिसों की हालत से उस महाल की प्रसिद्धि कम हो जानी चाहिए थी परन्तु इस कारण कि मुतहब्बर खाँ बहादुर खेशगी, जो भारी सरदार, ऐश्वर्यशाली और अपने गुणों के कारण अपने समय का अद्वितीय मनुष्य था, अमीरुल उमरा हुसेन अली खाँ के साथ दक्षिण आकर स्वजाति होने, संबंध तथा मित्रता के कारण वहीं उतरा और प्रायः तीस वर्ष तक वहीं रहा। इससे बराबर बस्ती बढ़ती गई और उसकी उन्नति होती गई। मुतहब्बर खाँ पहिली रबोउल् आखिर सन् ११५६ हि० को मरा और अपने मकान के पास कुतुबपुरा में गाड़ा गया। इसका वास्तविक नाम रहमत खाँ था। लेखक को प्रार्थना पर मीर गुलामअली आजाद विलग्रामी ने मृत्यु की तारीख पर एक क़िता लिखा है, जिसका अर्थ है कि—

मुतहब्बर खाँ का समय आ गया और वह स्वर्ग में रहने गया। उसकी मृत्यु की तारीख हातिफ़ कहता है कि 'ईश्वर की कृपा उसे मिले'।

कुतुबुद्दीन खाँ शेख खूबन

यह शेख सलीम फतेहपुरी का दौहित्र था। इसका पिता बदायूँ के शेखजादों में से था। यह जहाँगीर से धाय भाई का संबंध रखता था। जिस समय जहाँगीर ने इलाहाबाद जाकर विद्रोह किया और उस प्रांत पर अधिकार कर लिया, उस समय इसको कुतुबुद्दीन खाँ की पदवी देकर बिहार का प्रांतव्यक्ष नियत किया। इसके अनंतर जहाँगीर के बादशाह होने पर इसे पाँच हजारी मनसब मिला और यह बंगाल का सूबेदार नियत हुआ। इस कारण कि शेर अफगन खाँ इसतजलू के उपद्रव और विद्रोह का, जिसकी बर्दवान जागोर थी, समाचार दरबार पहुँच चुका था या उसकी स्त्री मेहर्नुन्निसा बेगम के कारण, निम्नपर बादशाह का प्रेम था और शेर अफगन खाँ के हाल में

और अपने भांजे शेख गियासा को आगे भेजा कि उसे समझावे और कहे कि वह जमोंदारों से भेंट लेने के लिए उधर आया । इसलिए तुम्हें भी साथ देना चाहिए । गियासा ने ऐसी चाप-खसी के साथ बातचीत की कि शेर अफगन को विश्वास हो गया कि इस चाल में कोई धोखा नहीं है और स्वागत के लिए वह साथ भी हो गया । जब कुतुबुद्दीन खाँ को उसका भ्रान्त मालूम हुआ तब अपने विश्वासी जमादारों से कहा कि जब मैं चाबुक उठाऊँ तुम उसको घेरकर मार डालना । शेर अफगन खाँ ने दो आदमियों के साथ बढ़कर भेंट किया । जब आदमियों ने चारों ओर से भीड़ किया तब उसने कहा कि यह कौन सी चाल है ? कुतुबुद्दीन खाँ आदमियों को मना कर उसके साथ अकेले चलते हुए गर्मी के साथ बातचीत करने लगा । शेर अफगन खाँ ने यह हाल देखकर समझ लिया कि धोखा है और इसलिए उसने जल्दी की । कहते हैं कि कुतुबुद्दीन खाँ ने भेंट होने पर उसकी मर्दानी चाल देखकर कपट त्याग दिया था परन्तु जब उसने भीड़ को हटाने के लिए हाथ उठाया तो उसे निश्चित संकेत समझकर उन सबने उसको घेर लिया । निरुपाय होकर शेर अफगन खाँ ने तलवार खींच कर कुतुबुद्दीन खाँ के पेट पर, जो बहुत निकला हुआ था, ऐसा हाथ मारा कि अँतड़ियाँ तक निकल पड़ीं । कुतुबुद्दीन खाँ ने दोनों हाथों से पेट पकड़कर उच्च स्वर से कहा कि इस निमक हराम को मत छोड़ना कि निकल जावे । अवीयः खाँ कश्मीरी ने, जो वीर तथा साहसी सरदार था, घोड़ा बढ़ाकर उस पर तलवार चलाई पर शेर अफगन खाँ ने फुर्ती से खट्ग

चलाकर उसका काम तमाम कर दिया । इसी बीच कुतुबुद्दीन खाँ के नौकरों ने उसे घेर कर मार डाला । कुतुबुद्दीन खाँ घोड़े पर सवार कुछ देर तक ठहरा हुआ था कि उसके मारे जाने का समाचार मिला । इसका भी हाल बदलने लगा । इसने गियासा को शेर अफगान के माल को ज्वत्त करने और उसके परिवार को ले आने के लिए बर्दवान भेजा । स्वयं पालकी पर सवार होकर लौटा । कुछ ही दूर गया था कि यह मर गया । इसका शव फतहपुर भेजा गया । यह घटना जहाँगीर के दूसरे वर्ष सन १०१६ हि० (सन् १६०७ ई०) में हुई थी ।

कुवाद खाँ मीर आखोर

यह बलख और बदख्शाँ के शासक नज़र मुहम्मद खाँ का मीर आखोर था। उसके राज्य के अंत समय में गोर दुर्ग का अव्यक्ष था। शाहजहाँ के १९ वें वर्ष में जब शाहज़ादा मुराद बलख और बदख्शाँ विजय करने काबुल से उस प्रांत में पहुँचा तब कुलीज खाँ और खलीलुल्ला खाँ को दुर्ग कहमर्द और गोर लेने पर नियत किया, जो काबुल की सीमा के पास है। उन्होंने कुछ सेना गोर की ओर आगे भेजा। कुवाद खाँ इन आदमियों को हजारों जाति की सेना समझ कर ३०० सवारों के साथ दुर्ग से बाहर निकल कर युद्ध को तैयार हुआ पर साधारण धावे के होते ही दुर्ग में जा पहुँचा। जब सरदार गण दुर्ग के पास पहुँच गए तब कुवाद ने, जिसके पास पाँच सौ से अधिक सैनिक नहीं थे और कहीं से सहायता मिलने की आशा भी नहीं थी, संधि की प्रार्थना की। अंत में 'अमान' माँगकर बाहर निकला। कुलीज खाँ ने इसको इसके चारों पुत्र और परिवार के साथ इब्राहीम हुसेन तुर्कमान की रक्षा में दरबार भेज दिया। काबुल में बादशाह के सामने यह उपस्थित हुआ। इसे एक हज़ारी ५०० सवार का मनसब और २० हजार रुपया पुरस्कार मिला। २१वें वर्ष में अपनी जागीर से दरबार आकर कौशवेग नियत

१. देखिए इसी भाग का शीर्षक ३०, जिसमें खलीलुल्ला खाँ की जीवनी है।

हुआ और पाँच सदी मनसब बढ़ा। २२वें वर्ष बादशाह की इच्छा सफेदुन में शिकार खेलने की हुई। पहिले कानोदा शिकारगाह, जिसे खास शिकार भी कहते थे और जो राजधानी से साढ़े छ कोस पर है और जहाँ अच्छी इमारतें बनी हुई हैं, जाकर नीलगाव का शिकार खेला। वहाँ से 'विहिस्त' नहर के किनारे से सफेदुन जाकर वहाँ आराम करते और शिकार खेलते झरानः मौजा तक, जो सफेदुन से तीन कोस पर है, पहुँच कर लौट आये। कुवाद खाँ का उक्त सेवा के उपलक्ष में पाँच सदी मनसब बढ़ा। मस्तम खाँ दक्षिणी और कुलीज खाँ के साथ के युद्ध में, जो क़ब्ज़िलवाशों के साथ कंधार के पास हुआ था, उन्होंने बहुत प्रयत्न किया, जिसमें पाँच सदी मनसब और बढ़ा। १०वें वर्ष के अंत से शाहजहाँ के राज्य के अंत तक इसका मनसब बढ़ कर डेढ़ हज़ारी १५०० सवार का हो गया। दारा शिकोह के प्रथम युद्ध में, ताहिर खाँ और मन्तू तूरानियों के साथ मन्दाद ना के सहित, सेना के बाएँ भाग का अध्यक्ष रहा। दारा शिकोह के पराजय पर औरंगजेब की सेना में उपस्थित हुआ।

में लिखा है कि सातवें वर्ष ठट्टा के शासन से इसे हटाकर इसके स्थान पर राजनफर खाँ नियत हुआ था। इससे ज्ञात होता है कि यह दो बार उस प्रांत में नियत हुआ था। दरबार पहुँचने पर दक्षिण की चढ़ाई पर नियत हुआ।

जब मिर्जाराजा जयसिंह शिवाजी के दुर्गों को विजय करने स्वयं गए तब इसको एहतशाम खाँ के स्थान पर कुछ मनसबदारों के साथ पूना की थानेदारी पर नियत किया। इसने काम दिखलाने के लिये अपने पुत्रों अबुल्कासिम और अब्दुल्ला को विद्रोहियों को दंड देने चारों ओर भेजा, जो सही सलामत लौट आए। शिवाजी के बादशाह की अधीनता स्वीकार कर लेने पर राजा ने उस काम से छुट्टी पाकर बीजापुर प्रांत पर चढ़ाई की और उक्त खाँ को मुगलों के साथ करावल नियत किया। इस बार भी इसने अच्छा काम दिखलाया। ९वें वर्ष यह आज्ञानुसार दरबार पहुँचा। १०वें वर्ष में जब मीरवल्ली मुहम्मद अमीन खाँ यूसुफज़ई अफ़ग़ानों को दंड देने पर नियत हुआ तब उक्त खाँ भी उसके साथ सहायक होकर गया। सुना जाता है कि इसके बाद उड़ीसा का शासक नियत होकर गया, जहाँ इसकी मृत्यु हुई।

कुरेश सुलतान काशगरी

काशगार एक देश है, जो छोटे महाद्वीप में है और बहुत उपजाऊ है। इसके उत्तर में मोगलिस्तान के पहाड़ हैं और यह शाश की सीमा बनाता हुआ तथा तुरफान की सीमा से मिलता हुआ कलमाक तक पहुँचता है। शाश (तामकंद) से तुरफान तक तीन महीने का मार्ग है। पश्चिम में भी पहाड़ है और इतना लम्बा है कि मुगलिस्तान के पहाड़ से जा मिला है। इसके पूर्व और दक्षिण में भारी जंगल जनहीन और चलते बालू के ढ़्गों से भरा हुआ है। उक्त व्यक्ति का वंश उसके पूर्वज तक इस प्रकार पहुँचता है—कुरेश सुलतान पुत्र अब्दुरशीद गाँ पुत्र सुलतान अब्दुमईद गाँ पुत्र सुलतान अहमद गाँ उर्फ वाला बगः गाँ पुत्र मुनिन गाँ पुत्र उमैम गाँ पुत्र शेराबली गाँ एगलान पुत्र तैरुस गाँ ताजा गाँ पुत्र तुगलक मोर गाँ पुत्र अलमान बका गाँ पुत्र इरा गाँ पुत्र एरीक गाँ पुत्र रेम्न गाँ तथा पुत्र म्वातमान

उसकी सहायता से तुरफ़ान तथा उसके आसपास के स्थानों पर अधिकार कर लिया । खाँ ने उससे सशंकित होकर कुरेश सुलतान को हेजाज़ विदा कर दिया । वह अपनी स्त्री और पुत्रों के साथ बदख़्शाँ आया और वहाँ से बलख पहुँचा । अब्दुल्ला खाँ से विदा होने पर हिन्दुस्तान आकर ३४ वें वर्ष में अकबर की सेवा में पहुँचा और उस पर बादशाही कृपा हुई । ३७ वें वर्ष सन् १००० हि० में पेट के दर्द से यह हाजीपुर में मर गया । इसका मनसब सात सदी तक पहुँचा था । इसके अनंतर इसके पुत्रगण साधारण काम करते रहे ।

कुलीज खौ अंदजानी

यह जानो कुरबानी जाति का था । इसके दादे परदादे
बगत्ता मुल्तानों की सेवा में बराबर रहे । इसका पितामह मिर्जा
मुल्तान हुसेन बायकुरा के यहाँ सम्मानित पद पर था और यह
अकबर की सेवा में प्रतिष्ठित तथा विश्वामपात्र था । अकबर ने
१५६० वर्यसन ९८० हि० में (लौह नींववाले) दुर्भद्य दुर्ग
दखन में लेने का विचार किया । यह दुर्ग ताप्ती नदी के किनारे
पर समुद्र के पास है । गहरी नदी इसे दो ओर से घेरे हुए है
दो ओर कनंगो के ओर गहरी गार्ड पानी से भरी हुई है । मलतान

पर मंत्रित्व का काम इसको सौंपा गया । २८वें वर्ष में जब सुलतान मुजफ्फर गुजराती ने गुजरात प्रांत में विद्रोह किया और शहाबुद्दीन अहमद खाँ तथा एतमाद खाँ पूरी तौर पर पराजित हुए, तब दरबार से मिर्जा खाँ और कुलीज खाँ भेजे गए । यह निश्चय हुआ कि प्रथम दाईं ओर से जाकर विद्रोहियों को दमन करे और दूसरा मालवा के जागीरदारों को साथ लेकर उस प्रांत में जाय । बहुत दिनों तक कुलीज खाँ उस विस्तृत प्रांत का प्रबंध करता रहा । ३४वें वर्ष में संभल सरकार इसे जागीर में मिला । कश्मीर से लौटते समय राजा भगवंतदास और राजा टोडरमल के साथ लाहौर में नियत हुआ कि वे लोग मिलकर वहाँ का प्रबंध देखें । राजा टोडरमल के सरने के बाद यह बहुत दिनों तक दीवानी का काम करता रहा । ३९वें वर्ष सन् १००२ हि० में काबुल के अध्यक्ष कासिम खाँ के मारे जाने पर कुलीज खाँ उस प्रांत में नियत हुआ । प्रांताध्यक्ष के मारे जाने से रोशानियों ने विद्रोह मचा रखा था, इसलिए कुलीज खाँ तीराह की ओर गया पर खाने की सामग्री की कमी से काबुल लौट आया । इस कारण कि उस प्रांत का यह प्रबंध ठीक नहीं कर सका, यह उक्त पद से हटा दिया गया । ४२वें वर्ष सन् १००५ हि० में शाहजादा सुलतान दानियाल को सात हजारी ७००० सवार का मनसब देकर इलाहाबाद प्रांत दिया गया और कुलीज खाँ को, जिसकी लड़की उक्त शाहजादे की व्याही थी, साढ़े चार हजारी मनसब देकर शाहजादे का अभिभावक नियत किया । ४३वें वर्ष में शाहजादे से रूठ होकर यह दरबार लौट आया ।

१४वें वर्ष में जब बादशाह खानदेश की ओर रवाने हुए तब यह आगम का अध्यक्ष नियत हुआ। आसीरगढ़ से अकबर के लौटने पर १६वें वर्ष में कुलीज खाँ पंजाब में नियत हुआ क्योंकि उस प्रांत में कोई बड़ा सरदार नहीं था। इसने काबुल की अध्यक्षता के लिए प्रार्थना की, जो स्वीकृत हुई। जहाँगीर के राज्य के आरंभ में यह गुजरात का सूबेदार नियत हुआ। दूसरे

उपनाम रखता था । उसकी एक खाई का अर्थ यह है—

इच्छा मिलन की प्रेमी की सिर में बनी रहे ।
सूफी पुराने कपड़ों पे ऐंठा हुआ रहे ॥
हूँ वंदः ऐसे शख्स का फारिग नहीं हुआ ।
दिल गर्म आँख तर सदा मेरी बनी रहे ॥

कहते हैं कि अकबर के बुलाने पर यह छ दिन में लाहौर से आगरे पहुँचा । वह समय ख्वाजा अबुल् हसन तुरवती के उत्कर्ष का था । एक दिन ख्वाजा ने बादशाह से प्रार्थना की कि आपके अँगरेखे का दामन दो टुकड़ों से बना है और मेरे अँगरेखे का दामन एक ही से बनने पर भी कितना ढीला और बड़ा है । कुलीज खाँ ने जवाब दिया कि ख्वाजा तुम्हारे दामन के नीचे केवल कुछ अन्वे बहरे हैं और बादशाह के दामन के नीचे संसार है । उनके दामन धन से फैले हुए हैं । मितव्ययिता करना सहल है ।

अखीरतुल् ख़वानीन में लिखा है कि कुलीज खाँ के भतीजे मीरम कुलीज के पुत्र महम्मद सईद से सुना है, जो सचाई और बुद्धिमानी में अपने समय में एक था और धार्मिक विषयों में बड़ा विद्वान माना जाता था, कि सन् १००० हि० में जब जौनपुर में कुलीज खाँ की जागीर नियत हुई थी तब उसने वहाँ बहुत सी इमारतों की नींव डाली थी । दैवात् नींव खोदते समय एक गुम्बद का प्याला दिखलाई पड़ा । मेरे सामने कुलीज खाँ ने दस दिन सवेरे से संध्या तक उस नगर के भले आदमियों तथा सरदारों के साथ वहीं व्यतीत किए तब पूरा गुम्बद दिख-

लाई पड़ा। उसके लोहे के दरवाजे में एक मन का ताला बन्द था। उसे तोड़कर बहुत आदमियों के साथ वह उस गुम्बद में गया। वहाँ एक आदमी, जिसकी दाढ़ी सफेद थी, सामने जोगियों की तरह आसन मारे बैठा था। उसने सिर उठाकर इन आदमियों से बड़ी तेज आवाज़ में हिंदी भाषा में पूछा कि क्या राजा रामचन्द्र का अवतार हुआ ? लोगों ने कहा कि हुआ। फिर पूछा कि सीता, जिसे रावण ले गया था, रामचन्द्र को मिली। उत्तर दिया मिली। उसने फिर पूछा कि मथुरा में कृष्ण का अवतार हुआ ? कहा गया कि चार सहस्र वर्ष हुए कि वह आए और चले गए। फिर पूछा कि क्या अरव में अंतिम नबी मोहम्मद पैदा हुआ ? कहा कि एक सहस्र वर्ष हुए कि वह मर

से अच्छे पद को पहुँचे थे। उसके पुत्रों में से मिर्जा सैफुल्ला^१ और मिर्जा चीन कुलीज को अकबर के समय में योग्य मनसब मिला था। मिर्जा चीन कुलीज^२ का हाल अलग लिखा गया है।

१ देखिए इसी भाग का शीर्षक नं० ६८।

२ सैफुल्ला का नाम शीर्षक ६८ में कुलीजुल्लाह लिखा है। अरबी सैफ तथा तुर्की कुलीज दोनों के अर्थ तलवार हैं।

कुत्बीज खाँ ख्वाजः आविद

यह शेख आलम का पुत्र था, जो समरकंद के बड़े विद्वानों में गिना जाता था। वह अब्दुल् रहमान शेख अजीजान के पुत्र अब्दुद्दाद का लड़का था, जो उसी नगर में मुशिद बनकर अपने शिष्यों को शिक्षा देता था। कहते हैं कि उसका वंश शेख जहांगीरान सुहरवर्दी तक पहुँचता है। उक्त खाँ समरकंद में शिक्षा प्राप्त कर चुका गया। पहिले वहाँ का काजी और बाद में बदा का जेनुल् उमराम हुआ। शाहजहाँ के २९वें वर्ष में मरका मदीना की यात्रा की इच्छा से काबुल आया और वहाँ से हिन्दुस्तान आकर मद्रास की सेवा में पहुँचा। मिलभत में कुछ समय रुकने के बाद पाकर लौट गया। वहाँ से फिर

१८वें वर्ष में वहाँ से दरबार आया और मक्का जाने वाले काफिले का मोर हज्ज नियत हो वहाँ गया। २३वें वर्ष में इसे कुलीज खाँ की पदवी दैवयोग से प्राप्त हो गई। इसके अनंतर दरबार आकर २४वें वर्ष में शाहजहाँ वहादुरशाह के साथ सुलतान मुहम्मद अकबर का पीछा करने भेजा गया, जो विद्रोही होकर भाग रहा था। यह शाहजादे से बिना आज्ञा लिए दरबार चला आया था, इसलिए कुछ दिन तक दंडित रहा। इसके अनंतर दोष क्षमा होने पर उसी वर्ष रिजवी खाँ के स्थान पर दोबारा सदर कुल बनाया गया। २५वें वर्ष यह डंका पाकर दक्षिण की चढ़ाई पर गया। इसके बाद जब बादशाही सेना दक्षिण में पहुँची तब यह २९वें वर्ष में जफराबाद बीदर का सूबेदार नियत हुआ।

जिस समय औरंगजेब शोलापुर से बीजापुर विजय करने के लिए उस प्रांत की ओर चला तब यह उपस्थित होकर कृपापात्र हुआ। बीजापुर के पास पहुँचने पर यह धनुष और तरकस पाकर मोर्चे में नियत हुआ और वह दुर्ग संधि से विजय हो गया। ३१वें वर्ष सन् १०९७ हि० में जब औरंगजेब हैदराबाद की ओर रवाना होकर गोलकुंडा दुर्ग के पास पहुँचा और आदमियों को आज्ञा हुई कि दुर्गवालों पर, जो दुर्ग के बाहर आए हुए थे, आक्रमण करें, तब उक्त खाँ बड़ी वीरता से धावा कर दुर्ग के पास पहुँच गया। उस समय 'जंबूरक' का गोला इसके कंधे में लगा, जिससे हाथ अलग हो गया और यह वहाँ से घोड़े पर सवार होकर वीरता से अपनी सेना में चला आया। जिस समय सान्त्वना देने के लिए नियुक्त होकर जुमलतुलमुल्क

असद खाँ इसके यहाँ गया, उस समय जराह लोग कंधे से हथौड़ी का टुकड़ा निकाल रहे थे । यह घुटने के बल बिना बवराहट के दड़ता के साथ लोगों से बातचीत कर रहा था । दूसरे हाथ से कहवा खा रहा था और कहता था कि सिलाई करने वाले अच्छे आ मिले हैं । दवा करने में बहुत प्रयत्न किया गया पर कुछ लाभ न हुआ और यह मर गया । इसके बड़े पुत्र गाजी-उद्दीन खाँ बहादुर 'हीरोज्जंग' का वृत्तांत अलग दिया गया है । इनके दो भाई मुडज्जुद्दौला हमोद खाँ बहादुर और नसीरुद्दौला

कुलीज खाँ तूरानी

आरंभ में यह अब्दुल्ला खाँ जख्मी का सेवक और उसके अखाड़े का एक सभ्य था। इसके अनंतर अपने सौभाग्य से युवराज शाहजादा शाहजहाँ की सेवा में भर्ती हो गया। जिस समय शाहजहाँ की सेना बंगाल की ओर जाने की इच्छा से खाना हुई उस समय तेलिंगाना में इसके बड़ा भाई खानकुली बहादुर ने, जिसका मनसब और पदवी इससे बढ़कर थी, अफ़ज़ल खाँ के पुत्र मिर्जा मुहम्मद के साथ युद्ध करने में, जो शाहजहाँ से अलग होकर बीजापुर चला गया था, बड़ी वीरता दिखाई और शत्रु के साथ आप भी मारा गया। कुलीज खाँ सभी चढ़ाई और लड़ाई में साथ था। राजगढ़ी के आरंभ में इसने ढाई हजारी २००० सवार का मनसब पाया और मुल्तार खाँ के स्थान पर देहली का सूबेदार नियत हुआ। दूसरे वर्ष इलाहाबाद के शासन पर भेजा गया। ५ वें वर्ष में मुल्तान प्रांत का अध्यक्ष हुआ। ११ वें वर्ष में जब अलीमरदान खाँ ने ईरान के शाह से स्वामिद्रोह करके दुर्ग कंधार शाहजहाँ को सौंप दिया तब कुलीज खाँ दरबार से पाँच हजारी मनसब पाकर उस सीमा प्रांत का अध्यक्ष नियत हुआ। यह बहुत दिनों तक उस प्रांत के कार्य को नियमित रूप से करता रहा और वहाँ के दुर्गों पर अधिकार कर बलवाइयों को दमन करने में इसने कुछ उठा न रखा।

कहते हैं कि जब कुलीज खाँ ने जमींदावर विजय करने के अनंतर युस्त दुर्ग पर चढ़ाई की तब मेहराब खाँ ने, जो शाह का एक दाम और वीरता तथा साहस में बहुत बढ़कर था, दुर्ग की रक्षा का कोई उपाय उठा नहीं रखा और गोला-गोली तथा आग बरमाने में कुछ भी कमी न की पर कुलीज खाँ बड़ी वीरता और बहादुरी से आक्रमण कर सबके पहिले स्वयं दुर्ग में घुस गया । जो काजिलवाश लड़ता रहा वह मारा गया । मेहराब खाँ कुछ सैनिकों के साथ गढ़ी में जा बैठा और जब शेरहाजी का गान खोदकर बाह्य से रास्ता बनाया गया तब मेहराब खाँ ने अमान मांगी । कुलीज खाँ ने उसकी वीरता पर प्रसन्न होकर

के युद्ध में वीरता दिखलाई। इसके उपलक्ष में इसका मनसब बढ़कर पाँच हज़ारी ५००० सवार दो अस्पा से अस्पा हो गया और यह काबुल का प्रांताध्यक्ष नियत हुआ। २७ वें वर्ष सन् १०६४ हि० (सन् १६५४ ई०) में यह अपनी जागीर में मर गया, जो सिंध दोआबा में थी। इसे पुत्र न था। इसके दामाद खंजर खाँ का मनसब डेढ़ हज़ारी १५०० सवार का हो गया और इसके सेवकों को योग्य वृत्ति मिली। कहते हैं कि एक हज़ार उजबक सवार सर्वदा इसके यहाँ नौकर रहते थे। इसकी सेना में जिस प्रकार निमाज और रोज़ा बहुत था, उसी प्रकार जूआ, शराब, व्यभिचार आदि भी बहुत था। लाहौर से मुलतान तक इसने सराय बनवाए थे। शेख बहाउद्दीन जिकरिया का रौज़ा बहुत छोटा था, इसलिए उसके चारों ओर के मकान खरीदकर उसे विस्तृत किया। कहते हैं कि अच्छा मनसब और ऐश्वर्य पाने पर भी अब्दुल्ला खाँ का सन्मान करता था और बिना प्रशंसा के पत्र नहीं लिखता था।

खतीलुल्ला खाँ

यह असलत खाँ मीर बख्शी का छोटा भाई था । इसका विवाह हमीदः बानू बेगम से हुआ था, जो मैफ खाँ की पुत्री और आमक खाँ यमीनुद्दौला की नतनी थी । जहाँगीर के राज्य में महायत खाँ के उपद्रव के समय यह भी उक्त आमक खाँ के साथ साथ कैद हुआ था । शाहजहाँ के तीसरे वर्ष में इसे खाँ की पदवी मिली । इसके बाद यह मीर तुग़लक नियत हुआ । द्वादें वर्ष मग १०५२ हि० में यह मीर आतिश नियत हुआ ।

मुगल दरबार



खलीलुल्ला खाँ

खलीलुल्ला खाँ ने इसकी रक्षा का प्रबंध कर फिर मिर्जा नौज़र के साथ कुलीज खाँ से एक मंजिल आगे खाना होकर कहमर्द की चालपर कुछ सैनिकों को गोरी की तरफ भेजा । उन सबने गोरी के रक्षक कुवाद मीर आखोर^१ पर धावा किया, जो इस विजयी सेना को हज़ाराजात के आदमी समझकर दुर्ग के बाहर निकल आया था । वह थोड़े युद्ध के बाद भागा । शाही सेना के चालाक वीरगण युद्ध करते हुए साथ साथ दुर्ग में घुस गए । कुवाद दुर्ग के भीतर की छोटी गढ़ी में जा बैठा और उसके बाद प्रतिज्ञा आदि कराकर खलीलुल्ला खाँ के पास आया । उक्त खाँ दुर्ग को खाँ को सौंपकर कुवाद के साथ शाहजादे के यहाँ गया । इसके अनंतर उस प्रांत के बादशाही अधिकार में आने पर और वहाँ का प्रबंध ठीक करने के लिए अलामी सादुल्ला खाँ के बलख पहुँचने पर खलीलुल्ला खाँ नज़र मुहम्मद खाँ के यहाँ के आदमियों को साथ लेकर दरबार आया । २० वें वर्ष औरंगजेब के साथ फिर बलख की चढ़ाई पर गया । यह जुहाफ पड़ाव पर पहुँचा था कि बलख की घटनाबली में एसालत खाँ के मरने का समाचार मिला । यह भ्रातृस्नेह के आधिक्य के कारण इतना शोक में पड़ गया कि एकांतवास करने लगा । जब शाहजादा ने शोक मनाने के लिए आकर इससे कहा कि ऐसे कार्य के समय अपने को बादशाही सेवा कार्य से दूर रखना राजभक्ति के विरुद्ध है तब भी उक्त खाँ ने ध्यान नहीं दिया । इस पर दरबार से

१. इसकी जीवनी इसी भाग के ३०वें शीर्षक पर दी गई है ।

इसे दंड मिला तथा इसका मंसब और जागीर छिन गई २१ वें वर्ष में इसकी लज्जा और इसके कष्ट उठाने का समाचार पढ़कर तिर में पहिले की तरह इसे चार हजारी ३००० सवार का मंसब तथा मेवात की जागीर दी गई और शाहवेग खाँ के स्थान पर वहाँ का फौजदार नियुक्त किया गया पर साथ ही आज्ञा हुई कि शाही सेवा में उपस्थित न हो कर सीधे लाहौर से अपने तान्दके को चला जाय । २२ वें वर्ष यह दूसरा बख्शी नियत हुआ । २३ वें वर्ष में जाफर खाँ के स्थान पर मीर बख्शी नियत हुआ । २४ वें वर्ष १००० सवार मंसब में बड़े और मकरमत खाँ के स्थान पर दिल्ली का सूबेदार हुआ । २६ वें वर्ष इसका मंसब पांच हजारी ४००० सवार का हो गया और अलीमर्दान खाँ समेत इसका के साथ काबुल की अध्यक्षता पर भारी सेना के साथ नियत हुआ । उस प्रांत का प्रबंध शाहजादा दारा

खाँ ने पहिले के परिचय के कारण फ़ाज़िल खाँ से पहिले एकांत में जाकर संकेत से कह दिया कि बादशाह का भय और दुख एक से सौ हो गया है । औरंगजेब ने ख़लीलुल्ला खाँ को अपने पास रख लिया और फ़ाज़िल खाँ को निष्फल लौटा दिया । यद्यपि महम्मद अमीनखाँ को मीर वख़्शो रहने दिया था पर उमदतुलमुल्क ख़लीलुल्ला खाँ को छ हजार ६००० सवार दोअस्पा सेहअस्पा का भारी मंसब देकर एज़ाबाद दिल्ली से विजयो सेना के साथ दाराशिकोह का पीछा करने के वास्ते नियत किया । उक्त खाँ ने बहादुर खाँ कोका के साथ मुलतान तक पीछा नहीं छोड़ा । इसी समय सन् १०६९ हि० के आरंभ में ख़लीलुल्ला खाँ पंजाब का सूबेदार नियत हुआ । ४थे वर्ष लाहौर में बीमार हुआ और जब रोग बढ़ा तो राजधानी आकर निर्वलता के कारण सेवा में उपस्थित न होकर अपने घर चला गया । तत्काल खाँ तथा अन्य शाही हकीम बादशाह की आज्ञा से उसकी दवा करते रहे । बीमारी के पुराने होने के कारण निर्वलता बहुत बढ़ गई थी । पथ्य की थोड़ी गड़बड़ी से उसका काम बिगड़ गया । २ रज्जब सन् १०७२ हि० (सन् १६६२ ई०) को मर गया । औरंगजेब ने गुण-ग्राहकता से उस मृत के वचे हुए लोगों को बहुत सांत्वना दी । उसके पुत्र मीर खाँ, खुल्ला खाँ और अजीज-खाँ, उसके भतीजे इफ़्तख़ार खाँ, मुल्तफ़ात खाँ और बहाउद्दीन तथा उसके दामाद मैकुल्ला सफ़वी को अच्छी खिलअतें देकर शोक से उठाया । उसकी स्त्री और पुत्री को पचास सहस्र रुपए वार्षिक वृत्ति दी । उसके पुत्रों तथा दामाद के मंसबों को बढ़ाकर उन पर कृपा की ।

मीर खलीलुल्ला खाँ यज्दी

यह सैयद नूरुद्दीनशाह के नाती पोतों में से था, जो रहम्यो-द्दाटन तथा चमत्कार में प्रसिद्ध था। इसका वंश इमाम मूसा काजिम तक पहुँचता था। इसके निवास स्थान का बहुत पूछ-ताछ करने पर भी पता नहीं लगा परंतु तत्कालीन बहुत से वृद्ध पुरुषों से ज्ञात हुआ कि वह किरमान का रहनेवाला था। उस स्थान के विद्वान उसे छिपाते थे। कहते हैं कि उक्त सैयद अब्दुल्ला यमनी शाफेई का शिष्य था, इसलिए कुछ लोग उसको शाफेई मत का समझते थे परंतु उसके इस कितअ से इससे उल्टा मालूम होता है। इसका अर्थ इस प्रकार है 'मुझको कहते हैं कि तेरा धर्म क्या है ? ऐ असावधानो मेरा क्या धर्म है। शाफेई और अब्द हनीफ़ा से मेरा मत बढ़कर है। ये सब दादा के अधीन हैं और मैं अपने दादा का मत मानता हूँ।'।

इसने लगभग ५०० पुस्तकें और लेख लिखे। जब इस के गुण संसार में प्रगट हुए तब बहुत से लोग इसके शिष्य हो गए। सन् ७२७ हि० या सन् १३४ ई० में इसकी मृत्यु हुई। माहान कस्बे में, जो किरमान के अंतर्गत है, इसकी मज़ार परिक्रमा के स्थान सहित बना है।

उक्त सैयद के संतानों में एक प्रकार का भेद पड़ा हुआ ज्ञात होता है। इस वंश के जो लोग पिता दादा के समय से यज्द नगर में बसे हुए हैं और यहीं का भरोसा रखते हैं अपने

नशीन नियत किया और स्वयं बड़ी शान के साथ सर्दारी करने लगा । उसे बीड़ गाँव ज़ागीर में मिला । जब सुलतान अलाउद्दीन का पुत्र हुमायूँ शाह ज़ालिम गद्दीपर बैठा तब शाह हबीबुल्ला^१ को, जिसने उसका विरोध किया था, कैद कर दिया । इस पर सर्दारी का धुँआ उसकी दिमाग से निकल गया । अंत में वह कैदखाने से भागने पर मारा गया । उसकी मृत्यु की तारीख 'वर-आमद रुह पाक नेअमतुल्ला' से निकलती है । इसके पुत्रगण अवतक दक्षिण में हैं और बदख़्शाँ तथा तूरान में भी कुछ लोग अपने को उक्त सैयद के वंश का बतलाते हैं । समय के फेर से उसके संतानों में से कोई एक उस प्रांत में जा पहुँचा था । आश्चर्य यह है कि हर किसी का विश्वास अलग था पर सभी सैयद से संबंध बतलाते थे । इस सिलसिले के उन लोगों में, जो यज्द और किरमान में अपने पूर्वजों के स्थान पर रहते आये हैं, उनमें कोई भेद या विरोध नहीं पड़ा है, इसलिए वे ठीक उसके वंश में कहे जायँगे । इस वंश के वे लोग जो फारस और एराक में अमीर होकर रहते थे, उनमें से मीर निजामुद्दीन अबद मीर गयासुद्दीन के पुत्र शाह सफीउद्दीन का लड़का था । अपने गुणों से यह शाह इस्माइल सफवी का सदर नियत हुआ । राज्य का प्रधान मंत्री अमीर नज्म द्वितीय इसी वंश का शिष्य था इसलिए बलख जाते समय उक्त मीर को अपना प्रतिनिधि भी बना गया । अमीर नज्म के मारे जाने पर यही मंत्री का

१. यह अशुद्ध ज्ञात होता है क्योंकि यह पहिले ही मर चुका था । शाह नूरुल्ला लिखा जाना चाहिए, जो सर्दार बना था ।

२. अबजद से ९०२ हि० आता है । X

के लिए उसको वहाने से कैद कर लिया। इस पर उसने आत्म-हत्या कर ली। याक़ूब खाँ ने मीर और उसके सब संतानों की चातों को सिवा छिपा रखने के और कुछ नहीं उचित समझा तथा भेंट और घूस में बहुत सा रुपया वसूल किया। परंतु इससे मीर खलीलुल्ला का सन्मान बढ़ा यद्यपि वह सर्वदा अपने पिता तथा यक्ताश खाँ का विरोधी रहा। यक्ताश खाँ की स्त्री से, जो मीर मीरान की पुत्री थी, इदत^१ के वाद निकाह कर लिया। इसके अनंतर उसमें भी विद्रोह का नशा पैदा हुआ और चौथे वर्ष वह फारस की ओर चला। मीर मीरान पता लगाने की कोशिश में था, इसी बीच उसके पुत्र मीर नेअमतुल्ला की स्त्री शहरवानू बेगम इस्फ़हान में मर गई, जो शाह तहमास्प की लड़की थी। शाह ने स्वयं जाकर शोक मनाया तथा सांत्वना दी पर सम्मान न कर केवल कृपा की। जब शाह यज्द पहुँचा तब मीर खलीलुल्ला के निवासस्थान गुलशन बाग में उतरा। शाह तहमास्प के लड़के मिर्जा इस्माइल की लड़की ने आतिथ्य का प्रबंध किया, जो इसकी स्त्री थी। शाह ने मीर खलील पर बहुत सी कृपा करके उसे यज्द का काम सौंपा। इसके अनंतर मीर खलीलुल्ला इसी कारण शाह के क्रोध में पड़कर जान की डर से अपने दो पुत्रों मीर मीरान और मीर ज़हीरुद्दीन के साथ भाग कर बड़ी खराब हालत में हिन्दुस्तान पहुँचा। जहाँगीर के दूसरे वर्ष सन् १०१६ हि० में लाहौर में पहुँचकर सेवा में उपस्थित हुआ। इसे एक हज़ारी २०० सवार

१. तलाक़ देने के वाद स्त्री चार महीने दीतने के पहिले विवाह नहीं कर सकती। इसी समय को इदत कहते हैं।

ख़्वास ख़ाँ बख़्तियार ख़ाँ दक्षिणी

जहाँगीर के राज्य-काल में शाही सेवकों में भर्ती होकर शाहजहाँ के राज्य के आठवें वर्ष में लखी जंगल और थार: की फौजदारी पर सर्दार ख़ाँ के स्थान पर नियत हुआ। १२वें वर्ष जब बादशाह पंजाब की सीमा पर पहुँचे तब यह सेवा में उपस्थित हुआ। १४वें वर्ष वहाँ से हटाया जाकर बिहार प्रांत के सहायकों में नियत हुआ। १६वें वर्ष बिहार प्रांत के अंतर्गत तिरहुत का फौजदार नियत हुआ। २०वें वर्ष खिलअत और घोड़ा पाकर बदलशाँ भेजा गया। २१वें वर्ष में वहाँ से दर-वार आकर मालवा प्रांत में मंदसोर का फौजदार तथा जागीर-दार नियत हुआ। २३वें वर्ष में जब शाह नवाज़ ख़ाँ मालवे का सूबेदार हुआ और उसके दामाद मीर वदीअ मशहदी का पुत्र मिर्जा महम्मद मंदसोर का फौजदार नियत हुआ तब यह वहाँ से बदला जाकर दक्षिण के सहायकों में नियत हुआ और गोलकुंडा के घेरे में औरंगजेब के साथ रहकर बहुत प्रयत्न किया। इसके अनंतर जब कुल साम्राज्य का प्रबंध उक्त शाहजादे के हाथ में आया तब इसका मंसब बढ़कर दो हज़ारी १५०० सवार का हो गया और इसे ख़्वास ख़ाँ की पदवी मिली। महाराज जसवंतसिंह और साम्राज्य के अन्य सर्दारों के साथ

खानज़माँ मीर खलील

यह आजम खाँ जहाँगीरी का द्वितीय पुत्र था और यमीनुद्दौला आसफ खाँ खानखानाँ सिपहसालार का दामाद था । इसने अपने पिता के साथ रहकर बहुत अच्छा काम दिखलाया था और उस पिता का मीर शमशेर तथा सम्मतिदाता था । जौनपुर के शासन-काल में, जो आजम खाँ के नाम थी, इसने विद्रोहियों के दमन करने में, यहाँ तक प्रयत्न किया कि कोई विद्रोही ही नहीं बच गया । जहाँ कहीं इसने दड़ गढ़ी सुना वहाँ पहुँच कर किसी उपाय से या वीरता तथा बहादुरी से उसे खुदवा डाला । बहुधा ये गढ़ियाँ तोप तथा बन्दूकों से भरी हुई थीं और पुराने शासकगण बहुत दिनों तक सिर्फ झगड़ा करके रह गए थे पर इसने उनका थोड़े दिनों में जड़ से खोदकर उनका नाम-निशान तक न रखा । जब इसका पिता मर गया तब इसका मंसब एक हजारों ८०० सवार का हो गया ।

कहते हैं कि नारनौल की फौजदारी के समय, जो राजधानी दिल्ली के पास विद्रोहियों का घर है, इसने हस्तम के समान काम कर साहस तथा वीरता में नाम कमाया और उस कस्बे में खलील सागर नाम का तालाब बनवाया, जिसके आगे वहाँ के चालीस वर्ष के पुराने जागीरदार शाह कुली खाँ महरम का ताल दब गया । तीसवें वर्ष में पाँच सदी मंसब

२००० सवार का हो गया और सिपहदार खाँ की पदवी के साथ यह मीर बख्शी नियत हुआ। जसवंतसिंह के युद्ध के बाद इसे खानज़माँ की पदवी और तोरा तथा डंका मिला। दारा-शिकोह का भाग्य बिगड़ने पर और औरंगजेब के झंडों पर ईश्वर की कृपारूपी वायु के बहने पर जब मुहम्मद मुअज्ज़म खाँ का पुत्र महम्मद अमीन खाँ मीर बख्शी नियत हुआ तब खानज़माँ को दक्षिण के उपयुक्त समझकर उसका मंसब चार हजारी २००० सवार का करके जफराबाद बीदर का अध्यक्ष नियत किया, जो बादशाह आलमगीर की कृपा से विजित प्रांत की राजधानी बन गया था। इसके अनंतर अहमद नगर का प्रबंध इसे मिला। ९वें वर्ष दाऊद खाँ कुरेशी के स्थान पर खानदेश का सूबेदार नियत हुआ। १८वें वर्ष पाँच हजारी ३००० सवार का मंसब पाकर बरार का सूबेदार नियत हुआ। २०वें वर्ष जफराबाद बीदर प्रांत का शासक और दुर्ग का अध्यक्ष नियत हुआ। २४वें वर्ष शाहआलम के साथ दक्षिण से अजमेर आकर सेवा में उपस्थित हुआ और कुछ दिन तक उक्त शाहजादे के साथ चित्तौड़ी अकबर का पीछा करने और राजपूतों को दंड देने पर नियत हुआ। इसी वर्ष एरिज खाँ के स्थान पर यह बुरहानपुर का सूबेदार नियत हुआ और इसके मंसब में १००० सवार बढ़ाए गए।

देवात उसी वर्ष सन् १०९१ हि० में उक्त खाँ के पहुँचने के पहिले सवाई शम्भा ने ३५ कोस धावा कर एकाएक बुरहानपुर से दो कोस बहादुरपुर पर आक्रमण किया और वहाँ के हिन्दू-मुसलमानों को लूटा। कुछ भले आदमियों को जौहर करने का

स्वभाव की गानेवालियाँ इसके घर में थी। प्रसिद्ध जैनावादी, जो औरंगजेब की शाहजादगी के समय की उसकी प्रेमिका थी, इन्हीं में से थी। कहते हैं कि यह उसकी निकाही स्त्री थी।

एक दिन शाहजादा जैनावाद वुर्हानपुर के आलमआरा बाग में, जो आहूखाना नाम से प्रसिद्ध है, अपने महलों के साथ सैर को गया और चुने हुए लोगों के साथ मजलिस जमा की। जैनावादी आकर्षक गाने और प्रेमिकाभिनय में अद्वितीय थी। वह खानजमाँ की पत्नी के साथ, जो शाहजादा की मौसी थी, आकर खूब फले हुए आम्र वृक्ष पर ठीक सैर के समय शाहजादे के अदब का ध्यान न कर चंचलता और चपलता से कूदकर चढ़ गई और उसमें से फल ले आई। यह खिलवाड़ प्रेमिकाओं तथा सुन्दरियों के उपयुक्त था और उसने शाहजादा के होश और विवेक को आपे में रहने न दिया। शैर का अर्थ—प्रेमी को आकर्षण करने की चालों में यह विचित्र आकर्षक जाल था। प्रिया की प्रेम दृष्टि अनेक प्रेमों से बढ़कर है।

शाहजादे ने अपनी मौसी से बहुत मित्रता और प्रार्थना करके उसे ले जाकर अपना हृदय उसे सौंप दिया। शराब का प्याला भर कर उसे अपने हाथ से देता था।

कहते हैं कि एक दिन उसने भी शराब का प्याला भरकर शाहजादे को दिया। इसने बहुत कुछ हाथ पैर जोड़े पर उसने दया नहीं किया। अंत में शाहजादा निरुपाय होकर पीना चाहता ही था कि उस चालाक और चपल स्त्री ने स्वयं प्याला छीन लिया और कहा कि प्रेम की परीक्षा से मतलब था न कि तुम्हें इस घुरे पानी से दुख पहुँचाने से। इस प्रकार यह प्रेम-लीला यहाँ

बनाकर खानजमाँ नगर नाम रक्खा। वहाँ बड़ी २ इमारतें बनवाईं। अभी उसके चिन्ह दिखलाई पड़ते हैं। बुरहानपुर में इसकी एक हवेली थी। इसके पुत्रों में से सभी उन्नति न कर सके।

अच्छा मनसब पाया । उस समय जब शाह धौरा में, जो सरहिन्द के अंतर्गत एक परगना है और जो शाह फ़ैज़ क़ादरी के मज़ार के कारण प्रसिद्ध है, बहादुरशाह की सेना का पड़ाव पड़ा हुआ था तभी ख़ानख़ाना की मृत्यु के पहिले वह मर गया । ख़ानज़माँ, जो उस समय अलीअक़बर ख़ाँ कहलाता था, इटावा चकले का फौजदार नियत होकर विश्वासपात्र सर्दार हो गया । यह चकला आगरे के खालसा महालों में से है और जमुना नदी के किनारे से तीस कोस पर है । इसके अनंतर जब जहाँदार शाह बादशाह हुआ और उसका सबसे बड़ा पुत्र शाहजादा ऐज़ुद्दीन ख़्वाजा हसन ख़ानदौराँ की अभिभावकता में मुहम्मद फ़र्रुख़सियर का, जो पटने से चल चुका था, सामना करने पर नियत हुआ तब रास्ते के आसपास के प्रायः सभी फौजदार सहायता के लिए नियत हुए थे । उस समय उक्त ख़ाँ भी अपनी निजी अच्छी सेना के साथ उससे जाकर मिल गया । कुछ दिन साथ रहकर वह दरबार के सरदारों तथा अध्यक्षों का पता लगाता रहा । शाहजादा केवल नाममात्र का सेनापति था और ख़ानदौराँ के अधीन हो रहा था, जो अयोग्य तथा अनुभवहीन सरदार था और जिसके हठ तथा कायरता से अपनी बुद्धि और होश खोने से उस तुच्छ सेना में नष्ट होने के चिह्न दिखलाई पड़ते थे । कूच करते हुए यह अपना अवसर तथा घात देख रहा था और जब फ़र्रुख़सियर के पास आने का समाचार मिला तब यह अपनी सेना तथा निजी कोष को, जो साथ में था, लेकर रात्रि ही में शीघ्रता से कूच कर उसके पास जा पहुँचा । इसकी वहाँ बड़ी प्रशंसा हुई । जहाँदार शाह के युद्ध में छवीले राम नगर के

खानजहाँ वारहा

सैयद मुजफ्फर खाँ थानेपुरी सैयदों में से था। इसका नाम अबुल् मुजफ्फर था। जहाँगीर के १४वें वर्ष में जब शाहजादा खुर्रम दक्षिण की चढ़ाई पर नियत हुआ तब इसने भी दक्षिणियों के साथ युद्ध में वीरता दिखलाई तथा घायल होकर युद्धस्थल में गिरा, जिससे शाहजादा इसकी वीरता से अच्छी तरह परिचित हो गया। जिस समय उक्त शाहजादा अपने पिता से अलग होकर दक्षिण चला गया और महावत खाँ के शाहजादा पर्वज के साथ नर्मदा नदी पार करने पर बुर्हानपुर नगर में ठहरने की अपनी सामर्थ्य न देखकर कुतुबुल् मुल्क के राज्य के सिकाकोल की राह से होता हुआ बंगाल की ओर गया तथा वहाँ इब्राहीम खाँ फतेहजंग से युद्ध हुआ तब इसने भी उक्त युद्ध में बहुत प्रयत्न किया और वीरता दिखलाई। यह पूरे विद्रोह-काल तक शाहजादा के साथ रहा। अपनी सेवा तथा स्वामि-भक्ति से शाहजादे के हृदय में इसने स्थान कर लिया था। इसके अनंतर जब शाहजादा गद्दी पर बैठा तब उसने जुलूस के पहिले वर्ष में चार हजारी ३००० सवार का मंसब, झंडा, डंका, सुनहले जीन सहित खास तबेले का घोड़ा और एक लाख रुपया पुरस्कार देकर इसे सन्मानित किया तथा ग्वालियर का दुर्गाध्यक्ष नियत कर उसके आधीनस्थ परगने जागीर में दिए। इसी वर्ष महावत खाँ के साथ यह जुझारसिंह बुंदेला को दंड देने

खिलअत, फूलकटारः सहित जड़ाऊ जमधर और सोने के साज सहित खास तवेले का घोड़ा देकर और उसका मंसव एक हजारी बढ़ाकर पाँच हजारी ४००० सवार का कर दिया ।

जब निजामशाही प्रांत में बादशाही सेना पहुँची और खानजहाँ लोदी ने वहाँ ठहरने का अपना सामर्थ्य नहीं देखा और मालवा का रास्ता लिया तब उक्त खाँ, जो अपनी पुरानी सेवा और वीरता के लिए प्रसिद्ध था, खास खिलअत, अच्छी तलवार और खास तवेले का कपचाक घोड़ा पाकर उसका पीछा करने को नियत हुआ । अब्दुल्ला खाँ वहादुर भी अलग दूसरी सेना के साथ इसी कार्य पर नियत हुआ था और यह अग्रा पहुँची थी कि यदि उक्त वहादुर वहाँ पहुँच जाय तो दोनों सेना मिलकर उन उपद्रवियों को नष्ट करें । सैयद मुजफ्फर खाँ ने अकबरपुर उतार से फुर्ती से नर्वादा नदी पार कर खबर देने वालों को भेजा और मालवा के अंतर्गत मौजा ताल गाँव में अब्दुल्ला खाँ वहादुर भी आ मिला । शाही सेना के बांधव प्रांत के मौजा नीमी में, जो सहिंदः से पंद्रह कोस और इलाहाबाद से तीस कोस पर है, पहुँचने पर उसके उस ओर जाने का पता मिला । सैयद मुजफ्फर खाँ, जो शाही सेना का हरावल था, पहिले उसके पास तक पहुँच कर वीरता दिखलाई । खानजहाँ लोदी कुछ आदमियों के मारे जाने पर भागा । सेना के वहादुरों ने पीछा नहीं छोड़ा और दो दिन बाद उस तक पहुँचकर फिर युद्ध आरंभ किया । वह सैयद मुजफ्फर खाँ के हरावल से युद्ध कर मारा गया । सैयद अब्दुल्ला का पुत्र तथा सैयद मुजफ्फर खाँ का नाती सैयद माखन २७ आदमियों के

जड़ाऊ जमधर, जड़ाऊ तलवार और एक लाख रुपया नकद पुरस्कार पाया । ९ वें वर्ष में खास खिलअत, अच्छी तलवार, खास तवेले का घोड़ा पाकर अन्य सर्दारों के साथ बीजापुर के आदिलशाह को दंड देने भेजा गया और वढ़ि की ओर से धारवर में पहुँचकर वहाँ लूट-भार करता शोलापुर की ओर गया । रास्ते में जाते समय सेना भेजकर सराधुन विजय कर लिया । रैहान शोलापुरी की जागीर के महालों पर आक्रमणकर धारासेन कस्बे में थाना स्थापित किया और बीजापुरियों से खूब लड़ाई हुई । उक्त खाँ ने स्वयं वीरता दिखलाकर हर वार शत्रुओं को परास्त किया ।

कहते हैं कि एक दिन रणहौला बीजापुरी घायल होकर घोड़े से गिर पड़ा और उसका एक मित्र घोड़ा लाकर उसे उठा लाया । इसके अनंतर जब बीजापुर प्रांत का बहुत सा भाग वीरान हो गया और बरसात आ पहुँची तब उक्त खाँ छावनी डालने की इच्छा से धारवर लौट गया । इसके उपरान्त जब आदिल खाँ ने अधीनता स्वीकार कर लिया तब यह आज्ञानुसार दरबार पहुँचा । उसी वर्ष के अंत में जब बादशाह ने आगरे की ओर जाने का निश्चय किया और दक्षिण के चारों सूबे के शासन पर, जिससे मतलब खानदेश, बरार, तेलिंगाना का वारः और निजामुल् मुल्क के राज्य के कुछ अंश से था, शाहजादा मुहम्मद औरंगजेब बहादुर को नियत किया, तब सैयद खानजहाँ खिलअत खास पाकर तब तक के लिए शाहजादे के साथ नियुक्त किया गया जब तक खानजमाँ बहादुर जुनेर दुर्ग आदि विजय कर लौट न आवे । १० वें वर्ष में दरबार पहुँचकर ग्वालियर

वर्ष जब ईरान के शाह शफी के कंधार विजय करने के लिए आने का समाचार सुनाई पड़ने लगा तब शाहजादा दाराशिकोह उसे दमन करने पर नियत हुआ। खानजहाँ भी खास खिलअत, जड़ाऊ तलवार, खास तबले के सोने तथा सुनहले जूनीन सहित दो घोड़े और हाथी खास पा करके शाहजादे के साथ नियत हुआ।

इसी बीच शाह शफी के मरने का समाचार मिला। १६वें वर्ष में उक्त खाँ को अपनी जागीर ग्वालियर जाने की आज्ञा मिली। १७वें वर्ष फिर यह सेवा में उस समय पहुँचा, जब शाहजहाँ अजमेर जा रहा था। यह आगरे का अध्यक्ष बनाया गया। बादशाह के लौटने पर कुछ दिन दरबार में रहने के अनंतर १८वें वर्ष में जागीर जाने की इसने छुट्टी पाई। १९वें वर्ष आज्ञा मिलने पर यह लाहौर बादशाह की सेवा में पहुँचा। इसी वर्ष सन् १०५५ हि० के बीच में फ़ालिज से बीमार होकर दो महीने खाट पर पड़े रहने के बाद मर गया। गुण-ग्राहक बादशाह ने शोक प्रगट कर इसके पुत्रों सैयद मंसूर खाँ, सैयद शेरज़माँ और सैयद मुनौवर पर बहुत कृपा की। हर एक का वृत्तांत अलग-अलग दिया हुआ है। अंतिम दो को सैयद मुजफ़्फ़र खाँ और सैयद लश्कर खाँ की पदवी मिली थी।

उक्त खाँ ने बड़प्पन, सेना की अधिकता तथा उदारता में नाम कमाकर सारा जीवन प्रतिष्ठा के साथ बिताया। इसके नौकर इससे बहुत संतुष्ट रहते थे। जो बादशाही सेवक इसके शरण में आ जाते थे, उनके साथ अच्छा सलूक करता और गाँव जागीर में देता था। यह लोगों का बहुत आदर सत्कार करता था। कहते हैं कि एक दिन शाहजहाँ ने दस्तरखान पर बैठकर

खानजहाँ लोदी

यह दौलत खाँ लोदी शाहू खेळ का पुत्र था । इसका नाम पीर खाँ था । ठीक युवावस्था में अपने बड़े भाई मुहम्मद खाँ के साथ अपने पिता से दुखित होकर बंगाल में राजा मानसिंह के यहाँ गया । एक दिन नदी पार करके नगर में जाना चाहता था कि नावों को लेकर झगड़ा होने लगा, यहाँ तक की मारपीट आरंभ हो गई और राजा के दो भतीजें मारे गए । राजा ने यह हाल सुनकर पहिले की जान पहचान के कारण तोस्र सहस्र रुपये देकर विदा कर दिया कि कहीं राजपूतों से उन्हें कष्ट न पहुँचे । मुहम्मद खाँ जवानी ही में मर गया । पीर खाँ भाग्य से सुलतान दानियाल के पास पहुँचा । कहते हैं कि उसकी पार्श्ववर्तिता और मित्रता यहाँ तक बढ़ी कि दोनों में भेद नहीं रह गया । पत्र-व्यवहार में इसे फरजंद (पुत्र) लिखा जाता था । उक्त शाहजादे की मृत्यु पर २० वर्ष की अवस्था में यह जहाँगीर की सेवा में पहुँचा और उसका खास दरबारी हो गया । पहिले तीन हजारी मनसब और सलावत खाँ की पदवी पाई । इसके थोड़े ही दिनों के अनंतर ऊँची पदवी खानजहाँ की पाई और इसका मनसब बढ़कर पाँच हजारी हो गया । कृपा और विश्वास में इसके समान कोई नहीं था । इसे गुसलखाने में बैठने की आज्ञा मिली थी और कई बार इसे महल में भी लिवा गए थे । चाहते थे कि बादशाह महल की किसी

गुजरात की सेना के साथ दौलताबाद जाकर अंबर को बीच में घेर कर दंड दें। कहते हैं कि मलिक अंबर इस समाचार से घबड़ाकर खानखानाँ से मिला और उसने खानजहाँ को कुछ वहाने से ज़फ़रनगर में रोक रखा, जिससे अब्दुल्ला खाँ दौलताबाद पहुँचकर तथा परास्त होकर लौट गया।^१ मलिक अंबर उससे छुट्टी पाकर खानजहाँ के पड़ाव के सामान आदि लूटने का साहस करने लगा। अन्न इतना मँहगा हो गया कि एक रुपये का एक सेर भी नहीं मिलता था। साथ ही पशुओं की भी कमी हो गई थी। अंत में यह बचड़ा कर तथा संधि कर बुरहानपुर लौटा और यह अपयश खानखानाँ के नाम लिखा गया। खानजहाँ ने बादशाह को लिखा कि यह सब पुराने अफसरों के झगड़े के कारण हुआ। या तो उसीपर सब छोड़ दिया जाय या उसे दरबार बुला लिया जाय। तीस सहस्र सवारों के साथ दो वर्ष में बादशाही इकवाल से इस प्रांत के सब दुर्गों को छीनकर मैं वीजापुर को साम्राज्य में मिला दूँगा और नहीं तो दरबार में मुँह नहीं दिखलाऊँगा। इसपर दक्षिण का कार्य खानजहाँ को सौंपा गया और खान-आज़म कोका तथा खानआलम अन्य सरदारों के साथ सहाय्यतार्थ भेजे गए। खानखानाँ दरबार गया। अभी तक सरदारों का झगड़ा नहीं मिटा था, जिससे कोई प्रबंध ठीक नहीं हो सका। खानजहाँ को थानेसर की जागीरदारी मिली और एलिचपुर में ठहरने की आज्ञा देकर खानआज़म को दक्षिण का सरदार नियत किया। एक वर्ष के बाद जब खानजहाँ दरबार

दूसरा उपद्रव यह मचा कि बादशाह और शाहजादा शाह-जहाँ में वैमनस्य होकर लड़ाई होने लगी। कंधार की चढ़ाई रोककर खानजहाँ को बुलाने का आज्ञापत्र बारबार जाने लगा। अंत में बादशाह ने लिखा कि ऐसे समय शेर खाँ सूर शत्रुता होते हुए भी यदि होता तो पहुँच जाता और तुम अभी तक नहीं आए। दैवात् खानजहाँ ऐसा बीमार हुआ कि तेरह दिन और रात होश में नहीं आया। इसके अनंतर जब दरबार पहुँचा तब दुर्ग आगरा और कोष की रक्षा के लिए फतेहपुर सिकरी में नियत हुआ। १९वें वर्ष खानआज़म कोका की मृत्यु पर गुजरात का सूवेदार नियत किया गया। जब महा-वत खाँ को बंगाल की सूवेदारी के लिए सुलतान पर्वेज़ की अभिभावकता से हटाया तब खानजहाँ उसके स्थान पर नियत होकर बुरहानपुर में सुलतान पर्वेज़ के पास पहुँचा। २१ वें वर्ष सन् १०३५ हि० में सुलतान पर्वेज़ के मरने पर दक्षिण के कुल काम खानजहाँ को सौंपे गए। यह मलिक अंबर के पुत्र फतेह खाँ को दमन करने के लिए, जो बादशाही राज्य में उपद्रव मचाता था, वालाघाट की ओर खिरकी तक गया। उस समय हमीद खाँ हवशी निज़ामशाह का मंत्री था, जिसकी स्त्री सैन्य-परिचालन करती थी। उसने खुशामद करके खानजहाँ को राजी कर लिया कि तीन लाख हून भेंट लेकर निज़ामशाही राज्य उसको छोड़ दे। खानजहाँ के लिखने के अनुसार वाला-घाट के फौजदारों तथा थानेदारों ने अपने अपने स्थान निज़ाम-शाह के सेवकों को सौंप दिए और बुरहानपुर में इकट्ठा हुए परंतु सिपहदार खाँ ने दरबार की आज्ञा का उज़्र कर दुर्ग अहमद

रात से मांझ में नियुक्त किया है, जहाँ खानजहाँ के परिवार चले रहते थे, तब यह निजामशाह के साथ अपने स्वार्थ की नई प्रतिज्ञा कर और सिकंदर दोतानी को बुरहानपुर में अपना अव्यक्ष छोड़कर स्वयं सहायक सर्दारों के साथ मालवा आया और वहाँ के प्रांतव्यक्ष मुजफ्फर खाँ मामूरी से वह प्रांत ले लिया। शाही आदमियों ने लोभ से कहा कि यदि बादशाह से युद्ध करने का विचार हो तो हम लोग तैयार हैं। परंतु वह देखा कि खानजहाँ का कोई निश्चित विचार नहीं है और अपयश बलुए में मिलेगा तब वे सब दरवार में चल दिए। खानजहाँ को अब समाचार मिला कि शाहजहाँ गुजरात के मार्ग से आगे बढ़ आया है और सर्दारगण तथा राजे चारों ओर से उसके पास एकत्र हो रहे हैं तथा यह भी प्रगट हुआ कि दावरबख्श की राजमाही शाहजहाँ की राज्य की भूमिका है, जो आसफ खाँ की की हुई है। यह जानकर कि जो कुछ किया है वह हो चुका है और उसका समय भी बीत चुका है इसलिए लज्जा से कोई लाभ न देखकर अपना प्रतिनिधि दरवार भेज दिया और राजगद्दी के बाद मोती का सेहरा मेंट में भेजा। दयालु शाहजहाँ ने इसके कुन्यवहार की उपेक्षा कर मालवे की सूबेदारी पर इसे बहाल रखा। दूसरे वष जुझारसिंह बुंदेला को दमन करने के बाद यह दरवार पहुँचा। यद्यपि जहाँगीर के समय के कुल सरदार नियम के अनुसार मान्य नहीं थे परंतु बादशाह ने इसके विचार से, जो सदा दरवार में सबके ऊपर खड़ा होता था, महावत खाँ को दिल्ली भेज दिया क्योंकि खानखाना होने के कारण वह किसी को सिर नहीं झुका सकता था। परंतु—

कह दिया पर उसने उत्तर दिया कि अमानपत्र लिखा जा चुका है और किसी दोष के करने के पहिले दंड देना विद्वानों ने अनुचित माना है। अभी यह बातचीत हो रही थी कि इसके भागने का समाचार मिला। उसी समय ख्वाजा अबुल्हसन तुरवती को कई सर्दारों के साथ पीछा करने भेजा। कहते हैं कि दीवाली की अर्द्ध रात्रि को २७ सफर सन् १०३९ हि० को यह आगरे से बाहर आया। जब यह हथियापोल फाटक पर पहुँचा तब जीन तक सिर झुका कर कहा कि 'ऐ खुदा तू जानता है कि मैं अपनी प्रतिष्ठा बचाने के लिए भागता हूँ, विद्रोह मेरे विचार में भी नहीं है।' जब यह धौलपुर पहुँचा तब सैयद मुजफ्फर खाँ बारहा, राजा विठ्ठलदास और खिदमत परस्त खाँ शाही सेना के साथ उसपर जा पहुँचे। घोर युद्ध मचा और कड़े धावे हुए। खानजहाँ के दो लड़के हुसेन और अजमत, उसका दामाद शम्स और उसके दो भाई मुहम्मद और महमूद, जो आलम खाँ लोदी पौत्र थे, तथा जो पुराना अफगान सिपाही था और भीकन खाँ कुरेशी आदि के समान साठ अच्छे नौकर मारे गए। खानजहाँ स्वयं बड़ी वीरता दिखलाकर घायल हो चंबल की ओर चला गया। नदी में बाढ़ आने के कारण महल के आदमियों को पार न लिवा जा सका। अपनी स्त्री और पुत्रियों को कुछ विश्वासपात्र दासियों के साथ हाथियों पर सवार कराकर बड़ी घबड़ाहट से पार उतर गया।

शेर—'वादिए मर्ग' से हो नीमजाँ^२ बाहर निकले।

इस क़दर दूर सफर की यही सब कुछ समझे ॥

और नहीं तो क्यों इतने लोगों को नष्ट किया जाता है।' इसने उत्तर दिया कि 'क्या तुम विश्वास करते हो कि बादशाही सेना पर विजयी होंगे। वह ईश्वरदत्त सौभाग्य है। मैं चाहता हूँ कि इस कार्य से कोई अच्छा मार्ग निकले, जिससे तुम्हें कोई काम मिल जाय और मैं मक्का चला जाऊँ।' खानजहाँ की इन बातों से अफ़ग़ानों में बड़ा गड़बड़ मचा, जो हिन्दुस्तान के साम्राज्य के लिए लड़ने को तैयार होकर आए थे। जब वरसात आ पहुँची तब खानजहाँ राजौरी मौज़ा में जाकर ठहरा, जो पहाड़ की तराई में बीड़ से चार कोस पर है। वरसात बीतने पर निज़ामशाही सेना का प्रधान मोक्करव खाँ बहलोल खाँ के साथ आजम खाँ की सेना के आते आते जालनापुर से धारवर पहुँचा। अभी दरिया खाँ रुहेला नहीं पहुँचा था कि आजम खाँ अवसर देखकर देवलगाँव से खाना हो गंगा^१ पार उतर गया और मँझली गाँव से खानजहाँ पर धावा किया, जिसके पास चार सौ से अधिक सिपाही नहीं थे। खानजहाँ ने युद्ध की तैयारी कर परिवार को पहाड़ों में भेज दिया और स्वयं युद्ध करता बाहर निकला। जब राजौरी के बालाघाट पर पहुँचा तब खानजहाँ ने अपने भातुप्पुत्र बहादुर खाँ लोदी और बहादुर खाँ रुहेला के साथ सामना किया और दोनों ओर से वीरता दिखलाई गई। बहादुर खाँ रुहेला ने बराबर धावे किए पर बादशाही सेना बराबर सहायता को पहुँची। बहादुर खाँ लोदी चाहता था कि बाहर निकल जाँय पर राजा पहाड़सिंह बुंदेला ने उस पर आक्रमण कर उसे मार डाला। खानजहाँ

१. गंगा से किसी बड़ी नदी का तात्पर्य है, यहाँ गोदावरी नदी से है।

चढ़ा । भांडेर पहुँचते पहुँचते बादशाही सेना का हरावल सैयद मुजफ्फर खाँ वारहा के अधीन पास पहुँच गया । खानजहाँ ने और सबको आगे भेजकर एक सहस्र सवार के साथ घोर युद्ध आरंभ किया । उसका पुत्र महमूद खाँ बहुतों के साथ मारा गया । खानजहाँ निरुपाय होकर भागा । जब कालिंजर के पास पहुँचा तब वहाँ के दुर्गध्यक्ष सैयद अहमद ने रास्ता रोका । इस युद्ध में इसका पुत्र हसन खाँ कैद हो गया । खानजहाँ बीस कोस आगे बढ़कर सहिंदः तालाब के किनारे उतरा और आदिमियों से कहा कि 'बादशाही सेना पीछा नहीं छोड़ रही है, मैं बहुत थक गया हूँ कहाँ तक भागता रहूँ । सगे संबंधी मारे गए और मेरा भी जीवन से मन भर गया । सिवाय मारे जाने के कोई उपाय नहीं है । जो जाना चाहता हो वह चला जाय और जो रहेगा उसका हमारे ऐसा परिणाम होगा ।' बहुत से अलग होकर चले गए । पहिली रज्जव को साथियों के साथ दृढ़ होकर सैयद मुजफ्फर खाँ पर धावा किया । अंत में पैदल होकर अपने पुत्र अजीज खाँ, ऐमल खाँ तरों और सदर खाँ के साथ जब तक शरीर में प्राण था तलवार और खंजर से युद्ध करता रहा । माधोसिंह की तीर लगने से जमीन पर गिर पड़ा । अब्दुल्ला खाँ जस्मी ने इसका सिर दरवार भेजा । जिस समय शाहजहाँ बुरहानपुर में नाव पर सवार हो ताप्ती नदी में सैर कर रहा था, उस समय वह सिर पेश किया गया । आज्ञा के अनुसार वह अपने पिता के मकबरे में गाड़ा गया । तालिब कवि ने खवाई कही, जिसका उर्दू अनुवाद इस प्रकार है ।

था। एक बार ही भाग्य ने पल्टा खाया और उसकी वह विशेषता और विश्वास नहीं रहा। जो आदमी उसके सामने नहीं पहुँच सकते थे वे उसकी बराबरी करने लगे प्रत्युत् उससे ऊँची गर्दन करने लगे। कुछ ऐसी अविनम्रता का काम, जो बादशाह के विरुद्ध होने से विद्रोह कहलाया, उसने किया, जिससे हर अयोग्य उसे घृणा से देखने लगा और हर एक बेहूदा आदमी उसके विरुद्ध कुछ कहने लगा। वह अत्यंत लज्जाशील था और उच्च वंश का होने से सहनशील नहीं हुआ। उसका मन मलीन था और उसके हृदय ने जंगल में मारे-मारे फिरने तथा आवारगी को उन्नति देनेवाला समझा। (अरबी आयत यहाँ दी हुई है, जिसका अर्थ नहीं दिया गया है) लज्जा तथा प्रतिष्ठा को सब कुछ समझने वाले के लिए सम्मान के बाद कोई भी कष्ट या दुःख अपमान से बढ़कर नहीं है और इसीसे उसने अपने को उस स्थान को पहुँचा दिया, जहाँ वह पहुँचा। वस उसकी उस अवस्था में इन सब कष्टों तथा दुःखों को उठाने के सिवा प्रतिष्ठा तथा पद की रक्षा के लिए और उपाय नहीं रह गया था। इसके अनंतर और भी कारण इकट्ठे हो गए, प्रत्युत् ये भी समया नुकूल आवश्यक हो गए, जैसे सेना एकत्र करना, निजामुल्मुल्क का साथ देना। यदि इसके उपाय ठीक बैठ जाते और समय साथ देता तो सांसारिक ऐश्वर्य की इच्छा कौन छोड़ता, जो नौकरी कर सिर नीचा करता।

खानजहाँ प्रतिष्ठावान तथा सहिष्णु था और किसी की हानि का कारण नहीं हुआ। पहिले इसे ईरानियों के सत्संग की इच्छा रहती थी। यद्यपि यह सुन्नी था पर इसका पिता शीआ

खानदौराँ नसरतजंग

इसका नाम ख्वाजः साविर था और यह ख्वाजः हिसारी नक्शवंदी का लड़का था। जहाँगीर के समय में मंसब पाकर दक्षिण में नियत हुआ। खानखानाँ ने इसमें योग्यता और सुशीलता देखकर इसकी शिक्षा अपने हाथ में ली, पर इतने पर भी यह नौकरी से हाथ उठाकर निजामशाह के पास पहुँचा। वहाँ अल्पवयस्क लोगों का अधिक रिवाज देखकर स्वयं भी उन्हीं में भर्ती हो गया और थोड़े से प्रयत्न पर मुसाहिव होकर शाहनवाज खाँ की पदवी पाई। इसके अनंतर वहाँ से भी फिर मन हटाकर शाहजादा शाहजहाँ के सेवकों में भर्ती हो गया और इसे नसीरी खाँ की पदवी मिली। दुर्भाग्य-काल में वहीं शाहजादा के साथ रहा। स्वामिभक्ति के कारण किसी काम में इसने कमी न की, इस पर भी समय के फेर से यह शाही घोड़ों के प्रबंध पर नियत हुआ। टोंस के युद्ध में यह शाही सेना का सर्दार था। जब उस दिन असत्यता की धूल सब ने अपने ऊपर डाली तब यह भी नहीं ठहर सका। इसके अनंतर जब अन्दुल्ला खाँ कृतघ्नता कर शाहजादे से अलग हो गया तब यह भी उक्त खाँ का दामाद होने के कारण अलग हो गया और मलिक अंबर के पास पहुँचा। उसकी मृत्यु पर निजामुलमुल्क के साथ रहने लगा, जो अब कुछ शक्तिसंपन्न हो गया था। शाहजहाँ के राज्य के दूसरे वर्ष में दरबार आकर

नसीरी खाँ का मंसब एक हज़ारी १००० सवार बढ़ा । इसी वर्ष दक्षिण के बालाघाट से लौटते समय इसको प्रार्थना पर इसको माही और मरातिव मिला, जो पहिले समय में दिल्ली के सुलतानों के राज्य चिन्हों में से था और इन लोगों ने दक्षिण के शासकों को दिया था । इसके अनंतर उस प्रांत में जम जाने पर वहाँ के सुलतान अपने विश्वासपात्र सरदारों को देते थे । पाँचवे वर्ष मोतकिद खाँ के स्थान पर यह मालवा का सूबेदार नियत हुआ ।

कहते हैं कि जब उज्जैन और सारंगपुर खाजः अबुलहसन से लेकर, जो बहुत दिनों तक उसके हाथ में थी, इसे जागीर में मिले, उस समय खानदेश और दक्षिण में अकाल पड़ रहा था और यहाँ तक गह्रा कम हो गया था कि रोटी से प्राण भी सस्ता हो गया था । वहाँ के रहने वाले मालवे के गल्ले पर बसर करते थे । नसीरी खाँ ने खलिहानों को धन से भर दिया था । मालवा के महालों से कभी इतना रुपया नहीं वसूल हुआ था ।

जब ६ ठे वर्ष महाबत खाँ ने दौलताबाद दुर्ग घेर लिया तब नसीरी खाँ ने उसके सहायतार्थ नियत होकर बहुत काम किया । एक दिन खानजमाँ के मोर्चे से खान खोदकर १७ मन बारूद भर कर आग लगा दिया और अंबर कोट की २८ गज दीवाल और १२ गज बुर्ज के उड़ जाने से बड़ा चौड़ा रास्ता खुल गया परंतु दुर्गवालों की गोली तथा तीर की वर्षा के कारण कोई आगे नहीं बढ़ पाता था । महाबत खाँ ने चाहा कि स्वयं पैदल होकर भीतर जाय । नसीरी खाँ ने कहा कि सेनापतियों के नियम के विरुद्ध आप क्यों ऐसा करते हैं ? मैं जाता हूँ ।

था, सामने लाया । बायलों को हटवा कर खानखानाँ के पास पहुँचा । शत्रु इस युद्ध से भाग खड़े हुए । इस कार्य का समाचार तुरन्त बादशाह के पास पहुँचने से इसकी प्रतिष्ठा बढ़ी । जब महावत खाँ की मृत्यु हो गई तब वालाघाट में खानजमाँ नियत हुआ और पाईं घाट में, जिसमें पूरा खानदेश और बरार प्रांत का अधिकतर भाग था, वह ९२ करोड़ द्राम की तहसील पर नियत हुआ । साथ ही यह भी आज्ञा हुई कि सरकार बीजागढ़, सरकार नजरवार और सरकार हांडिया के वे महाल, जो नर्वदा के उस पार थे, खानदेश के अधीन कर दिए जायँ । जुझारसिंह बुदेला का पुत्र विक्रमाजीत, जो अपने पिता की सेना के साथ खानजमाँ के यहाँ वालाघाट में नियत था, अपने पिता के संकेत पर, जो अपने देश में विद्रोह की इच्छा रखता था, भाग कर देश की ओर खाना हुआ । खानदौराँ ने यह समाचार पाकर बुरहानपुर से उसका पीछा किया । मालवा प्रांत के अंतर्गत आस्टी में यह उसपर जा पहुँचा और करीब था कि वह पकड़ा जाय पर वह बायल होकर भी दुर्गम जंगलों में होता हुआ धामुनी में अपने पिता से जा मिला । खानदौराँ आज्ञा की प्रतीक्षा में मालवा ठहर गया, इसपर इसे मालवा की सूवेदारी मिली कि यह वहाँ रहकर उस विद्रोही को दंड देवे । इसने अच्छुल्ला खाँ के साथ उसका पीछा करने में बहुत प्रयत्न किया । ९वें वर्ष में जुझारसिंह और उसके पुत्र के सिर काट कर दरबार भेजा । इसके उपलक्ष्य में इसे बहादुर की पदवी मिली । इसी वर्ष जब शाहजहाँ दौलताबाद दुर्ग की सैर करने आया तब खानदौराँ को राजा जयसिंह तथा

रूप में तथा इसको मिला था, और गज़मोती हाथी, जिसे बादशाह के पसंद के अनुसार एक लाख में लिया था, मरे के साज के साथ, जिसे स्वयं एक लाख रुपया लगाकर बनावाया था, शाहजहाँ बादशाह को भेंट दिया। इसने ऐसे कठिन कार्य में वीरता तथा साहस दिखलाया था और इस प्रकार की भेंट इतने थोड़े समय के बीच में विद्रोहियों से वसूल किया, जैसा किसी बड़े सर्दार ने भी अब तक नहीं किया था, इसलिए बादशाह ने बहुत प्रसन्न होकर प्रशंसा करते हुए नसरत जंग की पदवी और छ हजार ६००० सवार दो अस्पा सेह अस्पा का मंसब, जिसका वेतन दो करोड़ अस्सी लाख दाम अर्थात् २७ लाख मासिक था, और सुजाअतपुर परगना खालसा की आय भी इसे वेतन में दी। १७वें वर्ष में जब शाहजादा औरंगजेब बेगम साहब को देखने के लिए दक्षिण से आया तब अपने कुछ कार्यों से, जो उस प्रांत में शाहजहाँ के स्वभाव के विरुद्ध हो चुके थे और जिसके कारण उसके पिता रुष्ट हुए ज्ञात होते थे, उसने एकांतवास करना निश्चय किया तब इस पर शाहजहाँ ने अधिक श्रद्धा होकर दक्षिण के प्रबंध पर नसरत जंग को, जो मालवा का शासक था, नियत किया। इसका मंसब सात हजार ७००० सवार का कर दिया और एक करोड़ दाम पुरस्कार इसको मिला, जो कि हिन्दुस्तान की नौकरी में अंतिम दर्जा है।

कहते हैं कि खानदौराँ ने दक्षिण को अपनी सूबेदारी के समय अपने नए नियम चलाकर पुरानी दुनिया को बदल दिया था। बहुतसे देशमुखों और देशपाण्डेयों को प्राणदंड दे दिया और

देने की कृपा कर साठ लाख रुपया सरकार से लौटा दिया । इसके पूर्वज ग्वालियर में गाड़े गए थे, इसलिए यह भी वहीं गाड़ा गया ।

खानदौराँ बादशाही काम में ज़रा भी आलस्य, ढिलाई या लोभ नहीं करता था । तीन पहर दिन और एक पहर रात सरकारी काम में बिताता था और दूसरे पर न छोड़कर स्वयं सब कार्य देखता था पर प्रजा से कठोरता का वर्ताव कर इसने उनका जीवन कष्टमय कर दिया था । पीड़ितों के आह के तीर का प्रभाव पड़ गया । जिस दिन उसके मरने का समाचार बुर्हानपुर पहुँचा, दूकानों पर चीनी मिश्री न बचने पाई कि लोगों ने खुशी में न बाँट दिया हो । बुर्हानपुर की अधिकतर अच्छी इमारतें इसी के समय की हैं । ताम्बी नदी के किनारे जैनाबाद मंडी इसी की है । सिरौज से बुर्हानपुर तक दस कोस में इसकी बनवाई हुई सरायें हैं । इसके पुत्रों में से इसकी मृत्यु पर सैयद महमूद और सैयद महम्मद को एक हजारी १००० सवार का मंसब और अब्दुल् नबी को, जो छोटा था, पाँच सदी का मंसब मिला था ।

हुमायूँ की सेना से परास्त होकर सिवालिक के पहाड़ों में जा बैठा था, इसकी योग्यता तथा वीरता का विचार कर नियत किया। सुलतान सिकंदर हेमूँ के उपद्रव को अच्छा अवसर समझ कर अपनी सेना ठीक कर पहाड़ों से निकला और पंजाब प्रांत में कर उगाहने लगा। खिज़्रख्वाजः खाँ हाजी मुहम्मद खाँ लीस्तानी को लाहौर की रक्षा के लिए वहीं छोड़कर उसे दमन करने के लिए चला। जब चमयारी कस्बे के पास पहुँचा और दोनों पक्ष के बीच में दस कोस की दूरी रह गई तब उक्त खाँ ने २००० सिपाही चुने हुए अपनी सेना से अलग कर अगल के रूप में आगे भेज दिया। सुलतान सिकंदर ने समय न देकर सामना किया और खूब युद्ध कर उनको भगा दिया। खिज़्र-ख्वाजाः खाँ ठहरना उचित न समझ कर बिना युद्ध किए लाहौर लौट आया और बुर्ज आदि दह करने लगा। सिकंदर कुछ पीछा करने के बाद अपने काम में लग गया और बिना किसी रुकावट रुपया वसूल कर सेना एकत्र करने लगा। अकबर हेमूँ को दमन करने के अनंतर सिकंदर के उपद्रव को शांत करना आवश्यक समझकर पंजाब की ओर खाना हुआ। कहते हैं कि जब चढ़ाई का निश्चय हुआ तब अकबर ने 'लल्लानुल् गैव' दीवान से शकुन निकाला और यह शेर निकला—

सिकंदर को नहीं बख्शा है पानी ।

नुयत्सर जोरो ज़र से है न यह कार ।।

बादशाह के लौटने का समाचार पाकर सिकंदर युद्ध का

खिदमत परस्त खाँ

इसका नाम रजावहादुर था। यह वचपन से शाहजादा शाहजहाँ की सेवा तथा दासता में रहा। बराबर सेवा में रहने, विश्वास-पात्र होने और स्वभाव-ज्ञान के कारण यह सम्मानित भी हुआ। कहते हैं कि जिस समय शाहजादा राणा की चढ़ाई पर नियत हुआ था तब यह किसी कारणवश एक दिन उदयपुर में ५०० कोड़ा खाकर भो ज़मीन पर नहीं गिरा और न आह की। इस कठोर आत्म-शक्ति के कारण इसका विश्वास बढ़ा तथा मनसब और सम्मान भी मिला। इसको एक सरदार बनाकर इसे खिदमत परस्त खाँ की पदवी दी। सुलतान मुराद-बख्श की सेवा में बिहार प्रांत से लौटते समय इसको सैयद मुजफ्फर खाँ बारहा के साथ दुर्ग रोहतास में छोड़ दिया। जहाँगीर की मृत्यु के अनंतर जब शाहजहाँ दक्षिण में जुनेर से चलकर गुजरात पहुँचा और अहमदाबाद के पास कंकड़िया तालाब के किनारे सात दिन ठहरकर आगरे की ओर रवाना हुआ तब मार्ग ही से इसको अपने हाथ के लिखे हुए फर्मान के साथ यमीनुद्दौला के पास लाहौर भेजा। उसमें यह भी लिखा था कि 'संसार में उपद्रव होता रहता है इसलिये उपद्रव करने-वाली भूमि पर से कुछ शाहजादों के अस्तित्व को मिटा दे, जो फसाद करने को तैयार हैं।' खिदमत परस्त खाँ नौ दिन में डाक चौकी से लाहौर पहुँचा। कहते हैं कि सुलतान दावर बख्श

गया कि रूस्तम तथा असफंदियार के कारनामे मिट गए । महम्मदशाह लोदी अपने दो भाइयों और खानजहाँ के बारह संबंधियों और नौकरों के साथ मारा गया । रज़ावहादुर बादशाह की ओर के साठ नौकरों के साथ मारा गया । इसका शव आगरे भेजा जाकर नखास के पास एक गुम्बज में गाड़ा गया । दौलत खाँ के गुरजी दास कोतवालखाँ की, जिसे खानखानाँ ने उसे दिया था, पुत्री से इसका विवाह हुआ था । इनमें बहुत प्रेम था । यहाँ तक कि लोग इनके प्रेम की बातें कहा करते थे । जब खिदमत परस्त खाँ उससे कहता कि 'मैं बादशाह का जान निछावर करनेवाला सेवक हूँ, आज या कल उनके काम आ सकता हूँ तब तुम्हारा क्या हाल होगा ?' तब उसने अफीम और विष, जिसे बख्श के कोने में बाँध रखा था, दिखलाया । उसकी मृत्यु पर वह आत्महत्या करने का अवसर न पाकर खराब हालत में उसके कब्र पर जा बैठी । शाहजहाँ ने इस कारण खिदमत-परस्त खाँ का कुल सामान उसको देकर रोज़ीना नियत कर दिया । एक वर्ष भी न बीता था कि धन की मस्ती और बुरे संग साथ के सिलसिले में गाने और नाचने की शौकीन हो गई और ग़राब पीने लगी । जब बादशाह को यह समाचार ज्ञात हुआ तब उसका क़िलेदार खाँ चले के साथ निकाह पढ़वा दिया । उसकी मृत्यु पर फिर उसी रज़ावहादुर की कब्र पर सिर मुड़ाकर बैठी । शाहजहाँ ने फिर रोज़ीना बाँध दिया ।

कहते हैं कि रज़ावहादुर २०० से अधिक आदमी नौकर रखता था । प्रतिदिन ५० आदमियों के साथ भोजन करता था और इन लोगों की चौकी सवारी क्षमा थी । शाहजहाँ की

खुदायार खाँ

यह सिंध के शासक अच्चासी वंश से था और इसका प्रसिद्ध नाम बलेटी था तथा इसके कुनवे का अल्ल सिंध भाषा में कल्होरः था। इसकी प्रजा को सराइयाँ कहते हैं क्योंकि उस जाति के लोग अधिकतर सरा के हैं। मुल्तान और भक्कर के बीच के प्रांत को सरा कहते हैं। इसके पूर्वजगण दरवेश के लिवास में रहते थे और इस वंश का सिलसिला सैयद महम्मद जौनपुरी से मिलता है। इसके पूर्वजों में से एक अन्नः जाति के सर्दार के पास पहुँचा, जो बहुत प्राचीन काल से सिंध प्रांत के शासक थे और कुछ भूमि मददेमआश (आजीविका) में मिली। उसकी संतान इस प्रकार जड़ पाकर शक्ति संग्रह करने लगी और बहुत से शिष्य तथा अनुयायी एकत्र कर लिए। अंत में ज़मीन्दारी लेकर शासकों को कर अदा करने लगे। क्रमशः अन्नः जाति को दया कर उसके बहुत से मौजों पर अधिकार कर लिया। यहाँ तक कि शेख नसीर ने ज़मीन्दारी के काम का बहुत अच्छा प्रबंध कर लिया। उसकी मृत्यु पर उसका बड़ा पुत्र शेख दीन-मुहम्मद गद्दी पर बैठा। बहादुरशाह के समय जब शाहजादा मुइज्जुद्दीन मुल्तान प्रांत का शासक हुआ और उसकी सेना सीविस्तान पहुँची तब दीनमुहम्मद अर्धीनता न स्वीकार कर सेवा में नहीं आया। अंत में कुरान को बीच में देकर दीन-मुहम्मद को उसके संबंधियों में से दो आदमियों के साथ बुल-

कड़े युद्धों में परास्त किया और उस झुंड को अपने वास्तविक देश से खी वच्चों के साथ बाहर निकाल दिया, जो छ सात सहस्र के लगभग थे । ये दाऊद-पुत्र लोग शाहजादा मुइज्जुद्दीन के समय में शिकारपुर के जमींदार नियत हुए थे । इसका कारण यह था कि जब शाहजादे ने शिकारपुर के जमींदार बख्तियार खाँ पर सेना भेजी थी तब दाऊदपुत्रों ने सेना के साथ रहकर युद्ध में बहुत प्रयत्न किया था और बख्तियार खाँ के सिर को काट कर लाए थे । शाहजादे ने इस सेवा के उपलक्ष्य में वह जिला उन लोगों को दे दिया था । क़िलात का अध्यक्ष अब्दुल्ला खाँ बरोही, जो सिंध व कंधार के बीच एक दृढ़ दुर्ग है, बराबर खुदायार खाँ के राज्य पर आक्रमण किया करता था और प्रति वर्ष उससे कर लेता था । खुदायार खाँ ने सन् ११४३ हि० में अब्दुल्ला खाँ पर चढ़ाई करने का विचार किया और अपने निवास स्थान खुदा बाग से चलकर बुलादकानः में आकर ठहरा तथा एक दृढ़ सेना आगे भेजी । अब्दुल्ला खाँ भी वीरता तथा साहस में एक ही था और थोड़ी सेना के साथ क़िलात से बाहर निकल कर अपने देश से आगे बढ़ उसने इस सेना का सामना किया पर दैवयोग से घोर युद्ध के बाद वह मारा गया । खुदायार खाँ ने क़िलात के अंतर्गत अनेक स्थानों पर अधिकार कर लिया पर पहाड़ों तथा घाटियों की दुर्गमता के कारण क़िलात नहीं ले सका । इस विजय के अनंतर इसे खुदायार खाँ बहादुर सावित जंग की पदवी मिली और इसका मनसब बढ़कर पाँच हजारी हो गया तथा डंका और खिलअत-पाकर यह सम्मानित हुआ । सन् ११४९ हि० में ठट्टा प्रांत का

पहिले की चाल से नियत हुआ । वहाँ का सब माल और धन इकट्ठा होने पर उसका एक तिहाई हिस्सा इसे छोड़ दिया गया । एक हिस्सा दाऊद-पुत्रों को दिया और एक हिस्सा भक्कर के जमींदारों को सौंपा । लिखने के समय गुलामशाह नामी और उसका पुत्र सरफराज खाँ, जो खुदायार खाँ के पास के संबंधी थे, इस प्रांत के शासन पर नियत हुए थे । उस समय से यही लोग वहाँ नियत हैं ।

सेना में लौट आया तथा गद्दी पर जा बैठा। औरंगजेब के सभी सर्दार तथा मंत्रीगण किसी-न-किसी प्रकार उसके साथ हो गए क्योंकि प्रगट में विजयो का पक्ष सभी लेते हैं। उक्त खाँ भी साथ हो गया। औरंगजेब की मृत्यु के तीन महीना बीस दिन बाद बहादुरशाह के साथ जो घोर युद्ध हुआ, उसमें मुहम्मद आजमशाह अपने दो पुत्रों और बहुत से शाही सर्दारों तथा सैनिकों के साथ मारा गया। उक्त खाँ भी बहुत घायल हुआ। आगरे पहुँचकर जब इसके घाव अच्छे हो चले थे और बहादुर-शाह की सेवा भी इसने स्वीकार कर लिया था तब कुपथ्य करने से इसके घाव खराब हो गए और यह मर गया।

कहते हैं कि जब युद्धस्थल से इसको मतलब खाँ के साथ उठाकर लाए तब अलीमर्दान खाँ कोकलताश ने समय पर उपस्थित होकर इसकी भर्त्सना की, जो ऐसे समय के लिए उपयुक्त थी। विजयी पक्ष के लोग प्रायः पराजितों के साथ ऐसा वर्ताव करते हैं और घाव पर निमक छिड़कते हैं। मतलब खाँ ने निर्वलता के कारण कहा कि 'हम मजबूर थे और जबरदस्ती आए हुए हैं।' खुदाबन्दः खाँ घावों के कारण बेहोश था। उसने जब सुना तो एकदम वैसी हालत में भी गर्म हो उठा और कहा कि 'खैर, हम बड़े शौक से आए हुए थे कि तुम्हारी स्त्री और बच्चों को कैद करें तथा तुम्हें मार डालें पर खुदा ने नहीं चाहा अब यह सिर उपस्थित है जो चाहते हो उससे भी खराब स्थान में फेंक दो।' इसके कई पुत्र थे पर असद खाँ की पुत्री से एक भी न थे। इनमें से एक पिता की पदवी पाकर सर्दारों के उन पुत्रों के विरुद्ध, जो खेल खिलवाड़ में लगे रहते हैं, अपने को उपदेश योग्य बनाया और इसे वार्षिक

खुदावंद खाँ दक्षिणी

यह अहमदनगर के निजामशाही दरबार का एक सर्दार था। इसका पिता मशहद का रहनेवाला था और इसकी माँ हन्दिन थी। यह बड़े डील डौल वाला था और बल तथा वीरता में प्रसिद्ध था। जब ख्वाजः मीरक इस्कहानी उर्फ चंगेज खाँ मुर्तजा निजाम शाह का वकील तथा पेशवा नियत हुआ तब यह उसका समर्थक होने के कारण सर्दारी और वरार प्रांत में अच्छे महलों की जागीरदारी पर नियत हुआ। यह थोड़े ही समय में विशेष धन ऐश्वर्य इकट्ठाकर सैन्य और वैभव का स्वामी हो गया। रोहनखीरः वस्ती की मस्जिद की नींव इसी की रखी हुई है, जहाँ बहुत समय से पराजयों और धावों के कारण रास्ता नहीं मिलता था। सन् ९९३ हि० में मीर मुर्तजा सब्ज़वारी के साथ, जो वरार की सेना का अध्यक्ष था और सलावत खाँ चर-किसी के प्रभुत्व के कारण दक्षिण में नहीं ठहर सकता था, फतहपुर में अकबर की सेवा में पहुँचा। उक्त खाँ ने एक हजारों मंसब्र पाकर अकबरी दरबार में उन्नति पाई पर ३२ वें वर्ष सन् ९९५ हि० में बादशाही दरबार के नियम आदि में छिद्र निकालने के कारण, जो कृतघ्नता और गुणग्राहकता के अभाव के कारण इसके और शाही नौकरों के बीच हुई थी, यह दृष्टि से गिर गया। जब पत्तन गुजरात इसकी जागीर में नियत हुआ तब उसी का

खुशहाल बेग काशगरी

शाहजहाँ के १९ वें वर्ष में एक हज़ारी ४०० सवार का मनसब पाकर सुलतान मुराद वल्ख के साथ बलख और वदख़्शों की चढ़ाई पर गया। बलख-विजय तथा उक्त शाहजादे के हिंदुस्तान लौटने के अनंतर जब जुमलतुलमुल्क सादुल्ला खाँ वहाँ का प्रबंध करने को नियत हुआ तब यह भी अन्य काशगरियों के साथ शेरपुर तथा साम चारयक की थानेदारी पर नियत हुआ। २० वें वर्ष जुमलतुलमुल्क के प्रस्ताव पर इसका मनसब डेढ़ हज़ारी ५०० सवार का कर दिया गया। २२ वें वर्ष में सुलतान मुहम्मद औरंगज़ेब के साथ कंधार प्रांत गया और वहाँ से रुस्तम खाँ और कुलीज खाँ के साथ कज़िलवाशों के युद्ध में दृढ़ता से डट कर लड़ने के कारण २३ वें वर्ष में इसका मनसब बढ़कर दो हज़ारी १२०० सवार का हो गया। २५ वें वर्ष में फिर उक्त शाहजादे के साथ उसी काम पर गया। २८ वें वर्ष जुमलतुलमुल्क के साथ चित्तौड़ के विरुद्ध जाकर बहुत वीरता का काम किया। इसके अनंतर खलील खाँ के साथ श्री नगर के राजा को दंड देने के लिए गया। ३१ वें वर्ष के अंत में महाराज जन्मवंतसिंह के साथ, पिता को देखने के

खुसरू बेग

यह करकची उज्जवक था। इसके पूर्वजगण चाप दादे के समय से तूरान के रहनेवाले थे और वहाँ बड़े ऐश्वर्य तथा रियासत के साथ अपना समय बिताते थे। ये वीरता और साहस में भी प्रसिद्ध थे। खुसरूबेग भी इन गुणों से भूषित था। जब यह हिन्दुस्तान आया तब जहाँगीर ने इसे अच्छा मनसब देकर सम्मानित किया। इसके मुख से योग्यता और कर्मठता प्रगट थी इसलिए इसको दिल्ली के सीमाप्रांत और नारनौल का फौजदार नियत किया, जो उपद्रवियों और विद्रोहियों का घर था। कहते हैं कि इसके यहाँ ४०० उज्जवक करकरेदार तुर्की सवार नौकर थे और सभी वीर तथा परिश्रमी थे। इस फौजदारी के समय उपद्रवियों के उन झुंड को दमन करने में इसने कोई उपाय न उठा रखा और उस प्रांत को निष्कण्टक कर दिया। दरबार से इसकी बहुत प्रशंसा हुई। आठवें वर्ष जब बादशाह अजमेर गए और युवराज शाहजादे को सुसज्जित सेना के साथ राणा पर भेजा तब खुसरूबेग भी उस सेना में नियत हुआ। इस चढ़ाई में इसने भी बहुत परिश्रम किया था, इसलिए शाहजादे ने इसका मंसब व विश्वास बढ़ाया तथा इसकी सिफारिश दरबार से भी की। जब राणा के पहाड़ी स्थान में शाहजहाँ के इकबाल से बादशाही थानाबन्दी करना निश्चित हुआ तब यह भी एक जगह का थानेदार नियत हुआ। वहीं इसकी मृत्यु हो गई।

खुसरू सुलतान

बलख-बदखाँ के शासक नज़रमुहम्मद खाँ का यह द्वितीय पुत्र था। सन् १०५१ हि० में जब मावरूनहर में नज़रमुहम्मद खाँ के नाम खुतबः पढ़ा गया तब उक्त खाँ ने अपने बड़े पुत्र अब्दुल् अजीज़ खाँ के साथ बुखारा में बड़ी हड़ता के साथ खाँ की गद्दी पर बैठकर शासन का काम आरंभ कर दिया। सन् १०५५ हि० में फुर्ती से जाकर अर्कनज पर अधिकार कर लिया, जिसका हाकिम असकंदियार खाँ मर गया था। उजबक जाति के साथ इसका बड़ा भाई इमामकुली खाँ बहुत अच्छा व्यवहार रखता था और महसूल छोड़कर तथा मावरूनहर का प्रबंध उसी जाति को देकर स्वयं खाँ के नाम से ही प्रसन्न रहता था। जब इसने उस समय का हिसाब फिर से माँगा तब वह जाति जो उपद्रवी तथा बे लगाम की थी, क्रुद्ध और दुखी होकर बिगड़ गई और इसको पुत्र के साथ निकाल देने का निश्चय किया। उक्त खाँ ने उन विद्रोहियों को एक मत देखकर अवसर समझ उनके समूह में भेद डालने का निश्चय किया। हर एक को उसने अलग अलग नियत कर दिया। अधीनस्थ प्रांत सहित समरकंद को अब्दुल् अजीज़ खाँ को देकर बेग ओगली को अभिभावक और खुसरूबेग को दीवानबेगी नियत किया। अपने तृतीय पुत्र बहराम को अधीनस्थ प्रांत सहित ताशकंद देकर बाक़ी योज़ को अभिभावक नियत किया। इमामकुली खाँ के अभिभावक नज़र-

पूरी न कर उसे बिगाड़ दिया । बलख के सरदारों से भी, जो बहुत समय तक सेवा कार्य में रक्ती भर कमी न कर केवल उसकी कृपादृष्टि और कृतज्ञता चाहते थे, कुछ ठीक बात न बतलाकर सब गुप्त रखता था । उसने दृढ़ता तथा दूरदर्शिता को एकदम हाथ से छोड़ दिया था । जो कोई राजभक्ति के कारण किसी विद्रोही की बात उससे गुप्त रूप से कहता तो वह उसे नीचता से प्रगट करके उसे अविश्वसनीय बना देता तथा लज्जित कर देता । यहाँ तक कि एकाएक तमाम तूरान तथा तूरानियों ने विद्रोह कर दिया और एक बार ही सवने इसके विरुद्ध होकर मावरुन्नहर में अन्दुल् अजीज़ खाँ के नाम खुतबः पढ़ डाला और अलमानों ने लूट मार आरंभ कर बहुत से कारखाने लूट लिए । अंत में नज़र मुहम्मद खाँ ने अपने पुत्र से इस प्रकार संधि करनी चाही कि मावरुन्नहर का शासन वह रखे और बलख, बदख्शाँ इसको दे दे । इस प्रकार संधि हो जाने के अनंतर वह स्वयं युद्ध से अलग हो गया पर उज़बकों के दोरंगीपन से और अलमानों के विद्रोह से जान माल का भय बढ़ता गया, जिससे अंत में शिकार खेलना छोड़कर वह बलख दुर्ग में जा बैठा । जहाँगीर के मरने और शाहजहाँ के बादशाह होने के बीच में अर्थात् दक्षिण के जुनेर से आकर राजगद्दी पर बैठने में जो समय लगा था उसे सुअवसर समझ कर विद्रोह की इच्छा और जवानी के यमंड से भारी सेना के साथ काबुल विजय करने आया । शाही सेना के आगे वह कुछ न कर सका और उसे भागना पड़ा पर लूट मार आरंभ कर नगर निवासी तथा आस-पास की प्रजा का दरिद्र

मसनद के पास बैठकर इस पर बहुत कृपा की । अनेक प्रकार की वस्तु तथा ५० सहस्र रुपये देकर इसे दरबार भेजा । दरबार की ओर से मृत सादिक ख़ाँ का पुत्र मरहमत ख़ाँ सोने के ज़ीन सहित चार अर्बों तथा एराकी घोड़े, हिन्दुस्तान के अलम्य कई तरह के बहुमूल्य कपड़े, एक पालकी, चार डोली, जिनके डंडे चाँदी के और उड़ान मखमल के थे, औरतों की सवारी के लिए और दो पूर्ण पेशखानों के सहित भेजा गया कि उक्त सामान को उक्त सुलतान के पास पहुँचा कर साथ-साथ दरबार लिवा लाये । २५ रवीउल आखिर सन् १०५६ हि० को जब यह काबुल पहुँचा तब प्रधान मंत्री सादुल्ला ख़ाँ और मीर जलाल सदरुसुदूर स्वागत कर सेवा में ले आये । इसकी प्रार्थना पर तथा आज्ञा मिलने पर इसने कदमबोसी किया । शाहजहाँ ने कृपाकर दोनों हाथ से इसका सिर उठाकर आलिंगन किया और बैठने की आज्ञा दी । अनेक प्रकार की कृपा, ५० सहस्र रुपया नक़द और छ हजार २००० सवार का मनसब दिया । खान-दौराँ बहादुर का निवासस्थान चाँदनी आदि सामान के साथ इसको रहने के लिए दिया । इसके पुत्र बदीअ सुलतान को, जो पिता के साथ आया था, वारह सहस्र रुपया वार्षिक वृत्ति दिया । खुसरू सुलतान वृद्ध तथा अफ़ीमचू था और बहुत दिनों तक उज्रवकों के अत्याचार तथा उपद्रव से भले दिन नहीं देखे थे और अलमानों के लूटमार तथा भय से आराम नहीं पाया था, उसको एका-एक एक बार ही बिना दुःख तथा भय के यह ईश्वरदत्त ऐश्वर्य मिल गया, जिससे बड़े सुख और आराम से अपना जीवन व्यतीत करने लगा । इसके जिम्मे कोई सेवाकार्य

ख्वाजः जलालुद्दीन मुहम्मद खुरासानी

आरंभ में यह मिर्जा अस्करी का नौकर था। मिर्जा के काम से कंधार से गर्मसीर प्रांत में यह कर उगाहने गया। उसी समय हुमायूँ बादशाह एराक जाते हुए उसी रास्ते से गया। ख्वाजः के आने का समाचार पाकर बाबा दोस्त वख्शी को उसके पास भेजा, जिसमें उसे समझा कर सेवा में ले आवे। ख्वाजः इस अवसर को शुभ समझकर सेवा में पहुँचा और जो कुछ नकद व सामान उसके पास था, भेंट किया। हुमायूँ ने उसे अपना मीर सामान नियत किया। जब एराक से लौटने और कंधार-विजय के अनन्तर मिर्जा अस्करी के आदमियों द्वारा ख्वाजः को लालच दी गई तब मीर मुहम्मद अली द्वारा इसे गिरफ्तार करा लिया। सन् ९५९ हि० में हुमायूँ ने शाहजादा अकबर को गजनी की ओर विदा किया, जो शाहजादे की जागीर नियत की गई थी, जिसमें वहाँ अच्छा शासन तथा राज्य के प्रतिबंध स्थापित करे। उस समय बादशाह ने ख्वाजा को साथ कर दिया और कुल कार्य उसी की सुसम्मति पर छोड़ दिया। वहाँ से लौटने पर यह कृपापात्र होकर अच्छे कार्य पर नियत हुआ। ख्वाजः बादशाह का कृपापात्र होकर अन्य आदमियों का स्वयं सम्मान नहीं करता था और अन्य बड़े सदाँर अपने लाभ के लिए बादशाह के स्वयं चापलूस बनना चाहते थे इसलिए हुमायूँ के दरबारी इससे मित्रता नहीं रखते

छोड़कर दूसरी जगह चला जावे। अंत में मुनइम खाँ ने कुछ आदमियों को इसके पास भेजा और प्रतिज्ञा करके अपने पास बुलवाकर कैद कर दिया। इसके अनंतर इसकी आँख में नशतर चुभवाया पर इसका भाग्य अच्छा था, इसलिए अंधा न हुआ। इसके बाद इसको अंधा समझकर छोड़ दिया। ख्वाजः हिन्दुस्तान जाने की इच्छा से वंगश की ओर रवाना हुआ। मुनइम खाँ ने यह समाचार पाकर कई शीघ्रगामी आदमियों को इसे ढूँढ़ने भेजा और ख्वाजः को उसके छोटे भाई जलालुद्दीन मसऊद के साथ पकड़कर कैदखाने में बंद कर दिया। तीसरे वर्ष में कुछ आदमियों को नियत किया, जिन्होंने रात में उन दोनों को मार डाला। वैराम खाँ ने भी उनके मारने का फर्मान भेज दिया था। अकबर ने यह बात सुन कर दुखी होते हुए भी अपने हाथ में अधिकार न रहने के कारण इसका बदला ईश्वर पर छोड़ दिया।

उसमें पुंसत्व आ गया । ख्वाजः ने कहा कि इस लड़के को दो सिपाही दौड़ावें और उसके पसीने को, जो मुँह व शरीर से निकले, रुमाल में उठा लें । जब रुमाल तर हुआ तब उसे लेकर सूँघा तो वास्तव में मछली की बू आई । अन्य गंधियों ने भी सूँघकर उसको ठीक वतलाया । दूसरी बात इस प्रकार है कि एक आदमी ने मार्ग से एक शैली उठाकर उसके मालिक को सौंप दिया । उस लालची ने कहा कि तुमने इसमें से मेरा धन आधा निकाल लिया है । जब यह मामिला ख्वाजः के पास पहुँचा तब ख्वाजः ने उस थैली को उसके पानेवाले को दे दिया कि यह दैव से तुम्हें प्राप्त हुआ है, ले जाओ और मालिक से कहा कि तुम्हारी थैली दूसरी होगी । उसने तुरंत नम्रता से स्वीकार किया कि मेरा इतना रुपया था । जब गिना गया तब ठीक उतरा । ख्वाजः अपनी मौत से मरा । आगरे में इसने एक बहुत बड़ी इमारत बनवाई । इसके पुत्रों में से एक जलालुद्दीन महमूद शाहजहाँ के राज्य के अंत तक मंसब और जागीर रखता था । इसने उन्नति न की । मिर्जा आरिफ़ सुन्दर और सुशील था तथा चौगान खेलने में अद्वितीय था । जहाँगीर की सेवा में सम्मान प्राप्त कर चुका था पर ठीक जवानी में इसकी मृत्यु हो गई ।

ख्वाजःजहाँ ख्वाफी

का नाम ख्वाजः जान था और बाबर के पुराने सेवकों में से था । जहाँगीर की मृत्यु का समाचार पाकर जब दक्षिण से जुनेर से लौटकर अहमदाबाद के पास पहुँचा तो, जो दो हज़ारी छः सौ सवार के मनसब से सम्मानित था, गुजरात का दीवान नियत किया । चौथे अंत में इसने मक्का मदीना जाने के लिए प्रार्थनापत्र दिया । मिर्जासलीम ने सफल हुआ । बादशाह पाँच लाख रुपये अलग कर दिए कि दोनों पवित्र स्थानों के सुपात्रों में बाँटने को भेजे गुजरात के कर्मचारियों को आज्ञा दी कि दो लाख हजार रुपये इसको उन दोनों स्थानों में खरीदने वेंचने पूंजी के रूप में सौंप दें, क्योंकि यह सचाई के लिए था, जिसमें वेंचने के अनंतर जो मूल और सूद बचे वह दोनों स्थानों के गरीबों में बाँट दे । ९ वें वर्ष में वहाँ से नौ अरबी घोड़े सेवा में उपस्थित होने पर भेंट कर सम्मानित । १२ वें वर्ष गुजरात की दीवानी से हटाया जाकर वर्ष सन १०५३ (सन १६४३ ई०) में मर गया ।

ख्वाजःजहाँ हर्वी

इसका नाम ख्वाजः अमीनुद्दीन मुहम्मद उर्फ अमीना था । हिस्साब किताब के क्षेत्र में यह अद्वितीय था । शिकस्त लिपि यह अच्छी लिखता था । व्यय में क़िफायत करने और हिस्साब ठोक रखने में यह बाल की खाल निकालता था । एराक की यात्रा में यह हुमायूँ के साथ था । इसके अनंतर बराबर बादशाह का कृपापात्र रहकर कुछ समय तक शाहजादा मुहम्मद अक़बर का वख़शी नियत रहा । जब अक़बर बादशाह हुआ तब इसे एक हज़ारी मंसब और ख़ानजहाँ की पदवी मिली । बहुत दिनों तक सम्राज्य का सब कार्य इसके हाथ में रहा और हिन्दुस्तान के बज़ीरों में दृढ़ता के लिए इसने काफी नाम कमाया ।

जब अक़बर ख़ानजहाँ शैबानी के कामों को ठीक करने के लिए इसको मुन्इम ख़ाँ और मुज़फ़्फ़र ख़ाँ के साथकड़ा मानिकपुर में छोड़कर आगरे लौट गया और इसके अनंतर जब उस सीमा पर के कार्यों से छुट्टी पाकर सर्दारगण ११ वें वर्ष के आरंभ में लौटे तब मुज़फ़्फ़र ख़ाँ इटावा से फुर्ती कर सबके पहिले दरबार पहुँच गया और सर्दारों का दुरंगीपन भी बादशाह से कह सुनाया । ख्वाजःजहाँ दंडित हुआ और उससे बड़ी शाही मोहर ले ली गई, जिस से उसकी सांसारिक प्रतिष्ठा थी, तथा उसे हेजाज की यात्रा पर भेज दिया गया । फिर वह बादशाह के पार्श्ववर्तियों की प्रार्थना पर क्षमा किया गया । १९ वें वर्ष सन् ९८१ हि० (सन् १५७४ ई०) में जब बादशाह हाजीपुर

ख्वाजम कुली खाँ बहादुर

यह नजरवे का पुत्र था; जो तूरान के अच्छे सरदारों में से था और वहीं से राजदूत होकर औरंगजेब के समय में आया। यहाँ से लौटने पर अपने बड़े पुत्र यूल्घार्स खाँ को नौकरी के लिए हिन्दुस्तान भेजा। नजरवे की मृत्यु पर उसका दूसरा पुत्र वेगलरवेगी खाँ भी अपने अधीनों और सामान के साथ अपने बड़े भाई के पास आया। उस समय उक्त खाँ दूध पीता बच्चा था। वेगलरवेगी खाँ वारहा के सैयदों के प्रभुत्व के समय मरहमत खाँ के स्थान पर मांझ का फौजदार तथा दुर्गाध्यक्ष नियत हुआ। यह भी भाई के साथ था। सन् ११३६ हि० (सन् १७२३ ई०) में जब निजामुलमुल्क आसफ़जाह मंत्री नियत होने के अनंतर महम्मदशाह से छुट्टी लेकर दक्षिण की ओर रवाना हुआ तब इसको मार्ग में साथ ले लिया। मुघारिज़ खाँ के युद्ध के अनंतर बुरहानपुर प्रांत में जागीर पाकर खानदेश प्रांत के अंतर्गत सरकार खरकुन का फौजदार नियत हो काल्यापन करता रहा। नासिर जंग के प्रथम शासन-काल में वरार का नायब-नाज़िम नियत हुआ पर कुछ महीने बाद हटा दिया गया। इसके अनंतर कभी बगलाना और कुर्त का फौजदार रहने के बाद बुरहानपुर का नायब सूबेदार नियत हुआ। सलावतजंग के समय जुल्लिकारदौला कायमजंग की पदवी पाई। जब खानदेश मरहटों के अधिकार में चला गया तब यह बड़ी दुर्दशा और घबराहट में सलावतजंग के पास

ख्वाजः मोअज्जम

यह हमीदा वानू वेगम का सगा भाई था। आरंभ ही से इसके मस्तिष्क में सिवाय उपद्रव और गर्मी के कुछ नहीं था। बहुधा कठोर काम कर बैठता था। हुमायूँ हमीदा वेगम के विचार से कुछ न घोलता था। एराक़ जाते समय यह साथ था और इसपर विश्वास भी अधिक था। काबुल-विजय के अनंतर मूर्खता से यह चाहता था कि कामराँ से जा मिलें पर बादशाह ने यह समाचार पाकर नज़रकैद कर दिया। बदख़्शाँ की चढ़ाई में ख्वाजः सुलतान मुहम्मद रशीदी के साथ, जो वजीर था, हठधर्मी की बातें कर रमजान में रोज़ा खोलने के समय कुछ निडर आदमियों के साथ उसके घर जाकर उस बेचारे को तलवार से मार डाला और बादशाही क्रोध की डर से काबुल का रास्ता पकड़ा पर वहीं आज्ञानुसार कैद कर लिया गया। फिर पार्श्ववर्तियों की सिफारिश से इसे ज़मींदार की जागीरदारी मिली परंतु इसका दिमाग ठीक नहीं था, इसलिए वदमस्त होकर उम्मी प्रकार का कुकार्य करने लगा। सन् ९६२ हि० (सन् १५५५ ई०) में सिकंदरशाह सूरी के युद्ध में इसने अच्छा काम किया। विजय के बाद सिकंदर को अयोग्य बातें लिखकर इसने अपनी उसके प्रति राजभक्ति प्रगट किया। जब ख्वाजः से इस विषय में पूछा गया तब इसने कहा कि मैंने बादशाह की स्वामिभक्ति से सशंकित होकर ऐसा किया कि ये लेख बादशाह देखें और हम पर प्रसन्न होकर अच्छा पद दें। हुमायूँ ने इसे पहिले कैद

जाने पर न मालूम क्या कर डाले । बादशाह ने उस पुरानी सेविका पर दया करके कहा कि हम शिकार की इच्छा से रवाना होते हैं और तुम्हारे विचार से ख्वाजः के घर की ओर से जायँगे तथा जब वह मार्ग में सेवा में आवेगा तब उसे समझाकर तुम्हारी पुत्री को लिया जाने से मना कर देंगे ।

जब अकबर नाव पर सवार होकर जमुना नदी से पार हुआ तब ख्वाजः मोअज्जम के घर की ओर प्रायः बीस विशिष्ट आदमियों के साथ रवाना हुआ । मिर्जा का पागलपन मालूम था इसलिए मीर फरागत और पेशरव खाँ को आगे भेजा कि ख्वाजः को बादशाह के आने का हाल आगे से बबला दे । जब उसे मालूम हुआ कि बादशाह नदी के इस किनारे आये हैं और इन दोनों को भेजा है तब उसका मिजाज बिगड़ गया और कहा कि मैं बादशाह के सामने न जाऊँगा । इसके बाद क्रुद्ध होकर स्वयं खंजर लेकर अपने महल में गया और जोहरा आक्ला को, जो नहाकर नया कपड़ा पहिर रही थी, छुरे से मार डाला । इसके बाद खिड़की से सिर निकाल कर रक्त से भरे छुरे को फेंक दिया और चिल्लाकर कहने लगा कि 'मैंने उसको मार डाला है, जाकर कह दो ।' जब बादशाह को यह हालत मालूम हुई तब वह क्रोध से भर कर उसके घर गया । वह पागल तलवार लेकर और हाथ कब्जे पर रखकर सामने आया । अकबर ने रोष के साथ कहा कि 'यह क्या चाल है कि तलवार के कब्जे पर हाथ रक्खे हुए है । यदि ऐसी हरकत जानकर की हो, तो ऐसा हाथ तेरे सर पर माहूँ कि तेरा प्राण निकल जाय ।' उस पागल के

(२०३)

अपनी स्त्री को मार डाला और उसको मारा ।
शाह जलालुद्दीन अकबर के क्रोध से ॥
उसकी मृत्यु का वर्ष उससे जब पूछा ।
उसी समय उस शुभ स्वभाव ने कहा ॥
उस संसार की प्रकाश करनेवाली मूर्ति ने निडर हो ।
अंत में हुई मेरी बड़ी वीरगति ॥

(शहादतम अकबर, सन् ९७१ हि० ।)

यह अली मरदान खाँ अमोसुल् उमरा का बड़ा पुत्र था।
 यहाँ के २६ वें वर्ष तक इसे एक हजारी ५०० सवार
 मिल चुका था। २८ वें वर्ष में इसके मनसब में
 और २९ वें वर्ष में १०० सवार बढ़ाए गए। ३०
 में इसका मनसब बढ़कर डेढ़ हजारी ८०० सवार क
 ३१वें वर्ष में इसके पिता की मृत्यु होने पर इसका म
 ढाई हजारी १५०० सवार का हो गया। इसके उ
 न शिकोह के साथ मुहम्मद शुजाअ पर भेजा।
 नमय ने पलटा खाया और औरंगजेब का भाग्य बढ़ा
 इसकी सेवा में पहुँचकर नौकर हो गया। प्रथम वर्ष में
 खलीलुल्लाह खाँ के साथ दारा शिकोह का पीछा कर
 हुआ। इसके बाद गंज अली खाँ की पदवी
 के युद्ध में तथा दारा शिकोह के द्वितीय युद्ध में य
 था। ९ वें वर्ष में इसका मनसब बढ़कर तीन ह
 ० सवार का हो गया और यह काबुल के सहायक
 हुआ। खैबर में अफगानों से जो युद्ध^३ हुआ था
 भी साथ था। इसके बाद का हाल नहीं मालूम हुआ।

३. देखिए इसी ग्रंथ का भाग २ पृ० २९८ ३०४।

२. यह इसके दादा का नाम था और इसे पदवी रूप में मिला

३. स्यात् ६ मई सन् १६७२ ई० के युद्ध से तात्पर्य है,

गज़नफ़र खाँ

यह अलीवर्दी खाँ का पुत्र था। अपने पिता से बहुत दिनों से अलग होकर शाहजहाँ की सेवा में रहा। बड़े भाई मिर्जा जाफ़र को छोड़कर अन्य सभी भाइयों से इसने अधिक प्रतिष्ठा और विश्वास प्राप्त किया। शाही सेवा-कार्य में यह बहुत सतर्क रहता था। पहिले यह तुज़ुक पद पर नियत हुआ। १६ वें वर्ष में यह तोपखाने का दारोगा और सेना का कोतवाल नियत हुआ। बलख की चढ़ाई में मुरादबख़्श ने खलीलुल्ला खाँ को, जो सहायक सेना के बाएँ भाग का अव्यक्ष था, चारकार से कहमर्द और गोरी दुर्गों को विजय करने के लिए भेजा। उक्त खाँ ने गज़नफ़र खाँ को कुछ सेना के साथ अगल की तौर पर गोरी दुर्ग पर भेजा। इसने कुवाद खाँ मीर आख़ोर^१ के साथ दुर्ग पर चढ़ाई कर दिया और अपनी प्रतिष्ठा के विचार से तथा नाम कमाने के लिए घोड़े से उतर कर दुर्ग लेने में बहुत प्रयत्न किया। इसी बीच पीछे की सेना के पहुँच जाने पर दुर्गाव्यक्ष को दुर्ग दे देना पड़ा। २२वें वर्ष में यह हथसाल का दारोगा नियत हुआ और एक हजारी ५०० सवार का मंसब और खाँ की पदवी मिली। बंगाल जाने में देर करने के कारण इसका मंसब छिन गया। २७वें वर्ष में फिर एक हजारी ८०० सवार का मंसब पाकर दोआब का फौजदार नियत हुआ।

१. इसी भाग का ३० शीर्षक देखिए।

एकाएक एक बहुत बड़ा दांतवाला हाथी उत्तरी पहाड़ से उतरकर सहारनपुर सरकार के अंतर्गत ८४ परगना में आया । उक्त खाँ ने बादशाह को यह समाचार भेजा और वनरखों को हाथियों तथा दूसरे सामान के साथ उसे पकड़ने को नियत किया । उक्त खाँ ने उस हाथी को पकड़ कर बादशाह को भेंट किया और उसको खास-शिकार की पदवी मिली । २८वें वर्ष में उक्त पद और मुखलिसपुर की इमारत का प्रबंध इससे लेकर हुसेनवेग खाँ को दिया गया । ३०वें वर्ष में देवातु एसालत खाँ का पुत्र महम्मद इब्राहीम मुखलिसपुर की इमारतों को देखने के लिए नियत होकर जब वहाँ से लौटा और प्रार्थना की कि पहिले की तरह इमारत का काम नहीं हो रहा है तब इस पर उक्त खाँ दूसरी बार दोआव का फौजदार नियत हुआ और २०० सवार इसके मंसब में बढ़ाए गए तथा शीघ्रता से उसे भेजा कि उक्त इमारतों को इच्छा के अनुसार जल्दी से पूरा करे ।

प्रगट रहे कि जमुनानदी के किनारे उत्तरी पहाड़ की तराई में, जो सिरमौर के पास है और दिल्ली से ४७ कोस दूर है सहारनपुर के अंतर्गत मुखलिसपुर एक वस्ती है । यह अच्छे जलवायु और कई लाभदायक गुणों के लिए प्रसिद्ध है । राजधानी से सात दिन में वहाँ नाव से पहुँचा जा सकता है । २८वें वर्ष में इसे एक बड़ी इमारत बनाने को आज्ञा मिली थी और जो ३० वें वर्ष में पाँच लाख रुपया व्यय होने पर पूरा हुई । बादशाह ने वहाँ जाकर उसका नाम फ़ैजाबाद रखा । ३० लाख दाम तहसील के मौजे अलग कर उसी के अंतर्गत कर दिए गए । दाराशिकोह के युद्ध में उक्त खाँ सेना के द

भाग में था। इसके अनन्तर जब औरंगजेब विजयी होकर कुल साम्राज्य का अधिकारी हो गया तब अलीवर्दी खाँ के पुत्रों पर उनकी योग्यता और कार्य-कौशल के विचार से तथा उसके पिता को शांत रखने के लिए, जो शुजाब के साथ था, पूरी कृपा की। राज्य के आरंभ में गजनगर खाँ दोआब का फौजदार नियत हुआ। दूसरे वर्ष के अंत में मकरम खाँ सफ़वी के स्थान पर जौनपुर का फौजदार नियत हुआ। ७ वें वर्ष में कुवाद खाँ के स्थान पर ठट्टा का सूबेदार नियत हुआ और पाँच सदी १००० सवार बढ़ने से इसका मंसब तीन हज़ारी ३००० सवार का हो गया; जिसके १००० सवार दो अस्पा सेह अस्पा थे। १० वें वर्ष सन् १०७७ हि० (सन् १६६७ ई०) के अंत में ठट्टे में मर गया। इसका एक भाई हसन अली खाँ 'मुरादाबाद' का फौजदार था और इसका छोटा भाई इस्लाम खाँ सिबिस्तान का फौजदार था। इन दोनों, इसके पुत्रों और संबंधियों को खिलअत मिला था।

-
१. आलमगीर नामा पृ० १०४८ पर गजनगर खाँ के बड़े भाई अलावर्दी खाँ को मुरादाबाद का फौजदार लिखा है और छोटे भाई का अरसर्ली खाँ नाम दिया है, इस्लाम खाँ नहीं है।

गदाई कंबू, शेख

यह दिल्ली के शेख जमाली^१ का लड़का था, जो शेख समा-उद्दीन सुहरवर्दी का शिष्य और स्थानापन्न था। इसका नाम जलाल था और कविता में उपनाम जलाली रखता था पर अपने गुरु के संकेत पर जमाली उपनाम रक्खा। आरंभ में यह सुलतान सिकंदर लोदी के पार्श्ववर्तियों में से था और योग्यता तथा विद्वत्ता के कारण इसकी अच्छी प्रतिष्ठा थी। यह कविता भी अच्छी करता था। इसके शेर बड़े आकर्षक होते थे। इसके एक शेर का उर्दू रूपांतर यों है।

तन पर है पैरहन तेरे कूचः के खाक का ।

आँसू से है सद चाक व भी दामान तक मेरे ॥

शेख विरक्ति तथा साधुवृत्ति से खाली नहीं था, इसलिए वह हज्ज करने चला गया। इसके अनंतर यात्रा करते हुए सुलतान हुसैन मिर्जा के समय में हिरात आया। वहाँ मीर अली शेर से भेंट की और मौलवी अब्दुर्रहमान 'जामी'^२ से मनसंग किया। जब यह हिंदुस्तान आया तब बाबर के दरबार

१. जमाली का कुछ परिचय बदायूनी ने भी अपने ग्रंथ के भाग ३ पृ० ७६ पर दिया है।

२. ईरान का प्रसिद्ध सूफी कवि था। कहते हैं कि इससे मिलने के लिए जमाली नंगा मिट्टी पोत कर गया था और वहीं यह शेर पढ़कर खूब रोया, जिससे जगद-जगद मिट्टी बह जाने से दागें पड़ गईं।

में गया, और हुमायूँ ने इसकी बहुत प्रतिष्ठा की। कई बार बादशाह हुमायूँ ने इसके आश्रम को सुशोभित किया। सन् ९४२ हि० सन् १५३५-३६ ई० में यह मर गया। 'खुसरू हिन्दवूदः' से इसकी मृत्यु की तारीख निकलती है। सैरुल् आरिफीन इसकी लिखी हुई है। यह पुरानी दिल्ली में जैनी मक़बरा में गाड़ा गया, जो उस मसजिद के दक्षिण ओर है, जिसे इसके पुत्र शेख़ गदाई ने बनवाया था।

कहते हैं कि इसने एक कसीदा पैग़म्बर की प्रशंसा में कहा है और कई धार्मिक पुरुषों ने इस शैर को उस हज़रत से स्वीकृत हुआ माना है^१। शैर का अर्थ—

जिसकी ज्योति के एक किरण से मूसा बेहोश हुआ।

उसे ही तू मुस्किराहट के साथ देखता है ॥

शेख़गदाई भी सहृदय था और बहुत-सी विद्याओं तथा विज्ञानों को जानता था। यह हिंदी कविता भी करता था और पढ़ता था। गुजरात प्रांत में यह सुख-संपत्ति के साथ रहता था। जब शेर खाँ के प्रभुत्व-काल में वैराम खाँ गरीबी की हालत में इस प्रांत में आया तब शेख़ ने उसके साथ बहुत अच्छा बर्ताव किया और बड़ी उदारता दिखलाई। जब भाग्य ने हिंदुस्तान के साम्राज्य का अधिकार वैराम खाँ के हाथ में सौंपा, तब अकबर की राजगद्दी के वर्ष में शेख़ गुजरात से आकर वैराम खाँ के द्वारा बादशाही सेवा में भर्ती हो गया और इसे

१. कहते हैं कि स्वप्न में मुहम्मद ने प्रगट होकर इस शैर का समर्थन किया था।

सर्दार का पद मिला । इसका बैराम खाँ से इतना मेल खा गया था कि वह राजकोष तथा देश का कोई भी काम बिना इसकी सम्मति के नहीं करता था । यद्यपि इसका पद सदर का था तब भी इसकी मुहर आज्ञाओं के पृष्ठ पर होती थी । यह 'तसलीम' करने से बरी रक्खा गया और राजसभाओं में सभी शुद्ध सैयदों से बढ़कर स्थान पाता था । इसकी प्रतिष्ठा इतनी बढ़ गई थी कि यह सवार रहकर ही अकबर बादशाह का अभिवादन कर लेता था । परंतु शीघ्र ही सांसारिक चक्र ने इसे अपने स्थान से गिरा दिया और घमंड तथा अहंकार से, जो पुराने ऐश्वर्य-शालियों की जड़ खोद डालता है तब उसके लिये नए धनवान क्या हैं, इसने गरीबों तथा वृद्धों का कुछ विचार नहीं किया । जब बैराम खाँ का प्रभुत्व टूट गया तब यह मेवात से अलग होकर अकबर की सेवा में पहुँचा । दरबार के सभी बड़े-छोटे इस बात को अच्छी तरह समझ गए थे कि बैराम खाँ को बहकाकर इसी शेख ने यह कुल उपद्रव मचाया था, इसलिये साम्राज्य के स्तंभों ने इसको दंडनीय समझकर इसके विरुद्ध कहने सुनने में कुछ उठा न रक्खा पर अकबर ने अपनी उदारता और दयालुता से इसपर कृपा की परंतु वैसा विश्वास तथा सम्मान नहीं रहा । यह सन् ९७६ हि० (सन् १५६८-६९ ई०) में दिल्ली में मर गया ।

गाजीउद्दीन खाँ बहादुर ग़ालिबजंग

यह सुलतान मुइज्जुद्दीन का धाय-भाई था और कोसः अहमद बेग के नाम से प्रसिद्ध था। इसके पूर्वज तूरान के रहनेवाले थे। यह पहिले उक्त सुलतान की सेवा में था। जब उस सरकार के माल विभाग का और देश का प्रबंध अली मुराद को सौंपा गया क्योंकि वह भी उक्त सुलतान का धाय-भाई था और जिसे उसके राज्य-काल में खानजहाँ बहादुर की पदवी मिली थी, तब इसने इस कारण रुष्ट होकर नौकरी त्याग दी। इसके अनंतर यह सुलतान अजीमुद्दशान की सेवा में नियत होकर सुलतान महम्मद फर्रुखसियर के साथ बंगाल गया, जहाँ वह अपने पिता का प्रतिनिधि होकर नियुक्त हुआ था। जब बहादुर शाह के मरने पर अजीमुद्दशान मारा गया और महम्मद फर्रुखसियर ने राज्य के लिए लड़ने का निश्चय किया तब इसको अच्छा मंसब और गाजीउद्दीन खाँ की पदवी देकर सैन्य एकत्र करने और सैनिकों को उत्साह दिलाने पर नियत किया। इसी बीच सैयद अब्दुल्ला खाँ और हुसेन अली खाँ के मिल जाने का निश्चय हुआ जो बड़े अनुभवी थे। बादशाह ने उक्त दोनों के संतोष के लिए इसको मंसब, पदवी और उपस्थिति से दूर रक्खा। अपने चचा जहाँदार शाह पर विजय प्राप्त करने के अनंतर जब वह अपने पक्षवालों को मंसब और पदवी बाँटने लगा तब यह भी मंसब बढ़कर छ हजारों ५००० सवार का होने, गाजीउद्दीन

खाँ बहादुर गालिबजंग की पदवी पाने और तीसरा बख्शी नियत होने से सम्मानित हुआ । इसके बाद जब बादशाह दोनों सैयदों से बिगड़ गया तब बादशाह का पक्ष लेने से इसकी अव-
नति हुई । फर्रुखसियर के कैद होने पर कुतुबुलमुल्क ने गुण-
ग्राहकता से इसे अपना मित्र बनाया । जब हुसेन अली खाँ दक्षिण
जाने का निश्चय कर महम्मद शाह के साथ आगरे से रवाना
हुआ तब कुतुबुलमुल्क इसे साथ लिवाकर राजधानी लौट आया ।
जब समय ने पलटा खाया और आकाश ने नया तमाशा
दिखलाया अर्थात् हुसेनअली खाँ के मारे जाने का समाचार
कुतुबुलमुल्क को मिला तब इसको बुद्धिमान समझकर इसके
घर जाकर इससे पगड़ी बदल और सुलतान रफीउद्दशान के पुत्र
सुलतान इब्राहीम के सामने ले जाकर, जिसे गद्दी पर बैठाया
था, इसको अमीरुल् उमरा की पदवी तथा मीर बख्शी का पद
दिलवाया । युद्ध के दिन यह उसकी हरावली में था । कुतुबुलमुल्क
के पकड़े जाने पर यह राजधानी चला गया । जब बादशाह दिल्ली
पहुँचे तब अमीरुल् उमरा खानदौराँ को इसके घर भेजकर
इसका दोष क्षमा कर दिया और अपने सामने बुलाकर पुरानी
पदवी और मंसब पर बहाल किया । कई वर्ष बाद यह मर गया ।
यह अच्छा शीलवान सिपाही था और हिन्दुस्तान की पुरानी
चाल रखता था । अपने समय के अच्छे सर्दारों से बराबरी का
व्यवहार करता था ।

कहते हैं कि जब महम्मदशाह ने इसके मंसब और पदवी
की बहाली के लिए अमीरुल् उमरा खानदौराँ से कहा तब उसने
प्रार्थना की कि इससे पहिले इसकी पदवी, गालिबजंग थी और

अब शेर अफगन खाँ को इज्जतुद्दौला बहादुर गालिबजंग की पदवी दी जा चुकी है, इसलिए इसके विषय में क्या आज्ञा होती है। बादशाह ने कहा कि इनको सफ़दरजंग कर देना चाहिए। गाज़ीउद्दीन खाँ ने जो उसी दिन सेवा में उपस्थित हुआ था, प्रार्थना की कि यह वृद्ध सेवक सामने है और इज्जतुद्दौला भी यहीं हैं इसलिए आज्ञा हो कि हम दोनों तलवार से युद्ध करें, जो जीते वही गालिब जंग हो। बादशाह ने मुस्किराकर उसी को गालिबजंग की पदवी दी और इज्जतुद्दौला को सफ़दर जंग की पदवी दी।

शाहीबुद्दीन खाँ बहादुर फ़ारोज़जंग

इसका नाम शिहाबुद्दीन था और यह कुलीज खाँ ख्वाजः आबिद^१ का बेटा था । १२वें वर्ष में यह तूरान से औरंगजेब की सेवा में पहुँच कर सेहसदी ७० सवार का मंसबदार हुआ । कहते हैं कि एक दिन वहाँ का शासक सुभानकुली खाँ तरवूज़ के खेतों की सैर को गया था और वहीं मीर शिहाबुद्दीन ने ख्वाजः याकूब जुएबारी तथा रुस्तम बे अतालीक से कहा कि मेरे पिता ने मुझे हिन्दुस्तान बुलाया है पर खाँ छुट्टी नहीं देते । सुयोग आ गया था इसलिए ये दोनों भले आदमी खाँ के पास गए और इसे छुट्टी दिलवा दी । खाँ ने बुलवाकर फ़ातिहा पढ़ा और कहा कि हिन्दुस्तान जाओ, वहाँ तुम एक बड़े आदमी हो जाओगे । दैवयोग से इसका ऐश्वर्य इतना बढ़ा कि बलख और बुखारा के सुलतान भी इसके सामने कुछ नहीं थे । २३वें वर्ष में जब बादशाह उदयपुर के महाराणा को दंड देने के लिए वहाँ गया था और हसन अलीखाँ बहादुर आलमगीरशाही का ठीक पता नहीं मिल रहा था, जो राजा का पीछा करता हुआ पहाड़ों में चला गया था तब अर्द्धरात्रि में बादशाह ने मीर शिहाबुद्दीन को बुलवा कर, जो उस समय पहरे पर था, उसका पता लगाने भेजा । उस अनजान प्रांत के मार्गों की कठिनाइयों

को ध्यान में न लाकर और यात्रा के कष्ट का विचार न करके यह तुरंत खाना हो गया और दो दिन के बाद उक्त खाँ का प्रार्थनापत्र लाकर पेश किया। इस अच्छी सेवा के कारण इसकी उन्नति हुई और खाँ की पदवी तथा अन्य कृपाएँ मिलीं। इसके अनंतर दुर्गादास, सोनिंग तथा अन्य विद्रोही राठौड़ों को दंड देने के लिए ससैन्य सिरोही भेजा गया। जब वे विद्रोही शाहजादा महम्मद अकबर को मिलाकर बलवे के मार्ग पर ले जा रहे थे, उस समय शाहजादे ने मीरक खाँ को, जो बादशाह के पहचाने हुए सेवकों में से था, खाँ के पास भेजा कि कृपा की प्रतिज्ञा कर उसे अपनी ओर मिला ले। खाँ राज-भक्ति और सुविचार के कारण मीरक खाँ के साथ दो दिन में साठ क्रोस चलकर बादशाह के पास पहुँच गया, जिससे इसकी प्रशंसा हुई और यह दारोगा अर्ज-मुकरर नियत हुआ। २६वें वर्ष में जब बादशाह दक्षिण गए तब यह जुनेर के पास उपद्रवियों को दंड देने भेजा गया। इसकी अनुपस्थिति में इसे गुर्जरदारों का दारोगा नियत कर सैयद ओगलान को इसका नायब बना दिया। इसने शत्रु को कड़े धावे कर परास्त कर दिया था इसलिए २७वें वर्ष में इसे गाजीउद्दीन खाँ बहादुर की पदवी मिली। २८वें वर्ष में शम्भा जी के निवास-स्थान राहिरी दुर्ग को विजय करने भेजा गया। इसने वहाँ

१. दूसरा पाठ स्रोतिक भी मिलता है। महाराज यशवंतसिंह की स्तुति पर जब औरंगजेब मारवाड़ पर अधिकार कर लेना चाहता था उस

पहुँचते ही आग लगा दी और बहुत से शत्रुओं को मार कर विजय प्राप्त किया। इसे फ़ीरोज़जंग की पदवी और डंका मिला। बीजापुर के घेरे के समय जब शाहजादा मुहम्मद आजमशाह की सेना में ऐसा अकाल पड़ रहा था कि वहाँ ठहरना संभव नहीं था तब फ़ीरोज़जंग माही पाकर बहुत सी रसद वहाँ तक पहुँचाने पर नियत हुआ। मार्ग में एकाएक वह सकरिया के ज़मींदार पैदवा^१ नायक द्वारा गुप्त रूप से बीजापुर की सहायता को भेजे गए रसद के काफ़िले पर जा पड़ा, जिसके साथ ६००० पैदल सिपाही थे। इसने उन सब को मार डाला और शाहजादा की सेना में शांति पहुँचाई। औरंगजेब ने बीजापुर के विजय को, जिसकी तारीख 'सद्देसिकंदर गिरफ्त' (सिकंदर की दीवाल को ले लिया, सन् १०९८ हि०, १६८७ ई०) से निकलती है, इसके नाम लिखा। औरंगजेब ने अपने हाथ से यह वाक्य लिखकर वाक़ियानवीस के पास भेजा कि उसे दफ़्तर में दर्ज कर ले। अर्थात् 'यह निष्कपट राजीउद्दीन खाँ बहादुर फ़ीरोज़जंग फ़रज़ंद द्वारा विजय हुआ।' इसके अनंतर इसने इब्राहीमगढ़ उर्फ़ ऐकर को विजय किया, जिसका नाम बाद को फ़ीरोज़गढ़ रखा गया। हैदराबाद के

१. इलि० डार० जि० ७ पृ० ३७७ पर सागर का भूम्याधिकारी पेम नायक लिखा है, जिसका भतीजा परया नायक था। मआसिरे आलमग़ीरी में पाम नायक तथा पिडिया नायक नाम दिया है। सकरिया का ठीक उच्चारण सागर है, जो कृष्णा तथा भीमा नदी के बीच में वाकिन-क़ेरा के आठ कोस उत्तर-पूर्व है।

घेरे में इसने बहुत प्रयत्न किया और घायल हुआ। इसके विजय के अनंतर इसका मंसव सात हजार ७००० सवार का हो गया। इसके अनंतर इसने अदौनी का दृढ़ दुर्ग घोर युद्ध के अनंतर आदिलशाह के एक बड़े अफसर सीदी मसऊद बीजापुरी से विजय कर लिया, जिसका नाम बाद को इस्तियाजगढ़ पड़ा और ३२ वें वर्ष में यह दुर्ग तथा इसके संबंध की भूमि बादशाही राज्य में मिला ली गई। इसी वर्ष यह शंभाजी को दमन करने के लिए बीजापुर से भेजा गया। महामारी के पड़ने के कारण बहुतों का, जो मृत्यु से बच गए थे, दिमाग बिगड़ गया और आँख, जिह्वा और कान बेकार हो गए। खाँ फ़ीरोजजंग की आँखों में हानि पहुँची और यह अंधा हो गया। यद्यपि नियमानुसार^१ यह दरबार नहीं गया पर इसके सेनापतित्व और सैन्य-संचालन में विभिन्नता नहीं पड़ी। ४२वें वर्ष में संताजी घोरपदे^२, जिसने मुसलमानों की बहुत सी सेना को परास्त कर दिया था और अनेक बादशाही सर्दारों को मार डाला तथा कैद कर लिया था और जो जिंजी विजय होने के अनंतर सितारा की ओर भाग गया था, पुराने वैमनस्य के कारण घन्ना जी यादव से पूर्णता परास्त होकर बड़ी दुर्दशा में

१. जहाँगीर ने यह नियम बना दिया था कि दरबार में अंधे लोग न आवें।

२. इलि० डाठ० बि० ७ पृ० ३५९-६० पर संता घोरपदे के मारे जाने का वृत्तान्त विस्तार से दिया गया है, जो अंश खफ़ी खाँ के इतिहास से लिया गया है।

मारा फिरता था। दैवात् नागोवा मिया^१ मरहठा ने शत्रुता के कारण उसका शिर काट लिया और वह उसे धन्ना यादव के यहाँ ले जाना चाहता था पर मार्ग में वह फीरोजजंग के सैनिकों के हाथ में पड़ गया। खाँ ने ख्वाजः ब्रावाय तूरानी के हाथ उस शिर को दर्बार भेज दिया, जहाँ से इस खुशखबरी के उपलक्ष में उसे खुशखबर खाँ को पदवी मिली। फीरोजजंग को हजारों धन्यवाद मिला और खूब प्रशंसा हुई। ४३ वें वर्ष में यह देवगढ़ उर्फ इस्लामगढ़ को लेने के लिए नियत हुआ, जिसे इसने विजय किया था। इसके अनंतर यह इस्लामपुरी में बादशाही निवासस्थान की रक्षा पर नियत हुआ। जिस समय बादशाही सेना खेलना विजय कर वहादुर गढ़^२ को लौटी उस समय फीरोजजंग की व्यूह बनाई हुई सेना का बादशाह ने निरीक्षण किया, जो चार कोस में फैली हुई थी।

कहते हैं कि अबतक किसी सर्दार ने इतने ऐश्वर्य, तैयारी और सामान के साथ अपनी सेना का निरीक्षण नहीं कराया था। इसने हर एक प्रकार का बहुत सा सामान भेंट दिया। बादशाह ने इस निरीक्षण के अनंतर इसका बहुत सा तोपखाना जव्त कर लिया और शाहजादा वेदार बख्त को लिखा कि तुम दूना वेतन पाने पर भी इतना सामान, तोप, गजनाल आदि नहीं रखते, जितना फीरोजजंग तैयार रखता है या उसे तैयार न रखना चाहिए। ४८ वें वर्ष^३ फीरोजजंग ने नीमा सीधिया का पीछा

१. प्रांटवर्क के अनुसार शुद्ध नाम नागोवा मनाई है।

२. इसका पुराना नाम वीर गाँव है। इलि० डाट० जि ७ पृ० ३८३

३. मूल से मूल में आठवां वर्ष लिख गया है।

करने के लिए मालवा तक बाग न रोका और बहुत प्रयत्न किया । इसे सिपहसालार की पदवी मिली पर किसी कारण वह रोक भी दी गई । औरंगजेब की मृत्यु के समय यह वरार की सूवेदारी करते हुए एलिचपुर में रहता था । महम्मद आजमशाह से यह मित्रता और संबंध रखता था परंतु उक्त शाहजादा ने अपने घमंडी स्वभाव के कारण इसको अपनी ओर नहीं मिलाया और न ऐसे सट्टार को साथ लिया ।

कहते हैं कि जिस समय महम्मद आजमशाह अहमद नगर में गद्दी पर बैठने के अनंतर आगे बढ़ा तब जुल्फिकार खाँ औरंगाबाद के पास सेवा में उपस्थित हुआ । उससे पूछा कि तुम्हारी राय में इस समय क्या करना चाहिए ? उसने प्रार्थना की कि इस समय औरंगजेब के कार्य का अनुकरण करना चाहिए और स्त्रियों को दौलताबाद में छोड़ देना चाहिए । साथ ही उसने कहा कि बादशाही सेना पूरी तौर से सुसज्जित नहीं है इसलिए दो महीने का वेतन महल के कोष से देना चाहिए कि वह चढ़ाई का सामान ठीक कर ले । साथ ही सेना फर्रुखपुर मार्ग से न जाकर देवलघाट से जाय, जिसमें खाँ फीरोजजंग भी साथ हो सके । महम्मद आजमशाह ने अहंकार से भर कर कहा कि 'स्त्रियों को उस हालत में छोड़ जाना उचित होता जब कि दारा शिकोह के समान शत्रु का सामना करना होता । वह मुअज्जम के स्वभाव को जानता है और उसे अपने आदमियों पर पूरा भरोसा है । बादशाही आदमियों को सिवाय दुआ और मुबारकवादी देने के और कोई काम नहीं है । सीधे मार्ग को एक अंघे के लिए छोड़ना उचित नहीं और उससे क्या हो सकता है ?' वास्तव में

देखा जाय तो उससे बहुत बड़ी गलती हुई कि उसने फीरोजजंग ऐसे सर्दार को अपने साथ न रखा, जिसके पास काफी सेना थी। वह सेना एकत्र करने में एक ही था, विशेष कर मुगल और तूरानी सभी उसका अनुगमन करते। जब महम्मद आजमशाह नरबदा के पार उतरा तब उसने फीरोजजंग को लिखा कि वह बरार से बुरहानपुर जाकर वहीं ठहरे।

बहादुर शाह की राजगद्दी पर फीरोजजंग गुजरात का सूबेदार नियत हुआ। चौथे वर्ष अहमदाबाद में इसकी मृत्यु हुई।^१ इसके शव को दिल्ली ले जाकर अजमेरी फाटक के पास इसके बनवाए हुए मकबरे तथा खानेकाह में गाड़ दिया। अपने गुणों के कारण यह तूरानी सर्दारों में अद्वितीय था। यह अच्छे स्वभाव का, सम्मानित, भाग्यवान, कुशल और ऐश्वर्यशाली था। पहिले के बादशाहों में ऐसा ही कभी हुआ होगा कि एक अंधे को सेनापति रखा हो। यह अच्छा सम्मतिदाता और अनुभवी था। कूच करते समय या दीवान में वह इन्हीं नियमों का पालन करता था। ऐसा प्रसिद्ध है कि औरंगजेब ने इसकी गुप्त इच्छाओं को जानकर हकीमों को, जो इसकी आँख की दवा कर रहे थे, संकेत कर दिया था कि इसे अंधा कर दें, पर यह बात ठीक नहीं मालूम होती। औरंगजेब अत्यंत क्रोधी और ईर्ष्यालु था। यदि उसके ऐसे विचार होते तो वह कभी इसे ऐसी हालत में न छोड़ता। फीरोजजंग को स्वामिभक्ति वह अच्छी तरह से जानता था। यहाँ तक कि जब फीरोजजंग ने

दक्षिण के विद्रोहियों को दंड देने में दो बार ढिलाई की और किसी ने वैमनस्य के कारण यह बात बादशाह से कह दी तब उत्तर में बादशाह ने लिखा कि 'शोक है कि खाँ फ़ीरोज़जंग कहाँ से कहाँ पहुँच गया, जो वह काफ़िरों का पक्ष लेता है और जिससे रोज़द्रोह भी होकर दूना कुफ़्र हो जाता है ।'

आरंभ में बादशाह की आज्ञानुसार इसने अल्लामी सादुल्ला खाँ की पुत्री^१ से विवाह किया था । उसकी मृत्यु पर इसने अपने साले हिफ़्जुल्ला खाँ उर्फ़ मियाँ खाँ की दो पुत्रियों से क्रमशः शादी किया । इन दोनों से कोई संतान न थी ।

१. सादुल्ला खाँ की पुत्री से इसे एक पुत्र हुआ, जो वर्तमान हैदराबाद राज्य का संस्थापक निजामुलमुल्क आसफ़जाह था । यहाँ मूल से उल्लेख नहीं हुआ है । देखिए मआसिरुल् उमरा फारसी जि० ३ पृ० ८३७ ।

गाज़ीउद्दीन खाँ बहादुर फ़ीरोज़जंग अमीरुल उमरा

यह निज़ामुलमुल्क आसफ़जाह का पुत्र और नासिरजंग का सहोदर भाई था। इसका वास्तविक नाम मीर महम्मद पनाह था। यह वजीर क्रमरुद्दीन खाँ का दामाद था। इसके पिता ने इसे छोटी अवस्था ही में महम्मदशाह के दरबार में छोड़ दिया था। वहीं पालित होकर पहिले अहदियों का बख्शी नियत हुआ। सन् ११५३ हि० (सन् १७४० ई०) में जब इसका पिता खानदौरा^१ की मृत्यु पर मीर बख्शी नियत होने के बाद दक्षिण चला गया, तब यह उसका प्रतिनिधि होकर उस पद पर काम करता रहा। इसके पिता की मृत्यु पर अहमदशाह के राज्यकाल में लगभग तीन साल तक सादात खाँ मीर बख्शी नियत रहा। इसके बाद वह पद और अमीरुल उमरा की पदवी गाज़ीउद्दीन को मिली। नासिर जंग के मारे जाने पर दक्षिण के शासन की इच्छा इसकी हुई परंतु उसी समय जब दैवात् शाह दुर्रानी का राजदूत आया तब सफ़दरजंग बहादुर बादशाह के संकेत पर मल्हार-राव होल्कर को बहुत सा धन देने का वादा कर साथ लिवा लाया। इसके पहुँचने के पहले जावेद खाँ ने शाह के संदेश को स्वीकार कर राजदूत को विदा कर दिया। सफ़दर जंग फेर में

१. खाना आमिम सन् १७३९ ई० में नादिरशाह की लड़ाई में मारा गया। दखिण मआसिरुल उमरा हिंदी भा० २ पृ० ४२३-२७।

पड़ गया कि होल्कर का क्या उपाय करे ? अमीरुल् उमरा ने होल्कर से यह प्रबंध किया कि दक्षिण की सूबेदारी अमीरुल्-उमरा के (अर्थात् अपने) नाम निश्चित कराने में वादा किए हुए धन के बदले सहायता करे ।^१ दरबार से भी दक्षिण की सूबेदारी और निज़ामुल्मुल्क की पदवी पाकर यह सम्मानित हुआ । इसके बाद अपनी ओर से खानदेश प्रांत की सनद मरहठों के नाम मुहर कर दिया और उनकी सहायता की आशा पर ठीक बरसात में मालवा पारकर बुरहानपुर पहुँचा । यहाँ से औरंगाबाद जाकर सत्रह दिन तक वहाँ ठहरा रहा । सन् ११६५ हि० (सन् १७५२ ई०) में यह एकाएक मर गया । यह खाकर सोने के लिए भीतर गया और बाहर निकल कर कै करते हुए मर गया । यह अच्छा विद्वान था और अंत में इसे काफी साहस भी हो गया था । इसके पुत्र गाज़ीउद्दीन खाँ तृतीय को एमादुल्मुल्क की पदवी मिली और उसका वृत्तांत अलग दिया गया है ।^२

१. गाज़ीउद्दीन खाँ ने वजीर सफ़दरजंग से यह तै कर लिया था कि यदि उसे दक्षिण की सूबेदारी की सनद मिल जायगी तो वह मरहठों को जो देना है उसे चुका देगा । (सियासतुल मुताख़िरीन भाग ३ पृ० ३२७)

२. देखिए मन्वासिरुल् उमरा हिंदी भाग २ पृ० ५४६-५३ ।

काजी खाँ वदख्शो

इसका नाम काजी निजाम था। इसने मुल्ला एसाम के पास शिक्षा प्राप्त की। बुद्धिमानी और विद्वत्ता में अपने समय में एक ही था। यह शेख हुसेन ख्वारजमी का भी शिष्य था और सूफीमत में अच्छी योग्यता रखता था। तीव्र बुद्धि तथा कल्पना शक्ति के कारण योग्यता में नाम पैदा कर एक सर्दार हो गया। पहिले वदख्शाँ के शासक मिर्जा सुलेमान के दरबार में जाकर मुसाहिव हो गया और उसके अच्छे सर्दारों में गिना जाने लगा। इसे काजी खाँ की पदवी मिली। जिस वर्ष हुमायूँ बादशाह की मृत्यु हुई और मिर्जा सुलेमान ने अवसर पाकर काबुल को घेर लिया, उस समय अनुभवी सर्दार मुनइम-खाँ दुर्ग में जा बैठा और सहायता के लिए हिंदुस्तान दूत भेजा। जब यह घेरा बहुत दिन तक चला तब मिर्जा ने काजी खाँ को मुनइम खाँ के पास भेजकर कपट-पूर्ण संदेश कहलाया। उक्त खाँ ने काजी को कुछ दिन अपनी रक्षा में रखकर प्रतिदिन अनेक प्रकार के भोजन और मेवे मजलिस में खिलाए, जैसा कि वदख्शियों को शांति तथा अधिकता के समय भी खिलाने का साहस न पड़ेगा। काजी को निश्चय हो गया। कि दुर्ग की विजय ईश्वराधीन है। बाहर आने पर उसने मिर्जा सुलेमान से कहा कि दुर्ग को विजय करने का प्रयत्न ठंडे लोहे को टेढ़ा करना है। निरुपाय होकर मिर्जा संधि कर लौट

गया । इसके अनंतर जब गाजी काबुल पहुँचा तब मिर्जा महम्मद हकीम ने इसका अच्छा सम्मान किया और इसे अपना दरबारी बना लिया । १९वें वर्ष में यह हिन्दुस्तान की ओर आकर खानपुर पड़ाव पर अकबर की सेवा में पहुँचा, जो जौनपुर से लौट रहा था । इसे कमरबंद, जड़ाऊ तलवार, अच्छा खिलअत, पाँच सहस्र रुपया पुरस्कार और परवानची (परवानों का लेखक) का पद मिला । भाग्यवान तथा अनुभवो होने के कारण शीघ्र ही यह बादशाह का कृपापात्र हो गया और एक हजार मंसबदार हुआ । कई युद्धों में सेनाध्यक्ष होकर विजय प्राप्त करने से गाजी खाँ की पदवी पाई । २१वें वर्ष में राजा मानसिंह के साथ राणा के युद्ध में बाएँ भाग का अध्यक्ष रहा । जब शत्रु के बहादुरों ने बड़े वेग से इस भाग पर धावा कर सेना को भगा दिया तब बहुत से बहादुर भाग गए परंतु गाजी खाँ लौटकर हरावल में पहुँचा और युद्ध करता रहा । इसके अनंतर अवध की जागीरदारी में बिहार प्रांत के विद्रोही सर्दारों को दंड देने में बादशाही सेना के साथ बड़ी वीरता दिखलाई, जिन्होंने उक्त प्रांत में मूर्खता तथा अविचार से बलवा कर रखा था । इस कार्य से इसकी विशेष प्रशंसा हुई । २९वें वर्ष सन् ९९२ हि०^१ सन् १५८४ ई० में सत्तर वर्ष की अवस्था में अवध कत्वे में मर गया । इसने विश्वास योग्य पुस्तकें लिखीं । शेख अल्लामी ने इसके वृत्तांत में लिखा है

१. मूल में ९९० भूल से लिख गया है ।

२. अकबरनामा जि० ३ पृ० ४३६ और बदायूनी भा० ३ पृ० १५३ में विवरण दिया है ।

कि इसकी वीरता इसकी विद्वत्ता को बढ़ाती थी और तलवार को कलम की पदवी बढ़ानेवाला बनाया था। अनेक विद्याओं को जानते हुए भी पवित्र सूफियों की प्रथा पर प्रार्थना करता था और इस प्रकार बंधन रखते हुए भी यह स्वतंत्र चेता था। इसकी आँखें हमेशा रोती रहती थीं और हृदय जलता रहता था। कहते हैं कि यह पहिला मनुष्य था, जिसने अकबर के सामने सिद्धः करने की प्रथा निकाली थी। विनोद में कहा जाता है कि अपने समय के एक विद्वान मुल्ला आलम काबुली ने आवेश से कहा था कि 'क्या कहें कि मैंने इससे पहिले आरंभ नहीं किया।'।

पुराने ग्रंथों के लेखकों से मालूम होता है कि पुराने धर्मों में यह प्रथा जारी थी कि धर्म-प्रवर्तकों और सिद्ध पुरुषों के आगे नम्रता तथा अधीनता दिखलाने के लिए, न कि पूजन के लिए, शिर भूमि पर घिसा जाता था। हूरों (अप्सराओं) का आदम का सिद्धः और यूसुफ के पिता तथा भाइयों का उसका सिद्धः इसी प्रकार का था। अगले समय में यह प्रथा सलाम के रूप में चलती थी। जब इस्लाम के सूर्य के प्रकाश में दूसरे धर्मों के दीप बुझ गए तब सलाम करने और हाथ मिलाने की प्रथा निकली। साम्राज्य का अधिष्ठाता और नियम तथा रस्मों के आविष्कारकर्ता अकबर ने सलाम करने की कई चालें निकालीं। हाथ माथे पर रखकर शिर झुकाने का कोर्निश नाम रखा अर्थात् शिर को, जो ज्ञान और विचार का जीवन है, हाथ में लेकर अभिवादन करता है और अपने को अधीनता स्वीकार करने को तैयार करता है। जब कोई हथेली को भूमि पर

रखकर धीरे धीरे उठता है और सीधे खड़े होकर हथेली शिर पर रखता है तब इसको तस्लीम कहते हैं । विदाई, सेवा, मंसव, और जागीर की नियुक्ति तथा खिलअत, हाथी, घोड़ा मिलने के समय तीन बार तस्लीम करना पड़ता था । अन्य अवसरों पर केवल एक ही को काफी मान लेता था । इसके अनंतर चापलूसों और पार्श्ववर्तियों के कहने सुनने पर उसने सिद्ध की प्रथा चलाई परंतु जनसाधारण के ताने के डर से दरबार आम में यह प्रथा नहीं रखी और इसे केवल खास मजलिस में जहाँ चुने हुए लोग रहते थे, यह किया जाता था । जैसे, जब किसी अमीर को बैठने की आज्ञा मिलती थी तब वह सिद्ध करता था । जहाँगीर के समय में भी ध्यान न देने और लापरवाही से यह कुप्रथा चलती रही । जब शाहजहाँ गद्दी पर बैठा तो जो पहिला हुक्म उसने दिया था वह सिद्ध को मना करना था कि सिवाय ईश्वर के यह भारी अभिवादन और किसी के लिए उपयुक्त नहीं है । सेनापति महावत खाँ ने प्रार्थना की^३ कि खुदा के अन्य सभी बन्दों का जो अभिवादन होता है, उससे भिन्न अभिवादन बादशाह का होना चाहिए और इसलिए सिद्ध के स्थान पर 'जर्मीवोस' निश्चित किया जाना चाहिए, जिससे स्वामी और सेवक तथा बादशाह और प्रजा का संबंध दृढ़ हो । इस पर यह निश्चित हुआ कि दोनों हाथ ज़मीन पर लगाकर उल्टे हाथ से सलाम करे । जर्मीवोस भी सिद्ध का रूप था इसलिए उसको भी बादशाह ने दसवें वर्ष में बंदकर चार तस्लीम की प्रथा

३. बादशाहनामा भाग ३ में इसका विवरण दिया है ।

चलाई । जिस समय बादशाह के सामने या उसकी अनुपस्थिति में किसी पर कृपा होती थी तो वह चार तसलीम करता था । सैयदों, मौलवियों और शेखों की सेवा के समय नियमित सलाम व विदा के समय फातहा नियत था ।

मीर हिसामुद्दीन गाज़ी खाँ का योग्य पुत्र था । यह अपने समय का एक प्रसिद्ध शेख था । अकबर के समय एक हज़ारी मंसब तक पहुँचकर दक्षिण में नियत हुआ । वहाँ वह खानखाना का प्रिय हो गया । एकाएक ठीक जवानी में वह ईश्वर की ओर खिंच गया और माया छोड़ दी । उसने खानखाना से कहा कि 'संसार छोड़ देने को मेरी इच्छा है, अगर मेरी प्रार्थना न स्वीकार की जायगी तो मैं पागल हो जाऊँगा । आप दरबार को लिख कर मुझे दिल्ली रवाना कर दीजिए, जिससे अपनी बची हुई अवस्था सुल्तानुल् मशायख की मजार में व्यतीत करूँ ।' खानखाना ने उसे बहुत समझाया कि इस पागलपन से दूर रहो पर उसने नहीं माना । दूसरे दिन नंगा होकर तथा शरीर में मिट्टी मलकर गली और बाज़ार में घूमने लगा । जब बादशाह ने यह समाचार सुना तब दिल्ली जाने की उसे छुट्टी मिल गई । तीस वर्ष तक यह बड़े संयम और नियम के साथ रहा । यद्यपि यह बहुत सी विद्यायें जानता था, परंतु सबको भुलवा दिया । कुरान के मनन करने और सूफी विचार मानने में इसने जीवन बिताया । ख्वाजा बाक्की बिल्लाह समरकंदी से, जिसका जन्म काबुल में हुआ था और जो दिल्ली में मरा था, शिष्य बनाने की आज्ञा ली । सन् १०४३ हि० सन् १६३३-३४ ई० में यह मरा । इसकी स्त्री शेख अबुल्क़ज़ल की बहिन थी । उसने भी पति के कहने

पर अपना गहना और धन दर्वेशों को बाँट दिया । कहते हैं कि प्रति वर्ष १२०००) रु० शाह हिसामुद्दीन के खानकाह के व्यय के लिए भेजती थी ।

गाज़ीबेग तरखान, मिर्जा

यह ठट्टा के शासक मिर्जा जानी बेग तरखान का लड़का था। जब उक्त मिर्जा बादशाह के साथ रहते हुए बुर्हानपुर में मर गया और अकबर ने मिर्जा गाज़ी को गुप्तरूप से कृपा करके वह प्रांत दे दिया तब मिर्जा ने अपने पूर्वजों के मसनद पर बैठकर बहुत सेना इकट्ठी की।^१ खुसरू खाँ चरकिस, जो उस वंश का एक सौ वर्ष पुराना मंत्री तथा सम्मति दाता था, दूसरे विचार में पड़ा। अकबर ने सईद खाँ को उसके पुत्र सादुल्ला खाँ के साथ उस प्रांत को खाली कराने के वास्ते नियत किया। मिर्जा ने अच्छी नीयत से भक्कर में आकर सईद खाँ से भेंट किया और उसके साथ सत्रह वर्ष की अवस्था में बादशाह की सेवा में पहुँचा। ठट्टा उसे बहाल रहा। जब जहाँगीर हिन्दुस्तान का बादशाह हुआ तब इसका भाग्य और भी चमका। इसे मुलतान प्रांत भी साथ में मिला और फ़रज़ंद की पदवी के साथ सात हजार मंसब भी इसने पाया। जब हिरात के अध्यक्ष हुसेन खाँ शामलू ने कंधार दुर्ग घेर लिया, तब मिर्जा अच्छी सेना के साथ वहाँ नियत हुआ। इसके अनंतर कंधार की अध्यक्षता भी मिर्जा

१. गाज़ी बेग के चाचा मिर्जा ईसा तरखान ने सिंध की गद्दी के लिए झगड़ा किया पर खुसरू खाँ की सहायता से यही गद्दी पर बैठा। देखिए मआ० उमरा हिंदी भाग २ पृ० ५०६, ब्लौकमैन आईन अकबरी भा० १ पृ० ३६३।

को मिली । इसने अपने साहस और अच्छे व्यवहार से हिरात के उपद्रवियों में अच्छा नाम पैदा किया । शाह अव्यास से भी इसने अच्छा पत्र व्यवहार किया । कहते हैं कि शाह ने दो बार खिलअत भेजा । सन् १०१८ हि०, सन् १६०९ ई० में तीन चार दिन बीमार रहकर पच्चीस वर्ष की अवस्था में मर गया ।^१ मृत्यु की तारीख 'गाजी' शब्द से निकलती है । आदमियों ने इसका दोप लुत्फुल्ला बहाई खाँ पर लगाया, जो मिर्जा का मुसाहिव व मंत्री था तथा इस कारण भी कि उसके पिता खुसरू खाँ चरकिस पर मिर्जा की कृपा नहीं थी ।^२

मिर्जा गाजी वेग बहुत सावधान आदमी था और कवियों

१. ब्रजुके जहाँगीरी में ७ वें वर्ष अर्थात् सन् १०२१ हि० सन् १६१२ ई० में मृत्यु लिखी है पर तब तारीख 'गाजी' अशुद्ध हो जाएगी । रघू भी ९५० ए पर यही सन् लिखता है । तारीखे ताहिरी में लिखा है कि मिर्जा गाजी के १६ वें वर्ष में उसका पिता मरा । अकबरनामा में सन् १६०१ ई० में उसकी मृत्यु लिखी है । गाजी वेग की मृत्यु २८वें वर्ष सन् १०२१ हि० में लिखी है । मआसिकल् उमरा भाग १ पृ० ४०१ (फारसी) पर लिखा है कि जहाँगीर के ७वें वर्ष में मिर्जा गाजी के स्थान पर बहादुर खाँ सज्जक बाबुल का शासक नियत हुआ ।

२. प्रेसीडेंट वान डेन ब्रोएक (१६२८ ई०) लिखता है कि अकबर ने जानी के पुत्र गाजी को उसकी किसी बात पर क्रुद्ध होकर मारने के विचार में दो गोलियाँ बनवाई, जिनमें एक विपाक थी । भूल से वह स्वयं इसी को खागया, जिससे उसकी मृत्यु हो गई । पर यह बात भ्रांति मात्र है । स्यात् मिर्जा गाजी ने स्वयं लुत्फुल्ला खाँ के साथ यह व्यवहार किया हो, जैसा तारिखे ताहिरी से ज्ञात होता है ।

का सत्संग रखता था । 'वक्कारी' उपनाम से स्वयं भी कविता करता था । कहते हैं कि इसी उपनाम का एक कवि कंधार में था । मिर्जा ने १००० रु०, खिलअत और घोड़ा देकर यह उपनाम उससे क्रय कर लिया था क्योंकि यह इसके पिता के उपनाम हलीमी से मिलता था । मिर्जा गाने और तम्बूरा बजाने में अद्वितीय था । सब साज बजाना अच्छी तरह जानता था । मुल्ला मुरशिद ने कहा है, किता—

यदि गाना गाता है तो शांति आती है ।
 संकेत है जो कहता हूँ कि आता है ।
 यहाँ तक धावों के चारों ओर फिरता है ।
 लोटकर तंबूरा से बाहर आता है ।

कहते हैं कि कंधार में मिर्जा की मजलिस गुणियों से भरी रहती थी, जैसे मुल्ला मुर्शिद यज्दजुर्दी, तालिव आमिली, मीर नेअमतुल्ला वासिली और कहानी पढ़ने वाला मुल्ला असद । कहते हैं कि जब फगफूरी गोलानी ईरान से हिंदुस्तान की ओर जाने के विचार से कंधार पहुँचा तब मिर्जा ने बड़े सन्मान से उसे अपने यहाँ रखा । अन्य सम्मानित व्यक्ति विशेषकर मुल्ला मुर्शिद और असदी ने उसके शेरों में कुछ चुटियाँ दिग्वलाई थीं । इससे दुखी होकर बिना छुट्टी लिए वह लाहौर चल दिया । मिर्जा ने दुःख प्रकट कर स्वयं पत्र लिखा और मुल्ला मुर्शिद तथा असदी से भी क्षमा-याचना का पत्र लिखवाया कि म्यात् वह लौट आवे । फगफूरी ने उत्तर में लिखा, किता (अर्थ)—

उस सड़े शव पर जिसपर दो गिद्ध लड़ रहे हों ।
 शोक है कि किसी का दामन उससे लिथड़े ।
 गदहे को सोंव की इच्छा अधिक इच्छा है ।
 पर गदहे के एक सिर पर गदहे के दो कान बहुत हैं ।

मिर्जा अपने पिता की चाल पर शराब से बहुत प्रेम रखता था, दिन रात उसी काम में बिताता था और उसकी आदत इस प्रकार की हो गई थी कि हर रात को एक स्त्री लाई जाती थी और फिर वह उसका मुँह नहीं देखता था । इसीसे बहुत दिनों तक ठट्टा नगर में हर एक बदकार स्त्री अपना संबंध मिर्जा से बतलाया करती थी ।

गालिब खाँ बीजापुरी

यह आरंभ में बीजापुर के आदिलशाह का नौकर था। यह औरंगाबाद प्रांत के अंतर्गत परिंदः दुर्ग का अध्यक्ष था, जो उस समय तक उक्त शाह के अधीन था। औरंगजेब के तीसरे वर्ष में आदिलशाह से सशंकित होकर दक्षिण के सूवेदार अमीरुल उमरा शाइस्ता खाँ के पास प्रार्थना-पत्र भेजकर उक्त दुर्ग को बादशाही सरकार को सौंप दिया।^१ इसके उपलक्ष में इसे चार हजारी ४००० सवार का मंसब तथा खाँ की पदवी मिली और दक्षिण के नियुक्त सर्दारों में भर्ती कर दिया गया। ९ वें वर्ष मिर्जाराजा जयसिंह के साथ बीजापुरियों को दंड देने के लिए नियत हुआ और बीजापुर के अंतर्गत धुनकी मौजा में गड़ही^२ और तिलंग के लेने में बहुत प्रयत्न किया। इसके अनंतर का वृत्तांत नहीं मालूम हुआ।

१. आलमगीरनामा पृ० ५९६, महासिरे आलमगीरी पृ० ३३।

२. आलमगीरनामा पृ० १००७ पर इसका नाम गालिनी लिखा है और मौजा का नाम दोहोकी है।

गैरत खाँ

यह अब्दुल्ला खाँ बहादुर फ़ीरोज़जंग का भतीजा था और इसका नाम ख्वाजः कामगार था। शाहजहाँ के तीसरे वर्ष इसका मंसब बढ़कर एक हज़ारी ४०० सवार का हो गया। जब चौथे वर्ष खानजहाँ लोदी दक्षिण से निकलकर विद्रोह मचाने के लिए हिन्दुस्तान की ओर चला और दरिया खाँ के मारे जाने के अनंतर जब और सब इच्छा छोड़ एक मात्र अपनी रक्षा का विचार किया तथा गुमनामी के साथ बच जाना चाहा पर उस समय अब्दुल्ला खाँ फ़ीरोज़जंग ने सैयद मुज़फ़्फ़र खाँ वारहः को हरावल नियत कर उसका पीछा करने से हाथ नहीं उठाया और जहाँ वह जाता था वहाँ यह पहुँचता था। निरुपाय होकर खानजहाँ लोदी को युद्ध करना पड़ा पर अपने कुछ संबंधियों के मारे जाने पर भागा। ख्वाजः कामगार ने भी अपने चचा के साथ अच्छी सेवा की। खानजहाँ कालिंजर के पास से २८ कोस भागकर सहिंदः ताल के किनारे ठहरा। वहीं १ रज्जब १०४० हि० को अपने जीवन से निराश होकर घोड़े से बादशाही सेना के सामने उतर पड़ा और अपने दो साथियों के साथ, जो मित्रता के कारण ठहरे हुए थे, युद्ध करने लगा। हरावल के साथ सैयद मुज़फ़्फ़र खाँ के पहुँचने के पहले सैयदों ने वीर सैनिकों के साथ आक्रमण कर उसको साथियों के साथ टुकड़े टुकड़े कर दिया। बाद को अब्दुल्ला खाँ ने पहुँचकर खानजहाँ, उसके पुत्र

अजीज और ऐमल खाँ के सिरों को काटकर ख्वाजः कामगार के हाथ दरवार भेज दिया । उसी महीने की ८ वीं तारीख को, जब शाहजहाँ नावपर सवार होकर ताम्रो नदी में बगुलों का शिकार खेल रहा था, उसी समय यह विद्रोहियों के सिर लेकर पहुँचा । शाहजहाँ ने खुदा का शुक्र बजाकर खुशी का डंका बजाने की आज्ञा दी । ख्वाजः कामगार को खिलत, घोड़ा और गैरत खाँ की पदवी मिली और मनसब में पाँच सदी २०० सवार बढ़ाए गए । यह समझदार और कार्यकुशल था, इसलिए बराबर बादशाही सेवा में रहकर कृपापात्र हुआ और इसके मंसब में सवार बढ़ाए गए । १० वें वर्ष में हजारी १२०० सवार बढ़ने से इसका मंसब ढाई हजारी २००० सवार का हो गया और यह एसालत खाँ के स्थान पर दिल्ली प्रांत का शासक नियत हुआ । १२ वें वर्ष शाहजहानाबाद की इमारतों के बनवाने का इसे प्रबंध मिला । इसने पाँच जीहिजः सन् १०४८ हि० को निश्चय के अनुसार खुदाई आरम्भ की और ९ मुहर्रम सन् १०४९ हि० को नींव डाली । चार महीने तक इस कार्य में इसने प्रयत्न किया था कि ठट्टा का सूवेदार नियत होकर वहाँ गया । १४ वें वर्ष सन् १०५० हि० में यह वहीं मर गया । मुअतमिद खाँ रचित इकबालानामा से भिन्न जहाँगीरनामा इसकी रचना है । इसने बहुत सी बातें, जिसे मुअतमिद खाँ ने अपने स्वभाव के कारण छोड़ दिया है, व्यौरेवार लिखा है । जहाँगीर ने अपनी शाहजादगी में जो विद्रोह किया था, उसका इसने विस्तार से विवरण लिखा है ।

गैरत खाँ महम्मद इब्राहीम

यह नजावत खाँ का पुत्र था । शाहजहाँ की सेवा में इसने प्रसिद्धि प्राप्त की और आठ सदी ४०० सवार का मंसब पाया । जिस समय औरंगजेब दक्षिण से पिता को देखने के लिए उत्तर जा रहा था और नजावत खाँ भी उक्त शाहजादे की मित्रता में दृढ़ता से कमर बाँधकर साथ गया था, उस समय इसका मंसब बराबर बढ़ते हुए दो हजार १००० सवार का हो गया तथा इसे शुजाअत खाँ की पदवी मिली । महाराज जसवंतसिंह के युद्ध और दाराशिकोह के प्रथम युद्ध के अनंतर इसका मंसब बढ़कर पाँच हजार ५००० सवार का हो गया और इसने खानआलम की पदवी पाई । जब औरंगजेब दाराशिकोह का पीछा करते हुए मुलतान तक पहुँचकर लौट आया और उक्त प्रांत का प्रबंध लश्कर खाँ को सौंपा, जो कश्मीर में था, तब उसके पहुँचने तक उक्त नगर की रक्षा के लिए यह नियत हुआ । इसके अनंतर वहाँ से लौटकर दाराशिकोह के दूसरे युद्ध में औरंगजेब के साथ रहा । इसके बाद किसी कारण से इसका मंसब छीन लिया गया पर दूसरे वर्ष के अंत में तीन हजार २००० सवार का मंसब देकर इस पर फिर कृपा की गई । तीसरे वर्ष में गैरत खाँ की पदवी पाकर उसी पद पर नियत हुआ । ९वें वर्ष सुलतान महम्मद मुअज्जम के साथ, जो ईरान के शाह की काबुल की ओर चढ़ाई करने का विचार सुनकर वहाँ भेजा जा

रहा था, नियुक्त होकर पाँच सौ सवार की तरकी पाई। १०वें वर्ष उक्त शाहजादे के साथ यह भी सेवा में पहुँचा और उसके साथ नियत हुआ, जो कि अपनी दक्षिण की सूवेदारी पर जाने की छुट्टी पा चुका था। इसके बाद इसने जौनपुर की सूवेदारी पाई^१ और २३वें वर्ष में उस पद से हटाया जाकर दरबार आया। यह सुलतान महम्मद अकबर के साथ सिसौदियों और राठौड़ों के विरुद्ध युद्ध पर नियत हुआ, जिन्होंने उस वर्ष उपद्रव मचा रखा था।

जब शाहजादा राजपूतों के वहकाने से अपने पिता के विरुद्ध लड़ने को आया तब यह भी उसके साथ था। उक्त शाहजादा के भागने पर यह शाहआलम के पास चला आया, जिसने इसको बादशाह के पास भेज दिया। इस कारण यह दंडित होकर एहतमाम खाँ को सौंपा गया कि यह अकवरी महलों^२ में कैद रखा जाय। यह बहुत दिनों तक वहाँ कैद रहा। ४३वें वर्ष में गुप्तरिति^३ से इसको छुट्टी मिली और तीन हजारों ३००० सवार का मंसब पाकर जौनपुर का फौजदार नियत हुआ।

१. विजली के मारने से यह लंगड़ा हो गया, जिसमें अन्य छ आदमी मारे गए थे। मआसिरे-आलमगीरी पृ० १७०।

२. अकवरी महलात से किससे तात्पर्य है, यह ज्ञात नहीं हुआ।
मआ० आल० पृ० २०५

३. 'गायवानः रिहाई याक़त' में मआ० आल० पृ० ४०५ में 'गायवानः' मंसब पाने का उल्लेख ज्ञात होता है। इसके बाद इसका विवरण नहीं दिया गया है।

इसके एक भाई महम्मद कुली का मंसव शाहजहाँ के २६वें वर्ष में बढ़कर एक हजारी ४०० सवार का हो गया और वह दारा शिकोह के साथ कंधार की चढ़ाई पर गया। २८वें वर्ष में यह ह्यसाल का दारोगा नियत हुआ। ३०वें वर्ष में यह मीर तुजुक हुआ और मोतविर खाँ की पदवी पाई। ३१वें वर्ष में इसका मनसब बढ़कर दो हजारी २००० सवार का हो गया, जिसके ८०० सवार दो अस्पा सेह अस्पा थे और यह अवध के अंतर्गत बहराइच का फौजदार तथा जागीरदार नियत हुआ। औरंगजेब के १०वें वर्ष में यह सुलतानपुर बिल्हारी का फौजदार था। इसके अनंतर किसी कारण दंडित होने से इसका मंसब छिन गया। १२वें वर्ष में फिर दो हजारी २००० सवार का मंसब पाकर जिलों के सेवकों का दारोगा नियत हुआ। एक दूसरा भाई महम्मद इसमाइल खाँ औरंगजेब की राजगद्दी के पहिले एक हजारी ५०० सवार का मंसबदार हो चुका था। दूसरे वर्ष में इसे खाँ की पदवी मिली।

नजाबत खाँ का एक पौत्र बहरवर खाँ था। औरंगजेब के ९वें वर्ष में रायरायान मलूकचंद की मृत्यु पर महम्मद आजम-शाह का नायब होकर मालवा प्रांत गया। इसके अनंतर नजाबत खाँ की पदवी से सम्मानित हो बुरहानपुर का नाजिम और बगलाने का फौजदार नियत हुआ। ४७ वें वर्ष में यह दो हजारी ५०० सवार का मंसबदार हो गया। आजमशाह के प्रभाव-काल में यह मालवा का सूबेदार नियत हुआ। फर्रू-

खसियर के राज्य में अमीरुलुमरा हुसेन अली खाँ ने उक्त खाँ को अधिकार देने पर मुल्हेर दुर्ग में कैद कर दिया, जहाँ वह नियत था। इसके दो पुत्र थे एक फतहयात्र खाँ था, जो बहुत दिनों तक औरंगगढ़ उर्फ मुल्हेर का अध्यक्ष रहा। सन् ११५६ हि० (१७४३ ई०) में अब्दुल् अजीज खाँ बहादुर के साथ, जिसे महम्मद शाह ने गुजरात का सूबेदार नियत किया था, उक्त प्रांत को चला पर मार्ग में शत्रु (मराठों) से लड़ते हुए यह मारा गया। इसका पुत्र अपने पिता की पदवी पाकर कुछ समय तक जागीरदार रहा। लिखते समय वह इनकी उनकी नौकरी में कालयापन करता रहा। दूसरा पुत्र फैजयात्र खाँ आवारा था, जो मर गया।

मिर्जा चीन कुलीज

यह अकबर के समय के मिर्जा कुलीज मुहम्मद ख़ाँ^१ का योग्य पुत्र था । वह बुद्धिमान तथा गुणी था । मुल्ला मुस्तफा जौनपुरी के यहाँ शिष्य होकर कुछ पुस्तकें पढ़ीं । इसमें बहुत से अच्छे गुण आ गए । उदारता तथा दान में इसका हाथ ऊँचा था और वीरता तथा दृढ़ता से खाली नहीं था । देशीय प्रबंध में अच्छी योग्यता थी और बहुत दिनों तक यह जौनपुर तथा बनारस की फौजदारी करता रहा । कहते हैं कि मजलिस के प्रबंध करने का इसको अच्छा ज्ञान था । आराम और गाने के सामान से इस प्रकार अपनी महफिल को सजा देता था कि देखनेवाले सौ वर्ष तक ईर्ष्या करते रह जाते थे । जब इसका पिता जहाँगीर के राज्य में मर गया तब इसका छोटा भाई मिर्जा लाहौरी, जो अपने पिता को सब संतानों से अधिक प्रिय था और जिसका बड़े स्तेह के साथ लालन पालन किया था परंतु जिसके स्वभाव में संसार भर की दुष्टता, उपद्रव और बदमाशी भरी हुई थी, उक्त मिर्जा के पास पहुँचा । अभी कुछ दिन बीते थे कि उसने बादशाही राज्य में उपद्रव मचाना आरंभ किया और जौनपुर के आसपास लूट मार कर विद्रोही कहलाने लगा । यहाँ तक कि उसकी दुष्टता के कारण मिर्जा चीन कुलीज उसी झगड़े में मारा

१. इसी भाग का ३२वाँ शीर्षक देखिए । आईन अकबरी, ब्लॉकमैन भाग १, पृ० ३५४-५ ।

गया । उसकी सब संपत्ति बादशाह ने जब्त कर ली । कहते हैं कि पूरे एक साल तक लेखकगण इसके सामान की सूची बनाते रहे ।

सन् १०२२ हि० (सन् १६१३ ई०) में जिस समय जहाँगीर अजमेर में था, जौनपुर के एक प्रसिद्ध विद्वान मुल्ला मुस्तफा को मिर्जा का पक्ष लेने के कारण बुलाकर चाहते थे कि उसे दंड दें । ठट्टा के मुल्ला महम्मद ने, जो आसफ खाँ का गुरु था और अपनी विद्वत्ता से उस ऐश्वर्यशाली खाँ का पार्श्ववर्ती हो गया था, उक्त मुल्ला से शास्त्रार्थ करना आरंभ किया और यह एक सप्ताह तक चलता रहा । जब इसकी इतनी विद्वत्ता प्रगट हुई तब उसने स्वयं प्रार्थना कर इसे उस बला से छुटकारा दिया । मुल्ला मकल गया और वहाँ से अपने असली निवासस्थान को लौट कर वहीं मर गया ।

ईश्वरीय कोप का मिर्जा लाहौरी एक भयानक नमूना था और दुष्टता से भरा हुआ था । मिर्जा लाहौरी कुछ हैसियत नहीं रखता था । वह मांस का लोथड़ा, दुबला पतला, बदसूरत और बुरे स्वभाववाला था । कोड़े की आवाज सुनने में उसे बड़ी प्रसन्नता होती थी । दिन रात चाहता था कि कोड़े की आवाज सुनाई पड़ती रहे । एक दंड भी खुदा के बंदों को दंड देने से उसका मन नहीं भरता था । उन सेवकों को जीवित ही जमीन में गड़वा देता था, जो बुरे समाचार ले आते थे । इसके अनंतर जब कत्र खोलवाता था तब वे मरे हुए पाए जाते थे । बाजार और गलियों में आदमियों के कंधे पर चढ़कर घूमता था । उसकी फरयाद उसके पिता के ऊँचे पद के कारण कोई नहीं

सुनता था। जिस समय उसका पिता लाहौर का सूबेदार था, उस समय यह सुनकर कि एक हिन्दू के घर विवाह है, यह स्वयं जाकर लड़की को बलात् उठा लाया। जब उसके वारिसों ने उसके पिता के यहाँ फरयाद किया तब उसने अपनी विद्वत्ता के रहते हुए, क्योंकि वह अपने को अपने समय का मुज्तहिद समझता था, पुत्र के प्रेम में पड़कर उत्तर दिया कि तुम लोग समझ लो कि मुझसे अच्छा संबंध किया है। जब मिर्जा चीन कुलीज खाँ उस पाजी के कारण मारा गया। तब मिर्जा लाहौरी गिरफ्तार होकर दरबार भेजा गया। वह बहुत दिनों तक कैद रहा। अंत में छुट्टी तथा रोजीना मिला। आगरे में दर्शन की खिड़की के नीचे जमुना के किनारे मकान बनाकर बहुत सा कबूतर पाला। जीविका का उपाय भीख थी पर किसी प्रकार अपने कार्यों के फल रूप कष्ट से जीवन व्यतीत करता रहा, यहाँ तक कि मर गया।

कुलीज महम्मद खाँ के लड़के और संबंधियों में मिर्जा चीन कुलीज, कुलीजुल्ला, वालजू कुलीज, बैरम कुलीज और जान कुलीज थे, जिनमें से बहतेरे योग्य मंसब रखते थे। सब मर गए।

चिलमा वेग, खान आलम

यह हमदम कोका का पुत्र था, जो मिर्जा कामराँ का धाय भाई था। सौभाग्य से हुमायूँ का कृपापात्र होकर सफरची नियत हो गया। जब सन् ९६० हि० में मिर्जा कामराँ की दोनों आँखें दवा लगाकर अंधी कर दी गईं तब मिर्जा कामराँ ने सिंध नदी के किनारे से हज्र जाने की प्रार्थना की। हुमायूँ मिर्जा को बिदा करने के लिए कुछ चुने हुए आदमियों के साथ उसके गृह पर गया, तब मिर्जा ने सम्मान करने के अनंतर यह शेर पढ़ा। शेर, अर्थ—

दर्वेश की टोपी का कोना आकाश को छूता है, जब तुमसे शाह का साया उसके सिर पर पड़ता है।

इसके अनंतर यह शेर भी पढ़ा। शेर, अर्थ—

मेरी जान पर जो कुछ तुझसे पहुँचे, मित्रता ही का स्थान है।
चाहे अत्याचार का तीर हो, चाहे कष्ट का खंजर हो॥

बादशाह, जो वीरता तथा कृपा के लिए एक संसार था, सांत्वना देकर लौट आया। दूसरे दिन आज्ञा दी कि मिर्जा कामराँ के जो सेवक साथ जाना चाहें उन्हें मनाही नहीं है पर किसीने जाना स्वीकार नहीं किया, यहाँ तक कि मित्रता और परिचय भी त्याग दिया। चिलमा वेग कोका से, जो पास था, बादशाह ने कहा कि यदि तुम चाहो तो साथ जाओ, नहीं तो हमारे पास रहो। इसने बादशाही कृपा और पहिले की सेवा के

हते हुए भी स्वामिभक्ति को सांसारिक सुखों के ऊपर समझ कर प्रार्थना की कि मैं अपने लिए इस समय यही उचित समझता हूँ कि इस प्रकार के बुरे दिनों में और उसके एकाकीपन में मिर्जा की सेवा में रहूँ। हुमायूँ ने उसकी स्वामिभक्ति की बातों को बड़ी कृपा से पसंद कर उसे छुट्टी दे दी, यद्यपि उसकी सेवा से बादशाह अधिक प्रसन्न थे। जो कुछ नगद और सामान मिर्जा कामराँ के व्यय के लिए निश्चित हुआ था, इसे सौंपकर मिर्जा के पास भेज दिया। कामराँ पर अवश्यंभावी घटना घटने पर यह अकबर की सेवा में नियत होकर बहुत थोड़े समय में तीन हजारी मनसब तथा खानआलम की पदवी पाकर सम्मानित हो गया।

जब १९वें वर्ष में अकबर खानखानाँ की प्रार्थना पर, जो दाऊद किरानी को पटना दुर्ग में घेरे हुए था क्योंकि वह बिहार तथा बंगाल पर अपना स्वत्व प्रगटकर युद्ध कर रहा था, वहाँ पहुँचा और दुर्ग के चारों ओर निरीक्षण करने के अनंतर हाजीपुर को घेर लेना उक्त दुर्ग के विजय के लिए एक साधन समझा तब उसने एक सेना खानआलम की सरदारी में नियत किया। यह दुर्ग पटना के विलकुल सामने है और इन दोनों के बीच में गंगा नदी लगभग दो कोस चौड़ी प्रबल वेग से बहती है। यह नावों पर सवार होकर ऊपर की ओर गंडक नदी की तरफ जाकर नावों से पार उतर पड़ा। यद्यपि दुर्ग से गोले और गोलियाँ बरस रही थीं पर घोड़ों पर सवार होकर इसने धावा किया। उस युद्ध में बहुत से वीर शत्रुओं के मारे जाने पर दुर्ग विजय हुआ और खानआलम की बड़ी

प्रशंसा हुई। इसी वर्ष जब बंगाल, जो दाऊद के अधिकार में था, बिना युद्ध के विजय हो गया और वह उड़ीसा जाकर युद्ध की तैयारी करने लगा तब सिपहसालार खानखाना खानआलम को हरावल नियत कर उसे दमन करने वहाँ गया। २० जीकदः सन् ९८२ हि० (३ मार्च सन् १५७५ ई०) को उड़ीसा में तकरई स्थान में दोनों सेनाओं का सामना हुआ। खानआलम यौवन तथा वीरोन्माद में उपाय को भूल कर फुर्ती करके दूर चला गया और तीर चलाने वालों के झुंड में जम कर जोर-शोर से लड़ाई आरंभ कर दी। खानखाना उसके इस तरह से चले जाने पर क्रुद्ध होकर कड़ी बातें कहता हुआ उसे पीछे को हटा लाया और अभी इस सेना का उचित प्रबंध नहीं हो सका था कि गूजर खाँ, जो शत्रु के अगल का सेनापति था, हाथियों के साथ आ पहुँचा। इन वेगगामी हाथियों को नील गाय की पूछों और मांसभक्षी जानवरों के दाँत और चमड़े बाँध कर इस तरह सजा दिया था कि उनकी भयंकरता बहुत बढ़ गई थी। हरावल सेना के घोड़े इन विचित्र जीवों को देखकर बिगड़ खड़े हुए और कोई प्रयत्न लाभदायक न होने से सेना का सिलसिला और भी बिगड़ गया। खानआलम एक सधे हुए घोड़े पर निडर सवार था और दृढ़ता से युद्ध करते हुए इसने बहुत से शत्रुओं को मारा। एकाएक इसका घोड़ा तलवार की चोट खाकर अलफ् हो गया, जिससे यह ज़मीन से ज़मीन पर आ गया पर फिर यह फुर्ती से घोड़े पर सवार हो गया। इसी बीच एक मस्त हाथी ने लड़ते हुए पहुँच कर इसे भूमि पर गिरा दिया। अक़गानों ने घेर कर इसे मार डाला। कहते हैं

कि युद्ध के पहिले यह कहता था कि मुझे कुछ ऐसा अनुमान होता है कि इस युद्ध में मुझे प्राण देना पड़ेगा, पर संतोष यह है कि मेरे इस वलिदान का समाचार बादशाह तक पहुँचेगा । यह कवि था और शैर कहता था । इसका उपनाम 'हमदमी' था । उसका यह किंता प्रसिद्ध है । अर्थ—

अरे, क्यों अपनी श्वेत डाढ़ी को नष्ट करता है
एक एक को चुनकर, पर सब ज्ञात हो जाता है
यौवन को हानि पहुँचा कर
डाढ़ी नोचने से कोई लाभ अब नहीं है ॥

ज़फ़र ख़ाँ

यह जैन ख़ाँ कोका का पुत्र था । इसका नाम स्यात् शुकरुल्ला था । अकबर के ४० वें वर्ष तक इसका मंसब दो सदी था । पिता की मृत्यु पर इसका मंसब सात सदी हो गया । ज्ञात हाता है कि अकबर के राज्य के अंत में इसे ज़फ़र ख़ाँ की पदवी मिली थी । जहाँगीर की राजगद्दी पर जैन ख़ाँ की पुत्री के महल में होने के कारण इस पर कृपाएँ बढ़ती गई । दूसरे वर्ष जब बादशाही सेना लाहौर से काबुल की ओर खाना होकर अटक दुर्ग के पास मौज़ा आहरुई में ठहरी हुई थी और वहाँ के निवासियों की फरियाद पहुँची कि खत्री जाति अत्यंत उपद्रवी है और अनेक प्रकार के फसाद और लूटमार करती है, तब अटक के अहमदवेग के स्थान पर इसे वहाँ जागीर मिली । इसे आज्ञा हुई कि बादशाह के काबुल से लौटने तक वहाँ रह कर उन सबको प्रयत्न कर लाहौर भेज दे और मुखिया लोगों को कैद में रखे । इसके सिवा जिन लोगों पर अत्याचार किया गया हो उनका कष्ट दूर किया जावे । ज़फ़र ख़ाँ यह काम ठीक करके लौटते समय सेवा में पहुँचा और इसकी प्रशंसा हुई । ३ रे वर्ष इसका मंसब बढ़कर दोहजारी १००० सवार का हो गया । इसके अनंतर उसी वर्ष इसने झंडा, खास खिलअत और जड़ाऊ खंजर पाया । ७वें वर्ष में इसका मंसब बढ़कर तीन हजार २००० सवार का हो गया और यह बिहार का सूबेदार

नियत हुआ । १०वें वर्ष में यहाँ से हटाए जाने पर यह दरबार पहुँचा । पाँच सदी ५०० सवार का मंसब बढ़ने पर यह वंगश की चढ़ाई पर नियत हुआ । बाद का हाल ज्ञात नहीं हुआ^१ । इसके पुत्र सआदत खाँ का हाल अलग दिया गया है ।

१. इसकी मृत्यु सन् १०३१ हि० (सन् १६२२ ई०) में हुई, जब जर्हागीर ने इसके पुत्र सआदत खाँ को आठ सदी ६०० सवार का मंसब दिया । (तुलुके जर्हागीरी पृ० ३४३)

जफ़र खाँ ख्वाजः अहसन उल्ला

यह ख्वाजः अबुल् हसन तुरवती' का लड़का था । जहाँगीर के १९ वें वर्ष में जब काबुल की सूवेदारी महावत खाँ के स्थान पर ख्वाजः को मिली तब यह अपने पिता का प्रतिनिधि होकर वहाँ का शासक नियत हुआ और उस समय इसका मंसब बढ़कर डेढ़ हज़ारी ६०० सवार का हो गया तथा जफ़र खाँ की पदवी, झंडा, खंजर, जड़ाऊ तलवार और हाथी मिला । उस बादशाह के राज्य के अंत समय तक इसका मंसब ढाई हज़ारी १२०० सवार का हो गया था । शाहजहाँ के राज्य के प्रथम वर्ष में जब यह समाचार मिला कि उसने अहमददाद के पुत्र अब्दुल् क़ादिर को तीराह के अंतर्गत खर्माबः दर्रे में आगे रख छोड़ा था तथा इसके अनंतर जब जहाँगीर के मरने का समाचार सुना तब कुछ लोगों को काबुल भेजकर स्वयं पशावर आया और साधारण तौर पर वहाँ का कार्य निपटाकर काबुल की ओर चला क्योंकि वहाँ के सूवेदार जाड़े में गर्मी के लिए पशावर में रहते थे और ठंडक के लिए ग्रीष्म ऋतु में काबुल में रहते थे । लौटते समय इसने असावधानी की, जिससे खैबर दर्रे की उदुदंड अफ़ग़ान जातियाँ उर्कज़ई और अफ़रीदियों ने मार्ग रोककर इस प्रकार पड़ाव को लटटना आरंभ किया कि यह घबड़ा कर उनका प्रबंध

न कर सका और यहीं ठहर गया । इस पर उक्त प्रांत इसके पिता से ले लिए जाने पर यह दरबार आया । दूसरे वर्ष ख्वाजः अबुल्हसन के साथ जुझार सिंह बुंदेला का पीछा करने पर नियत हुआ । तीसरे वर्ष जब बादशाह दक्षिण गए तब यह उक्त ख्वाजः के साथ नासिक, ज्यंवर और संगमनेर विजय करने पर नियत हुआ । ५ वें वर्ष जब कश्मीर की सूवेदारी एतकाद खाँ शाहपुरी के स्थान पर इसके पिता को मिली तब यह उसका प्रतिनिधि नियत होकर खिलजत और घोड़ा पाकर उस प्रांत को गया । ६ ठे वर्ष में इसके पिता की मृत्यु के बाद बादशाह ने कश्मीर की सूवेदारी पर इसीको नियत कर इसका मंसब बढ़ाकर तीन हजारी २००० सवार का कर दिया और झंडा और डंका भी दिया । ७ वें वर्ष में जब बादशाह कश्मीर जा रहे थे तब यह भीम्बर तक आकर सेवा में उपस्थित हुआ । १० वें वर्ष में यह आज्ञानुसार तिब्बत प्रांत को पहिले मार्ग से गया । कश्मीर से वहाँ को दो रास्ते जाते हैं—एक का नाम कर्ज और दूसरे का बलार है । पहिला दूसरे से ४ पड़ाव अधिक है पर दूसरा बराबर अधिक वर्ष गिरने से तथा दो घाटियों के कारण दुर्गम है । इसने उस प्रांत को कौशल से विजय कर वहाँ के शासक अब्दाल को कैद कर लिया तथा दूसरे मार्ग से जल्दी से लौट आया । इसकी इस जल्दी को बादशाह ने पसंद नहीं किया ।

तिब्बत प्रांत में २१ परगने और ३७ दुर्ग हैं । पर्वतों की अधिकता और मैदान की कमी से खेती कम होती है और अन्न में जौ, गेहूँ अधिक होता है । उसकी वार्षिक तहसील एक लाख रुपया से अधिक नहीं थी । उस प्रांत में एक नदी

है, जिसके एक ओर सोने के महीन टुकड़े मिलते थे और चोखे न होने से एक तोला सात रुपये का होता था। साल में लगभग २००० तोलों का ठीका होता था। यहाँ के मेवे जैसे जर्द आलू, शफतालू, खरबूजा और अंगूर अच्छे और मीठे होते हैं। ये साल में एक बार होते हैं। यहाँ के सेब बाहर और भीतर से लाल होते हैं।

११वें वर्ष में यह आज्ञानुसार वहाँ के शासक अव्दाल के साथ सेवा में उपस्थित हुआ। १२वें वर्ष में कश्मीर प्रांत से हटाया जाकर खानदौराँ नसरतजंग के साथ हज़राराजात को दमन करने के लिए नियत हुआ। १३ वें वर्ष में शाहजादा मुरादबख्श के साथ भेजा गया, जो भीरः प्रांत में नियत हुआ था। इसके अनंतर दो वर्ष दंडित होकर मंसब और जागीर से दूर रहा। १४वें वर्ष के अंत में पहिले की तरह वहीं बहाल हो गया। १५ वें वर्ष में जब समाचार मिला कि कश्मीर का सूवेदार तरबियत खाँ बार बार लिखने पर और धन भेजने पर भी वहाँ के धनहीनों के साथ जैसा कि चाहिए वैसा बर्ताव नहीं करता क्योंकि उस साल वहाँ अकाल पड़ा था तब यह दूसरी बार वहाँ का सूवेदार नियत हुआ। १८ वें वर्ष में जब बादशाह कश्मीर गए तब एक दिन जफराबाद बाग में, जिसे इसने बन-बाया था, बादशाह गए तब इसके अच्छे व्यवहार के उपलक्ष में इसके मंसब में १००० सवार बढ़ाए गए, क्योंकि उस प्रांत की प्रजा और निवासी इससे प्रसन्न थे। इसके अनंतर कुछ कारण-वश यह पुनः कुछ दिन तक सेवा से दूर रखा गया पर २५वें वर्ष में इसको तीन हज़ारी १५०० सवार का मंसब मिला।

२६वें वर्ष में सर्दार खाँ के स्थान पर ठट्टा का शासक नियत हुआ और इसका मंसव ५०० सवार बढ़ाए जाने पर तीन हजारी ३००० सवार का हो गया । २९वें वर्ष जब वहाँ का शासन सुल्तान सिपहर शिकोह को मिला तब यह ३० वें वर्ष ठट्टा से दरबार चला आया । दारा शिकोह के पहिले युद्ध में पाँच सहस्र वीर सैनिकों के साथ मध्य के बाएँ भाग का सर्दार नियत हुआ । उक्त खाँ का स्वभाव संसार के छल, कपट और अनुभव से दूर था, इसलिए शाहजहाँ के राज्य में, जब गुण की प्रतिष्ठा होती थी और सेवकों पर कृपा रहती थी, यह दो बार दंडित हुआ था । जब औरंगजेब बादशाह हुआ तब परिश्रम और कष्टसहिष्णुता का समय आया और मान तथा अहंता का समय बीत गया । राज्य के आरंभ ही में इसे चालीस हजार वार्षिक वृत्ति मिली । ६८ वर्ष सन् १०७३ हि० (सन् १६६३ ई०) में लाहौर में मर गया और अपने पिता के मकबरे में गाढ़ा गया ।

कहते हैं कि यह देखने में बहुत नाटा और दुबला पतला था । प्रसिद्ध है कि एक दिन शाहजहाँ के सामने यह बात हो रही थी कि ख्वाजः अबुल्हसन दिन भर में एक बार पानी पीता था । मुल्ला हिक़्मती वहाँ उपस्थित था । उसने कहा कि ज़फ़र खाँ का छोटा कद इसी कारण बिना पानी के बीज के समान है । परंतु वह बुद्धिमानी और उपाय सोचने में अद्वितीय था । काबुल में महावत खाँ के विद्रोह के समय नूरजहाँ बेगम के साथ था और इसी की राय से काम पूरा हुआ । यह गुणी था । जहाँगीर के समय यह प्रसिद्ध था कि चार सर्दारों के पुत्र

अपने अपने पिता से योग्यतर हैं । पहिला खान आजम का पुत्र जहाँगीर कुली खाँ, दूसरा सईद खाँ चंगत्ता का पुत्र सादुल्ला खाँ, तीसरा जैन खाँ का लड़का जफर खाँ, और चौथा यह जफर खाँ, जो ख्वाजा अबुलहसन का लड़का था । ख्वाजः सुन्नी था परंतु जफर कट्टर शीया था । यह ईरान के आदमियों को धन देता था, विशेष कर कवियों पर बहुत कृपा रखता था । योग्य कविगण भी अपने देश को छोड़कर इसकी शरण में आ रहते थे और उनकी आशा भी प्रार्थना से पूरी हो जाती थी । जब प्रसिद्ध मिर्जा सायब तवरेजी ईरान से काबुल आया तब इसकी उदारता और सत्कार से प्रसन्न हो इससे ऐसा प्रेम करने लगा कि बहुत दिनों तक उक्त खाँ के साथ हिन्दुस्तान में निवास किया । उसने एक शेर कहा है—शैर, अर्थ

खानखानाँ को आनंद के जलसे तथा युद्ध में 'सायब' मैंने देखा है ।

तू जफर खाँ सा उदारता तथा वीरता में नहीं है ।

इसने उन सब कवियों के शैरों का चुना हुआ संग्रह, जिनसे कि इसे संबंध था, लिखवाकर प्रत्येक पृष्ठ के पीछे उसी भाव के चित्र बनवाए थे । स्वयं भी अच्छा शैर कहता । उसका एक शैर इस तरह है, अर्थ—

दुष्कृपा की तलवार से यदि कर सके तो जीवन को काट दे ।

आकाश जब तक तुझको पैर से गिरा दे, तू स्वयं जल्दी कर ॥

मुमताज महल की बड़ी बहन और सैफ खाँ की खी मल्का बानू की पुत्री वुजुर्ग खानम के साथ इसका निकाह हुआ था । इसके गर्भ से मिर्जा मुहम्मद ताहिर पुत्र हुआ, जिसका

उपनाम आशना था और जो शाहजहाँ के समय डेढ़ हज़ारी मंसव पाकर इनायत खाँ की पदवी से सम्मानित हुआ था। यह दारोगा हज़ूर नियत हुआ, जिस पद पर विश्वसनीय आदमी नियत होते थे। उस राज्य के अंत में यह पुस्तकालय का दारोगा नियत हुआ था। कहते हैं कि शाहजहाँ ने सरमद की चाल व्यवहार देखने के लिए, जो नंगा रहता था, इसे भेजा। इसने लौट कर नीचे लिखा शेर पढ़ा—

नंगे सरमद पर लांछन का बड़प्पन है।

उससे जो नंगापन प्रगट है वह स्त्री का पर्दा खोलना है।

यह उस पिता का लड़का था, जिसके स्वभाव में दुनिया-दारी नहीं थी, इसलिए कश्मीर प्रांत में इसके एकांतवासी होने पर औरंगजेब के छठे वर्ष में २४०००) रु० वार्षिक वृत्ति इसके लिए नियत हुई। सन् १०८१ हि० (सन् १५९३ ई०) में यह मर गया। शाहजहाँ के तीस वर्ष के राज्य का हाल बादशाह-नामा के नाम से इसने लिखा था। यह अच्छा साहित्य-मर्मज्ञ था और मसनवी तथा दीवान लिखे थे। उसके एक शेर का यह अर्थ है—

हलके पन में आराम है।

सोया हुआ छाया मार्ग काट लेता है ॥

जबरदस्त खाँ

यह शाहजहाँ का एक बालाशाही सवार था । उक्त बादशाह की राजगद्दी के अनंतर इसने एक हजारी ५०० सवार का मंसब पाया । दूसरे वर्ष पहिली बार पाँच सदी १०० सवार और दूसरी बार २०० सवार मंसब में बढ़ाए गए । ४थे वर्ष इसका मंसब बढ़कर डेढ़ हजारी १००० सवार का हो गया । बहुत दिनों तक बिहार प्रांत में नियुक्त रहकर वहाँ के बलवाई जमींदारों को दंड देने में उस प्रांत के सूबेदारों की पूरी सहायता बराबर करता रहा । एतकाद खाँ की सूबेदारी के समय पलामू के जमींदार प्रताप के, जो उक्त प्रांत के विद्रोहियों का एक सदाँर था, एक पुत्र को बहुत प्रयत्न करने के अनंतर १७वें वर्ष में सूबेदार के पास लिवा ले आया था । इसके अनंतर दरबार गया । १८वें वर्ष में इसका मंसब दो हजारी १००० सवार का हो गया । १९वें वर्ष में खिलअत पाकर ठट्टा प्रांत के अंतर्गत सिबिस्तान की जब्ती के लिए भेजा गया । २३वें वर्ष सन् १०५९ हि० (सन् १६४९ ई०) में सिबिस्तान की फौजदारी के समय वहीं इसकी मृत्यु हो गई ।

जमाल बख्तियार, शेख

यह शेख मुहम्मद बख्तियार का लड़का था। इस अल्ल की जाति आगरा प्रांत के अंतर्गत चंदवार और जलेश्वर में बहुत दिनों से रहती थी। इसकी बहिन गौहरुन्निसा अकबर के महलों में सर्दार थी, इस कारण सिफारिश पहुँचा कर यह हजारी मंसबदार हो गया। ईर्ष्यालु मनुष्यों ने इसकी उन्नति से ब्रिगडकर इसके पीने के पानी में जहर मिला दिया, जिससे शेख का हाल दूसरा हो गया। रूप नाम के बादशाही ख़्वास ने भी सान्त्वना के लिए इसमें से थोड़ा पिया और उसका भी हाल बदलने लगा। जब बादशाह को यह समाचार मिला तब वह स्वयं उपाय करने बैठा, जिससे यह अच्छा हो गया।

२५ वें वर्ष में इस्माइल कुली ख़ाँ के साथ नयाबत ख़ाँ को दंड देने के लिए, जिसने विद्रोह किया था, नियत होकर इसने युद्ध में बड़ी वीरता दिखलाई। २६ वें वर्ष में शाहजादा सुल्तान मुराद के साथ नियुक्त हुआ, जो मिर्जा मुहम्मद हकीम से युद्ध करने भेजा गया था। एक दिन जब शाहजादा ख़ुर्द काबुल में ठहरा हुआ था तब यह साहस के कारण चिनारतौ मार्ग तै कर मिर्जा हकीम के सैनिकों से युद्ध करता हुआ शाहजादे की सेना के पास पहुँचा। एक दिन अकबर ने इसकी शराब पीने के कारण भर्त्सना की और सामने उपस्थित होने से रोक दिया। शेख ने लज्जा तथा हठ के कारण वहाँ से जाकर अपना सब

(२५८)

ऐश्वर्य का सामान वाँट दिया और स्वयं फकीर बन बैठे। बादशाह ने इस काम से अधिक क्रुद्ध होकर इसे कैद कर दिया। कुछ दिन बाद क्षमा किया जाकर कृपापात्र हुआ और बहुत दिनों तक सेवा में रहा। इसने शराब पीना छोड़ दिया था जिससे इसे कँपकँपी का रोग हो गया। ३० वें वर्ष में जावुलिस्तान की चढ़ाई के समय इसकी बीमारी बढ़ गई, इसलिये आज्ञानुसार लुधियाने में यह ठहर गया। उसी वर्ष सन् १९ हि० (सन् १५८५ ई०) में यह मर गया।

मीर जमालुद्दीन अंजू

अंजू लोग शीराज के सैयदों में से थे। इनका वंश इब्राहीम तवातवाई हुसेनी के पुत्र हसन और पौत्र कासिम अल्रासी तक पहुँचता है। इस वंश के दो अंतिम बड़े लोग शाह महमूद और मीर शाह अबू तुराव ईरान के सदर मीर शम्सुद्दीन असदुल्लाह शुस्तरी की मध्यस्थता से शाह तहमास्प सफवी प्रथम के समय में शेखुल् इस्लाम और प्रधान काजी नियत हुए थे। मीर जमालुद्दीन इन्हीं के वंशजों में से था। यह दक्षिण में आया, जहाँ के शासकों ने इसका बड़ा सम्मान कर इससे संबंध भी किया। इसके अनंतर अकबर की सेवा में पहुँचकर ३१ वें वर्ष में इसने छ सदी मंसव पाया। ४० वें वर्ष तक एक हजारो मंसव हो गया। कहते हैं कि अकबर के अंत समय तक तीन हजारो मंसव तक पहुँच गया था। जब ५० वें वर्ष के अंत में आसीरगढ़ विजय हुआ तब आदिल शाह बीजापुरी ने विचार किया कि अपनी लड़की का शाहजादा दानियाल से निकाह करे। अकबर ने मिर्जा को मँगनी के लिए वहाँ भेजा। मीर ने सन् १०१३ हि० में गंगा के किनारे पत्तन के पास मजलिस सजाकर लड़की को शाहजादे को सौपा और स्वयं आगरे पहुँचा। उसने इतनी अच्छी भेंट बादशाह के सामने उपस्थित की, जैसी उस समय तक दक्षिण से नहीं आई थी। यह शाहजादा सुलतान सलीम से विशेष परिचय रखता था इसलिए उसकी राजगद्दी के अवसर

पर इसे चार हज़ारी मंसव, डंका व झंडा मिला । जब सुलतान खुसरू ने वलवा किया तब मीर इस संदेश के साथ नियत हुआ कि जो प्रांत मिर्जा मुहम्मद के अधीन था उसपर सुलतान अधिकृत हो। पर उसने बुद्धि की कमी और अभाग्य से इसे स्वीकार नहीं किया । जब वह साथियों के साथ पकड़ा जाकर सामने लाया गया तब हसनबेग बदख़शी ने, जो उसका मुख्य सम्मतिदाता था, कहा कि मैं अकेला ही पक्षपाती नहीं हूँ, यहाँ खड़े हुए सब सर्दार इस काम में मिले हुए हैं । कल ही मीर जमालुद्दीन अंजु ने, जो समझाने आया था, मुझसे पाँच हज़ारी मंसव लेने की प्रतिज्ञा ली थी । मीर के मुँह का रंग उड़ गया । खानेआज़म ने निर्भयता के साथ प्रार्थना की कि आश्चर्य है कि हुज़ूर इसकी व्यर्थ की बातें सुनते हैं । वह जानता है कि मुझको मार डालेंगे, इसलिए वह चाहता है कि दूसरों को भी अपनी तरफ खींच लें । इसमें मैं भी शरीक हूँ, जिस दंड के योग्य होऊँ वह मुझे भी दिया जाय । बादशाह ने यह सुनकर मीर को सान्त्वना दी । इसके अनंतर इसे बिहार प्रांत का शासक नियत किया । ११ वें वर्ष में इसे अजदुद्दौल्ला की पदवी मिली । मीरने एक जड़ाऊ खंजर भेंट किया, जिसे उसने स्वयं बीजापुर सरकार में तैयार कराया था । इसकी मूठपर पीले रंग का आवदार और मुर्ग के अंडे के आधे ढौल का मोती जड़ा हुआ था तथा जिसके चारों ओर विलायती मोती और पुराने रंगदार पत्ते जड़कर उसकी शोभा बढ़ाई गई थी । उसका मूल्य पचास सहस्र निश्चित हुआ । यह बहुत दिनों तक अपनी जागीर बहरा-इच में रहा । वहाँ से दरबार आकर मर गया । मीर में बादरी

गुण बहुत थे । फरहंगे जहाँगीरी पुस्तक इसी की है जो उस विषय की विश्वसनीय और मान्य पुस्तक है । वास्तव में शब्दों के अन्वेषण और गँवार मसलों के चुनने में इसने बहुत परिश्रम किया । इसका बड़ा पुत्र मीर अमीनुद्दीन पिता के साथ दक्षिण में नियत था । खानखानाँ अब्दुरहीम की लड़की से इसका संबंध हुआ था । इसने कुछ तरक्की की पर ठीक जवानी में इसकी मृत्यु हो गई । दूसरे पुत्र मीर हिसामुद्दीन मुर्तजा खाँ का वृत्तांत अलग दिया हुआ है ।

जलाल काकिर

यह दिलावर खाँ का द्वितीय पुत्र था। यह काबुल में नियुक्त था। जहाँगीर के राज्य के अंत में एक हजारी ६०० सवार के मंसब तक पहुँचा था। उसके अनंतर जब शाहजहाँ बादशाह हुआ तब उसके पहिले वर्ष में पाँच सदी १०० सवार इसके मंसब में बढ़ाए गए। तीसरे वर्ष रुकनुद्दीन रुहेला के पुत्र कमा-लुद्दीन के झगड़े में सईद खाँ के साथ इसने बहुत प्रयत्न किया। १२वें वर्ष में जब बादशाह राजधानी में थे, तब यह खिलअत पाकर शाह कुली खाँ के स्थान पर जम्मू का फौजदार नियत हुआ। १३वें वर्ष में जब मुराद बख्श सेना के साथ भीरा में नियत हुआ तब इसको भी उसके साथ वालों में लिखा गया था। १४ वें वर्ष इसके मंसब में ३०० सवार बढ़े और यह घोड़ा पुरस्कार में पाकर दक्षिण के सहायकों में नियत हुआ। १८वें वर्ष में इसका मंसब बढ़कर दो हजारी १५०० सवार का हो गया। बहुत दिन दक्षिण में व्यतीत कर ३० वें वर्ष में मिर्जा खाँ मनोचेहर के साथ देवगढ़ के जमींदार कोकना के ज़िम्मे जो भेंट बची हुई थी उसे उगाहने के लिए उस प्रांत में गया। इसके अनंतर औरंगजेब की प्रार्थना पर खानदेश के अंतर्गत नसीरा-बाद आदि की फौजदारी तथा जागीरदारी पर नियत किया

गया । इसके अनंतर जब औरंगजेब बादशाह हुआ तब चौथे वर्ष इसका मंसब बढ़कर तीन हजारी २००० सवार का हो गया और मालवा के अंतर्गत होशंगाबाद का फौजदार नियत हुआ ।

जलाल खाँ क्रोरची

यह अकबर का मुसाहिव और पार्श्ववर्ती था। इसका मंसब पाँच सदी था। ५वें वर्ष^१ में इसको तानसेन कलावंत को लिवा लाने के लिए पत्र के साथ भट्टा के राजा रामचन्द्र बघेला के यहाँ भेजा, जिसके दरबार में वह रहता था और जो कवित्त पढ़ने तथा ध्रुपद गाने में भारतवर्ष का सब से अच्छा गुणी था। यह उसको राजा के भेंट के साथ लिवा लाया। ११वें वर्ष में यह समाचार बादशाह को मिला कि जलालखाँ किसी सुन्दर युवक के प्रेम में फँसा है तब बादशाह को यह अनुचित जान पड़ा और उस युवक को इससे अलग कर दिया। यह विद्रोही होकर एक रात्रि उस युवक को लेकर भागा। जब यह वृत्तांत बादशाह को मिला तब उसने मिर्जा यूसुफ़खाँ रिजवी को कुछ सेना सहित उसका पीछा करने भेजकर पकड़वा मँगाया। बहुत दिनों तक जिलौखाने में कैद रह कर छोटे बड़े की लात खाई। इसके अनंतर इस पर कृपा हुई और यह बराबर युद्धों में बादशाह के साथ रहा। इसके बाद अजमेर प्रांत के अंतर्गत सिवाना दुर्ग विजय करने को भेजी गई सेना के सहायतार्थ नियत हुआ। २०वें वर्ष में वहाँ पहुँच कर इसने बहुत प्रयत्न किया और मारवाड़ के राजा चन्द्रसेन बादशाही सेना में परास्त हुए। इसी

१ मआमिलउमरा हिंदी भाग १ पृ० ३३० पर सातवाँ वर्ष लिखा है।

समय एक आदमी ने अपने को देवीदास प्रगट किया, जो अजमेर प्रांत के अंतर्गत मेड़तः की सीमा में मिर्जा शरफुद्दीन हुसेन के साथ युद्ध में मारा गया था और उक्त खाँ के पास पहुँचा कि उसके द्वारा वादशाही दरवार में जा सके । इस समय सब को चन्द्रसेन को खोजने की फिक्र थी । एक दिन उस झूठे ने प्रगट किया कि वह रामराय के पुत्र कल्ला की जागीर में, जो उसका भतीजा है, छिपा हुआ है । इस पर शाही सेना कल्ला के निवास स्थान पर भेजी गई । उसने इसे अस्वीकार कर तथा शुमालखाँ कोरची से मिलकर इस झूठे को दमन करने का प्रबंध किया । शुमालखाँ ने उसे अपने घर बुलाकर पकड़ने का उपाय किया पर वह अपनी वीरता से निकल भागा । इसके अनंतर यह वैमनस्य रख कर एक दिन जलालखाँ के घर को शुमालखाँ का निवास-स्थान समझ कर कुछ आदमियों को साथ लेकर युद्ध करने गया । यह सन् ९८३ हि० (सन् १५७६ ई०) में बिना सामान के युद्ध करते हुए मारा गया ।

जहाँगीर कुली खाँ

इसका नाम लालवेग काबुली था और यह मिर्जा हकीम के दासपुत्रों में से था । इसका पिता निज़ाम क़लमाक़ मिर्जा के मजलिस का मशालची था । अपने कार्य से लालवेग मिर्जा का कृपापात्र होकर यह अच्छे पद पर काम करने लगा । मिर्जा की मृत्यु पर यह अकबर की सेवा में चला आया । अकबर ने इसको अपने बड़े पुत्र सुलतान सलीम को दे दिया । इसके अच्छे कार्यों और अच्छे विचारों से शाहजादे ने इस पर अनेक प्रकार की कृपा करते हुए बाज़बहादुर की पदवी दी । कुछ दिन में यह धनवान हो गया और इसे डंका मिल गया । जब शाहज़ादा हिन्दुस्तान का बादशाह हुआ तब इसको पाँच हज़ारी मंसब और जहाँगीर कुली खाँ की पदवी देकर बिहार तथा पटना का सूबेदार नियत किया । जब बादशाह की यह आज्ञा हो चुकी कि उस प्रांत के जागीरदारों से जो कोई उक्त खाँ के विरुद्ध सिर उठावे तो उसको दंड देना उसी के हाथ में है, तब जहाँगीर कुलीखाँ का प्रभाव सब के ऊपर छा गया । खड्गपुर का राजा संग्राम, जो उस प्रांत के अच्छे जमींदारों में से था और अकबर के समय से बराबर बिहार प्रांत के शासकों के अधीन रहकर जिसने बादशाही कामों से कभी हाथ नहीं खींचा था और इसी कारण राजा टोडरमल ने उसको पुत्र कहा था, इस समय जहाँगीर कुली खाँ की ऐठ का न सहन कर युद्ध को तैयार हो

गया । उक्त खाँ ने अच्छी सेना के साथ उस पर चढ़ाई कर युद्ध किया और संग्राम वीरता से लड़कर गोली से मारा गया तथा उक्त खाँ विजयी हुआ । दूसरे वर्ष सन् १०१६ हि० में कुतबुद्दीन खाँ कोका के स्थान पर, जो शेर अफगन खाँ इश्तजलू के हाथ मारा गया था, बंगाल का प्रांताध्यक्ष नियत हुआ । उस प्रांत में पहुँचने पर वहाँ के नियम आदि जानकर कुछ कार्य न कर सका था कि मौत ने आ दवाया । ३रे वर्ष सन् १०१७ हि० (सन् १६०९ ई०) में यह मर गया । यह धार्मिकता में प्रसिद्ध था और उपकार का बदला देने में बहुत प्रयत्न करता था । एक सौ हाफिज़ नौकर रखे थे कि बराबर कुरान पढ़कर उसका पुण्य इसको दिया करें । स्वयं भी नमाज़ बहुत पढ़ा करता था । यह सब होते हुए भी यह बहुत कठोर हृदय का था, तनिक भी नहीं दया करता था । नमाज़ पढ़ते और माला फेरते हुए भी दोषियों को कोड़ा मारने, गला घोटने और मार डालने के लिए संकेत करने से नहीं रुकता था । इसके यहाँ एक सौ तुरहो बजाने-वाले नौकर थे कि जब युद्ध बराबर पर हो, तब एक साथ ही सब बजाने लगें, जिससे गँवारों तथा बलबाइओं का साहस घट जाय । कश्मीरी गुलेला मारनेवाले भी एक सौ नौकर थे, जिसमें कोई पक्षी उसके सिर पर से उड़ कर न जा सके, सब को गुलेला मारते थे ।

जहाँगीर कुली खाँ

यह खान आज़म मिर्जा अज़ीज़ कोका^१ का सबसे बड़ा पुत्र था। इसका नाम शम्सुद्दीन उर्फ मिर्जा शम्सी था। जब मिर्जा कोका गुजरात के शासन-काल में सोमनाथ के पास बलावल बंदर से शंका के मारे इलाही जहाज पर सवार होकर मक्का को रवाना हुआ तब शम्सी ओर शादमान को छोड़कर अन्य सब पुत्र तथा परिवार वाले साथ गए। अकबर ने बड़ी कृपा करके शम्सुद्दीन को एक हज़ारी मंसब दिया। यह अपने सब भाइयों से बुद्धिमानी तथा विद्वत्ता में बढ़ कर था और सुविचार तथा सुशीलता के कारण अकबर के राज्यकाल से शाह-जहाँ के समय तक बराबर बादशाही कृपापात्र रहकर प्रसिद्धि के साथ जीवन व्यतीत कर दिया। अकबर के समय इसका मंसब दो हज़ारी था। जहाँगीर के तीसरे वर्ष में जब गुजरात प्रांत का शासन मुर्तजा खाँ बुख़्तारी के स्थान पर खानआज़म को मिला तब इस कारण कि बादशाह के हृदय में उक्त खाँ की ओर से कुछ मालिन्य था और खुसरो का पक्षपाती होने से उसकी ओर से वह सुचित न था यह निश्चय हुआ कि वह स्वयं दरबार में रहे और जहाँगीर कुली खाँ पिता का प्रतिनिधि होकर वहाँ जाय क्योंकि उस पर उसकी योग्यता तथा बुद्धिमानी के कारण बादशाह को पूरा विश्वास था।

१ देविए इमी ग्रंथ के भाग २ का ४ या शीर्षक।

प्रसिद्ध है कि मिर्जा कोका का जिह्वा पर अधिकार न था और बात करते हुए, विशेषकर क्रोध के समय, गाली गलौज नहीं रोक सकता था । यहाँ तक कि वह बादशाह का भी विचार नहीं करता था । एक दिन की घटना है कि बादशाह जहाँगीर ने जहाँगीर कुली खाँ से कहा कि तू अपने पिता का उत्तरदायी हो । उसने प्रार्थना की कि मैं उसके जान माल का उत्तरदायी होता हूँ पर उसकी ज़वान का ज़ामिन नहीं हो सकता । इसके अनंतर तीन हज़ारी ३००० सवार का मंसब पाकर यह जौनपुर का हाकिम नियत हुआ । इसी समय शाहज़ादा शाहजहाँ बंगाल पर अधिकार कर पटना की ओर चला और अब्दुल्ला खाँ फ़ीरोज़जंग राजा भीम के साथ अलग होकर इलाहाबाद रवाना हुआ । जब वह चौसा उतार तक पहुँचा तब जहाँगीर कुली खाँ अपने में सामना करने का सामर्थ्य न देखकर फुर्ती से जौनपुर से निकलकर इलाहाबाद के शासक मिर्जा रुस्तम सफ़वी के पास पहुँचा । इसके अनंतर इलाहाबाद के शासन पर नियत हुआ । शाहजहाँ की राजगद्दी के बाद यद्यपि यह इलाहाबाद की सूबेदारी से हटा दिया गया परंतु पुराने मंसब के बहाल होने पर सईद खाँ के पुत्र बेगलर खाँ के स्थान पर सोरठ और जूनागढ़ का शासक नियत हुआ । ५वें वर्ष सन् १०४१ ई० (सन् १६३२ ई०) में मर गया । शाहजहाँ ने कृपा कर इसके योग्य पुत्र बहराम को दो हज़ारी २००० सवार का मंसब देकर उसे उसके पिता के स्थान पर नियत किया । गुजरात के शासन-काल में इसने बहरामपुर अपने नाम पर बसाया था ।

जानश बहादुर

जानश बहादुर मिर्जा मुहम्मद हकीम के सर्दारों में से था । मिर्जा की मृत्यु के अनंतर उसके पुत्रों के साथ ३० वें वर्ष में अकबर के दरबार में पहुँचा और योग्य मंसब, खिलअत, घोड़ा और धन पाकर प्रसन्न हुआ । इसी समय जैनखाँ कोका के साथ यह युसुफज़ई अफगानों को दमन करने के लिए नियत हुआ । अफगानों के युद्ध में शाही सेना के परास्त होने पर जब कोकल-ताश चाहता था कि अपने को युद्ध में समाप्त कर दे, तब यह उसकी वाग पकड़ कर लौटा लाया । इसके अनंतर पहिली बार कुँवर मानसिंह के, दूसरी बार सादिक खाँ के और तीसरी बार जैन खाँ के साथ तारीकियों पर नियत होकर इसने बहुत प्रयत्न किया । ३५वें वर्ष में जब खानखानाँ दुर्ग कंधार विजय करने पर नियत हुआ तब इसका नाम अपने साथियों की सूची में लिखा । इस कार्य के रुक जाने और खानखानाँ के ठट्ठा की चढ़ाई पर नियत होने पर इसने भी साथ जाकर वहाँ अच्छा नाम कमाया । ३८वें वर्ष में खानखानाँ के साथ दरबार आया । इसके बाद दक्षिण में नियुक्त होकर अंतिमकाल में रामपुर में था, जहाँ ४६वें वर्ष मन् १००९ हि० (सन् १६०१ ई०) में यह शूल रोग से मर गया । यह एक वीर सिपाही था और इसका मंसब

पाँच सदी था । इसके बाद इसके भाई उसी प्रांत में जागीर पाकर काम करते रहे । इसके पुत्र शुजाअत खाँ 'शादीवेग'^१ का हाल अलग दिया हुआ है ।

१. इस ग्रंथ के चौथे भाग में देखिए ।

जान निसार खाँ

इसका नाम कमालुद्दीन हुसेन था और जुनेर का पुराना निवासी था। यह शाहजहाँ की शाहजादगी के समय के उसके अच्छे सेवकों में से था और स्वामी के स्वभाव को समझनेवाला तथा स्वामिभक्त सेवकों का अग्रगण्य था। जहाँगीर के हथसाल का दारोगा बनारसी, जो अपनी शीघ्रता में आकाश की गति से भी बढ़ गया था, यमीनुद्दौला के संकेत पर जहाँगीर के मरते ही फुर्ती से रवाना हो गया और कश्मीर के पहाड़ों से बीस दिन में १९ रबीउल् अव्वल सन् १०३७ हि० को जुनेर पहुँच गया और जहाँगीर को मृत्यु का समाचार वहाँ पहुँचा दिया। शाहजहाँ की इच्छा बादशाहत करने में देर करने की नहीं थी इसलिए तीन दिन तक शोक मनाकर वहाँ से उसी मास की २३ वीं तारीख को गुजरात मार्ग से आगरे को रवाना हो गया। जाननिसार खाँ को एक फर्मान के साथ, जिसमें अनेक प्रकार की कृपाएँ तथा मंसब, जागीर व दक्षिण की सूबेदारी की पहिले ही तरह पर बहाली लिखी हुई थी, खानजहाँ लोदी के पास वुर्हानपुर भेजा, जिसमें उसको बादशाही कृपा की सूचना देते हुए उसके विचार का पता लेवे क्योंकि उसकी दुश्शीलता और मनोमालिन्य में कोई शंका नहीं थी। उसका भाग्य और लक्ष्मी चंचल हो चुकी थी इसलिए फरमान पाने पर उसने उत्तर दिया कि मैंने अपने सिर को हवा को दे दिया। उसने उक्त खाँ को

उत्तर न देकर विदा कर दिया । इसने अहमदाबाद में सेवा में पहुँचकर जलूस के दिन दो हजारी १००० सवार का मंसव और डंका, निशान, हाथी तथा पंद्रह सहस्र रुपये नगद पाया । तीसरे वर्ष दियानतखाँ दशत-वियाज्री के स्थान पर अहमदनगर का दुर्गाध्यक्ष हुआ और इसे चालीस सहस्र रुपया सेना के व्यय मद्धे मिला । ४थे वर्ष द्वार पहुँचने पर पाँच सदी ५०० सवार इसके मंसव में बढ़ाए गए और यह लक्खी जंगल का फौजदार नियत हुआ । यहाँ से यह सिविस्तान की फौजदारी पर भेजा गया । ११ वें वर्ष में दुर्ग कंधार को बादशाही सेना ने घेर लिया और आसपास के फौजदार तथा सूबेदार अपनी सहायता लेकर वहाँ पहुँचे । उक्त खाँ भी अपने ताल्लुके से शीघ्रता से आकर काम में लग गया । कंधार के सूबेदार कुलीज खाँ के साथ बुस्त के दुर्ग लेने में इसने प्रयत्न किया । १२ वें वर्ष में ५०० सवार और इसके मंसव में बढ़ाए गए तथा यह सिविस्तान से भट्कर जाकर यूसुफ मुहम्मद खाँ के बदले वहाँ का शासक हुआ । उसी वर्ष वहीं यह मर गया । ज़खीरतुल ख़वानीन के लेखक ने लिखा है कि सिविस्तान के शासन-काल में वहाँ के बहुत से ज़मींदारों की पुत्रियों से, जो सीमज और सोद जाति की थीं, मँगनी की थी, और इसी कारण इसका शासन अच्छा हुआ और उनमें विद्रोह या उपद्रव के लक्षण नहीं रहे । इसके अनंतर जब इसकी मृत्यु हो गई तब हर एक ज़मींदार अपनी पुत्री को उसके घर से बलात् खींचकर ले गया । त्यात् ऐसी घटना भट्कर में प्रचलित थी क्योंकि इसकी सीमा सिविस्तान तक पहुँचती थी । इसकी मृत्यु सिविस्तान के शासन-समय में नहीं हुई । इसके पुत्र मिर्जा

हफीजुल्ला ने, जो पुरानी सेवा के कारण लड़कपन में दो बार पुरस्कृत हो चुका था, औरंगजेब के समय में वसालत खाँ की पदवी पाई । बीजापुर के घेरे में यह शाहजादा मुहम्मद आजम की सेना का वक्ली था । थोड़े समय में उस कार्य को इसने जान लिया । वह हर समय खाया करता था, जिससे इसकी मृत्यु हो गई ।

जान निसार खाँ

इसका नाम ख्वाजः अबुल् मकारम था । आरंभ में यह शाहजादा मुहम्मद मुअज्जम के विश्वासपात्र सेवकों में से था । जिस समय सुलतान महम्मद अकबर विद्रोह कर तथा राजपूतों से मिलकर भारी सेना के साथ पिता के विरुद्ध रवाना हुआ, उस समय सुलतान अकबर की सेना की खबर बादशाह को कम पहुँची थी । ख्वाजः अबुल् मकारम ने शाहजादा महम्मद मुअज्जम की ओर से हरावल नियत होकर महम्मद अकबर के क़रावलों से सामना किया और युद्ध के अनंतर घायल हो लौट आया । इसी व़हाने इसका बादशाह से परिचय हो गया और इसके अनंतर नौसदी मंसब और जाननिसार खाँ की पदवी पाकर उक्त शाहजादे के साथ राम दर्रा की चढ़ाई पर नियत हुआ । सातगाँव के घेरे में बहुत परिश्रम कर यह घायल हुआ । जब उक्त शाहजादा आज़्ञानुसार लौटकर अबुल्हसन कुतुबशाह पर नियत हुआ तब यह भी साथ भेजा गया और शाहजादे के संकेत पर गद्दी र्म विजय करने जाकर उसी में थाना बना ठहर गया तथा उसमें से निकलकर अबुल्हसन की सेनाओं को परास्त किया । गोलकुंडा की चढ़ाई और घेरे में बड़ी वीरता दिखलाकर यह घायल हुआ । ३३ वें वर्ष में यशम पत्थर की मूठ व साज का खंजर पाकर शत्रु को दमन करने पर नियत हुआ । दूसरे वर्ष ग़िलज़त और हाथी पाया । इसने कई बार

अच्छा प्रयत्न किया था, इसलिए बादशाह की इस पर कृपा थी। इसके अनंतर जब संताजी घोरपदे से कर्णाटक में युद्ध हुआ तब दैवयोग से शाही सेना परास्त हुई। उक्त खाँ घायल होकर जान बचा कर निकल आया। इसके अनंतर ग्वालियर का फौजदार तथा दुर्गाध्यक्ष होकर इसने संतोष किया।

जब औरंगजेब की मृत्यु हो गई तब यह बहादुर शाह का पुराना सेवक होते और उन्नति की आशा रखते हुए भी आज-मशाह को पास में देखकर आजमशाह और सुलतान मुहम्मद अजीम को प्रार्थनापत्र लिखा कि मैं सेवा के लिए आना चाहता हूँ परंतु मुझको लिवा जाने के लिए दूसरी ओर से सेना नियत है। जितनी जल्दी हो सकेगा सेना तथा रसद ढोनेवालों को लेकर पहुँचता हूँ। इसी समय बहादुर शाह के आगरे पहुँच जाने का वृत्तांत सुन कर फुर्ती से उसके पास पहुँच गया। बादशाह को पहिले से मालूम हो चुका था कि जाननिसार खाँ चार पाँच सहस्र सवारों के साथ महम्मद अजीम के पास पहुँच गया है और यह कार्य उसकी इच्छा के विरुद्ध हुआ था। महम्मद आजमशाह के मारे जाने पर लज्जा के कारण कुछ ठहरकर सेवा में पहुँचा। इसका मंसब बढ़कर चार हजारी २००० सवार का हो गया और डंका पाया। इसके अनंतर बहादुरशाह की मृत्यु पर फर्रुखसियर के युद्ध में यह जहाँदार शाह की सेना के दाहिने भाग में था। इसके अनंतर फर्रुखसियर की सेवा में उपस्थित हुआ। जब हुसेन अली खाँ दक्षिण का नाजिम होकर वहाँ पहुँचा और शत्रु को चौथ तथा दस रुपए प्रतिशत

शिरदेशमुखी कर देना निश्चय कर इसने संधि कर लिया तब यह बात बादशाह को पसंद नहीं आई । जाननिसार खाँ, जो स्वभाव को समझनेवाला, अनुभवी तथा अब्दुल्ला खाँ के साथ पढ़ा हुआ था, ६ ठे वर्ष बुरहानपुर की सूबेदारी पर भेजा गया कि हुसेन अली खाँ को समझा कर ठीक रास्ते पर लावे । अकबर-पुर उतार पहुँचने पर हुसेन अली खाँ ने यह जानकर कि उसके पास सेना नहीं है, अपनी सेना भेजकर उसे औरंगाबाद बुला लिया । प्रगट में खाने पीने का सामान भेजने, सम्मान करने और संवोधन में चचा कहने में बड़ा उत्साह दिखलाया पर बुरहानपुर पर अधिकार देने में ढिलाई करता रहा । रबी फसल के बीतने पर इस शर्त पर अधिकार दिला दिया कि वह अपने बड़े पुत्र दाराव खाँ को बुरहानपुर भेजे और स्वयं उसके साथ रहे । जब हुसेन अली खाँ ने राजधानी जाने का विचार किया तब उक्त खाँ पर विश्वास नहीं करने और बुरहानपुर के निवासियों के दाराव खाँ के विरुद्ध फर्याद करने पर उसके स्थान पर सैफुद्दीन अली खाँ को नियत कर इसको अपने साथ लिवा गया । इसके बाद का हाल नहीं ज्ञात हुआ । इसे दो पुत्र थे—एक दाराव खाँ तथा दूसरा कामयाव खाँ । ये दोनों आलम अली खाँ के युद्ध में निजामुल्-मुल्क आसफजाह के साथ थे । दूसरा युद्ध में घायल हुआ । पहिला खानजहाँ बहादुर कोका आलमगिरी का दामाद था । जाननिसार खाँ की पुत्री, जो इसकी बहिन थी, एतमादुद्दौला क़मरुद्दीन खाँ को व्याही थी, इसलिए इसको पिता की पदवी देकर महम्मदशाह के समय में इलाहाबाद के अंतर्गत फोड़ा जहानाबाद सरकार का फौजदार नियत किया । सात

साल वहाँ रहकर १४ वें वर्ष में वहाँ के जमींदार भगवंतसिंह^१ के हाथ मारा गया ।

१ असोथर के राजा भगवंतसिंह स्त्रीची । इस युद्ध का विवरण भगवंतरामो में विस्तार से दिया है । देखिए काशी, नागरी प्रचारिणी पत्रिका नया मंदिर भाग ५ पृ० १०५-१३१ ।

जान सिपार खाँ

यह मुख्तार खाँ सज्जवारी का तृतीय पुत्र था। इसका नाम मीर बहादुर दिल था। जिस समय औरंगजेब बादशाहत लेने की इच्छा से राजधानी की ओर चला उस समय यह भी अपने बड़े भाई मीर शम्सुद्दीन मुख्तार खाँ के साथ शाही सेना में जा मिला। उन युद्धों में, जो उक्त शाहजादे को घमंडी शत्रुओं से करने पड़े थे, इसने बहुत अच्छी सेवा की तथा साहस दिखलाया था। दराशिकोह के युद्ध के अनंतर इसका मंसब बढ़कर एक हजारो ५०० सवार का हो गया और जान-सिपार खाँ की पदवी मिली। इसके बाद बाहरी कामों पर नियत होकर अपनी अच्छी सेवा और अच्छे व्यवहार से अपना सम्मान बढ़ाता गया। २४वें वर्ष में बीदर का दुर्गाध्यक्ष नियत हुआ। हैदराबाद के विजय के अनंतर यह जफराबाद का फौजदार नियत हुआ। जब बादशाह उस नए विजित प्रांत के प्रबंध से निपट कर लौटते हुए जफराबाद के पास बीदर में ठहरे तब तैलंग के सुल्तान अबुल्हसन ने, जिसने अपने पंद्रह वर्ष के शासनकाल में विषय वासना में डूबे हुए हैदराबाद नगर से एक कोस बाहर सिवाय गोलकुंडा मुहम्मद नगर जाने के और कभी कहीं यात्रा नहीं की थी और जिसके लिए प्रति दिन की सवारी कठिन थी, फकीर हो जाने की प्रार्थना की। वास्तव में औरंगजेब भी उसकी चालों से, क्योंकि उसका स्वभाव हठी था,

अपने हृदय में मालिन्य जमा किए हुए था, इस कारण जो बर्ताव उसने बीजापुर के विजय के अनंतर वहाँ के शासक सिकंदर के साथ किया था वैसा अबुल्हसन के साथ नहीं किया। यहाँ तक कि उसे सामने भी नहीं बुलाया। पहिले ही दिन से उसे नजरबंद कर रक्खा। इसलिए उक्त गाँ, जो बीदर का फौजदार था, उसे दौलताबाद दुर्ग तक पहुँचाने के लिए नियत हुआ, जिसमें बची अवस्था वहीं आराम से व्यतीत करे। इसके अनंतर यह हैदराबाद का सूबेदार नियत हुआ, जो प्रांत उपजाऊ और आबाद था, विशेषकर उस समय जब कुतुबशाही वंश ने वहाँ का बहुत अच्छा प्रबंध कर रक्खा था। यह बहुत दिनों तक उस प्रांत में अपनी योग्यता के कारण रहा। अमीरुल उमरा शायस्ता खाँ और आकिल खाँ खवाफी के सिवाय कम सूबेदार एक साथ इतने समय तक एक सूबेदारी पर बराबर रहे होंगे। ४५वें वर्ष सन् १११३ हि० (सन् १७०२ ई०) में यह मर गया। इसके योग्य पुत्र रुस्तमदिल खाँ^१ का हाल अलग दिया गया है।

जान सिपार खाँ रुवाजः बाबा

यह नक्तीव खाँ क़ज़वीनी का भतीजा था। जहाँगीर के राज्य काल में जाँवाज़ खाँ की पदवी पाकर एक हजार चार सदी मंसव तक पहुँचा था। शाहजहाँ के प्रथम वर्ष में सेवा में पहुँचने पर इसका मंसव बहाल रहा। तीसरे वर्ष इसका मंसव बढ़कर डेढ़ हजारी ६०० सवार का हो गया। बहुत दिनों तक मंदसोर का फौजदार नियत रहा। १८ वें वर्ष सन् १०५५ हि० (सन् १६४५ ई०) में इसको मृत्यु हुई। शाहजहाँनामा की १० वर्षीय दूसरी सूची से मालूम होता है कि यह जान सिपार खाँ की पदवी और दो हजारी १००० सवार के मंसव तक पहुँच चुका था। इस वर्ष की कोई घटना देखने में नहीं आई।

जान सिपार खाँ तुर्कमान

इसका नाम जहाँगीर बेग था और यह जहाँगीर का एक सदाँर था । दक्षिण प्रांत में नियत होकर यह वहाँ बहुत दिनों तक रहा । अपने कार्य-कौशल तथा साहस से इसने बादशाह का बहुत अच्छा काम किया । जब दक्षिण का कार्य सुलतान पर्वेज के बुरहानपुर में बहुत दिनों तक रहने, भारी सेनाओं के साथ अच्छे सरदारों के नियुक्त होने और बड़े कोषों के व्यय होने पर भी पूरा नहीं हुआ और दक्षिणियों ने मलिक अंबर से मिलकर बालाघाट के महालों पर अधिकार कर लिया तब निरुपाय होकर ११ वें वर्ष में उस प्रांत के कार्यों को ठीक करने के लिए सुलतान खुर्रम भेजा गया, जिसे विजय के बाद शाहजहाँ की पदवी मिली थी । इसके सौभाग्य से दक्षिणियों की बुद्धि ठिकाने आ गई और विद्रोह तथा उपद्रव छोड़कर उन्होंने अधीनता स्वीकार कर लिया । बादशाही राज्य में लूट मार करना छोड़कर तथा मालगुजारी देना स्वीकार कर आज्ञाकारी हो गए । १२ वें वर्ष में शाहजादे ने दक्षिण में नियुक्त तथा साथवालों को, जिसे उचित समझा, स्थान स्थान का फौजदार और थानेदार नियुक्त किया । जहाँगीर बेग पर विशेष कृपाकर जालनापुर थाना और उसके आसपास की भूमि पर अधिकार करने भेजा, जो दौलताबाद से पचीस कोस पर है और उस समय के बालाघाट के अच्छे थानों में से था तथा बादशाही मंसबदारों में से बहुत से अपनी सेना और मेवकों के साथ वहाँ नियत हो चुके

॥ इसके अनंतर दक्षिण के कुछ उपद्रवी प्रतिज्ञां तोड़कर बादशाही महलों में लूट मार मचाने लगे और बालाघाट ही पर संतोष न कर बुरहानपुर तक उपद्रव करने लगे। लाचार होकर शाहजादा शाहजहाँ दूसरी बार दक्षिण आया और १६वें वर्ष के आरंभ में बुरहानपुर में आकर ठहरा तथा वहीं से भारी सेनाएँ निजामशाह और मलिक अंबर को दंड देने के लिए नियुक्त कीं। अनेक युद्धों के अनंतर, जिनमें हर बार बादशाही सेना विजय प्राप्त करती थी, मलिक अंबर ने शाहजादा का ऐसा प्रभाव देखकर अधीनता स्वीकार कर ली और लज्जा के कारण नम्रता दिखलाई। हर एक सर्दार ने वर्षाऋतु के अंत तक बालाघाट के महलों में समय व्यतीत किया। जानसियार खाँ भी तीन सहस्र सवारों के साथ ब्रीड़ में ठहरा रहा। थाने फिर नए सिरे से बाँटे जा रहे थे, इसलिए इसका मंसब बढ़ाकर इसे ब्रीड़ का थानेदार नियत किया। १९वें वर्ष में अहमदनगर के अंतर्गत भातुरी मौजे में मलिक अंबर और मुल्ला महम्मद लारी में, जो ब्रीड़ापुर का प्रधान सेनापति और अमात्य था तथा जिसे वहाँ का शासक आदिलशाह सम्बोधन और पत्र व्यवहार में मुल्ला बाबा कहता था, युद्ध हुआ और दुर्भाग्य से मुल्ला मारा गया। इससे सेना का प्रबंध बिगड़ गया और बादशाही सर्दार, जो मुल्ला की सहायता के लिए आए थे, कैद हो गए परंतु खंजर खाँ अहमदनगर में जा रहा और जानसियार खाँ ने अपना जागोर में फुर्ती से पहुँच कर ब्रीड़ दुर्ग को दंड कर लिया। जहाँगीर की मृत्यु-काल के कुछ पहले खानजहाँ लोदी ने बालाघाट प्रांत निजामशाह को दे दिया

और बादशाही सर्दारों के नाम, जो उन थानों में थे, लिख भेजा कि उस महाल को निजामशाह के आदमियों को सौंपकर बुरहानपुर लौट आवें। उक्त खाँ भी खानजहाँ की आज्ञा मान कर उसके पास चला गया। थोड़े दिन भी नहीं बीते थे कि शाहजहाँ हिन्दुस्तान का बादशाह हुआ। उक्त खाँ भी जलूस के आरंभ में फुर्ती से सेवा में पहुँचकर मंसब में डेढ़ हजारी १००० सवार बढ़ने से चार हजारी ३००० सवार का मंसबदार होकर तथा डंका-झंडा पाकर सम्मानित हुआ और जहाँगीर कुली खाँ के स्थान पर यह इलाहाबाद का सूबेदार नियत हुआ। परंतु आकाश के फेर ने, जो सदा फिसाद करता रहता है, हर एक सुख में इच्छा पूरी नहीं होने देता, सफलता रूपी मद में असफलता की गुमारी मिला देता है, सुख-रूपी स्वच्छ जल को गँदला करता है, प्याला भरने नहीं पाता कि फिर खाली कर देता है और पृष्ठ पूरा नहीं हो पाता कि उसे उलट देता है, इसी वर्ष इसकी अवस्था पूरी कर दी। इसके पुत्र इमाम कुली को एक हजारी ४०० सवार का मंसब मिला था। शाहजहाँ के तीसरे वर्ष में दक्षिण के सूबेदार आजम खाँ के साथ इमने एक दिन जब बालाघाट में आदिलशाही तथा निजामशाही सेना के चंदावल पर धावा किया और सेना का सर्दार मुलतफित खाँ भाग गया तब यह कुछ अच्छे सैनिकों के साथ वीरता से युद्ध करता रहा और वहीं मारा गया। जानसिपार खाँ का एक भाई मुर्तजा कुली खाँ था, जिसे एक हजारी ६०० सवार का मंसब मिला था। यह १० वें वर्ष में दक्षिण में मर गया।

जानी वेग अर्गून, मिर्जा

यह शंकल वेग तरखान के वंश में था। जब इसका पिता अतकूतमर तकतमश खाँ की चढ़ाई में वीरता से लड़कर मारा गया तब तैमूरलंग साहिव-किराँ ने छोटी अवस्था ही में कृपाकर इसको तरखान का पद दिया। हलाकू खाँ के पुत्र इबाग खाँ के पुत्र अर्गून खाँ तक इससे चार पीढ़ी होती है। न्यायी राजे भली प्रकृतिवाले कुछ नौकरों को कुछ 'करो मत करो' कहकर इसी प्रकार के नाम से प्रसिद्ध बना देते हैं। साहिव-किरानी तरखान को नक्राव लोग किसी स्थान में जाने से रोक नहीं सकते थे और नौ दोष तक उससे या उसके पुत्रों से नहीं पूछते थे। चंगेज खाँ ने क़शलीक़ और वाता को इसी पद के कारण दंड से, जिन्होंने शत्रु को सूचना दे दी थी, क्षमा कर दिया, उन्हें आज्ञा के बोझ से हलका कर दिया और उनके लूट का वादशाही भाग उन्हीं को छोड़ दिया। कुछ तरखानों को सात वस्तु देकर सम्मानित किया। तबल, तूमानतोग, नकारः और अपने चुने हुए दो आदमियों को क़शूनतोग, अर्थात् चतरतोग देते। ये तरकश भी रखते थे। मुग़लों में नियम है कि सिवा राजा के कोई तरकस हाथ पर नहीं रख सकता। शिकारगाह भी इनके लिए रक्षित था और जो कोई अन्य उसमें जाता, वह नौकर ही होता था। ये अपनी जाति के स्वयं सर्दार होते। दरबार में दोनों ओर सर्दारगण इन कमानदारों से दूर बैठते थे।

तुगलक़तमूर ने अमीर लूलाजी पर यही कृपा की थी । एक सहस्र तक देना लेना उसके लिए क्षमा था और उसके पुत्रों से नौ दोष तक कुछ न पूछा जाता था । जब नौ गुनाह से अधिक होता तब पूछा जाता । खून के बदले में दो साल के नुक़रा घोड़े पर बैठाते । घोड़े के पैर के नीचे सफ़ेद नमदा डालते थे । उसकी प्रार्थना एक बड़े वर्लास सर्दार पहुँचाते और उसका उत्तर एक अरकेवत सर्दार उसके पास ले जाता । बाद को शहरग उसको खोलते और दोनों सर्दार दो ओर से देखते रहते, जिसमें उसका कार्य पूरा हो जाता । उस समय शाही स्थान से लिवा आकर शोक के साथ बैठते थे । ख़िज़्र ख़्वाजा मीर खुदादाद को यह पद मिला था और अन्य तीन बढ़ाए गए थे । मजलिस के दिन, जब सब बड़े सर्दार पैदल रहते और एक शाही यसावल सवार होकर आदमियों को रोकता रहता तब, ऐसे लोग उससे भी आगे रहते थे । उस प्रसन्नता की मजलिस में स्वामी के सामने एक प्याला जिस प्रकार रखा जाता है उसी प्रकार इसके भी आगे बाई ओर से एक प्याला रखते थे । इसकी मुहर शाही फ़र्मानों पर सामने की ओर रहती थी पर शाही सिक्का अंतिम पंक्ति के ऊपर रहता और इसका उसके नीचे । शेख अवुल्क़ज़ल कहता है कि ये सब कृपाएँ यदि समझ कर की जाती थीं तो संसार के स्रष्टा की प्रसन्नता के बराबर थीं । यह कि नौ गुनाह तक, चाहे जिस प्रकार का भी हो, न पूछें ऐसे में सभ्यता का लेश भी नहीं है । यदि दूरदर्शी बड़ों ने अनुभव करके निश्चय किया हो कि इससे ऐसे दुष्कार्य नहीं किए जाते थे और केवल मर्यादा बढ़ाने को ऐसी आज्ञा होती थी, तो कुछ ठीक है पर

यह कि वाद को नौ पेट तक न पूछा जाय इसमें शक्तिमान ईश्वर ने उसको भविष्य-ज्ञान देने में करामात ही कर दिया है।

मिर्जा के चौथे पितामह अब्दुलखालिक के पुत्र मिर्जा अब्दुलअली को मिर्जा अबुसईद के पुत्र सुलतान महमूद के यहाँ से उच्च पद तथा बुखारा का शासन मिला। शैबानी खाँ उज्बक इसके पहले यहाँ था। जब यह शासक हुआ तब उसने विद्रोह कर अपने स्वामी को पाँच पुत्रों के साथ मार डाला। छठा मिर्जा ईसा छ महीने का था। अगूँन जातिवाले सर्दार हीन होकर भावरुन्नहर छोड़ खुरासान में मीर जुलनून वेग अगूँन के यहाँ चले आए, जो सुलतान हुसेन मिर्जा का प्रधान सेनापति, अमीरुलउमरा तथा उसके पुत्र बदीउज्जमाँ मिर्जा का अभिभावक और कंधार का जागीरदार था। जब बदीउज्जमाँ मिर्जा दुष्टता से सुलतान हुसेन मिर्जा से बिगड़ गया तब मीर जुलनून वेग ने उसका साथ देकर अपनी पुत्री उसे दे दिया। इसके अनंतर जब मिर्जा हुसेन का समय पूरा हो गया तब दोनों पुत्र बदीउज्जमाँ और मुजफ्फर मिर्जा गद्दी पर बैठ गए। खुरासान में कुप्रबंध मच गया। शैबानी खाँ ने चढ़ाई की और युद्ध में अमीर जुलनून मारा गया। इसका पुत्र शुजाअ वेग प्रसिद्ध नाम शाहवेग कंधार की रक्षा करता था। इसने सन् ८९० हि०, सन् १४८५ ई० में सिंध के शासक जाम निजामुद्दीन प्रसिद्ध नाम जाम नंदा से सीबी दुर्ग ले लिया।

प्राचीन काल में सिंध का शासन सुमर जाति के हाथ में था। पाँच सौ साल बीतने पर, छत्तीस राजाओं के राज्य करने के बाद सुलतान मुहम्मद तुगलक के राज्यकाल के अंत में

जादून जाति के सुमः उपजाति का अधिकार हो गया। ये अपने को जमशेद के वंश का वतलाते थे और प्रत्येक अपने को जाम कहता था। दिल्ली के सुलतान को ये कर देते थे पर कभी कभी विद्रोह भी करते थे। सुलतान फीरोजशाह पान भत्ता के समय तीन बार सिंध पर सेना ले गया और उसे दिल्ली ले आया तथा उस प्रांत को सेवकों को सौंपा। इसके अनंतर उसका भलापन समझकर उसे फिर वहाँ का शासन दिया।

जब दिल्ली का राज्य निर्वल हो गया तब गुजरात के शासकों से सहायता पाने के लिए उनसे संबंध किया पर शाहवेग की इस प्रांत पर दृष्टि गड़ी हुई थी इसलिए उसने आसानी से भकर और सिविस्तान पर अधिकार कर लिया। जब जाम नंदा मर गया तब उसके पुत्र जाम फीरोज तथा उसके एक दामाद जाम सलाहुद्दीन ने राज्य के लिए झगड़ा किया और दूसरा गुजरात के सुलतान 'महमूद की सहायता से विजयी हुआ। निरुपाय होकर जाम फीरोज शाह बेग से प्रार्थी हुआ और उसने सेना साथ कर दिया। दैवयोग से जाम सलाहुद्दीन मारा गया और जाम फीरोज विजयी हो गया। जब बाबर बादशाह ने काबुल से आकर कंधार घेर लिया तब शाहवेग ने यथाशक्ति प्रयत्न किए पर जब लाभ न देखा तब निरुपाय हो कंधार से मन हटाकर ठट्टा के आसपास की भूमि के सहित अपने अधिकार में कर लिया। इसकी तारीख 'खराबीण सिंध' है। जाम फीरोज नामना न कर सका और गुजरात जाकर सुलतान बहादुर के सदाओं में भर्ती हो गया। शाहवेग ने सिंध प्रांत में अपने नाम सिक्का और नुतवा चला दिया। यह वीर पुण्य, विद्वान

और गुणी था। शरह अक़ायद लसफ़ी, शरह काफ़ियः और शरह मुतालअ इसी की रचनाएँ हैं। इसने लंगहों से मुलतान भी ले लिया था।

जब सन् ९३० हि०, सन् १४२४ ई० में यह मर गया तब इसका पुत्र मिर्ज़ा शाहहुसेन अर्गून गद्दी पर बैठा। भकर दुर्ग को, जो पंजाब नदी के बीच एक टापू पर बना हुआ है, पुनः नए सिरे से ठीक कर उसमें भारी इमारतें बनवाईं और मुलतान की ओर गया। वहाँ का हाकिम सुलतान महमूद लंगह उसी समय मर गया। उसका पुत्र सुलतान हुसेन लंगह उसका उत्तराधिकारी हुआ। मिर्ज़ा शाहहुसेन ने मुलतान का घेरा कर सन् ९३२ हि० में उस पर अधिकार कर लिया और उसमें अपनी ओर से शासक नियत कर दिया। हुमायूँ अपनी असफलता के समय इसके यहाँ गया और इसने कुछ दिन तक ऊपरी आवभगत से अपने यहाँ रखा। इसके अनंतर नासिर मिर्ज़ा को, जो हुमायूँ का चाचा था, अपना दामाद बनाने की प्रतिज्ञा कर मिला लिया और इससे लड़ने को तैयार हुआ। निरुपाय हो हुमायूँ एराक़ को खाना हुआ। नासिर मिर्ज़ा से भी इसने वादा पूरा नहीं किया। कहते हैं कि शाहहुसेन को गर्मी का रोग था, जिससे नदी के बीच की ठंडी हवा के बिना उसे आराम नहीं मिलता था। इसी कारण नाव में सवार होकर छ महीना नदी के नीचे की ओर जाता और छ महीना ऊपर की ओर जाता। जिस समय वह भकर की ओर गया हुआ था उस समय कुछ अर्गून सर्दारों ने उससे विगड़ कर अब्दुल्ला की पुत्र मिर्ज़ा ईसा को सर्दार बनाया, जो मिर्ज़ा का तीसरा पूर्वज था

और पहले समय जाति की सद्गति इसके पूर्वजों ही में थी। मिर्जा शाह हुसेन सुलतान महमूद की सहायता को, जो उसका धायभाई था और भक्कर का अध्यक्ष था, ससैन्य आया। संधि की बात हुई और तीन भाग मिर्जा ईसा को तथा दो भाग उसको निश्चय हुआ। जब वह सन् ९६३ हि०, सन् १५५६ ई० में मर गया तब कुल राज्य मिर्जा ईसा को मिल गया। यह भी सन् ९७५ हि०, सन् १५६८ ई० में मर गया। इसके पुत्रों मुहम्मद बाक़ी और जानवावा में झगड़ा हुआ और बड़ा भाई मुहम्मद बाक़ी विजयी होकर शासक हुआ। सन् ९९३ हि०, सन् १५८५ ई० में पागलपन के बढ़ जाने से तलवार की मूठ दीवाल में अड़ाकर नोक को पेट में घुसेड़ कर मर गया। अर्गूनियों ने उसके पुत्र मिर्जा पायंदः मुहम्मद के नाम सद्गति निश्चित कर, जो एकांत प्रेमी तथा पागल सा था, राज्य का कार्यभार उसके पुत्र मिर्जा जानी बेग को सौंपा।

जिस समय अकबर पंजाब प्रांत में चौदह वर्ष तक रहा था, उस समय पास होते हुए भी मिर्जा सेवा में नहीं उपस्थित हुआ। ३५वें वर्ष के अंत में सन् ९९९ हि०, सन् १५९१ ई० में खानखानाँ को, जो लाहौर से कंधार विजय करने पर नियत हुआ था, आज्ञा हुई कि किसी को भेजकर उसे सतर्क कर दे और लौटते समय उसे दंड दे। खानखानाँ को सुलतान और भक्कर जागीर में मिला था। गजनी और वंगश के पास के रास्ते को जागीर के प्रबंध की शंका से छोड़कर लंबा मार्ग लिया। इसी बीच ठट्टा की उन्नति चाहनेवाले सेवकगण लौट आए। खानखानाँ ने सिंध पर अधिकार करने की आज्ञा माँग ली।

मिर्जा जानीबेग ने भारी सेना के साथ सिविस्तान की सीमा पर डेढ़ सौ कोस आगे बढ़कर सामना किया और वीरतापूर्ण कई युद्ध हुए। सन् १००० हि० के मुहर्रम महीने में मिर्जा पराजित हुआ और तब उसने निरुपाय होकर संधि कर ली। ३८वें वर्ष सन् १००१ हि० में खानखाना के साथ लाहौर में अकबर की सेवा में आया। इसे तीनहजारो मंसब और मुल्तान प्रांत की सूबेदारी मिली तथा सिंध में मिर्जा शाहसुख नियत हुआ। परंतु इसी समय समाचार मिला कि अर्गूनी लोग दस सहस्र पुरुष और स्त्री नावों पर सवार होकर ऊपर की ओर आ रहे हैं। देश से जाने के कारण मल्लाहों तथा खिदमतगारों को छोड़ आए हैं और स्वयं अपने हाथों और दाँतों से खींच रहे हैं। अकबर ने दया और मुरौवत से मिर्जा को सिंध प्रांत का शासन दे दिया और लाहरी बंदर खालसा कर सिविस्तान सरकार को दूसरे आदमियों को वेतन में दे दिया, जिसे पहले ही भेंट कर चुका था। ४२वें वर्ष में इसका मंसब साढ़े तीन हजारी हो गया। मिर्जा बुद्धिमानी तथा समझदारी में पूर्ण था और बातचीत में सच्चा तथा भला था। कार्यों तथा उठने बैठने का उसका धीमापन तथा मिलनसारी आदर्श थी। छोटी अवस्था ही से मदिरा प्रेमी था पर कभी उत्तम नही हुआ। काम करने या कहने में बहुत सतर्क रहता। मदिरापान से यह अस्वस्थ हो गया और कँपकँपी से सरेसाम रोग हो गया। ४५वें वर्ष सन् १००८ हि० (सन् १६०० ई०) में यह बुर्हानपुर में असीरगढ़-विजय के अनंतर मर गया।

कहते हैं कि एक दिन मञ्जलिस में इसने कहा कि यदि ऐसा

दुर्ग अर्थात् आसीरगढ़ मेरे पास होता तो सौ वर्ष तक न देता । सुननेवालों ने बादशाह तक इसे पहुँचा दिया । बादशाह के हृदय में उसकी ओर से मालिन्य आ गया पर इसी समय उसकी मृत्यु हो गई । यह कवि-हृदय रखता था और इसका उपनाम हलीमी था । उसके एक कृतिता का नीचे अर्थ दिया जाता है—

वह समय अच्छा था जब प्रेम सहनशील था ।
रात्रि में आह भरना और सवेरे रोना काम था ॥
आकाश के घुरे चक्र ने मुझे नहीं छोड़ा ।
शोक की पूंजो बाज़ार की शोभा थी ॥

सिंध प्रांत भक्कर से कच्छ और मकरान तक दो सौ सत्तावन कोस लंबा और कस्बा वदीन से बंदर लाहरी तक सौ कोस चौड़ा था । कस्बा चांदर से, जो भक्कर के अंतर्गत है, बीकानेर तक साठ कोस है । इसके पूर्व में गुजरात, उत्तर में भक्कर और सीवी, दक्षिण में समुद्र और पश्चिम में कच्छ है । दूसरे प्रांत का मकरान लंबाई में १०२ दर्जा तथा ३० दक्कीका और चौड़ाई में २४ दर्जा १० दक्कीका है । पहले ब्रह्मनावाद राजधानी थी, जिसे अब ठट्टा व दयेल कहते हैं । यह अच्छे जल, हवा और मेवों के आधिक्य के लिए प्रसिद्ध है । हरियाली की शोभा अधिक है और सुख आराम करने के यहाँ के निवासी विशेष प्रेमी हैं । हर गृह में मदिरापान तथा गाना होता रहता है । नियों के बल्ल वृद्धा तथा युवती सभी के रंगीन कसुंभी रंग के होते थे । यद्यपि विद्या का प्रचार अधिक था और विद्वान तथा गुणी भी बहुत थे पर कृकर्म तथा व्यभिचार की अति नहीं थी ।

प्रति सप्ताह अच्छे भले आदमी पीर पट्टा की मजार पर जाते हैं, जो उस प्रांत का मालिक है और नगर से एक फर्सख पर ऊँचे मौजे पर बना है। यह शेख वहाउद्दीन जिकरिया का शिष्य था। इसका नाम इब्राहीम और अल्ल शाहआलम था। उत्तरी पहाड़ की कई शाखाएँ थीं, एक कंधार तक गई थी और दूसरी समुद्र से कोह मार कस्बे तक, जिसे रामगिरि कहते हैं, सिविस्तान में समाप्त होती है। उस स्थान को समवी भी कहते हैं। वहाँ बड़ी जाति बलूच बसती है और इसको कलमानी या कलमाती कहते हैं। यहाँ बीस सहस्र गृह हैं। यहीं से चुनकर ऊँट ले जाते हैं। दूसरे सिविस्तान से सीवी तक के स्थान को खर कहते हैं। तहमर्दी समूह के रक्षक तीन सौ सवार और सात सहस्र पैदल थे। इस गरोह के नीचे दूसरे बलूची हैं, जो एक सहस्र हैं और जहरी नाम से प्रसिद्ध हैं। यहाँ से अच्छे घोड़े निकलते हैं। दूसरा एक पहाड़ है, जिसका एक सिरा कच्छ और दूसरा कलमानी मनुष्यों तक पहुँचता है। इसे कारः कहते हैं और इसमें चार सहस्र बलूच रहते हैं। मुलतान और अच्छ की सीमा से ठट्टा तक उत्तरी ओर ऊँचे पथरीले पहाड़ थे और उसमें बलूचियों के झुंड के झुंड रहते थे। दक्षिण की ओर अच्छ से गुजरात तक रेग के पहाड़ हैं, जो शोभा से खाली होते भी अनेक प्रकार के हैं। भक्कर से नसरीवर (नसरपुर) तथा अमर-कोट तक भाद, जाड़ेचा तथा अन्य लोग बसे हुए हैं। यहाँ का जाड़ा कपड़े का मुहताज नहीं अर्थात् अधिक नहीं और गर्मी सिविस्तान को छोड़कर साधारण है। अनेक प्रकार के मेवे और अच्छा आम बहुत होता है। जंगल में ग्वरवूजा आप से आप

होता है । फूल बहुत होते हैं और धान भी बहुत और अच्छा होता है । निमक और लोहे की भी खानें हैं । दही अच्छी होती है और चार महीने तक मिलती है । एक प्रकार की मछली जिसे पलवः कहते हैं, बड़ी सुस्वादु होती है । इस प्रांत में अन्न बहुत होता है और तिहाई भाग में खेती होती है । पाँच सरकार तथा तिरपन परगने इसमें हैं । इसकी आय छ करोड़ साठ लाख बावन सहस्र छ, सौ तिरान्नवे दाम है ।

इस समय कुल सिंध प्रांत खुदायार खाँ लती के हाथ में है । बहुत दिनों से वह ठट्टा प्रांत सिविस्तान तथा भक्कर सरकारों के साथ बादशाही सरकार से इजारे की तौर पर लिए हुए था । इसके अनंतर जब सिंध नदी के उस पार का कुल देश नादिर-शाह को प्रतिज्ञापत्र के अनुसार मिल गया तब उसकी ओर से भी उस प्रांत के शासन पर उक्त खाँ नियत हुआ ।

इस देश की बड़ी घटनाओं में कलेजा खानेवालों का हाल है । उसको डाइनें कहते हैं; जो आदमी हैं पर दृष्टि तथा जादू से जिगर निकाल लेती हैं । कुछ कहते हैं कि धीरे धीरे उसकी वैसी हालत होती है । जिस पर दृष्टि पड़ती है वह बेहोश हो जाता है । उस समय अनारदाने सी वस्तु उस आदमी में से निकाल लेती है । कुछ देर उसे पिंडली में रखती है और उस समय जिगर निकल जाने से वह बेहोश रहता है । जब उपाय में निराश हो जाते हैं तब उस वस्तु को आग में डाल देती हैं । वह तबकन्ना चीड़ा हो जाता है और उसे अपने समान लोगों में बाँटकर खा जाते हैं । इधर वह बेहोश मर जाता है । जिसको अपने समान बनाना चाहती हैं उसे भी इसी का एक टुकड़ा देती

हैं और जादू बतलाती हैं । जब ये पकड़ी जाती हैं तब इनकी पिंडली खोलकर उस अनारदाने को निकालते हैं और उस पीड़ित को खाने को देते हैं जिससे वह अच्छा हो जाता है । पहिले स्त्रियाँ ही होती थीं, जिन्हें पत्थर बाँधकर नदी में डाल देते थे पर वे नष्ट नहीं होती थीं । जब चाहते कि इसी प्रकार का बना लें तब दोनों पिंडलियों और जोड़ों पर दागते और आँखों में निमक छोड़कर गृह में भूमि पर चालीस दिन लटका रखते तथा बिना निमक का खाना देते । कुछ लोग मंत्र पढ़ते । इस समय उसे धजरः कहते । यद्यपि उसमें शक्ति न रह जाती पर होश रहता था । उसके प्राण पर चोट पहुँचानेवाला पकड़ कर लाया जाता और वह जादू पढ़कर या कुछ खिलाकर उसको स्वस्थ कर देता ।

जाफर खाँ

यह वास्तव में ब्राह्मण का लड़का था । हाजी शफीअ इस्क-हानी ने इसे खरीद कर इसका मुहम्मद हादी नाम रखा और अपने लड़के के समान इसे पाला और शिक्षा दी । उसके साथ यह ईरान गया । उसकी मृत्यु पर यह दक्षिण लौटकर बरार प्रांत के दीवान हादी अब्दुल्ला खुरासानी का कुछ दिन के लिए नौकर हो गया । इसके बाद बादशाही सेवा में आकर औरंगजेब के समय योग्य मंसब और कारतलब खाँ की पदवी पाकर यह दक्षिण प्रांत में नियत हुआ । कुछ दिन यह हैदराबाद का दीवान रहा । इसके बाद बंगाल प्रांत की दीवानी पर यह ज़िया-उल्ला खाँ के स्थान पर नियत हुआ और इसे मुर्शिद कुली खाँ की पदवी मिली । जिस समय मुहम्मद फर्रुखसियर अपने चाचा जहाँदार शाह से युद्ध करने के लिए आगरे की ओर चला उस समय उसने हैदरबेग को कुछ आदमियों के साथ बंगाल प्रांत भेजा कि वहाँ का कोष ले आवे । इसने युद्ध कर उसे परास्त कर लौटा दिया । जब फर्रुखसियर बादशाह हुआ तब अफरासियाब खाँ मिर्जा जमीरी का भाई रशीद खाँ वहाँ का सूबेदार नियुक्त होकर आया पर वह भी युद्ध कर मारा गया । उक्त खाँ ने जगत सेठ साहु के द्वारा, जो उस प्रांत के विश्वस्त धनवानों में से एक था, बहुत धन व्यय कर उस प्रांत की सूबेदारी, सात हजारी ७००० सवार का मंसब और मोतमिनुल् मुल्क अलाउद्दौला जाफर खाँ बहादुर असदजंग की पदवी प्राप्त की । बहुत वर्षों तक

वहाँ रहकर सन् १०३८ हि० (सन् १६२९ ई०) में मर गया। मुर्शिदाबाद इसी का बसाया हुआ है। कहते हैं कि शासन-कार्य में यह बहुत कुशल था। इसने गंदगी से भरा हुआ एक खलिहान बनवा कर उसका वैकुंठ नाम रखा था और जमींदारों को उसी में कैद करता था। वैकुंठ हिंद की भाषा में स्वर्ग को कहते हैं, जो उनके विश्वास में बहुत अच्छा स्थान है।

इसके अनंतर इसका दामाद शुजाउद्दीन मुहम्मद खाँ बहादुर, जो मिर्जा दक्षिणी के नाम से प्रसिद्ध था, फुर्ती कर मुर्शिदाबाद में आ पहुँचा और मुहम्मद शाह बादशाह से अच्छा मंसब मोतमिनल् मुल्क शुजाउद्दौला बहादुर असद खाँ की पदवी और उस प्रांत का शासन प्राप्त कर लिया। यह बुरहानपुर का रहने वाला था। इसके पिता का नाम नूरुद्दीन अफ़शार था, जिसका एक पूर्वज अली चार सुलतान शाह तहमासप के समय गुरासान के अंतर्गत फराह का शासक था और वह स्वयं औरंगाबाद प्रांत के एलकंदल का ताल्लुकेदार था। जाफ़र खाँ की बंगाल की सूबेदारी के समय यह उड़ीसा का शासक था। इसने उक्त खलिहान को तोड़वाकर जमीन्दारों को छोड़ दिया। यह तेरह वर्ष शासन कर सन् ११५२ हि० (सन् १७३९ ई०) में मर गया। 'रौनक़ अज बंगाल रत्न' (बंगाल से शोभा गई) से मरने की तारीख निकलती है।

इसका पुत्र अलाउद्दौला सरफ़राज खाँ बहादुर हैदरगंज, जिसका नाम मिर्जा असदुद्दीन था, बंगाल का शासक नियत हुआ। दस महीने के अनंतर सन् ११५३ हि० में यह अली-वर्दी खाँ के हाथ मारा गया, जो इसके पिता का बड़ाया हुआ

एक सर्दार था । मुर्शिदकुली खाँ बहादुर सुस्तम जंग सरफराज खाँ का बहनोई था । इसका नाम मिर्जा लुत्फुल्लाह था और इसका पिता हाजी शुकरुल्ला तवरेजी ईरान से हिन्दुस्तान आकर सूरत में रहने लगा था । वहीं मिर्जा लुत्फुल्लाह पैदा हुआ । अवस्था प्राप्त होने पर विद्या सीखकर यह व्यापार के लिए बंगाल गया । शुजाउद्दौला ने इसकी योग्यता देखकर अपनी पुत्री से इसका निकाह कर दिया । पहिले लुत्फ अली खाँ और जाफर खाँ के मरने के बाद मुर्शिद कुली खाँ की पदवी मिली । उस समय यह उड़ीसा का शासक था । जब अलीवर्दी खाँ सरफराज खाँ को मार कर उस ओर चला तब इसने भी सेना एकत्र कर सामना किया और परास्त होने पर दक्षिण चला गया । सन् ११५४ हि० में फिर सेना एकत्र कर यह उड़ीसा आया । अलीवर्दी खाँ के भाई हाजी मुहम्मद के पुत्र सईद मुहम्मद खाँ को कैद कर लिया, जो उड़ीसा में उसका प्रतिनिधि था । अलीवर्दी खाँ ने दोनों के साथ उड़ीसा जाकर वहाँ के शासक को परास्त कर दिया । इसके अनंतर वह दक्षिण आया । निजामुल्मुल्क आसफजाह ने उस पर कृपा करके जागीर दी और अपना मुसाहिव बना लिया । यह सन् ११६४ हि० (सन् १७५१ ई०) में मर गया । 'मखमूर' उपनाम से शेर भी कहता था । इसका एक शेर इसका प्रकार है—

मत समझ कि वृद्धों से संगीन (भारी या पत्थर का) काम पूरा नहीं होत
बाल की लेखनी (कूची) से पहाड़ की सूरत पैदा हो जाती है ॥

इसकी स्त्री मेहमान बेगम के नाम से मशहूर थी और
शुजाउद्दौला की पुत्री थी । यह बहुत दिनों तक जीवित रही

और हैदराबाद में अपने पति के खरीदे हुए मकान में रहती थी । इसका पुत्र यहिया खाँ औरंगाबाद के अंतर्गत खनपुरा का दुर्गाध्यक्ष रहा । लिखने के समय के कुछ वर्ष पहिले नौकरी छोड़कर यहाँ से चला गया ।

जाफ़र खाँ उमदतुलमुल्क

यह सादिक खाँ मीर बख्शी का पुत्र और यमीनुद्दौला आसफ़ खाँ का भांजा और दामाद था । इसकी स्त्री फरज़ानः बेगम उर्फ़ वीबी जी थी । इसके बाल्यकालही से इस पर बादशाह की कृपा रही और उसके अनंतर अपनी योग्यता तथा सेवा से इसने अपने ऊपर बादशाह की कृपा बनाए रखी । जब इसका पिता मर गया तब स्नेह के कारण औरंगज़ेब को शोक मनाने के लिए इसके यहाँ भेजा था कि बादशाही कृपा दिखलाकर इसको इसके भाइयों के साथ सान्त्वना देवे । जब सेवा में पहुँचा तब इसका मंसब एक हजारी ५०० सवार बढ़ाकर चार हजारी २००० सवार का कर दिया । इसके अनंतर सच्ची कृपा बहाना या कारण नहीं चाहती और हार्दिक दया बहाना नहीं ढूँढ़ती है ? ७वें वर्ष में बादशाह के इसके गृह पर जाने से यह विशेष सम्मानित हुआ । १०वें वर्ष उक्त खाँ ने अनेक प्रकार के रत्न और अच्छी वस्तुएँ भेंट दीं । लगभग एक लाख रुपये का सामान कृपा करके स्वीकार किया गया और इसको पाँच हजारी ३००० सवार का मंसब देकर सम्मानित किया । इसके अनंतर कुछ दिन तक कोपभाजन रह कर फिर यह असीम कृपा का पात्र हुआ । १९वें वर्ष में यह पंजाब का सूबेदार नियत हुआ । २०वें वर्ष के अंत में खलीलुद्दाह के स्थान पर मीर बख्शी के ऊँचे पद पर यह नियुक्त हुआ । २३वें वर्ष में मकरमत खाँ के स्थान पर यह दिल्ली का सूबेदार नियत हुआ । २४वें वर्ष में ठट्टा ग्रान्त

वस्तुएँ भी थीं । १३ वें वर्ष सन १०८१ हि० में दिल्ली में उक्त नज़ा रोग ग्रस्त हुआ, जो बढ़ती गई और अंत में यह मर गया ।^१ औरंगजेब इस समय दो बार इसके घर पर देखने और शोक मनाने गया था । शाहजादा मुहम्मद आजम और मुहम्मद अकबर को इसके पुत्रों नामदार खाँ और कामगार खाँ के घर शोक मनाने और उनकी माता फरज़ान बेगम को सान्त्वना देने के लिए भेजा । इन दोनों के लिए एक एक खास खिलअत और उनकी माँ के लिए अवसर के अनुकूल संदेश भेजा । इसके अनंतर शाहजादा मुहम्मद अकबर उन दोनों को शोक से उठाकर दरबार लाया । हर एक को जड़ाऊ खंजर, जिसमें मोतियाँ लटकाई गई थीं, देकर और अनेक प्रकार की कृपा और खातिरदारी कर सम्मानित किया । इसके संबंधियों और साथियों को भी मातमी खिलअत मिले ।

जाफर खाँ पिछले समय के सर्दारों में अपने विवेक और हितेच्छा के कारण बहुत प्रसिद्ध था । इसकी दयालुता और अच्छे गुण तथा सुशीलता और उच्च विचार सभी में विख्यात थे । कहते हैं कि इसको बहुमूल्य श्वेतवस्त्र अधिक पसंद थे । मालवा प्रांत के अन्तर्गत धार के क्राजी ने यह सुनकर इसके शासन काल में बहुत महीन सूत बड़े प्रयत्न से तैयार कराकर उसके कुछ थान जामे वार के बनवाए, जिनमें प्रत्येक थान का मूल्य पचास रुपयों से कम नहीं था और इन सबको भेंट कर दिया ।

^१ २५ जेहिजा, जेठ व० १२ सं० १७१७ को मृत्यु हुई थी ।
 कामगार खाँ के लिए १४९ वाँ और १३ वाँ शीर्षक

का नाज़िम सईद खाँ के स्थान पर हुआ । ३०वें वर्ष में यह दर-
 वार आया । जब किसी कारण से मुअज्जिम खाँ वज़ीर के पद
 से हटाया गया तब ३१वें वर्ष में यह प्रधान अमात्य नियत हुआ
 और जड़ाऊ कलमदान पाकर सम्मानित हुआ । दाराशिकोह के
 युद्ध के अनंतर जब औरंगजेब नूरमंजिल बाग में ठहरा हुआ था
 तब जाफर खाँ, जो शाहजहाँ की सेवा में था, सभी बादशाही
 सेवकों के साथ उसके पास उपस्थित हुआ । दिल्ली के पास
 एज़ाबाद में प्रथम बार राजगद्दी हुई पर उस समय दाराशिकोह
 का पीछा करने के लिए पंजाब जाने का औरंगजेब ने निश्चय
 किया क्योंकि ऐसे कार्य में देर करना नीतियुक्त नहीं था । इस-
 लिए राजगद्दी के कुल उत्सव आदि पूरा करने का कार्य दूसरी
 राजगद्दी के समय तक के लिए रोक दिए गए । जाफर खाँ
 मालवा का सूबेदार नियत हुआ । इसका मंसब १००० सवार
 दो अस्पा सेह अस्पा के बढ़ने से छ हजार ६००० सवार दोअस्पा
 सेहअस्पा का हो गया । जब छठे वर्ष में बड़ा दीवान फ़ाजिल
 खाँ कश्मीर में मर गया तब जाफर खाँ को बुलाने को आज्ञापत्र
 भेजा गया । उस प्रांत से बादशाह के राजधानी आते समय पानी-
 पत में यह सन् १०७९ हि० में बादशाही सेवा में पहुँचा । गुण
 ग्राहकता से इसे प्रधान मंत्री का पद दिया क्योंकि यह सद्दार अपनी
 योग्यता तथा शील के कारण उस पद के उपयुक्त था । इस
 ऐश्वर्यशाली सद्दार ने जमुना के किनारे बहुत बड़ी इमारत
 बनवाकर सजाया था और इसका सम्मान बढ़ाने के लिए बाद-
 शाह दो बार आठवें तथा नवें वर्ष में उसके घर पर गए । उक्त खाँ
 ने सभी शाही प्रथाएँ पूरी कर बहुत बड़ी भेंट दी जिसमें अप्राप्य

वस्तुएँ भी थीं । १३ वें वर्ष सन् १०८१ हि० में दिल्ली में उक्त खाँ रोग ग्रस्त हुआ, जो बढ़ती गई और अंत में यह मर गया ।^१ औरंगजेब इस समय दो बार इसके घर पर देखने और शोक मनाने गया था । शाहजादा मुहम्मद आजम और मुहम्मद अकबर को इसके पुत्रों नामदार खाँ और कामगार खाँ के घर शोक मनाने और उनकी माता फरज़ानः बेगम को सान्त्वना देने के लिए भेजा । इन दोनों के लिए एक एक खास खिलअत और उनकी माँ के लिए अवसर के अनुकूल संदेश भेजा । इसके अनंतर शाहजादा मुहम्मद अकबर उन दोनों को शोक से उठाकर दरबार लाया । हर एक को जड़ाऊ खंजर, जिसमें मोतियाँ लटकाई गई थीं, देकर और अनेक प्रकार की कृपा और खातिरदारी कर सम्मानित किया । इसके संबंधियों और साथियों को भी मातमी खिलअत मिले ।

जाफर खाँ पिछले समय के सर्दारों में अपने विवेक और हितेच्छा के कारण बहुत प्रसिद्ध था । इसकी दयालुता और अच्छे गुण तथा सुशीलता और उच्च विचार सभी में विख्यात थे । कहते हैं कि इसको बहुमूल्य श्वेतवस्त्र अधिक पसंद थे । मालवा प्रांत के अन्तर्गत धार के क्राजी ने यह सुनकर इसके शासन काल में बहुत महीन सूत बड़े प्रयत्न से तैयार कराकर उसके कुछ थान जामे वार के बनवाए, जिनमें प्रत्येक थान का मूल्य पचास रुपयों से कम नहीं था और इन सबको भेंट कर दिया ।

१. २५ जीहिजा, जेठ ब० १२ सं० १७१७ को मृत्यु हुई थी । नामदार खाँ और कामगार खाँ के लिए १४९ वाँ और १३ वाँ शीर्षक दमी भाग में देखिए ।

जाफर खाँ ने उनको मँगाकर देखा और क्रुद्ध होकर कहा कि बहुत गंदा है, खर्च कर डालो । क्राजी ने सम्मान के साथ प्रार्थना की कि चांदनी के उपयुक्त समझकर यह साहस किया था । इसपर बहुत प्रसन्न होकर चांदनी बनवाने के लिए आज्ञा दे दी । इसके भूख की तीव्रता और चंदोरपन की बहुत सी कहानियाँ कही जाती हैं । कहते हैं कि एक दिन तरवूज इसके पास ले आए, जिसमें मिठास बहुत थी । संतुष्ट होकर इसने कहा कि ऐसा नहीं खाया था, परंतु इसमें मछली की बू आती है । पता लगाने पर ज्ञात हुआ कि वह तरवूज कोंकण का था, जिस प्रांत में मछली के टुकड़े मिट्टी में मिले हुए खेतों में पाए जाते हैं ।

जाफर खाँ तकलू

यह कज़ाक़ खाँ का लड़का था, जिसका पिता महम्मद खाँ शरफुद्दीन उगली तकलू हुमायूँ बादशाह के ईरान से लौटते समय हेरात और शाह तहमास्प सफवी के बड़े पुत्र लिल्ला सुलतान महम्मद मिर्जा का शासक था। शाह ने एक आज्ञापत्र, जो मुरौव्वत के नियमों के अनुकूल था इसको हुमायूँ का अतिथ्य करने को लिखा। इसने भी सेवा का पूरा प्रबंध, जो ऐसे अतिथियों के लिए योग्य है, कर प्रशंसा का पात्र हुआ। इसकी मृत्यु पर कज़ाक़ खाँ अपने पिता के समान लिल्लामिर्जा और खुरासान का शासक होकर घमंड के मारे विद्रोही हो गया। शाह ने सन् ९७२ हि० में प्रधान मंत्री मासूमवेग सफवी की सद्दारी में उस पर सेना भेजी। कज़ाक़ खाँ के दैवात् इसी समय बीमार हो जाने से उसकी सेना में गड़बड़ मच गया। निरुपाय होकर सुलतान महम्मद के साथ इख्तियारुद्दीन के दुर्ग में जा बैठा। शाही सेना ने हिरात पहुँचकर कज़ाक़ खाँ को प्रतिज्ञा कर नीचे बुलाया। उसी अवस्था में वह मर गया। उसका सब सामान व माल मासूमवेग के हाथ लगा। इस घटना के अनंतर जाफरवेग, जो योग्यता और साहस के कारण अपने पिता का विश्वासपात्र था, खुरासान से अकबर की शरण में चला आया और इम्पर कृपा भी हुई। सन् ९७३ हि० में खानजमों शैबानी का पीछा करने में बादशाह के साथ रहा। उसके अनंतर अलीकुली खाँ के दोषों को इस शर्त पर क्षमा किया

गया कि जब तक बादशाही सेना उस सीमा में है तब तक वह गंगा पार न करे और इसके अनंतर बादशाह चुनार दुर्ग घूमने के लिये गए। खानजमाँ जल्दी के मारे और दुःशीलता से नदी पार कर गया। अकबर ने यह समाचार पाकर स्वयं उस पर धावा किया। जाफर खाँ वेग से गाजीपुर पहुँचा और उसकी बहुत सी नावों को, जो माल से भरी हुई थीं, अधिकार कर लिया, जिससे उसकी प्रशंसा हुई और एक हजार मंसब तथा खाँ की पदवी मिली।

जाहिद खाँ

यह सादिक़ खाँ हरवी का लड़का था । अकबर के ४० वें वर्ष तक साढ़े तीन सदी मंसव तक पहुँचा था । जब इसका पिता दक्षिण में मर गया तब ४७ वें वर्ष में यह सेवा में पहुँचा । ४९ वें वर्ष में इसका मंसव बढ़ा और इसने खाँ की पदवी पाई । जहाँगीर की राजगद्दी के समय इसका मंसव बढ़कर दो हज़ारी हो गया । इसके अनंतर राव दलपत भुरटिया को दंड देने पर ससैन्य नियत होकर इसने ऐसा काम दिखलाया कि इसकी प्रशंसा हुई ।

जाहिद खाँ कोका

इसकी माता हूरी खानम शाहजहाँ की बड़ी पुत्री (जहाँ-आरा) वेगम साहवा की धाय थी। उस बादशाह के १३ वें वर्ष में जाहिद खाँ नूरुद्दौला के स्थान पर दोआब का फौजदार नियत हुआ। १४ वें वर्ष में इसने खाँ की पदची पाई और इसका मंसब बढ़कर एक हजारी १००० सवार का हो गया तथा यह दक्षिण में नियत हुआ। १५ वें वर्ष में यह शाहजादा मुहम्मद औरंगजेब के साथ दरबार आया। १७ वें वर्ष इसका मंसब बढ़कर छेड़ हजारी १००० सवार का हो गया। इसके अनंतर पाँच सदी २०० सवार बढ़े और यह क़रावल वेग नियत हुआ। १८ वें वर्ष में वेगम साहवा के अच्छे होने के जलसे में, जो आग से जल गई थी, इसे ज़िलअत, जड़ाऊ जमघर, झंडा और हाथी मिला तथा इसका मंसब बढ़कर दो हजारी १५०० सवार का हो गया। इसके अनंतर यह क़ौशवेग पद पर नियत हुआ। १९ वें वर्ष में २४ रज़व सन् १०५५ हि० को यह बीमार हो गया। हकीम दाऊद तक्ररुव खाँ ने फसद खोलने के लिए बहुत क़हा पर इसने स्वीकार नहीं किया और मर गया।

कहते हैं कि यह बड़ा विषयी था और उदंडता से बातें करता था। एक दिन वेगम साहवा ने इसकी सिफ़ारिश करके इसको एक शाहजादे के घर पर भेजा। शाहजादे ने सन्मान के साथ अपने पास बुलवा कर कहा कि तुम्हारे बारे में वेगम

साहवा ने सिफारिश की है, ईश्वरेच्छा से तुम्हारी तरक्की में प्रयत्न किया जायगा । इसने उत्तर दिया कि लँगड़े और अंधे की सिफारिश होनी चाहिए, मैं इन दोषों से बरी हूँ, यदि मुझे उन्नति के योग्य समझें तो करें नहीं तो खैर । यह मित्रों का हितैषी था । इसके पुत्रों में से एक फ़ैजुल्ला खाँ था, जिसका वृत्तांत अलग दिया हुआ है । दूसरा महम्मद आबिद था, जिसने औरंगजेब के १३ वें वर्ष में डेढ़ हजारों ३०० सवार का मंसब और नवाज़िश खाँ की पदवी पाई थी ।

जियाउद्दौला मुहम्मद हफीज

यह ख्वाजः सादुद्दीन का लड़का था, जो पहिले सुलतान जहाँ शाह का सेवक था और कौरवेगी तथा अर्ज मुकर्रर के पदों पर नियत था। उक्त शाहजादा के भ्रातृ-युद्ध में मारे जाने पर यह निजामुल्मुल्क आसफजाह के साथ जाकर उस ऊच्चपदस्थ सर्दार की सरकार में खानसामाँ नियत हुआ। सैयद दिलावर अली खाँ के युद्ध में यह भी साथ था। आलम अली खाँ के युद्ध के अनंतर यह तीन हजारी २००० सवार का मंसब, बहादुर की पदवी और डंका पाकर प्रसन्न हुआ। इसके अनंतर जब सुलतान जहाँ शाह का पुत्र मुहम्मद शाह बादशाह हुआ तब यह आसफजाह से विदा होकर राजधानी गया और बादशाही सेवा में पहुँचकर पहिले अर्ज मुकर्रर और फिर वयूताती काम पर नियत हुआ। अंत में इसके साथ ही मीर आतिश भी नियुक्त हो गया। इसकी मृत्यु पर इसके पुत्र ने पिता की पदवी, पैतृक ताल्लुका और खानसामाँ का पद पाया। क्रमशः अच्छा मंसब और जियाउद्दौला की पदवी पाई। कहते हैं कि साम्राज्य का काम बिगड़ने पर यह दिल्ली में बैठा रहा। इसका व्यय इसकी जागीर से चलता था। जवाहिर सिंह जाट के युद्ध में यह नजीबुद्दौला के साथ था। सन् ११७९ हि० (सन् १७६५ ई०) में यह मर गया।

ज़िकरिया खाँ बहादुर हिज़र जंग

यह सैफुद्दौला अब्दुस्समद खाँ^१ का पुत्र था, जिसका वृत्तांत अलग दिया गया है। यह अपने पिता के समय उसी के स्थान पर लाहौर का सूबेदार नियत हुआ। इसका शील और न्याय सब के मुँह से सुन पड़ता था। पिता की मृत्यु पर इसी के साथ इसे मुलतान की भी सूबेदारी मिल गई और लाहौर के पास उसने दो विजय पाई। एक युद्ध में पनाह नामक भट्टी विद्रोही पर, जिसने हसन अब्दाल से रावी तक अधिकार कर रखा था, राजा कौड़ामल के अधीन सेना नियत किया, जिसने उसे पकड़ कर मार डाला। दूसरे में उसने मीरमार नामक जमींदार पर, जो लाहौर और सतलज के बीच लूट पाट मचाया करता था, कज़ाक वेग खाँ को सेना सहित भेजा, जिसने उसे पकड़कर शूली दे दी। नादिर शाह के आने पर यह उसका मुकाबला न कर सका और उसकी अधीनता स्वीकार कर उसी काम पर बहाल रहा। तब समय नादिर शाह ने पूछा कि तू क्या चाहता है? इसने कैदियों को, जो सेना में थे, छुटकारा देने के लिये प्रार्थना किया तब चौधदार नियुक्त हुए। शाहजहानाबाद के कैदियों ने इस प्रकार छुट्टी पाई। सन् ११५२ हि० में नादिर के युलाने पर यहाँ से सिंध जाकर सन् ११५८ हि० (सन् १७४५ ई०) में मर गया। बड़ा पुत्र मीर यहिआ खाँ था, जिसने अंत में दरवेशी में समय व्यतीत किया। दूसरा पुत्र मिर्जा फिलौरी हया-

तुछा खाँ था, जिसे नादिर शाह की ओर से शाह नवाज खाँ की पदवी मिली और वह मुलतान में नियत हुआ। यह एतमादुद्दौला कमरुद्दीन खाँ के पुत्र तथा लाहौर के नाज़िम मीर मन्नू मुई-नुल्मुल्क की सेना से युद्ध कर मारा गया। तृतीय पुत्र ख्वाजा वाकी खाँ था, जो निज़ामुद्दौला आसफ़जाह के राज्य में आकर इस समय एज़ुद्दौला हिज़र जंग की पदवी पाकर कालयापन करता है। ग्रंथकर्ता से इससे जान पहचान है।

जुलक़द्र खाँ तुर्कमान

इसका पीरीआका नाम था। यह काबुल में नियुक्त मंसव-दारों में से एक था। शाहजहाँ के ग्यारहवें जुलूसी वर्ष में जब कंधार का दुर्गाध्यक्ष अलीमर्दान खाँ फारस के शाह से सशंकित होकर हिंदुस्तान के बादशाह की ओर होना चाहता था, तब काबुल के सूबेदार सईद खाँ ने शाही इच्छानुसार इसको ठीक हाल जानने को उक्त खाँ के पास भेजा। यह वहाँ से जल्दी चलकर अलीमर्दान खाँ के प्रार्थना-पत्र सहित साथियों के साथ लौट आया और आगरे में सेवा में पहुँचने पर इसका मंसब बढ़कर एक हजारी ५०० सवार का हो गया। जब अलीमर्दान खाँ के आने पर काश्मीर की सद्दारी उसे मिली तब जुलक़द्र खाँ भी उक्त प्रांत में नियत हुआ। १३ वें वर्ष में अलीमर्दान खाँ की प्रार्थना पर १०० सवार इसके मंसब में और बढ़े। फिर उस समय जब बादशाह काश्मीर गए तब इसका मंसब बढ़कर डेढ़हजारी १००० सवार का हो गया और पुरस्कार में घोड़ा मिला। १४ वें वर्ष में २०० सवार मंसब में और बढ़े। १५ वें वर्ष में इसका मंसब बढ़कर दो हजारी १६०० सवार का हो गया। फिर यह राजनी का अध्यक्ष नियत हुआ और १७ वें वर्ष में झंडा पाने से इसकी प्रतिष्ठा बढ़ी। १९ वें वर्ष में शाहजादा मुरादख़श के साथ, जो बलख और बदख़्शाँ पर अधिकार करने के लिए भेजा गया था, वहाँ गया।

२० वें वर्ष में नज़र मुहम्मद खाँ के घोड़ों के साथ लौटकर बाद-शाह की सेवा में आया । काबुल की किलेदारी तथा निम्न वंगश के साथ ऊपरी वंगश की अव्यक्षता मिली जिसपर यह पहिले से नियत था और इसका मंसब बढ़कर ढाई हजार हो गया । साथ ही चाँदी की जौन सहित घोड़ा इसे मिला और यह १५ लाख रुपयों के साथ शाहजादा मुहम्मद औरंगजेब के पास बलख भेजा गया । २१वें वर्ष में जब शाहजादा वहाँ से हिंदुस्तान की ओर रवाना हुआ तब इसको साथ के कोप की रक्षा पर नियुक्त किया । घाटी पार करने में हजारों और अलमानों के साथ दो बार युद्ध हुआ और इसने स्वामिभक्ति से कोप की रक्षा के लिए प्रयत्न किया । बहादुर खाँ रहेला के आ मिलने से, जो सेना के पीछे था और इसके प्रयत्न से कोप काबुल सुरक्षित पहुँच गया । इसी वर्ष १०५७ हि० (सन् १६४७ ई०) में यह मर गया ।

जुल्फिकार खाँ

इसका नाम मुहम्मद वेग था । यह औरंगजेब की शाह-जादगी के समय का अच्छा नौकर था । मीर आतिश के पद पर उक्त शाह ने इसे नियत किया था । जब शाही झंडा साम्राज्य लेने की इच्छा से वुर्हानपुर में राजधानी आगरे की ओर जाने को खड़ा हुआ तब इसे जुल्फिकार खाँ की रपाधि मिली । सब युद्धों में आगे खेमा ले जाकर स्थान पर लगवाने का कार्य इसे मिला था । हरावली में अगल नियत होकर यह युद्ध में वीरता का झंडा बराबर ऊँचा रखता । जब महाराज जसवंत के साथ के युद्ध में राजपूत सर्दार औरंगजेब के तोपखाने के पास पहुँच कर लड़ाई करने लगे तब उन वीरों के धावों से युद्ध में मुर्शिद कुली खाँ, जो तोपखाने का सर्दार था, वीरता दिखला कर मारा गया तब जुल्फिकार खाँ हिंदुस्तान के वीरों की चाल पर कि जब युद्ध कठोर हो जाता है तब वे घोड़ों से उतर कर मरने मारने को तैयार हो जाते हैं, घोड़े से उतर पड़ा और शत्रु से दृढ़तापूर्वक युद्ध कर घायल हुआ । निडर शत्रु इससे आगे बढ़कर हरावल पर जा पहुँचे और इस ओर से उस खतरा के निकल जाने पर यह मारे जाने से निर्भय हो रहा । दाराशिकोह युद्ध वाले दिन जब कुशल सेनानियों की चाल के विरुद्ध व्यूह को बिगाड़ तोपखाने को पार कर उसके आगे बढ़ आया और दाहिने तथा बाएँ भाग दोनों ओर के अस्त व्यस्त हो

गए तब बहुतों से सदाँर उस ओर के मारे गए । जुल्फ़्कार खाँ ने सहायता का उपयुक्त अवसर जानकर साहस किया तथा बड़ी वीरता से मध्य पर घावा किया । गर्मी की अधिकता से शत्रु बिना तीर और भालों ही के मर रहे थे । निरुपाय होकर अंत में दाराशिकोह भागा । इस युद्ध में भी खाँ घायल हुआ । यहाँ से आलमगीर के आगरा पहुँचने पर शाहजहाँ की ओर से पत्र व संदेश के आने जाने और भेंट करने की इच्छा प्रकट करने पर और इस ओर से सेवा की इच्छा दिखलाने एवं क्षमा माँगने आदि का व्यवहार चलने लगा । औरंगजेब अपने पिता के प्रेम पर विश्वास नहीं कर पाया था कि शाहजहाँ ने दूर-दर्शिता और रक्षा के लिए दुर्ग के बुर्ज आदि को दृढ़ कराया, जिससे बीच का पर्दा एक साथ ही उठ गया । जुल्फ़्कार खाँ बहादुर खाँ के साथ आलमगीर के संकेत से घेरे की इच्छा कर रात्रि को दुर्ग के पास पहुँचा । दुर्ग की दृढ़ता के कारण उसे विजय करना मन में नहीं ला सका तब दोवाल और पेड़ों की आड़ लेकर दोनों ओर से तीर गोले चलने लगे । दुर्ग के सैनिक बहुत कुछ स्वामिभक्ति और वीरता दिखलाकर जाने देने को तैयार रहे पर उमरा और मंसबदार लोग बुरी नीयत और कृतघ्नता से खिड़की के मार्ग से दरिया से होकर निकल गए और स्वामिद्रोह तथा कृतघ्नता प्रगट कर दिया । शाहजहाँ ने संसार के इस द्रोह को देखकर दूसरी बार स्वयं पत्र लिखा और फ़ाजिल खाँ के हाथ भेजा । यह काम पहिले से भिन्न था इसलिये इस समय पिता होने के और पालन-पोषण के स्वत्व को नहीं छिपाया । काम नष्ट हो रहा था और राज्य की

रक्षा कुछ वर्ष के लिये वह अब नहीं कर सकता था, क्योंकि उसका ऐश्वर्य और बढ़प्पन पृथ्वी और आकाश के बीच में लुढ़क रहा था। शाहजादा ने इस वादशाही फर्मान के उत्तर में प्रार्थना की कि मैं दासता के संकीर्ण मार्ग पर दृढ़ हूँ पर इस घटना के हो जाने से, जो दैवी इच्छा से हुआ है, डर के कारण सेवा करने का साहस नहीं रखता। यदि कृपा करके दुर्ग का फाटक और भीतरी भाग मेरे मनुष्यों को मिल जायँ तो संतोष के साथ सेवा में उपस्थित होऊँ। यद्यपि यह कार्य बुद्धिमानी से दूर था पर कर्मानुसार शाहजहाँ ने इसे मान लिया। १५ रमजान सन् १०६९ हि० को सुलतान मुहम्मद ने जुल्फिकार खाँ के साथ दुर्ग में जाकर फाटकों पर अधिकार कर शाही मनुष्यों को निकाल दिया। उसी महीने की २१ वीं को जब कि ३२वें वर्ष जुलूसी में ३ महीना कुछ दिन बीता था, उस वादशाह के अधिकार का अंत कर दिया गया। जुल्फिकार खाँ, जो साथ देने और स्वामिभक्ति के कारण आलमगीरी सेवकों का सर्दार था, चार हजारी २००० सवार का मंसब, डंका और साठ सहस्र रुपया पाकर शाहजहाँ की रक्षा और दुर्ग आगरा की अध्यक्षता पर नियत हुआ।

उस समय जब आलमगीरी सेना दिल्ली से गुजाअ का सामना करने को नियत हो उस ओर चली तब जुल्फिकार खाँ आज्ञानुसार दुर्ग रादअंदाज़ खाँ को सौंप कर एक करोड़ रुपया और थोड़ी अशरफी कोष से लेकर तोपखाना और अपने साथियों सहित इलाहाबाद शाहजादा सुलतान मुहम्मद के पास पहुँचा, जो दरावल की तौर पर आगे भेजा गया था।

व्यूह रचकर तथा भाले और तलवार को काम में लाकर शुजाअ बहुत से अपने पक्षवालों को कटाकर परास्त हो भागा । जुल्कि-
 क़ार खाँ भी मुअज़्ज़म खाँ के साथ सुलतान मुहम्मद के संग
 भगैलों का पीछा करने पर नियत हुआ । इसके बाद सेनाध्यक्ष
 के साथ पीछा कर शुजाअ को कहीं ठहरने का अवसर न दिया
 और टाँडा से, जिसे अपनी रक्षा के लिए उसने ठीक किया था,
 जहाँगीर नगर चला गया । इसी समय में जुल्कि-क़ार खाँ बहुत
 दिनों से कूच के अधिक परिश्रम से और बीमारी के बढ़ जाने से
 निर्वलता के कारण सवारी करने की तथा कंफ के कष्ट उठाने
 की शक्ति खो बैठा, इसलिये इसकी प्रार्थना पर यह वहाँ
 से दवार बुला लिया गया । मुअज़्ज़म खाँ से विदा होकर यह
 मुअज़्ज़म नगर आया । वहाँ से यह राजधानी की ओर आगे बढ़ा
 पर मार्ग में बीमारी के बढ़ जाने से सन् १०७० हि० के शवान
 महीने में दूसरे जल्दी वर्ष के अंत में आगरा पहुँच कर मर
 गया । इसे पुत्र नहीं थे । इसकी मृत्यु के बाद तीसरे वर्ष में
 इसका दामाद मुहम्मद अमीन बेग ईरान से आया और बाद-
 शाही कृपा का पात्र हुआ ।

जुलिक्रार खाँ करामान्लू

इसका नाम खानलर था । यह फर्हाद खाँ करामानलू के छोटे भाई जुलिक्रार खाँ का पुत्र था । फर्हाद खाँ गत शाह अब्बास के बड़े सर्दारों में से एक था । फर्हाद खाँ सन् १००७ हि० में दीनमुहम्मद खाँ उज्जवक के युद्ध में शाह की हरावली में था, पर अनुपम वीरता और साहस दिखलाने पर भी दोष लगाए जाने पर यह भागा । इससे शाह को इस पर विद्रोह का संशय हुआ । यद्यपि इसकी बुद्धिमानो और दुनियादारी से यह दूर था, कि इतना ऊँचा पद और ऐश्वर्य पाने पर, जो इसे शाह से मिला था, स्वामिद्रोह की चाल पकड़े पर जब शाह को यह जाँच से ठीक जान पड़ा तब उसने अलीवर्दी खाँ को कई गुलामों सहित इसे मारने पर नियत किया । जब खाँ ने इसके घर जाकर हाथ मिआन पर डाला और खंजर खींचा तब इसने जाना कि क्या रंग है ! केवल इसने तुर्की में इतना ही कहा कि अंत यही हुआ ।

जब फर्हाद खाँ मारा जा चुका तब जुलिक्रार खाँ, जो आजरवर्दीजाँ का अमीरलुउमरा था तथा दरबार में रहता था, दुःख से स्वयं शाही महल में पहुँचकर मारे जाने की आशा से बैठ गया । वह नहीं जानता था कि उसको जीता छोड़ने की आज्ञा हुई है । शाह ने इस पर प्रसन्न होकर इसे खिलअत दिया । इसने प्रार्थना की कि जब फरहाद खाँ मारे जाने के

योग्य हो गया तब क्यों यह सेवा उसके उपयुक्त नहीं हुई ? इसके बाद जब जुलिक़्कार खाँ को शर्वान की वेगलरवेगी स्थायी रूप से मिली तब दागिस्तान के कुछ कर्मचारी उससे विरुद्ध हो गए। सन् १००९ हि० में ईरान के शाह ने कशलाक करावाग से करचगा वेग को, जो राज्य के हितैषियों में से था, शर्वान भेजा कि जुलिक़्कार खाँ और वहाँ के अमीरों से मिलकर भयभीतों को पत्र लिखकर तथा उन्हें सान्त्वना देकर फिर राज-भक्त बना ले। इस पर भी जो कोई अब विद्रोह करे उसे दंड दिया जाय। जब करचगा वेग वहाँ सीमा पर पहुँचा तब एकाएक अकारण ही जुलिक़्कार खाँ को मारने की शाह की आज्ञा मालूम हुई। करचगावेग शाही धन पहुँचाने के बहाने उसके खेमे में गया और एकांत कराकर साथ के कुछ दासों से उसको दाँएँ बाँएँ घेरकर तलवार से मार डाला। बुद्धिमानों ने बतलाया कि इस कत्ल का कारण दागिस्तान के पड्यंत्रकारी कर्मचारियों को प्रसन्न करने के सिवाय और कुछ नहीं था परंतु वह कारण समझदारी और बुद्धिमानी से बहुत दूर था। स्यात् शाह को इसका बुरा व्यवहार ज्ञात हो गया हो। यद्यपि सफवी सुलतानों का स्वभाव विशेषतः अत्याचार और निडरता के लिये प्रसिद्ध है और मुख्य कर मृत शाह अव्यास की निडरता तथा अत्याचार कज़िलवाशों की जाति की बराबरी का था। अंत यहाँ तक पहुँचा कि ईरान राज्य का प्रबंध अस्त व्यस्त हो गया। शाह तुच्छ कारणों पर उच्च पदस्थों को नीचे गिरा देता था और इस निच चाल को राज्य की दृढ़ता का कारण समझता था। इसपर अकबर ने अत्याचार दूर करने को दो बार शाह को बहाने

से लिखा कि राज्य की नीति और कानूनी न्याय में हथकड़ी व कैदखाना इसी लिये पसंद किया गया है कि धूर्त विद्रोहियों और उपद्रवियों को बंद रखा जाय । आदमी नई बातें दिखाने-वाला तिलस्म है और कठिनाई से हल होने वाली पहेली है । एक अप्रसन्नता के कारण, जो उससे होगया हो, उसे न मार डालना चाहिए क्योंकि यह उच्चवंशस्थ मूल सिवाय ईश्वर के किसी से नहीं बनता । इसीलिये बुद्धिमान प्रबंधकर्ता इस ऊँचे महल की नींव को केवल नष्ट करने और ढहाने में जल्दी करना पसन्द नहीं करते । मिसरा का अर्थ—

कटे हुए सिर का पैबंद नहीं लगा सकते ।

अस्तु, जुल्फिकार खाँ के मारे जाने के बाद उसके अनुगामियों में गड़बड़ी हुई और शाह ने उन पर कुछ भी दया न की तब खानलर ईरान से भागा तथा जहाँगीर के राज्यकाल के अंत में हिन्दुस्तान आकर दरबार में पहुँचा । यमोनुद्दौला के बहनोई सादिक खाँ की पुत्री से इसका विवाह हुआ । शाहजहाँ के छठे वर्ष में पूर्वजों की पदवी पाने से इसकी इज्जत बढ़ी । कुछ दिन बीतने पर इसने तीन हजारी मंसब पाया । उस बादशाह के राज्य के अंत में एकांतवास की चाल पर पटने में जाकर रहने लगा । जब शुजाअ खजवा युद्ध से भागकर उस नगर में आया तब उसने शीघ्रता में और दुःख से इसकी पुत्री को अपने बड़े पुत्र सुलतान जैनुद्दीन के लिये माँगा । आलमगीर के दूसरे वर्ष सन् १०७० हि० में यह लकवा रोग से, जो उसके एकांत-वास के कारण हो गया था, मर गया । यह गान विद्या का मर्मज्ञ, वातचीत में कुशल और अपने देश के वादन-विद्या का

झाता था । इस कार्य में ईरान के अच्छे अच्छे लोगों से बढ़ गया था । इसका पुत्र असद खाँ ^१ अमीरुल्लमरा है, जिसका हाल अलग दिया है ।

जुलफिकार खाँ नसरत जंग

इसका नाम मुहम्मद इस्माइल था । यह असद खाँ आस-फुदौला का पुत्र था । सन् १०६७ हि० में आसफ खाँ यमी-नुदौला की पुत्री मेहरुन्निसा बेगम के पेट से इसका जन्म हुआ । इसकी तारीख 'जे बुर्जे असद रु नमूद आफताव' (सिंह राशि से सूर्य उदय हुआ) से निकलती है । ११ वें वर्ष आलमगीरी में इसने तीन सदी का मंसब पाया । २० वें वर्ष में अमीरुलुमरा शायस्ता खाँ की पुत्री से निकाह होने पर इसका मंसब बढ़ा और इसे एतक्लाद खाँ की पदवी मिली । २५ वें वर्ष के आरंभ में जब शाही झंडा अजमेर से दक्खिन को चला और जुमल् तुल्मुल्क असद खाँ को मुहम्मद अजीम सुल्तान के साथ अजमेर में छोड़ा तब एतक्लाद खाँ भी वहाँ नियत हुआ । १३ जीउल्-क़दा को विद्रोही राठौड़ों से, जो मेड़ता में इकट्ठे होकर लूटमार कर रहे थे, बड़ी लड़ाई हुई । पाँच सौ शत्रुओं को और मृत महाराज जसवंत के सोनक या सोयक, साँवलदास तथा अन्य बड़े सदाँरों को, जो विद्रोह किया करते थे, मार डाला । इस पर इसकी उन्नति हुई और इसने प्रसिद्धि पाई । ३० वें वर्ष में कामगार खाँ के स्थान पर यह गुसुलखाने का दारोगा हुआ । शम्भाजी के पकड़े जाने के पहिले यह दुर्ग राहिरा, जिसमें वह सपरिवार रहता था, घेरने गया । १५ मुहर्म्मसन् ११०१ हि० को इसने उस दृढ़ दुर्ग को ले लिया तथा उसके पुत्रों और घर की स्त्रियों, जैसे माता और

मुगल-दरवार



जुलिकार खाँ नसरतजंग

लड़की, को कैद कर लिया । इसके उपलक्ष में बादशाह ने तीन हजारी २००० सवार का मंसब और जुल्फिकार खाँ को पदवी देकर इसकी प्रतिष्ठा बढ़ाई । ३५ वें वर्ष में दुर्ग निरमल के विजयोपलक्ष में इसने चार हजारी मंसब पाया । यहाँ से यह दुर्ग चिंची (जिंजी) पर, जहाँ शम्भा के भाई रामा (रामराजा) ने जाकर सौ हजार से अधिक सवार व पैदल सेना इकट्ठा किया था, नियत हुआ । खाँ ने बड़े परिश्रम तथा फुर्ती से उस दुर्ग को जा घेरा, पर अन्न की महँगी तथा अभागों के झुंडों के एकत्र होने से यह ठहर न सका और वहाँ से बारह कोस पीछे हटकर ठहरा । शाहजादा काम बख्श जुम्ल तुल्मुल्क^१ के साथ इसकी सहायता करने पर नियत हुआ । जुल्फिकार खाँ स्वागत को आया । शाहजादा और जुम्ल तुल्मुल्क के बीच ऐसी शत्रुता हो गई कि कामबख्श ने असद खाँ को बादशाह की दृष्टि में गिराने को रामराजा से गुप्त प्रतीति कर चाहा कि वह स्वयं किला में चला जाय । जुम्ल तुल्मुल्क ने अमीरों को मिलाकर शाहजादा को नज़र कैद कर लिया । जुल्फिकार खाँ ने थानेदारों को, जो दुर्ग से दूर थे, एक एक कर बुला लिया । शत्रु विजयी हो युद्ध को आये । असद खाँ शाहजादे की और पड़ाव की रक्षा पर रहा तथा जुल्फिकार खाँ मोर्चों से तोपों और दुर्ग तोड़ने के सामान को उठवाने में लगा रहा । दुष्टों ने इस्माइल खाँ मक्का पर, जो दुर्ग के पीछे के थाने पर नियत था, घावा कर, उसे

१. इसकी जीवनी इसी ग्रंथ के भाग २ शीर्षक ८६ पर दी है और इसके पिता जुल्फिकार खाँ करामानल की इसी भाग में दी हुई है ।

घायल कर पकड़ लिया । इसपर खूब गड़बड़ मचा । निरुपाय होकर जुल्फिकार खाँ वड़ी तोपों में कील ठोक कर पड़ाव की ओर चल दिया । रामराजा और संता घोरपदे सेना के साथ पीछे पड़े । वड़ी लड़ाइयाँ हुईं और वीर खाँ ने, जिसके साथ दो सहस्र सवारों से अधिक न थे, दृढ़ता से डटकर वीरता दिखलाई । बहादुरों में से ऐसे बहुत थोड़े बच गए, जो घायल नहीं हुए थे । अंत में शत्रु को परास्त कर विजयी हो पड़ाव पर पहुँच गया ।

जब असद खाँ शाहजादा के साथ दरबार को चला गया तब कई बार फिर रामराजा और जुल्फिकार खाँ के बीच युद्ध हुए । इन सब में खाँ की विजय हुई । जब उस प्रांत में अकाल पड़ा और अन्न महँगा हो गया तब एक प्रकार की संधि कर वह शाही राज्य में लौट आया । चार महीने ठहर कर फिर दुर्ग के घेरे में लगा और उन्हें कष्ट देने लगा । ३९ वें वर्ष में बादशाह ने इसे पाँचहजारी ४००० सवार का मंसब और नसरत जंग की पदवी दी । ६ शवान सन् ११०९ हि० को, ४१वें वर्ष में दृढ़ दुर्ग चिंची को, जो अत्यंत ऊँचे सात दुर्गों से मिलकर बना है और उस प्रांत के सभी दुर्गों और भागों से ऊँचाई तथा युद्ध के सामान की अधिकता में बढ़कर था, बड़ी वीरता से युद्ध कर विजय किया । इस कारण उसका नसरत गढ़ नाम रखा गया । 'किलः चिंची मप्तूह शुद' (दुर्ग चिंची विजय हुआ) तारीख है । रामा विजयी सेना का ऐसा प्रभाव देखकर इतना डर गया कि स्त्रियों और लड़कों को छोड़कर एकदम भाग गया । एक सौ छोटे बड़े दुर्गों, जो कर्णाटक प्रांत में फैले थे,

तथा फिरंगियों के कई वंदरों को साम्राज्य में मिला लिया । वहाँ के शक्तिशाली जमींदारों ने अधीनता स्वीकार कर योग्यतानुसार भेंट दिए । नसरतजंग का मंसब एक हजार सवार बढ़ने से पाँच हजारों ५००० सवार का हो गया । ४६ वें वर्ष में बहरः मंद खाँ के स्थान पर यह मीरवल्शी के उच्च पद पर नियत हुआ पर विद्रोहियों को दंड देने के लिये यह वहीं बराबर उस प्रांत में नियत रहा । ४८ वें वर्ष में जब दुर्गा वाकन्कीरा के घेरे में, जिसका नाम रहमान वल्श रखा गया था, बहुत समय लग गया, और उसके दुर्गाव्यक्ष पीरिया नायक ने अधिक दुष्टता कर मराठों को सहायतार्थ बुला लिया तथा वे सब भी सेना के चारों ओर पहुँच कर लूट मचाने लगे, तब जुल्फिकार जल्दी से बादशाह के यहाँ बुला लिया गया । कहते हैं कि जब यह पास पहुँचा तब बादशाह ने अपने हाथ से उसे लिखा कि 'ए निराश्रयों की सहायता करने वाले तू जल्द अपने को उनके पास पहुँचा ।' वास्तव में बहुत सा वीरता-पूर्ण प्रयत्न कर इसने जल्दी विजय प्राप्त किया । इस तुरंत के विजय से इसने उर्दूवालों का काम हलका कर दिया, जिनके प्राण नित्य प्रति के युद्ध से संकट में पड़े हुए थे । बड़े जवान सबने इसके लिये नसरतजंग की प्रशंसा की ।

एक दर्बारी ने कुछ पड़्यंत्रकारियों के संकेत पर बादशाह से प्रार्थना की कि सेना का हर एक सैनिक छोटा या बड़ा जुल्फिकार खाँ की बहुत मानता है । बादशाह का स्वभाव अहंता तोड़ने वाला और अहंकार चूर्ण करने वाला था इसलिये उसे छोटा बनाने को तुरानी सद्दरों को उन्नति दी पर इसको केवल तलवार और खिलअत दे प्रसन्न कर अन्य दुर्गों को लेने और शत्रु को

दंड देने के लिये भेजा । अंत में छ हजारी ६००० सवार के मंसब तक पहुँचा । औरंगजेब की मृत्यु पर शाहजादा मुहम्मद आजमशाह ने फिर मीरबख्शी के पद पर इसे बहाल किया । युद्ध में शाहजादा बेदार बख्त के साथ हरावल में, जो अपने पिता का प्रधान था, नियत हुआ पर इस युद्ध में जुल्फिकार खाँ द्वारा उचित प्रयत्न नहीं हुआ प्रत्युत् अधिकतर स्वार्थपरता और आलस्य ही दिखलाया गया । जिस समय तक शाहजादा बहुत से नामी सर्दारों के साथ मारा जा चुका था उस समय तक तीर का एक छोटा घाव इसके ओठ पर लगा था । जब इसने देखा कि काम बिगड़ गया तब युद्ध स्थल से थोड़े सैनिकों के साथ निकल कर पिता के पास ग्वालियर चला गया ।

कहते हैं कि इसने उस समय मुहम्मद आजम के पास कहला भेजा कि वह ऐसे पुराने झगड़ों को भुला दे । सर्दारों को उस समय हाथ से न जाने दे और अपने को अलग कर प्रयत्न करे । शेरदिल शाहजादा ने क्रोधित होकर कहा कि तुम्हारी वीरता मालूम हो गई, जहाँ चाहो तुम अपनी जान बचाकर ले जाओ पर हम मैदान से मुख नहीं मोड़ेंगे । अंत में बहादुर शाह ने, जो बड़ा शीलवान और कृपालु था, अत्यंत कृपा कर जुल्फिकार खाँ को सातहजारी ७००० हज़ार सवार का मंसब और समसा-मुद्दौला अमीरुल् उमरा बहादुर नसरतजंग की पदवी दी और दक्खिन की सूबेदारी पर बख्शीगोरी के पद के साथ नियत किया । शेर का अर्थ—

ईश्वर ! यह कैसी कृपा और दया है कि दंडनीयों को अनुग्रह से परिपूर्ण कर दिया ।

जुल्फिकार खाँ मुनइम खाँ खानखानाँ से शत्रुता और झगड़ा बनाए रखकर सर्वदा उससे टेढ़ी चाल चलता । यद्यपि अनुभवी खानखानाँ बहुत सहनशील था और अधिकतर वह ध्यान भी न देकर पुराना सलूक हाथ से जाने नहीं देता था पर अप्रसन्नता से खानदेश प्रांत और पायाँ घाट वरार को घेरे के पहिले के नियम के अनुसार दक्खिन प्रांत से निकाल लिया, जिनका संबंध हिंदुस्तान से था । खानखानाँ की मृत्यु के बाद नसरतजंग ही मंत्रित्व के लिये चुना गया पर इस इच्छा से कि वजीरी के साथ पुराने पद भी उसके हाथ में रहें, उसने अपने पिता का नाम मंत्रित्व के लिये प्रस्तावित कर वैसी प्रार्थना की । बादशाह ने बुद्धिमान और योग्य होते हुए भी, इतने पद एक साथ इसे देना नीति के अनुकूल न समझ कर शील के कारण इसकी खातिर से दूसरे को वजीर नहीं बनाया ।

बहादुर शाह की लाहौर में मृत्यु हो जाने पर यह अजीमुद्दौल्लाह से वैमनस्य होने के कारण जहाँदार शाह, प्रथम पुत्र, के यहाँ पहुँचा, जिससे पहिले ही से व्यवहार था । दूसरे भाइयों को भी मिलाकर अजीमुद्दौल्लाह से, जो बहुत कोप, सेना और सहायकों के कारण अन्य भाइयों से बढ़ गया था, युद्ध कर उस पर विजय प्राप्त किया । कहते हैं कि नसरतजंग ने कपट तथा धोखे से रफीउद्दौल्लाह और जहाँशाह को साम्राज्य में से भाग देने की प्रतिज्ञा कर जहाँदार शाह की ओर मिला लिया था और तीनों से अपने नाम मंत्रित्व की प्रतिज्ञा भी करा ली थी । कहते हैं कि एक साथ तीन बादशाह का होना असंभव नहीं है पर तीन शाहों का एक ही वजीर होना अस्वाभाविक है । जब अजीमुद्दौल्लाह

की ओर से, जो युद्ध में मारा गया या गोला से छड़ गया और जिसका चिन्ह नहीं पाया गया, संतोष हो गया तब जहाँ शाह से, जो उसका छोटा भाई था तथा वीरता और शील में सब से बढ़कर था, वातचीत की । कहते हैं कि जब उसके भला चाहने वालों ने जुल्फिकार खाँ को पकड़ने का संकेत किया तब उक्त खाँ ने जानबूझ कर जाने में सुस्ती किया और अंत में साम्राज्य प्रतिज्ञानुसार बाँटा न जा सका । फलतः युद्ध हुआ । जहाँशाह ने ठीक युद्ध में थोड़े सैनिकों के साथ मुइज्जुद्दीन के मध्य पर ऐसा धावा मारा कि सब छितरा गए । यहाँ तक कि जहाँदार शाह की प्रेयसी लालकुँवर, जिसको छोड़कर वह कभी अकेला नहीं रहता था, जुदा होकर लाहौर भागी और जहाँदार शाह स्वयं स्वरक्षार्थ ईट पकाने के भट्टों में छिप गया । जहाँशाह के विजय के डंके बजने लगे । यह समाचार दूर के नगरों में पहुँचा और उसका खुतबा पढ़ा जाने लगा पर एकाएक एक गोली के लगते ही जहाँशाह मर गया । जुल्फिकार खाँ ने, जो हरावली में तोप और तीर के युद्ध का प्रबंध कर रहा था, यह जानकर उसकी सेना पर धावा कर उसे परास्त कर दिया और उसके शव को उसके बड़े पुत्र फख्रुन्दः अख्तर के शव के साथ, जो सुंदरता में चंद्रमा के समान आकर्षक था, जहाँदारशाह के सामने, जो आश्चर्य से थोड़े आदमियों के साथ इस ईश्वरी शक्ति का निरीक्षण कर रहा था, लाया । इसके बाद समयानुकूल इस मिसरे को पढ़ा कि 'शत्रु को अवसर न देना चाहिए' । अंत में उसी रात को तोपखाना घुमाकर रफीउद्दौल्लाह के ऊपर, जो इस धोखे से अनजान रहकर अपनी सेना सहित खड़ा युद्ध में शरीक था,

गोले चतारने लगा और पौ फटते ही उसपर आक्रमण कर दिया। वह तैमूरी वंश की लज्जा रखने को बहुत हाथ पाँव मार कर अंत में ढाल तलवार सहित हाथी से कूद पड़ा और युद्ध करता हुआ मारा गया। जब इस प्रकार ईश्वरदत्त हिंदुस्तान का साम्राज्य जहाँदारशाह के भांग्य में आया तब जुल्फिकार ने वजीरी और शाही प्रबंध का झंडा उठाया। परंतु कोकलताश खाँ खानजहाँ, जो पहिले से जहाँदार के हृदय में स्थान कर उसके राज्य का प्रबंधक हो गया था, विजेता का साथी हुआ किंतु आपस के झगड़े और वैमनस्य से दोनों ने राज्य की शोभा बिगाड़ दी। बादशाह पहले ही से लालकुँवर के प्रेम के नशे में पूरी तरह चूर था और अब सफलता के नशे ने दूना होकर उसकी बुद्धि नष्ट कर दी। दीवाना था, उस पर भाँग खाया तथा मालीखौलिआ का रोग था ही, सरेशाम ने आ पकड़ा। वह शराव, गाना, सैर और तमाशा में ऐसा लग गया कि अपना होश तक गवाँ बैठा। तब दूसरे का वह क्या सुनता? शेर का अर्थ—

मदिरा-पान स्वस्थ सिर वाले के लिए हानिकारक है। जिसका अस्वस्थ है, वह पिए तो बहुत बुरा है।

‘यथाराजा तथा प्रजा’ के अनुसार ही अधीनस्थों की चाल हो जाती है। जुल्फिकार खाँ भी प्रबंध का अधिकार सभाचंद्र खत्री को जो दुष्टता और लुचपन में एक ही था, सौंपकर मौज करने लगा। मिसरा का अर्थ—ऐसा मंत्री वैसा राजा। रघोइल् आखीर में लाहौर से कूच कर राजधानी शाहजहानाबाद दिल्ली पहुँचा। जय जय की पुकार आकाश तक पहुँची पर तीन चार महीने नहीं बीते थे कि फर्रुखसियर के आने

आने की आवाज कान में पड़ी । कोकलताश खाँ के बहनोई खान दौराँ खाजा हुसेन की अभिभावकता तथा सेनापतित्व में, शाहजादा एब्जुद्दीन उसका सामना करने पर नियत हुआ । जुल्फिकार खाँ उसकी सर्दारी से, जिसे न तो युद्ध का अनुभव था और न युद्ध-कौशल की अभिज्ञता थी, सन्तुष्ट न होकर इस नियुक्ति का विरोध करता रहा । कहा है, शैर (काअर्थ)—सेना के लिए सिवा उस मनुष्य के दूसरे को अग्रणी मत बनाओ, जो युद्धों में बहुत रह चुका हो ।

पर कोकलताश खाँ के प्रभुत्व पर वह विजय न पा सका । जब खानदौराँ बुरी नीयत और धोखे के कारण शाहजादा सहित भागकर आगरे पहुँचा, जिसका कोकलताश खाँ की जीवनी में पूर्ण वर्णन हो चुका है, तब जहाँदार शाह जुल्फिकार खाँ को हरावल का सेनानी नियत कर अस्सी सहस्र सवार के साथ जीउल्कदः महीना में कूच कर आगरे के पास सामूगढ़ पहुँचा । फर्रुखसियर बिना पूरे सामान के सहित अर्थात् अधिक से अधिक १०-१२००० हजार सवारों के साथ जमुना के उस पार ठहरा ।

यहाँ भी जुल्फिकार खाँ और कोकलताश खाँ के बीच नदी उतरने के बारे में मतभेद हो गया । एक ने पुल बाँध कर उतरने की राय दी और दूसरे ने कहा कि वे सब भूख प्यास से ठहर न सकेंगे तथा स्वयं परास्त हो जायँगे । इसी बीच फर्रुख सियर ने उतार पाकर एकाएक नदी पार कर लिया और १३ जीउल्हिज्जा के दिन के अंत में युद्ध को आ पहुँचा । जुल्फिकार खाँ ने तोपखाना, बड़ी सेना और सर्दारों सहित व्यूह रचा । हुसेन अली खाँ चारहः ने उस पर सामने से घुड़सवारों के साथ

धावा किया पर तोप और तीर के घक्के से वह ऐसा बिखरा कि कोई उसका हाल भी न जान सका । वह बहुत से घायल आदमियों में पड़ा रहा पर सय्यद अब्दुल्ला खाँ राजे खाँ को अपने सामने से हटा कर सेना में घुस आया और जहाँदार शाह को मध्य भाग के साथ भगा दिया । तब भी उसी के कारण जुल्फिकार खाँ विजय का डंका बजाता हुआ एक प्रहर रात्रि तक खड़ा रहा और बादशाह की खोज करता रहा । वह कहता था कि यदि वे शाहजादा को भी लावें तो ठीक हो और तब तक इन मूर्खों को मैं ठहराए हुए हूँ । परंतु जब कुछ पता नहीं लगा तब अपने साथियों से राय की । बहुतों ने कहा कि दक्खिन को चलना चाहिये क्योंकि नवाब का प्रतिनिधि दाऊद खाँ वहाँ है और उसके पास धन और सेना की कमी नहीं है । पर सभा-चंद ने कहा कि 'बूढ़े बाप पर दया करो, क्यों अपने हाथ से उसको मरने के लिये शत्रु को देते हो । इस पर जुल्फिकार खाँ ने दिल्ली की राह ली ।

कहते हैं कि इसके बरखशी इमाम वर्दी खाँ ने कहा था कि यह दुर्भाग्य का चिह्न है कि ऐसे समय एक लेखक से राय पूछते हैं । जुल्फिकार खाँ मुइज्जुद्दीन के पहुँचने के एक पहर बीतने के बाद वहाँ गया, जो एकदम आसफुद्दौला के घर जाकर अपने प्रबंध में लगा हुआ था । जुल्फिकार खाँ ने बहुत कुछ पिता से दक्खिन या काबुल को ओर चलने के लिये कहा पर असद खाँ ने स्वीकार नहीं किया और मुइज्जुद्दीन को कैद कर दुर्ग में भेज दिया । यह वृत्तांत असद खाँ की जीवनी में लिखा गया है । उस समय जब फर्ग्युसियर दिल्ली से पाँच कोस पर बारापहाड़

पहुँचा तब जुल्फिकार खाँ अपने पिता के साथ शीघ्र सेवा में उपस्थित हुआ। उस पर हर प्रकार की कृपा हुई। राजनीतिक बातें करने के बहाने जुल्फिकार खाँ को अपने पास ठहरा लिया और असद खाँ को विदा किया। फिर जुल्फिकार खाँ उस खेमों में, जो इसके लिये खड़ा किया गया था, ठहराया गया और उससे कुछ कड़ी बातें कहलाई गईं कि इन सारे झगड़े का कारण तू ही है, तूने बेचारे शाहजादा करीमुद्दीन को, जो बादशाह का भाई था और पिता के मारे जाने पर किसी विद्वान के यहाँ छिपा हुआ था, मारा है। जुल्फिकार खाँ ने दूसरा रंग ढंग देखकर निडर हो खूब कड़े उत्तर दिए कि इसी बीच जल्लादों ने आज्ञानुसार आकर उसके गले में फाँसी लगा दिया और लात मूके मारे। उसी दिन जहाँदार शाह भी मारा गया। दूसरे दिन १७ मुहर्रम सन् ११२४ हि० को फर्रुखसियर राजधानी में गया। जहाँदारशाह का सिर भाले पर और लाश हाथी पर रखी गई तथा जुल्फिकार खाँ की लाश उल्टी कर उसकी दुम में लटकाकर नगर में दिखलाई गई। शौर का अर्थ—

ऐ मालिक, तेरी दृष्टि कहाँ है कि द्वार नहीं घूमता।

प्रभुत्व तथा बड़प्पन की खान इस प्रकार विकती है ॥

पिता के रक्षार्थ मारे जाने के कारण 'इब्राहीम इस्माइल रा कुर्वान नमूद' (इब्राहिम ने इस्माइल को निछावर कर दिया।) से इसकी मृत्यु की तारीख निकली। जुल्फिकार खाँ अनुभवी सद्गुरु और गंभीर सम्मतिदाता था। चिंची युद्ध में वीरता तथा उदारता दिखलाकर प्रसिद्ध हुआ। नासिर अली ने इसकी प्रशंसा

में एक गज़ल कहा है, जिसका मतलः (प्रथम शेर) का अर्थ इस प्रकार है:—

हैदर का शान तेरे कपोल से प्रकट है ।

युद्ध में तेरा नाम जुल्फिकार^१ का काम करता है ॥

नासिर अली को जुल्फिकार खाँ ने बहुत धन और एक हाथी पुरस्कार में दिया । पर अच्छे समय में इसकी कंजूसी, कुकार्य, झूठे वादे और ऊपरी बातचीत से प्रसन्न कर देने के त्वभाव से ज्ञात तथा अज्ञात सभी लोग इससे घुरा मानते थे । संसार की हवा मनुष्यों को गिरा देनेवाली है इससे अंत में इतनी सफलता पाकर भी ऐसे स्थान पर जा पहुँचा कि अपनी आत्मा की आज्ञा से अपने वंश का काम आपही विगाड़ा और धन धूल में मिलाया । उसने नहीं जाना—मिसरा का अर्थ:—

‘क्षमा में जो मज्जा है वह बदले में नहीं है ।’

इसने अपने मित्रों की प्रतिष्ठा सहज अप्रसन्नता के कारण विगाड़ी । इसने बदले को हर एक से बहुत बढ़ाकर लिया पर बदले के दिन का इसे कुछ भी डर नहीं रहा और न इसने सच्चा बदला लेनेवाले ही के क्रोध का भय किया । अत्याचार से, जो इसके नियुक्त सहकारी दाऊद खाँ ने दक्खिन में लोगों पर किया और दुःख से, जो उसके भाग्यशाली दीवान सभाचंद ने मनुष्यों को पहुँचाया, इसका सब कुछ नष्ट हो गया । इसे संतान नहीं थी, इसलिये कोई इसके वंश में नहीं रह गया । शेरों का अर्थ:—

ए हकीम दैनिक कार्य की फिक्र करो ।

जिससे काम का पल्टा सामने ही पावे ।

भलाई चाहिए मनुष्य को बढ़ने की जगह में ।

अदब की बाजार बदले में तेज है ॥

क्षमा की शक्ति को लोग नम्रता की शक्ति कहते हैं । जब
कभी बचा हुआ तू दे तब नम्रता से दे । शेर का अर्थ—

बदले के स्थान में पहले व बाद भी भलों ने खूब अनुभव
किया है । कहते हैं कि नम्रता के समय दुःख न करे यदि प्रभुत्व
में किसी को कष्ट न पहुँचाना चाहे ।

शुजाउद्दौला

इसका नाम मिर्जा नजफ़ खाँ बहादुर था और यह सफ़दर जंग के भाई मिर्जा मुहसिन का साला था। कहते हैं कि माँ की ओर से इसका वंश सफ़वी खान्दान से मिलता था। जब शुजाउद्दौला ने इसके भांजे मुहम्मद कुली खाँ को, जो तत्कालीन बादशाह शाहआलम बहादुर के साथ पटना की चढ़ाई पर गया था, बुलाकर मार डाला तब यह सशंकित होकर स्वयं एकाकी बंगाल के सूवेदार कासिम अली खाँ के पास पहुँचा। उक्त खाँ ने मुरौवत से खेमे आदि का अच्छे सरदारों के समान प्रबंध कर दिया और कुलाह पोशों (टोप पहिरनेवालों) का सामना करने को भेजा। जब यह कार्य उससे पूरा न हो सका तब यह कासिम अली खाँ के पास लौट आया। इसके अनंतर जब उक्त खाँ शुजाउद्दौला की शपथ पर भरोसा कर बादशाह की नौकरी के लिए तैयार हुआ तब मिर्जा नजफ़ खाँ ने बहुत मना किया कि उसके शपथ का कोई भरोसा नहीं है, पर उसने नहीं माना तब यह अलग हो गया। इसके अनंतर यह हिन्दूपत बुन्देला के राज्य में आकर कुछ दिन ठहरा। फिर यहाँ से बादशाह के पास जाकर यह इलाहाबाद प्रांत के कड़ा मानिकपुर का फौजदार नियत हुआ। क्रमशः यह मोर बख़शी के पद तक पहुँच गया। फिर इसने जिहाद के लिये तड़चित्त होकर सेना एकत्र की और बहुत दिनों तक जाटों को, जो आगरे पर अधिकार कर वहाँ से शाहजहानाबाद दिल्ली तक विद्रोही होकर गड़बड़ मचाते

रहते थे तथा दृढ़ दुर्गों के कारण किसी को कुछ नहीं समझते थे, निकालने में प्रयत्न करता रहा । फिर यहाँ से बादशाह के साथ ज़ाबिता खाँ को, जो नजीब खाँ रुहेला का पुत्र था, दंड देने गया और उसके भागने के बाद उसके मकानादि ज़ब्त कर लिए । सन् ११९२ हि० में बादशाह नारनौल की ओर गए और यह भी बुलाए जाने पर स्वयं सेवा में पहुँचा । जब आमेर के राजा का मामला तै हो गया तथा बादशाह राजधानी लौटते व यह मार्ग से लौट गया । लिखते समय आगरा प्रांत के अंतर्गत अलवर के घेरे में, जो एक विद्रोही के हाथ में था, साहस दिखला रहा था । यद्यपि इसके पास कोष कुछ भी नहीं था, पर अच्छी सेना बहुत साथ थी और जो कुछ यह पाता, साथियों में बाँटकर उनको प्रसन्न रखता । सन् ११९३ हि० के अंत में जब तत्कालीन बादशाह मजदुद्दौला से अप्रसन्न हो गया तब उसको मिर्जा नजफ़ खाँ के द्वारा कैद करा दिया । उस समय से बादशाही का कुल प्रबंध उक्त खाँ के हाथ में चला आया और बादशाह का मुख्तार हो गया है ।

जैन खाँ कोका

इसकी माता पेचः जान अकवर की धाय थी । इसका पिता ख्वाजः मक्तसूदअली हर्वी पवित्र विचार का सच्चा तथा दिया-नतदार आदमी था और हमीदः वानू वेगम का एक सेवक था, जो हौदज के पास बराबर नियत था । एराक की यात्रा में यह भी साथ गया था । अकवर ने इसके भाई ख्वाजः हसन की, जो जैनखाँ का चचा था, लड़की का शाहजादा सलीम से निकाह कर दिया था । इसी से सन् ९९७ हि० में सुलतान पर्वेज पैदा हुआ । ३०वें वर्ष में जब मिर्जा महम्मद हकीम काबुल में मर गया और अकवर ज़ाबुलिस्तान जाने की इच्छा से सिंध नदी के पार उतरा तब जैन खाँ, जिसे ढाई हज़ारी मंसब मिल चुका था, यूसुफ़ज़ई जाति वालों को ठोक करने और स्वाद तथा बजौर पर अधिकार करने के लिए भेजा गया । यह झुंड पहिले करावाग और कंधार में रहता था और वहाँ से काबुल आकर इस पर अधिकार करने लगा था । मिर्जा उलुग-बेग काबुली ने इसे भगा दिया । बचे हुए वहाँ से लमगानात में कुछ दिन ठहर कर इस्तगर में जा बसे । लगभग सौ वर्ष हुए कि तब से स्वाद तथा बजौर में लूट मार कर दिन बिताते हैं ।

उसी देश में एक और झुंड था, जो अपने को सुल्तानी कहता था और अपने को सुल्तान सिकंदर की पुत्री का वंशज

समझता था । यह जाति पहिले गुलामी करने लगी और फिर कपट करके इसने कुछ अच्छी जगह अपने अधिकार में कर लिया । इनमें से कुछ उन्हीं घाटियों में असफलता में दिन व्यतीत करते रहे और देश-प्रेम के कारण बाहर नहीं गए । जिस वर्ष पहिले अकबर मिर्जा महम्मद इक्रीम को दंड देने के लिए उस प्रांत में गया था, उस समय उस जाति के बड़े लोग सेवा में पहुँचे थे । इनमें से एक कालू था, जो कृपा पाकर भी आगरे से भाग गया । ख्वाजः शम्सुद्दीन ख्वाफी ने अटक के पास उसे कैद कर दर्बार भेज दिया । दंड के बदले उस पर कृपा हुई परंतु फिर भाग कर अपने देश चला गया और लूट मार करने में दूसरों का साथी हो गया ।

जैन खाँ कोका पहिले बजौर प्रांत में गया, जिसके दक्षिण में पेशावर और पूर्व में काबुल के परगने हैं, जो पचोस कोस लंबा और पाँच से दस कोस तक चौड़ा है तथा जिसमें इस जाति के ३० सहस्र गृहस्थ आदमी बसते हैं । वहाँ इसने बहुतों को दंड दिया । गाजी खाँ, मिर्जा अलो और दूसरे 'सर्दारों' ने अमान माँगी और उपद्रव शांत हो गया । इसके अनंतर पार्वत्य-स्थान स्वाद की ओर गया और कड़े धावों पर शत्रु को भगा दिया । जगदरा में, जो उस प्रांत के बीच में है, इसने दुर्ग को नीव डाली । इसने तेईस बार विजय पाई और इसके सात भाले टूटे । कराकर की ऊँचाई और पवनीर प्रांत के सिवा सब पर अधिकार हो गया ।

पहाड़ों में घूमते-घूमते सेना शिथिल हो गई थी, इस लिए जैन खाँ ने सहायता माँगी । अकबर ने राजा वीरवल और

हकीम अबुल्फतह को एक दूसरे के वाद नियत किया । जब वे कोकलाश के पास पहुँचे तब पुरानी ईर्ष्या के कारण वे आपस में न मिलकर भिन्न मत हो गए । जब कोकाने राय करते समय कहा कि 'नई आई हुई सेना को बलवाइयों पर भेजा जाय और हम इस प्रांत में रक्षा के लिए रहें या आप लोग यहाँ जगदरी में रक्षा का काम देखिए और हम बलवाइयों को दंड देने जायँ' तब राजा और हकीम ने जवाब दिया कि 'शाही आज्ञा मुल्क पर धावा करने की है, उसकी रक्षा करने के लिए नहीं है । हम सब मिलकर दंड देने के वाद दरवार चले चलेंगे' । कोका ने कहा कि 'जिस प्रांत को इतना युद्ध कर अधिकृत किया है, उसे किस प्रकार बिना प्रबंध किए छोड़ दें । यदि यह दोनों प्रस्ताव न स्वीकार हो तो जिस मार्ग से आये हो उसी से लौट जावो ।' वे यह न सुन कर कराकर के उस मार्ग से आगे बढ़े, जो पहाड़ों और गढ़ों से भरा हुआ था । कोका भी निरुपाय होकर उन्हीं के साथ चला कि कहीं ये पार्श्ववर्ती कोई ऐसी बात न कह दें कि बादशाह का विचार उसकी ओर से बदल जाय । यहाँ तक कि हर एक तंग दर्रे में बराबर लड़ाई होती रही और लूट भी खूब होती रही ।

जब बलन्दरो घाटी की ओर बढ़े तब कोका पोछे हो गया । अक्रगानों ने धावा किया और युद्ध होने लगा । उन सब ने हर ओर से तीर और पत्थर फेंकना आरंभ किया । आदमी लोग घबड़ा कर पहाड़ के नीचे भागे । इस दौड़ धूप में हाथी और घोड़े भी उन्हीं में मिल गए और बहुत से आदमी मारे गए । कोका चाहता था कि लड़ मरें परंतु जानिश् बहादुर ज्ये लोअ

लाया और मार्ग न होने से कुछ दूर पैदल चल कर पड़ाव पर पहुँच गया। जब यह विदित हुआ कि अफगान आक्रमण को आते हैं तब घबराहट में कुसमय में कूच कर दिया। अंधकार के कारण रास्ता छोड़ कर बहुत से लोग दरों में जा पड़े। अफगानों ने लूट बहुत बाँटी पर तौ भी बच गई। दूसरे दिन भीकितने मार्ग भूले हुए मारे गए। राजा वीरवल बादशाह की पहचान के लगभग पाँच सौ आदमियों तथा दूसरों के साथ मारा गया।

३१ वें वर्ष में कोकलताश पेशावर के पास मुहमंद और गोरी जातियों को दंड देने के लिए नियत हुआ, जो जलालुद्दीन रौशानी को सर्दार बनाकर तीराह और खैबर में बलवा मचाए हुए थे। इसने अच्छा काम दिखलाया। ३२वें वर्ष में राजा मानसिंह के स्थान पर जाबुलिस्तान का शासक नियत हुआ। ३३वें वर्ष में फिर यूसुफजई लोगों को दंड देने के लिए नियुक्त होकर पहिले बजौर गया और उन पर आठ महीने तक आक्रमण किए। इसमें बहुत से शत्रु मारे गए और बचे हुए लोगों ने अधीनता स्वीकार कर ली। कोका स्वाद पर अधिकार करने चला। पहिले बचकोरा नदी के किनारे, जो उस देश में पहुँचने के मार्ग का आरंभ है, दृढ़ दुर्ग बनवाकर बैठ रहा। शत्रु ईद की कुरबानी में लगे थे कि कोका गुप्त रास्ते से स्वाद में जा पहुँचा। अफगान घबड़ाकर भाग गए और उस देश पर अधिकार हो गया। हर एक आवश्यक स्थान पर दुर्ग बनवाकर रक्षा का प्रबंध किया। ३५वें वर्ष जैन खाँ उत्तर के ज़मींदारों को दंड देने के लिए नियत हुआ। पठान के पास से उस प्रांत में जाकर सवलज नदी तक पहुँचा। सब विद्रोहियों ने अधीनता

स्वीकार कर ली । नगरकोट के राजा विधिचन्द्र, जम्बू पर्वत के राजा परशुराम, मऊ के राजा वासू, राजा अनिरुद्ध जसवाल, राजा काम लौरो, राजा जगदीशचन्द्र दहवाल, पन्ना के राजा संसारचन्द्र, मानकोट के राय प्रताप, जसरौता के राय वासू, लखनपुर के राय बलभद्र, कोट भरतः के दौलत, रायकृष्ण बलावरियः और राय रावदिया धमरीवाल ने १० सहस्र सवार इकट्ठा कर लिए थे और पैदल एक लाख से अधिक थे पर ये सब अच्छी भेंट लेकर कोका के साथ दरबार गए । ३६ वें वर्ष में चार हजारी मंसब और ढंका पाकर यह संमानित हुआ । ३७ वें वर्ष जैन खाँ सिंध नदी के उस पार से हिंद कोह तक के प्रांत का शासक नियत हुआ और स्वाद तथा वजौर से तीराह की ओर गया । अफरीदी और जरकजई जातियों ने अधीनता स्वीकार कर ली । जलालः काफ़िरो के प्रांत में चला गया । कोका भी उस प्रांत में पहुँचा । जलालः के दामाद बहदत अली ने यूसुफजई की सहायता से कनशाल दुर्ग पर और काफ़िरो के प्रांत में कुछ सफलता प्राप्त की थी इसलिए कोका ने उन्हें दमन करने का साहस किया । सेना ने कोहसार तक, जो काशगर के शासक का धाना था, जाकर बहुतों को कैद किया । काफ़िरो के सर्दारों ने भी अक़ग़ानों की हार में प्रयत्न किया । कुछ चग़ानसरा की ओर बदख़शॉ जाकर लूट मार करने लगे । निरुपाय होकर यूसुफजई सर्दारों ने अधीनता स्वीकार कर ली और दुर्ग कनशाल तथा बदख़शॉ-काशगर की सीमा तक के बहुत से धानों पर अधिकार हो गया । इस खुशी में ४१ वें वर्ष के आरंभ में इसे पाँच हजारी मंसब मिला ।

जब कुलीज खाँ काबुल का प्रबंध नहीं कर सका तब उसी वर्ष कोका उस प्रांत में नियत हुआ । उसी वर्ष शाहजादा सलीम जैन खाँ की पुत्री पर आशिक हो गया और उसीकी चिंता में रहने लगा । अकबर इस कुचाल से परेशान हुआ, परंतु जब उसकी घबड़ाहट अधिक देखा तब स्वीकृति देकर सन् १००४ हि० में निकाह कर दिया । जब जलालुद्दीन रौशानी, जो काबुल प्रांत के उपद्रवों का जड़ था, मर गया और काबुल में उपद्रव शांत हुआ तब आज्ञानुसार जैन खाँ तीराह से लाहौर की रक्षा के लिए पहुँचा । जब अकबर बुरहानपुर से लौटकर आगरा आया तब इसको बुलवाया । काम करने से जान चुरा कर इसने शराब पीना आरंभ किया था, जिस कारण इससे कुछ लोग खिंच गए । इसकी बीमारी बढ़ने लगी और हृदय की निर्वलता से यह सन् १०१० हि० (सन् १६०२ ई०) में मर गया । कहते हैं कि बीरबल की घटना से जैन खाँ की अवनति होने लगी और इसका बादशाह के हृदय में विचार बना रहा । जब सलीम कुविचार से इलाहाबाद जाकर रहने लगा और इसने बहुत से घोड़े उसके पास भेजे तब यह अप्रसन्नता और भी बढ़ी । उसी समय यह मर गया ।

जैन खाँ कवित्त और राग का प्रेमी था । बहुत से बाजे स्वयं बजा लेता था और शेर भी कहता था । उसके एक शेर का चर्चू रूपांतर यों है—

आराम नहीं देता है यह चर्ख कज-खेराम ।

रिश्तः मुराद का कि सुई में मैं ढाल लूँ ॥

कहते हैं कि जब इसने बादशाह को अपने घर बुलाकर जलसा

किया था तब ऐसी तैयारी की थी कि बराबरवाले आश्चर्य-चकित हो गए । इन्हीं में से एक चबूतरा पूरी लम्बाई और चौड़ाई तक तूस के शालों से ढँक दिया था, जो उस समय बहुत कम मिलते थे और उसके आगे तीन हौज थे, जिनमें से एक हौज यज्द के गुलाब से, दूसरा केशर के रंग से और तीसरा अरगजा से भरकर बनवाया था । इनमें एक हजार से अधिक तवायफों को डाल दिया था । दूध और चीनी मिलाकर उसकी नहरें बहाई और सहन में पानी के बदले गुलाब जल छिड़का गया । इसने टोकरों में रत्न और जड़ाऊ वर्तन भरकर भारी हाथियों के साथ भेंट दिया था । कहते हैं कि उस समय हाथियों की अधिकता में जैन खाँ, घोड़ों में कुलीज खाँ और ख्वाजः सराओं में सईद खाँ प्रसिद्ध थे ।

जैनुद्दीन खली, सयादत खाँ, मीर

यह इस्लाम खाँ मशहदी का भाई था। शाहजहाँ के राज्य-काल के आरंभ में योग्य मनसब पाकर ६ ठे वर्ष दाग तथा मनसबदारों की जाँच का दारोगा नियत हुआ। इसके अनंतर जब इस्लाम खाँ बंगाल का प्रांताध्यक्ष नियत हुआ, तब यह भी अपने भाई के साथ उस प्रांत में गया। उक्त खाँ ने इसको एक सेना का सरदार बनाकर उस प्रांत के अंतर्गत कूच हाजू तथा मोरंग पर भेजा, जहाँ के विद्रोहियों से खूब युद्ध होने के अनंतर वहाँ का प्रबंध ठीक हो गया। ११वें वर्ष में इसका मनसब बढ़कर एक हजारी २०० सवार का हो गया और सयादत खाँ की पदवी मिली। १३वें वर्ष जब इस्लाम खाँ मंत्री होने के लिए दरबार गया तब यह बंगाल की प्रांताध्यक्षता उसका प्रतिनिधि होकर करता रहा। १४वें वर्ष २०० सवार और १६वें वर्ष पाँच सदी इसके मनसब में बढ़े। १९वें वर्ष जब इस्लाम खाँ दक्षिण के चार सूबों का अध्यक्ष नियत हुआ तब यह भी दक्षिण में नियत हुआ और इसका मनसब बढ़कर दो हजारी ५०० सवार का हो गया। इसी वर्ष यह पृथ्वीराज के स्थान पर दौलताबाद का दुर्गाध्यक्ष नियत हुआ। २१वें वर्ष में इसके मनसब में २०० सवार बढ़े और इसके भाई की मृत्यु पर पाँच सदी ३०० सवार और बढ़ाये गए तथा उक्त दुर्गाध्यक्षता स्थायी रूप में बहाल रखी जाकर इस पर विश्वास बढ़ाया गया। २२वें वर्ष यह वहाँ से हटाए जाने पर दरबार

आया । २३वें वर्ष में यह द्वितीय बख्शी नियत हुआ और इसका मनसब बढ़कर तीन हजारी ३००० सवार का हो गया । २४वें वर्ष ५०० सवार की उन्नति के साथ आगरा दुर्ग का, बाकी खाँ के स्थान पर, अध्यक्ष नियत हुआ । २९वें वर्ष में यह वहाँ से हटाया गया । ३०वें वर्ष में दिल्ली के दुर्ग का अध्यक्ष नियत हुआ । इसके अनंतर जब औरंगजेब बादशाह हुआ, तब पहिले वर्ष में जब बादशाही सेना दारा शिकोह का पीछा करने के विचार से दिल्ली के पास पहुँची तब उस स्थान का प्रबंध इसे सौंपा गया । दूसरे वर्ष सन् १०६९ हि० (सन् १६५९ ई०) में अपनी मृत्यु से यह मर गया । इसके पुत्र फजलुल्ला खाँ, इसके भतीजों सफी खाँ, अब्दुर्रहीम खाँ और अब्दुर्रहमान की, जो इसलाम खाँ के लड़के थे, शोक के खिलबत मिले । इसके बड़े पुत्र का नाम मीर फैजुल्ला था । औरंगजेब के राज्य के पहिले वर्ष में इसे फैजुल्ला खाँ की पदवी मिली और यह जवाहिर खाने का दारोगा नियत हुआ । इसके बाद इसे मीर तुजुक का पद मिला । १२वें वर्ष में जब दौलत खाँ का पौत्र और अलिफ़ खाँ महम्मद ताहिर का पुत्र दिलदार मुल्तफ़ित खाँ से वैमनस्य रखने के कारण, जिस समय बादशाह दरबार आम में बैठे हुए थे, उससे लड़ने लगा तब इसने चालाकी से एक लकड़ी उसके सिर पर मारी । इसके अनंतर किसी कारण से दंडित होने पर इसका मनसब छिन गया । २०वें वर्ष में मनसब बहाल होने पर यह बंगाल में नियत हुआ । कुछ दिन बाद उसी प्रांत में एक नौकर द्वारा जमघर से मारा गया ।

तत्कालीन ख़ाँ

यह हकीम इनायतउल्ला का पुत्र था और इसका नाम हकीम दाऊद था । इसका पिता हकीम मसीहुलज्जमाँ के पिता मिर्जा महम्मद का योग्य शिष्य था । अपने पिता की मृत्यु पर इसने हकीमी में पूरी योग्यता तथा अनुभव प्राप्त किया और शाह अब्बास प्रथम की सेवा में सम्मान तथा मुसाहिबी पाकर यह शाही हकीमों का सरदार हो गया । उस शाह के मरने के अनंतर उन हकीमों के संकेत से, जो इससे वैमनस्य रखते थे, शाह सफी द्वारा अनुचित व्यवहार होने पर तथा युवक शाह अब्बास द्वितीय की राजगद्दी के अनंतर उससे भी उचित वर्तान होने पर इसने ईरान में रहना ठीक नहीं समझा । प्रगट में हज्ज जाने का विचार कह कर और मन में शाहजहाँ की सेवा में जाने का निश्चय कर यह एराक़ से बसरा के मार्ग से खाना हो गया और लाहरी बंदर में उतरा । १७वें वर्ष सन् १०५३ हि० में यह बादशाही दरबार में पहुँचा और एक हजार मनसब और बीस हजार रुपया पुरस्कार पाकर सेवा में भरती हो गया ।

दैवयोग से इसके आने के बीस दिन पहिले बेगमसाहेबा, जिससे शाहजहाँ को अपनी अन्य संतानों से अधिक प्रेम था, बादशाही सेवा के अनंतर अपने शयन-कक्ष की ओर जा रही थी कि एकाएक उसकी आँचल का कोना एक दीपक तक पहुँच गया, जो महल के मार्ग में बल रहा था । इसके कपड़े इसके

सम्मान के अनुकूल बहुत अच्छे थे और उन पर इत्र भी खूब लगा हुआ था, जिससे आग झट भड़क उठी और कुल कपड़े जलने लगे। यद्यपि चार सेविकाओं ने, जो साथ में थीं, इस आग को बुझाने में बहुत प्रयत्न किया पर जब उनके कपड़ों में भी आग लगने लगी तब वे कुछ न कर सकीं। दूसरों के इस बात को जानने और पानी के पहुँचने तक वेगम साहेबा की पीठ, दोनों बगल और दोनों हाथ जल गए। शाहजहाँ ने बहुत मन लगा कर इसका उपचार किया और आध्यात्मिक उपाय के विचार से पहिले ही दिन से तीसरे दिन तक प्रति दिन पाँच सहस्र मुहर और पाँच सहस्र रुपया निछावर कर दरिद्रों में बाँटता था। इसके अच्छे होने तक एक बहुत बड़ी रकम दान की गई। सात लाख रुपया उन लोगों को क्षमा कर दिया, जो उसी के लिए कैद थे। यह भी निश्चय हुआ कि इसके अनंतर सदा प्रति दिन एक सहस्र रुपया, जो एक वर्ष में तीन लाख साठ हजार रुपया होता है, उक्त वेगम साहेबा की निछावर में दिया जाया करे। इसके अनंतर शारीरिक औपधि की ओर ध्यान दिया गया और हर स्थान के हकीम तथा जराह उपस्थित होकर दवा करने लगे।

हकीम दाऊद, जो ऐसे समय में आकर इस कार्य में तत्पर हो गया था, कई रोगों को जैसे ज्वर, घबड़ाहट और आँखों के चारों ओर की सूजन को, जो औपधि करने में हो गई थी, अच्छा करके प्रशंसा का पात्र हुआ। जहाँआरा वेगम के अच्छे होने पर जो जलसा हुआ था उसमें इसका मनसब एक हजारों २०० सवार बढ़ाया गया और कई प्रकार की शाही

कृपा होने से यह विश्वासपात्र हो गया । एक वर्ष तक प्रति शुक्रवार की भेंट का इसे मिलने का निश्चय हुआ । २० वें वर्ष इसे तक्ररुव खाँ की पदवी मिली । २३ वें वर्ष इसका मनसब तीन हजारी ८०० सवार का हो गया । २६ वें वर्ष में अकबरावादी महल की दवा करने में इसने बड़ी प्रवीणता दिखाई, जिससे इसका मनसब पाँच सदी और बढ़ा तथा तीस सहस्र रुपये पुरस्कार में मिले । २७ वें वर्ष यह चार हजारी ३००० सवार का मनसबदार हो गया । ३१ वें वर्ष में जब शाहजहाँ को मूत्र-कृच्छता का कठिन रोग हो गया और इस कारण ठंडी तथा रेचक औषधियों के खाने से उसे पथरी तथा कोष्ठवद्धता हो गई तब अन्य प्रसिद्ध हकीमों में से किसी एक की भी दवा से लाभ नहीं हुआ । तक्ररुव खाँ के अनुभव से 'शेरखिस्त' दवा ने बद्धता को दूर करने में बहुत लाभ पहुँचाया । स्थान बदलने के विचार से सन् १०६८ हि० के मुहर्रम महीने में शाहजहाँ दिल्ली से आगरे आया और शेरवा तथा बलवर्द्धक शर्बतों के पीने से वह स्वस्थ हो गया । तक्ररुव खाँ को ऊँचा मनसब पाँच हजारी मिला । इसके अनंतर जब औरंगजेब हिंदुस्तान का बादशाह हुआ और उसने शाहजहाँ को आगरा दुर्ग के एक कोने में अकेले बैठा दिया तब तक्ररुव खाँ को, जो शाहजहाँ की बराबर दवा करने के कारण उसकी प्रकृति से विशेष परिचित हो गया था, तीस सहस्र अशर्फी पुरस्कार में देकर उस पर बादशाही कृपा की और बचे हुए रोगों को अपने उपाय से अच्छा करने के लिए शाहजहाँ की सेवा में नियत कर दिया । इसके अनंतर कुछ कारणों से यह औरंगजेब द्वारा दंडनीय

होकर बादशाह की कृपादृष्टि से उतर गया और कुछ समय तक एकांतवास करता रहा । ५ वें वर्ष के आरंभ में तीव्र ज्वर आने से औरंगजेब बहुत निर्वल हो गया और इसी वहाने तकर्रुव खाँ पर दूसरी बार कृपा हुई पर इसकी दवा नहीं हो पाई । इसलिए इसे लौटने की छुट्टी मिल गई । उसी वर्ष सन् १०७३ हि० (सन् १६६३ ई०) में इसकी मृत्यु हो गई । इसके पुत्र महम्मद अली खाँ को बादशाही कृपा से खिलअत मिला और मालिन्य का वस्त्र उत्तरवा दिया गया अर्थात् वह क्षमा किया गया । अपने पिता के दोषों के कारण इसका मनसब छिन गया था पर इस समय इसे डेढ़ हज़ारी २०० सवार का मनसब मिला । यह बादशाही दरबार में सन्मान पाने के कारण अच्छे लोगों की ईर्ष्या का पात्र हुआ और इसने प्रसिद्धि प्राप्त की, इसलिए इसका जीवन-वृत्तांत अलग दिया गया है ।

तरखान मौलाना नूरुदीन

इसका जन्मस्थान जाम था और यह मशहद का रहने-वाला था। यह रिजवी था। इसका पिता सुलतानअली उपनाम सुलतानी हिरात में धार्मिक काम से रहता था। मौलाना अपनी योग्यता, गुण, वीरता तथा उदारता में प्रसिद्ध था और सामुद्रिक, हिंदुसा तथा रमल में इसका अच्छा गम था। यह काजी बुर्हान ख्वाफी के साथ वावर की सेवा में पहुँचा और हुमायूँ के साथ मित्रता रखते हुए यह उसके दरबार के ज्योतिषियों और दरवारियों में परिगणित हो गया। इराक जाते समय यह भी बादशाह के साथ था। इसने कुल बीस वर्ष बादशाह की सेवा में व्यतीत किया था। कभी बादशाह इससे विद्याओं के बारे में पूछते और कभी यह गणित, विशेष कर ज्योतिष, के विषय में हुमायूँ बादशाह से पूछ-ताछ करता था, जो इस विषय का अच्छा ज्ञाता था। यह कवि था और इसने एक दीवान तैयार किया है। उसके एक शेर का उर्दू रूपांतर इस प्रकार है—

पहुँचा न हाथ वरल के दामन तलक तेरे ।

हा नामुराद बैठा हूँ दामाँ तले तेरे ॥

इसका उपनाम नूरी था और इसको नूरी सफ़ेदूनी कहते थे। सफ़ेदून दिल्ली के अंतर्गत एक क़स्बा है, जो बहुत समय

तक इसको जागीर में था और इसी कारण यह सफेदूनी अल्ल से प्रसिद्ध हुआ ।

अकबर ने अपने राज्य-काल में इसकी पुरानी सेवा तथा योग्यता के कारण इस पर कृपा कर पहिले खाँ की पदवी और उसके अनंतर तरखान की पदवी देकर डंका और झंडा प्रदान किया तथा इसकी जागीर सामाना का प्रबंध इसकी ओर से मीर सैयद मुहम्मद को सौंप दिया । १०वें वर्ष शेर मुहम्मद दीवाना, जो वास्तव में ख्वाजा मुअज्जम का सेवक था और उसके बाद वैराम खाँ के पास पहुँच कर अपने सौंदर्य के कारण उसका पार्श्ववर्ती होकर विश्वासपात्र बन बैठा था, उन घटनाओं के समय इधर-उधर मारा फिरता था और बादशाही सेवा में न लिए जाने के कारण कुछ दिन से उसी कसबे में रहने लगा था, एक दिन मौलाना के प्रतिनिधि को अपने घर निमंत्रित किया । इसी सत्संग में तीर की नोक को रेती पर तेज करने लगा । एकाएक तीर को धनुष पर रखकर उस निर्दोष की छाती में मार दिया, जिससे उसका काम तत्काल समाप्त हो गया । जो कुछ उसका सामान और सन्पत्ति थी, उसे लेकर इसने कुछ वदमाशों को इकट्ठा कर लिया और उसके सूत्रों के आसपास लूटमार करने लगा । मौलाना ने इस उपद्रव को शांत करने के लिये साहस किया । जब दोनों का सामना हो गया तब उस घमंडी ने मौलाना की सेना पर धावा किया । धावे में उसका घोड़ा एक वृक्ष के तने तक पहुँच कर गिर पड़ा । कुछ पैदल सिपाहियों ने उसे पकड़ लिया और मौलाना ने उसे तुरंत मरवा डाला । मौलाना

नूरुद्दीन मुहम्मद खाँ को तरखान की पदवी मिली थी और तरखान का अर्थ नहीं रखता था। इस पर उसने यह किता कहा है। शेर—

यहाँ पाँच शेर दिए हैं। अर्थ की आवश्यकता नहीं।

अपनी अंतिम अवस्था में यह हुमायूँ के सक्करे का मुवल्ली नियत हुआ और वहीं उसकी मृत्यु हुई।

तरदी खाँ

यह किया खाँ गंग^१ का पुत्र था । इसके पिता की मृत्यु पर अकबर बादशाह ने कृपा करके इसे योग्य मनसब दिया । इसके बाद शाहजादा सुलतान दानियाल के साथ दक्षिण की चढ़ाई पर नियत होकर इसने अच्छी सेवा की । इसके अनंतर कुछ असावधानी का काम करने से यह कृपादृष्टि से गिर गया पर पुनः ४९वें वर्ष में कृपापात्र होने पर इसका मनसब बढ़कर दो हज़ारी ५०० सवार का हो गया और पाँच लाख दाम इसे पुरस्कार में मिला ।

तरदीवेग खाँ तुर्किस्तानी

यह हुमायूँ बादशाह की सेवा में नियत था। गुजरात के विजय के अनंतर यह चाँपानेर के शासन पर नियत हुआ। जब मिर्जा असकरी, जो गुजरात का सूबेदार था, सुलतान वहादुर से परास्त होकर उपद्रव के विचार से आगरे की ओर चला गया और सुलतान वहादुर महीन्द्रो नदी पारकर चाँपानेर आया तब यह दुर्ग की दृढ़ता और दुर्ग-रक्षा के सामान की अधिकता होते हुए भी साहस छोड़ कर माँझ में हुमायूँ के पास चला आया। यह इतना विश्वासपात्र और मित्र होते हुए भी वास्तव में शील और विश्वास से बिल्कुल खाली था, जिनसे बढ़ कर सेवा-कार्य के लिए संसार में कोई अन्य वस्तु नहीं हैं। उस उपद्रव-काल में, जिसे कुछ तत्त्वज्ञानी लोग स्वामि-भक्ति समझते हैं और जिसे सभी साधारण लोग स्वामि-भक्ति के नियमों के विरुद्ध मानते हैं, इसने स्वार्थ, कंजूसी और द्रोह से सब कुछ किया। एक दिन राव मालदेव के राज्य में यात्रा करते हुए बादशाह की सवारी के लिये कोई खास घोड़ा नहीं रह गया था इसलिये इससे घोड़ा माँगा गया पर इसने नहीं दिया। तब नदीम कोका ने अपनी माँ की सवारी का घोड़ा दे दिया और उस वृद्धी को ऊँट पर सवार कराया। जब बादशाही सेना अमरकोट पहुँची और वहाँ सामान की बहुत कमी हो गई तब तो खानान तथा संपत्ति इसने बादशाही सेवा में इकट्ठो की थी उसे

माँगने पर भी नहीं दिया। बादशाह ने वहाँ के शासक राय प्रसाद की सम्मति से इसको कुछ दूसरों के साथ, जो संपत्तिवान थे, कैद करा दिया और न्याय के विचार से अधिकतर सामान उनको लौटा कर तथा कुछ आवश्यक सामान लेकर अन्य सेवकों में बाँट दिया। एराक जाते समय तरदीबेग खाँ बहुत से सेवकों के साथ अकारण कंधार के पास से अलग होकर मिर्जा असकरी के यहाँ चला गया। मिर्जा हर एक को सन्पत्तिवान होने की आशंका से अपने नौकरों को सौंप कर कंधार लिवा लाया। बहुतों को शिकंजे में कस कर मार डाला और तरदी बेग खाँ से बहुत सा धन ले लिया।

जब हुमायूँ एराक से लौटा तब यह बड़ी लज्जा और नम्रता के साथ सेवा में उपस्थित होकर उसी सरदारी के पद पर बहाल हो गया। बादशाह ने सन् ९५५ हि० में मिर्जा सुलतान के पुत्र मिर्जा उलुग बेग के स्थान पर इसको जमींदावर की जागीर देकर वहाँ का प्रबंध ठीक करने भेज दिया। हिंदुस्तान की चढ़ाई में इसने बहुत प्रयत्न किया था, इस लिये मेवात जागीर में पाकर इसका विश्वास और सनमान बढ़ा। सन् ९६३ हि० में ७ रबी अख्त की जब हुमायूँ बादशाह राजधानी दिल्ली में मसजिद की छत पर से उतरते समय फिसल कर गिर पड़ा और मर गया तथा जिसकी मृत्यु तिथि 'हुमायूँ बादशाह अज-वाम उपताद' (हुमायूँ बादशाह छत से गिर पड़ा) से निकलती है, तब तरदी बेग खाँ ने, जो अमीरुल-उमरा होने का विचार रखता था, अकबर बादशाह के नाम खुतबा पढ़वाया और राजचिह्न के सब सामान मिर्जा कामराँ के पुत्र मिर्जा

अब्दुल् कासिम के साथ अकबर के पास भेज दिया, जो पंजाब प्रांत में प्रबंध कर रहा था। इस अच्छी सेवा के उपलक्ष में यह पाँच हजारों मनसब पाकर सम्मानित हुआ और दिल्ली के सरदारों की सम्मति से उसी प्रांत में प्रबंध करने ठहर गया। शेरशाह का एक योग्य दास हाजी खाँ नारनौल के पास विद्रोह कर चारों ओर की भूमि पर अधिकार कर रहा था। इसने उस पर चढ़ाई कर उस प्रांत को उससे ले लिया और मेवात तक उसका पीछा कर बहुत से विद्रोहियों को दंड दिया तथा वहाँ से लौट कर दिल्ली में शांति स्थापित करता रहा।

इसी समय हेमू वक्काल, जिसके वंश आदि का पता नहीं है और जो पहिले रेवाड़ी कस्बा में बड़ी गरीबी में गलियों में घूमकर निम्नक बेचा करता था, कपट से सलीमशाह के वक्कालों में भरती हो गया और अपनी वातचीत तथा चुगलखोरी से उसका परिचित हो गया था। मुबारिज खाँ अदली के गद्दी पर बैठने पर वकील, सेनापति और पूर्ण अधिकारी होकर इसने अपने साहस और उदारता से कई बड़े बड़े काम किए। इसने पहिले अपना नाम वसंत राय और फिर राजा विक्रमाजीत रखा। यह घोड़े पर सवारी करना नहीं जानता था, इसलिये हाथी ही पर बैठता था और बहुत से हाथी इसने एकट्ठा कर लिए थे। पाँच सौ मस्त लड़ाकू हाथी इसके पास हो गए थे। हुमायूँ की मृत्यु का समाचार सुन कर यह पचास सहस्र सवार, एक हजार हाथी, इक्यावन तोप और पाँच सौ पथरनाल लेकर दिल्ली पहुँचा और तुग़लकाबाद के पास पड़ाव डाला। इसके उपद्रव के कारण आसपास के सभी सरदारगण तरदीवेग के पास इकट्ठे हो गए

थे और सब की राय यही थी कि दुर्ग के बुर्ज आदि को हट करके बादशाह के लौटने की प्रतीक्षा की जाय परंतु तरदीवेग खाँ ने इन सब को बंदावा और साहस दिला कर युद्ध के लिये तैयार किया । १२ जूझिजा को उक्त वर्ष में युद्ध हुआ और बड़ी बहादुरी से लड़ कर इसने शत्रु की सेना को हटा दिया । बहुत से भाग कर निकल गए और कुछ मारे गए । तरदीवेग खाँ कुछ लोगों के साथ खड़ा हुआ तमाशा देख रहा था कि एकाएक हैमू ने एक ओर से निकल कर इस पर घावा कर दिया । अफ़ज़ल खाँ ख्वाजा सुलतान अली और अशरफ़ खाँ मीरमुंशी कादरता से तथा मुल्ला पीरमुहम्मद शरवानी, जो वैराम खाँ का अनुयायी था और तरदी वेग खाँ के पराजय पर सेनापति होना चाहता था, साथ ही भाग गए । तरदी वेग खाँ भी जीवन को नाम से अच्छा समझ कर लज्जा छोड़ भाग गया । ऐसा काम करके भी यह सरहिंद में बादशाही सेना में जा मिला, जो हैमू को दमन करने के लिये खाना हो चुकी थी । वैराम खाँ इसको अपने समक्ष पहुँचा हुआ समझ कर इसकी ओर से सशंकित रहा करता था और वह भी अपने को बादशाह का सेनापति समझ कर वैराम खाँ को उखाड़ने का बराबर प्रयत्न किया करता था तथा धार्मिक कट्टरपन भी एक कारण था । इसलिये ऐसे समय जब तरदी वेग खाँ पराजय के कारण लज्जित और अतन्मानित होकर आया तब वैराम खाँ ने मित्रता की चाल पर इसे अपने यहाँ बुलवाया । इसको अपने खेमे में छोड़ कर शौच के बहाने जब वह बाहर चला गया तब उसके नौकरों ने इसे आकर मार डाला । शेर—

किसी को युद्ध के बाद देखे तो यदि शत्रु हो तो मार डाल, जो युद्ध में भी न मारा गया हो ।

उस दिन अकबर सरहिंद के जंगलों में बाघों का शिकार खेल रहा था, इसलिये उसके लौटने पर वैराम खाँ ने कहला भेजा कि इस साहसिक कार्य का कारण स्वामिभक्ति को छोड़ कर और कुछ न था । तरदी बेग खाँ इस युद्ध से जान बूझ कर भागा था । उसकी बददंढता और विद्रोह हमें ज्ञात है और यदि इस प्रकार के दोषों पर ध्यान न दिया जाय तो राज्य के काम पूरे न पढ़ेंगे और आदेश न लेने के कारण मैं स्वयं लज्जित हूँ पर जानता हूँ कि श्रीमान् अपनी कृपा के कारण क्षुब्ध न होंगे । अकबर ने अवसर समझ कर खानखाना की बात स्वीकार कर ली पर यह पुराना अच्छा सरदार था इसलिये बादशाह को घुरा अवश्य मालूम हुआ और चगत्ताई सरदार भी वैराम खाँ से मन में द्वेष रख कर शंका में रहने लगे ।

तर्वियत खाँ अब्दुरहीम

यह अकबर के एक सरदार शुजाअत खाँ के पुत्र मुक्कीम खाँ के पुत्र कायम खाँ का लड़का था। मुक्कीम खाँ अपने पिता की मृत्यु पर योग्य मनसब पाकर अकबर के राज्य-काल के अंत में सात सदी तक पहुँचा था। इसके अनंतर जब जहाँगीर ने राजगद्दी के ३२ वर्ष कायम खाँ की पुत्री सालिहाबानू को विवाह कर उसे बादशाह महल की पदवी दी तब इनका काम जल्दी बढ़ने लगा। अब्दुरहीम उक्त वर्ष अच्छा मनसब और तर्वियत खाँ की पदवी पाकर सम्मानित हुआ। बाद को सात सदी ४०० सवार का मनसब पाया। ५वें वर्ष आलोर परगने का फौजदार नियत हुआ। ९वें वर्ष इसके मनसब में पाँच सदी ५०० सवार बढ़ाए गए। इसके पुत्र मियाँजू ने, जिसे बादशाह महल ने अपना संतान मान लिया था, उस वर्ष^१ इसको परलोक भेज दिया, जिस वर्ष महाबत खाँ ने झेलम नदी के किनारे बादशाह के साथ बड़ी उद्दंडता की थी।

१. सन् १६२६ ई० में महाबत खाँ ने जहाँगीर को अपनी रक्षा में भेज लिया था।

तर्वियत खाँ फख्रुद्दीन अहमद बख्शी

यह जहाँगीर के राज्य-काल में तूरान से हिंदुस्तान आकर तथा बादशाही सेवा में मनसब पाकर सम्मानित हुआ और मनसब के कम होने पर भी शाही परिचय प्राप्त कर लेने से यह अपने बराबर वालों से अधिक प्रसिद्ध हो गया। शहरयार के झगड़े में आसफ़ खाँ यमीनुद्दौला के साथ अच्छी सेवा करने पर बादशाह को इस पर उचित कृपा हुई। शाहजहाँ की राजगद्दी पर इसे तर्वियत खाँ की पदवी मिली। ६० वर्ष इसको तूरान के लिये अपना राजदूत नियत कर वहाँ के शासक नज़र मुहम्मद खाँ के राजदूत रक्षास हाजी के साथ उस प्रांत को भेजा और खाँ के पत्र का उत्तर तथा हिंदुस्तान की सौगात, जो एक लाख रुपए के मूल्य की थी, उक्त खाँ के हाथ भेजा। ८वें वर्ष में राजदूत का कार्य बड़ी योग्यता से पूरा कर यह लौट आया और ४५ घोड़े और उतने ही ऊँट तथा ऊँटनी तथा अन्य वस्तुएँ भेंट कीं। इनमें एक कुरान था, जो अमोर तैमूर साहिवकिर्गों के पुत्र जहाँगीर मिर्जा और इसके पुत्र सुलतान महम्मद मिर्जा की पुत्री शाहमलिक खानम की लिखी हुई थी। यह रैहान लिपि में बहुत ही सुंदरता से लिखी हुई थी और पुष्पिका में उसने अपना नाम तथा वंश रिफ़ाअ लिपि में लिखा था। उक्त खाँ ने इसको बल्ख में प्राप्त किया था। शाहजहाँ ने इसे अपने पूर्वजों का स्मारक समझ कर बड़ी प्रसन्नता प्रगट की।

कहते हैं कि जब तर्कियत खाँ उस प्रांत की ओर गया तब हिंदुस्तान का पहिरावा यहाँ लौटने तक छोड़ कर वहाँ का पहिरावा पहिरता था, इसलिये उसी उजबकी पगड़ी को पहिरे हुए यह सेवा में उपस्थित हुआ, जिसे देख कर शाहजहाँ बहुत प्रसन्न हुआ। इसी समय इसका मनसब बढ़ कर डेढ़ हजारी १००० सवार का हो गया और यह आख़ता बेगी पद पर नियत हुआ। ९वें वर्ष में दक्षिण से लौटते समय जब बादशाही पड़ाव मांझ में हुआ तब तर्कियत खाँ सेना के साथ जैतपुर के ज़मौंदार को दमन करने पर नियत हुआ, जो विद्रोही हो गया था। उक्त खाँ उसको परास्त कर अपने साथ दरबार लावा लाया। १०वें वर्ष पाँच सदी जात मनसब में बढ़ा और मोतमिद खाँ के स्थान पर यह द्वितीय बख़शी नियत हुआ। १४वें वर्ष में शाह कुली खाँ के स्थान पर यह कश्मीर का सूबेदार नियुक्त हुआ। १५वें वर्ष में जब बहुत अधिक वर्षा के कारण उस प्रांत में झेलम नदी में बाढ़ आई और उस उपद्रवी बाढ़ से बहुत से मोर्जों की खरीफ फसल नष्ट हो गई तथा इससे उस प्रांत के खेतिहरों का बहुत खराब हाल था तब उक्त खाँ जैसी कि गरीबों और पीड़ितों की सहायता करनी चाहिए थी और जैसी कि ऐसे समय करना उचित था नहीं कर सका। उस देश के बाढ़-पीड़ितों ने इसके सलूक की बहुत शिकायत की और अपनी अप्रसन्नता हर प्रकार से प्रगट की थी, इस कारण यह उक्त पद से हटाए जाने पर दरबार आया।

जज़ीरतुल्ल ख़वानीन का लेखक लिखता है कि जब शाह-जहाँ ने बल्ल और बदख़्शाँ पर अधिकार करने का विचार

किया तब तर्वियत खाँ से इस वारे में पूछा । उस सच्चे आदमी ने, जो उस प्रांत के वृत्तांत से नया-नया अवगत हो चुका था, वेधड़क प्रार्थना की कि उस देश की आप कभी इच्छा न करें, क्योंकि वहाँ घोड़े और आदमी चींटी और पिस्तू से बढ़कर हैं तथा हिंदुस्तान के आदमी वहाँ के बर्फ और जाड़े को किसी प्रकार सहन नहीं कर सकेंगे तथा चढ़ाई में विजय न होगी । देवात् एक दिन मुल्ला फाजिल काबुली से भी, जो अपने समय का अच्छा विद्वान् था, अपने पैतृक देश को चंगेजी सुलतानों के हाथ से, जो बिना स्वत्व के उस पर अधिकृत थे, ले लेने पर बातचीत की । उसने कहा कि वहाँ के आदमियों से अकारण युद्ध करना, जो सभी धार्मिक मुसलमान हैं, शरअ के अनुसार उचित नहीं है । बादशाह ने विचलित होकर कहा कि ऐसे समय में भी तुम ऐसा फतवा देते हो और यह सरकारी बख्शी होकर सेना को बर्फ और जाड़े से डराता है, तब किस प्रकार यह चढ़ाई सफल होगी । इसके अनंतर मुल्ला को कावा भेज दिया और तर्वियत खाँ को बख्शी के पद से हटा दिया । उक्त खाँ इसी समय क्षुब्ध होकर मर गया । पर यह बात उसके वृत्तांत के अनुकूल नहीं है क्योंकि बख्शी होने के बाद यह कश्मीर का सूवेदार हुआ था तथा १९ वें वर्ष में बल्ख की चढ़ाई हुई थी और उस समय यह स्यात् जीवित था । यद्यपि इसकी मृत्यु की मिति नहीं मिलती पर यह कहा जा सकता है कि यह दूसरी बार बख्शी हुआ होगा या बल्ख के विजय का विचार बादशाह के मन में बहुत पहिले हुआ होगा और काम में न लाया गया होगा । संक्षेप में जो कुछ तर्वियत खाँ ने आशंका

की थी वही दिखलाई पड़ी कि हिंदुस्तान की सेना उस ठंडे देश में न ठहर सकी और उस पर अधिकार करके भी उसे छोड़ देना पड़ा। शाहजहाँ ने यह हालत देखकर तर्बियत ख़ाँ की सम्मति की प्रशंसा की और उसके पुत्रों पर कृपा की। तर्बियत ख़ाँ की ओर से बादशाह के मन में जो मालिन्य आ गया था उसे दूर कर इसके बड़े पुत्र मिर्जा महम्मद अफ़ज़ल पर कृपा की, जो बुढ़सवारी तथा तीर चलाने में अद्वितीय था। कहते हैं कि इसका पिता पुत्र को ऐसे घोड़े पर सवार कराता था, जो बहुत बदमाश था। लोग कहते कि आज या कल इस लड़के का हाथ या पैर टूटेगा। यह उत्तर देता कि यह मरेगा या शह सवार होगा। यह लिखने और सभा चातुरी में कुशल था और अमीरी तथा स्वच्छता के साथ रहता था। दक्षिण का सूवेदार खानदौराँ पिता की मित्रता के विचार से इसे साथ रखता था और इसलाम ख़ाँ की मृत्यु पर इसको अपनी मित्रता के योग्य समझ कर दक्षिण लिवा गया और पाथरी का फौज़दार नियत किया। उसके अनंतर जब शाहनवाज़ ख़ाँ दक्षिण आया तब इसको धूँदापुर के पास फौजदारी दी। इसका मनसब पाँच सदी ५०० सवार का था। २५ वें वर्ष में इसकी मृत्यु हुई। दूसरा पुत्र फकीरुल्ला सैफ ख़ाँ था, जिसका वृत्तांत अलग दिया है।

तर्वियत खाँ बर्तास

इसका नाम सफीउल्ला था और यह विलायत का पैदा था। शाहजहाँ के राज्यकाल में यह शाही सेवकों में भर्ती हो गया और बादशाह के परिचय प्राप्ति का सम्मान पाकर मीर तुजुक पद पर नियत¹ हुआ। १९ वें वर्ष में यह राजधानी लाहौर के दुर्ग का अध्यक्ष नियत हुआ और इसे एक हजारी मनसब मिला। २० वें वर्ष में पुनः मीर तुजुक होकर इस कार्य पर नियत हुआ कि गोरबन्द तक जाकर बल्ख के हर एक सहायक की, जो शाहजादा महम्मद औरंगजेब के यहाँ नहीं पहुँच चुका था, सजावली कर शीघ्र भेज दे। शाहजादा उस प्रांत का प्रबंध करने के लिये भेजा गया था। २२ वें वर्ष में काधुल लौट कर यह शाही सेवा में पहुँचा और मनसब में पाँच सदी उन्नति पाकर अपने पद का काम करने लगा। २३वें वर्ष में सादुल्ला खाँ के साथ कंधार की चढ़ाई पर से लौटकर दरबार आया और तर्वियत खाँ की पदवी पाकर संमानित हुआ। २४ वें वर्ष में मुर्शिद कुली खाँ के स्थान पर आख़तावेगी नियत हुआ। २६ वें वर्ष में मीर तुजुकी के साथ तोपखाने का दारोगा नियत हुआ। २९ वें वर्ष में झंडा और दो हजारी १५०० सवार का मनसब पाकर यह शाहजादा महम्मद शुजाअ के प्रतिनिधि रूप में उड़ीसा प्रांत का अध्यक्ष नियत हुआ। ३१ वें

* विलायत से यहां तात्पर्य भारत के बाहर के मुसलमानी देश से है।

वर्ष में इसके मनसब में कुछ सवार बढ़ाए गए, डंका मिला और अवध का सूबेदार नियुक्त हुआ। साम्राज्य के विप्लव-काल में यह दरबार में था पर दाराशिकोह के परास्त होनेपर नूर-मंजिल वाग में औरंगजेब की सेवा में पहुँचा। दाराशिकोह का पीछा करने के लिये आगरे से आलमगरी सेना के रवाना होने के पहिले इसका मनसब डेढ़ हजारी २००० सवार बढ़ने से चार हजारी ३००० सवार का हो गया और यह अजमेर का शासक नियत हुआ। इसके अनंतर जब दाराशिकोह घूमता फिरता हुआ गुजरात पहुँचा और नया प्रबंध कर नई सेना के साथ अजमेर की ओर रवाना हुआ तब तर्कित खाँ उसके पहुँचने के पहिले दुर्ग से निकल कर औरंगजेब की सेना में आगे बढ़कर जा मिला, जो युद्ध के लिए अजमेर की ओर आ रही थी। औरंगजेब की विजय होने के बाद अजमेर का पहिले की तरह यह शासक नियत हुआ। औरंगजेब के ३२ वर्ष लश्कर खाँ के स्थान पर दारुल् अमान का शासक नियत हुआ।

जब ईरान के राजा शाह अब्बास द्वितीय ने कलंदर सुलतान चोला तफंगची आकासी के पुत्र आकावेग को, जो उस राज्य का एक अच्छा सरदार था, अपना राजदूत नियत कर बादशाह औरंगजेब के यहाँ उसकी राजगद्दी की बधाई का पत्र लेकर भेजा तब उक्त आकावेग दरबार में उपस्थित हुआ और उसे उसी वर्ष लौटने की छुट्टी मिल गई। ऐसे पत्रों का उत्तर भेजना साधारणतः तथा विशेष कर बड़े-बड़े बादशाहों के बीच में उचित तथा नियमित है और ऐसे पत्र-व्यवहार से बहुत कुछ लाभ होता है, इस कारण तर्कित खाँ को, जो एक अच्छा तथा

सम्पत्तिवान सरदार था, १००० सवार की उन्नति देकर द्दो वर्ष ईरान का राजदूत नियत कर वहाँ भेजा । इसके साथ हिंदुस्तान की अलभ्य तथा बहुमूल्य वस्तुएँ, जो सात लाख रुपए से अधिक की थीं, भेंट में भेजी गईं। उक्त खाँ ने इस्फहान में, जो ईरान की उस समय राजधानी थी, शाह से भेंट की। इसकी अयोग्यता से यह मिलन ठीक नहीं बैठा। तर्कियत खाँ, जो गंभीर तथा अनुभवी नहीं था, ओछापन करने लगा। शाह भी, जो यौवन की मस्ती और वादशाही के घमंड से भरा हुआ था और जिसका मस्तिष्क, जो बुद्धिरूपी गृह का दीपक है, क्षब्ध हो जाने से उन्माद तथा 'पागलपन से खाली न था, अपना ऐश्वर्य तथा उच्चता प्रगट करने लगा, जो बड़े लोगों को शोभा नहीं देता। अस्तु, जो बातें हुई और जनसाधारण की जिह्वा पर थीं, वे यहाँ लिखने योग्य नहीं हैं।

अंत में तर्कियत खाँ बहुत कुछ अप्रतिष्ठा उठाने के बाद एक वर्ष के अनंतर फर्ख्तावाद से लौटने की आज्ञा पाकर हिंदुस्तान की ओर रवाना हुआ। जहाँगीर तथा शाहजहाँ के समय के राजदूतों के विरुद्ध, जैसे खान आलम दोलदी और सफ़दर खाँ आक्रासी, जिन्होंने इस बड़े काम को बड़ी योग्यता से पूरा किया था, लाभ तथा मित्रता का बाधक बन गया, जो बड़े बड़े नरेशों के बीच में मेल की नींव और परिचय के स्तंभ होते हैं और जिनसे संसार तथा संसारियों को आराम मिलता है। संक्षेप में यही हुआ कि इतने दिनों की मित्रता के स्थान पर शत्रुता ने मन में जगह कर लिया और दोनों पक्ष से चढ़ाइयाँ हुईं। तर्कियत खाँ के लौटने

के अनंतर शाह ने भारी सेना खुरासन पर भेजी और स्वयं भी युद्ध की तैयारी की। जब उक्त खाँ का लिखा हुआ यह वृत्तांत, जो साम्राज्य की सीमा के भीतर आ चुका था, औरंगजेब को मिला तब उसने शाहजादा मुहम्मद मुअज्जम को ९वें वर्ष में बीस सहस्र सवारों के साथ काबुल भेजा। दैवयोग से प्रथम रवीउल अज्जल सन् १०७७ हि० को गले की बीमारी से शाह मर गया और तर्बियत खाँ का उभाड़ा हुआ यह उपद्रव शांत हो गया। उक्त खाँ ईरान से आगरे के पास पहुँचा और बादशाह द्वारा दंडनीय होकर उसे सेवा में उपस्थित होने से मना कर दिया गया। १०वें वर्ष फिर कृपा होने से यह चार हजार ३००० सवार का मनसब पाकर खानदौराँ के स्थान पर उड़ीसा का सूबेदार नियत हुआ। १३वें वर्ष में फिदाई खाँ की जगह अवध का शासक हुआ। यहाँ से दरबार जाकर जिलौ के मनसबदारों का दारोगा हुआ। १९वें वर्ष में अमीर खाँ के स्थान पर बिहार का सूबेदार हुआ। जब २०वें वर्ष में यह प्रांत शाहजादा मुहम्मद आजम को जागीर में मिला तब उक्त खाँ तिरहुत और दरभंगा का फौजदार नियत हुआ। २४वें वर्ष में यह जौनपुर का फौजदार नियत हुआ और वहाँ २८वें वर्ष सन् १०९६ हि० (सन् १६८५ ई०) में मर गया। इसके पुत्र हिदायतुल्ला को दरबार में पहुँचने पर शोक का खिलबटु मिला। एक कहानी तर्बियत खाँ के नाम से सुनी जाती है, जो इसी तर्बियत खाँ को ज्ञात होती है। कहते हैं कि एक दिन शाहजहाँ प्रातःकाल यमुना नदी के किनारे जल-कुक्कुटों का अद्भुत खेल रहा था। ठंडी भाप धुएँ के समान, जो नदियों के

किनारे तथा तालाबों से छठी रहती है तथा जिसे हिंदी में कोहरा कहते हैं, हवा में भर उठी थी। बादशाह ने प्रसन्नता से कहा कि अवसर के अनुकूल किसी का शेर पढ़ो। तर्कियत खाँ ने अर्ज किया। शेर—

अशुभ व बुरे पैर, यदि नदी तक जायँ तो धुँआ निकले ॥

तर्बियत खाँ मीर आतिश

इसका नाम मीर महम्मद खलील था और यह दाराव खाँ का बड़ा पुत्र था, जो मुल्तार के पुत्रों में से था। यह औरंगजेब के राज्य-काल के अंत में सेवा में आकर अपने साहस और वीरता से थोड़े ही समय में बहुत प्रसिद्ध हो गया। ४०वें वर्ष में दो हजारों १२०० सवार का मनसब पाकर यह ब्रह्मपुरी से, जहाँ उस समय बादशाही पड़ाव पड़ा हुआ था, महादेव पर्वत के विद्रोहियों को दमन करने पर नियत हुआ। उक्त खाँ के प्रस्ताव पर दूँदीराव, जो उक्त खाँ के हो द्वारा लाया हुआ था, डेढ़ हज़ारी मनसब पाकर उस पर्वत का थानेदार नियत हुआ। इसके अनंतर यह मीर आतिश नियत होकर ४२वें वर्ष में शत्रु की छावनी हटाने के लिए भेजा गया और इसके मनसब में पाँच सदी बढ़ाया गया। यह इसके बाद बराबर दक्षिण के दुष्टों को दंड देते हुए सुरक्षित लौट आया और मरहठों के दुर्गों पर मोरचाबंदी करने तथा दमदमा बाँधने में इसने बहुत अच्छा काम किया। जब ४३ वें वर्ष में ५ जमादि उल् अव्वल सन् ११११ हि० को बादशाह औरंगजेब इसलामपुरी में चार वर्ष तक ठहरने के अनंतर शिवाजी भोसला के दुर्गों को धार्मिक कट्टरता के कारण विजय करने के विचार से वहाँ से बाहर निकला और मुर्तजाबाद मिच से आगे बढ़कर मैसूरी थाना में पड़ाव डाला तब तर्बियत खाँ मीर आतिश आशा के अनुसार बसंतगढ़ के

मोर्चों का निरीक्षक नियत हुआ, जो दुर्ग मैसूरी थाना से तीन कोस पर था। इसने अपनी योग्यता तथा तत्परता से दो दिन में दो वर्ष का काम कर तोपखाने के आदमियों को दुर्ग की दीवार के नीचे पहुँचा दिया। दुर्गवाले गोले बरसाने से रुक नहीं रहे थे इसलिए बादशाही पेश खेमा कृष्णा नदी के किनारे खड़ा किया गया, जो दुर्ग की दोवार से एक कोस की दूरी पर बहती थी। उसी दिन दुर्गवाले जान बचा लेना उचित समझ कर गढ़ से बाहर निकल गए और दुर्ग विजय हो गया। मीर अब्दुल् जलील विलग्रामी ने 'कोहे कुफ़ शिकस्त' (कुफ़ का पहाड़ टूटा) में तारीख निकाली। उसके अनंतर बादशाही सेना सितारा दुर्ग विजय करने चली, जो बहुत ऊँचे पहाड़ पर स्थित है और शिवाजी के दुर्गों में सबसे बड़ा और दृढ़ था तथा जिसमें अब उसके पौत्र राजा साहू रहते थे। २५ जमादिउल आखिर को दुर्ग से आध कोस पर बादशाही सेना पहुँची और तर्बियत खाँ मीर आतिश ने दुर्ग तोड़ने तथा शत्रु को दमन करने के लिए मोरचे बाँधना आरंभ किया। इसी समय एक विचित्र घटना हुई। उक्त खाँ ने दुर्ग की दीवार से तेरह ज़िरा की दूरी से २४ गज चौड़ा दमदमा एक बुर्ज के सामने बनवाया। इस कार्य में बहुत धन व्यय हुआ और जब देखा कि दुर्ग तोड़ने में वह लाभदायक नहीं है तब उसीके नीचे से सीढ़ियाँ बनाना आरंभ किया। इसमें भी बहुत सामान लगा। अंत में खान दुर्ग के नीचे पहुँची। इसके ऊपर लकड़ी की सीढ़ियाँ लगाईं। दुर्ग की यह दीवार पर्वत के समान तीस गज मोटी थी, जिसका मुँडेर ऊपर छ गज चौड़ा पत्थर से बना

हुआ था । इसलिये ऐसी हालत में उस पर आक्रमण नहीं हो सकता था । इस पर बादशाह ने फतहउल्ला खाँ को रुहुल्ला खाँ के साथ नियत किया कि दूसरा मोरचा बनावें । तर्बियत खाँ नहीं चाहता था कि दूसरे उसके सामने उससे बढ़कर काम करें । अपने विचारों के समर्थन में, जो उसने सीढ़ियाँ बनाने में लगाई थीं, एक ठीक उपाय सोचकर दुर्ग के पत्थरों में एक आला खोदकर एक ओर से १४ गज और दूसरी ओर से १० गज लंबा चौड़ा खाली करा दिया । दुर्गवालों तथा उन वहादुरों में, जो उस आले की चौकी दे रहे थे, अधिक परदा नहीं रह गया था परंतु दोनों पक्ष का कोई आदमी उस एक जिरअ जमीन को पार करने का साहस नहीं कर सकता था । तब यह निश्चय हुआ कि उस सब गढ़े को बारूद से भरकर उड़ा दें, जिसमें घावे के लिये मार्ग खुल जाय । ५ जीकदः को, जब घेरे को चार महीने और कुछ दिन बीत चुके थे, एक फतीले में आग लगा दिया, जिससे दीवाल दुर्ग के भीतर की ओर गिरी और बहुत से दुर्गवाले दब गए । जब दूसरे फतीले में आग लगाया तब यह समझ कर कि इस बार भी दीवाल भीतर ही की ओर गिरेगी घावे करने की प्रतीक्षा में मोरचे के सैनिकों के सिवा मुखलिस खाँ और हमोदुद्दीन खाँ भी कई सहस्र सवारों के साथ वहीं तैयार खड़े थे । दैवयोग से इस बार दीवार इसी ओर गिरी । बक्सरी, करनाटकी और मावली सैनिकों के सिवा दो सहस्र वीर लड़ाके वहादुर मारे गए । ऐसे भयंकर उपद्रव के समय कुछ पैदल सिपाही दीवाल के ऊपर चढ़ गए और वहाँ से चिल्लाने लगे कि चले आओ, यहाँ कोई नहीं है । सैनिकों पर

इतना भय छा गया था कि कोई भी वहाँ तक जाने का साहस नहीं कर सका । यहाँ तक कि इधर इस चिल्लाने से दुर्गवाले सतर्क होकर उन सब पर आ दूटे और उन सब बेचारों को तलवार से मार डाला ।

इस सबसे विचित्र बात यह हुई कि जब दमदमा भी गिर पड़ा और सारा अमला भर्रा पड़ा तथा मजदूरों ने काम से हाथ हटा लिया तब पैदल भील सिपाहियों ने, जो अपने भाइयों, पुत्रों तथा मित्रों के दब जाने से घबड़ा उठे थे और मीर आतिश से जलन रखते थे, जब देखा कि इन मुर्दों को पत्थर और मिट्टी के नीचे से निकालना कठिन है और जला देना उनके धर्म में अच्छा है, तब कुल अमले में जो बिलकुल लकड़ी का बना हुआ था, उसी रात्रि आग लगा दिया, जो सात दिन रात बलती रही । यद्यपि मीर आतिश ने दुर्ग विजय करने में बहुत प्रयत्न किए, जो ध्यान में नहीं आ सकते, पर अंत में बादशाही सौभाग्य से इस घटना के नौ दिन के अनंतर १३ जिकदः को उक्त ४४ वें वर्ष में कुल चार महीने अठारह दिन के घेरे पर दुर्ग विजय हो गया । इसका विवरण दूसरे जगह लिखा जा चुका है । परनाला और पवनगढ़ की मोरचाबंदी में, जो पास-पास ही हैं, जैसा काम हुआ था उसे देखकर दर्शक-गण आश्चर्य में पड़ गए थे । कुछ जमीन को खोखला कर एक मार्ग निकाला था, जिसमें से तीन जवान साथ-साथ जा सकते थे । थोड़ी-थोड़ी दूरी पर एक-एक कोठरी सा बनाया था, जिसमें बीस आदमी बैठ सकते थे और जिसमें हर ओर वायु और सूर्य का प्रकाश आने के लिए खिड़कियाँ बनी हुई

थीं । इन कोठरियों में तोपखाने के आदमियों को बैठा दिया था कि दुर्गवालों को गोली चलाकर दीवार के ऊपर सिर न निकालने दें । इस कूचे को चुर्ज के नीचे पहुँचाकर, जो तोप की मार में थी, उसकी जड़ इतनी खाली कर दी कि उसमें बहुत से आदमी वहाँ चौकी दे सकते थे और शत्रु की गोली गोले उन तक नहीं पहुँच सकते थे । अंत में इस कूचे को फसील की दीवार के नीचे ले जाकर दुर्ग के भीतर पहुँचा दिया । यद्यपि महम्मद मुराद खाँ ने दुर्ग लेने में सहायता की थी पर दूसरे सरदारों ने भीर आतिश के विचार से, जिसने इस काम के पूरा करने का झंडा उठाया था, कुछ प्रयत्न नहीं किया । यह वृत्तांत महम्मद मुराद की जीवनी में दिया गया है । अभी भीर आतिश के सब कार्य पूरे नहीं हुए थे कि दुर्गवालों ने शरण में आकर दुर्ग सौंप दिया । ४६ वें वर्ष खेलना दुर्ग विजय होने पर इसका मनसब पाँच सदी बढ़ा । ४७ वें वर्ष इसकी वीरता से कोनदाना दुर्ग विजय हुआ, जिसका नाम बख्शिदा बख्श रखा गया । ४८ वें वर्ष में राजगढ़ दुर्ग लेने के पुरस्कार में इसका मनसब पाँच सदी २०० सवार बढ़ने से साढ़े तीन हजारी १८०० सवार का हो गया । ४९ वें वर्ष में मंसूर खाँ के स्थान पर यह दक्षिण के तोपखाने के दारोगा के पद पर भीर आतिशी पद के साथ नियत हुआ । उक्त खाँ यनी शाहगढ़ और मुहियाबाद का भीमरा नदी तक जिलेदार नियत था, इसलिए उसका पुत्र महम्मद इसहाक इसका प्रतिनिधि होकर तोपखाने का काम देखता था । इसके अनंतर बहादुर की पदवी पाकर बाकिनकेरा दुर्ग विजय करने पर इसके

मनसब में २०० सवार बढ़ाए गए और डंका पाकर यह सम्मानित हुआ। ५० वें वर्ष में रहमानवख्श की ओर के विद्रोहियों को दंड देने के लिये यह भेजा गया। औरंगजेब की मृत्यु पर महम्मद आज़मशाह ने तोपखाने का प्रबंध इसके पद से हटा दिया। कहते हैं कि युद्ध के दिन जब बहादुरशाह की ओर से इसने धावे का जोर देखा तब वहाँ से हाथी को आगे बढ़ाकर बंदूक की निशानेवाजी में अद्वितीय होने के कारण महम्मद अज़ीमुद्दशाह की ओर दो बार अपनी बन्दूक खाली की पर जब दोनों बार चूक गया तब बन्दूक को पटक दिया। इसी समय एक गोली इसकी छाती में लगी, जिससे यह मर गया। इसका पुत्र महम्मद इसहाक अपने पिता के जीवन-काल ही में योग्यता दिखला चुका था, इसलिये इसके बाद तर्बियत खाँ की पदवी पाकर खुसरू-ज़माँ के राज्य में मीर तुज़ुक प्रथम हुआ। नादिरशाह की लूट में इसका सब धन व सामान नशक्चियों के हाथ लुट गया। लिखते समय वह जीवित था।

तरसून महम्मद खाँ

यह शाह महम्मद सैफुलमुल्क का भांजा था, जो खुरासान के अंतर्गत गुरजिस्तान देश में रहता था। सन् ९४० हि० में शाह तहमास्प सफवी ने हिरात नगर में पहुँच कर एक सेना नियुक्त की कि इसको दमन करके उस प्रांत पर फिर से अधिकार कर ले। तरसून महम्मद खाँ आरंभ में महम्मद वैराम खाँ का सेवक होकर अपने विश्वास और कार्य से अपने कुल बराबर वालों का सरदार हो गया। जब अकबर का मन वैराम खाँ से फिर गया और वह शिकार के वहाने दिल्ली की ओर रवाना हो गया तब भी वैराम खाँ इतनी बुद्धि और योग्यता रखते हुए इस कार्य से असावधान रह कर कि इच्छा के चिह्न तथा व्यापार के विचार को पासे ने दूसरी तरफ कर दिया, सुचित्त बैठ रहा और यदि वह इस प्रकार की बातें सुनता भी था तो विश्वास नहीं करता था। परंतु जब सरदारों को बुलाने के लिए आज्ञापत्र भेजे गए तब उसे विश्वास हुआ कि इस बार दूसरी ही चाल है। उसने तरसून महम्मद खाँ को अन्य विश्वासपात्रों के साथ बादशाह के यहाँ भेज कर अपनी निर्दोषिता तथा नम्रता प्रगट करते हुए प्रार्थना कराई। तरसून महम्मद खाँ जब बादशाह के सामने गया तब उत्तर में सीठी बातें सुन कर यह कुछ न बोला और इसको लौटने की आज्ञा भी नहीं मिली। जब वैराम खाँ ने, जिसने पहिले यह मार्ग

पकड़ा था, इसे बंद पाया तब चाहा कि स्वयं रोते गाते हुए बादशाह के पास पहुँचे। इसके शत्रुओं ने यह समाचार पाकर अकबर को अच्छी प्रकार समझा दिया कि उसका आना जिस किसी प्रकार से भी हो कपट और उपद्रव से भरा है। इस पर तरसून महम्मद खाँ को अमीर हवीबुल्ला खाँ के साथ बिदा कर दिया कि उसको आने से रोक दें और उसका साथ न छोड़ें कि वह मित्रता के बाने में दरबार आवे। वैराम खाँ के जीवन-वृत्तांत में यह सब थोड़ा लिखा जा चुका है और उन सब घटनाओं के अनंतर उसे हज्ज जाने की आज्ञा मिल गई। तरसून महम्मद खाँ को हाजी महम्मद खाँ सीस्तानी के साथ वैराम खाँ के संग भेजा कि वे साम्राज्य की सीमा नागौर तक उसे पहुँचा कर लौट आवें। इसके अनंतर तरसून महम्मद खाँ बादशाही सेवा में नियुक्त होकर सरदारी में बराबर उन्नति करते हुए पाँच हजारों मनसब तक पहुँच गया। कुछ समय तक यह भक्कर का शासक और कुछ समय तक पत्तन-गुजरात का हाकिम नियत रहा। २३वें वर्ष में वहाँ से स्थानांतरित होकर दूसरे वर्ष जौनपुर का फौजदार नियुक्त हुआ और मुल्ला महम्मद यजूदी को, जो अपने समय का प्रसिद्ध विद्वान था, उस प्रांत का सदर बना कर साथ कर दिया। जब बंगाल और बिहार के कुछ जागीरदारों ने विद्रोह कर बहुत उपद्रव मचाया तब तरसून महम्मद खाँ ने स्वयं कुछ अन्य विश्वसनीय सरदारों के साथ बिहार प्रांत में पहुँच कर बहादुर खाँ बदनख्शी और अरब खाँ को दंड देने में बहुत प्रयत्न किया, जो उन विद्रोहियों के झुंड में से थे। जब मासूम खाँ फरनखूदी

स्वामिद्रोही होकर उपद्रव करने लगा तब तरसून महम्मद खाँ ने शहवाज खाँ के साथ उससे युद्ध की तैयारी की। जब २७ वें वर्ष में मिर्जा अजीज कोका बंगाल को इन स्वामिद्रोही सरदारों के हाथ से छुटकारा दिलाने को नियत हुआ तब तरसून महम्मद खाँ भी उसके साथ नियुक्त हुआ और उस प्रांत के युद्धों में इसने बड़ी वीरता दिखाई।

इसके अनंतर जब क़ाक़शाल सरदारगण मासूम खाँ काबुली से अलग होकर, जो विद्रोहियों का सरदार था, बादशाही सेना में पहुँच गए तब मिर्जा अजीज कोका ने तरसून महम्मद खाँ को घोड़ाघाट की ओर भेजा, जो क़ाक़शालों का निवासस्थान था, जिसमें कहीं वह शत्रु द्वारा लूट न लिया जाय। तरसून महम्मद खाँ वहाँ का प्रबंध ठीक कर ताजपुर में ठहर गया। इतने में मासूम खाँ आसी विद्रोहियों की भारी सेना एकत्र कर भाटी प्रांत से आ पहुँचा और बादशाही देश को टाँडा से सात कोस तक खूब लूटा तथा कुछ सेना को ताजपुर के आसपास लट्ठने भेज दिया। तरसून महम्मद खाँ दुर्ग में बैठ रहा। शहवाज खाँ कंबू साहस के साथ विद्रोहियों को दंड देने के लिए पटने से रवाना हुआ। बंगाल के सरदारगण और तरसून महम्मद खाँ ने उसके पास पहुँच कर शत्रु से युद्ध आरंभ कर दिया और थोड़े ही समय में विजयी हो गए। विद्रोही मासूम खाँ आसी फिर भाटी प्रांत में भाग गया। शहवाज खाँ इस विचार से उस प्रांत को ओर चला कि वहाँ का शासक ईसा, जो पहुँचने पर अधीनता की बातें कहता है, यदि इस समय मासूम खाँ को सौंप दे तो हर प्रकार से उसकी बात

सच्चची समझी जायगी और नहीं तो वह झूठा समझा जायगा । जब यह गंगा नदी के किनारे खिजिरपुर के पास ससैन्य पहुँचा, जो उस प्रांत में जाने का उतार है तब कई लड़ाइयाँ हुईं । सोनार गाँव पर अधिकार हो गया और उन उपद्रवियों का निवासस्थान बक्त्रापुर लूट लिया गया । थोड़े ही युद्ध में मासूम खाँ साहस छोड़ कर करीब था कि पकड़ा जावे कि इसी बीच उक्त ईसा, जो अपने प्रांत से रवाना हो चुका था, भारी सेना और बहुत से सामान के साथ आ पहुँचा । बादशाही सरदारगण ब्रह्मपुत्र के किनारे, जो एक बहुत बड़ी नदी है और खत्ता से आती है, दृढ़ता से डट गए और दुर्ग की नींव डाली । दोनों ओर से जल और स्थल पर युद्ध होता रहा । तरसून महम्मद खाँ को सबने भेजा कि सेना का प्रबंध कर दूसरी ओर से आवे और शत्रु को दुर्चित्ता कर दे । दैवयोग से आते समय यह मारा गया क्योंकि शत्रु पास थे । मासूम खाँ ने यह समाचार पाकर कुछ सेना के साथ बड़ी फुर्ती की थी । शहबाज खाँ ने मुहिब्व अली खाँ को कुछ बहादुरों के साथ सहायता के लिये नियत किया था और फुर्ती करने वालों को दौड़ाया था कि शत्रु के पहुँचने तक इसे सुरक्षित स्थान में लिवा लावे परंतु इसे विश्वास नहीं हुआ और इसने कहा कि कपटी लोगों ने इसी बहाने सरदार से एक झुंड को अलग कर दिया है । अंत में साथियों के बहुत प्रयत्न करने पर, जिन्होंने सावधानी के लाभ और बेपरवाही की बुराईयाँ बतलाईं, इसने लाचार हो पहिले एक दृढ़ स्थान पर अधिकार कर लिया पर इस बात को किसी प्रकार ठीक न समझ कर पड़ाव की ओर चला । इसी बीच एक सेना

दिखलाई पड़ी और दूरदर्शिता छोड़कर इसने उसे सहायक सेना समझ लिया और उसके आतिथ्य का सामान करने लगा । यह कुछ कदम आगे बढ़ा था कि शत्रु के आक्रमण ने इसकी शांति को मिटा दिया । इसके हितैषियों ने इसको बहुत कुछ समझाया कि पड़ाव तथा सहायक सेना के पहुँचने तक जल्दी न कर वसी दृढ़ स्थान में लौट चले पर इसने स्वीकार नहीं किया और साहस कर युद्ध की तैयारी की । बहुत से साथियों ने यह कह कर साथ छोड़ दिया कि युद्ध का सामान नहीं है । यहाँ तक कि पंद्रह आदमियों से अधिक इसके साथ न रह गए । इसने युद्ध की तैयारी की और ईश्वरी आज्ञा से घायल होकर पकड़ा गया । मासूम खाँ ने मित्रता प्रगट करके इसको मिलाना चाहा पर इसने सुविचार से उसको बुरा-भला कहा और बहुत कुछ उपदेश दिया । इसपर उस ओछे आदमी ने क्रुद्ध होकर इस राजभक्त सरदार को मार डाला । यह घटना सन् ९९२ हि० (सन् १५८३ ई०) में २९वें वर्ष में हुई ।

तहोवर खाँ मिर्जा महमूद

यह मशहूद के सैयद सरदारों में से था । यह अकबर के समय में हिंदुस्तान आकर भाग्य की सहायता से उस उच्च-पदस्थ बादशाह की सेवा में भर्ती हो गया और इसने पाँच सदी मनसब पाया । इसके अनंतर जब जहाँगीर बादशाह हुआ तब एक दिन दैवयोग से एक शेर को गोली मार कर दरबार लाए । इसी विषय को लेकर दरबार में यह बात चली कि शेर के सिर के पीछे का बाल बहुत कड़ा होता है और तलवार की एक चोट से नहीं कट सकता । बादशाह के संकेत से बलवान तथा लड़ाके जवानों ने उस पर पूरी शक्ति से तलवारें चलाईं पर निशान के सिवा और कुछ प्रगट नहीं हुआ । मिर्जा भी वहाँ खड़ा था । इसने भी प्रार्थना की कि यदि आज्ञा हो तो मैं भी अपने तलवार की परीक्षा करूँ । यह छोटे कद का था पर बादशाह ने आज्ञा दे दी कि विस्मिल्लाह करो, हम भी देखें । मिर्जा ने इस पर ऐसी सफाई से शेर का सिर अलग कर दिया कि चारों ओर से प्रशंसा होने लगी । मिर्जा महमूद और शेर के दो टुकड़े जन-साधारण की जिह्वा पर हो गए । कड़ी कमान के लिए यह अद्वितीय और प्रसिद्ध था । हाथों के जोर के लिए भी यह बेजोड़ था और कोई भी इस कार्य में इससे बराबरी का विवाद नहीं करता था । इसके समय के पहलवानगण इससे

परास्त हो चुके थे और इससे भिड़ने के लिए कोई नहीं मिलता था ।

कहते हैं कि मिर्जा अजीज कोका का पुत्र मिर्जा शम्सी जहाँगीर कुली खाँ गुजरात से एक बहुत कड़ी कमान लाया था, जिसे बलवान आदमी भी खींचना चाहते थे पर उसकी दोनों कोटि से डोरी को ऊपर नहीं उठा सकते थे । मिर्जा महमूद ने ज्योंही डोरी पर हाथ लगाया त्योंही उसे इस प्रकार खींच लिया कि नजदीक था कि कमान की पीठ फट जाय । उसी दिन बादशाह ने उसको शेख कमान की पदवी दी । तीर चलाने की उसकी कई कहानियाँ सुनी जाती हैं । जहाँगीर ने स्वलिखित जहाँगोरनामे में इन्हें लिखा है । लिखते समय ये कहानियाँ मन में न थीं । जब बादशाह की कृपा प्रतिदिन बढ़ते हुए इसका सम्मान बहुत बढ़ गया तब पंजाब की सीमा की एक फौजदारी पर नियत हो कर एक युद्ध में बड़ी वीरता दिखला कर विजयी हुआ और इसके उपलक्ष में तहोवर खाँ की पदवी पाई । शाहजहाँ के राज्य में इसके मस्तिष्क में विकार उत्पन्न हो जाने से यह पागल हो गया । इसके पुत्र इसे कैद में रखकर इसकी रक्षा करते थे । इसी हालत में यह लाहौर में मर गया । यह नसतालीक़ लिपि बहुत अच्छी लिखता था । क़िता लिखने में भी 'यदे वैजा' (हज़रत मूसा का हाथ) के समान प्रकाशमान था । इसकी गूढ़ बातें इसीके समान थीं तथा उसके बारे में बहुत सी विचित्र बातें सुनी जाती हैं । कहते हैं कि एक दिन इसने मजलिस सजाई और आदमियों को निमंत्रण दिया । उस मजलिस में आका रशीदा भी उपस्थित था, जो मीर एमाद का

भांजा मशहूर था और नसतालीक लिपि का हस्ताद था । ये दोनों बातचीत कर रहे थे । खाँ एकाएक एक कोठरी में जाकर थोड़ी देर में एक नंगी तलवार लिए हुए आका के सिर पर पहुँचा और कहा कि सुना है कि तू मेरा शिष्यत्व अस्वीकार करता है । आका पर पूरा रोव छा गया और उसने नम्रता से कहा कि मेरे खाँ, आखिर क्या कहते हो । इसने कहा कि इन लोगों के सामने तथा साक्ष्य में एक पत्र शिष्यता का लिखो । आका ने निरुपाय होकर उसके कहने के अनुसार पत्र लिख दिया और इस योग्य आदमी के अत्याचार से छुट्टी पाई ।

तातार खाँ खुरासानी

यह अकबर का एक सरदार था और एक हज़ारी मनसब तक पहुँचा था । इसका नाम ख्वाजा ताहिर मुहम्मद था । बहुत दिनों तक यह मंत्रियों में से एक था । ८ वें वर्ष में शाह विदाग़ खाँ के साथ शाह अबुल् मआली का पीछा करने पर नियत हुआ, जो हिसार फ़ीरोज़ा से काबुल की ओर जा रहा था । इसके अनंतर बहुत दिनों तक दिल्ली का अव्यक्ष रहा । सन् ९८६ हि० (सन् १५७८ ई०) में यह मर गया ।

ताशबेग ताज खाँ

यह मिर्जा मुहम्मद इकीम का एक सरदार था। मिर्जा की मृत्यु के अनंतर, ३० वें वर्ष में अकबर बादशाह की सेवा में मन लगा कर उसका कृपापात्र हुआ और पंजाब प्रांत में वेतन में जागीर पाकर सम्मानित हुआ। ३१ वें वर्ष में राजा बीरबल के साथ जैन खाँ कोका की सहायता को और ३२ वें वर्ष में अब्दुल् मतलब खाँ के साथ तारीकियों की चढ़ाई पर नियत हुआ। ४० वें वर्ष में यह स्वयं ईसा खेलवालों को दंड देने पर नियत हुआ। यद्यपि इसने बहुत हाथ पैर मारा पर बीमारी के कारण इससे कोई काम न हो सका। ४२ वें वर्ष में मऊ दुर्ग के घेरे में, जो पंजाब प्रांत के उत्तरी पर्वतमाला के ज़मींदारों का एक भारी दुर्ग था, आसफ खाँ के साथ नियुक्त होकर इसने बहुत प्रयत्न किया और इसके उपलक्ष में ताज खाँ की पदवी पाई। ४७ वें वर्ष में जब उक्त पहाड़ के ज़मींदार बासू ने फिर पंजाब प्रांत में विद्रोह किया और खवाजा सुलेमान उस प्रांत का बख्शी नियत किया जाकर भेजा गया कि वहाँ के सूबेदार कुलीज खाँ की और उम ओर के दूसरे जागीरदारों, जैसे हसन-बेग शेख उमरी, ताज खाँ, अहमद बेग खाँ काबुली की सेनाएँ एकत्र कर उम विद्रोही को दमन करने में सजावली करे तब यह दमनों की प्रतीक्षा न कर बराबर कूच करते हुए पठानकोट पहुँच कर उम सबके धानों पर गया। देवात् जिस समय उसके

आदमी खेमा गाड़ने में लगे हुए थे उस समय उस विद्रोही की सेना दिखलाई पड़ी। इसके पुत्र जमील बेग ने बेधड़क उस पर घावा कर दिया और घोर युद्ध के अनंतर वह अपने पिता के पचास सेवकों के साथ मारा गया। जहाँगीर के राज-गद्दी पर बैठने पर इसका मनसब तीन हज़ारी हो गया। २ रे वर्ष जब बादशाह काबुल से हिंदुस्तान को लौटे और उस प्रांत का शासन शाह बेग खाँ खानदौराँ को मिला, जो कंधार से हटाए जाने पर लौट रहा था, तब ताज खाँ को आज्ञा हुई कि उक्त खाँ के आने तक काबुल से खबरदार रहे। इसके अनंतर मनसब बढ़ाए जाने पर यह ठट्टा का अध्यक्ष नियत हुआ। ९ वें वर्ष सन् १०३३ हि० (सन् १६२४ ई०) में यह वहीं मर गया।

ताहिर खाँ

इसका नाम ताहिर शेख था। शाहजहाँ के राज्य के २०वें वर्ष में बल्लू से आकर बादशाही सेवा में भर्ती हो गया। इसे खिलअत, जड़ाऊ खंजर तथा दस हजार रुपया नगद मिला और इसके अनंतर तलवार, जिसकी मूठ सोने तथा मीनाकारी की थी, और आठ सदी ४०० सवार का मनसब मिला। इसके अनंतर जड़ाऊ जीगा मिला, मनसब बढ़कर हजारी ५०० सवार का हो गया तथा खाँ की पदवी और चाँदी की जीन सहित घोड़ा पाकर यह सम्मानित हुआ। यह शाहजादा महम्मद औरंगजेब बहादुर के साथ बल्लू गया। २१वें वर्ष में इसके मनसब में पाँच सदी १०० सवार बढ़ाए गए और वहाँ से लौटने पर यह दरबार में उपस्थित हुआ। २२ वें वर्ष में इसका मनसब बढ़ कर दो हजारी ७०० सवार का हो गया और यह शाहजादा महम्मद औरंगजेब के साथ कंधार की चढ़ाई पर नियत हुआ तथा वहाँ पहुँचने पर कुलीज खाँ के साथ बुस्त प्रांत की ओर गया। सीस्तान प्रांत की सीमा पर स्थित खनसी दुर्ग पर घावा कर यह बहुत लूट लाया और कज़िलवाशों के युद्ध में इसने बहुत प्रयत्न किया। २३ वें वर्ष में उसके उपलक्ष में इसका मनसब बढ़कर ढाई हजारी १००० सवार का हो गया। इसके बाद दरबार आने पर वयूतात के कर्मचारियों को आज्ञा मिली

कि एक वर्ष तक बुद्धवार की भेंट उक्त खाँ को दे दिया करें। २५ वें वर्ष में दूसरी बार यह शाहजादा औरंगजेब के साथ कंधार की चढ़ाई पर गया। २६ वें वर्ष में शाहजादा दाराशिकोह के साथ उसी चढ़ाई पर फिर गया और शाहजादा के पहिले रुस्तम खाँ के साथ कंधार पहुँच गया। वहाँ से उक्त खाँ और यह बुद्ध की ओर गए। २८ वें वर्ष में मनसब में ५०० सवार बढ़ने पर यह जुम्लतुलमुल्क सादुल्ला खाँ के साथ चित्तौड़ दुर्ग पर गया। सामूगढ़ के युद्ध में यह दाराशिकोह की ओर था। उसके भागने पर जब आलमगीर की सेना आगरे के पास पहुँची तब यह सेवा में पहुँच कर खिलअत पा संमानित हुआ। इसके अनंतर खलीलुल्ला खाँ के साथ दाराशिकोह का पीछा करने पर नियत हुआ। दाराशिकोह के साथ के द्वितीय युद्ध में तरकस पुरस्कार में पाकर इसने सेना की क़रावली में चोरता दिखलाई। इसके अनंतर कहा जाता है कि यह मुलतान का शासक नियत हुआ क्योंकि मआसिरे आलमगीरी के लेखक ने ११वें वर्ष में मुलतान की सूवेदारी से इसके लौटने का उल्लेख किया है। २२ वें वर्ष महाराज जसवंतसिंह की मृत्यु पर जब उनके राज्य पर अधिकार करना निश्चय हुआ तब यह जोधपुर का फौजदार नियत हुआ। जब उक्त राजा के सेवकगण उसके पुत्रों के साथ काबुल के पास से खाने होकर राजधानी पहुँचे और बादशाही आज्ञा का विरोध कर उन सबने विद्रोह आरंभ कर दिया और उस सेना के साथ, जो उन पर भेजी गई थी, युद्ध करते हुए अपने देश की ओर भाग गए तब ताहिर खाँ इन भागनेवालों को रोकने में दृढ़ता न दिखला सका, इसलिए

इसी वर्ष अपने पद से हटा दिया गया और इसकी खाँ की पदवी छीन ली गई । यह इस प्रकार दंडित हुआ और समय आने पर मर गया । इसके पुत्र मोगल खाँ अरब शेख की जीवनी अलग दी गई है ।

तुख्ता वेग सरदार खाँ

यह मिर्जा हकीम का एक सरदार था । एक युद्ध में, जो मिर्जा और अकबर की सेनाओं के बीच में हुआ था, इसने बड़ी वीरता दिखलाकर प्रसिद्धि प्राप्त की । मिर्जा की मृत्यु के अनंतर उसके पुत्रों के साथ अकबर के जलूस के ३० वें वर्ष में सेवा में पहुँच कर यह अनेक प्रकार के पुरस्कार पाकर बादशाही कृपा का पात्र हुआ । इसके अनंतर काबुल प्रांत में नियत होकर कुँवर मानसिंह ओर चैन खाँ कोका के साथ इसने ग्यूसुफज़ई और तारीकियों के झुंडों को दमन करने में बहुत प्रयत्न किया । ३९ वें वर्ष में शाहज़ादा सुलतान सलीम के साथ नियुक्त होने पर लाहौर में इसे जागीर मिली । इसके अनंतर पेशावर का थानेदार नियत होकर इसने कई चार तारीकियों के झुंडों को दंड दिया । इसकी अच्छी सेवाओं पर प्रसन्न होकर ४९ वें वर्ष में इसे खाँ की पदवी मिली । जहाँगीर की राज-गद्दी होने के अनंतर जब हिरात के अध्यक्ष हुसेन शामलू के भारी सेना के साथ आने और दुर्ग कंधार घेरने का समाचार बादशाह को मिला तब इसको दो हजारी मनसब और सरदार खाँ की पदवी देकर मिर्जा गाज़ी वेग के साथ कंधार के अध्यक्ष शाहवेग खाँ की सहायता को भेजा । इन लोगों के पहुँचने तक फ़जिलवाश सेना दुर्ग का घेरा उठाकर अपने देश

लौट गई थी, इसलिये यह शाहवेग खाँ के स्थान पर कंधार का अध्यक्ष नियत हुआ। थोड़े ही समय बाद ३२ वर्ष सन् १०१६ हि० (सन् १६०८ ई०) में वहाँ मर गया। इसके पुत्र हयात खाँ और हिदायत खाँ छोटे मनसबों पर नियत थे।

तुर्कताज खाँ

इसके पूर्वजगण तूरान के रहनेवाले थे । इसका पिता औरंगजेब के राज्य-काल में हिंदुस्तान आकर बादशाही सेवा में भर्ती हो गया और योग्य मनसब तथा यकताज खाँ की पदवी पाकर मराठों को दमन करने पर नियत हुआ । इसका चाचा ख्वाजा खाँ, जो सियादत खाँ सैयद ओगलाँ का दामाद था, ५१ वें वर्ष जलूस में उन्नति पाने पर डेढ़ हजारी मनसबदार था । यह दक्षिण में पैदा हुआ था इसलिए मराठों की चाल पर रहता था, पहिरावे और खानपान में उनका कभी विरोध नहीं करता था और युद्ध में भी उन्हीं के समान ढाकूपन की चाल पकड़ी थी, जिसे दक्षिणवाले वर्गींगिरी कहते हैं । यह दक्षिण में नियुक्त मनसबदारों के साथ सम्मिलित था । यद्यपि यह आलम अली खाँ के युद्ध में उसीके साथ था पर एक देश के होने के कारण आसफजाह के विचार से इसने कुछ प्रयत्न नहीं किया । आसफजाह ने विजय प्राप्त करने के बाद पुराने परिचय को नया कर उसे दूना कर दिया और यह जबतक जीवित रहा इसने सम्मान के साथ जीवन व्यतीत किया । सन् ११४९ हि० में इसकी मृत्यु हो गई । इसे तीन पुत्र थे । सबसे बड़ा ख्वाजा महम्मद था, जिसे आसफजाह के समय में खाँ की पदवी मिली । नासिरजंग के समय पिता की पदवी और सलावत जंग के राज्य-काल में अयोजंग की पदवी मिली । यह पाँच हजारी

मनसब तक पहुँचा था । बहुत दिनों तक यह अहमदनगर का दुर्गाध्यक्ष रहा । किसी कारण से इसने वह दुर्ग मराठों को सौंप दिया । सन् ११८७ हि० में बीमार होकर मर गया । यह बहुत मिलनसार, सुशील और मित्र-वत्सल था । यह सुंदर लिपि लिखने से प्रेम रखता था । इस ग्रंथ के लेखक से अंत तक मित्रता निबाही । अन्य दो पुत्र ख्वाजा हमीद खाँ और ख्वाजा शरीफ खाँ थे, जो अपने बड़े भाई के सामने ही मर गए और दोनों ने मनसब तथा जागीर पाकर अपने दिन सुख से व्यतीत किए ।

तेग बेग खाँ मिर्जा गुल

यह और इसके दो बड़े भाई मिर्जा फ़क़ीरुल्ला व मिर्जा ग़दा तीनों बेगलर खाँ मिर्जा अहमद के भांजे थे, जो सुलतान बेदार वल्ल का दीवान था और महम्मदशाह के समय में सूरत बंदर का क़िलेदार था। इन सब का पिता छोटे पद का मनसबदार था, जिसकी मृत्यु पर ख्वाजा अब्दुरहीम खाँ के द्वितीय पुत्र मीर नोमानखाँ ने इनके पालन का प्रबंध किया था। जब उक्त खाँ मर गया तब ये सब अपने मामा की संरक्षा में रहने लगे। मिर्जा फ़क़ीरुल्ला जवानी ही में मर गया। मिर्जा ग़दा ने पहिले ग़दा बेग खाँ की पदवी पाई और जब उक्त बेगलर खाँ मर गया तब उसके दामाद होने के संबंध से बेगलर खाँ की पदवी पाकर तथा सूरत बंदर का क़िलेदार नियत होकर यह सम्मानित हुआ। इसके बाद मिर्जा गुल सौभाग्य से महम्मदशाह के समय तेग बेग खाँ की पदवी पाकर उक्त बंदर का मुत्सद्दी नियत हुआ और बहुत दिनों तक वहाँ का काम करता रहा। उक्त खाँ छदारता तथा साहस के लिए प्रसिद्ध था। जब सन् ११५९ हि० (सन् १७४६ ई०) में यह मर गया तब वहाँ की मुत्सद्दीगिरी उक्त ख्वाजा अब्दुरहीम खाँ के संबंधी शाहमख़्तन के पुत्र मुईनुद्दीन खाँ बहादुर उर्फ़ मियाँ अच्छन को बेगलर खाँ बड़े को दामादी के संबंध से मिली। यह लिखते समय यद्यपि उक्त बंदर

टोप वाले अंग्रेजों के अधिकार में चला गया था पर मुहम्मदुद्दीन खाँ का पुत्र, जिसे कायमुद्दौला की पदवी मिली थी, नाम मात्र को अधिकृत था । तेरा बेग खाँ की मृत्यु की तारीख 'गुल बजाक-उफताद' (फूल मिट्टी में गिर गया) से निकलती है ।

तैयब ख्वाजा जुयेवारी

यह कलॉ ख्वाजा के पुत्र अब्दुर्रहीम ख्वाजा के बड़े भाई हसन ख्वाजा का पुत्र था, जिससे दीनमहम्मद खाँ की बहिन और नज़र महम्मद खाँ की वूआ व्याही थी। अब्दुर्रहीम ख्वाजा जहाँगीर के राज्य-काल में इमामकुली खाँ की ओर से दूत होकर हिंदुस्तान आया और इसकी प्रतिष्ठा यहाँ तक बढ़ी कि यह जहाँगीर के दरबार में बैठता था। शाहजहाँ के राज्य के प्रथम वर्ष में इसकी मृत्यु हुई। अफ़जल खाँ शाही आज़्ञा के अनुसार उक्त ख्वाजा के पुत्र सिद्दीक ख्वाजा के पास शोक मनाने गया और उसे दरबार में लिवा लाया। उसका पिता हसन ख्वाजा उस महामारी में मर गया, जो बल्ख की चढ़ाई के पहिले वहाँ फैली हुई थी। उसका दूसरा चाचा यूसुफ ख्वाजा अपने देश में पूर्वजों का स्थानापन्न हुआ। तैयब ख्वाजा की अब्दुर्रहीम ख्वाजा की लड़की से शादी हुई थी। शाहजहाँ के राज्य के २०वें वर्ष में बल्ख के विजय के बाद यह दरबार आया। जब यह पास पहुँचा तब क़ाज़ी महम्मद असलम और ख्वाजा अबुल् खैर मीर अदल इसका स्वागत कर इसे बादशाह की सेवा में लिवा लाए। इसने अठारह घोड़े और पंद्रह ऊँट भेंट किए। इसको ज़िलअत और एक हजार मुहर पुरस्कार में मिला। बाद की एक ज़ड़ाऊ खंजर पाकर यह सम्मानित हुआ। इसके अनंतर इसे पाँच सौ दहन, जो डेढ़ सौ अशर्फी होता है, मिला। दहन

वह सिक्का था, जो सोने के मेल का होता था और अकबर बाद-
शाह के समय में चलता था । २१वें वर्ष में एक घोड़ा और
पाँच सहस्र रुपया पाकर यह सम्मानित हुआ । जब इसी वर्ष
बादशाह काबुल से हिंदुस्तान लौटे तब यह आज्ञा के अनुसार
अपने पुत्रों के पहुँचने तक, जिन्हें बलख से बुलवाया था, काबुल
में ठहरा रहा । इसके अनंतर अपने पुत्रों ख्वाजा मूसा और
ख्वाजा ईसा के साथ, जो अब्दुरहीम ख्वाजा के नाती थे, सेवा
में उपस्थित हुआ । २२वें वर्ष में सोनहले जौन सहित एक
घोड़ा इसको और दो घोड़े इसके दोनों पुत्रों को मिले । कुछ
दिन बाद पुत्रों सहित इसको पाँच हजार रुपया पुरस्कार मिला ।
२६वें वर्ष में एक हजार अशर्फी इसे तुलादान के धन में से
प्रदान की गई । इसके बाद जब इसका बड़ा भाई यूसुफ ख्वाजा,
जो बड़ों का स्थानापन्न था, मर गया और इसके सिवा कोई
दूसरा उसका उत्तराधिकारी नहीं रह गया तब यह उसी वर्ष
विदा होकर अपने देश चला गया । बादशाहनामा के भाग दो
के अंत में लिखा हुआ है कि इसका मनसब चार हजारी ४००
सवार का था ।

तोलक खाँ कूची

यह बाबर का एक सरदार था और उसके बाद हुमायूँ की सेवा में आया। जब हुमायूँ ने ईरान से लौट कर काबुल पर अधिकार कर लिया और मिर्जा कामराँ सेवा करने के वहाने कपट से काबुल के पास पहुँचा और झगड़ालू सरदारगण उसके पास चले गए तब उसने निरुपाय होकर जुहाक और वामियान की ओर लौटने का विचार किया, जिस प्रांत में अधिकतर लोग स्वामिभक्त थे। हुमायूँ ने तोलक खाँ को कुछ अन्य लोगों के साथ काबुल की रक्षा के लिए उधर भेजा था पर सिवा इसके और कोई नहीं लौटा। इसकी सेवा बादशाह को बहुत पसंद आई और इसको क़ोरवेगी की पदवी दी। हिंदुस्तान की चढ़ाई में भी यह बादशाह के साथ था और इसने अच्छी सेवा की थी। हुमायूँ की मृत्यु पर जब शाह अबुल् मआली कुराह चलने लगा तब अकबरी राज्य के हितैषियों ने उसे कैद करने के विचार से एक दिन भोज के वहाने उसे बुलवाया। उसने जब हाथ धोने को बढ़ाए तब तोलक खाँ ने, जो फुर्ती के लिये प्रसिद्ध था, पोछे से आकर उसके दोनों हाथ पकड़ लिए। दूमरों ने भी सहायता कर इस काम को पूरा कर दिया। इसके अनंतर यह बहुत दिनों तक काबुल में नियत रहा। अकबर के जल्द के ८वें वर्ष में मुनश्म बेग खानखानाँ का पुत्र ग़नी खाँ, जो काबुल में कुल कार्यों की देखभाल करता था और जिसके

स्वभाव में ओछापन और हठ अधिक था, यौवन तथा प्रभुत्व की उन्मत्तता में एक दिन बिना किसी विचार के तोलक खाँ को, जो बादशाह का परिचित और विश्वासपात्र था, उसके कुछ संबंधियों के साथ कैद कर दिया। यह कुछ भले आदमियों के प्रयत्न से छुटकारा पा गया। इसके अनंतर यह बाग़दाद में, जो इसे जागीर में मिला था, चला गया और बदला लेने का अवसर ढूँढ़ता रहा। एक दिन गनी खाँ बल्ख के काफिले को दमन करने को काबुल से बाहर निकला और ख्वाजा सियाराँ स्थान में, जो आकर्षक जगह है, शराबखोरी की मजलिस जमाई। तोलक खाँ ने अपने कुछ संबंधियों और नौकरों के साथ उस पर पहुँच कर उसको बेहोशी की हालत में कराचः के पुत्र शगून के साथ कैद कर लिया और उसको कड़ी बातें कह कर अपने दुखी हृदय का क्रोध प्रगट कर दिया। इसके अनंतर काबुल लेने के विचार से वहाँ के प्रभावशाली आदमियों से मित्रता कर ख्वाजा अवाश मौजा में, जो उक्त नगर से दो कोस पर है, पड़ाव डाला। जब मुनइम खाँ का भाई फ़ज़ील बेग और उसका पुत्र अबुल्फत्ह युद्ध को तैयार हुए तब इसने कुछ महालों पर अधिकार करने की संधि कर गनी खाँ को छोड़ दिया। वह छूटते ही सेना एकत्र कर तोलक खाँ पर रवाना हुआ। तोलक खाँ वहाँ अपना ठहरना अनुचित समझ कर हिंदुस्तान की ओर चल दिया। गोरबंद नदी के पास काबुल की सेना इसपर आ पहुँची और युद्ध होने लगा। बाग़ा कूची और इसके कुछ अन्य नौकर मारे गए। यह अपने पुत्र असफंदियार और संबंधियों तथा सेवकों के साथ

(३६६)

हादुरी से निकल कर उसी वर्ष में बादशाह अकबर की सेवा में पहुँच गया । मालवा प्रांत में जागीर पाकर आराम से वहीं रहने लगा । २८ वें वर्ष में जब मालवा की सेना मिर्जा खाँ खानखाना की सहायता को नियत हुई तब यह भी वहाँ पहुँच कर खानखाना के आदेश से सैयद दौलत पर भेजा गया, जो खंभात में विद्रोह कर रहा था । उसको दंड देकर यह विजयी होकर लौट आया । इसके अनंतर बादशाही सेना में मिल कर सुलतान मुजफ्फर गुजराती के युद्ध में दाएँ भाग में नियुक्त होकर लड़ाइयों में प्रयत्न करता रहा । इसके बाद कुलीज खाँ के साथ भड़ोच विजय करने गया । ३०वें वर्ष में जब मालवा की सेना दक्षिण विजय करने में खान आज़म की सहायता पर नियत हुई तब यह भी उस प्रांत में गया । खान आज़म और शहाबुद्दीन अहमद खाँ के वैमनस्य काल में इधर उधर की बात करने के कारण दोषी होकर यह कैद हो गया । यह छूटने के अनंतर बंगाल और बिहार के सहायकों में नियत हुआ और ३७ वें वर्ष में कतलू के पुत्रों के युद्ध में राजा मानसिंह के साथ सेना के दाएँ भाग में नियत था । यह ४१ वें वर्ष के आरंभ में सन् १००४ हि० (सन् १५९६ ई०) में मर गया ।

दरबार खाँ

इसका नाम इनाअत था और यह तकलू खाँ^१ कहानी कहने वाले का पुत्र था, जो शाह तहमास्प सफवी की सेवा में कहानी कहने पर नियत था तथा शाही कृपा का पात्र था। जब इसका पुत्र हिन्दुस्तान में आया तब अपने पैतृक कार्य पर अकबर के यहाँ नौकर हो गया और उसका दरबारी बन गया। इसे ७०० का मनसब तथा दरबार खाँ चिहरः शादकामी^२ की पदवी मिली। १४ वें वर्ष में रणथंभौर के विजय के अनन्तर जब बादशाह अजमेर में मुईनुद्दीन चिश्ती के रौजा के दर्शन को गए, तब यह बीमारी की अधिकता के कारण छुट्टी लेकर राजधानी आगरा लौट आया और यहाँ पहुँचने पर इस असार संसार को छोड़ कर चल दिया^३। अकबर को, जो उस पर अधिक ध्यान रखते थे, इसकी मृत्यु से दुख हुआ। दरबार खाँ ने स्वामि-भक्ति तथा श्रद्धा के कारण मृत्यु के समय यह वसीयत किया था कि वह बादशाही कुत्ते के पाँव के पास, जिसके ऊपर पहिले ही गुंघर बना हुआ था, गाड़ा जाय। पहिले एक कुत्ता अपनी स्वामि-भक्ति के कारण अकबर के पास रहता था।

१. आईन अकबरी तथा उसके ब्लॉकमैन कृत अनुवाद में तकलू खाँ है।

२. प्रसन्न मुखवाला।

३. इलि० दाउ० जि० ५ पृ० ३३२ पर लिखा है कि अकबर इसकी शोक की जेबनार में गया था।

बादशाह भी कभी-कभी उसका हाल-चाल पूछा करते थे । जब वह कुत्ता मर गया तब बादशाह ने उसके लिये शोक किया । दरबार खाँ ने उसके शव पर इमारत बनवा कर उस कुत्ते को उस गुंबद में गाढ़ा^१ और आप भी अपनी इच्छानुसार उसी में गाढ़ा गया ।

ईश्वर की इच्छा ! सांसारिकता का कैसा ऊँचा पद है ? इसमें कितने प्रकार के प्रयत्न और चापलूसी हैं ? जिस समय ईश्वर के ध्यान में लिप्त होना और उसका स्मरण करना चाहिए या उस समय बादशाही कुत्ते के और सांसारिक विचार में पड़ा हुआ था ! अगर ऐसा बाहरी दिखावट मात्र था तो शोक कि प्रलय के दिन उसका कुत्ते का साथ हुआ और यदि सच्चे हृदय से ऐसा किया तो ईश्वर हो रक्षा करे ! इसे हम यहीं समाप्त करते हैं । ईश्वर की दया बहुत बड़ी है ।

यद्यपि अकबर पढ़े लिखे नहीं थे पर शेर कहते थे और इतिहास भी जानते थे । विशेषतः इन्हें हिन्दुस्तान का इतिहास बहुत मालूम था । अमीर हमजा का किरसा भी उन्हें बहुत पसन्द था, जिसमें तीन सौ साठ दास्तान थे । यहाँ तक कि स्वयं महल में उसे सुनाते थे और उसकी घटनाओं तथा वर्णनों के आरंभ से अंत तक के चित्र खिंचवा कर १२ जिल्दों में बाँधवाए थे । हर जिल्द में १०० पृष्ठ थे और प्रत्येक पृष्ठ एक हाथ लंबा था । हर एक पृष्ठ में दो चित्र रहते थे और प्रत्येक के ऊपर उन चित्रों के सन्यन्य की घटनाओं का वर्णन ख्वाजा

१. इसे दात होता है कि दरबार खाँ ने इसे स्वयं बनवाया था ।

अताउल्ला कजवीनी द्वारा अच्छी लिपि में लिखा गया था । ये चित्र ५० कुशल चित्रकारों द्वारा पहिले नादिरुलमुल्क हुमायूँशाही मीर सय्यद अली खिदामी^१ तबरेजी के और बाद में ख्वाजा अब्दुस्समद शीराजी की तत्वावधानता में बनाए गए थे । वास्तव में पुस्तक अकबर के कामों का नमूना है, जिसके समान किसी वस्तु को किसीने न देखा होगा और जिसका जोड़ किसी राजा के सामान में न मिलेगा । इस समय यह वादशाही पुस्तकालय में है ।

दरिया खाँ रहेला

यह दाऊदज़ई खेल का था। यह पहिले मुर्तजा खाँ शेख फरीद का नौकर था। शाहजहाँ की शाहजादगी के समय सेवा में आकर इसने प्रतिष्ठा पाई। सुलतान शहरयार के नौकर शरीफुलमुल्क के साथ घोलपुर के युद्ध में बड़ी वीरता दिखलाकर यह अधिक विश्वासपात्र हुआ। बंगाल के सूबेदार इब्राहीम खाँ फतेहजंग ने शाहजादा का सामना किया पर अकबर नगर (राजमहल) से एक कोस पर वह अपने पुत्र के मकबरा में घिर गया। परंतु सब नावों का बेड़ा इसी के पास था और गंगा नदी बिना नाव के पार नहीं की जा सकती थी। दरिया खाँ ५०० अफगान सैनिक लेकर तेलिया राजा के दिखलाए उतार से दरिया उतरने लगा। अभी केवल दस बारह सवार पार हो पाए थे कि इब्राहीम की सेना आ पहुँची। दरिया खाँ हड़ता से युद्ध करने लगा। अब्दुल्ला खाँ उसी राह से पार उतरना चाहता था, पर यह हाल देख कर दूसरे स्थान से उतरने का विचार कर हट गया। इब्राहीम खाँ ने अहमद बेग खाँ को और आदमी देकर अपनी सेना की सहायता को भेजा। शाहजादा ने यह दृष्टांत सुनकर राजा भीम को भेजा कि अब्दुल्ला खाँ को साथ लेकर दरिया खाँ की सहायता को जाय पर इसके पहुँचने के पहिले दरिया खाँ ने दो बार प्रयत्न कर शत्रु को परास्त कर दिया पर पैदल होने के कारण पीछा नहीं कर सका।

इब्राहीम खाँ ने जब अहमद बेग खाँ के परास्त होने और अब्दुल्ला खाँ तथा राजा भीम के पहुँचने का समाचार सुना तब कुल सेना तैयार कर युद्ध के लिये आ पहुँचा। पर जब उसकी सेना वीर शत्रुओं के आक्रमण से घबड़ा कर भागी तब वह कुछ सेना के साथ मारा गया।^१ शाहजादा ने दरिया खाँ को पुरस्कार में एक लाख रुपया और कई हाथी बंगाल की लूट से दिए। जब बंगाल से आगे बढ़ कर बिहार पर भी शाहजादे का अधिकार हो गया तब अब्दुल्ला खाँ दरिया खाँ के साथ आगे इलाहाबाद गया। पहिले सेना सजाकर दुर्ग लेने का प्रबंध किया पर बाद को मानिकपुर में गंगा के किनारे पड़ाव छाता। अब्दुल्ला खाँ ने दरिया खाँ को सहायता के लिये बुलाया पर उसने ढिलाई की। दोनों ओर से मनमुटाव हो गया। इसी बीच महावत खाँ और सुलतान पर्वज गंगा के किनारे आ पहुँचे। दरिया खाँ ने नाव का वेड़ा और तोप-खाना अब्दुल्ला खाँ से माँगा कि उतारों को हट कर शाही सेना को उतरने न दे। अब्दुल्ला खाँ ने भी अब बहाने किए और इस आपस के वैमनस्य में दोनों ने स्वामी का काम बिगाड़ा। दरिया खाँ ने पहले के विजयों तथा स्वभावतः घमंड के कारण युद्ध-नीति और बुद्धिमान्ती के नियमों का सहंघन कर उतारों का उचित प्रबन्ध नहीं किया। महावत खाँ नाव एकत्र कर दूसरे उतार से पार उतर आया तब लाचार होकर दरिया खाँ अब्दुल्ला खाँ और राजा भीम से, जो जोनपुर में इकट्ठे हुए थे, जा मिला

और वहाँ से सब बनारस में शाहजादे के पास पहुँचे । यह ठीक हुआ कि कंकोरा^१ में, जो दृढ़ता से खाली न था, टोंस^२ नाला को आगे रख कर युद्ध की तैयारी की जाय । जब युद्ध में बादशाही सेना के विजय के लक्षण दिखलाई पड़ने लगे तब दरिया खाँ के नए सैनिक, जो उसके व्यवहार से दुःखित थे, बिना लड़े ही भाग गए । दरिया खाँ हरावल के दाहिने भाग का सर्दार था पर सेना के भागने पर वह स्वयं भी हट गया । वह जुनेर में शाहजादा की नौकरी छोड़ कर दक्षिण के सूवेदार खानजहाँ लोदो के यहाँ चला गया । इस स्वामिद्रोह से संतुष्ट न होकर इसी सिलसिले में इसके मन में और भी कुविचार उठे । जुलूस के समय दरार में क्षमायाचना के साथ उपस्थित होकर इसने चार हजारी ३००० सवार का मंसब पाया और इसे बंगाल प्रान्त में जागीर मिली । प्रांताध्यक्ष क़ासिम खाँ के साथ यह वहाँ नियत हुआ । इसके बाद इसे खानदेश प्रांत के अंतर्गत पनादर आदि परगने जागीर में मिले और यह दक्षिण में नियुक्त हुआ ।

जब खानदेश का सूवेदार खानजहाँ सय्यद कमाल निजाम-शाही के अधीनस्थ दुर्ग बीड़ को लेने चला गया था तब निजाम-शाह के संकेत से साहू भोसला खानदेश के आसपास उपद्रव मचाने लगा । यह सुन कर दरिया खाँ ने अपनी जागीर से

१. 'सरजमोन कंकोरा' लिखा है पर वास्तव में यह कंतित है, जो मिर्जापुर जिले में है ।

२. टोंस नाला से ठस टोंस नदी से तात्पर्य है, जो गंगा की सहायिका है । चमुना की सहायिका टोंस या तमसा दूसरी नदी है ।

विजली के समान पहुँच कर साहू को परास्त कर दिया और उसे उस प्रांत से निकाल दिया । जब तीसरे वर्ष खानजहाँ लोदी को दंड देने के लिए शाहजहाँ वुर्हानपुर में आकर ठहरा तब दरिया खाँ भी जागीर से आकर दरवार में उपस्थित हुआ । उसी झगड़े में मैत्री तथा स्वजाति का होने के कारण भाग कर यह खानजहाँ के पास जा पहुँचा ।^१ जब खानजहाँ दक्खिन के सूबेदार आजम खाँ से परास्त होकर दौलतावाद से भागा तब दरिया खाँ ने चालीस गाँव घाटी से खानदेश में पहुँच कर वहाँ लूट-पाट मचा दी । अब्दुल्ला खाँ के इसको दण्ड देने पर नियत होने पर यह दौलतावाद लौट आया । उसी समय खानजहाँ के साथ विद्रोह की इच्छा से यह हिन्दुस्तान की ओर खानदेश होता हुआ मालवा में पहुँचा । बादशाही सेना के पीछा करने से यह ठहरने का साहस न कर सका और जब आगे बढ़ कर बुंदेलों के राज्य में पहुँचा तब जुझारसिंह के पुत्र राजा विक्रमाजीत ने दरिया खाँ तक स्वयं पहुँच कर, जो चंदावल में था, धावा कर दिया । इसकी मृत्यु आ पहुँची थी, इसलिये बिना समझे दूध करने लगा । लड़ाई में एक तीर लगने से इसकी मृत्यु हो गई । इसका एक पुत्र चार सौ अफगानों के साथ मारा गया । सन् १०४० हि० चौथे वर्ष में इसका सिर वुर्हानपुर में बादशाह के पास भेजा गया ।

दस्तम खाँ

दस्तम खाँ रुस्तम तुर्किस्तानी का पुत्र था और अकबर के समय तीन हजारी मंसबदार था। माहम अनगः के संबंध की धीधी वस्त्रिया बेगी इसकी माँथी जिससे यह शाही महल में जाता आता था। अकबर की सेवा में यह पालित हुआ और नवें वर्ष में यह भीर मुइज्जुल्मुल्क के साथ अब्दुल्ला खाँ सजवेक का पीछा करने पर नियत हुआ। १७ वें वर्ष में खान आजम कोका की अधीनता में गुजरात में नियत होकर मिर्जा मुहम्मद हुसेन के साथ के युद्ध में बहुत प्रयत्न करके इसने प्रसिद्धि पाई। इसके अनंतर वहाँ से आहानुसार खान आजम के साथ बादशाह की सेवा में आकर इसने सम्मान पाया। २२ वें वर्ष में सरकार रणथंभौर इसे जागीर में मिला और यह अजमेर प्रांत का अध्यक्ष नियत हुआ। थोड़े दिनों के बाद इसने विद्रोहियों का दमन कर और अधीनों पर दया दिखला कर अपने शासन-कार्य में सफलता प्राप्त की। २५ वें वर्ष में बलभद्र का पुत्र अचला तथा भारामल के भातृ-पुत्र मोहन, सूरदास और तिलोकसी राजा की आज्ञा के बिना पंजाब से कस्यः लूनी में, जो उनके देश था, पहुँच कर उपद्रव मचाने लगे। दस्तम खाँ ने कछवाहों की सैन्नी के कारण उनके चाल-चलन की पूछ ताछ की और उन विरोधियों को सीधे चाल से रहने को लिखा। इस नम्रता से उन उपद्रवियों का विद्रोह और भी बढ़ गया।

इसी समय बादशाही आज्ञापत्र आया कि उन दुष्टों को भय या आशा से शान्त करो नहीं तो दंड दो । खाँ युद्ध नीति के नियमों को भूलकर बिना सेना के एकत्र हुए उन पर चढ़ाई करने चला गया । तीनों भतीजे मारे गए पर अचला, जो विद्रोहियों का सर्दार था, ज्वार के खेत में छिप कर अवसर देखता रहा । दस्तम खाँ युद्ध से लौट कर आया था कि उसने निकल कर उसे बर्छे से घायल कर दिया । पर ऐसा चोट खाने पर भी इसने तलवार से उसे मार डाला । यह वेदोश हो ज़मीन पर गिर पड़ा पर आदमियों के सहारे घोड़े पर सवार होकर सैनिकों को उत्साह देता रहा । अंत में शत्रु भाग गए और उनके गृह लूट लिए गए । दूसरे दिन ९८८ हि० (सन् १५८० ई०) में इसकी मृत्यु हो गई । इसके कार्य, इसकी निष्पृष्टता आदि गुणों के कारण अकबर को इसकी मृत्यु पर बड़ा दुःख हुआ । उसने इसकी माँ को सान्त्वना देते समय कहा था कि 'वह अपने सारे जीवन में केवल हमसे तीन वर्ष अलग रहा पर तुमसे वह बहुत दिनों तक अलग रहा, इससे उसकी जुदाई हमारे लिए अधिक कठोर है ।'

दाऊद खाँ कुरेशी

यह भीखन खाँ का पुत्र था, जो हिसार फीरोजः के शेखजादों में से था। यह खानजहाँ लोदी का विश्वासपात्र तथा अच्छा सेवक था और धौलपुर के युद्ध में, जिसमें उक्त खाँ को बादशाही सेना से युद्ध करना पड़ा था, इसने वीरता और पीरूप दिखला कर प्राण छोड़ा। शेख दाऊद ने शाहजादः दारा शिकोह का नौकर होकर अपनी वीरता, शील और सचाई के कारण उन्नति की। ३० वें में वर्ष मथुरा, महावन, जलेश्वर तथा अन्य महालों का फौजदार नियत हुआ, जो सादुल्ला को मृत्यु पर शाहजादः के जागीर में मिल गया था। यह दो सहस्र सवारों के साथ आगरा और दिल्ली के बीच के मार्ग का रक्षक भी नियत हुआ। उसी वर्ष शाहजादा की प्रार्थना से इसे खाँ की पदवी मिली। दारा शिकोह के प्रथम युद्ध में यह राव शत्रुपाल हाड़ा के साथ हरावल में नियत था। इसका भाई शेख जान मुहम्मद युद्ध में मारा गया। इसके अनंतर जब दारा औरंगजेब के सामने से भागा तब इसको सतलज के उस पार तलवन उतार पर छोड़ा, जो उस नदी का मुख्य उतार था। इसके बाद इसने व्यास नदी के दूसरे किनारे को जाकर छद्म किया, जिसमें पीछा करने वालों को रोका जाय पर अंत में दारा साहस छोड़ कर लाहौर से मुलतान भागा। दाऊद खाँ ने आज्ञानुसार नावों को जला कर डुबो दिया तथा स्वयं उसके

पास पहुँचा । सर्वत्र दारा का साथ देते हुए भी यह भक्कर के पास से अलग हो जैसलमेर होता अपने देश हिसार फ़ीरोज़ा चला गया । इसकी योग्यता और स्वामि-भक्ति प्रसिद्ध थी, इसलिए इसी समय औरंगज़ेब के यहाँ से इसे खिलतभत मिला । बादशाही सेना के मुलतान से राजधानी की ओर लौटने पर यह दरबार में गया और अपने कामों के कारण इसने चार हज़ारी ३००० सवार का मंसब पाया । शुजाअ के साथ के युद्ध में औरंगज़ेब की सेना के दाहिनी भाग का यह अध्यक्ष नियत हुआ । शुजाअ के परास्त होने पर मुअज़्ज़म खाँ मीर जुम्ला के साथ बंगाल की ओर उसका पीछा करने गया । पटना पहुँचने पर शाही फ़रमान के अनुसार यह वहाँ का सूबेदार नियत होकर वहीं ठहर गया और इसके मंसब में एक सहस्र सवार दो अस्पा सेह अस्पा बढ़ाए गए । जब मुअज़्ज़म खाँ शुजाअ के पीछे मखसूसाबाद (मुर्शिदाबाद) से अकबरनगर (राजमहल) गया, तब इसे भी आज्ञा मिली कि अपनी तथा प्रांत की सेना के साथ गंगा उतर कर टाँडा पहुँचे और शत्रु को दमन करे, क्योंकि वह शत्रुओं का निवास-स्थान था और जिसमें वे दोनों ओर से घिर जायँ । दाऊद खाँ अपने भतीजे को अपना प्रतिनिधिस्वरूप पटने में छोड़ कर कुल सेना के साथ स्वयं वहाँ गया और मुअज़्ज़म खाँ की सेना से मिल कर उस कार्य को पूरा किया । शुजाअ के बादशाही राज्य से निकल जाने पर दाऊद खाँ लौट कर पटना चला आया और यहाँ के विद्रोहियों को दण्ड देने पर कमर बाँधा । पलाऊँ (पलामुँ) पटना से ४० कोस दक्षिण स्थित है और जिसकी सीमा से नगर २५ कोस पर

है, वहाँ का जमींदार बराबर ही विद्रोही रहा। वह उस प्रांत के दुर्भेद्य दुर्गों, दुर्गम मार्गों तथा घने जंगलों और पहाड़ों के कारण अहंकार से विद्रोह करता रहा। इन सब कठिनाइयों पर विश्वास कर वह इसी समय नये सिरे से बलवा कर देने में बहाना करने लगा। दाऊद खाँ ने शाही आज्ञानुसार उस पर चढ़ाई की। पहिले इसने सीमा पर स्थित दुर्गों को, जिन पर विश्वास कर वे बादशाही सीमा के भीतर पहुँच कर सरकारी महलों को लूटते थे, बड़े प्रयत्न से विजय किया। उस प्रांत के शासक ने परास्त होने पर बहुत कुछ प्रार्थना की कि राजकर निश्चित कर दिया जाय तथा उसका अपराध क्षमा हो, पर दाऊद ने उसकी बात कुछ नहीं सुनी। ४थे वर्ष सुसज्जित सेना लेकर यह उस प्रांत पर गया। दुर्ग पलाऊँ के पास मोर्चे लगाए गए और घोर युद्ध होने लगा। उसे स्वधर्म छोड़ कर मुसलमान बन जाने की शर्त पर क्षमा करने और उस प्रांत का राज्य दिए जाने की आज्ञा बादशाह ने भेज दी पर उसने इस बात को अर्थात् सनातन धर्म को छोड़ कर म्लेच्छ धर्म ग्रहण करना नहीं माना। दाऊद खाँ बराबर युद्ध करता हुआ दुर्ग की दीवाल तक पहुँच गया तथा बड़े धैर्य के साथ युद्ध होता रहा। रहस्यमय सहायता हुई और बहुत से वीर घुड़सवार भी दुर्ग की दीवाल के पास पहुँच कर लड़ने लगे और दुर्ग वाले बहुत तंग हुए, जिससे रात्रि में जमींदार भाग गया। इस विजय के अनंतर दाऊद खाँ उस प्रांत के प्रबंध, दुर्ग आदि की रक्षा और अन्य विद्रोहियों के दमन करने के लिए कुछ दिन वहीं ठहरा रहा। वह मंकली खाँ को, जिसे बादशाह ने पलाऊँ की फौजदारी पर नियत

किया था, वहाँ छोड़ कर पटने लौट गया^१ । वहाँ से बादशाह के पास गया और मिर्जाराजा जयसिंह के साथ शिवाजी भोंसला को परास्त करने पर नियुक्त हुआ । इसका मंसब बढ़ कर पाँच हजारी चार हजार सवार तीन हजार सवार दो अस्पः सेह अस्पः का हो गया । उसी समय यह खानदेश का प्रांताध्यक्ष नियत हुआ और इसे आज्ञा हुई कि वह अपना प्रतिनिधि कुछ सेना के साथ बुर्हानपुर में छोड़कर स्वयं युद्ध में जाय । दुर्ग रुरमाल के विजय के उपरांत दुर्ग पुरंधर के घेरे के समय सात सहस्र घुड़सवारों के साथ यह वीर खाँ शिवाजी के राज्य को लूटने के लिये मिर्जाराजा से आदेश पाकर उधर गया तथा राजगढ़ और कोंडाना के आस पास के ग्रामों को लूट पाट नष्ट कर विजयी सेना सहित लौट आया । मिर्जाराजा की सेना के दाएँ भाग का अध्यक्ष होकर इसने बीजापुर राज्य को लूटा और आदिलशाही सेनाओं के साथ कई युद्ध किए । ८वें वर्ष में खानदेश की सूबेदारी से बदले जाने पर यह दरबार लौट गया । १० वें वर्ष में यह बरार का प्रांताध्यक्ष नियत हुआ । वहाँ से फिर बुर्हानपुर में नियत हुआ । १४ वें वर्ष में बादशाह के यहाँ पहुँच कर इलाहाबाद का प्रांताध्यक्ष नियत हुआ । इसकी मृत्यु का समय नहीं ज्ञात हुआ । इसके पुत्र हमीद खाँ ने वीरता के लिए नाम कमाया और बराबर शाही काम करता रहा । २५ वें वर्ष आलमगोरी में इसकी मृत्यु हुई ।

१. पलामू की चढ़ाई का पूरा विवरण आलमगोरी नामा, मआसिरे-आलमगोरी, खफो खाँ आदि में दिया है । २३ अप्रैल सन् १६६० ई० की चढ़ाई हुई और उसी वर्ष के अंत में पलामू पर अधिकार हुआ ।

दाऊद खाँ पन्नी

दाऊद खाँ, वहादुर खाँ और सुलेमान खाँ खिज़्रखाँ पन्नी के पुत्र थे। खिज़्र खाँ पहिले व्यापार से कालयापन करता था। इसके पश्चात् यह बीजापुर की एक सर्कार में नौकर हुआ और वहलोल खाँ अब्दुल् करीम मिआनः के प्रयत्न से सर्दार हो गया। खवास खाँ हवशी के पकड़ने में इसने वहलोल खाँ का साथ दिया था। फिर यहाँ से पूर्वोक्त खाँ ने इसको प्रकट में शेख मिन-हाज की सहायता को भेजा, जो दक्खिनियों के साथ शिवाजी को दंड देने गया था, पर वास्तव में यह उस शेख को मारने के लिये नियत किया गया था। खिज़्र खाँ ने उससे मिलने के अनंतर एक दिन शेख को निमंत्रण देकर अपने यहाँ बुलाया। जब पूर्वोक्त शेख खेमा के पास पहुँचा तब खिज़्र खाँ स्वागत को बाहर आया। शेख उसके भेद को जानता था, इसलिये पहिले ही फुर्ती से उसका काम तमाम कर वह स्वयं अपनी सेना में जा पहुँचा। वहलोल खाँ इस समाचार को सुनकर सेना के साथ दक्खिनियों पर चढ़ आया और घोर युद्ध किया। अंत में दक्खिनियों ने हैदराबाद के सुलतान से संधि कर लिया और उस ओर चले गए। दाऊद खाँ उस समय नलदुर्ग में था। दक्खिन के नाज़िम खानजहाँ कोका ने इसके साथ शोक मना कर औरंगजेब के जुलूसी १८ वें वर्ष में इसे शाही नौकरी में ले लिया और इसे चार हजारों मंसब तथा खाँ की पदवी दिला दी। इसके भाइयों और संबंधियों को भी उचित मंसब

मिले और तलदुर्ग के साम्राज्य में ले लिए जाने पर इसको बरार प्रांत में जकर नगर रहने के लिये मिला ।

२६वें वर्ष में बादशाह के दक्खिन आने पर यह अपने भाई सुलेमान खाँ और चाचा रणमस्त खाँ के साथ, जिसका नाम अली था और जो औरंगजेब के सातवें वर्ष में शाही नौकरी तथा डेढ़ हजारी मंसब पाकर क्रमशः पाँच हजारी मंसब तक पहुँचा था तथा जिसे रणमस्त खाँ की पदवी मिली थी, शाही दरबार में गया । इन दोनों के साथ दाऊद खाँ सुलतान मुईजुद्दीन की सेना में नियुक्त होकर उपद्रवी मराठों को दंड देने के लिए भेजा गया । रणमस्त खाँ को बहादुर खाँ की पदवी मिली और वह रूहुल्ला खाँ के साथ दुर्ग वाकिनकीरः के घेरे पर नियत हुआ । ३४वें वर्ष में मोर्चाल में दुर्ग से आई हुई बन्दूक की गोली लगने से यह मर गया । इसका पुत्र उमर खाँ अंत में रणमस्त खाँ पदवी पाकर प्रसिद्ध हुआ । यह औरंगाबाद के रणमस्तपुरा में रहता था, जिसकी मृत्यु के समय इसके कई पुत्र थे पर लिखने के समय कोई नहीं बचे ।

दाऊद खाँ ने जुल्फिकार खाँ के साथ नियत होने पर ख्याति पाई । दुर्ग जिंजी (चिंचि) लेने और शत्रु से युद्ध करने में इसने बहुत प्रयत्न किया । ४३वें वर्ष में जुल्फिकार खाँ के प्रतिनिधिस्वरूप यह कर्णाटक हैदराबाद में नायब फौजदार नियत हुआ । ४५वें वर्ष में उस पद के साथ कर्णाटकीजापुर की फौजदारी भी इसको मिली । ४८वें वर्ष में हैदराबाद के सूबेदार सुलतान मुहम्मद कामबख्श का यह वहाँ नायब नियुक्त हुआ । ४९वें वर्ष में जब बादशाह स्वयं दुर्ग

चाकिनकीरा पर आया तब इसने बुलाए जाने पर जिंजी से आकर दुर्ग लेने में अच्छा काम किया और साहस दिखला कर प्रतिष्ठा पाई । औरंगजेब की मृत्यु पर कामबख्श के विरुद्ध युद्ध में जुलफिकार खाँ के साथ रहकर इसने बड़ी वीरता दिखलाई । बहादुर शाह के ३२ जुलूसी वर्ष में उक्त खाँ का प्रतिनिधि होकर यह खानदेश, वरार तथा पाईघाट छोड़कर समग्र दक्षिण का प्रांताध्यक्ष नियत हुआ । खानखाना की मृत्यु पर यह बुरहानपुर और वरार पाईघाट का सूबेदार भी नियत हुआ । बुरहानपुर में इसका भांजा बायजीद खाँ नायब था और हीरामन बक्सरिया प्रबंध करता था । वरार में इसका दूसरा भांजा अलावल खाँ नायबी पर नियत था ।

जब फर्रुखसियर बादशाह हुआ तब १६ वर्ष में दाऊद खाँ गुजरात का प्रांताध्यक्ष नियत हुआ । जब दक्खिन की सूबेदारी हुसेन अली खाँ अमीरुलउमरा को मिली तब वह उस प्रांत को जाने को तैयार हुआ । इसी समय दाऊद खाँ शाही आझा से गुजरात से बुरहानपुर पहुँचा । नर्मदा पार करने पर अमीरुलउमरा ने इसको बहुत समझाया पर कुछ भी फल न निकला । बुरहानपुर के बाहर तीसरे वर्ष में थोड़ी सेना के साथ दाऊद खाँ ने उसका सामना किया और रुस्तम के समान साहस दिखला कर तथा अपना हाथी दौड़ाकर शत्रु-सेना का व्यूह तोड़ डाला । इसी युद्ध में सन् ११२७ हि० (१७१५ ई०) में जम्बूरक की गोली लगने से यह मारा गया । इसे पुत्र न थे । बहादुर खाँ और मुलेमान खाँ इसके सगे भाई भी बड़े भाई के साथ शाही कार्यों में लगे हुए थे । दूसरे भाई ने ५१वें वर्ष में

दो हजारी मंसब पाकर औरंगजेब की मृत्यु पर मुहम्मद आजम शाह का साथ दिया । इसके अनंतर जब बहादुर शाह गद्दी पर बैठा तब पहिले वर्ष में यह वुर्हानपुर का सूबेदार नियत हुआ । दूसरे वर्ष बादशाह के वहाँ पहुँचने पर जब प्रजा ने इसके अत्याचार की फर्याद की तब यह उस पद से हटा दिया गया । बहादुरशाह की मृत्यु पर इसने अजीमुशान का साथ दिया तथा दूसरे शाहजादों के साथ के युद्ध में सन् ११२३ हि० (सन् १७११ ई०) में यह मारा गया । इसको दौहित्रों के सिवा पुत्र नहीं थे । इनमें सबसे बड़े का नाम इब्राहीम खाँ था और अपने मामा की मृत्यु पर इसने बहादुर खाँ की पदवी पाई । इसने ४९ वें वर्ष में अच्छा मंसब और डंका पाया । जब औरंगजेब के राज्यकाल में दाऊद खाँ दक्खिन का नायब सूबेदार हुआ तब यह हैदराबाद का नायब था । फर्रुखसियर के समय जब हैदर अली खाँ दक्खिन का दीवान हुआ तब इसको क़मर नगर (कनौल) की फौजदारी मिली । मुहम्मदशाह के राज्य के आरंभिक काल में आजानुसार मुबारिज़ खाँ के साथ आकर यह सन् ११३६ हि० (सन् १७७४ ई०) में निज़ामुलमुल्क आसफ़जाह से युद्ध कर मारा गया । इसके पुत्र अलिफ़ खाँ और रणदूलह खाँ थे । पहिला क़मर नगर की फौजदारी पर नियत हुआ और दूसरा जागीर पाकर आसफ़जाह के साथ रहा । दोनों के मरने पर कनौल की फौजदारी अलिफ़ खाँ के पुत्र बहादुर खाँ को मिली । यह वहाँ बहुत दिनों तक रहा । जब शहीद नासिरजंग की सेना पर फुलझरी (पौडीचेरी) के टोपीवालों ने रात को

छापा मारा और सेना का व्यूह टूट गया तब उक्त शहीद इसको अपना समझ कर इसकी सेना की ओर, जो बायाँ भाग था, आया । वहादुर खाँ शत्रु से लगाव रखता था इसलिये इसने जानबूझ कर सन् ११६४ हि० (सन् १७५० ई०) में उसको गोली से मार डाला । इसके बाद हिदायत मुहीउद्दीन खाँ (आसफजाह का दौहित्र मुजफ्फरजंग) से मेल करके विजयी के समान उससे सलूक किया । यद्यपि सर्दार ने उस समय दूरदर्शिता से कुछ नहीं कहा पर सेना के कड़प्पा के पास रायचूर पहुँचने पर उसका धैर्य छूट गया और झगड़ा हो गया । अंत में युद्ध हुआ, जिसमें सर्दार तीर से घायल हुआ और वहादुर खाँ गोली से मारा गया । शौर का अर्थ—

संसार में जो कोई काम मिलता है, वह जब नीचे को जाता है तो खराब होता है । कोई भी अभिलाषा सदा पूर्णता को नहीं पहुँचती, जैसे पृष्ठ पूरा होने पर उलट दिया जाता है ।

लिखने के समय वहादुर खाँ का सौतेला भाई रणमस्त खाँ उर्फ मुनौवर खाँ कर्नौल की फौजदारी से कालयापन करता था और ग्रंथकर्ता से उसकी मैत्री थी ।



दानिश सन्द खाँ

यह यज्द का मुल्ला गाफेई था । बहुत दिनों तक ईरान में यह विद्याध्ययन करता रहा । अनेक विज्ञान तथा प्रचलित गुण आदि सीखने के बाद प्रतिष्ठा के साथ जोविका की खोज में ईरानी सौदागरों से कुछ ऋण लेकर हिन्दुस्तान आया, जो आशा रखनेवाले तथा इच्छा करनेवाले के लिये लाभ का घर है । थोड़े दिनों तक यह शाही कंफ में रहा और आगरा राजधानी से लाहौर होता हुआ काबुल तक साथ गया । वहाँ से बादशाह के लौटने पर यह घर लौटने की इच्छा से सूरत गया । पर इसके ग्रह छत्र जाग चुके थे और इसका भाग्य अब खुलने को था, इसलिये इसकी विद्वत्ता और गुण शाहजहाँ को मालूम हुए । दरवार से उस बंदर के अध्यक्ष को आज्ञा भेजी गई कि इसको दरवार भेज दो । भाग्य के मार्ग-प्रदर्शन से इसने शाही तख्त तक की यात्रा की ओर सूरत से २४ वें वर्ष में ९ ज़ीहिज्जः (सन् १६५० ई०) को बादशाह के सामने पहुँचा ।

जब इसकी योग्यता और गुणों को शाहजहाँ ने पहिचाना तब उस गुणग्राहक बादशाह ने इस पर कृपा-दृष्टि कर इसे एक हज़ारी १०० सवारों का मंसब दिया तथा आज्ञा दी कि रविवार की भेंट इसे एक वर्ष तक मिलती रहे । इसके बाद इसका मंसब बढ़ाया गया और २९वें वर्ष में लश्कर खाँ के स्थान पर यह द्वितीय बख्शी हुआ । साथ ही इसको दानिशमंद खाँ की

पदवी मिली तथा इसका मंसब बढ़ कर ढाई हजारो ६०० सवार का हो गया । ३१ वें वर्ष में इसका मंसब तीन हजारो ८०० सवार का हो गया और एतकाद खाँ के स्थान पर यह बख्शी नियत हुआ । इसी वर्ष यह नौकरी से त्याग-पत्र देकर राजधानी शाहजहानाबाद में एकान्तवास करने लगा । आलम-गोरी जलूस के दूसरे वर्ष में फिर से इस पर शाही कृपा हुई और इसने चार हजारो २००० सवार का मंसब पाया । ७ वें वर्ष के आरंभ में पाँच हजारो का ऊँचा मंसब मिला । ८ वें वर्ष में दुर्ग शाहजहानाबाद का सूबेदार तथा अव्यक्ष नियत हुआ । १० वें वर्ष में मुहम्मद अमीन खाँ के स्थान पर मीर बख्शी नियत होने पर इसे जड़ाऊ कलमदान मिला । जब १२ वें वर्ष में औरंगजेब आगरा गया तब इसे राजधानी दिल्ली की अव्यक्षता तथा बख्शोगिरी दोनों मिली । १३ वें वर्ष में १० रबीउल अख्बर सन् १०८१ हि० (१८ जुलाई सन् १६७० ई०) को इसकी मृत्यु हुई ।

यह अमीर उस समय के अच्छे विद्वानों में से था तथा सच्चरित्रता और दूरदर्शिता के लिये प्रसिद्ध था । इसके बाद प्रायः अब तक ऐसा उच्चवर्त्य अमीर, जिसमें विद्वत्ता तथा अमीरी दोनों हो, नहीं हुआ । कहते हैं कि जब इसे शाही नौकरी मिली तब इसको मुल्ला अब्दुल्कोम सियालकोटी से, जो बुद्धि और विद्या में बहुत बड़ा हुआ था और जिससे बढ़कर हिंदुस्तान में कोई दूसरा विद्वान नहीं था, जैसा कि अच्छे ग्रंथों पर की उसकी टीकाओं को मनन करने से ज्ञात होता है, तर्क और शास्त्रार्थ करने के लिये आह्वा हुई थी । दोनों विद्वानों में इस

सूत्र के (मैं तेरी ही पूजा करता हूँ और तुझी से सहायता माँगता हूँ) संबंधवाचक वाच के बारे में बहुत समय तक तर्क होता रहा । अल्लामी सादुल्ला खाँ, जो विद्या का शंका था, निर्णायक हुआ । दोनों ही अंत में बराबर रहे । उस दिन से इस पर शाही कृपा हुई और इसका सम्मान बढ़ा । यह भी कहते हैं कि उक्त खाँ अवस्था बढ़ने पर फिरंगी विद्या की ओर भी आकर्षित हुआ और बहुधा उनके तर्कों का उल्लेख करता ^१ परंतु इसकी विद्या और बुद्धि देख कर यह ठीक नहीं ज्ञात होता ।

१. बर्नियर ने अपने यात्रा-विवरण में इसका उल्लेख किया है ।

दाराव खाँ, मिर्जा

यह मिर्जा अब्दुल् रहीम खानखानाँ का द्वितीय पुत्र था। इसने पिता के साथ बराबर युद्ध और चढ़ाइयों में रहकर प्रसिद्धि पाई थी। खिरकी युद्ध में, जो संसार प्रसिद्ध है, अपने बड़े भाई शाहनवाज़ खाँ के साथ इसने बहुत प्रयत्न किया था, जिससे इसका मंसब बढ़ा था। जब १४ वें वर्ष जहाँगीरी में शाहनवाज़ खाँ मरा तब यह पाँच हजारी ५००० सवार का मंसब पाकर अपने भाई के स्थान पर बराबर और अहमदनगर का सूबेदार नियुक्त हुआ। १५ वें वर्ष में जब मलिक अंबर ह्वाशो ने अपनी प्रतिज्ञा तोड़कर शत्रुता आरंभ की और बाद-शाह के दूरस्थ काश्मीर पर अधिकार करने जाने को अच्छा अवसर समझ कर शाही सीमा पर चढ़ाई कर दी तब बहुत से स्यानों के सर्दारगण दाराव खाँ के पास आकर एकत्र हो गए। अहमदनगर का अव्यक्ष खंजर खाँ दुर्ग में जा बैठा। दाराव खाँ अपनी सेना तैयार कर बालाघाट की ओर गया। अंबर के बर्गी घुड़सवार इससे कुछ दूर हटे हुए प्रति दिन चारों ओर घूमते रहते। युद्ध बराबर होता और हर बार वे परास्त होकर भागते तथा मारे जाते। एक दिन दाराव खाँ अच्छे घुड़सवारों को साथ लेकर युद्ध को गया और घोर युद्ध पर विजयी हो बहुत सा लूट लेकर लीटा पर शत्रु ने कंफ का मार्ग इसके बाद ऐसा चन्द कर दिया, जिससे गल्ला नहीं आने पाता था और महँगी

तथा कमी से बहुत कष्ट होने लगा । अंत में लाचार होकर इसने रोहनखीरा से कंप उठा दिया और बालापुर में आ जमाया । जब दक्खिनी लुटेरे यहाँ भी पहुँचे और यहाँ तक उनका साहस बढ़ा कि नर्मदा उतर कर वे मालवा में लूट पाट मचाने लगे तब शाहजहाँ दक्खिन की सूवेदारी पर पुनः नियुक्त होकर १६वें वर्ष में बुर्हानपुर आया । प्रबल सेना ने गोदावरी नदी तक निजामशाही राज्य को खूब लूटा और खिरकी को, जो अंबर के रहने का स्थान था तथा जहाँ से वह सेना पहुँचने के एक दिन पहले ही दुर्ग दौलताबाद में चला गया था, उजाड़ कर दिया । तब अंबर ने नम्रता से बादशाही साम्राज्य की सीमा के पास के इलाकों के लिये १४ करोड़ दाम और ५० लाख रुपया सिक्का वार्षिक कर देकर संधि कर ली । १७वें वर्ष में पिता की आज्ञा से शाहजहाँ कंधार की चढ़ाई के लिये खानखानाँ और दाराव खाँ के साथ दक्खिन से रवाना हुआ ।

पर भविष्य में कुछ और ही लिखा था, जिससे बादशाह और शाहजादा में यहाँ तक वैमनस्य हो गया कि युद्ध की तैयारी हुई । शाहजादा कर्तव्यज्ञान के कारण शाही सेना का सामना न कर हट गया पर राजा विक्रमाजीत को, जो अच्छा शाही सद्दार था, दाराव खाँ के साथ बादशाही सेना का सामना करने को नियत किया । दैवात् युद्ध में किसी ओर की बंदूक की गोली लगने से राजा मारा गया, जिससे सेना का प्रबंध बिगड़ गया और दाराव खाँ शाहजादे के पास भाग गया ।

जब शाहजहाँ ने बुर्हानपुर से खानखानाँ को महाघत खाँ के पास वाप्य होकर संधि के लिये भेजा और उस दृष्ट पुरुष ने

स्वामि-भक्ति तथा मैत्री को भूलकर शत्रु का साथ दिया तब दाराव खाँ खानखानाँ के अन्य पुत्र पौत्रादि के साथ कैद कर दिया गया । जब शाहजहाँ ने बंगाल पर अधिकार कर विहार को लेने का विचार किया तब दाराव खाँ पर कृपा कर उसे बंगाल का शासक बनाया पर उसकी स्त्री, एक पुत्र, एक पुत्री और एक भतीजे की ज़मानत में अपने पास रख लिया । जब शाहजादा बनारस के पास टोंस युद्ध में परास्त होकर उसी मार्ग से दक्षिण को चला तब उसने दाराव खाँ को लिखा कि जल्दी से गढ़ी तक, जो बंगाल का फाटक है, पहुँच कर वहाँ उपस्थित हो । इसने झुठाई से दूसरा हाल देख कर उत्तर में लिखा कि विद्रोही ज़मींदारों ने मिलकर उसे घेर लिया है, जिससे वह उपस्थित नहीं हो सकता । यद्यपि विद्रोह की बात ठीक थी पर तब भी साथ छोड़ कर उसने 'मित्रता नहीं निवाही और स्वामि-द्रोह किया । शाहजादा ने समय देखकर उससे अपनी रक्षा का हाथ उठा लिया और क्रोध से उसके दुवा पुत्र तथा भतीजे को अब्दुल्ला खाँ को सुपुर्द कर दिया । दीवाने को संकेत बहुत है और इससे उसके द्वारा वे दोनों निर्दोष मारे गए । सुलतान पर्वेज़ और महाबत खाँ को जब यह बात मालूम हो गई तब उन्होंने ज़मींदारों को लिख भेजा कि लूट से हाथ खींच लें और उसे इधर भेज दें । जब १९वें वर्ष के अंत में दाराव खाँ सुलतान पर्वेज़ के पास पहुँचा, तभी जहाँगीर की आज्ञा महाबत खाँ को मिली कि उस अभागने को जीवित रखने में कुछ भी लाभ नहीं है इसलिये जल्द उसका सिर दरबार में भेज दो । महाबत खाँ ने आज्ञा के अनुसार सिर कटवा कर भेजवा दिया ।

यह सन् १०३४ हि० (सन् १६२५ ई०) में हुआ, जैसा 'शहीद पाक शुद दाराब मिस्कीन' (गरीब दाराब पवित्र शहीद हुआ) तारीख से निकलता है । महावत ने पहिले उस सर को एक वर्तन में छिपाकर तर्वूज के नाम से खानखानाँ के पास भेजा, जो उसके कैद में था । खानखानाँ ने देख कर कहा कि 'तर्वूज शहीदी' है । दाराब गुणों से युक्त एक युवक वीर तथा योग्य सैनिक था । इसके समान दक्षिण में किसीने साहस नहीं दिखलाया था—पर उसकी जन्म कुंडली भाग्यहीन थी । शाहजहाँ का पक्ष छोड़ने पर तथा बादशाही पक्ष से निकाले जाने पर इसका अंत बुरा हुआ ।

दाराब खाँ

यह सब्जवार के सुल्तार खाँ का पुत्र था और शम्सुद्दीन सुल्तार खाँ का छोटा भाई था। जब शाहजादा औरंगजेब राज्य लेने और दारा को परास्त करने के लिये, जिसने शाहजहाँ के बीमार हो जाने से राज्य का कुल प्रबन्ध-कार्य अपने अधीन कर लिया था, दक्षिण से आगरे की ओर चला तब दाराब खाँ दक्षिण के सहायकों में नियत किया जाकर लौटा दिया गया। जब शाहजादा विजयी हुआ, तब पहिले ही जलूस में यह खाँ की पदवी पाकर अहमदनगर दुर्ग का अध्यक्ष नियत हुआ। दूसरे वर्ष के अंत में बदले जाने पर यह बादशाह के पास आया। ९वें वर्ष में फ़ैज़ुल्ला खाँ के पद पर करावल बेगी का दारोगा हुआ और इसके बाद बंदूक खाना खास का अध्यक्ष हुआ। १६वें वर्ष में अब्दुल्ला खाँ के स्थान पर गुल्लखाना का दारोगा हुआ और फिर रुहुल्ला खाँ के स्थान पर आख्ताबेगी का दारोगा हुआ। इसके अनन्तर अजमेर का शासक नियत हुआ। १९वें वर्ष में वहाँ से दरबार आया और मुल्तफ़ात खाँ की जगह पर मीर आतिश हुआ तथा मीर तुजुक प्रयम का भी काम योग्यता से किया। २२वें वर्ष में सज्जित सेना सहित यह खंडोला के राजपूतों को दमन करने और वहाँ के मंदिर तोड़ने गया। उक्त खाँ ने, जब बादशाह अजमेर में थे, विद्रोहियों के उस निवासस्थान पर चढ़ाई कर खंडोला, सानौला आदि के मंदिरों को खोद कर नष्ट कर दिया। तीन सौ के ऊपर राजपूत

दृढ़ता से लड़कर मारे गए । उसी वर्ष २५ जमादिचल् अब्बल सन् १०९० हि० (२४ जून सन् १६९७ ई०) को यह मर गया । इसे तीन पुत्र और एक पुत्री थी । बड़े मुहम्मद खलील ने तरबिअत खाँ की पदवी पाई, जिसका दत्तांत अलग दिया गया है ।^१ दूसरा मुहम्मद तकी खाँ है, जिसका बहरःमंद खाँ बख्शी की पुत्री से विवाह हुआ । इसका पुत्र मुर्वी पिता की मृत्यु पर मुहम्मदतकी खाँ की पदवी से प्रसिद्ध हुआ । ४८ वें वर्ष में शायस्ता खाँ अमीरुल् उमरा के पुत्र शायस्ता खाँ की पुत्री से इसका विवाह हुआ । औरंगजेब इसे मित्र समझता था । बहा-दुरशाह के समय इसे माँ की ओर से नाना की बहरःमंद खाँ की पदवी मिली । जहाँदारशाह के समय जब जुल्फिकार खाँ अमीरुल् उमरा वज़ीर हुआ और राज्य का अधिकार तथा प्रबंध भी इसी को मिला तब उक्त खाँ संबंध के कारण पाँच हजारी मंसबदार हो गया और वज़ीर का भी कुछ काम करता था । ईश्वर के इच्छानुसार जब जहाँदारशाह के साम्राज्य रूपी दूकान का अंत हो गया और दूसरे प्रकार की वस्तुयें काम आने लगीं तब उक्त खाँ का धन, मान, मंसब तथा जागीर सब छिन गईं । अमीरुल् उमरा हुसेन अली खाँ की सहायता से वह कष्ट के इन लहरों से बचकर दक्षिण के सुरक्षित तटपर पहुँचा । औरंगाबाद में अंबरी तालाब के पास सुलतान महमूद की हवेली में, जिसे औरंगजेब ने मृत बहरःमंद खाँ को दिया था, बहुत दिनों तक रहा ।

जब दक्खिन में आसफजाह का राज्य हुआ तब इस वंश का सम्मान सुनकर इसपर कृपा दिखलाई और दुर्ग अरक का अध्यक्ष नियत किया, जिसमें सिवाय एकान्तवास करने के आय कुछ नहीं थी । पंद्रह या सोलह वर्ष यहाँ इसने बिताए । इसका एक पुत्र इस समय उस दुर्ग में रहता है, जो प्रायः उजाड़ हो रहा है । उक्त खाँ ऐसी अवस्था में खूब भोजन करता था । तीसरा पुत्र कामयाब खाँ था, जो मतलब खाँ की पुत्री से व्याहा था । इसे एक पुत्री थी, जिसका फ़र्रुख़सियर के समय हुसेन अली खाँ से निकाह हुआ था । परंतु दाराब खाँ की पुत्री का निकाह मीर लश्करी से हुआ था, जो मीर हैदर सफ़वी के पौत्रों में से था । उसका बड़ा पुत्र असकर अली खाँ बहुत दिनों तक दक्षिण में धरप का दुर्गाध्यक्ष रहा, जो अपनी दृढ़ता तथा दुर्भेद्यता के कारण द्वितीय दौलताबाद कहा जाता है । आसफ़जाह ने इसके वंश का विचार कर अपने पास ही रखकर इसे जागीर का मुत्सद्दी और अपना दीवान बनाया । इस समय यह कुछ सरकारी कार्य करता है । यह वृद्ध हो गया है । ईश्वर कृपा रखे ।

दियानत खाँ हकीम जमाता काशी^१

शाहजहाँ के जलूस के प्रथम वर्ष में यह मुमताजुज्जमानो की सरकार का दीवान नियत हुआ। चौथे वर्ष में इसका मंसब बढ़कर एक हजारी २५० सवार का हो गया और यह मीर अब्दुल्फरीम के स्थान पर पंजाब प्रांत का दीवान नियत हुआ। जब उसके कार्य में सचाई और सफाई मालूम हुई तब पाँचवें वर्ष में इसको दियानत खाँ की पदवी मिली, मंसब में १५० सवार बढ़ाए गए और सरकार सरहिंद की दीवानी, अमीनी तथा फौजदारी राय काशीदास के स्थान पर इसे मिली। ९ वें वर्ष में २०० सवार और बढ़े। ११वें वर्ष में दुर्ग कंधार के बादशाही अधिकार में चले आने पर और यह सुनकर कि शाह सफ़ी ईरानी उस पर चढ़ाई करनेवाला है, जब शाहजादा शुजाअ काबुल में उसकी सीमा पर नियुक्त हुआ, तब यह उसकी सेना को दीवानी के पद पर नियत हुआ। १२ वें वर्ष में आकिल खाँ इनायतुल्ला के स्थान पर मंसबदारों के 'दाग व तसदीक' का काम इसको मिला। १४ वें वर्ष में खिलअत और घोड़ा मिला तथा औरंगाबाद, बरार का बालाघाट और तेलिंगाना का, जिस पर अधिकार हो चुका था, दीवान नियत हुआ। १७ वें वर्ष

१. काशी से बनारस से तात्पर्य नहीं है। यह काश का रहनेवाला था, जिससे काशी शब्द बना है।

में पाँच सदी जात मंसब में बढ़ा, जो मंसब १८ वें वर्ष में दो हजारी ७०० सवार का हो गया । २१वें वर्ष में जब उक्त प्रांतों पर रायरायान दीवान नियत हुआ तब यह दरबार लौट गया पर इसके बाद जब शाहजादा मुराद ने रायरायान के संबंध में अपनी अप्रसन्नता प्रकट की तब २२ वें वर्ष में उसके स्थान पर चारों सूबों की दीवानी पर यह नियत हुआ । २७ वें वर्ष में वहाँ से बादशाह के यहाँ आया और शाहजादा मुराद के सरकार के दीवानी पद पर नियत हुआ । जब औरंगजेब के भला चाहने वालों की इच्छा पूर्ति का समय आया तब वह नौकरी में पहुँच कर शाही काम में जैसे दारा के दारोगा के पद पर नियत हुआ । ८ वें वर्ष आलमगीरी में बयूतात का दीवान नियत हुआ और ९वें वर्ष में उस कार्य से हटाया गया । १६ वें वर्ष सन् १०८३ हि० (सन् १६७२ ई०) में यह मर गया । इसके पुत्र देव अफगन, शेर-अफगन और रुस्तम को शोक के खिलबत मिले । २४ वें वर्ष में पहला 'दारा और तसदीक' का दारोगा हुआ और उसे मोतमिद खाँ की पदवी मिली । दूसरे दोनों को भी योग्य मंसब मिले ।

दियानत खाँ

इसका नाम मुहम्मद हुसेन दशतवयाज़ी ^१ था । कोहिस्तान प्रांत के नौ भागों में से एक दशतवयाज़ है । यह उस देश का एक सरदार था । इतिहास-ज्ञान में यह अपने समय का एक ही था । सोभाग्य से जुनेर में पहुँच कर शाहजहाँ की नौकरी में नियत हो विश्वास तथा मुसाहिवी में इसने प्रतिष्ठा पाई । शाहजहाँ की गद्दी के दिन दो हजारों ८०० सवार का मंसब और ८००० रुपए पुरस्कार में मिले । जब दक्खिन के सूबेदार खानजहाँ लोदी ने जहाँगीर की मृत्यु पर ऐसा काम किया, जो शाहजहाँ के प्रति स्वामि-भक्ति तथा हिताकांक्षा के विरुद्ध था, तब भी शाहजहाँ ने समय देख कर उसे उसकी सूबेदारी, मंसब और जागीर के बहाली का फर्मान भेज दिया पर साथ ही उसके कार्यों की जाँच भी की । खानजहाँ ने भालवा उसके अध्यक्ष मुजफ्फर खाँ से लेकर उस पर अधिकार कर लिया था, दक्षिण में नियुक्त कुल सरदारों और अफसरों को उसने अपने पक्ष में मिला लिया था तथा निज़ामशाह को वाक्ताघाट सौंप कर उसे भी अपना साथी बना लिया था । विद्रोह की आशंका से शाहजहाँ ने पहिले वर्ष जुलूसी में दियानत खाँ को, जो बुद्धिमानो और दूरदर्शिता के लिये विख्यात था दक्षिण के वाके-

१. दशतवयाज़ का अन्वय । यह गुराग्रान के पार्वत्य प्रांत में एक त्रिंला है जिसका अर्थ द्वाेत जंगल है ।

आनवीसी पद पर नियत कर गुप्त आज्ञा दी कि खानजहाँ के भेदों और उसके षड्यंत्र के रहस्य को समझ कर वृत्तांत लिख भेजे । यह आज्ञा पाकर खाँ ने बड़ी बुद्धिमान्नी और समझदारी से बुर्हानपुर पहुँचने के बाद खानजहाँ की चाल और बात से वास्तविक भेद का पता लगाकर बादशाह को लिखा कि केवल शंका के कारण उस मनुष्य में विद्रोह और उपद्रव की इच्छा छिपी हुई है । वास्तव में उसका मन भय से फिरा हुआ है । विद्रोह का षड्यंत्र वह नहीं कर सकता । निश्चिन्त होकर आप उसे बुला लीजिए क्योंकि अभी तक इस प्रांत में कुछ भी गड़बड़ नहीं है । शाहजहाँ ने यह पत्र पाकर शंका मिटते ही खानजहाँ को दक्खिन की सूबेदारी से हटाकर मालवा का उसे प्रांताध्यक्ष बनाया और दियानत खाँ को अहमदनगर का दुर्गाध्यक्ष नियत किया । दूसरे वर्ष के आरंभ में ५०० जात ७०० सवार मंसब में बढ़ाए गए । जब तीसरे वर्ष में बुर्हानपुर में बादशाह रहने लगे तब खाँ का मंसब ढाई हजारों २००० सवार का हो गया । पर उसी वर्ष सन् १०४० हि० (सन् १६३०-१ ई०) में यह अहमदनगर में सर गया ।

दियानत खाँ

इसका नाम मोर अब्दुल् कादिर था और अमानत खाँ ख्वाफ़ी का बड़ा पुत्र था। यह उच्चमनस्क और गंभीर पुरुष था, सत्यवादी तथा सच्चा और युद्ध एवं प्रबन्ध में कुशल था। अपने पिता के जीवन में औरंगजेब के राजत्व में शाही नौकरी में इसने ख्याति पाई और अच्छे काम करने तथा योग्यता दिखलाने से इसने नाम कमाया। जिस समय इसका पिता दक्षिण की दीवानों के कार्यों के संपादन में लगा हुआ था, उस समय यह भी उसके साथ नगर औरंगाबाद में वहाँ की इमारत का अध्यक्ष होकर रहता था। जब आलमगीर वहाँ आया तब उसने नगर-दीवान की, जो एक सहस्र गज अर्थात् दो शाही कोस लंबा है, मरम्मत करने की आज्ञा दी। विजयी सेना के कोत-वाल इश्तमाम खाँ के निरीक्षण में यह कार्य पहिले होने लगा पर जब बादशाह इस काम की जल्दी करने लगे तब दियानत खाँ ने चार महीने में इसे पूर्ण करने का वचन दिया और इसे तीन लाख रुपये व्यय कर उतने समय ही में बनवा दिया। इसके पिता की मृत्यु पर, जिस सत्यनिष्ठ की अच्छी सेवा बादशाह के ध्यान पर चढ़ी हुई थी और उस गुणग्राही बादशाह ने उस मृत के हर एक साथी संबंधी का विचार रखा था तथा दियानत खाँ उसका सबसे बड़ा व योग्य पुत्र था, इसलिये उस पर विशेष कृपा हुई और इसको दृष्टि बढ़ाई गई। इसके छोटे

भाई मीर हुसेन को, जिस पर इससे भी बढ़कर शाही कृपा थी, पिता की पदवी मिली और इसे दियानत खाँ की पदवी मिली । ३४ वें वर्ष में इसे मूसवी खाँ मिर्जा मुइज्ज की मृत्यु पर दक्खिन प्रांत की दीवानी मिली ।

जब ४३ वें वर्ष में इसके भाई अमानत खाँ द्वितीय की, जो सुरत वंदर का मुत्सद्दी था, मृत्यु हुई, तब यह उसी वंदर में उक्त पद पर नियत हुआ । इसका मंसब ५०० बढ़ कर दो हजार हो गया । उस वंदर का कार्य अच्छी तरह न कर सकने पर बादशाह ने इसको दरबार में बुला लिया । इसके अनंतर दक्खिन की दीवानी पर नियत होकर यह फिर लौटा । औरंगजेब की मृत्यु के अनंतर मुहम्मद आजम शाह ने इसको इसी काम पर अपनी ओर से औरंगाबाद में छोड़ा ।

उस समय के दीवानों के अधिकार और विश्वास का क्या कहना था । वे ९९ सहस्र दाम तक अपने हस्ताक्षर से वेतन दे सकते थे । इस कारण जिसे वे अधिक देना चाहते थे, उसको कई बार करके इससे भी अधिक धन दे सकते थे । बादशाह या नाजिम कुल् अर्थात् प्रधान मंत्री के हस्ताक्षर बिना किसी जागीर की स्वीकृति नहीं मिल सकती थी और सिवा खाँ फीरोज जंग के, जो दरार में रहता था, अन्य कोई इससे उच्चतर अमीर दक्खिन में नहीं था इसलिये आवश्यकता होने पर वेतनों की सूची स्वीकृति के लिये इसी के पास आती और यह उच्चपदस्थ सदाँर उस पर यह लिख कर कि यह एकाएक उपस्थित की गई है, हस्ताक्षर कर देता था । इसके बाद जब बहादुर शाह गाजी बादशाह होकर दक्खिन आया तब यहाँ की दीवानी मुर्शेद कुली

खाँ के नाम हुई और उसके बंगाल से वहाँ पहुँचने तक मूसवी खाँ मिर्जा महदो उसका प्रतिनिधि नियत हुआ । जब दियानत खाँ बादशाह के पास आया तब उस पर कृपा हुई । जब बहादुर-शाह कामबख्श को दमन करने के लिये हैदराबाद आया तब उक्त खाँ को दुर्जय दुर्ग बीदर में उस महाल के कैदो असामियों की रक्षा के लिये छोड़ा और उसका अधिकार भी दिया । जब बहादुरशाह उस ओर से हिन्दुस्तान लौटा तब दियानत खाँ को, जिसने औरंगाबाद को अपना घर बना लिया था, दुर्ग औरंगाबाद की अध्यक्षता मिली । वहाँ यह आराम से काल-यापन करने लगा । जब मुर्शद कुली खाँ बंगाल से दरबार में पहुँचा और इस कारण कि उसका मन उसी प्रांत में लगा था, वह यह काम लेना (दक्षिण की दीवानी) नहीं चाहता था तब उसने पुराने एहसानों के विचार से उक्त खाँ के लिये बहुत प्रयत्न किया और इससे दियानत खाँ को दूसरी बार दक्खिन की दीवानी की नियुक्ति प्राप्त हुई ।

जब मुहम्मद फ़रूखसियर बादशाह हुआ तब दक्खिन की दीवानी हैदर अली खाँ खुरासानी को मिली । उसके पहुँचने के पहिले ही दियानत खाँ की मृत्यु हो गई । यह विद्वत्ता तथा कई गुणों में निपुण था । इसके दरबार में मौलाना रुमी कृत मसनवी हक्कीकी आदि पुस्तकें अर्थ सहित पढ़ी जाती थीं । इसका पुत्र दियानत खाँ दूसरा है, जिसका घृत्तांत अलग लिखा गया है ।^१ दौहित्रों में बड़ी पुत्री के लड़के सय्यद अमानत खाँ प्रसिद्ध

नाम अर्जुमंद खाँ पर इसका अत्यधिक स्नेह था। उसका पिता सय्यद अताई था, जिसका पिता मीर अहमद तूरान से आया था। वह बड़ा साहसी तथा बुद्धिमान और कविता प्रेमी था। थोड़े दिनों इसने नाना की नायबी की जिसके बाद हैदर अली खाँ के साथ उसका परिचय हुआ और यह बोंद का फौजदार नियत हुआ। गुजरात में उक्त खाँ की ओर से यह पीतलद में नियुक्त था। थोड़े दिन पहिले आसफजाह के प्रस्ताव पर अंदौर का आमिल नियुक्त हुआ, जो बीदर प्रांत में एक प्रसिद्ध महाल है। इसी वर्ष अभाग्य से और आँखों के रोग से इसको घर बैठ रहना पड़ा, जिसमें बिना चश्मे के कुछ दिखाई पड़ना कठिन है। इसी बेकारी में इसको कीमियागरी का शौक हुआ और अच्छी किताबों से इस विज्ञान को सीखा। पर इसकी सफलता गुप्त कोष है, जो अत्तार की दूकान पर नहीं मिलती। यह केवल आशा मात्र है। जिस पर ईश्वर की कृपा होती है, उसे ही वह इसके लिये चुनता है।

दियानत खाँ

इसका नाम मीर अली नक्की था और अर्जुमंद खाँ मीर अब्दुल् क़ादिर दियानत खाँ का योग्य पुत्र था। सचाई तथा ईमानदारी में यह पिता के समान था। बादशाही सरकार के प्रबंध में यह कभी न झूठ बोला और न कभी आलस्य किया। यौवन के आरंभ ही में अपने पूज्य पिता की नायबी में, जो दक्खिन की दीवानी पर नियत हो शाही छावनी में रहता था, इसको औरंगाबाद की दीवानी मिली। नगर की व्यूताती अर्थात् सरकारी इमारतों के निरीक्षक का भी पद इसे मिला। इसने जवानी में बुद्धिमानी और अनुभव से ईश्वर पर भक्ति बढ़ाई। सौभाग्य से खुदाई बातों के ज्ञाता तथा पहुँचे हुए साधु मियाँ शाह नूर का शिष्य हुआ, जो फकीरी के सामान आदि न रखता, एकांतवास करता और ध्यान में दिन व्यतीत करता। यह उसका सच्चा अनुवर्ती था। उसी अल्पावस्था में उस बुजुर्ग के सत्संग के फल से अपने को कुमार्ग में जाने से बचाया और इस संप्रदाय के पवित्र आचारों को अपनाया। जब यह पहुँचा हुआ पीर मर गया तब दियानत खाँ ने उसका मकबरा मरम्मत कराने तथा बनवाने में बहुत धन व्यय किया और कुछ जमीन उसके लिए यक्क भी कर दिया, जिससे उसकी शोभा बढ़ गई। वर्तमान समय में, जब शहर उजड़ा हुआ है तब भी, ऐसा कोई दूसरा मजार आस-पास चारों ओर उस नगर में नहीं है, जहाँ इतने

लोग दर्शन को जाते हों। इसके तथा इसके उत्तराधिकारियों के उर्स के सिवाय दूसरे दिनों में भी, जैसे सफर महीना के अंतिम बुधवार को बहुत भीड़ छोटे बड़ों की होती है। जब दरिद्र मनुष्य सेवा पूजा को आते थे तब वे हम्माम में स्नान कर आने के लिए दो पैसा पाते थे और इसी कारण यह शाह नूर हम्मामी कहे जाने लगे। कहते हैं कि इस फकीर ने अपने संबंधी, जाति तथा देश आदि का कुछ भी उल्लेख नहीं किया पर उसके शब्दों पर ध्यान करने से अनुमान किया गया है कि वह एक अमीर का लड़का था और पूर्व ओर के देश का निवासी था। उसके बहुत से शिष्य कहते हैं कि उसने साधारण से बहुत अधिक अवस्था पाई थी। अधिक आश्चर्य यह है कि उसने अपनी गुरु-परंपरा भी नहीं प्रकट की, प्रत्युत् गुरु और शिष्य का शब्द भी कभी मुँह पर नहीं लाया। उसने मित्रों और अनुयायियों को उपदेश किया। उसकी मृत्यु पर उसकी शिष्य-परंपरा चली। ख़ाँ ने सत्यता की मूर्ति सय्यद शहाबुद्दीन को, जो विहार प्रांत का था और बहुत दिनों से उस सिद्ध को सेवा शुश्रूषा करता था, उसका उत्तराधिकारी नियत किया। इसके अनन्तर उसका भांजा सय्यद सादुल्ला सिद्दासन पर बैठा। इस समय उसका पुत्र सय्यद कुतुबुद्दीन प्रसिद्ध नाम मियाँ मँहले साहब मज़ार का मालिक है। जवानी ही में वह विरक्त है और न विवाह करने को तैयार है। विद्या तथा गुणों से पूर्ण, शिष्यों के लाभ का इच्छुक तथा प्रसन्नचित्त रहता है। प्रदानतः यह नम्रता तथा अन्य गुणों से सुशोभित है।

औरंगजेब के राज्यकाल में उक्त ख़ाँ पहिले बीदर की

दीवानी और फिर बुरहानपुर की दीवानी पर नियत हो मंसब बढ़ने और ख़ाँ की पदवी पाने से सम्मानित हुआ। इसी समय जब बहादुर शाह विजयी सेना के साथ शांति-स्थापन करने दक्खिन आया तब यह बादशाही दरबार में उपस्थित होकर विशेष कृपापात्र हुआ। यह युवा तथा सशक्त पुरुष था, शीलवान तथा तीव्र बुद्धि के कारण अत्यंत गुणवान और हर कार्यों में कुछ न कुछ नई बात ढूँढ़ निकालने वाला था, जिस कारण हर समय उसको साथ रहने की नौकरी पर नियत करने का प्रयत्न किया गया। ऐसी सेवा से उन्नति की विशेष आशा रहती है पर उक्त ख़ाँ देश-प्रेम के कारण उस पद का लोभ छोड़कर बादशाह के साथ नहीं गया। कुछ अदूरदर्शियों तथा अविश्वासियों ने इस पर कीमिया बनाने का दोष लगाया। यहाँ तक कि यह बात बादशाह से कह भी दी गई। वास्तव में बात यह थी कि इसके मस्तिष्क को पारा या गंधक का धुँआ नहीं लगा था और न गंधक या सीसा का गंध उसके नाक तक पहुँचा था पर कभी कभी खिलवाड़ से हाथ की सफाई दिखलाकर कागज की चीर में रुपया डालकर दूसरी ओर दिखलाता और रुपया निकल आता, जिससे सबको बड़ा आश्चर्य होता। यह बात क्रमशः प्रसिद्ध हो गई और यह उसके पकड़े जाने का कारण हुआ। बहादुरशाह दक्खिन से लौटते समय उसको बलात् उज्जैन तक लिवा गया। ईश्वरेच्छा से उसी समय सुर्सेद कुली ख़ाँ मिर्जा हादी, जो बंगाल से आकर दक्खिन की दीवानी पर नियुक्त हुआ था पर जिसका मन उसी प्रांत में लगा हुआ था, इस पद से त्याग-पत्र देकर अपने इच्छानुकूल पद पाने का प्रयास करने लगा।

जुल्फिकार खाँ अमीरुलुमरा ने अत्यंत कृपा से उस देश-प्रेमी के शरीर में नवीन प्राण फूँकते हुए दक्षिण की दीवानी को उक्त खाँ के पिता के नाम कर दिया, जो दुर्ग औरंगाबाद का अध्यक्ष था और खानखानाँ के वाधा देने पर भी, जिसके कारण ही उस पर दूसरे की नियुक्ति हो गई थी, इसको पिता की नायबी पर नियुक्त कर दिया, जिससे वह दरबार से छुट्टी पाकर अपनी जन्मभूमि को लौट गया। फ़र्रुखसियर के राज्यारंभ में यह दरबार में उपस्थित हुआ। हैदर अली खाँ खुरासानी, जो दक्खिन का दीवान नियत हुआ था और प्रभुत्व में अपना जोड़ नहीं रखता था, आगरे में इससे भेंट होने पर बादशाह के आह्वानुसार इसको अपने साथ लिवा ले गया। इसके प्रति उसने अयोग्य शंका की थी। इसी समय इसका पिता मर गया। उस प्रांत के अध्यक्ष नवाब निजामुलमुल्क फतेहजंग ने दुर्ग अरक (औरंगाबाद) की अध्यक्षता पर उक्त खाँ को नियत करने के लिये बादशाह को लिखा, जिसकी स्वीकृति आने पर वह काम इसको दे दिया। इसके अनंतर जब अमीरुलुमरा हुसेन अली खाँ ने दुर्गानपुर को अपनी छावनी बनाया तब अपने बड़े भाई सय्यद अब्दुल्ला खाँ की सम्मति से दक्खिन की दीवानी पर उक्त खाँ को नियत कर उसकी प्रतिष्ठा बढ़ाने की कृपा दिखलाई तथा उसे दिवानत खाँ की पदवी दी।

जब उस उच्चपदस्थ सर्दार ने हिंदुस्तान जाने की इच्छा की तब इसको भी, जो अपने पद से हटाया जा चुका था, बलान् अपने साथ ले गया। फ़र्रुखसियर के मृत्यु होने के बाद इसे खिलअत, खालसा की दीवानी तथा चार हजार मंसब दिल-

चाया । दियानत ख़ाँ लड़कपन से औरंगाबाद में रहता आया था, जिसके बादशाही छावनी के अधिक पास होने के कारण कोई उच्चपदस्थ सद्दर वहाँ नहीं रहता था और इस कारण कि इसका पिता दरबार में रहता था, इसके साथ भी अच्छा सलूक किया जाता था, इसलिये आरंभ हो से यह स्वतंत्रता तथा स्वच्छंदता से दिन व्यतीत करता आया था और इसीसे इसमें नम्रता का व्यवहार और दूसरों की प्रसन्नता का विचार कम रहता था । यहाँ इसे उस सद्दर को, जिसके हाथ में प्रभुत्व था, प्रसन्न रखने को बाध्य होना पड़ा पर वह उसमें सफल न हो सका । राजा रतनचन्द, जो साम्राज्य के दोनों स्तंभों (सैयद-भ्राताओं) का विश्वास-पात्र था, हृदय से इससे विगड़ गया और इसके काम में उसने दोष निकाला । अंत में उसके कारण ये दोनों सद्दर भी इससे विगड़ गए । इसी बीच नवाब फतेहजंग निजामुलमुल्क आलम अली ख़ाँ का कार्य समाप्त कर जब अमोरुलुमरा के दल का सामना करने की तैयारी करने लगा तब उसने धन बटोरना और सेना एकत्र करना आरंभ किया । इस काम के लिये उसने नगर के धनिकों से बलात् धन लेना चाहा । कुछ भला चाहनेवाले मुसाह्वों ने प्रजा को इस प्रकार कष्ट देने से यह कहकर रोका कि जन-साधारण को लाभ पहुँचाने के लिये कुछ विशिष्ट प्रजा को लूटना नीतियुक्त नहीं है और उसके बदले यह प्रस्ताव किया कि दियानत ख़ाँ की संपत्ति ज़ाब्त की जाय जिसके गृह में जन साधारण को बहुत दिनों से शंका है कि बहुत कोप और गड़ा हुआ धन संचित है । समय आ पड़ने पर उसका

बड़ा पुत्र नजरबन्द किया गया और तलाशी के दरवाजे खोले गए। कुछ पता न चलने पर झूठे शत्रुओं ने खाली कूओं को खोदवाये, जिससे केवल लज्जा की धूल उन सबके सिर पर पड़ी। उसके घर के तथा उसके निजी संबंधियों के सोने चाँदी के गहनों और वर्तनों के सिवा, जो कुल ७० हजार रुपए के मूल्य के थे, कुछ नहीं मिला। केवल चुगलखोरों को बदनामी और लज्जा मिली। उस पर आश्चर्य यह कि जब अमीरुल-उमरा को यह ज्ञात हुआ तब अपने क्रोध के कारण इस कार्य को उसने फतेहजंग और दियानत खाँ का पड्यंत्र समझा।

उक्त खाँ स्वयं कहता था कि जिस दिन आलम खाँ के मारे जाने का समाचार आया, उस दिन मुझसे भी राय पूछी गई कि अब क्या करना चाहिए। मैंने अपनी सम्मति दी कि जब हाथ पत्थर के नीचे दबा हो तो उसको धीरे से खींच लेना चाहिये। यहाँ स्वयं नवाब का सिर दबा हुआ है अर्थात् उनकी सुख्याति दबी हुई है। अब पहिले दक्खिन की सूबेदारी का आज्ञापत्र निजामुलमुल्क के नाम तुरंत भेजना चाहिए और बदला लेने का विचार अवसर मिलने तक छोड़ना चाहिए। नवाब सय्यद हुसेन अली राजा रतनचन्द की ओर एक बार देखकर क्रोध से हँसा और कहा कि घन मैंने पूरब भेजा है। यहाँ से दक्खिन तक सेना पर सेना को शृंखला रहेगी। केवल मशालची ही बारह हजार रहेंगे। थोड़ी देर के लिये भो भैं वहीं बीच में न ठहरूँगा और रात-दिन में कुछ भी भेद न समझूँगा। उक्त खाँ ने कहा कि नवाब की शक्ति इससे भी बढ़कर है पर ऐसे घावे में कितनी सेना साथ पहुँच सकेगी

तथा घोड़े और सैनिकों में कितनी शक्ति बची रह जायेगी ? उसने भौं सिकोड़ कर कहा कि सैनिकों का सर्वोत्तम गुण मरना है । जब सद्दार् इतने साहस तथा दृढ़ता से ऐसी बुद्धिहीनता के शब्द कहता है, तब वह काम आशा रहित हो जाता है । ऐसा समझ कर उक्त ख़ाँ ने उत्तर दिया कि जब आपने दृढ़ इच्छा कर ली है तब खुदा पर भरोसा कीजिये ।

सय्यदों की शक्ति टूटने पर एतमादुद्दौला (मुहम्मद अमीन ख़ाँ) की कृपा से अपनी पैतृक दीवानी पद पर नियत होकर यह दक्खिन गया । फ़तेहजंग की नौकरी पाने पर इस पर उस उच्च-पदस्थ सद्दार् की बहुत कृपा हुई । जब वह बड़ा अमीर (निज़ामुल्मुल्क) मंत्रित्व पद पर नियत होकर बादशाह के पास चला तब इसको अपनी जागीर के प्रबंध का भार दिया । इस पर आगे से अधिक विश्वास कर इसकी प्रतिष्ठा बढ़ाई । ज़न्त किया हुआ धन लौटा करके इसको प्रसन्न किया तथा जो कुछ हो चुका था उसके लिये क्षमा तक माँगी । ख़ाँ ने प्रार्थना की कि यह अवसर धन्यवाद देने का है, शिकायत करने का नहीं है । क्योंकि इस घटना से बहुत वर्षों से उस पर धन इकट्ठा कर रखने की जो शंका थी वह मिट गई, नहीं तो खुदा जानता है कि न मालूम किस अत्याचारी से काम पड़ता और वह कहाँ तक अत्याचार करता । इसके अनंतर स्वतंत्र तथा हठी स्वभाव के कारण इसने अज़दुद्दौला एवज़ ख़ाँ के साथ, जो दक्खिन का सहकारी प्रांताध्यक्ष था, व्यवहार नहीं रखा अर्थात् वही लोकोक्ति चरितार्थ हुई कि 'टेढ़े रखो पर गिरे नहीं ।'

जब नवाब फ़तेहजंग हिंदुस्तान से लौटे तब मुबारिज़ ख़ाँ

से युद्ध करना निश्चय हुआ । उक्त खाँ ने जो सच्ची और ठीक बात कहने में कभी रुकनेवाला नहीं था और सांसारिक मक्कारी की बातों से दूर था, एकदम अपने पक्ष पर कपट और झूठ का दोष लगाया तथा दूसरे पक्ष के स्वत्व का समर्थन किया । इस प्रकार के कपट और झूठ के दोषारोपण से इसकी शत्रु के साथ मित्रता पाई गई और वह विशेष कष्ट पानेवाला था पर दंड देने में उदारता और देर करने के स्वभाव के कारण विजय के बाद इसकी केवल जागीर और नौकरी छिन गई और यह बेकार होकर एक मुदत तक घर में एकांतवास करता रहा । दूसरी बार आसफ़जाह ने इस पर कृपा और दया करना चाहा कि इसे जागीर और नौकरी पर बहाल कर दें पर अजुदुद्दौला ने पुरानी शत्रुता के कारण इसमें टाँग अड़ाई और इस पर कृपा नहीं करने दिया । यद्यपि इसने इस बेपरवाही और स्वच्छंदता के कारण किसी की चापलूसी नहीं की और न किसी-से अपना दुखड़ा रोया पर बेकारी की चिंता से अंत में माँढ़ा हो गया । सन् ११४१ हि० के रज्जव महीने (फरवरी सन् १७२९ ई०) में यह मर गया । यह कठोरता और तीव्र स्वभाव के लिये प्रसिद्ध था और शाही कामों में इसने कभी मित्रों पर भी कृपा नहीं दिखाई और उदारता का द्वार साधारण मनुष्यों के लिए केवल प्रशंसा पाने को नहीं खोला पर सचाई तथा ईमानदारी के लिये यह अपने समय में एक ही था । अमीरों के लिये सम्मान या सुव्यवहार का ध्यान नहीं रखता था पर निराश्रयों तथा दरिद्रों को गुप्त दान देता था । यह प्रचलित ग्रंथों को कम जानता था पर कुरान के शरह आदि और विशेषकर

सूफी आदि की उन पर टीकाएँ बहुत देखने से उन्हें खूब समझता था । निषेध की हुई वस्तुओं से सदा दूर रहा । आडंबर की बातों से यह सदा वचता था और कट्टर शैखों से विशेष सत्संग नहीं रखता था । यह प्रसिद्ध था कि यह बहुत खाता था पर इसका भोजन इतना अधिक नहीं था । मेवे और फल यह बहुत खाता था । शरीर का भारी और बलवान था । गोली और तीर चलाने में यह एक ही था । इसे अहेर, सैर, तीर चलाने और चौगान का बहुत शौक था । नगर से तीन कोस पर मौजा कंधेली में जैनुल्आवदीन खाँ खवाफी का एक बाग प्रसिद्ध था । उसे क्रय कर इसने उसमें सुव्यवस्थित बाग लगाया और नारियल के पेड़ जमाए । समय ने उसकी सहायता नहीं की नहीं तो यह उस पर खूब धन खर्च करना चाहता था । इस समय उसमें खूब नारियल होता है ।

इसका बड़ा पुत्र भीरक मुहम्मद तकी खाँ छोटे हृदय का आदमी था और मित्रता के व्यवहार में सभी से कोई शिष्टाचार नहीं रखता था । बहुत दिनों तक औरंगाबाद नगर की वयूताती पद पर नियत रहा । पिता की मृत्यु पर नवाब आसफजाह की कृपा से दक्खिन की दीवानी, वज्जारत खाँ की पदवी और दो हजार का मंसब पाने से इसकी प्रतिष्ठा बढ़ गई । १६वें वर्ष मुहम्मद शाही में एक रात एक अर्द्ध पागल मंसबदार ने, जो दरिद्र होने से दुर्बल होकर पागल हो गया था, इस पर एक तलवार मारा, जिससे इसकी नाक पर चोट आई परंतु घाव जल्दी अच्छा हो गया और उस दिन से इसके स्वभाव में तीव्रता तथा क्रोध का समावेश हो गया । इसने दुष्ट सैनिकों को

रखा और मन में अनेक प्रकार के कुविचार लाया, जिससे यह शीघ्र नष्ट हो गया ।

यह बहुत बुद्धिमान और समझदार था, इस कारण इसको ऐसा अविवेकी नहीं होना चाहिये था पर भाग्य से किसका वस चला ! स्वयं सेना की सदांरी करता था । नवाब निजामुद्दौला बहादुर नासिरजंग का सेनापति नियत होकर धारवर और धारासेन को गया । इसने सुरक्षा के मार्ग से पाँव आगे बढ़ाया और स्वातंत्र्य, शक्ति तथा प्राचल्य के साधनों के न होते भी हर दुष्ट आदमी से मिल जाता और उन सब की नीचता को नहीं समझता था । इसी समय रेनापुर (जेवापुर) में इसने उक्त नवाब को नौकरी की, जो हैदराबाद का अधिकारी होना चाहता था । १६ ओहिज्जा सन् ११५१ हि० (१६ मार्च सन् १७३९ ई०) को, जब नादिरशाह ने दिल्ली आकर कतूले आम किया था, तब दैव के मारे एक सैनिक ने काल आने से कड़ी बातें कहकर अपनी तलवार खींच ली पर इसके एक दरबारी ने फुर्ती कर उसी को मार डाला । इस पर थोड़े सैनिक, जो उसकी जाति के और संबंधी थे, लड़ने को तैयार हो गए । इनमें से थोड़े लुच्चे इसके खेमे में घुस आये और एक पल में १०० तलवारों ने इसके टुकड़े टुकड़े कर दिए । यह असावधान था और इसे इसकी तनिक भी शंका नहीं थी, जिससे हाथ तक न उठाया और मारा गया । इसके दो पोष्य पुत्र भी उसी उपद्रव में लड़कर मारे गए । उसके मित्रों, संबंधियों और नौकरों ने इसकी कुछ भी सहायता नहीं की । मुखियों और सदांरों ने भी, जो सेना में इकट्ठे थे, सहायता नहीं की । ऐसा ज्ञात होता था-

कि वे सभी यह चाहते थे और यह उनके इच्छानुसार ही हुआ था । यह कहा जाता है कि इसकी मृत्यु के समय इसके मित्रों के मन से एक साथ ही इसके संग साथ के आराम का ध्यान निकल गया । इसको (दियानत खाँ मीर अली नक़ी, पिता) संतान बहुत थी । दूसरा पुत्र मृत मीर मुहम्मद मेहदी खाँ था, जो शुद्ध मन का, भला चाहनेवाला, सच्चा और ईश्वर से डरने-वाला था । यह कार्य-कुशल तथा दानी था । जब दक्खिन की दीवानी इसके सगे भाई शहीद वज़ारत खाँ को मिली थी तब इसको नगर की इमारतों की रक्षा सौंपी गई । मुहम्मद शाही जलूस के १५ वें वर्ष में ३७ वर्ष की अवस्था में यह मर गया, जिससे इसके मित्रों को बड़ा दुख हुआ । लिखते समय कोई दूसरा पुत्र मीर मुहम्मद हुसेन खाँ आसफ़जाह का कृपा-पात्र था और पैतृक दीवानी तथा एस हाकिम के सफ़र की दीवानी पर नियत था । सचाई को, जो इसे रिक्थक्रम में मिली थी, इसने पूरी तरह निवाहा ।

दियानत खाँ

इसका नाम कासिम बेग था और जहाँगीर के समय एक सद्दीर था । यह अपने कौशल तथा अध्यक्षता के कारण बादशाह का कृपा-पात्र हो गया था । एतमादुद्दौला की उन्नति के बाद दियानत खाँ ने बादशाह के सामने एक दिन उसके विषय में कुछ अनुचित बातें कहीं, जिस पर यह ग्वालियर दुर्ग में कैद किए जाने के लिये आसफ़ खाँ अबुल् हसन को सौंपा गया । कुछ समय बाद एतमादुद्दौला के कहने से वह छोड़ दिया गया । ८ वें वर्ष^१ में यह दरखास्तों को दुहराने के काम पर नियत किया गया । ११ वें वर्ष में इस काम से हटाया जाकर सुलतान खुर्रम के साथ दक्षिण भेजा गया । उसके बारे में और कुछ नहीं ज्ञात हुआ ।

१. तुलुके जहाँगीरी से ज्ञात होता है कि १० वें वर्ष यह छूटा और इस कार्य पर नियत हुआ ।

दिल्लावर खाँ काकिर

इसका नाम इम्राहीम था । पहिले यह मिर्जा यूसुफ खाँ रिज़वी के साथ साथ व्यापार करता था । सौभाग्य से अख़ैराज और अभैराज के उपद्रव में जहाँगीर के सामने कठघरा खास और आम में प्रयत्न करने में घायल हो गया^१ । इस कार्य से इसकी चन्नति होती गई और इसने मंसब पाया । जहाँगीर के जुलूस के आरंभ में यह लाहौर की सूबेदारी पर भेजा गया । पानीपत कस्ब तक यह पहुँचा था कि ख़ुसरू के विद्रोह का समाचार आया । अपने परिवार आदिको जमुना नदी के किनारे पर छोड़ कर यह स्वयं बड़ी फुर्ती से लाहौर चला और ख़ुसरू के पहिले वहाँ पहुँच कर दुर्ग के बुर्जों का प्रबंध कर दिया । जब ख़ुसरू उस नगर के पास पहुँचा तब फाटकों को बंद पाया । तब दुर्ग को उसने घेर लिया और सेना बटोरने लगा । बाहर भीतर दोनों ओर लड़ाई भिड़ाई होने लगी । शाही सेना पीछा कर ही रही थी और दुर्ग पर अधिकार होना कठिन हो गया, तब उसने घेरा उठा दिया । इस अच्छे काम और स्वामि-भक्ति के कारण दिल्लावर खाँ पर बादशाह प्रसन्न हुए । ८ वें वर्ष में यह शाह-जहाँ के साथ राणा को चढ़ाई पर नियत हुआ । १३ वें वर्ष

१. यह घटना सन् १६०५ ई० में घटित हुई । इसका विवरण तुजुके जहाँगीरी में दिया है और किस्तवार का वृत्तान्त भी उक्त ग्रंथ से लिया गया है ।

(४४९)

१०२७ हि० (सन् १६१८ ई०) में अहमद बेग काबुली के स्थान पर यह कश्मीर का सूबेदार नियत हुआ और शहर कश्मीर (श्री नगर) से साठ कोस की दूरी पर दक्षिण की ओर स्थित किश्तवार प्रांत के लेने में बड़ी बहादुरी दिखलाई ।

इसका विवरण यों है कि १४ वें वर्ष में इसने दस सहस्र सवार और पैदल सेना के साथ उस देश को विजय करने का साहस किया । दरें तथा घाटियाँ बहुत दुर्गम और घोड़ों के जाने के योग्य नहीं थीं इसलिये सैनिकों के छोड़े कश्मीर लौटा दिए पर आवश्यकता पड़ जाने के विचार से कुछ घोड़ों को साथ रखा । सैनिक पैदल ही पहाड़ पर चढ़ते हुए युद्ध करते घीरे घीरे आगे बढ़े । बहुत से ऊँचे और नीचे स्थानों तथा दुर्गम पहाड़ों को पार करने पर नदी के किनारे युद्ध हुआ । उस प्रांत के शासक अली चक के मारे जाने पर, जो कश्मीर पर अपना स्वत्व दिखलाकर उसकी शरण में रहते हुए युद्ध करने की इच्छा रखता था, भागा और पुल से पार होकर भद्र कोट में, जो नदी के उस ओर था, ठहरा । बहादुरों ने बहुत प्रयत्न किए कि वे भी पुल पार कर लें पर शत्रु के कारण वैसा नहीं कर सके । कुछ दिन बीतने पर राजा ने घोखा देने को वहाने से संधि के लिए प्रस्ताव किया पर दिलावर खाँ ने उस पर ध्यान नहीं दिया और नदी पार करने का प्रबंध करने लगा । अंत में एक दिन इसके बड़े पुत्र जमाल खाँ ने सैनिकों को साथ लेकर उस बड़ी हुई नदी को पार करके शत्रु से युद्ध आरंभ कर दिया । शत्रु पुल तोड़ कर भाग गए पर दिलावर खाँ ने फिर पुनः ठीक कर सेना उतारी और भद्रकोट में पड़ाव डाला । इस

नदी से चिनाव नदी दो तीर दूरी पर है, जो उन शत्रुओं का दृढ़ आड़ है और जिसके किनारे पर एक ऊँचा पहाड़ है, जिसको पार करना बड़ा ही कठिन है। पैदल आने जाने के लिए तीन तह रस्से लिए जाते थे। दो रस्सियों के बीच बीच एक एक हाथ की लकड़ियाँ एक के बाद एक दृढ़ता से बाँध दी जाती थीं और इसका एक सिरा पहाड़ की चोटी पर तथा दूसरा सिरा नदी के इस पार खूब मजबूती से बाँध दिए जाते थे। दूसरे दो रस्से इससे एक गज ऊँचे दोनों ओर दृढ़ता से बाँध दिए जाते थे, जिससे उन लकड़ियों पर पैर रखकर तथा दोनों हाथ से ऊपर के रस्सों को पकड़कर—ऊपर से नीचे या नीचे से ऊपर आते जाते थे और नदी पार करते थे। उस प्रांत के पहाड़ी लोग इसे सीढ़ी (जेबा, झँपा मूला) कहते हैं। उन सब ने उन उन स्थानों पर, जहाँ ऐसी सीढ़ियाँ बाँधी जा सकती थीं, धनुर्धारियों तथा बंदूकचियों को नियत कर सुरक्षित कर रखा था।

दिलावर खाँ ने तख्तों को बाँध कर उन पर से सेना को पार उतारना चाहा पर धारा बहुत प्रबल थी, इससे साठ आदमी डूब मरे। चार महीना दस दिन तक बराबर बहुत से उपाय पार उतरने के लिये किए गए पर कुछ भी सफलता नहीं मिली।

एक रात दिलावर खाँ का पुत्र जमाल खाँ उसी स्थान के एक ज़मींदार के वह मार्ग दिखलाने पर, जिस पर शत्रु का ध्यान नहीं था, सफ़ुशल पार होकर राजा पर जा पहुँचा और विजय का डंका बजवाया। बहुत से तो मारे गए और बचे हुए भाग गए। एक सैनिक ने राजा तक पहुँच कर चाहा कि तलवार से उसे मार डाले परंतु उसके कहने पर कि वह राजा है, वह

पकड़ लिया गया। दिलावर खाँ नदी पार कर उस देश की राजधानी मंदिल में पहुँचा, जो वहाँ से तीन कोस पर है। राजा को साथ लेकर १५ वें वर्ष में यह बादशाह के सामने वारह-मूला पहुँचा, जो कश्मीर का द्वार कहलाता है। इसपर बड़ी कृपा हुई और चार हजारी ३५०० सवार का मंसब मिला तथा एक साल की विजित प्रांत की आय पुरस्कार में इसे मिली।

किश्तवार में खेती से कर लेने की प्रथा नहीं है। घर पीछे छ 'सस्ती' वार्षिक कर लिया जाता था। यह सस्ती कश्मीर के शासकों का सिक्का है और डेढ़ सस्ती एक रुपये के बराबर होता है। बादशाही दफ्तरों के हिसाब में १५ सस्ती अर्थात् १०) ६० का एक शाही मुहर माना जाता था। यहाँ का केशर कश्मीर से अच्छा होता है और एक मनी सेर पर, जो जहाँ-गीरी दो सेर होता है, चार रुपया क्रेताओं से लेते हैं। राजा की मुख्य आय दंड से होती थी, जो हर छोटे अपराध पर लगाया जाता था। प्रायः कुल आय एक लाख रुपये थी, जो एक हजारी मंसबदारों के वेतन के बराबर थी। वहाँ का राजा मर्यादायुक्त था इस कारण आज्ञा हुई कि वह अपने लड़कों को, जो युद्ध-काल में वहाँ के जमींदारों की रक्षा में थे, बुलवा ले, जिससे कैद से छुट्टी पाकर वह आराम से रहने लगे। राजा के अधोनता स्वीकार करने पर उस पर कृपा हुई।

इसके कुछ समय बाद दिलावर खाँ मर गया। इसका बड़ा पुत्र जमाल खाँ शाहजहाँ के समय मद्दावत खाँ के साथ दीलता-बाद के घेरे पर नियत हुआ। एक दिन सम्मति करते समय आपस में कठोर शब्दों का प्रयोग होने लगा, जिस पर मद्दावतखाँ

ने कहा कि जो शाही काम में ढिलाई करेगा, वह जूती खायेगा। इसपर जमाल खाँ ने झट तलवार खींच कर उसके सिर पर चला दिया पर मिर्जा जाफर नज्मसानी ने, जो उसके पीछे बैठा था, कूद कर उसको बगल से पकड़ लिया। जमाल खाँ के लड़के ने, जो छोटा था, एक जसधर से मिर्जा का काम तमाम कर दिया। खानखानाँ ने फुर्ती कर जमाल खाँ को एक बार से और दूसरी चोट से उसके पुत्र को मार डाला। कहते हैं कि महावत खाँ बैठा ही रहा पर इतना कहा कि दोनों लड़कों ने अच्छा काम किया। दिलावर खाँ का दूसरा पुत्र जमाल खाँ था, जिसका विवरण अलग दिया गया है।^२

१. जमाल खाँ के लड़के तथा महावत खाँ के लड़के खानजमाँ से मतलब हैं।

२. इर्शा भाग का पृष्ठ २६२-३ देखिए।

दिलावर खाँ बहादुर

इसका नाम मुहम्मद नईम था। यह मौलाना कमाल नैसा-पुरी के पुत्र मीर अब्दुल् रहीम के पुत्र मीर अब्दुल् हकीम के पुत्र दिलावर खाँ अब्दुल अजीज़ का तृतीय पुत्र था। कमाल का भाई मौलाना जमाल इनायतुल्ला खाँ का दादा था। ऐसा हुआ कि मौलाना कमाल अपनी जन्मभूमि छोड़ कर लाहौर आ बसा और यहीं सन् १०११हि० (सन् १६०२-३ ई०) में जन्मा, जिसकी फ़त्र सप्त नगर के बाहर हाजी सियाह की सराय में है। आरंभ में अब्दुल अजीज़ दाराशिकोह का नौकर था पर जब यह औरंगजेब के बादशाह होने पर उसका नौकर हुआ तब अपना नाम शेख अब्दुल् अजीज़ प्रकट किया। १७वें वर्ष में दिलावर खाँ की पदवी पाकर और दो हज़ारी मंसब तक पहुँच कर मर गया। पूर्वोक्त इनायतुल्ला खाँ से विवाह द्वारा संबंध हो जाने से पिता की पदवी पाकर यह (मुहम्मद नईम) फ़ख़्र-सिबर के राज्यारंभ में दक्षिण के शासक निज़ामुलमुल्क आसफ़-जाह के साथ उस प्रांत में गया। हुसैन अली खाँ अमीरुलुमरा ने इसे रायचूर का फौजदार नियत किया। इसके बाद मुबारिज़ खाँ के साथ, जो इसका साहू था, इसने आसफ़जाह के साथ युद्ध करने पर क़मर बाँधी। उसके मारे जाने पर यह पकड़ा गया और आसफ़जाह ने मैत्री का विचार कर इसे क्षमा करके काम दिया। इसको पाँच हज़ारी मंसब मिला और सन् ११३८

हि० (सन् १६२६-२७ ई०) में इसकी मृत्यु हुई । यह सहृदय कवि तथा बुद्धिमान था । इसका उपनाम 'नसरत' था । यह शैर उसी का है, जिसका यह अर्थ है—

“प्रेमपात्री की पलकें वन्द नहीं हैं और उसके मुख पर नकाब नहीं पड़ा है । सूर्य के गृह में कैसे कोई सो सकता है ?”

इसका पुत्र मुहम्मद दिलावर खाँ मुजफ्फरगढ़ी बहादुर इंतजामजंग आसफजाह के राज्य में सिरा का फौजदार नियत हुआ । कुछ वर्षों बाद जब उक्त तालुकः मराठों के अधिकार में चला गया तब आसफजाह के पास उपस्थित होकर यह दक्खिन प्रांत का वरुशी नियत हुआ । यह ग्रंथकर्ता से मैत्री रखता था । इसका दूसरा पुत्र दिलदिलावर खाँ सिरा के अंतर्गत बिसवा-पत्तन का फौजदार था, जो बाद को आसफजाह के सामने उपस्थित होने पर दक्खिन का मीर आतिश नियत हुआ । यह भी सन् १७६६ हि० (१७५३ ई०) में मर गया । इन दोनों को संतानें थीं ।

दिलेर खाँ अब्दुर्रऊफ़ मियान:

यह बहलोल खाँ मियान: का प्रपौत्र था, जिसे जहाँगीर के समय अच्छे कार्य करने के कारण ढाई हज़ारी १००० सवार का मंसब मिला। शाहजहाँ के दूसरे वर्ष जलूसों में जब खान-जहाँ लोदी बलवा कर भागा तब इसने भी निजामुलमुल्क दक्खिनी के यहाँ पहुँच कर उसकी नौकरी कर ली। कुछ दिनों तक यह बादशाही सेना से युद्ध करता रहा पर बाद को आदिल खाँ बीजापुरी की सेवा में चला गया। सातवें वर्ष में दौलताबाद के घेरा में इसने वीरता दिखाई। इसकी मृत्यु के अनंतर इसका पुत्र अब्दुर्रहीम पिता के स्थान पर नियत हुआ, जिसकी मृत्यु पर उसके पुत्र अब्दुल्करोम को सर्दारी और बहलोल खाँ की पदवी मिली। बीजापुर का सुलतान अल्प वयस्क था, जिससे राज्य का कुल प्रबंध दूसरों के हाथ में था। इसने भी अपने जातिवालों को एकत्र किया और अपनी धाक जमा ली। औरंगजेब के जलूस के ९वें वर्ष में जब मिर्जाराजा जयसिंह बीजापुर विजय करने पर नियत हुए तब उनसे युद्ध करनेवाली सेना का यह भी एक सर्दार था और कई युद्धों में योग भी दिया था। १७वें वर्ष में जब दक्षिण का प्रांताध्यक्ष खानजहाँ बहादुर फोका था और खवास खाँ द्यूशी सिकंदर आदिल खाँ का प्रधान था तब यह उसके साथ मिलकर भीमा के किनारे आया। इस ओर से बहादुर खाँ फोक्लताश ने जाकर भेंट की। खवास खाँ की

पुत्री के साथ कोकलताश के पुत्र नसीरी खाँ का निकाह पक्का हुआ और दोनों पक्ष अपने अपने स्थान पर लौट गए। बहलोल खाँ ने ख्वास खाँ से क्रुद्ध होकर उसे मार्ग ही में पकड़ना चाहा, पर वह यह बात जानकर रातों रात बीजापुर को चला गया। इसके बाद जब बहलोल खाँ नगर के पास पहुँचा तब वह बड़प्पन की चाल न छोड़कर आगे अगवानी को आया पर इसने उसे कैद कर लिया। इसके अनंतर इसका प्रभाव आरंभ हुआ। दक्खिनियों और अफगानों में वैमनस्य होकर मारकाट आरंभ हो गई। दक्खिनियों में बहुतों ने बादशाही और बहुतों ने हैदराबाद के सुलतान के यहाँ नौकरी कर ली। ख्वास खाँ के कैद होने का समाचार सुनकर औरंगजेब के आज्ञानुसार बहादुर खाँ कोकलताश सेना इकट्ठी कर बीजापुर के पास पहुँचा। इसके और बहलोल खाँ अब्दुल्करीम के बीच में कई युद्ध हुए और होते रहे। २० वें वर्ष में जब कोकलताश दरबार लौट गया और दक्षिण का प्रबंध दिलेर खाँ को मिला तब दोनों में एक जाति के होने के कारण आपस में पत्र-व्यवहार हुआ और दोनों ने मिलकर हैदराबाद पर चढ़ाई की। दक्खिनियों के साथ, जो सुलतान हैदराबाद की ओर से आए थे, कई भारी युद्ध हुए। इसी समय बहलोल खाँ बीमार होकर मर गया। इसका पुत्र अब्दुर्रऊफ़ सर्दार हुआ। २९ वें वर्ष में औरंगजेब ने बीजापुर को जाकर घेर लिया तब सिकंदर आदिलशाह ने लाचार होकर नगर सौंप उसकी अधीनता स्वीकार कर ली। अब्दुर्रऊफ़ ने भी बादशाही नौकरी कर छः हजारी छः हजार सवार का मंसब और दिलेर खाँ को पदवी पाई। बहुत दिनों तक खाँ फीरोजजंग के

साथ बादशाही काम किया। ४८ वें वर्ष में इसका मंसब सात हजारो ७००० सवार का हो गया। औरंगजेब की मृत्यु पर प्रकट में कामबख्श का पक्ष ग्रहण कर अपनी फौजदारी सानवर और चंकापुर में, जो बीजापुर प्रांत में एक सर्कार है, धीरे से चला गया। इसकी मृत्यु पर इसका भाई अब्दुल्गाफ्फार खाँ उस सरकार की फौजदारी व जागीरदारी पर नियत हुआ और उसके बाद उसका पुत्र अब्दुल्मजीद खाँ नासिरजंग शहीद की सूबेदारी के समय सततजंग की पदवी से उस पैतृक ताल्लुक का जागीरदार नियत हुआ। जब दक्षिण में मराठों का अधिकार हुआ तब उस ताल्लुके के कुछ परगने चौथ रूप में ले लिए गए और थोड़ा ही बच गया। इसका पुत्र अब्दुल्हकीम खाँ इस ग्रंथ के लिखते समय उसी में कालयापन करता था। अब्दुरहीम खाँ मोहानः का दूसरा पुत्र अब्दुन्नबी खाँ है, जिसे हैदराबाद प्रांत में कड़प्पा आदि महाल जागीर और फौजदारी में मिले थे। इसकी मृत्यु पर इसका पुत्र अब्दुन्नबी खाँ अंधा उस पर नियत हुआ। इसके बाद इसका भाई अब्दुल्मुहसिन खाँ उर्फ मूछामियाँ, जिसे अंत में पैतृक पदवी मिली, उसी पर नियत होकर कई वर्ष काम करता रहा। अब्दुन्नबी खाँ अंधा के पुत्र अब्दुल्मजीद खाँ ने उसको कैद कर लिया और स्वयं मालिक बन बैठा। यह मराठों से युद्ध कर मारा गया। इसका पुत्र अब्दुल्हलीम खाँ पिता के स्थान पर नियत हुआ परंतु विजयी मराठों ने आधा भाग चौथ के बदले छीन लिया। लिखते समय सन् ११९३ हि० (१७७९ ई०) में हैदर अली खाँ ने वहाँ जाकर इसको कैद कर लिया और इसके कुछ ताल्लुक और इसकी सम्पत्ति पर अधिकार कर

लिया। वहलोल खाँ बड़े के पुत्र अब्दुल्कादिर का पुत्र इखलास खाँ अब्दुल् मुहम्मद वहलोल खाँ अब्दुल्करीम का चचेरा भाई था। औरंगजेब के जलूसी सातवें वर्ष में इसने बादशाही सेना की नौकरी कर ली तथा पाँच हजारी मंसब और इखलास खाँ की पदवी पाई। ११वें वर्ष में जब दाऊद खाँ कुरेशी ने शिवाजी का पीछा करने का साहस किया तब यह हरावली में नियत हो शत्रु से युद्ध करने पहुँचा और घायल हो भूमि पर गिर पड़ा। मआसिरे-आलमगीरी से ज्ञात होता है कि यह २१वें वर्ष तक जीवित था।^१



१. मआसिरे-आलमगीरी से ज्ञात होता है कि २२वें वर्ष में यह अवध का फौजदार नियत हुआ था और ३६वें वर्ष में भी इसका उल्लेख है।

दिलेर खाँ दाऊदज़ई

इसका नाम जलाल खाँ था और यह बहादुर खाँ रहेला का छोटा भाई था। २१ वें वर्ष में बहादुर खाँ के बल्लू और बंदख़ाँ की चढ़ाई में किए हुए अच्छे कामों तथा सफलताओं पर भी जब शाहजहाँ इस कारण उससे असंतुष्ट हो गया कि उसने नज़ मुहम्मद खाँ का पीछा करने में बहुत ढिलाई की और उज्जवेगों के साथ सईद खाँ के सात दिन की लड़ाई में उसकी कुछ भी सहायता नहीं की, तब उसने इसको जागीर में से कन्नौज तथा कालपी सरकारों को, जो बराबर साल भर उपजाऊ रहते हैं, ले लिया। शाहजहाँ ने इन दोनों सरकारों को बाकी सरकारी हिसाब के बदले में ले लिया जो लगभग ३० लाख रुपये के था और इनकी फौजदारी जलाल खाँ को दी। इसका मंसब एक हजारी १००० सवार का था और इसको दिलेर खाँ की पदवी तथा एक हाथी पुरस्कार मिला था। यह क्रमशः उन्नति करता रहा और ३० वें वर्ष में मुअज़्ज़म खाँ भीर जुमला के साथ दक्षिण में नियत हुआ, कि औरंगज़ेब की अधीनता में रहकर आदिल शाही राज्य को लूटे।

कर्याण दुर्ग के घेरे के समय एक दिन शाहजादा ने सेना ठोक कर शत्रु से युद्ध करने के लिए कूच किया। शत्रु-सेना के हराबल में नियुक्त बहलोल खाँ मियानः के लड़कों ने शाही हराबल से युद्ध आरंभ कर दिया। दिलेर खाँ शाही हराबल का सेनानायक था और युद्ध में यद्यपि उसने

तलवार के कई चोट खाए पर जिरह बख्तर पहिरे रहने के कारण वह घायल नहीं हुआ । इसके अनंतर जब दारा के संकेत पर शाहजहाँ ने सेना को बुलवाया तब यह भी दरबार में उपस्थित हुआ और ३१ वें वर्ष में इसने डंका पाया । यह सुलेमान शिकोह के साथ शाहजादा मुहम्मद शुजाअ का सामना करने भेजा गया, जिसने मूर्खतावश अपने पिता के विरुद्ध हो बँगाल से कूचकर बादशाही राज्य के कुछ अंशों पर अधिकार कर लिया था । जब दोनों सेनाएँ बनारस के पास आमने सामने पहुँची तब शुजाअ, जो विषयासक्त असावधान अदूरदर्शी और रणनीति से अनभिज्ञ था, डर कर भागा । बिना युद्ध किए ही वह बच्चों के समान नाव पर बैठ कर पटने की ओर चला गया । सुलेमान शिकोह ने उसका पीछा किया और दिलेर खाँ की इस विजय के उपलक्ष में एक हज़ारी १००० सवार की वृद्धि हुई, जिससे मंसब तीन हज़ारी ३००० सवार का हो गया । इसके बाद जब सुलेमान शिकोह अपने पिता तथा पितामह की आज्ञा से यथाशक्ति शीघ्रता कर पटने से लौटा तब उसे कड़ा में समाचार मिला कि दारा शिकोह परास्त होकर लाहौर चला गया । इससे वह घबड़ा गया और मिर्जागजा जयसिंह जो उसका अभिभावक और सेना का प्रबंधक था, इससे अलग हो गया । सुलेमान शिकोह ने इस कष्ट में दिलेर खाँ को बुलाकर इससे सन्मति माँगी । इसने इस शर्त पर शाहजहाँपुर तक साथ देने का निश्चय किया, जिस प्रांत को उसके बड़े भाई ने शांत कर रखा था और जो अफगानों का निवास स्थान था, कि वहाँ पहुँचने पर अफगानों तथा अन्य सैनिकों को एकत्र करने पर जैसा उचित

समझा जायगा किवा जायगा । सुलेमान शिकोह ने इसे स्वीकार कर लिया । जब राजा जयसिंह ने यह वृत्तांत सुना और समझ लिया कि दिलेर खाँ अदूरदर्शिता तथा नासमझी से अपनी हानि-लाभ का विचार न कर उचित कार्य नहीं कर रहा है तब मित्रता और स्नेह के कारण इसको अच्छी सम्मति देकर इसे अनुचित विचार से दूर रखा, जिसमें उसकी तथा उसके जाति-वालों की हानि ही थी । उसने इसको औरंगजेब का साथ देने को सलाह देकर मिला लिया । जब दूसरे दिन सुलेमान शिकोह ने पूर्व निश्चयानुसार इलाहाबाद चढ़ने की तैयारी की तब दिलेर खाँ ने बहाने किए और राजा जयसिंह के साथ रह गया । इसपर बादशही सेना ने भी सुलेमान शिकोह का साथ छोड़ दिया । दिलेर खाँ मिर्जाराजा से भी तीन चार दिन पहिले औरंगजेब से सलीमपुर और मथुरा के बीच में जा मिला और एक हजारी १००० सवार की उन्नति होने पर इसका मंसब पाँच हजारी ५००० सवार का हो गया । इससे ज्ञात होता है कि शुजाब के पराजय के अनंतर, जब इसका मंसब तीन हजारी था, इसने एक हजारी मंसब और भी पाया होगा ।

दिलेर खाँ शेख मीर के साथ मुलतान से दाराशिकोह का पीछा करने के लिए भेजा गया । अजमेर युद्ध में जब दाराशिकोह ने घाटो में एक ओर से दूसरी ओर तक दीवाल खिचवाई और उनके आगे दृढ़ चवूतरे बनवा कर उनपर तोपें रखवाईं तब औरंगजेब की सेना उस मोर्चे पर कुछ भी सफलता न प्राप्त कर सकी पर एक गुप्त ओर से सफलता ने दर्शन दिया । दाराशिकोह ने राजा राजरूप के सैनिकों को हटाने के लिये कुछ

सेना कोकिला पहाड़ी की ओर भेजी। इस सेना ने मोर्चे के बाहर निकल कर शत्रु से युद्ध ठाना, जिसपर दिलेर ख़ाँ ने सवार हो कर सेना तथा तोपखाना लेकर दाहिनी ओर से धावा किया। शेखमीर बाईं ओर से धावा कर उससे जा मिला और दोनों ने शाहनवाज़ ख़ाँ के मोर्चे पर धावा कर दिया। ख़ूब तलवारें चलीं। शेखमीर मारा गया। दिलेर ख़ाँ ने बहुत प्रयत्न किए और गोली लगने से इसका हाथ घायल हो गया। इसी बीच और सेना आ गई, जिससे साहस छोड़कर दारा भागा। इसके अनंतर दिलेर ख़ाँ मुअज़्ज़म ख़ाँ मीर जुमला के सहायतार्थ बंगाल में शुजाअ को निकाल बाहर करने के लिए नियत हुआ। इस युद्ध में, जो वीरता का परीक्षास्थल था, दिलेर ख़ाँ ने ऐसे कार्य दिखलाए कि लोग दस्तम तथा अहमदियार के नाम भूल गए।

दूसरे वर्ष के शरवान में (सन् १६५९ ई० के अप्रैल में) मुअज़्ज़म ख़ाँ अपनी सेना महमूदाबाद से नदी के किनारे लाया कि उस महानदी को पार करे, जो वहाँ से दो कोस पर थी। पर यहाँ उसे ज्ञात हुआ कि वहाँ से नीचे बागला घाट पर अच्छा उतार है। शत्रु ने उस पार तोपखाने लगा रखे थे और अब वे गोले भी बरसाने लगे। पहिले दिलेर ख़ाँ अन्य सर्दारों के साथ हाथी पर सवार हो नदी में बसा पर वहाँ भी गोले आने लगे। अतः कुछ मारे गए और कुछ घायल हुए। कुछ प्राणों के लोभ से भाग भी आए। उतार के दोनों ओर पानी गहरा था, इसलिये दोनों ओर बल्ले गाड़े गए थे पर सेना के उतरने के कारण पानी में बहुत दलचल हुआ, जिससे बलुई तह फैल

गई और कितने मनुष्य गहरे पानी में चले गए। बल्ले भी अपने स्थान पर नहीं रह गए, जिससे कितने पैदल तथा सवार डूब गए। इन्हीं में दिलेर खाँ का एक लड़का फतह खाँ भी था। खाँ ने पार उतर कर शत्रु को मार भगाया और तोपों पर अधिकार कर लिया। शुजाब के निकाल दिए जाने पर आसाम की चढ़ाई में दिलेर खाँ ने मुअज्जम खाँ के हरावल में रह कर अयोग्य आसामियों को दंड देने में बहुत बहादुरी दिखलाई। विजय में वह बराबर साथ रहा। उस प्रांत की प्रसिद्ध नदी ब्रह्मपुत्र के पार करने पर शामलगढ़ पहुँचे। यह दृढ़ और बहुत ऊँचा दुर्ग है, जिसको घेर लेना उच्च विचार वालों की शक्ति के भी बाहर था। उसके निवासी दुःखरूपी पत्थरों के फेंके जाने तथा आकाश के तोपों से सुरक्षित थे। दुर्ग के दोनों ओर चौड़ी तथा ऊँची दीवालें हैं। दक्षिण की ओर यह चार कोस तक लकर एक पहाड़ पर समाप्त होती है, जो आकाशगामी ऊँचा है। उत्तर की ओर दीवाल तीन कोस जाकर उक्त प्रबल वेग वाली नदी तक पहुँचती है। दोनों दीवालों के भीतरी ओर बुर्ज आदि बने हुए हैं और बाहरी ओर गहरी खाई है। सर्वत्र तोप बंदूकें लगी हुई थीं। इस भारी घेरे में तीन लाख आदमी युद्धार्थ तैयार थे। कुल दुर्ग को घेर लेना असंभव था, इस लिये दिलेर खाँ ने सेनापति की आज्ञा से सबसे बड़े बुर्ज के सामने मोर्चे बाँधकर तोपें लगवाईं और बाहर भीतर युद्ध होने लगा। जो गोला दीवाल तक पहुँचता था, वह उस दुर्ग की दृढ़ता के कारण केवल कुछ धूल उड़ाने के सिवा दीवाल के टूटने या बुर्ज के गिरने का कोई चिह्न न छोड़ता था। यह देश भी पहाड़ी

तथा भयानक था, क्योंकि प्राचीन काल में भी जो हिंदुस्तानी सेनायें इसे विजय करने आईं वे इस जाति के धोखे में पड़कर नष्ट-भ्रष्ट हो गईं तथा उनमें से एक भी इस भँवर से बचकर न निकल सकीं। सेनापति ने इसपर भी एक दीवाल पर धावा करने की आशा दी और इस कार्य के लिये दिलेर खाँ चुनी सेना के साथ नियत हुआ।

दैवयोग से उस जाति का एक आदमी बहुत दिनों से शाही राज्य में रहता था और पड़ाव में एक अहदी था। उसने धूर्तता से स्वामिभक्ति का वहाना कर कहा कि मैं यहाँ का सब हाल जानता हूँ। यदि हमारे मार्ग-प्रदर्शन पर चला जाय तो मैं ऐसी जगह पहुँचा दूँ जहाँ से धावा करना सुगम हो जायगा। उसी समय उसने यह समाचार दुर्ग-वासियों को भेज दिया कि वे अमुक स्थल पर एकत्र हों, जो सबसे अधिक दुर्जय था। रात्रि में उस दुष्ट के दिखलाए मार्ग से दिलेर खाँ रवाना हुआ। सवेरे वह एक ऐसे स्थान पर पहुँचा, जहाँ की खाई बहुत गहरी तथा दुर्गम थी और बहुत से शत्रु एकत्र थे। सहस्रों बन्दूकों से गोली बरसने लगी और बारूद के हुक्के फेंके जाने लगे। दिलेर खाँ ने वीरता-पूर्ण साहस से लौटने का विचार छोड़ अपना हाथी खाई में हँकवा दिया और उसके सैनिक यह देखकर अपने सेनाध्यक्ष का अनुगमन करने लगे। घोर युद्ध हुआ, बहुत से मुसलमान मारे गए और बहुत से घायल हुए। दिलेर खाँ को पाँच गोलियाँ लगीं पर कवच के कारण उसे चोट नहीं पहुँची। बहुत सी गोलियाँ हाथी तथा हौदे में लगीं। वीर खाँ और कुछ दूसरे सैनिक दोवाळ तक

पहुँच गए और उस पर चढ़कर शत्रु से लड़ने लगे । इसके अनंतर उसके आदमी फाटक से भीतर पहुँच गए और विजय का झंडा फहराया । काफिर लोग परास्त होकर भागे ।

मीर जुमला के मरने पर खाँ दरबार आया । १७वें वर्ष में यह मिर्जाराजा जयसिंह के साथ शिवाजी भोसला को नष्ट करने के लिये भेजा गया, जिसने दक्षिण में अपना प्रभुत्व जमाकर डाकूपन से उपद्रव मचा रखा था । जब ८वें वर्ष में राजा ने शिवाजी के दुर्गों को लेने का निश्चय किया और पूना से पुरंधर तथा रुद्रमाल (रुद्रमाल) दुर्गों को लेने चला तब दिलेर खाँ, जो हाराबल में था, सानवर दर्रा पार कर उन स्थानों के पास ठहरना चाहता था कि शत्रु की सेना आ पहुँची और युद्ध होने लगा । शत्रु शाही सेना के वीरतापूर्ण आक्रमणों को न सँभाल सके और उस पहाड़ पर भाग गए, जिस पर दोनों दुर्ग थे । दिलेर खाँ भी लड़ता हुआ पहाड़ तक आया और बहुतों को मारते हुए पहाड़ की नीचे की बस्ती माची को भाग लगाकर फूँक दिया तथा दुर्ग को घेरने का प्रबंध किया ।

दोनों दुर्ग से गोले गोलियाँ बरसने लगीं पर खाँ लौटा नहीं और साहस के साथ दुर्ग पुरंधर के पास पहुँचकर फुर्ती से तोपखाना तथा मोर्चा लगवाया । जब इन दुर्गों को घेरे हुए कुछ समय बीत गया और रुद्रमाल का एक बुर्ज गोलों से टूट कर गिर गया तब दिलेर खाँ ने अपने सैनिकों को उत्साह दिला कर उस बुर्ज पर अधिकार कर लिया । दुर्गवालों ने रक्षा चाही और शिवाजी ने भी यह देखकर कि घेरनेवाले शीघ्र पुरंधर ले लेंगे, जिसमें उसके बहुत से संबंधी तथा अफसर हैं, राजा से

परिचय कर भेंट की और कर रूप में इस दुर्ग को अन्य दुर्गों के साथ दे दिया। दिलेर खाँ दुर्ग के नीचे उपस्थित था, इसलिये राजा ने शिवाजी को उसके पास भेज दिया, जिसने भेंट होने पर सुनहले साज सहित दो सौ घोड़े और अठारह थान रेशमी कपड़ा उपहार में दिया। इस कार्य के निपट जाने पर दिलेर खाँ ने राजा के हरावल में रहकर बीजापुर राज्य में खूब लूट मचाया और इस प्रकार आदिल शाह को दंड दिया। वह कार्य समाप्त होने पर यह तथा अन्यान्य सर्दारगण दवार बुला लिए गए क्योंकि उसी समय शाह अन्वास द्वितीय भारतीय सीमा पर सेना भेजने का विचार कर रहा था। खाँ शीघ्रता से लौट रहा था और नर्मदा पार कर चुका था कि दैवयोग से फारस का शाह मर गया और यह उपद्रव शांत हो गया। दिलेर खाँ आज्ञा पाने पर कुछ अफसरों के साथ चाँदा और देवगढ़ गया। चाँदा के जमींदार सांजी मल्हार ने नम्रतापूर्वक उपस्थित होकर एक करोड़ नगद तथा सामान दंडस्वरूप देने की प्रतिज्ञा की और पाँच लाख दिलेर खाँ को भेंट किया। उसने कर रूप में दो लाख रुपये प्रतिवर्ष देना स्वीकार किया और मानिक दुर्ग को, जो उस प्रांत का एक दृढ़ गढ़ है, तोड़ने का वचन दिया। दो महीने में जब सतहत्तर लाख रुपये मिल गए तथा दो महीने में आठ लाख ओर आ गया तथा तीन वर्ष में बीस लाख रुपये कुल बाकी देने का प्रण किया तब उस जमींदार को, जो बीमार तथा दुर्बल था और जिसका राज्य अस्त व्यस्त हो रहा था, अपने छोटे पुत्र तथा उत्तराधिकारी रामसिंह के साथ जाने की छुट्टी मिली।

देवगढ़ के जमींदार कौकवसिंह के यहाँ भी पंद्रह लाख रुपए बाकी निकले पर उसके अधीनता स्वीकार करने पर तीन लाख दंड लगाया गया और एक लाख वार्षिक कर निश्चय हुआ। इसी समय दिलेर खाँ को आज्ञा मिली कि बीजापुर राज्य को पुनः लूटने का निश्चय हुआ है, इसलिये वह वहाँ से लौटकर औरंगाबाद जाय और शाहजादा मुहम्मद मुअज्जम की आज्ञा में वहाँ ठहरे कि जब संकेत हो तभी वह इस कार्य के लिये सन्नद्ध हो जाय। दक्षिण के इसके कार्य छोटे बड़े सबके मुख पर थे। बीजापुर की सेना से भीमरा के उस पार खान-जहाँ कोकलताश का जो युद्ध हुआ था उसके हरावल में स्थित दिलेर खाँ ने जो बहादुरी दिखलाई, उसकी शत्रु-मित्र दोनों ने प्रशंसा की थी।

कहते हैं कि उस समय जब युद्ध हो रहा था, तब कई कोस तक हाथी के सूँढ़ और मनुष्य के सिर वीरों के बल्ले और गेंद हो रहे थे। शेर का अर्थ—हाथी के सूँढ़ और लड़ाकों के सिर से कुल मैदान चीगान और गेंदों से भरा था।

इसके अनंतर जब बादशाही सेना परास्त हुई तब निरुपाय हो साहस और बुद्धि ठीक रखकर धीरे-धीरे लोटे पर जिस दूरी को चार पाँच दिन में हाथी घोड़ों पर सवार होकर बीजापुरियों से युद्ध करने के लिये तैकिया था, उसे तीन सप्ताह में 'ऋद्धकरी' की चाल से पूरा किया। जब बगलाना के अंतर्गत साल्हेर दुर्ग शत्रु के हाथ में पड़ गया तब यह वहाँ गया और उसके लेने में प्रयत्न किया पर कुछ फल नहीं निकला। उस युद्ध में ऋतु की कठिनाई से बहुत से मनुष्य मर

गए । दरबार से आज्ञा मिलने पर यह अपनी इच्छा पूरी न कर सका और १८वें वर्ष में दरबार में उपस्थित हुआ । यहाँ आने पर यह आविद खाँ के स्थान पर मुलतान का सूबेदार हुआ । १९वें वर्ष में जब उस प्रांत पर मुहम्मद आजमशाह नियत हुआ तब दरबार में उपस्थित होने पर दिलेर खाँ दक्षिण की चढ़ाई पर भेजा गया । २०वें वर्ष में जब दक्षिण का प्रांताध्यक्ष खानजहाँ बहादुर पदच्युत किया गया तब नये सूबेदार के नियत होने तक वहाँ का प्रबंध दिलेर खाँ को सौंपा गया । २१वें वर्ष में हैदराबाद की सेना से घोर युद्ध हुआ । एक सेवक जो हाथी पर इसके पीछे बैठा हुआ था, वान से घायल होकर मर गया । उसकी अग्नि दिलेर खाँ के कपड़ों में गिरी, जो मशक के पानी से बुझा दी गई । दोनों ओर के बहुत से आदमी मारे गए । २३वें वर्ष में दिलेर खाँ ने बड़े परिश्रम से दुर्ग मंगल सर्फ शिवाजी से ले लिया । २६वें वर्ष में जब औरंगजेब औरंगाबाद आया तब इसको दूसरे सर्दारों के साथ बीजापुर विजय करने पर नियत किया पर यह मुहम्मद आजमशाह के पहुँचने तक दरबार ही में उपस्थित रहा । इसी समय यह अधिक बीमार होकर २७वें वर्ष में सन् १०९४ हि० (सन् १६८३ ई०) में मर गया ।

यद्यपि यह प्रसिद्ध है कि औरंगजेब ने स्वतंत्रता तथा विद्रोह का कुछ चिह्न इसमें देखकर इसे विप दिला दिया, पर जाँच करने पर यह बात ठीक नहीं उतरी । कुछ लोग कहते हैं कि इसके भतीजे ने अफीम के बदले में दूसरी गोली रखकर इसका काम पूरा किया था । औरंगजेब इसके साहस तथा

वीरता को इसकी रणकुशलता से अधिक समझता था । कहते हैं जब वह शाह आलम के साथ दक्षिण में था तब शाहजादा ने चाहा था कि इसको मिलाकर विद्रोह करे पर दिलेर खाँ ने इसे स्वीकार नहीं किया, तब इससे दोनों पक्ष में वैमनस्य बढ़ा । दिलेर खाँ बादशाह के पास शीघ्रतापूर्वक कूच करता हुआ चला और शाहजादा ने उसका पीछा किया । दिलेर खाँ के प्रार्थना-पत्र को बादशाह ने देखा जिसका आशय था कि शाहजादा के विचार ठीक नहीं हैं और इसीसे उसका मैं साथ छोड़कर दरबार में उपस्थित हुआ हूँ । इसीके साथ शाहजादा का पत्र भी आ पहुँचा कि यह अफगान विद्रोही है तथा उपद्रव मचाना चाहता है, इसलिये सेना सहित मैंने इसका पीछा किया है । बादशाह इन प्रार्थनापत्रों को पाकर बचड़ाया और दो चार टट्टी गया । हिम्मत खाँ जन्म भर सेवा में रहने के कारण बादशाह का मुँह लगा हो रहा था, अतः उसने व्यंग्यपूर्वक बादशाह से कहा कि यह सब कुछ नहीं है, हजरत के बचड़ाने की क्या आवश्यकता है ? बादशाह ने क्रोधित होकर कहा कि मुझको शाहआलम की चिंता नहीं है, पर कठिनाई यह है कि वे दोनों कहीं मिले न हों । यदि दिलेर खाँ के सेनापतित्व में सेना हो तो उसका सामना करने के लिये सिवाय हमारे कोई दूसरा समर्थ नहीं है । इसलिये जब मुझको उससे युद्ध करना पड़ेगा तब वह युद्ध दो सिर का होगा ।

खाँ बड़ा बलवान और मयानक शरीरवाला था । उसकी शक्ति की कई कहानियाँ प्रसिद्ध हैं । अपनी जातिवालों पर उसका बहुत बड़ा प्रभाव था और वह सर्वदा विजयी रहता

था । समय के सुयोग तथा अपने ग्रहों के सुसंस्थान से आरंभ अवस्था से अंत तक यह सौभाग्य में बढ़ता गया । इसकी कभी मानहानि या अनादर नहीं हुआ । इसके पुत्र कमालुद्दीन और फतह सामूर थे । द्वितीय बीजापुर युद्ध में खाई में काम आया ।

दिलेर खाँ बारहा

यह जहाँगीर के समय का एक अफसर था और वडौदा का फौजदार था। १८वें वर्ष में जब पिता-पुत्र में युद्ध हुआ और शाहजहाँ ने अब्दुल्ला खाँ को गुजरात का शासक नियत किया तथा उसका खोजा अहमदाबाद नगर में पहुँचा तब सैफ खाँ उपनाम सफी खाँ ने, जिसे उस नगर के शासन में कुछ अधिकार था, साहस दिखला कर खोजे को निकाल दिया और नगर को अपने अधिकार में ले लिया तथा दिलेर खाँ को बादशाह का पक्ष ग्रहण करने को बाध्य किया। जहाँगीर की मृत्यु पर जब शाहजहाँ ने जुनेर से कूचकर नर्मदा नदी पार किया तब यह उस प्रांत के कुछ अधीनस्थ अफसरों से पहिले आकर सेवा में उपस्थित हुआ। यह बादशाह के साथ राजधानी आया और जलूस के पहिले वर्ष में इसने चार हजारी २५०० सवार का मंसब, खिलबत, जड़ाऊ खंजर, ढंका, निशान तथा हार्थी पाया। इसे अपने तालुका पर जाने की आज्ञा हुई। ३२ वर्ष में जब बादशाह दक्षिण आये तब यह गुजरात से दर्यार आया और इसके मंसब में ५०० सवारों की वृद्धि हुई। यह ख्वाजा अबुल् हसन तुरयती के साथ संगमनेर विजय करने भेजा गया। ४थे वर्ष में आजम खाँ की सेना में नियुक्त हुआ, जो पर्रदा के पास थी। इसके बाद इसे अपने पुराने तालुके को जाने के लिये छुट्टी मिली। ६८ वर्ष सन् १०४२

हि० (सन् १६३२-३३ ई०) में यह मर गया । इसका लड़का सैयद हसन दरबार आया और उसको योग्य मंसब मिला तथा उस पर कृपाएँ हुई । ३०वें वर्ष तक उसका मंसब १५०० सवारों का था । दूसरे पुत्र सय्यद खलील को पाँच सदी २०० सवार का मंसब मिला । दिलेर खाँ ही ने सफेद हाथो भेजा था, जो दूसरे वर्ष में शाही हथसाल में रखा गया । ख्वाजा निजाम नामक सौदागर विश्वास योग्य और भारी व्यापारी था । इसके लिए पंद्रह सोलह वर्ष का एक हाथी लाए, जिसका दुर्बल तथा कम अवस्था का होने से रंग नहीं खुला था । जब वह व्यापार के लिये बाहर जाने लगा तब इस हाथी को खाँ की जागीर में छोड़ गया क्योंकि दोनों में मित्र भाव था । बारह वर्ष बाद जब वह हाथी मस्त हुआ तब उसका रंग श्वेत हो गया, जिसमें कुछ लाली भी थी । खाँ ने उसे बादशाह के पास भेज दिया, जिसने उसे पसंद कर उसका गजपति नाम रखा । तालिवकलीम^१ ने यह सुवाई उस पर बनाई :—“इस श्वेत हाथी को कोई हानि न पहुँचे । जो इसे देखता है, वह इस पर मोहित हो जाता है । जब संसार के स्वामी इस पर सवार होते हैं तब कहो कि श्वेत उषा-काल से सूर्य निकल रहा है ।”

१. अबू तालिव कलीम ईरान से भारत आया था । यह तालिव आमिली से भिन्न है, जो जहाँगीर का राजकवि था । अबू तालिव को शाहजहाँ ने मलिकुदरखोअग की पदवी दी । इसने शाहजहाँ की बनवाई इमारतों आदि पर मनमोहनी लिखी हैं और कसीदे आदि । सन् १६४१ ई० में कश्मीर में यह मरा ।

दिलेर खाँ की मृत्यु पर सैयद हसन ने दरबार आकर योग्य मंसब पाया । २८वें वर्ष में यह गुजरात अहमदाबाद में गोडरा सरकार का फौजदार तथा जागीरदार नियत हुआ । ३०वें वर्ष में डेढ़ हजारी १५०० सवार का इसका मंसब हो गया । ३१वें वर्ष के अंत में यह मुराद वख्श के साथ गया, जब वह औरंगजेब के कहने से अहमदाबाद से खाना हुआ । मुराद वख्श के कैद होने पर सय्यद हसन को खाँ की पदवी मिली और वह गुजरात भेजा गया । दूसरे पुत्र खलील को पाँच सदी २०० सवार का मंसब मिला था ।

दीनदार खाँ बुखारी

इसका नाम सय्यद भोदः^१ था। यह मुर्तजा खाँ बुखारी का नातेदार था। १८वें वर्ष जहाँगीरी में यह दिल्ली का शासक नियत हुआ। इसके अनंतर जब महाबत खाँ विद्रोही होकर दरबार शाही से भागा तब उस सेना में, जो उसका पीछा करने पर नियत हुई थी, यह भी नियुक्त हुआ। यह सेना भजमेर पहुँच कर वहीं ठहरी। उसी समय जहाँगीर स्वर्ग सिधारा और शाहजहाँ की सेना उस नगर में आ पहुँची। यह सेवा में उपस्थित हुआ। प्रथम वर्ष जलूस में इसने दो हजारी १२०० सवार का मंसब, दीनदार खाँ की पदवी, खिलमत, जड़ाऊ खंजर, झंडा और घोड़ा पाया तथा मध्य दोआब का फौजदार नियत हुआ। ८वें वर्ष में जब बादशाह लाहौर से राजधानी आये तब इस्लाम खाँ मध्य दोआब के विद्रोहियों को दंड देने के लिये भेजा गया क्योंकि यहाँ उपद्रव आरंभ हो गया था। आज्ञानुसार दीनदार खाँ भी साथ गया। इसके अनंतर उसी वर्ष में शाहजादा मुहम्मद औरंगजेब वहा र के साथ नियत हुआ, जो सेना सहित जुझारसिंह बुंदेला से युद्ध करने भेजा गया था। कुछ दिन बाद यह सन् १०४५ हि० (सन् १६३५-३६ ई०) में मर गया।

१. इसे कई प्रकार से पढ़ सकते हैं, जैसे भोदः, भौदः, बहौदः आदि पर क्या ठीक है नहीं कहा जा सकता। एक अक्षर 'दाल' हटाने से बहयः होता है, जैसा तुजुक तथा मआसिर से ज्ञात होता है।

दौलत खाँ मई

इसका नाम खवास खाँ था। मई भट्टी जाति की एक शाखा है, जो पंजाब प्रांत में ज़मोंदारी तथा ढाकूपन से कालयापन करती थी। यह शेख फरीद मुर्तजा खाँ का 'रुमाल-बरदार' नौकर था। यौवन के कारण इसके मुखपर बहुत लावण्य था, इसलिये जब शेख के साथ यह जहाँगीर के दरबार में जाता तो वह इसपर बहुत कृपा करता था। शेख की मृत्यु के उपरांत यह शाही नौकरी में योग्य मंसब पर नियुक्त हुआ। उसकी कुंडली अच्छी थी, इसलिये इसे बहुत जल्दी खवास खाँ की पदवी मिली और जिलों के मंसबदारों का दारोगा नियत हुआ। ये सभी खानाज़ाद तथा विश्वस्त होते थे और यह कार्य किसी अविश्वसनीय को नहीं मिलता था। जब शाहजहाँ का राज्य हुआ तब जलूस के पहिले वर्ष में इसे ढाई हज़ारी १५०० सवार का मंसब मिला। युद्ध कार्य और वीरता में यह कम न था, इससे धौलपुर के युद्ध में खानजहाँ लोदी के साथ बादशाही पक्ष के सद्दारों में सबके आगे था, तथा बड़ी वीरता और शौर्य दिखलाकर घायल हुआ। इसका उत्साह, वीरता आदि देखकर शाहजहाँ का उस पर विश्वास बढ़ा। ६० वर्ष में इसे तीन हज़ारी २०००

सवार का मंसव तथा दौलत खाँ की पदवी मिली। उसी वर्ष शाहजादा शुजाअ के साथ दुर्ग परिंदः के घेरे पर नियत हुआ। जब यह बुर्हानपुर के आगे बढ़ा, तब महावत खाँ सिपहसालार की राय से ३००० सवार सहित अहमद नगर की ओर यह भेजा गया कि साहू भोसले को ढंड दे और उसके देश चामर-कुंडा को लूटे।

८वें वर्ष में मुहर्रम सन् १०४५ हि० (सन् १६३५ ई०) में यह युसुफ मुहम्मद खाँ ताशकंदी के स्थान पर ठट्टा का सूबेदार नियत हुआ। ९वें वर्ष में इसने जाली बायसनकर को कैद कर बादशाह के पास भेजा। यह एक साधारण मनुष्य था, जो झूठ ही अपने को बायसनकर बतला रहा था, क्योंकि वह युद्ध में शहरयार का सेनापति था और भागने पर तेलिंगाना के अंतर्गत कौलास दुर्ग पहुँच कर मर गया था। यह पहिले वलख गया, जहाँ का शासक नज़्मुद्दौल मुहम्मद खाँ उसे संवंधी बनाना चाहता था, पर जब उसका कथन ठीक नहीं उतरा तब कुछ नहीं हो सका। यहाँ से वह ईरान गया। शाह सूफी ने उसे अपने सामने नहीं बुलाया था पर उस पर कुछ कृपा की थी। इसके बाद बगदाद और रुम में घूमता फिरता रहा। अंत में बहुत दिनों के बाद मृत्यु उसे ठट्टा स्वीच लाई, जहाँ दौलत खाँ ने उसे कैद कर दरबार भेज दिया। यहाँ वह मारा गया। दौलत खाँ बहुत दिनों तक इस स्थान पर शासन करता रहा। २०वें वर्ष में इसका मंसव चार हजारी ४००० सवार का हो गया और सईद खाँ बहादुर के स्थान पर कंधार में नियत हुआ। उसी वर्ष के अंत में पाँच हजारी ज्ञात और

सवार पाकर सम्मानित हुआ। एकाएक अभाग्य ने पहुँच कर उससे शाही कृपा छीन ली।

२३वें वर्ष के जीवल् हिज्जा (दिसं० सन् १६४८ ई०) में ईरान के शाह अब्बास द्वितीय ने जाड़े में, जब वर्ष के सारे भारत से वहाँ तक जाने का मार्ग बंद हो जाता है, कंधार घेरने का साहस किया। दुर्गाध्यक्ष ने बहुत कुछ आय-व्यय तथा रक्षा आदि का प्रबंध किया था पर घबड़ाहट के कारण कुलीज खाँ के बनवाए बुर्जों के दृढ़ न करने से उससे कुछ लाभ नहीं हुआ। कुलीज खाँ ने अपने शासन के समय दूरदर्शिता से दुर्ग के रक्षार्थ चेहलजीने पहाड़ के ऊपर, जहाँ से गोले, तोर आदि दौलताबाद और माण्डू^१ के दुर्गों तक पहुँचते थे, कई बुर्ज बनवाए थे। कज़िलबाश बंदूकचियों ने उन बुर्जों पर अधिकार कर वहाँ से गोले-गोलियाँ चलाना आरंभ किया। एक दिन शाह ने स्वयं सवार होकर आक्रमण का प्रबंध किया। तीन प्रहर खूब युद्ध हुआ पर कुछ सफलता नहीं होने से लौट गया। कुछ कायरों ने द्रोह से स्वामिभक्ति छोड़ कर निर्लज्जता से कहा कि वर्ष के जम जाने के कारण सहायता जल्दी पहुँचने की कोई आशा नहीं है और कज़िलबाशों के युद्ध से प्रकट होता है कि दुर्ग जल्दी टूट जायगा तब इसके अनंतर न उनके प्राण बचेंगे और न लहकों को कैद से छुटकारा मिलेगा। दीलत खाँ,

१. शाहजहाँ ने कंधार दुर्ग की मिट्टी की दीवाल से घेर कर दृढ़ किया था और उसके पास छोटे-छोटे दुर्ग भी थे, जिनमें दो का इस प्रकार नामकरण किया गया होगा।

जो इस आग को तलवार के पानी से नहीं बुझा सका, अयोग्यता तथा कायरता से इस शेर को भूल गया कि—

‘जिस जगह पर घाव करना चाहिये ।

गर रखे मरहम तो वह वेसूद है ॥’

और उन्हें उपदेश देने तथा उत्साह दिलाने लगा पर इससे कुछ लाभ नहीं हुआ । शादी खाँ उज्ज्वेग ने स्वामिद्रोह करके पहिले ही शाह से वातचीत आरंभ कर दी । जब इसी बीच दुर्ग बुस्त को पुरदिल खाँ से लेकर उसको अप्रतिष्ठा के साथ कैद किया तब दौलत खाँ, जिसका साहस पहले ही से छूट रहा था, कंधार के दीवान अब्दुल्लतीफ को शरण-पत्र (छमान नामा) जो इसकी अप्रतिष्ठा का मुहर था, लाने को ईरान के सेनापति रुस्तम खाँ के भाई अल्ली कुली खाँ के साथ भेजा, जो शाह की ओर से इस आशय का पत्र लाया था कि आपस में युद्ध आदि न हो, जिससे पराजय या अप्रतिष्ठा अपनी या दूसरों की भी न हो । दौलत खाँ ने स्वयं दिखलाने को पहाड़ी दुर्ग पर आदमी भेजा पर जब उस कार्य में उसका मन नहीं था तब उससे कुछ लाभ नहीं हुआ ।

यद्यपि लोग कहते हैं कि यदि वह कादर ईश्वरी मार्ग-प्रदर्शन और अपनी नैतिकता से कुछ दिन दृढ़ रहता तो क्या उसको और उसके साथी को सहायता न पहुँचती ? पर अच्छे न्यायप्रिय विचारक उसका तीन महीने तक दृढ़ता से डटे रहना, जब शाहजादा औरंगजेब अल्लामी फहामी सादुल्ला खाँ के साथ १२ जमादिउल् अव्वल को दुर्ग के नीचे पहुँचा था, असंभव बतलाते हैं । तब भी जिन्हें मृत्यु से प्रतिष्ठा का

ध्यान अधिक रहता है, क्योंकि पुरुष पौरुष सिर में रखते हैं और उसकी रक्षा में प्राण और धन त्याग देते हैं, वे ऐसा न करते। इसने सदा के लिये स्वामिद्रोह और मानहानि, जो धक्का प्रलय तक नहीं छूटता, अपने लिये पसंद किया। ९ सफ़र सन् १०५९ हि० (१२ फरवरी १६४९ ई०) को सामान और साथियों सहित यह दुर्ग से निकल कर बाहर आया और अली कुली खाँ से कहा कि शाह के सामने न जाना हो तो अति उत्तम है और यदि ऐसा न हो सके तो छुट्टी में देरी न की जाय। अली कुली खाँ दोनों मतलब साधने को गंज अली खाँ के वाग में (गंज वाग) शाह के सामने उसे लिवा गया और उसी समय इसे हिंदुस्थान जाने की आज्ञा मिल गई। बड़ी निर्लज्जता और हानि के साथ यह हिंदुस्थान आया। इसके इस राजद्रोह के कारण क्षमा का मार्ग बंद हो चुका था, इसलिये यह दिल छोटा करके एकांतवास करता रहा, जिससे इसकी बची अवस्था बीत गई।

यह सत्य है कि इसकी अयोग्यता और कायरता में किसी को शंका नहीं है, क्योंकि इसने ऐसे दृढ़ दुर्ग को, जिसके चारों ओर पाँच दीवालें थीं और जिसमें ४००० तलवारिये और धनुर्धारी तथा ३००० योग्य बंदूकची थे और दो वर्ष का सामान, कोष, रसद, वारूद इत्यादि भरा था, केवल दो महीने के घेरे के बाद छोड़ दिया। इसने वश से इस कादरता को विशेष माना और प्राण से मान को अधिक नहीं समझा। उसी समय बाहर से रात्रि के अँधेरे में दुर्ग के नीचे से तीरों से समाचार मिल रहा था कि क़ब्ज़िषाश सेना पास और गल्ला के कम

होने से बहुत घबराई हुई है तथा इसी बीच हिंदुस्थान से सहायता पहुँच जायगी यदि यह एक मास दृढ़ रह कर ठहर जाता तो शत्रु असफल लौट जाते । उस बिगड़ी हुई बुद्धि वाले का साहस ठीक न रहा । इसी अभाग्य से इसने अपने वचे हुए जीवन के कुछ वर्षों को नष्ट कर दिया ।

दौलत खाँ लोदी

यह शाहू खेल का था। यह पहिले खानआज़म मिर्ज़ा अजीज़ कोका का नौकर था। बुद्धिमानी और अनुभव में बहुत बड़ा-चढ़ा था इसलिये जय मिर्ज़ा कोका की बहिन का विवाह वैराम खाँ के पुत्र अब्दुरहीम खाँ खानखानाँ के साथ हुआ तब खानआज़म ने इसको मिर्ज़ा के सुपुर्द कर दिया और कहा कि यदि पिता के पद और प्रतिष्ठा तक पहुँचने का उत्साह हो तो इसको अपने मित्र के समान रखना। दौलत खाँ बहुत काल तक मिर्ज़ा अब्दुल् रहीम मिर्ज़ा खाँ के साथ रहा और अच्छा काम किया। गुजरात-विजय में, जिसमें मिर्ज़ा को खानखानाँ की उपाधि मिली थी, यह सम्मिलित था। ठट्टा की चढ़ाई और दक्षिण के युद्धों में बहुत प्रयत्न कर यह प्रसिद्ध हुआ और खानखानाँ की सेवा में रहते हुए इसने एक हजारी मंसब पाया। इसके अनंतर शाहज़ादा दानियाल ने इसे अपने यहाँ नौकर रख कर दो हजारी मंसब दिया। जब शाहज़ादा अहमदनगर से असीरगढ़ की विजय पर बघाई देने को बादशाह के यहाँ गया तब दौलत खाँ को शाहखान की सहायता को वहीं छोड़ा, जो उस प्रांत की रक्षा पर नियत था। यह सन् १००९ हि० में ४५वें वर्ष में शूल की बीमारी से अहमदनगर में मर गया। वह अपने समय के बहादुरों का सिरमौर था। अक्रबर इसकी योग्यता और साहस से सर्वदा सशंकित रहता। जब इसकी

मृत्यु का समाचार मिला तो उसने कहा कि 'आज शेर खाँ सूर संसार से उठ गया।' इसके कुछ विचित्र किस्से कहे जाते हैं।

सन् ९८६ हि० में २४वें वर्ष में जब शहवाज़ खाँ कंवू राणा को दंड देने के लिये नियत हुआ तब इसने कूच का अच्छा प्रबंध किया था। स्वयं कुछ सैनिकों के साथ आगे-आगे जाता तथा कुल मंसबदार तथा नौकर पीछे-पीछे आते। यात्रा-प्रबंधक लोग ऐसा कड़ा प्रबंध रखते थे कि एक घोड़ा दूसरे से एक कान भर भी आगे नहीं जाता था। एक दिन खानखानाँ, जो सहायकों में से था, इसके साथ घोड़े पर जा रहा था। दौलत खाँ सेना से आगे निकल कर चल रहा था और यसावलों के रोकने पर भी नहीं मानता था। शहवाज़ खाँ के संकेत करने पर, जिसमें जल्दीपन अधिक था, उसके भाई अब्दुल खाँ ने घोड़े को कोड़ा मार के तेज़ कर दौलत खाँ के घोड़े के नाक पर डंडा मारा। इसने तलवार खींच कर उसके घोड़े को ऐसा मारा कि वह वहीं गिर गया। शहवाज़ खाँ ने सैनिकों को इसे पकड़ने की आज्ञा दी पर वह हाथ की सफ़ाई और वीरता से लड़कर सेना से निकल गया। अफ़ग़ानों ने उपद्रव मचाकर इसकी सहायता की। खानखानाँ स्वयं अपनी निष्पक्षता प्रगट करने के लिये शहवाज़ खाँ के स्थान पर ठहरा रहा। इस पर शहवाज़ खाँ बाहर आकर उससे गले मिला तथा घर जाने को छुट्टी दी। दूसरे दिन खानखानाँ ने दौलत खाँ को लाकर क्षमा दिलाई और शहवाज़ खाँ ने घोड़ा तथा खिलअत आदि देकर कहा कि तुम सेना के इमाम होकर सदा आगे चला करो।

जब अबुलफ़ज़ल दक्षिण के कार्यों को निपटाने गया था

तब एक दिन मजलिस में, जहाँ खानखानों भी बैठा था, शेख ने यह बात उठाई कि तलवार हिंदी कितारों में लिखी मिली है पर मैंने अभी तक नहीं देखा है। दौलत ख़ाँ ने इसको आक्षेप समझ कर अपनी तलवार नंगी कर ली और कहा कि यह तलवार हिंदी है। यदि इसे तेरे सिर पर मारूँ तो नीचे तक पहुँचे। खानखानों हाथ पकड़ कर उसको बाहर लिवा लाया और शेख अन्यमनस्क हो गए। खानखानों उसे शेख के घर पर लिवा जाकर उसके लिए स्वयं क्षमा-प्रार्थी हुआ। शेख ने उससे गले मिल कर उसको हाथी और खिलौने आदि दिया तथा कहा कि वह आक्षेप नहीं था।

उनमें सबसे आश्चर्यजनक यह है, जो ज़खीरतुलखवानीन में लिखा है कि जब शाहजादा दानियाल का खानखानों से मन फिर गया तब यौवन के अविवेक में आकर उसने अपने एक लुच्चे साथी को संकेत किया कि जब खानखानों आवे तब उसे ऐसा धक्का दो कि वह दुर्ग बुर्हानपुर से, जो ताम्बी पर है, नीचे गिर पड़े। जिस दिन ऐसा वर्ताव खानखानों के साथ किया गया उस दिन दैवयोग से ऐसा हुआ कि वह बिल्कुल दृढ़ रहा। उसकी केवल पगड़ी गिर पड़ी। शाहजादा ने स्वयं उठकर और हाथ पकड़ कर क्षमा माँगी कि यह मेरे नशे की अवस्था में हो गया। दौलत ख़ाँ ने शाहजादा की पगड़ी उतार कर खानखानों के माथे पर रख दी और घर लिवा लाया। यह बात बुद्धि में नहीं आती क्योंकि उस समय दौलत ख़ाँ शाहजादा के साथ था, खानखानों के नहीं इसलिए यह बुद्धिमानों द्वारा मान्य नहीं है। दौलत ख़ाँ के पुत्रों में महमूद दुःखी होकर

पागल सा हो गया और औषधि से उसे कुछ लाभ नहीं हुआ ।
 ४६वें वर्ष में शिकार में इसका लोगों का साथ छूट गया
 और कस्बा पाल में कोलियों से लड़ कर यह मारा गया ।
 दूसरे पुत्र पीराई को खानजहाँ लोदी की पदवी मिली,
 जिसका वर्णन अलग दिया गया है^१ ।

नक़ीब ख़ाँ मीर ग़ियासुद्दीन अली

यह क़ज़वीन के सैफ़ी सैयदों में से है और ईरान में सुन्नी मत का यह वंश प्रसिद्ध है। इसका पितामह मीर यहिया हसनी सैफ़ी अनेक प्रकार की विद्याओं का पूर्ण ज्ञाता था। यात्रा विवरण तथा इतिहास में अपने समय का अद्वितीय तथा सिरमौर विद्वान था। मिसरा—

किसीको इस तारीख में उसके समान न देखा।

कहते हैं कि इसने इस्लाम के आरंभ से अपने समय तक के प्रतिवर्ष का वृत्तांत, जो लोग उससे पूछा करते थे, अर्थात् घटनावली और सुलतानों, शेखों, विद्वानों तथा कवियों का विस्तार से तथा व्याख्यात्मक ठीक-ठीक हाल लिखा है और उनके जन्म तथा मरण को मितियाँ भी दी हैं। लुवुत्तवारीख़ इसकी एक रचना है। आरंभ में शाह तहमास्प सफ़वी की सेवा में रहकर इसने सम्मान तथा विश्वास प्राप्त किया। शाह उसको निर्दोष वञ्चा यहिया कहता था। झगड़ालुओं ने शाह को उसकी ओर से यह कहकर तष्ट कर दिया कि मीर यहिया और उसका पुत्र मीर अब्दुल्लतीफ़ सुन्नी मत और समूह के हैं तथा क़ज़वीन के सुन्नियों के वे भ्रमणी हैं। शाह ने आजरबईजान की सीमा पर से क़ोरचो नियत किया कि मीर को सपरिवार सज़ाहान लाकर कैद में रखे। उस समय मीर का द्वितीय पुत्र, नकायसुल्मआसिर का रचयिता, मीर अलाउद्दौला उपनाम 'कामी' आजरबईजान हों में था और उसने यह समाचार

शीघ्र पिता के पास भेज दिया । मीर यहिया चार्द्धक्य के कारण भाग न सका और क्रोरची के साथ सफाहान जाकर एक वर्ष नौ महीने के बाद सन् ९६२ हि० में सतहत्तर वर्ष की अवस्था में मर गया । परंतु मीर अब्दुल्लतीफ यह भयानक समाचार पाते ही कैलानात को भागा । इसके अनंतर हुमायूँ के बुलाने पर वह हिंदुस्तान की ओर चला आया । इसके पहुँचने के पहिले ही उस बादशाह पर अवश्यंभावी घटना घटी । मीर अकबर के राज्य के आरंभ में सपरिवार हिंदुस्तान आया और बादशाही दरबार में भर्ती हो गया । इस पर अनेक प्रकार की कृपा हुई और इसकी प्रतिष्ठा की गई । २२ वर्ष में यह अकबर का शिक्षक नियत हुआ । वह ऐश्वर्यशाली बादशाह लिखना नहीं जानता था पर कुछ समय मनोग्राही गज़लों को मीर से पढ़ा । मीर स्वयं अनेक विद्याओं तथा गुणों में और वाक्शक्ति तथा दृढ़ता में विशिष्ट योग्यता रखता था । यह उदारता तथा धर्मांधता के अभाव से एराक में सुन्नी होने की प्रसिद्धि रखते हुए भी हिंदुस्तान में शीआपन के लिए विख्यात हुआ । इस कारण मीर के शांतिगृह का नियामक होने से हर मत के लोग (धर्मांध मुसल्मान) उस पर व्यंग्य कसते । कहते हैं कि आचार-विचार में अपने धर्मग्रंथ के नियमों के अनुसार चलता और प्रतिद्वंद्वियों की भी आवश्यकता पड़ने पर इच्छा पूरी करने का साहस रखता था । शोल तथा सतर्कता उसका जीवन था ।

जब अकबर वैराम खाँ से बिगड़ गया और वह आगरे से निकल कर आलोर की ओर चला तथा यह प्रकट किया कि युद्ध के लिए वह पंजाब जायगा तब अकबर दिल्ली से बाहर

निकल मीर को, जिसे अपने पासवालों में सबसे अधिक बुद्धिमान तथा विश्वसनीय समझता था, खानखाना के पास भेजा कि उसे जाकर समझावे और कुमार्ग से दूर रखे। मीर सन् ९८१ हि० (सन् १५७४ ई०) में सीकरी कस्बे में मर गया। क्लासिम अर्सलॉ ने 'फख्खे आल्ल यस' में इसकी तारीख कही।

मीर का बड़ा पुत्र मीर गियासुद्दीन अल्ली अपनी हितैषिता, सुखभाव और निरंतर की सेवा के कारण अकबर का बराबर कृपापात्र रहा और बादशाह भी उस पर सदा स्नेह रखते रहे। २६वें वर्ष में नक़ीब ख़ाँ की पदवी इसे मिली। ४० वें वर्ष तक यह केवल एक हज़ारी मंसब तक पहुँचा था पर संबंध बहुत दृढ़ बना लिया था। अकबर ने मिर्जा मुहम्मद हकीम की बहिन सकीना बानू बेगम का निकाह इसके चचेरे भाई शाह ग़ाज़ी ख़ाँ से कर दिया था। इसका चाचा क़ाज़ी ईसा बहुत समय तक ईरान में क़ाज़ी का कार्य करने के बाद हिंदुस्तान आकर बादशाही सेवा में भर्ती हो गया था। सन् ९८० हि० (सन् १५७४ ई०) में वह मर गया। ३८वें वर्ष में नक़ीब ख़ाँ ने प्रार्थना की कि क़ाज़ी ईसा ने अपनी पुत्री हुज़ूर को भेंट दी है और वह पर्देनशीन ख़ाँ उसी इच्छा से अपना कालयापन कर रही है। अकबर ने नक़ीब ख़ाँ के गृह जाकर बड़ों की चाल पर उससे निकाह कर लिया। जहाँगीर के राज्य में मंसब और विश्वास बढ़ने से यह सम्मानित हुआ। ९वें वर्ष सन् १०२३ हि० में जब जहाँगीर अजमेर में था तब इसकी मृत्यु हुई। यह चिश्ती रौज़ा में संगमरमर के घेरे में अपनी ली ख़ानम के साथ गाढ़ा गया, जो गृहिणी और बुद्धिमती थी।

नकीव खाँ भी हदीस, सैर तथा पवित्र नामों की व्याख्या करने में बड़ी योग्यता रखता था और इतिहास-ज्ञान में भी एक था । कहते हैं कि रौजतुस्सफ़ा के मातों भाग कंठाग्र थे और 'जफ़र' विद्या में, जिससे ग़ैब की बातें जानी जाती हैं, बड़ी योग्यता रखता था । जहाँग़ोर ने अपने आत्मचरित में लिखा है कि नकीव खाँ अनुमान और विचार करने में अच्छी बुद्धि रखता था तथा अत्यंत दूरदर्शी था । एक कवूनर हवा में उड़ रहा था, जिसे देखकर हमने कहा कि कई हैं पर जब गिना गया तब एक से अधिक न था । नकीव खाँ ने अवस्था अधिक पाई थी । कहते हैं कि एतमादुद्दौला और मोर जमालुद्दीन हुसेन आंजू से मिला हुआ था । इसका पुत्र मोर अब्दुल्लाही भी, जिसे दादा का नाम मिला था, विद्वान और गुणी था । मिर्ज़ा यूसुफ़ खाँ रिज़वी की बहिन से इसकी शादी हुई थी । इसे अच्छा मंसब मिला था । अंत में दिमाग़ बिगड़ने से इसकी मृत्यु हो गई ।

नज़र बहादुर खैशगी

इसका देश और जन्मस्थान कसूर कस्बा है, जो वारी दोआब में राजधानी लाहौर से अठारह कोस पर है और खैशगियों का निवासस्थान है, जो अफगानों में एकता तथा बड़प्पन के लिए प्रसिद्ध हैं। नज़र बहादुर शाहजादा पर्वेज़ का एक सर्दार नौकर था। जहाँगीर के नौकरों में भर्ती होने पर इसे डेढ़ हजारों मंसब मिला। शाहजहाँ के राज्यकाल में स्वामिभक्ति तथा विश्वास बढ़ने से २ रे वर्ष में सरकार संभल का फौजदार नियत हुआ और दौलताबाद के घेरे में इसने वीरता तथा साहस दिखलाया। एक दिन, जब अंबरकोट बादशाही अधिकार में आ गया, नीचे से तीर, गोली और वान की वर्षा दुर्गवाले दृष्टी हुई तथा छेदी हुई दीवार पर जोर शोर से कर रहे थे तथा दुर्ग के भीतर घुसने को तैयार सेना मलबे की ओट में रुककर आगे नहीं बढ़ रही थी उस समय नसीरी ख़ाँ ख़ानदौराँ आगे बढ़कर नज़र बहादुर के साथ बड़े साहस से दाईं ओर से दुर्ग में घुस गया। वहाँ घोर युद्ध होने लगा और बड़ी वीरता से इन लोगों ने दुर्गवालों को द्वितीय दुर्ग के ख़ाई के भीतर, जिसे महाकोट कहते हैं, हटा दिया। इसके उपलक्ष में दरबार से इस पर कृपा हुई। इसके अनंतर किसी कारणवश यह दो वर्ष तक सेवा से हाथ खींच कर एकांतवास करता रहा।

इसकी सचाई, अच्छा स्वभाव, सभाचातुरी और सतर्क

सेवा प्रसिद्ध थी इसलिए १४ वें वर्ष में पुनः बादशाही कृपा होने पर ढाई हजारी १५०० सवार का मंसबदार हुआ। १५वें वर्ष में चगता की चढ़ाई व दुर्ग मऊ तारागढ़ के लेने में प्रयत्न कर यह प्रशंसित हुआ। १९ वें वर्ष में तीन हजारी २५०० सवार का मंसब हो गया और शाहजादा मुराद बख्श के साथ बलख वदख्शाँ गया। जब शाहजादा ने मुफ्त में मिले हुए पैतृक देश को कुछ न समझ कर आराम करने की प्रकृति के कारण वहाँ से लौटना हो निश्चित किया तब यह उसके साथ देशप्रेम के कारण अन्य अच्छे राजाओं के साथ कार्य छोड़ कर पेशावर चला आया। नजर बहादुर खेशगी को सादुल्ला खाँ के प्रधान मंत्रित्वकाल में उसीके प्रस्ताव पर कुलोज़ खाँ के साथ वदख्शाँ की रक्षा का भार सौंपा गया था इस कारण जब अटक नदी पार करने की इसे आज्ञा नहीं मिली तब यह वहीं ठहर गया और शाहजादा मुहम्मद औरंगजेब के साथ पुनः उस प्रांत को गया। २३वें वर्ष में कंधार की चढ़ाई पर रस्तम खाँ दक्खिनी की हरावली में, जब तीस सहस्र लड़ाके कजिलवाशों से युद्ध हुआ था तब, उक्त खाँ ने दृढ़ता से वीरता दिखलाई और बहादुरी से खूब युद्ध किया। शत्रु जब धावों के कारण कुछ न कर सका तब उसने हट कर सेना के दूसरे भाग पर आक्रमण किया। इस विजय के अनंतर इन प्रयत्नों के पुरस्कार में एक हजारी १००० सवार बढ़ने से इसका मंसब चार हजारी ४००० सवार का हो गया। २६ वें वर्ष सन् १०६२ हि० (सन् १६५२ ई०) में लाहौर में यह मर गया। इसके बड़े पुत्र शम्सुद्दीन को उन्नति सहित डेढ़ हजारी १५०० सवार का मंसब और दूसरे

पुत्र कुतुबुद्दीन को डेढ़ हजारी १४०० सवार का मंसब मिला । इसे और भी पुत्र थे, एक का असदुल्ला नाम था । इसे भी यही मंसब मिला था । यह ईश्वर से डरनेवाला और धार्मिक था । ऐश्वर्य के रहते भी इसकी प्रकृति उसके उपभोग की ओर नहीं जाती थी । फकीरी चाल पर रहता था । इसके नौकर संववियों तथा सजातियों में से थे जिनसे यह भाईचारे का वर्ताव रखता । एक समय यह सैनिकों के साथ भोजन करता । यह ऐसा सत्यनिष्ठ था कि जागीर की कुल आय में से सेना व निजी व्यय ठीक-ठीक जो होता था काट कर कागज पर जमाखर्च कर डालता और उसे शाहनहाँ के सामने पेश कर देता और उसमें से कुछ दवा नहीं रखता था ।

नजावत खाँ मिर्जा शुजाअ

यह बदख्शाँ के शासक मिर्जा शाहखु का तृतीय पुत्र था । योग्यता तथा प्रसिद्धि में अपने भाइयों में सबसे बड़कर था । जहाँगीर के राज्यकाल में यह हिंदुस्तान में पैदा हुआ । यद्यपि अपने बड़े भाई मिर्जा बदीउज्जमाँ को मार डालने के कारण, जो क्रोध तथा उपद्रव करने में बहुत चढ़ था, यह अपने अन्य भाइयों के साथ दंडित तथा कैद हुआ पर उसके बाद बादशाही कृपा पाकर अच्छी सेवा तथा भलाई के कारण इसने उन्नति किया । शाहजहाँ के तीसरे वर्ष में नजावत खाँ की पदवी और दो हज़ारी सव पाकर यह सम्मानित हुआ तथा इसे कोल की फौजदारी मिली । ४थे वर्ष में इसका मंसब बढ़ा तथा इसने डंका पाया और मुलतान प्रांत की फौजदारी पर यह नियत हुआ, जो यमीनुद्दौला की जागीर में था । इसके अनंतर पहाड़ के नीचे कांगड़ा का फौजदार होकर इसने उस कार्य को अच्छी प्रकार सँभाला और तीन हज़ारी २००० सवार का मंसबदार हो गया । स्वामिभक्ति तथा कार्यशक्ति के कारण श्रीनगर का कार्य पूरा कर को यह प्रतिज्ञाबद्ध हुआ कि या तो उस प्रांत पर अधिकार कर लूँगा या उसके अध्यक्ष से भारी भेंट लेकर सरकारी कोष में जमा करूँगा । इसे दरबार से दो सहस्र सवार सहायता को दिए गए ।

कहते हैं कि जब सझरनपुर ओर मेरठ इसके अधीन था उसी समय श्रीनगर का राजा मर गया, जो एक बड़ा पहाड़ी

राजा था और विस्तृत राज्य तथा सोने की खान रखता था । उसकी स्त्री ने दोस्त वेग मुगल के साथ, जो पहिले ही से राजा के समय से अधिकारी था, कुल अधिकार अपने हाथ में ले लिया और जो उसकी सेवा से मुकरता उसको नाक कटवा लेती, जिससे वह 'नक कट्टी' रानी के नाम से प्रसिद्ध हो गई । कुछ अदूरदर्शी दुष्टों ने नजावत खाँ को बहकाया कि पुराना करोड़ी मिर्जा मुगल सदा चाहता था कि इस कैलागढ़ी को, जो उस राजा के अधीन था, बादशाही थाना बनावे और यदि ऐसा हो तो यह कुल प्रांत अधिकार में चला आवे । वह स्त्री क्या कर सकेगी यदि तुम अधिकार का पैर उस ओर बढ़ाओ । अनुभवहीन खाँ का साहस बढ़ा और ९ वें वर्ष में यह उस प्रांत की ओर बढ़ा । दृढ़ दुर्ग जैसे शेर गढ़, जिसे श्रीनगर के राजा ने अपनी सीमा पर जमुना नदी के किनारे बनवाया था, और कानो दुर्ग को, जो पहिले सिरमौर के राजा के अधीन था, अधिकार में लाकर जमींदार को दे दिया । ननोर दुर्ग लेकर इसने हरिद्वार के पास से गंगा पार किया । यद्यपि वहाँ के शासक ने बहुत पैदल सेना एकत्र कर दरौं तथा घाटियों को रोकने का प्रयत्न किया और नदी के उतारों को मिट्टी तथा पत्थर के रुकावटों से दृढ़ किया पर साहसी खाँ वीरता तथा बहादुरी से सबको पार करता गया । जब यह श्रीनगर से तीस कोस पर पहुँचा तब वहाँ वाले इस निरंतर के युद्ध से डर गए और अधीनता स्वीकार करने के लिए प्रतिनिधि भेज कर दस लाख रुपया भेंट देना निश्चय किया और दो सप्ताह की अवधि प्रविष्टा पूरी करने को लिया । परंतु बहुत प्रयत्न करने पर दृढ़

महीने वाद कुल एक लाख रुपया मिला । यह अनुभवहीन सर्दार बराबर विजय प्राप्त करने के घमंड में उस कष्ट के समय को दूर करने का कोई उपाय नहीं कर सका, जब कि खानपान का सामान इतना घट गया कि मनुष्यों के प्राण ओंठ तक आ गए पर रोटी ओंठ तक न पहुँची । पहाड़ियों ने सब मार्ग बंद कर दिए थे इसलिए जो भी रसद लाने के लिए जाता था वह उनके द्वारा लूट लिया जाता था । जब काम प्राण तक और छुरी हड्डी तक पहुँची तथा उपद्रवियों ने भीड़ कर घेर लिया तब यह युवक ख़ाँ असावधानी की नींद से जागा और सिवा लौट जाने के इसने कोई उपाय नहीं देखा । निरुपाय होकर यह लौटा । कुछ लज्जाशीलों ने इस प्रकार लौटना पसंद न कर युद्ध में प्राण दे दिए पर अधिकतर छुटकारे की आशा से पैदल ही लौट चले । इनका कोई प्रभाव नहीं पड़ा । नजाबत ख़ाँ पैदल ही जव्वाल घाटी से, जहाँ पक्षियों का जाना कठिन था, गिरता पड़ता बीस दिन में पेड़ों के पत्तों से भूख मिटाते हुए संभल के पास बाहर आया । इस असावधानी के कारण यह कुछ दिन मंसब तथा जागीर से हटाया जाकर दंडित रहा ।

इसके अनंतर इसका मंसब बहाल हुआ और फिर कुलीज ख़ाँ के स्थान पर मुलतान का सूबेदार नियत हुआ । जब १५वें वर्ष में जगतसिंह का राज्य मऊ, रपुर, तारागढ़ तथा पठानकोट विजय हुआ तब यह उस विजित प्रांत पर नियत हुआ । २३वें वर्ष में कंधार की चढ़ाई पर से लौटने पर इसे पाँच हजारी मंसब की उन्नति मिली और वहाँ पहुँच कर इसने अच्छे कार्य किए ।

शाहजहाँ के राज्य के अंतिम समय में यह शाहजादा के सहायकों में नियत हुआ, जो बोजापुर की चढ़ाई पर नियुक्त हुआ था। जिस समय शाहजहाँ के बीमार हो जाने से हर ओर उपद्रव उठ खड़ा हुआ और युवराज शाहजादा मुहम्मद दाराशिकोह के बुलाने से दक्षिण के सहायक दरबार को चल दिए उस समय इसके सिवा कोई अच्छा बादशाही मनुष्य शाहजादा मुहम्मद औरंगजेब के पास नहीं रह गया। जब शाहजादे ने साम्राज्य के लिए लड़ने का दृढ़ निश्चय दिया तब यह सम्मति देने के सभी कार्यों में बढ़ा रहा। इसे सात हजारी ७००० सवार का मंसब देकर प्रथम जमादिउल् अक्वल सन् १०६८ हि० को शाहजादा मुहम्मद सुलतान को अगल की चाल पर औरंगाबाद से आगे भेजा। महाराज जसवंतसिंह के युद्ध के बाद, जिसमें सुलतान मुहम्मद के हरावल में बाएँ भाग का अध्यक्ष रहकर इसने बड़ी वीरता दिखाई थी, यह एक लाख रुपया पुरस्कार और खानखाना बहादुर सिपहसालार की उच्च पदवी पाकर सम्मानित हुआ। इसके अनंतर नजायत खाँ अपने ओछे तथा दुष्ट स्वभाव के कारण इस मित्रता से अहंकार में भरकर अपने स्वामी से ऐंठने लगा और उच्चता से नीचता करने लगा। राजाओं की प्रकृति मर्यादा भंग होने देना नहीं चाहती, विशेषकर औरंगजेब बादशाह जिसने अपने पिता तथा भाइयों से क्या वार्ताव किया और जो नहीं चाहता था कि संसार में किसीका सिर जीवित तथा रंग ठीक बना रहे, इसलिए वह इसकी चाल को न सह सका और राजगद्दी के बाद उसके पित्त को तोड़ने के लिए खट्टेपन की चाल से नीबू

काम में लाया । जिस समय वह दाराशिकोह का पीछा करने को दिल्ली के पास सेना के साथ पहुँचा तब नजावत खाँ छोटे कारणों से घर बैठ रहा क्योंकि वह स्वयं अपने बर्ताव से लज्जित था । औरंगजेब ने मीर अबुल्फज्जल मामूरी को, जो पुरानी सेवा के कारण कृपापात्र हो मामूर खाँ की पदवी पा चुका था और उक्त खाँ से भी मित्रता बढ़ कर रखा था, उसके स्वभाव को ठीक करने तथा कुछ संदेश देकर भेजा । मीर ने बहुत समझाकर चाहा कि यह सुव्यवहार करे पर वह मालिन्य, जो इसके हृदय में इस बीच बढ़ गया था, नहीं मिटा और यह निर्भीकता से बैतहाशा अनुचित बातें बादशाह के लिए कहने लगा । मीर मर्यादा तथा स्वामिभक्ति के विचार से उठकर चला ही था कि उस पागल ने, जिसका मस्तिष्क सहस्र पागलपन का बर्रे का छाता बन गया था, यह देखते ही कि यह जाकर स्यात् कुछ उपद्रव न करे मसनद पर रखे हुए नीमचे को उठाकर मामूर खाँ पर पीछे से ऐसा चोट किया कि उस सैयद के दो टुकड़े हो गए । ऐसा भारी दोष करने पर इसका मंसब, जागीर और ऊँची पदवी, जिसे बहुत परिश्रम से पाया था, सब छिन गई । मुल्तान से लौटने पर जब बादशाह दिल्ली आए तब शेख मीर के भाई अमीर खाँ की मध्यस्थता में यह सेवा में उपस्थित हुआ । ३२ वर्ष के जशन में, कि अब तक बिना शस्त्र के दरबार में आता था, इसे तलवार मिली । ५६ वष में पाँच हजारी ४००० सवार का मंसब और पहिले की पदवी दुबारा मिली । ६८ वर्ष मालवा का सूवेदार जाकर खाँ वजीर नियुक्त किए जाने के लिए जब दरबार बुलाया गया

तब नजावत खाँ उस विस्तृत प्रांत का अध्यक्ष नियत हुआ । वहीं ७ वें वर्ष में यह मर गया ।

यह साहस, वीरता तथा उदारता में अपने समय में अद्वितीय था । चुने हुए मनुष्य अपने साथ रखता । शाहजादा मुहम्मद औरंगजेब बहादुर साम्राज्य के लिए युद्ध करने जब हिंदुस्तान की ओर चला तब इससे बहुधा सम्मति लिया करता था । इसके पास अच्छी सेना थी और स्वयं वीर था इससे शाहजादा भी इससे पूछताछ करते हुए बहुत अच्छा सलूक करता था । कहते हैं कि जब महाराज यशवंतसिंह के युद्ध के अनंतर औरंगजेब आगरे की ओर चला तब दाराशिकोह ने युद्ध की तैयारी करने का साहस किया । उस समय शाहजहाँ ने कहा था कि उत्तम तो यह है कि यदि मैं स्वयं बाहर निकलूँ तो स्यात् युद्ध ही न हो क्योंकि उसके साथ में अधिकतर बादशाही नौकर हैं जो ऐसी सूरत में उसकी अधीनता न करेंगे और तुम्हारे साथ जो बादशाही आदमी हैं वे हमारी उपस्थिति में अधिक प्रयत्नशील होंगे । जब यह समाचार आगरे के लेखों से शाहजादे को मिला तब वह उन पत्रों को लेकर घबड़ाहट के साथ नजावत खाँ के यहाँ गया कि उसे इस बात की सूचना दे । नजावत खाँ ने प्रार्थना की कि मेरे सोने का समय है, आप भी यहीं आराम करें । इस पर शाहजादा बैठा रहा । यह स्वयं जाकर दोपहर भर सोया और उठकर भाँग छानने पर जब नशा आया तथा दिमाग तर हुआ तब शाहजादा की सेवा में पहुँचा । सब सुनकर इसने कहा कि हमने आपकी इच्छा जानकर यह कार्य किया है और अपने स्वामी का विरोधी हो गया हूँ । अब आपको

अधिकार है । यदि अवसर पड़े तो मैं एक बार स्वयं जहाँगीर पर तख्तवार चला दूँ । जो होना हो वह हो । शाहजादे का साहस बढ़ा और उसने इसकी दृढ़ता की प्रशंसा की । इसे योग्य पुत्र थे और कई का इस ग्रंथ में उल्लेख हुआ है ।

नजीबुद्दौला नजीब खाँ

यह अफगान था और पहिले जमादारी करता था । जिस समय एमादुल्मुल्क गाजीउद्दीन खाँ और अबुल्मंसूर खाँ में युद्ध की नौबत आई तब इसने गाजीउद्दीन खाँ की नौकरी कर दरबार में आने जाने से सभ्यता सीख ली और एमादुल्मुल्क के प्रस्ताव पर इसे सात हजारी मंसब और नजीबुद्दौला बहादुर साबित-जंग की पदवी मिल गई । शाह दुर्रानी के आने पर सन् ११७० हि०, सन् १७१७ ई० में दिल्ली में उससे भेंट कर खजाति होने से उसका विश्वासपात्र हो गया तथा अच्छे पद पर पहुँचा । यहाँ तक कि अमीरुलुमरा तथा एमादुल्मुल्क के समान हो गया ।

जब एमादुल्मुल्क ने फर्रुखाबाद से लौटकर तथा रघुनाथ राव और मल्हार राव को दक्षिण से बुलाकर एक साथ दिल्ली को घेर लिया तब नजीबुद्दौला होलकर को मिलाकर अपने सामान व परिवार के साथ बाहर निकलकर जमुना के उस पार अपने ताल्लुके को चला गया । वहाँ दत्ता सींधिया ने शकरताल में सन् ११७३ हि०, सन् १७६० ई० में इसको घेर कर इसकी खराब हालत कर दी थी पर शुजाउद्दौला की सहायता से इसे छुटकारा मिला । इसी समय दुर्रानी शाह के आने पर नजीबुद्दौला ने उसकी हरावली में नियत होकर सदाशिव राव भाऊ पर आक्रमण करने में बहुत प्रयत्न किया । इसके बाद जब शाह आलम बहादुर दिल्ली के तख्त पर बैठा और

दुर्रानीशाह अपने देश लौट गया तब यह स्थायी रूप से अमीरुलुमरा हो गया ।

सन् ११७९ हि०, सन् १७६५ ई० में सूरजमल के पुत्र जवाहिरसिंह जाट का इसने अच्छी प्रकार सामना किया, जो अपने पिता का बदला लेने को दिल्ली पर चढ़ आया था । बादशाह शाह आलम के पुत्र जवाँवस्त को शासन का अधिकार पत्र देकर यह दृढ़ता से दिल्ली में रहने लगा । दोआब का बहुत सा भाग इसने जागीर में ले लिया था । सन् ११८५ हि०, सन् १७७१ ई० में यह मर गया ।

इसका पुत्र ज़ावित खाँ अपने पिता को जागीर पर अधिकृत हुआ । जब शाह आलम बादशाह इलाहाबाद प्रांत से दिल्ली की ओर चले तब यह मज्दुहौला की मध्यस्थता में, जो उस समय नायब वजीर था, उसके कहने पर दरबार में पहुँचा । शाही सेना दिल्ली से वारह कोस पर बादली के पास थी कि मिर्जा नजफ़ खाँ बहादुर आगरे से बुलाए जाने पर सेवा में उपस्थित हुआ । उसी समय बादशाही सरकार के माल के मुत्सद्दियों ने दिल्ली प्रांत के मध्य दोआब के महालों का, जो ज़ावित खाँ के अधिकार में था, कुल रुपया उक्त खाँ से माँगा । यह मुत्सद्दी-कुल की शंका के कारण और उक्त बहादुर के बादशाही सेना में आ मिलने से तथा अपनी करनी से सशंकित होने से मजलिस (राजसभा) का दूसरा रंग देखकर रात्रि में बादशाही सेना से भागा और गंगाजी के उस पार गौसगढ़ में, जो बहुत दिनों से उसका निवासस्थान तथा रक्षागृह था, पहुँचकर बैठ रहा । इसके अनंतर बादशाह दिल्ली गए और मिर्जा नजफ़

खाँ के साथ सेना सहित उस पर चढ़ाई कर युद्ध आरंभ कर दिया और उसके गढ़ को घेर लिया । यह तंग होकर दुर्ग से भागा तथा सिक्खों के यहाँ पहुँचा, जो पंजाब प्रांत में विद्रोह कर मुलतान से लाहौर तक और दिल्ली के कुछ महालों पर अधिकृत हो गए थे । बहुत दिनों तक उनकी सेना के साथ बादशाही महालों पर धावा करता रहा । मिर्जा नजफ़ खाँ ने उसे मिलाने का साहस कर अपने पास बुला लिया और बादशाह से उसे क्षमा करने की प्रार्थना की । इसके पुराने महालों में से कुछ अंश देकर इसे वहाँ का प्रबंध करने के लिए विदा कर दिया । लिखते समय तक वह जीवित था ।

नजीबुद्दौला शेखअली खाँ बहादुर

यह सैयदुल्लतायफ़ः शेख जुनेद बगदादी के वंश में था । इसका पिता शेख अली खाँ कलाँ (बड़ा) व चाचा बहलोल खाँ शेख मुहम्मद जुनेदी के पुत्र थे, जिसकी पुत्री का निकाह शेख मिनहाज बीजापुरी से हुआ था, जो बीजापुर का एक सर्दार था । औरंगजेब के राज्यकाल के १७वें वर्ष में बहलोल खाँ अब्दुल्करीम खवास खाँ को, जो सिकंदर आदिलशाह के कार्यों का बकील था, कैद कर स्वयं प्रबंधक बन बैठा । इसने दक्खिनी सर्दारों पर विश्वास न होने से शेख मिनहाज को सेना के साथ शिवाजी भोंसला को दंड देने के लिए बहाने से भेजा और उसके पीछे खिज़्र खाँ पन्नी को प्रगट में उसकी सहायता के लिए पर वास्तव में उसे मारने के लिए भेजा । एक दिन खिज़्र खाँ ने शेख को भोज के लिए बुलाया पर शेख ने बुद्धिमानी से इस भेद को समझकर फुर्ती से उक्त खाँ को मार डाला और अपने को अपनी सेना में पहुँचा दिया । इस पर बहलोल खाँ ने स्वयं सेना के साथ पहुँचकर शेख से घोर युद्ध किया । शेख गुलबर्गा चला आया । १५ वें वर्ष में बादशाही आज्ञा से बहादुर खाँ कोका औरंगाबाद से बहलोल खाँ अब्दुल्करीम को दंड देने के लिए रवाना हुआ तब शेख भी आकर बादशाही सेना में मिल गया । संघि होने पर बहादुर खाँ ने उक्त शेख को गुलबर्गा भेज दिया । शेख ने लिखा कि यदि सेना भेजी जाय तो

दुर्ग पर अधिकार करने का यह अच्छा अवसर है। उक्त खाँ ने बीदर के दुर्गाध्यक्ष कलंदर खाँ के पुत्र वजीरवेग को, जो बाद को जान निसार खाँ हो गया, सेना के साथ भेजा। शेख ने दुर्ग के भीतर जाकर वहाँ के रक्षकों को कैद कर लिया और दुर्ग वजीरवेग को सौंप दिया। जब दाऊद खाँ नलदुर्ग को छोड़कर बादशाही सेना में चला आया तब बहादुर खाँ ने उसके विचार से शेख मिनहाज को हैदराबाद के शासक के पास भेज दिया। हैदराबाद के विजय के बाद बादशाही सेवा में चले आने से इसका विश्वास बढ़ा। निश्चित समय पर इसकी मृत्यु हो गई।

शेख मुहम्मद जुनेदी बीजापुर के सुल्तान की सेवा में दिन व्यतीत कर रहा था पर बीजापुर के विजय के अनंतर बादशाही सेवा में चला आया। उसकी मृत्यु पर बहरोज खाँ को सर्दारी मिली और इसके मरने पर शेखअली खाँ को मिली। मुहम्मद-शाह के राज्य के आरंभ में जब निजामुल्मुल्क आसफजाह ने बहुत प्रयत्न कर दक्षिण प्रांत को चारहा के सैन्यों से खाली करा लिया तब उक्त प्रांत के छोटे बड़े सभी उसके गृह पर गए। इसे भी इस कारण ऐसा ही करना पड़ा। भेंट के पहिले दिन, जब यह सलाम करने के स्थान पर खड़ा हुआ, तमी फालिज ने इसे मार दिया और इसी रोग से यह मर गया।

इसके अनंतर इसका कार्य शेख अली खाँ बहादुर को मिला और यह बराबर निजामुल्मुल्क आसफजाह के साथ रहा। एक बार यह नानदेर का सूबेदार हुआ और अच्छे मंस्व तक पहुँचा। उलावतजंग के शासनकाल में इसने नजीबुद्दौला की पदवी पाई। पर इस पदवी से यह प्रसन्न नहीं था कि कोई

उसे इस नाम से याद करे । यह बड़े ढील वाला था पर घुड़-सवारी का इसे पूरा अभ्यास था । सन् ११८२ हि०, सन् १७६८ ई० में मर गया । बड़ा पुत्र अब्दुल्कादिर था, जो बरार प्रांत के अंतर्गत पाथरी परगना के आश्टी आदि ग्राम की जागीरदारी पाकर प्रसन्न हुआ, जो सुलतानी फर्मानों के अनुसार जागीर में इसके पूर्वजों को तथा इसके जीवन भर के लिए मिला था । यह शीघ्र ही मर गया । दूसरे पुत्रों में किसी ने योग्यता न दिखलाई ।

नज्मुद्दीन अली खाँ वारहः, सयद

यह अब्दुल्ला खाँ सैयद मियाँ का पुत्र था। यह साहस तथा वीरता के लिए प्रसिद्ध था, जो इसके वंश की पैत्रिक सम्पत्ति थी। जब इसके भाई कुतबुल्मुल्क और अमीरुल-उमरा मुहम्मद फर्रुखसियर यादशाह का पक्ष लेकर तथा बहुत प्रयत्न करने पर ऊँचे पदों पर पहुँचे, तब यह भी मनसब की उन्नति पाकर सम्मानित हुआ। इसके अनंतर जब उक्त यादशाह का काम बिगड़ गया और कुतबुल्मुल्क सुलतान रफीउद्दौला के साथ राजा जयसिंह को दंड देने के विचार से राजधानी दिल्ली के बाहर निकला तब वहाँ की सूबेदारी नज्मुद्दीन अली खाँ को मिली। मुहम्मदशाह के राज्य के २२ वर्ष में जब अमीरुल-उमरा मारा गया और कुतबुल्मुल्क ने, जो दिल्ली प्रांत की ओर विदा होकर अभी वहाँ पहुँचा भी नहीं था और अपने भाई के मारे जाने का समाचार सुन कर अपने आदमियों को सामान लाने को दिल्ली भेजा तथा नज्मुद्दीन अली को वहाँ की रक्षा करने के लिए लिखा तब इसने यह समाचार सुनते ही घबड़ा कर पहिले कुछ सवार और पैदल सेना कोतवाल के अधीन एतमादुद्दौला मुहम्मद अमीन खाँ के मकान को घेरने के लिये भेज दिया पर अंत में कुतबुल्मुल्क के लिखने पर उस काम से हाथ हटा लिया। कहते हैं

कि सेना बढ़ाने के विचार से इसने एक प्रकार से सर्वसाधारण को भोज दिया था, जिसमें छोटा टटू और पुराना लँगड़ा घोड़ा ताज़ी घोड़ों के साथ एक दर्जे का माना गया अर्थात् छोटे-बड़े सभी का समान स्वागत किया गया ।

युद्ध के दिन हरावल की सेना का यह अध्यक्ष था और इसने बड़ी निर्भयता से साहस कर खूब लड़ाई लड़ा । युद्ध में यह बहुत घायल हो गया और इसकी एक आँख चोट लगने से काम की नहीं रह गई तथा यह पकड़ा जाकर कैदखाने में डाल दिया गया । इसकी ९-१० वर्ष की पुत्री को, जिसे इस अयंकर उपद्रव में महल से हटा कर एक वेश्या के घर में छिपा रक्खा था, पकड़ कर बादशाह के सामने ले आए । बादशाही महलों के आदमियों ने चाहा कि इसका विवाह बादशाह से कर दिया जाय पर कुतुबुल्मुल्क के बहुत कहने-सुनने पर कि बारहा के सैयदों से कभी ऐसा संबंध नहीं हुआ है, यह रोक दिया गया । उक्त लड़की नज्मुद्दीन अली के घर भेज दी गई । ७वें वर्ष मुबारिजुल्मुल्क सर बुलंद खाँ की प्रार्थना पर नज्मुद्दीन अली को छुट्टी मिली और यह अजमेर का शासक नियत हुआ । जब गुजरात का सूबेदार सर बुलंद खाँ अहमदाबाद पहुँच कर सरहटों के उपद्रव से नगर को दह कर भीतर बैठ रहा, जो उस नगर को नष्ट कर देना चाहते थे, तब नज्मुद्दीन अली ने बादशाह की आज्ञा से शीघ्र सहायता को जाकर शत्रु से युद्ध किया और उसे परास्त कर दिया । इसके बाद अपने देश लौटने पर कुछ दिन के अनंतर यह ग्वालियर का शासक नियत हुआ और वहाँ के प्रबंध को

बड़ी दृढ़ता से पूरा किया । वहीं समय पर यह मर गया ।
कहते हैं कि जब इसकी एक आँख नष्ट हो गई तब बिलौर की
आँख इस प्रकार बनवाई कि देखने में वनावटी नहीं मालूम
होती थी ।

नयाबत खाँ

इसका नाम अरब था और यह हाशिम खाँ नैशापुरी का लड़का था। जब खानखानाँ मुनइमबेग को अकबर ने पूर्वीय प्रांत को विजय करने के लिए भेजा तब हाशिम खाँ भी उसके अधीनस्थों में नियुक्त हुआ और इसे उस ओर की घटनावली लिखने का कार्य सौंपा गया। जलूस के २० वें वर्ष में जन्नत-वाद गौड़ की छावनी में इसकी मृत्यु हो गई, जहाँ का जलवायु ऐसा खराब था कि बहुत से सर्दारगण वहीं मर गए। अरब, जो पिता का प्रतिनिधि होकर दरबार में उपस्थित था, पिता के प्रार्थनापत्रों को पेश करता था इससे १९वें वर्ष में इसे नयाबत खाँ की पदवी मिली। इसके अनंतर बिहार प्रांत के विजय हो जाने पर यह वहाँ जागीर पाकर खानखानाँ के साथ नियत हुआ, जो बंगाल विजय करने पर नियुक्त हुआ था, और वहाँ इसने बहुत काम किया। इसके कुछ दिन बाद खालसा महार का प्रबंध इसे मिला और जब इसके जिम्मे आवाजानवीसों का बाकी निकाला तब इसने उसका ठीक हिसाब न देकर बिद्रोह की जड़ डाली। कड़ा कस्बा को, जो इस्माइलकुली खाँ की जागीर में था, इसने जाकर घेर लिया और उक्त खाँ के नौकलयास खाँ लंगाह को युद्ध में मार डाला। इस पर इस्माइलकुली खाँ कुछ बादशाही सेना के साथ दरबार से भेजा गया २५ वें वर्ष में वहाँ पहुँच कर इसने उसका सामना किया और

नयावत खाँ कुल बादमी अपने कटाकर भागा । इसके बाद मासूम खाँ फरनखूदी से जा मिला, जो विद्रोह करने के विचार में था । शहबाज खाँ के साथ के युद्ध में यह मासूम खाँ का साथी था । जब मासूम खाँ विजय प्राप्त करके भी हार गया और अवध की ओर चला गया तब शहबाज खाँ ने सेना एकत्र कर उस पर चढ़ाई की । नयावत खाँ उस समय उससे अलग हो गया । २६ वें वर्ष में अरब बहादुर आदि के साथ संभल में इसने उपद्रव आरंभ किया । हकीम ऐनुलमुल्क के चरेली दुर्ग को छड़कर और जागीरदारों को एकत्र कर उस घोर आने पर यह कुल जमींदारों के द्वारा अधीनता स्वीकार कर बादशाही सेना में पहुँचा । मरियम मकानी हमीदा चानू बेगम के यहाँ प्रार्थनापत्र देकर तथा उस वृद्धा बेगम से क्षमा का पत्र पाकर २७वें वर्ष में दरबार आया । बादशाह ने अवसर देखकर उसका दोष क्षमा कर दिया । इसकी मृत्यु की तारीख का पता नहीं लगा ।

नवाज़िश खाँ मिर्जा अब्दुल काफ़ी

यह असालत खाँ^१ और खलीलुल्ला खाँ^२ मोर बख्शी का सौतेला भाई था। इस वंश का हाल इसके पितामह मोर खलीलुल्ला यज्दी^३ के वृत्तांत में विस्तार से दिया जा चुका है और उसका परिशिष्ट आवश्यक समझ कर भाइयों की जीवनियों में दिया गया है। उसीका कुछ बचा अंश उचित समझकर यहाँ लिखा जाता है। जब मोर खलीलुल्ला यज्दी ईरान के शाह अब्बास प्रथम की कठोरता से अपने देश और निवास-स्थान से मन हटाकर हिंदुस्तान चला आया तब जहाँगीर ने उसके दूर से आने को महत्व देकर उसपर बहुत कृपा की। कुछ दिन बाद उसका पुत्र मोर मोरान भी शाह के यहाँ से भागकर गिरता पड़ता जहाँगीर की शरण में पहुँच कर संसार के कष्ट से छूटा।^४ उस घबड़ाहट और उपद्रव में अपने अल्प-वयस्क पुत्रों असालत खाँ और खलीलुल्ला खाँ को साथ न ला सका तथा वे ईरान में रह गए। इसकी प्रार्थना पर जहाँगीर ने इसके पुत्रों को भेज देने के लिए शाह के पास खानआलम के द्वारा, जो राजदूत होकर गया हुआ था, संदेश भेजा और

१. मआसिरुल् उमरा हिंदी भा० २ पृ० ३४७-५१ देखिए।

२. इसी भाग का ३५वाँ शीर्षक देखिए।

३. इसी भाग का ३६वाँ ,, ,, ।

४. मोर खलीलुल्ला यज्दी की जीवनी में उसीके साथ आना लिखा है।

शीलवान शाह ने भी बिना किसी अप्रसन्नता के उनको उक्त खाँ के पास भेज दिया । जब मीर मोरान ने हिंदुस्तान में रहना निश्चय किया और उसके वंश की उच्चता तथा भलाई सूर्य सी और प्रतिष्ठा तथा विश्वास चंद्र सा प्रकट था तब यमीनुद्दौला आसफ़ खाँ खानखानाँ को बड़ी पुत्री सालिहा बेगम इसे निकाह में दी गई । उसके गर्भ से मिर्जा अब्दुल् काफ़ी और इसकी बहिन शाहजादा बेगम पैदा हुई, जिसका मिर्जा हसन सफ़वी के पुत्र सफ़शिकन से निकाह पढ़ाया गया । अब्दुल् काफ़ी चराबर साहियकिरान सानी शाहजहाँ की कृपादृष्टि में पालित हुआ । १९वें वर्ष में इसे नवाज़िश खाँ की पदवी मिली और क्रमशः ढाई हजारी मंसब तक पहुँचा । ३१वें वर्ष में मिर्जा सुलतान सफ़वी के स्थान पर क़ोरबेगी नियत हुआ । औरंगज़ेब के राज्यकाल में यह मांझ का फौजदार हुआ, जो मालवा प्रांत के बड़े दुर्गों में से है । ८वें वर्ष में वहीं इसकी मृत्यु हो गई ।

नसीर खाँ, रुकुदौला सैयद लश्कर खाँ बहादुर

इसका नाम मीर इस्माइल था । इसके पूर्वज गण बल्ख के अंतर्गत सरपाल के निवासी थे । इसका वंश मीर सैयद अली दीवाना तक पहुँचता है, जिसका मक़बरा पंजाब मौजे में बना हुआ है और जो शाह नेअमतुल्ला बली से वंश में से है । इसका चाचा सैयद हाशिम खाँ बादशाही सेवा में विशेषता रखता था । मीर इस्माइल का पिता शीघ्र मर गया था इसलिए हाशिम खाँ ने इसका पालन किया था । उसने 'विरादरी खास' के सेवकों में, जिससे सुगल सर्दारों से तात्पर्य है, भर्ती होकर मुसाफिर खाँ की पदवी पाई । मुहम्मद शाह के राज्य के १ म वर्ष में आलमअली खाँ के युद्ध में निजामुलमुल्क आसफ़जाह के साथ रह कर इसने बहुत प्रयत्न किया और अपने सामने के शत्रु को परास्त कर दिया । इसके अनंतर जब उक्त बहादुर मुहम्मदशाह के बुलाने पर दरबार में उपस्थित हुआ तब उसने इसकी वीरता तथा साहस को बादशाह को बखूबी समझा दिया । इससे यह काबुल प्रांत के भटक की फौजदारी पर नियत कर दिया गया । इसके बाद यहाँ से त्यागपत्र देकर यह आसफ़अली के पास दक्षिण चला आया और सैयद लश्कर खाँ की पदवी के साथ कुल सरकार का वरुशी नियत हुआ । कुछ दिन औरंगाबाद के अंतर्गत राजवंदरी का प्रबंध ठोक करने पर नियत रहा और तब ओरंगाबाद प्रांत का शासक बहुत दिनों तक रहा । इसके अनंतर आसफ़जाह के साथ हिंदुस्तान जाकर

इसने नादिरशाह की घटना में अच्छा कार्य किया। जब दक्षिण में राजा साहू की ओर से उसके सर्दार बाजीराव ने उपद्रव किया और नासिरजंग शहीद से युद्ध हुआ तथा उक्त राव पूरा हंड पाकर कुछ समय बाद मर गया तब उक्त खाँ आसफजाह की आज्ञा से दक्षिण आकर मृत के भाई तथा पुत्र के यहाँ शोक मनाने जाकर उससे व्यवहार बनाया। फिर हिन्दुस्तान लौटकर सन् ११५३ हि० में दक्षिण आया। नसीरुद्दौला की मृत्यु पर यह औरंगाबाद की सूबेदारी का नायब हुआ, मंसब बढ़कर चार हजारी २००० सवार का हो गया और झंडा तथा ढंका पाकर सम्मानित हुआ। नासिरजंग शहीद के राज्य-काल में इसे नसीरजंग की पदवी मिली। फूलचैरी के युद्ध के बाद यह औरंगाबाद का फिर सूबेदार हुआ। मृत सलावतजंग के समय में इसका मंसब बढ़कर छ हजारी ६००० सवार का हो गया और रक्तुद्दौला की पदवी के साथ वकील मुतलक के पद पर नियत हुआ। इसके बाद इस पद से त्यागपत्र देने पर यह बरार प्रांत का अध्यक्ष नियत हुआ। जब उक्त कार्य निजामुद्दौला आसफजाह को मिला तब यह औरंगाबाद का अध्यक्ष नियत हुआ। सन् ११७० हि० (सन् १७५७ ई०) में यह मर गया। यह अपने सुव्यवहार और 'शरीअत' के रसम के मानने में प्रसिद्ध था। यह विद्वानों तथा फकीरों की प्रतिष्ठा करता तथा दान देता था। यह राजनैतिक कार्यों से प्रेम रखता था पर माली काम कम समझता था। इसको संतानें थीं। इसके चचेरे भाई सैयद आरिफ खाँ और शरीफ खाँ लाहौर से इसके पास आए थे, जिनमें हर एक से इसने अच्छा सलूक किया। अपनी

एक पुत्री का निकाह इसने सैयद ज़रीफ ख़ाँ के छोटे पुत्र मीर जुमला से कर दिया । लिखते समय इसका मंसब पाँच हजारी ५००० सवार का था और पदवी अज़ीमुद्दौला नसीरजंग बहादुर थी । उस समय यह औरंगाबाद के शासन के साथ निज़ामुद्दौला आसफ़जाह बहादुर की सरकार के मुहाल्लों का, जो उक्त प्रांत में थे, मुत्सद्दी का कार्य भी करता था । यह उस सर्दार का कृपापात्र भी था । बड़ा भाई रफ़अतुद्दौला बहादुर जोरावर जंग की पदवी से बहुत दिनों तक उसी सरकार में मुगलों के रिसाले का वरख़शी रहा । उस समय यह नानदेर के शासक का प्रतिनिधि होकर कार्य करता था । इसका मंसब पाँच हजारी था और यह निर्भीक तथा स्वच्छ हृदय का था ।

नसीरुद्दौला सलावतजंग

यह अब्दुर्रहीम खाँ के नाम से प्रसिद्ध था और मायंदरीखाँ फीरोजजंग का भाई था। औरंगजेब के समय इसे खाँ की पदवी मिली और वहादुरशाह के समय चीन कुलीज खाँ की पदवी तथा जौनपुर की फौजदारी मिली। इसके बाद निजामुल-मुल्क आसफजाह वहादुर के साथ कालयापन करने लगा। जब आसफजाह मालवा से दक्षिण की ओर चला आया तब यह भी उसके साथ आकर सैयद दिलावर अली के युद्ध में अगल रहा। आलमअली के साथ के युद्ध में यह मध्य में रहा। विजय होने तथा औरंगाबाद पहुँचने पर सन् ११३२ हि०, सन् १७२० ई० में इसे पाँच हजारी ५००० सवार का मंसब और नसीरुद्दौला सलावतजंग की पदवी मिली। दूसरे वर्ष मरहमत खाँ के स्थान पर बुर्हानपुर का सूबेदार नियत हुआ। जब आसफजाह वहादुर को दरबार पहुँचने पर वजीरी का खिलअत मिला और हैदर कुली खाँ को दंड देने के लिए वह अहमदाबाद भेजा गया तब आसफजाह के बुलाने पर यह अपने ताल्लुका से शीघ्र आकर उससे मिल गया। वहाँ का कार्य निपट जाने पर अपने ताल्लुका को लौट गया। मुबारिज खाँ एमादुलमुल्क के युद्ध में यह सेना के बाएँ भाग का अध्यक्ष रहा। विजयोपरांत इसका मंसब बढ़कर सात हजारी ७००० सवार का हो गया। अब्दुद्दौला की मृत्यु के अन्तर आसफजाह के बुलाने पर जाकर यह औरंगा-

याद का अध्यक्ष हुआ और बुर्हानपुर का प्रबंध हफीजुद्दीन खाँ को दिया गया ।

जब दूसरी बार आसफजाह दरबार गया और नासिरजंग शहीद को अपना प्रतिनिधि बनाकर औरंगाबाद में छोड़ा तब सन् ११४८ हि० में बुर्हानपुर की सूवेदारी फिर नसीरुद्दौला को मिली । नादिरशाह के आने व चले जाने के बाद बादशाह से बिदा होकर जब आसफजाह दक्षिण लौटकर बुर्हानपुर के पास पहुँचा तब इसने स्वागत के लिए बाहर निकलकर भेंट किया । जब आसफजाह त्रिचिनापल्ली की ओर रवाना हुआ तब इसे बुर्हानपुर के शासन के साथ साथ औरंगाबाद का फिर अध्यक्ष नियत किया । उसी वर्ष सन् ११५६ हि०, सन् १७४३ ई० में इसकी मृत्यु हो गई ।

यह बहुत मिलनसार और आतिथ्य प्रेमी था तथा सैर करने व घड़ी घड़ी पोशाक बदलने में प्रसिद्ध था । बुर्हानपुर में इसने मकान बनवाया था । औरंगाबाद के बाहर खिजरी तालाब पर का 'तमाशा मंजिल' नामक बँगला इसीका बनवाया है । इसके यहाँ मुगल जाति के अधिक नौकर थे । एक पुत्र मुजाहिद खाँ नाम का था, जिस पर आसफजाह का बहुत स्नेह था पर वह सादा आदमी था । अंत में फकीर हो गया और बुर्हानपुर के पिता के बनवाए मकान का अमला बेच-बेच कर बहुत दिन खाता रहा । ज्ञात नहीं कि कहाँ गया ।

नामदार खाँ

यह जुम्लतुलमुल्क जाफर खाँ का बड़ा पुत्र था । इसकी माता फ़र्ज़ानः बेगम मुमताजमहल की बहिन थी । शाहजहाँ के जलूस के १९ वें वर्ष में जब बादशाह काबुल गए और जाफर खाँ लाहौर का सूबेदार नियत हुआ तब इसे पाँच सदी १०० सवार का मंसब मिला । २३ वें वर्ष में जब उक्त खाँ दिल्ली प्रांत का सूबेदार हुआ तब इसका मंसब बढ़कर एक हजार २०० सवार का हो गया । २४ वें वर्ष में जब इसका पिता बिहार का प्रांतस्थ नियत हुआ तब इसके मंसब में पाँच सदी ४०० सवार और बढ़ाए गए । २८ वें वर्ष में इसका मंसब बढ़कर दो हजार १००० सवार का हो गया । २९ वें वर्ष में इसे झंडा मिला । ३१ वें वर्ष में हयात खाँ के स्थान पर दौलतखानः खास का दारोगा नियत हुआ और इसका मंसब बढ़कर ढाई हजार १५०० सवार का हो गया । इसके अनंतर जब सुलतान मुहम्मद औरंगज़ेब बहादुर ने दक्खिन से आकर समूगढ़ के पास दाराशिकोह से युद्ध किया और दाराशिकोह भागकर लाहौर की ओर चला गया तथा बहुत से दरबार के आदमी आलमगीर की सेवा में उपस्थित हुए तब यह भी सेवा में पहुँचा और इसने खिलअत पाई ।

कुछ दिनों के अनंतर महाराज जसवंतसिंह की सहायता के लिए दक्षिण जाकर इसने बहुत प्रयत्न किया और ७ वें वर्ष में यह आज्ञानुसार दरवार लौट आया । ९ वें वर्ष में कोष को, जो पहिले आगरे से दिल्ली मँगवा लिया गया था और उक्त वर्ष उसे वहीं भेज देना बादशाह ने निश्चय किया, तब यह वहाँ उसे सुरक्षित पहुँचाने पर नियत हुआ । इसी वर्ष बादशाह और ईरान के शाह अब्बाल द्वितीय के बीच मनोमालिन्य पैदा हो गया और सुलतान मुअज्जम ससैन्य अगल के तौर पर काबुल में नियत हुआ तब यह भी खिलअत, घोड़ा और तरक्की सहित चार हजारी ३००० सवार का मंसब पाकर उक्त शाहजादे के साथ भेजा गया । १० वें वर्ष में यह मुरादाबाद सरकार का फौजदार नियत हुआ और इसे खिलअत और सोने के साज सहित घोड़ा मिला । १३ वें वर्ष दरवार आकर यह सेवा में उपस्थित हुआ । इसी वर्ष इसका पिता जाफ़र खाँ वजीर का काम करते हुए मर गया तथा सुलतान मुहम्मद आजम और मुहम्मद अकबर नामदार, खाँ तथा कामगार, खाँ^१ के गृह पर शोक मनाने के लिए जाने को नियत हुए । इन दोनों के लिए खास खिलअत और वनकी माता के लिए योग्य 'तोरा' भेजा गया । सुलतान मुहम्मद अकबर दोनों को शोक से उठाकर दरवार लिवा गया । हरएक को जड़ाऊ जमधर मोती के मूमड़ के साथ देकर तथा अन्य कृपाकर सान्त्वना दी गई ।^२ १४ वें वर्ष में

१. इसी भाग में १३ वाँ शीर्षक देखिए ।

२. मूल फारसी ग्रंथ में टिप्पणी में मआसिरे आलमगोरी का उद्धरण जाफर खाँ की मृत्यु के विषय में दिया गया है, जो उक्त विवरण से कुछ

यह आगरा प्रांत का शासक नियत हुआ। १७ वें वर्ष में दंडित होने पर इसका मंसब छिन गया और चालीस सहस्र रुपया वार्षिक नियत होने पर यह ओवगढ़ में एकांतवास करने लगा। १८ वें वर्ष में पुनः कृपापात्र होने पर चार हजारी २००० सवार का मंसब बहाल हुआ और सादात खाँ के स्थान पर यह अवध का सूबेदार नियत हुआ। यहाँ से बदलकर दरबार में रहने लगा, जहाँ इसकी मृत्यु हुई। इसका पुत्र मरहमत खाँ दोनदार था, जो २५ वें वर्ष आलमगोरी में अजीमुद्दौला के साथ अजमेर की ओर नियत हुआ। २८ वें वर्ष में दक्खिन के अंतर्गत गढ़ नमूना का थानेदार नियत हुआ। २९ वें वर्ष में कोष को बीजापुर पहुँचाने पर नियुक्त किया गया।^१



विस्तृत है। ८६ वें शीर्षक में जाफर खाँ की जीवनी में भी यह विवरण है। ऐसा ज्ञात होता है कि यह घुत्तांत मजासिरे आलमगोरी ही से लिया गया है।

१. मजासिरे आलमगोरी में 'कटः नमूनः' है।

२. " लिखा है कि जाकदः मदीने में मुदकल का थानेदार हुआ और जमादिह् अक्बल में कोष पहुँचाने पर नियत हुआ।

नासिर खाँ मुहम्मद अमान

यह हुसेन बेग खाँ का पुत्र था। यह औरंगजेब के राज्य में काबुल प्रांत में नियत हुआ और वहाँ उन्नति कर इसने नासिर खाँ की पदवी पाई। बहादुरशाह बादशाह के राज्यकाल के आरंभ में, जब इनाहोम खाँ काबुल का सूबेदार होकर पदानुकूल वहाँ का प्रबंध जैसा चाहिए न कर सौधरः में, जो उसे पुरस्कार में मिला था, जा बैठा तब वहाँ की सूबेदारी नासिर खाँ को मिली। फर्रुखसियर के राज्यकाल के अंतिम समय में सन् ११२९ हि० (सन् १७१७ ई०) में यह मर गया। इसका पुत्र नसीरी खाँ अपने पिता के स्थान पर वहाँ का सूबेदार हुआ। इसकी माता अफगान जाति की थी इससे इसने उस प्रांत का प्रबंध अच्छी प्रकार किया और मुहम्मदशाह के राज्य के दूसरे वर्ष में जब निजामुलमुल्क वज़ीर था इसे वह पद स्थायी रूप में तथा पिता की पदवी मिल गई। जब नादिरशाह हिंदुस्तान जाने के लिए काबुल आया तब यह पेशावर में था। जब नादिरशाही सेना सन् ११५१ हि०, सन् १७३९ ई० में पेशावर पहुँची तब यह उससे युद्ध कर कैद हो गया और कुछ दिन तक कैद में रहा। लाहौर पहुँचने पर नादिरशाह ने इसका दोष क्षमा कर पहिले की तरह काबुल का सूबेदार नियत कर दिया और दिल्ली से लौटने पर भी इसे उस पद पर बहाल रखा। इसने बहुत दिन वहीं व्यतीत किए। दुर्रानी शाह के उपद्रव के

समय काबुल का शासन इसके हाथ से निकल गया । यह शाह-
नवाज खाँ मिर्जा फुलौरी के पास चला आया और बाद को
दिल्ली आकर सन् ११६१ हि०, सन् १७४८ ई० में एतमादुद्दौला
क़मरुद्दीन खाँ बहादुर के साथ दुर्रानी शाह से युद्ध करने गया ।
इसके बाद मुईनुल्लुल्क के साथ पंजाब जाकर कुछ महाल
सुपुर्दी में ले लिए । जब दोनों में मनोमालिन्य हो गया तब यह
फिर दिल्ली चला आया । इंतज़ामुद्दौला के मंत्रित्वकाल में
अहमद खाँ बंगश के यहाँ फर्रुखाबाद गया और वहाँ स्वागत
होने से यह वहीं काल्यापन करने लगा । अंत में वहीं इसकी
मृत्यु हुई ।

खानज़मों शेख निज़ाम

यह हैदराबाद का रहनेवाला था। यह दक्षिण के सैनिक वृत्ति करनेवाले शेखों में से था। इसने उदारता तथा साहस के कारण उन्नति की। तिलिगाना के हाकिम अबुल्हसन के राज्य-काल में यह सरदारी के पद तक पहुँच गया और सेनापतित्व, सरदारी तथा सैन्य-संचालन में इसने अच्छा नाम कमाया। गोलकुंडा के घेरे में कुतुबशाही सेना का अध्यक्ष होकर दुर्ग के बाहर बादशाही सेना के साथ युद्ध किया। एक दिन मोर्चे पर खाँ फीरोजजंग से जब इसका सामना हुआ तब घोर युद्ध हुआ और दोनों ओर से खूब प्रयत्न हुए। बादशाही सेना के वीरों ने बहुत कुछ वीरता से चाहा कि अपनी ओर के सैनिकों की लाशें उठा ले जायँ पर न कर सके और ये सब अपने आदमियों के शवों को उस ओर के कुछ लाशों के साथ उठा ले गए।

जब अबुल्हसन का सौभाग्य तथा प्रभाव बिगड़ने लगा और दुर्दशा तथा राज्यभ्रष्टता प्रतिदिन बढ़ती चली तब इसने उसका साथ और स्वामिभक्ति छोड़कर विश्वसनीय मध्यस्थता द्वारा औरंगजेब को सेवा का प्रार्थी हुआ। अबुल्हसन के अच्छे अच्छे सेवक लालच में पड़कर मंसब तथा शासन की आशा में अपने अपने कामों को छोड़कर बादशाही सेवा में पहुँचे थे पर इस समय तक इसके सिवा कोई दूसरा सेना सहित नहीं आया था, इसलिए इसका हटना अबुल्हसन के काम बिगड़ने का

॥
त
लं
य
ज्ज
ता न
दे प
जाय



॥
त
लं
य
ज्ज
ता न
दे प
जाय

7

1
2
3

कारण समझ कर बहुत से लोगों को उक्त खाँ के स्वागत के लिए नियत किया । इसके सेवा में पहुँचने पर इसे छः हजारी ५००० सवार का मनसब, मोक्करव खाँ की पदवी, झंडा व डंका, एक लाख रुपया नक़्द, अरबी एराकी घोड़े, भारी हाथी और दूसरी वस्तुएँ पुरस्कार में देकर शाही कृपा दिखलाई । इसके पुत्रों तथा संबंधियों को अच्छे अच्छे मनसब दिए, जिनमें कुछ चार हजारी से कम नहीं थे और इन सब का मनसब मिलाकर पचीस हजारी २१००० सवार हो गया । हैदराबाद पर अधिकार करने के अनंतर जब चादशाही सेना बीजापुर के पास द्वितीय बार पहुँची तब इसको, जो सैनिक शिक्षा तथा सेनापतित्व में अद्वितीय था, परनाला दुर्ग घेरने को नियत किया, जो शत्रु के अधिकार में था । उक्त खाँ ने सतर्कता तथा होशियारी से अपने जासूसों को शंभाजी का समाचार लाने को नियत किया, जो अपने पिता की मृत्यु पर दक्षिण का सरदार व राजाधिराज हो गया था । एकाएक समाचार मिला कि वह वैरागी जाति की शत्रुता के कारण, जिनसे कि वह दामादी का सम्बन्ध रखता था, राहिली से खैलना दुर्ग पहुँच गया है और उस जाति से शान्ति स्थापित करने के अनंतर आ ६ करने के विचार से दुर्ग से संगमनेर नामक स्थान में चला आया है, जहाँ उसके मंत्री कवि कलश ने बहुत से महल और बड़े बड़े बाग बनवा रखे थे तथा यहाँ वह आनंद करने में लगा हुआ है । शेख निज़ाम कोल्हापुर से, जो वहाँ से ४५ कोस पर था और जिसके बीच में भयानक स्थान थे, स्वामिभक्ति के कारण प्राण का भय छोड़कर चुने हुए कुछ

सिपाहियों के साथ धावा किया। शंभाजी के जासूसों ने कितना कहा कि मुगल सेना आ रही है, पर उस घमंड तथा मूर्खता में मस्त जीव ने उन सबों की गर्दन मरवा दी और व्यंग्य बोलने लगा कि ये दीवाने बेखबर हो गए हैं। क्या मुगल सेना यहाँ पहुँच सकती है? यहाँ तक कि वह बहादुर खाँ बहुत सब्र के साथ परिश्रम उठाता हुआ और कितने स्थानों पर पैदल राह तै करता हुआ ३०० सवारों के साथ विजली के समान फुर्ती से उसके सिर पर जा पहुँचा। वह नशे में चूर चार पाँच सहस्र दक्षिणी भालेवाले सवारों के साथ युद्ध को आया। एकाएक भाग्य से छुटी हुई एक तीर कवि कलश को लगी और थोड़े ही मारकाट के अनंतर वह भागा और कवि कलश की हवेली में जा बैठा। वह स्वयं, कवि कलश तथा उसके पचीस सरदारगण अपनी स्त्रियों तथा पुत्रियों के साथ, सिवा उसके छोटे भाई सवाई रामराजा के जो किसी दुर्ग में था, कैद हुए। इन्हीं में इसका बड़ा पुत्र राजा साह भी था, जो सात आठ वर्ष का था। जब यह शुभ समाचार एकलौज में बादशाह के पास पहुँचा तब उस स्थान का नाम साहनगर रखा गया। इसके अनंतर जब यह विजयी खाँ उस भयानक स्थान से अनेक उपायों द्वारा बाहर निकला तब उसके सैनिकों तथा सहायकों ने इसको रोकने का साहस न किया और यह बहादुरगढ़ में बादशाह के पास पहुँच गया। शंभाजी कैद में डाल दिए गए। उस समय औरंगजेब तख्त से उतर कर और कालीन का एक कोना हटाकर खुदा का सिजदः बजा लाया। इस घटना की तारीख 'बाज्जो फर्जन्द शुद संभा असीर' से निकलती

है। इस बड़ी सेवा के उपलक्ष में उक्त ख़ाँ का मंसब बढ़ाकर सात हजारों ७००० सवार का कर दिया गया और इसे खानजमाँ फ़तहजंग की पदवी, पचास सहस्र रुपया नक़द तथा दूसरे प्रकार की वस्तुएँ दी गईं। इसके पुत्रों तथा मित्रों का मनसब बढ़ाया गया तथा पुरस्कार भी दिए गए। इसके अनंतर खानजमाँ बहुत दिनों तक शाहजादा महम्मद आजमशाह की सेना में नियत रहा। ३७ वें वर्ष में शाहजादा पेट फूलने की बीमारी से बाद-शाह के पास चला आया और खानजमाँ भी सेवा में उपस्थित होकर तथा पुत्रों और संबंधियों के साथ अच्छी प्रकार पुरस्कृत होकर शाहजादा वेदारवख्त के साथ दुष्ट शत्रु को दंड देने पर नियत हुआ। ४० वे वर्ष में इसको मृत्यु हो गई। इसे बहुत संतान थी। इसके पुत्रों में खानआलम और मुनौवर ख़ाँ सुप्रसिद्ध हो गए हैं, जिनके वृत्तांत अलग दिए गए हैं। दूसरा पुत्र फरीद साहेब था, जो अपने भाइयों के साथ आजमशाह के युद्ध में लड़ते हुए मारा गया। अमीन ख़ाँ का वृत्तांत भी अलग दिया गया है। एक अन्य पुत्र हुसेन मुनौवर ख़ाँ था, जो हैदराबाद में रहने लगा था और आसफ़जाह के राज्य में मुर्तजा नगर का आमिल था। सन् ११५८ हि० में यह मर गया। इसके पुत्र गण सरकार के हिसाब के उत्तरदायी हैं। दूसरा निजामुद्दीन ख़ाँ था जिसे औरंगजेब ने उसके पिता की इच्छा के अनुसार क़पा कर अपने यहाँ पालन-पोषण कराया था और राजा साहू की बहिन के साथ निकाह पढ़वा दिया था, जो पसंद आ गई थी। उसकी चाल मुग़लों के समान थी और पिता तथा भाइयों से उसकी कोई समानता न

थी । यह औरंगाबाद में रहता था । यह प्रसिद्धि से खाली न था । यह कंजूसी के साथ दिन व्यतीत करता था । यह सन् ११५५ हि० में मर गया । इसके पुत्रगण, जो आपस में वैमनस्य रखते थे, पिता की संपत्ति के लिए बहुत दिनों तक आपस में लड़ते रहे ।

निजामुद्दीन अहमद, ख्वाजा

यह ख्वाजा मुकोम हरवी का पुत्र था, जो बाबर बादशाह के सेवकों में भर्ती होकर उस राज्यकाल के अंत में बयूतात का दीवान नियत हो चुका था। बाबर की मृत्यु के अनंतर मिर्जा असकरी के पास पहुँच कर, जिसे हुमायूँ बादशाह ने गुजरात विजय करने के बाद अहमदाबाद दे रखा था, यह मिर्जा का वजीर नियत हुआ। चौसा के युद्ध में शेर खॉँ सूर के विजयी होने पर जब हुमायूँ कुछ सवारों के साथ आगरे की ओर भागा तब यह भी उन सवारों में से एक था। इसके अनंतर अकबर बादशाह की सेवा में सम्मानित होकर रहा। ख्वाजा निजामुद्दीन अहमद सचार्ह में अपने समय का अद्वितीय और योग्यता तथा समझदारी में सबसे बढ़कर था। जखीरतुल ख्वाजीन में जो कुछ लिखा गया है वह अन्यत्र नहीं दिखाई देता क्योंकि ख्वाजा निजामुद्दीन आरंभ में अकबर बादशाह का दीवान हज़ूर था। २९ वें वर्ष जब एतमाद खॉँ गुजराती गुजरात का शासक नियत हुआ तब ख्वाजा उस प्रांत का बखशी नियत हुआ। मुल्तान मुजफ्फर गुजराती के विद्रोह के समय एतमाद खॉँ ने अपने पुत्र को इसके पुत्र के साथ नगर की रक्षा के लिए छोड़ा और स्वयं ख्वाजा के साथ शहाबुद्दीन अहमद खॉँ को लाने के लिए गद्दी कसबा गया, जो अहमदाबाद से बीस कोस पर है। इसी बीच नगर उपद्रवियों के अधिकार में चला गया और ख्वाजा का घर

भी लुट गया । इसके अनंतर शहाबुद्दीन अहमद खाँ तथा एतमाद खाँ के साथ ख्वाजा ने उस युद्ध में, जो विद्रोहियों के साथ हुआ था, थोड़ी सेना के साथ बहुत जोर मारा पर सफल न हुआ तब अंत में निराश होकर पर मित्रों का साथ न छोड़कर उनके संग पत्तन चला गया । सुलतान मुजफ्फर गुजराती को दमन करने के लिए बादशाह ने खानखानाँ को नियत किया था और उसने अहमदाबाद से तीन कोस पर सरखेज में शत्रु से युद्ध करने की तैयारी की । उसने ख्वाजा को कुछ सरदारों के साथ नियत किया कि शत्रु के पीछे पहुँच कर आक्रमण करने में प्रयत्न करे । उस दिन बहुत परिश्रम कर मुजफ्फर का पीछा करने में इसने कोई प्रयत्न उठा न रखा और कई युद्ध किए । यह उस प्रांत में बहुत दिनों तक बख्शी का कार्य करता रहा ।

जब सन् ९९८ हि० में जलूस के ३४ वें वर्ष में गुजरात का शासन मालवा के सूबेदार खानआजम को मिला और खानखानाँ को गुजरात की जागीर के बदले जौनपुर दिया गया तब निजामुद्दीन अहमद भी दरबार बुला लिया गया । यह कुछ साँडनी सवारों के साथ छ सौ कोस का मार्ग बारह दिन में घावे की तरह तै कर ३५वें वर्ष के आरंभिक जशन में लाहौर पहुँच कर सेवा में उपस्थित हुआ । इसके पास कुछ विचित्र तमाशे थे, इसलिए आज्ञा हुई कि सब साँडनी सवारों को सामने ले आवे । इसके अनंतर ख्वाजा पर बादशाही कृपाएँ हुई और इसका सम्मान बढ़ा । ३७ वें वर्ष में जब आसफ खाँ मिर्जा जाफर बख्शी जलाल रोशानी को दमन करने के लिए नियत हुआ तब ख्वाजा बख्शीगीरी के उच्च पद पर नियत होकर

प्रतिष्ठित हुआ। ३९वें वर्ष में सन् १००३ हि० के आरंभ में जब अकबर बादशाह शिकार के लिए बाहर निकला तब शाहे-मली के पास खर बढ़ने से ख्वाजा का हाल बिगड़ गया। उसके पुत्र छुट्टो लेकर उसे लाहौर ले आए। रावी नदी के तट पर पहुँचा था कि इसकी मृत्यु हो गई। तबजाते अकबरी इसकी लिखो हुई है। अकबर बादशाह के ३८वें वर्ष सन् १००२ हि० तक का हिंदुस्तान का वृत्तांत इसमें लिखा गया है और लिखा है कि यदि अवस्था मिली तो अमलेख भी तैयार कर इस पुस्तक में जोड़ दूँगा और नहीं तो जो कोई चाहे कृपाकर उसे लिख सकता है। समाचारों को तैयार करने और उन्हें एकत्र करने में इसने बहुत परिश्रम किया था और मीर मासूम भकरी आदि से विद्वान् इसकी रचना में सहायक रहे। इसलिए इस रचना पर पूरा विश्वास है। यह पहिला इतिहास है, जिसमें विशाल हिंदुस्तान के कुल मुसलमान सुलतानों का वृत्तांत दिया गया है, जिसे भौगोलिकों ने पृथ्वी की चार दांग भूमि कहा है। फिरीश्ता इतिहास का लेखक और उसके परवर्ती लेखकगण इस रचना के प्रेमी हैं परंतु इस ग्रंथ की पंक्तियों से प्रगट हुआ कि स्थान-स्थान पर यह अबुल्फजल का विरोधी है। इनमें हरएक का रतना सभी पर प्रगट है।

इसके पुत्रों में एक मिर्जा नासिद ख़ाँ था, जो जहाँगीर के समय में बादशाही कृपा का पात्र होकर सेवा में भर्ती हो गया। गुजरात प्रांत की बलशीगिरी करते समय, जो इसे पैतृक स्वत्व के अनुसार मिली थी, वहाँ के प्रांतध्यक्ष अब्दुल्ला ख़ाँ फ़ीरोजजंग से इसकी बिगड़ गई। उक्त ख़ाँ ने, जो निर्भय तथा

निर्दय था, इससे घृणा कर इसे बेइज्जत कर डाला । यह अपना काम छोड़कर कुछ मुगलों के साथ टोपी कफनी पहन कर जहाँगीर के दरबार में उपस्थित हुआ, इस कारण इसका दोष क्षमा कर दिया गया परंतु इसके बाद युवराज शाहजादा शाहजहाँ की शरण में जाकर उसकी सेवा में भर्ती हो गया । यह शाहजादा का दीवान नियत हुआ । अकबरनगर बंगाल में एक दिन जब शाहजादा ने इब्राहीम ख़ाँ फतहजंग के पुत्र के मकबरे पर आक्रमण किया तब आबिद ख़ाँ दीवान तथा शरीफ ख़ाँ बख़शी कुछ अन्य लोगों के साथ युद्ध में मारे गए । आबिद ख़ाँ को पुत्र न थे । इसका दामाद मुहम्मद शरीफ कुछ दिन शाहजहाँ के राज्यकाल में दक्षिण के अनकी तनकी का दुर्गाध्यक्ष रहा । इसके अनंतर यह हैदराबाद का अध्यक्ष होकर वहीं मर गया ।

निजामुद्दौला बहादुर नासिरजंग

यह एक सर्दार धर्म का पोषक, न्याय करनेवाला, लज्जा-शील, साहसी तथा युद्ध और आनंद में दृढ़ था। शरीअत की आज्ञाओं के प्रचार में बहुत प्रयत्नशील रहता था। लाचार तथा निराश्रय फरियादियों के न्याय करने में बहुत ध्यान देता था। बात करने में शिष्टता तथा अनेक प्रकार के चुटकुले का प्रयोग करने में अद्वितीय था। उच्च आकांक्षावाले सुलतानों की जीवनी की घटनाओं का वल्लेख कर सुननेवालों के कानों को विचारों से भर देता था। अपनी बातचीत के अभ्यास को मिर्जा सायद के उद्धरणों से ऐसा पुष्ट कर देता था कि साहित्यिक समालोचकों तथा भाषा मर्मज्ञों की भी शक्ति न थी कि उसमें कुछ भी शिथिलता निकाल सकें। समझदारी की अवस्था प्राप्त होने के आरंभ ही से साहस तथा वीरता के उत्साह में इसने बड़े-बड़े देशों की विजय करने का ध्येय बना रखा था। सन् ११५० हि०, सन् १७३७ ई० में नवाब आसफ़जाह मुहम्मदशाह बादशाह के बुलाने पर दिल्ली चला गया और दक्षिण के प्रांतों का प्रबंध अपने इसी सुपुत्र को प्रतिनिधिरूप में सौंप गया। निजामुद्दौला राज्य का प्रबंध तथा नगरों की रक्षा करता रहा और प्रजा की शांति तथा सुख के लिए इसने अच्छे उपायों द्वारा प्रयत्न भी किया। राज्य से संबंध रखनेवाले भले तथा सुशाल लोगों को पुरस्कार, मंसब, पदवी तथा जागोर देकर अपना

कृपापात्र बनाया । मराठों को, जिन्होंने दक्षिण में राज्य स्थापित कर मालवा पर अधिकार कर लिया था और दिल्ली के पास तक पहुँच गए थे, पूरा दंड दिया और दक्षिण को लूटमार से सुरक्षित किया । जब नवाब आसफजाह राजधानी दिल्ली से दक्षिण को लौटा तब नवाब निजामुद्दौला को दुष्टों ने युद्ध करने के लिए बाध्य किया और युद्ध भी हुआ, जिसका विवरण निजामुलमुल्क की जीवनी में दिया गया है । सन् ११५५ हि० में नवाब आसफजाह ने पुत्र को क्षमा कर दिया । सन् ११५८ हि० में इस पर हैदराबाद में कृपा की तथा औरंगाबाद की सूबेदारी देकर वहाँ विदा किया । सन् ११५९ हि० में नवाब आसफजाह ने हैदराबाद से धारवर पहुँचकर पुत्र को औरंगाबाद से अपने पास बुलाया और नवाब निजामुद्दौला भी वहाँ पहुँच गया । पिता-पुत्र राज्य संबंधी बातचीत करने को वाकिन-कीरा की ओर गए । वहाँ से नवाब आसफजाह ने पुत्र को मैसूर की ओर भेजा कि वहाँ के नरेश से भेंट ले आवे तथा स्वयं औरंगाबाद गया । निजामुद्दौला श्रीरंगपत्तन पहुँचकर, जो मैसूर की राजधानी थी, भेंट वसूल कर पिता के पास औरंगाबाद गया । प्रायः साथ ही पिता तथा पुत्र दोनों बुरहानपुर की ओर चले । नवाब आसफजाह बुरहानपुर गए और नवाब निजामुद्दौला दक्षिण के शासन की मसनद पर सुशोभित हुआ तथा बुरहानपुर से औरंगाबाद को गया, जो दक्षिण के खिलाफत की राजधानी थी । वर्षा ऋतु वहीं व्यतीत किया ।

इसी समय हिंदुस्तान के बादशाह अहमदशाह साम्राज्य के कामों को ठीक करने के लिए, जो दरबार के सर्दारों के झगड़ों

के कारण बहुत अस्त व्यस्त हो गया था, अपने हस्ताक्षर से आमंत्रण का पत्र लिखा । नवाब दक्षिण के उपद्रवियों के कारण तथा नवाब आसफजाह के दौहित्र हिदायत मुहीउद्दीन खाँ के विद्रोह की आशंका में, जो आसफजाह के राज्यकाल ही से रायचूर तथा अदोनी का शासक था, केवल बादशाही आज्ञा पूरी करने तथा कार्यों को ठोक करने के लिए भारी सेना तथा तोपखाना लेकर हिंदुस्तान को ओर चला तथा शीघ्रता से नर्मदा नदी तक पहुँचा । इसी समय बादशाह के खास हस्ताक्षर का पत्र दिल्ली न आने का पहुँचा । साथ ही हिदायत मुहीउद्दीन खाँ के विद्रोह और उपद्रव का समाचार बार-बार आया । इसलिए इसने औरंगाबाद लौटकर वहीं वर्षा ऋतु व्यतीत किया । इसी अवसर में अर्काट के नवायतों का एक सदाँर हुसेन दोस्त खाँ सर्फ चंदा ने पहुँच कर हिदायत मुहीउद्दीन खाँ को अर्काट ले लेने को उभाड़ा । हिदायत मुहीउद्दीन खाँ अर्काट को ग्वानः हुआ । वहाँ फूलचरी के बंदर के निवासी फ़िरंगी फरासीसियों की एक अच्छी सेना चंदा के द्वारा हिदायत मुहीउद्दीन खाँ की सेना में आकर मिल गई । सब ने मिलकर अनवरुद्दीन खाँ गोपाई पर चढ़ाई की, जो नवाब आसफजाह के समय से अर्काट का शासक था और नासिरजंग के समय में जिसे शहामतजंग की पदवी मिली थी । १६ शायानसन् ११६२ हि० को युद्ध हुआ, जिसमें शहामतजंग मारा गया ।

प्रकट था कि इस समय तक फरासीसी तथा अंग्रेज ईसाई बंदरों ही में रहते थे और अपनी सीमा से पैर बाहर नहीं निकालते थे । हिदायत मुहीउद्दीन खाँ ने ही इन सबको अपना

साथी बनाकर बढ़ाया । नवाब निज़ामुद्दौला का मारा जाना भी, जिसका वर्णन अभी आता है, फरासीसियों की सहायता से हुआ । इसके बाद ईसाइयों का घमंड तथा साहस बहुत बढ़ गया और फरासीसियों का साहस देखकर अंग्रेज भी उभड़ने लगे । अर्काट प्रांत का कुछ अंश फरासीसियों ने और कुछ अंग्रेजों ने ले लिया । अंग्रेजों ने बंगाल के नाज़िम से युद्ध किया और लड़कर बंगाल पर अधिकार कर लिया और सूरत बंदर तथा खंभात भी ले लिया । इस प्रकार ईसाइयों के राज्य की जड़ आरंभ करनेवाला हिदायत मुहीउद्दीन ख़ाँ ही है ।

शहामतजंग के मारे जाने का समाचार पाते ही नवाब निज़ामुद्दौला अपने अध्यक्ष की सहायता को दक्षिण की सेनाओं तथा प्रसिद्ध सरदारों को तथा युद्धोद्य सामान को एकत्र कर सत्तर हजार सवार, अगणित तोपखाना तथा एक लाख पैदल सेना लेकर विद्रोहियों को दंड देने के लिए उस ओर चला और फुर्ती से कूच करते हुए फूलचरी बंदर पहुँचकर, जो औरंगाबाद से पाँच सौ कोस पर है, रुद्ध की तैयारी की । २६ रबीउल आखिर सन् ११६३ हि० (सन् १७५० ई०) को पूरे तीन प्रहर तक फिरंगी तोपखाना आग उगलता रहा । अंत में २७ तारीख को फिरंगी मुसलमानों के प्रभाव तथा भय से भाग गए और हिदायत मुहीउद्दीन ख़ाँ पकड़ा गया । नवाब ने हिदायत मुहीउद्दीन ख़ाँ को कैद में रखा और उसके मुसाहियों तथा सैनिकों को जान व माल क्षमा कर दिया । यद्यपि नवाब के हितैषियों ने इसको बहुत से अकाट्य तर्कों से समझाया कि हिदायत मुहीउद्दीन ख़ाँ का जीवन विशेष उपद्रव

का कारण होगा और इसलिए उसे मार डालना चाहिए पर नवाब ने दया करके उसे मारना अस्वीकार कर दिया तथा उसे सुरक्षित रखकर उसकी सेवा के लिए आदमी नियत कर दिए । अन्यायियों ने इस अच्छी कृपा को नहीं पहिचाना और इस प्राणरक्षा की भलाई को भुलाकर गुप्त रूप से बुराई करने पर कमर बाँधो । फिरंगी भी ऐसी कड़ी पराजय पाकर उपद्रव तथा विद्रोह करने के अनेक उपाय सोचते रहे । उनके उपद्रव से दुर्ग की देख-रेख के लिए ठहरना आवश्यक समझकर नवाब अर्काट को चला और उनको दमन करने के लिए सेना नियुक्त किया । दुर्भाग्य से इस्लाम की सेना को पराजय मिली और दुर्ग जिंजी नसरतगढ़, जो कर्णाटक की राजधानी थी, फरासीसियों के अधिकार में चली गई । नवाब ने लज्जा के कारण तथा अपने मत की सहायता को और राजनैतिक कारणों से, क्योंकि हर एक कार्य का तुरंत उपाय करना चाहिए जिससे विद्रोहियों को उपदेश मिले, और वर्षा ऋतु की कठिनाई, घोर आँधियों, नदी पार करने का कष्ट तथा अन्न की कमी होते हुए भी स्वयं दंड देने को उस ओर रवाना हो गया । ११ शब्वाल सन् ११६३ हि० (सन् १७५० ई०) को इसने अर्काट से कूच किया और उक्त महीने की १७वीं को एक फकीर के कहने से निषिद्ध बातों को छोड़ दिया तथा उसके बाद मृत्यु तक तैवा रखा ।

खिलाड़ी आकाश समय के हर पृष्ठ में नया चित्र खींचता रहता है इसी तरह कर्णाटक के अफगान सर्दार, जो इस चढ़ाई में साथ थे, इतनी कृपाओं, रिआयतों तथा पालन के तत्वों के

होते भी स्वामिभक्ति का तनिक भी विचार न कर तथा दैवी बदला लेनेवाले के क्रोध और दंड की आशंका न कर धन तथा धरती के लोभ में हृदय से अधर्मी फिरंगियों से मिल गए। साथ ही उन्होंने कुछ अन्य स्वामिद्रोहियों को भी अपनी ओर मिला लिया और अपने जासूसों को भेजकर फिरंगियों को, जो जिंजी दुर्ग के नीचे इकट्ठे थे, रात्रि-आक्रमण करने के लिए बुलाया। १८ नुव्हर्म सन् ११६४ हि० (सन् १७५१ ई०) को रात्रि के अंत में एकाएक युद्ध आरंभ कर दिया। यदि अफगान फिरंगियों की शक्ति न साथ लेते तो थोड़े होने के कारण सेना पर वे आक्रमण करने का साहस न कर सकते। यद्यपि कुछ हितैषियों ने इसके पहिले नवाब से बहुत कुछ कहा कि अफगान विद्रोह करने पर तैयार हैं पर अपने स्वच्छ हृदय के कारण नवाब ने इस बात पर विश्वास नहीं किया क्योंकि वह समझता था कि हमने इनके साथ क्या बुराई की है, जो वे ऐसा करेंगे। यहाँ तक कि युद्ध के समय वह अपना हाथी अफगानों की ओर ले गया कि उनसे मिलकर फिरंगियों को परास्त करे। जब नवाब का हाथी अफगान सर्दार हिम्मत खाँ के हाथी के पास पहुँचा तब नवाब ने उसके अभिवादन करने के पहिले स्वागतार्थ अपना हाथ सिर से लगाया पर उसकी ओर से कोई प्रत्युत्तर न मिला। प्रातःकाल अच्छी प्रकार नहीं हुआ था इससे नवाब ने यह समझकर कि मुझे पहिचाना नहीं है अमारी में अपने को कुछ ऊँचा किया। इस अवसर को पाकर हिम्मत खाँ तथा उस मनुष्य ने, जो खवासी में बैठा था, बंदूकें चला दीं। दोनों तीर व गोली नवाब की छाती में लगी और

उसका काम समाप्त हो गया । अफगानों ने नवाब का सिर काटकर भाले की नोक पर रखा और जो व्यवहार मुहर्रम में अनुयायियों ने इमाम हसन व हुसेन के साथ किया था, वही नवाब के नौकरों ने नवाब के साथ किया । सैनिकों ने दिन बीतने पर मुंढ को रूंड से मिलाकर ताबूत को औरंगाबाद भेज दिया, जहाँ शाह बुर्हानुद्दीन गरीब की कब्र के नीचे नवाब आसफजाह के पास यह गाढ़ा गया । फुलचेरी से बीस कोस पर जिंजी दुर्ग के पास यह घटना घटी । मीर गुलाम अली आजाद कहता है—किता, अर्थ—

न्याय करनेवाला आली जनाब नवाब गया ।

तलवार ने अवसर न दिया, घटना जल्द घट गई ॥

मुहर्रम महीने की १७ वीं को मारा गया ।

तारीख कहा रोते वाले ने कि सूर्य गया ॥

(गरे आफताब)

उस रात्रि, जिसका सवेरा प्रलय का था, नवाब ने पगड़ी बाँधने के समय दर्पण साँगा और पगड़ी बाँधने लगा । उस समय दो बार अपनी प्रतिच्छाया से कहा कि ए मीर अहमद, खुदा तेरा रक्षक है । इसका वास्तविक नाम मीर अहमद था । सवार होने के समय बज्ज (अर्द्धस्नान) कर चुकने पर भी फिर से बज्ज किया तथा दुषारा निमाज पढ़ा । इसके बाद तसबीह (माला) फेरता तथा हुआ पड़ता हुआ, एयी पर सवार हुआ । नवाब का यह नियम था कि युद्धों में सिर से पैर तक लोहा पहिरता था पर उस रात्रि जाने के सिवा नीचे

कुछ न पहिरा । इसी हालत में यह मारा गया । नवाब बुद्धिमान और दूरदर्शी था । थोड़े समय में इसने बहुत-सी अच्छी कविता कर गजलें बनाई । कुछ शेर, जो याद थे, ये हैं—
अर्थ—

बाग के किस फूल ने नक्काब के कोने को तोड़ दिया ।
कि ओस के आईने को सूर्य के मुख पर तोड़ दिया ॥
और

ऐ हृदय, प्रिय के केशकलाप से सहायता ले सकता है ।
अमर अवस्था से इच्छाएँ ले सकता है ॥
यदि बेहोशी मदिराघर से यात्रा का शकुन निकालतो है ।
तो प्रिय की मस्त आँख से भी यात्री ले सकता है ॥

और

ऐ चंचल प्रेयसी कटाक्ष रूपों तीर मत फेंक ।
यह निर्दय तीर हृदय पर असर करती है ॥
और भी

ए प्रिय, प्रेयसी की खातिर से मैं सुकुमार प्रकृति रखता हूँ ।
तू यदि सौंदर्य से घमंड करता है तो मैं तेरे प्रेम का घमंडी हूँ ॥

और भी

पगड़ी का कोना फूल से आप ही आप काँपता है ।
चसका कद ताजे पेड़ सा है यह मैं जानता हूँ ॥

नवाब निजामुद्दौला के मारे जाने पर अफगानों तथा ईसाइयों ने हिदायत मुहीउद्दीन खाँ को सद्गार बनाया और इसके पुरस्कार में अफगानों ने बहुत से दुर्ग तथा देश हिदायत

मुहीउद्दीन खाँ से अपने नाम लिखवा लिए । हिदायत मुहीउद्दीन खाँ अफगानों के साथ फूलचरी आया और कप्तान अर्थात् शासक से भेंट किया । इसके अनंतर ईसाई सेना को साथ लेकर हैदराबाद की ओर चला । अर्कोट की सीमा लाँघ कर वह अफगानों के देश में पहुँचा । दैवयोग से नवाब निजामुद्दौला के बदले का सामान तैयार हो रहा था । हिदायत मुहीउद्दीन खाँ और अफगानों के बीच मनोमालिन्य आ गया और एक दिन, जब सेना लकरैत पल्ली में पड़ाव डाले थी, यह वैमनस्य स्पष्ट हो गया तथा युद्ध होने लगा । एक ओर हिदायत मुहीउद्दीन खाँ तथा ईसाई और दूसरी ओर अफगान सेना सजाकर लड़ने लगे । हिम्मत खाँ तथा अन्य अफगान सर्दार मारे गए और हिदायत मुहीउद्दीन खाँ का काम भी वीर की चोट से, जो आँख की पुतली में घुस गया था, समाप्त हो गया । सेना के सर्दारों ने नवाब आसफजाह के पुत्र नवाब सलावतजंग को निजाम बनाया तथा हिम्मत खाँ और अन्य अफगान सर्दारों के सिर भाले की नोक पर रखकर खुशी के बाजे बजाते पड़ाव में गए । यह घटना १७ रबीउल-अव्वल सन् ११६४ हि० (सन् १७५१ ई०) को घटी । नवाब निजामुद्दौला के खून ने अच्छा रंग पकड़ा और जिन लोगों ने उसके साथ दगा किया सब दंड को पहुँचे । साठ दिन बाद ये सब घातक ईश्वरीय कोप से मारे गए । और—

देखा तूने दीपक के पर्वांना को नाहक के खून को

कुल दिन भी शरण न दिया कि रात्रि का सवेरा तो हो ।

एक योग ऐसा भी पड़ा कि जिस दिन यह युद्ध हुआ

अर्थात् १७ रवीउल् अब्बल को इन मारे गए लोगों को गाड़ने का अवसर न मिला । १८ को युद्धस्थल से हटाकर घोर जंगल में, जो जंगलियों तथा हिसक पशुओं का घर था, गाड़े गए । उसी दिन अर्थात् १८ तारीख को निजामुद्दौला का तावूत पवित्र रौजे में पहुँचा और संध्या के बाद खुदा के फकीरों के पास गाड़ा गया । ईश्वर की कृपा कि नवाब पहिले घातकों को मिट्टी के नोचे भेजकर तब स्वयं भूमि में आराम करने लगा । तावूत ले जाते समय जहाँ जहाँ उसे उतारा था लोगों ने गृह बनवाए और वे उनकी जियारत करते तथा दान देते हैं ।

उन अफ़ग़ान सर्दारों में से, जिन्होंने नवाब निजामुद्दौला से कपट किया था, एक अब्दुल्मजीद खाँ था, जिसका दादा अब्दुल्करीम मियानः बीजापुर के सुल्तानों का एक बड़ा सर्दार था और जिसके वंशज अब तक कर्णाटक के अंतर्गत बंकापुर आदि के अध्यक्ष हैं । अब्दुल्मजीद खाँ ने अपने पुत्र बहलोल खाँ को नसीबयावर खाँ की अभिभावकता में निजामुद्दौला की सेवा में भेजा था । पर गुप्त रूप से वह अपने पुत्र तथा अफ़ग़ान सर्दारों को विद्रोह के लिए उभाड़ता रहता तथा इच्छारूपी कपट के शतरंज की छिपी चाल चलता रहता ।

हिम्मत खाँ, जिसने नवाब निजामुद्दौला को मारा था, अलिफ़ खाँ का पुत्र था, जो खिज़्र खाँ पन्नी के लड़के इब्राहीम खाँ का पुत्र था । खिज़्र खाँ उक्त अब्दुल्करीम मियानः का सम्मतिदाता था । दाऊद खाँ पन्नी, जिसने अमीरुल्उमरा हसन अली खाँ से कृतघ्नता की थी और युद्ध कर मारा गया था, इसी खिज़्र खाँ का पुत्र था । जब शाहआलम के राज्यकाल में दक्षिण

की सूवेदारी पर असद खाँ वजीर का पुत्र जुलफिकार खाँ नियत हुआ तब दाऊद खाँ पत्नी उसका नायब बनाया गया । इसने अपने भाई इब्राहीम खाँ को हैदराबाद में अपना प्रतिनिधि नियत किया । जब फर्खसियर के राज्यकाल के आरंभ में हैदरकुली खाँ दक्षिण का दीवान नियत हुआ तब उसने इब्राहीम खाँ को कर्नूल की फौजदारी दी । उस समय से कर्नूल उसके वंशजों के पास है । बदले के युद्ध में हिम्मत खाँ और उसका दीवान अमानतुल्लाह खाँ, जो इस सब उपद्रव का बीज बोने-वाला था, यहलोल खाँ, नसीबयावर खाँ तथा दूसरे उपद्रवी दोनों ओर के सब मारे गए । जब सेना कर्नूल पहुँची तब उसने उस नगर को लूट लिया और हिम्मत खाँ का कुल परिवार कैद हुआ । उस अयोग्य से जो दुष्टता हुई उसीके फलस्वरूप उसका धन, प्राण, सम्मान सभी नष्ट हो गए । इसी लोक में यह हालत हुई, परलोक में न जाने क्या हुआ होगा । हुसेन दोस्त खाँ उर्फ चंदा भी बदले की तलवार से काटा गया और सिर भाले की नोक पर रखा गया ।

इस बात का विवरण यह है कि अनवरुद्दीन खाँ गोपामुई के मारे जाने के बाद उसके पुत्र मुहम्मद अली खाँ ने त्रिचिनापल्ली दुर्ग को दृढ़ किया । जब नवाब निजामुद्दीला की सेना अर्काट में पहुँची तब मुहम्मद अली खाँ आकर सेवा में उपस्थित हुआ और उसने पिता की पदवी पाई । निजामुद्दीला के मारे जाने के बाद इसने त्रिचिनापल्ली दुर्ग में शरण ली । इसी समय अर्काट की रियासत चंदा को मिली, जो फूलचरी में बैठा हुआ था । उन्होंने फरासीसी ईसाईयों की सेना लेकर,

जिन्होंने नवाब निजामुद्दौला पर रात्रि में आक्रमण किया था, दूसरी सेना के साथ उसने त्रिचिनापल्लो पर चढ़ाई की। अनवरुद्दीन खाँ अपनी सेना के साथ तथा अँग्रेज फ़िरंगियों को मिलाकर, जो देवानानपत्तन में रहते थे, युद्ध को आया और कुछ समय तक खूब आग बरसती रही। अंत में अनवरुद्दीन खाँ विजयी हुआ और चंदा जीवित पकड़ा गया। १म शावान सन् ११६५ हि०, सन् १७५२ ई० को मार डाला गया तथा उसका सिर भाले पर रखकर प्रदर्शित किया गया। फ़रासीसी अहम्मन्य सदर्दारों में से सफेद चमड़ेवाले खास विलायत के पैदा ग्यारह सौ आदमी सिवा कादो फ़िर्के के जीवित पकड़े गए। नवाब निजामुद्दौला के मारे जाने के बाद उनमें, जिन्होंने रात्रि में आक्रमण किया था, कोई आराम न पा सका और उस कार्य का फल इस प्रकार का हुआ।^१

१. हैदराबाद के निजामों का वृत्तांत ग्रंथकार ने चापलूसी से भरा हुआ लिखा है और तथ्य को छिपाने के लिए वास्तविक घटनाओं को घटा बढ़ाकर लिखा है या छोड़ दिया है। इसका कारण केवल यही है कि वह उस वंश का सेवक था।

निजामुलमुल्क आसफ़जाह

इसका मातामह सादुल्ला खाँ शाहजहाँ बादशाह का प्रधान मंत्री था। इसके पितामह आबिद खाँ का पिता आलम शेख़ समरकंद का एक बड़ा सर्दार और शेख़ शहाबुद्दीन सुहरवर्दी का वंशज था। आबिद खाँ शाहजहाँ के समय में हिंदुस्तान आया और बादशाह से परिचय तथा शाहजादा औरंगजेब की सेवा में भर्ती होने से सम्मानित हुआ। जब औरंगजेब को भाइयों से युद्ध करना पड़ा तब यह उन युद्धों में बराबर साथ रहा। उसकी राजगद्दी होने के बाद इसे चार हज़ारी मंसब मिला। ४थे वर्ष जल्हसी में सदर कुल नियत हुआ और इसके बाद पाँच हज़ारी मंसब तथा कुलीज खाँ की पदवी मिली। सदर पद से हटाए जाने पर १६ जमादिउल आखिर सन् १०९२ हि० को दूसरी बार इसे सदर का खिलअत मिला। गोलकुंडा दुर्ग के घेरे में २४ रबीउल अब्बल सन् १०९८ हि० को तोप का गोला लगने से मारा गया।

आबिद खाँ का पुत्र मीर शहाबुद्दीन गाज़ीउद्दीन ख़ाँ ऊँचे पद तक पहुँचा और उसकी जीवनी 'मैत्र' (ग) अक्षर में दी जा चुकी है। नवाब गाज़ीउद्दीन ख़ाँ का पुत्र नवाब निजामुलमुल्क आसफ़जाह था। इसका वास्तविक नाम मीर क़मरुद्दीन था, जिसका जन्म सन् १०८२ हि० में हुआ था। यौवन में औरंगजेब का कृपापात्र था और इसे चार हज़ारी मंसब तथा चीन कुलीज ख़ाँ की पदवी मिली।

वाकिनकीरा दुर्ग के घेरे में बहुत प्रयत्न करने के कारण एक हज़ारी बढ़ने से इसका मंसव पाँच हज़ारी हो गया । औरंगज़ेब की मृत्यु पर शाहजादों की लगाई में इसने दूरदर्शिता से किसी का पक्ष नहीं लिया और जब शाह आलम बादशाह हुआ तब इसे खानदौराँ बहादुर की पदवी और अवध की सूबेदारी लखनऊ की फौजदारी के साथ मिली क्योंकि उस समय तक वहाँ का फौजदार दरबार से अलग नियत होता था । मृत अल्लामः मीर अब्दुल्जलील बिलग्रामी ने पदवी की तारीख इसी 'खानदौराँ बहादुर' में निकाली । निज़ामुल्मुल्क थोड़े ही समय बाद वहाँ नए सर्दारों के प्रभाव तथा पुराने अमीरों की कमी से नौकरी से त्यागपत्र देकर राजधानी दिल्ली चला आया और फक्कीरी कपड़े पहिर घर बैठ रहा । शाह आलम के मरने पर जब कुछ दिन की बादशाहत मुहम्मद मुइज़ुद्दीन को मिली तब इसे भी पहिले का मंसव तथा पुरानी पदवी मिली । जब फर्रुखसियरू गद्दी पर बैठा तब यह निज़ामुल्मुल्क बहादुर फतहजंग की पदवी और सात हज़ारी मंसव पाकर सम्मानित हुआ तथा दक्षिण का शासक नियत हुआ । जब दक्षिण की अध्यक्षता अमीरुलउमरा सैयद हुसेन अली ख़ाँ को मिली ओर नवाब राजधानी लौट आया तब इसे मुरादाबाद का शासन मिला । जब अमीरुलउमरा दक्षिण से लौट आया तथा मुहम्मद फर्रुखसियरू को गद्दी से हटाकर नए बादशाह को उस पर बैठाया तब निज़ामुल्मुल्क को मालवा प्रांत का शासन मिला । नवाब निज़ामुल्मुल्क मालवा आया और यहाँ के सर्दारों से विरोध होने

पर यह मुहम्मदशाही २२ वर्ष सन् ११३२ हि० में दक्षिण चला । प्रथम रज्जव को नर्मदा नदी पारकर आसीरगढ़ को तालिब खाँ से और बुर्हानपुर नगर मुहम्मद अनवर खाँ बुर्हानपुरी से शांति से ले लिया । अमीरुलुमरा ने भारी सेना सैयद दिलावर खाँ की अधीनता में पीछा करने को भेजा । नवाब भी उससे सामना करने को शीघ्रता से चला । सरकार हंडिया के मौजा हसनपुर में उक्त वर्ष के १३ शवान महीने को युद्ध हुआ और दिलावर खाँ मारा गया । नवाब विजयी होकर बुर्हानपुर में आकर ठहरा । अभी घायलों के घाव नहीं भरे थे कि दक्षिण का नायब आलम अली खाँ, जो अमीरुलुमरा का भतीजा था, युद्ध की तैयारी करने लगा और औरंगाबाद से बुर्हानपुर को फुर्ती से रवाना हुआ । उसी वर्ष के ६ शव्वाल को वरार प्रांत के अंतर्गत बालापुर के पास घोर युद्ध हुआ । आलम अली खाँ साहस से वीरता दिखलाते हुए मारा गया और नवाब विजयी होकर औरंगाबाद पहुँचा । वारहा के सैयदों का भाग्य पलट चुका था इससे एतमादुद्दौला मुहम्मद अमीन खाँ ने एक मनुष्य को नियत किया, जिसने ठीक सवारी के समय पालकी में अमीरुलुमरा को छूरे से मार डाला । यह घटना उसी वर्ष के ६ जीहिजा को 'तोरः' पड़ाव में हुई थी । अमीरुलुमरा के भाई हुतुबुलमुल्क ने यह डरावना समाचार पाकर एक शाहजादे को दिही के दुर्ग से निकालकर गद्दी पर बैठाया और सेना एकत्र कर युद्ध को आया पर युद्ध के बाद कैद हो गया ।

नवाब निजामुलमुल्क के दक्षिण प्रांत के प्रबंध में विशेष प्रेम रखने के कारण मुहम्मद अमीन खाँ को मंत्रित्व पद मिला ।

यह ख्वाजा बहाउद्दीन का पुत्र था, जो उक्त नवाब भाविद खाँ का भाई तथा समरकंद नगर का क्राजी था। मुहम्मद फर्रुख-सियर के राज्यकाल में मुहम्मद अमीन खाँ को द्वितीय बख्शी का स्थायी पद मिला था। एक प्रकार, जैसा लिखा गया है, प्रधान मंत्री के पद तक उसकी उन्नति हुई पर उसके बाद मृत्यु ने अवसर नहीं दिया और थोड़े दिन ही बाद मर गया। नवाब निजामुलमुल्क ने दक्षिण से दिल्ली पहुँचकर मंत्रित्व का खिलअत पहिरा और चाहा कि ओरंगजेब के समय के नियमों को फिर से प्रचलित करे, जो बंद हो गए थे। निर्द्वंद्व सद्दारों ने इसको अपनी इच्छाओं का विरोधी समझ कर बादशाह के मन को इसके विरुद्ध कर दिया। इसी समय सन् ११३५ हि० में गुजरात के नाजिम हैदर कुत्लो खाँ को चाल से विद्रोह के लक्षण प्रगट हुए और नवाब उसे दंड देने पर नियत हुए तथा इस बहाने सद्दारों ने नवाब को दरबार से हटा दिया। जब नवाब गुजरात के पास झावुआ पहुँचा तब हैदर कुत्लो खाँ ने, जो युद्ध के लिए कई पड़ाव आगे बढ़ आया था, अपने में सामना करने की शक्ति न देख कर अपने को पागल प्रकट कर दिया। नवाब राजधानी लौट आए। इस सेवा के पुरस्कार में मंत्रित्व तथा दक्षिण के शासन के साथ इसे मालवा तथा गुजरात की सूबेदारी मिल गई। परंतु सद्दारों के विरोध से मनो-मालिन्य बढ़ता गया। सन् ११३६ हि० में कुल दक्षिण प्रांत का शासन नवाब मुबारिज खाँ के स्थान पर इसे मिला, जो बहुत वर्षों से हैदराबाद का नाजिम था। साथ ही छिपा हुआ मनोमालिन्य प्रगट होने लगा। इस पर आसफजाद ने राज-

(५४७)

जानी को वायु अपनी प्रकृति के विपरीत तथा मुरादाबाद की अनुकूल बताकर, जहाँ वह पहिले शासन कर चुका था, इसी वहाँ मुरादाबाद जाने की छुट्टी ले ली। कुछ दिन यात्रा करने के बाद वह दक्षिण की ओर रवाना हो गया और बड़ी शीघ्रता से यात्रा करता हुआ दक्षिण पहुँच गया। मुबारिज खाँ युद्ध को आया। शकरखेड़ा के पास औरंगाबाद से साठ कोस पर सामना हुआ और २३ सुईर्म सन् ११३७ ई० को घोर युद्ध हुआ। मुबारिज खाँ मारा गया तथा नवाब का छल दक्षिण प्रांत पर अधिकार हो गया। इसके अनंतर बादशाह ने नवाब को शांत रखने का प्रयत्न किया और सदा कृपापत्र और पुरस्कार भेजता रहा। इसी समय इसे आसफजाद की पदवी दी गई। सन् ११५० हि० में बादशाह ने हठ कर इसे दरबार बुलाया और नवाब भी अपने पुत्र निजामुद्दौला नासिरजंग वहादुर को दक्षिण में अपना प्रतिनिधि छोड़ कर राजधानी पहुँचा तथा सेवा में उपस्थित हुआ। फज्ज अली खाँ ने इसकी तारीख इस प्रकार पद्य में कही है। कितः

बादशाही राज्य को शोभा देनेवाला आया।
 तत्कि उसके पहुँचने की तारीख बतलाओ।
 कहा 'धायत रहमते इलाही आमद' ॥

नवाब ने उसे एक सहस्र रुपया और चाँदी के सात्र सहित एक घोड़ा पुरस्कार में दिया। दिल्ली पहुँचने के दो महीने बाद बादशाह ने नवाब को मराठों को दंड देने के लिए विदा किया। नवाब जब आगरे पहुँचा तब कुछ कारणों से दक्षिण की मार्ग

छोड़कर पूर्व की ओर चला । इटावा और मकनपुर होते हुए कालपी के नीचे से जमुना नदी पार किया । वहाँ से दक्षिण को चला और मालवा में आया । कई पड़ाव तै करने पर उस प्रांत के अंतर्गत भूपाल नगर में पहुँचा । दक्षिण से आई हुई मराठा सेना ने इसका सामना किया । उक्त वर्ष के रमजान के महीने में भूपाल के आसपास खूब युद्ध हुए । नादिरशाह के आने का समाचार फैल रहा था इसलिए नवाब ने अवसर समझकर संधि कर ली और दरबार लौट आया । जब नादिरशाह विजयी हुआ और जो होना था हो चुका तब अन्य सर्दारों से इसपर बहुत अधिक कृपा हुई । नादिरशाह के युद्ध में अमीरुलुमरा खानदौराँ मारा जा चुका था, इसलिए नादिरशाह के विजय के पहिले ही अमीरुलुमरा का मंसब अन्य पदों के साथ नवाब को मिला । नादिरशाह के जाने के बाद भी वह पद बहाल रहा । सन् ११५३ हि० में नवाब ने बादशाह से दक्षिण जाने की छुट्टी ले ली और यात्रा करता हुआ बुरहानपुर के पास पहुँचा । नवाब के विरोधियों ने निजामुद्दौला नासिरजंग को बाध्य किया कि वह रास्ता रोके । दक्षिण के बहुत से सर्दारों तथा सेना ने पहिले साथ देने की प्रतिज्ञा की पर अंत में नवाब आसफजाह की स्वामिभक्ति के कारण वे युद्ध के समय हटने लगे । निजामुद्दौला सेना का यह रंग देखकर शाह बुरहानुद्दीन गरीब के रौजा में जाकर एकांतवास करने लगा । जब प्रांत का प्रबंध करते हुए तथा नई आज्ञाएँ देते हुए आसफजाह सैन्य वर्षाकाल में औरंगाबाद पहुँचा तब निजामुद्दौला इस आशंका से कि कहीं उसपर आक्रमण न हो रौजा से निकल कर मुल्देर

दुर्ग में चला गया। नवाब आसफजाह ने पहिले के नियम के अनुसार वर्षाकाल में सेना को अपने गृह तथा चरागाह जाने की छुट्टी दे दी और स्वयं अकेले औरंगाबाद में रह गया।

दुष्ट शैतान मनुष्य का ढाकू है, यहाँ तक कि अपनी माया के जोर से नवियों के फलों को बहका देता है और लोगों को (अरबी का कुछ अंश है) उदंड बना देता है। नवाब निजामुद्दौला ने दुष्टों के कहने से औरंगाबाद जाने का निश्चय किया और सान सहस्र सवारों को एकत्र कर धावा करता औरंगाबाद पहुँचा। नवाब आसफजाह जितने सैनिक मौजूद थे उन्हें तथा तोपखाना लेकर नगर के पास ईदगाह की ओर युद्ध के लिए ठहरा। २० जमादिरुल अख्बर सन् ११५४ हि० को युद्ध हुआ। आसफजाही तोपखाने की अधिकता तथा संध्या के अंधकार और समय की कमी से दूसरी ओर की सेना आप ही घिसर गई। नवाब निजामुद्दौला हाथी को बढ़ाकर थोड़ी सेना के साथ आसफजाह के हाथी के पास पहुँचा पर बायल होकर पिता के हाथ पकड़ा गया।

सन् ११५६ हि० में नवाब आसफजाह ने कर्णाटक विजय करने का निश्चय किया और उस प्रांत में पहुँचने पर त्रिचनापल्ली दुर्ग को घेरकर विजय किया, जो मराठों के अधिकार में था। इसके अनंतर अरकाट प्रांत को नवाबतों से, जो बहुत गुदबुदा से उस प्रांत पर अधिकृत थे, ले लिया और वहाँ के शासन पर अनवरुद्दीन खॉं शहामतजंग गोपामुई को अपनी ओर से नियत कर सन् ११५७ हि० में यह औरंगाबाद लौट आया। सन् ११५९ हि० में दुर्ग बालकुंडा को, जो हैदराबाद के अंत-

गैत तथा कुछ दक्खिनी सर्दारों के हाथ में था, घेर कर थोड़े समय में विजय कर लिया। सन् ११६१ हि० में अहमद खाँ अब्दाली के काबुल की ओर से दिल्ली आने का समाचार सुन पड़ा। देशीय नीति के विचार से नवाब औरंगाबाद से बुर्हानपुर चला आया और यहाँ समाचार मिला कि अहमदशाह विजयी हुए और अहमद खाँ अब्दाली परास्त होकर काबुल लौट गया।

नवाब आसफजाह को इसी समय कड़ी बीमारी हो गई। उसी हालत में २७ जमादिउल् अब्बल को औरंगाबाद खाना हुआ पर रोग के बढ़ने से बुर्हानपुर नगर के पास खेमे में ठहर गया। बीमारी प्रतिदिन बढ़ती गई यहाँ तक कि ४ जमादिउल् आखिर सन् ११६१ हि० को संध्या के समय मर गया। शव चठाते समय बड़ा शोर मचा, जिससे भूमि तथा लोग काँप उठे। बड़े-बड़े सर्दारों ने जनाजा कंधों पर चठाकर मैदान में पहुँचाया और नमाज पढ़ कर शाह बुर्हानुद्दीन गरीब के रौजा को भेज दिया। शेख की कब्र के नीचे वह गाड़ा गया। 'मुतवज्जह विहिश्त' से मृत्यु की तारीख निकलती है, जिसे गीर गुलाम-अली आजाद ने निकाला था।

नवाब आसफ़जाह 'आसफ़'

[सादुल्ला खाँ मंत्री के समय से निज़ाम अली खाँ के
सन् १०७६ हि० तक का विवरण]

इसका सोतामह शाहजहाँ बादशाह का प्रधान अमात्य सादुल्ला खाँ था और इसका पितामह आबिद खाँ समरकंद का था तथा शेख शहाबुद्दीन सुहरवर्दी का वंशज था। शाहजहाँ बादशाह के समय आबिद खाँ हिंदुस्तान आया और शाहजादा औरंगजेब के सेवकों में भर्ती हो गया। शाहजादे के गद्दी पर बैठने पर इसका मंसब बढ़कर पाँच हजारी हो गया। यह दो बार सदर कुल पद पर नियत हुआ। २४ रबीउल अव्वल सन् १०९८ हि० को गोकुलकुंडा दुर्ग के घेरे में गोला लगने से यह मर गया। इसका पुत्र मीर शहाबुद्दीन औरंगजेब के समय का एक प्रमुख सद्दर था। क्रमशः इसे सात हजारी मंसब और शाहीबुद्दीन खाँ बहादुर फ़ीरोज़जंग की पदवी मिली। बोजापुर के विजय में अच्छे प्रयत्नों के उपलक्ष में इसकी पदवियों में 'फ़ज्द अर्जुमंद' शब्द बढ़ाकर इसे सम्मानित किया गया। शाह आलम के राज्यकाल में इसे गुजरात की सूबेदारी मिली। वहाँ के शासनकाल में सन् ११२२ हि० में इसकी मृत्यु हो गई। इसीका पुत्र नवाब आसफ़जाह था, जिसका वास्तविक नाम मीर क्रमद्दीन था। इसका जन्म सन् १०८२ हि० में

हुआ था और औरंगजेब के समय इसे चोन कुलीज खाँ की पदवी और पाँच हजारी मंसब मिला था । उस राज्य के अंत में बीजापुर की सूबेदारी मिली । शाह आलम के समय में खान-दौराँ बहादुर की पदवी और अवध की सूबेदारी मिली । थोड़े ही समय बाद सर्दारों से मनोमालिन्य हो जाने से मंसब छोड़कर फकीरी कपड़े पहिर दिल्ली में एकांतवास करने लगा । जहाँदार शाह के समय एकांत से निकलकर इसको पहिले का मंसब तथा पदवी फिर मिल गई । फर्रुखसियर के राज्य के १५ वर्ष में इसे निजामुलमुल्क बहादुर फ़तहजंग की पदवी, सात हजारी मंसब तथा दक्षिण की सूबेदारी मिली । जब दक्षिण का शासन अमीरुलउमरा हुसेन अली खाँ को मिला और नवाब दरबार चला आया तब इस कष्ट को दूर करने के लिए कि बादशाह बिना किसी प्रभाव के नाममात्र को गद्दी पर बैठा हुआ है, इसने मुरादाबाद का शासन अपने हाथ में ले लिया । रफीउद्दजात् के राज्यकाल में इसे मालवा की सूबेदारी मिली और दरबार के सर्दारों से झगड़ा होने के कारण इसने दक्षिण विजय करने का निश्चय किया । सन् ११३२ हि० में मालवा से दक्षिण को चला । आसीरगढ़ को तालिव खाँ से और बुरहानपुर नगर को मुहम्मद खाँ अनवर से, जो रफीउद्दजात् के समय बुरहानपुर का सूबेदार नियत हुआ था, शांति के साथ ले लिया । १३ शावान को उसी वर्ष सैयद दिलावर खाँ पर, जो दरबार से नवाब से युद्ध करने के लिए नियत हुआ था, हंडिया सरकार के हसनपुर मौजा में विजय प्राप्त किया और बुरहानपुर लौट आया । उसी वर्ष के ६ शबाल को अमीरुलउमरा सैयद

हुसेन अली खाँ के भतीजे सैयद आलमअली खाँ को, जो दक्षिण में नायब था, बालापुर के पास परास्त किया।

जब बारहा के सैयदों का समय विगड़ गया और पतमादुद्दौला मुहम्मद अमीन खाँ भी, जो सैयदों के बाद मुहम्मदशाह बादशाह का मंत्री हुआ था, मर गया तब नवाब को सन् ११३४ हि० में दक्षिण से दरबार पहुँचने पर ५ जमादि-उल्-अव्वल को वजीर का पद मिला। यह लेखक उस समय दिल्ली ही में था। उसी समय गुजरात के प्रांताध्यक्ष मुइज्जुद्दौला हैदरकुली खाँ इसफरायनी ने विद्रोह कर दिया तब मुहम्मद-शाह ने गुजरात तथा मालवा की सूबेदारी भी मंत्रित्व तथा दक्षिण के शासन के साथ नवाब को देकर हैदरकुली खाँ को चढ़ाई पर भेजा। नवाब फुर्ती से गुजरात के पास धावुभा पहुँचा था कि हैदरकुली खाँ युद्ध करने को अपने में सामर्थ्य न देखकर पागल बन हट गया। नवाब अपने चाचा हामिद खाँ को गुजरात तथा आंध्र में अपना नायब नियत कर मालवा आया और यहाँ अपने चचेरे भाई अज़ीमुद्दीन खाँ को अपना प्रतिनिधि-शासक नियत कर उसी वर्ष के जमादि-उल्-अव्वल के आरंभ में राजधानी लौट गया। दरबार के सरदारगण नहीं चाहते थे कि नवाब वहाँ बादशाह के पास ठहरे, इसलिए बादशाह का मन उसकी ओर से फेर दिया। सन् ११३६ हि० में दक्षिण का शासन हैदराबाद के नाज़िम नवाब मुबारिज खाँ के स्थान पर इसको मिल गया। नवाब ने राजधानी को वायु अपने विरुद्ध तथा मुरादाबाद का अपनी प्रकृति के अनुकूल होने का यद्धाना कर, जहाँ वह पहिले शासन कर चुका था, मुहम्मद-

शाह से वहाँ जाने की छुट्टी ले ली। यात्रा आरंभ करने पर दक्षिण की ओर वाग मोड़ दी और फुर्ती के साथ दक्षिण पहुँचा। मुबारिज खाँ ने युद्ध की तैयारी की। २३ मुहर्रम सन् ११३७ हि० को शकरखेड़ा में घोर युद्ध हुआ और मुबारिज खाँ मारा गया। दक्षिण के कुल प्रांत नवाब के अधिकार में चले आए। यह समाचार आने पर गुजरात प्रांत का शासन मुबारिजुल्मुल्क सर बुलंद खाँ तूनी को और मालवा प्रांत गिरिधर को नवाब के स्थान पर मिला। मुहम्मदशाह ने नवाब को शांत करने के लिए सन् ११३८ हि० में आसफ़जाह को पदवी दी। सन् ११५० हि० में बहुत कह सुनकर इसे दरबार बुलाया। नवाब अपने पुत्र नवाब निज़ामुद्दौला नासिरजंग को दक्षिण में अपना प्रतिनिधि छोड़कर दरबार गया। उसी वर्ष के रवीउल अव्वल के अंत में यह राजधानी पहुँच गया। दो महीने बाद मुहम्मदशाह ने नवाब को शत्रु को दमन करने के लिए विदा किया और राजा जयसिंह के स्थान पर आगरे की तथा वाजीराव के स्थान पर मालवा की सूबेदारी नवाब को देकर आगरे चला आया। आसफ़जाह अपने वजीर तथा संबंधी मुहीउद्दीन कुली खाँ को अपने प्रतिनिधि रूप में आगरे में छोड़कर मालवा की ओर गया। खेल नदी के तट पर बहुत से गहरे गड्ढे एक के बाद एक हैं और नवाब के दक्षिण से आते समय इसी नदी के किनारे के चोरों ने सेना को बहुत हानि पहुँचाई थी इसलिए नवाब आगरा के पास ही जमुना पार कर पूर्व ओर होता चला और न देखे हुए सीवे मार्ग से कमनपुर होता कालपी के नीचे से फिर जमुना पारकर बुंदेलों

के देश में आया । बुंदेला-नरेश सेना सहित साथ हो गया और कई पड़ाव चलने पर मालवा प्रांत के अंतर्गत भूपाल पहुँचा । बाजीराव ने भी मारी सेना के साथ दक्षिण से आकर भूपाल के पास उसी वर्ष के रमजान महीने में युद्ध आरंभ कर दिया । जब नादिरशाह के आने का समाचार ठीक ज्ञात हुआ तब अन्य सदर्कों की अपेक्षा नवाब से उसने बहुत अच्छा व्यवहार किया । जब नादिरशाह के युद्ध में अमीरुलुमरा समसामुदौला खानदौरों मारा गया तब अमीरुलुमरा का पद भी नवाब को अन्य पदों के साथ मिल गया ।

इसी समय दक्षिण का नायब नवाब निजामुद्दौला नासिर-जंग उपद्रवियों के बढ़काने से चिन्तोही हो गया । नवाब ने अशांति दमन करने के लिए सन् ११५३ हि० में कर्णाटक प्रांत विजय करने की आशा से कसर याँधी । पहिले बादशाह से छुट्टी लेकर दक्षिण आया । २० जमादिउल्लव्वल सन् ११५४ हि० को औरंगाबाद के पास पश्चिम की ओर पिता-पुत्र में युद्ध हुआ, नवाब निजामुद्दौला घायल होकर पिता के यहाँ कैद हो गया । नवाब ने सन् ११५६ हि० में कर्णाटक प्रांत विजय करने का दृढ़ निश्चय किया । पहिले त्रिचिनापल्ली दुर्ग घेर कर विजय किया और इसके बाद नवायतों से अर्काट ले लिया । सन् ११५७ हि० में हैदराबाद के अंतर्गत दुर्ग बालरुन्हट घेर कर मुकर्रब खाँ दक्खिनी से ले लिया । ४ जमादिउल्लाखिर सन् ११६१ हि० (सन् १७४८ ई०) को बुरहानपुर के पाम इसकी मृत्यु हो गई और इसके शव को ले जाकर दौलताबाद दुर्ग के पास शाह बुर्हानुद्दौल गरीब के मकबरे में नीचे की ओर गाढ़

दिया । इसी वर्ष मुहम्मदशाह बादशाह और वजीर क़मरुद्दीन खाँ एतमादुद्दौला भी मरे । लेखक कहता है—अर्थ—

हिंदुस्तान देश के तीन स्तंभ संसार से चले गए ।

संसार के हाथ से तीन अनूठे मोती गिर पड़े, शोक ॥

इन हर तीन की मृत्यु के लिए तारीख मैंने निकाली ।

‘नमानद शाहजमाँ वा वजीर व आसफ दह’ (न रहे संसार के बादशाह वजीर और आसफ के साथ) ।

नवाब हिंदुस्तान के तैमूरी साम्राज्य के बड़े सर्दारों में से था । औरंगजेब के समय से मुहम्मदशाह के राज्य तक बहुत दिन सर्दारी में बराबर उन्नति करता रहा । प्रायः तीस वर्ष तक दक्षिण के छ प्रांतों का शासन करता रहा, जितना बड़ा राज्य कम बादशाहों का था । मुहम्मदशाह बादशाह के समय के बहुत से सर्दार इसके परिवार के थे और वे पुत्रवत् प्रतिष्ठा के रस्मों को पूरा करते थे । इसके व्यक्तित्व में विचित्र फिरिशतों से गुण तथा भलाई भरी हुई थी । सर्वदा इसकी सरकार में साधुओं, विद्वानों, गुणियों तथा भले आधमियों की प्रतिष्ठा उनकी योग्यता के अनुसार होती रही । अरब, मावरूननहर, खुरासान, एराक तथा हिंदुस्तान के चारों ओर के प्रांतों के विद्वान और शेख इसकी गुणग्राहकता की प्रसिद्धि सुनकर दक्षिण आते थे और इसके यहाँ से बहुत कुछ ले जाते थे । इसके स्मारकों में बुर्हानपुर का नगर-रक्षक दुर्ग है, जिसकी नींव सन् ११४१ हि० में पड़ी थी और बहुत दिनों में तैयार हुई थी । इसीने फर्दापुर घाटी के ऊपर निजामाबाद बस्ती बसाई, जो उजाड़ पड़ा था और मस्जिद, सराय, महल तथा पुल बनवाए । इस बस्ती के समान हैदराबाद का

नगर-रक्षक दुर्ग और नहर हर्सूल है, जो औरंगाबाद नगर के बीच आती है। नवाब अच्छी कविता करते थे और भारी दीवान लिखा है। उसका कहा हुआ है—शेर—

यार ने जब आईना को अपने सौंदर्य के सामने कर दिया।

तब आईना पर आव ताजा आ गया ॥

प्रेम के दाग से हमारे दीवाने दिल को जला दिया।

हम पतंग के सिर के गिर्द दीपक को फिरा दिया ॥

नवाब आसफजाह ने मरते समय छ पुत्र छोड़े थे। मोर मुहम्मद और मीर अहमद दो एक माँ से थे तथा मीर सैयद मुहम्मद, मीर निजाम अली, मीर मुहम्मद शरीफ और मीर मुग़ल ये चार अन्य स्त्रियों से थे। इनमें हर एक बड़ी पदवियों से विभूषित थे। विभिन्नता के लिए प्रथम अमीरुलुमरा, द्वितीय निजामुद्दौला, तृतीय अमीरुलमुमालिक, चतुर्थ आसफजाह सानी, पंचम बुरहानुल्मुल्क और षष्ठ नासिरुल्मुल्क कहलाता था। नवाब आसफजाह के पुत्र अमीरुलुमरा गाज़ीउद्दीन खाँ बहादुर फ़ीरोज़जंग को दरबार से पितामह की पदवी मिली थी। जब नवाब आसफजाह दक्षिण से दिल्ली आकर दरबार से सम्मानित हुआ और सन् ११५३ हि० में दक्षिण जाने की मुहम्मदशाह से छुट्टी पाई तब नायब अमीरुलुमरा के पद पर अपने पुत्र फ़ीरोज़जंग को नियत कर गया, जो पद ख्वाजा आसिम खानदोराँ समसामुद्दौला के नादिरशाही में मारे जाने पर नवाब आसफजाह को मिला था। नवाब आसफजाह की मृत्यु पर अहमदशाह के समय अमीरुलुमरा का पद बशारत खाँ को दिया गया। कुछ दिन बाद यह पद उसके स्थान पर शहादत

खाँ फीरोजजंग को दिया गया । नवाब निजामुद्दौला के मारे जाने पर अमीरुलुमरा नासिरजंग को दक्षिण के राज्य की इच्छा हुई । दरबार के सर्दारगण कुछ कारणों से पहिले इस बात पर राजी नहीं थे पर बाद को राजी हो गए । इसका हाल सफ़दर-जंग के वृत्तांत में लिखा गया है । ३ रज्जब सन् ११६५ हि० को अमीरुलुमरा ने अहमदशाह से दक्षिण के शासन का खिलअत पाया और ठीक वर्षाकाल में दक्षिण की ओर चला । दक्षिण में तीसरा भाई अमीरुलमुमालिक अधिकार में था इसलिए होलकर मराठा को, जो दिल्ली के पास भारी सेना के साथ उपस्थित था, अपना साथी बनाया । यात्रा करता हुआ २० जोक़दा को उसी वर्ष औरंगाबाद पहुँचा । अमीरुलमुमालिक हैदराबाद में था और वह युद्ध के लिए चला । शत्रु (मराठों) ने अवसर पाकर अमीरुलुमरा से पूरा खानदेश प्रांत, संगमनेर तथा जालना, जो अंतिम दो औरंगाबाद के अंतर्गत थे, आदि के लिए प्रार्थना की । अमीरुलुमरा नया आया हुआ तथा अनुभव-हीन था और भारी काम अमीरुलमुमालिक से युद्ध करने का सामने था इससे खानदेश आदि की सनद अपनी मुद्रा से शत्रुओं को दे दिया । ऐसा प्रांत मुक्त में शत्रु के हाथ चला गया ।

मृत्यु की लेखनी इस प्रकार चल चुकी थी कि दक्षिण का राज्य अमीरुलमुमालिक ही को बहाल रहे इसलिए अमीरुलुमरा औरंगा-बाद में दाखिल होने के सत्रह दिन बाद उक्त वर्ष के अंतिम दिन ७ जीहिज़ा को एकाएक मर गया । इसके मित्रगण ने, जिन्होंने उसे लिखा था कि वह अपनी जिन्दगी में खानदेश को जीत लेगा, उसे

दी और इसके तावूत को रक्षा में सही सलामत मार्ग में ले चलने के लिए यह निश्चय किया कि आगे पीछे अपना व्यूह बनाकर औरंगाबाद से दिल्ली ले जायँ । अंत में ऐसा ही किया । जिस प्रकार नाश (शव, चार तारे) विनातुलनाश (सप्तर्षि) के पीछे चलता है उसी प्रकार मार्ग चलते हुए दिल्ली पहुँचे और वहीं शव को गाड़ा ।

नवाब आसफज़ाह के पौत्र तथा अमीरुलुमरा फ़ीरोज़जंग के पुत्र एमादुल्मुल्क का वास्तव में नाम मीर शहाबुद्दीन था, जो एतमादुद्दौला क्रमरुद्दीन खाँ वज़ीरुल्मुमालिक का दौहित्र था । इसे भी पैतृक पदवी राजीउद्दीन खाँ बहादुर फ़ीरोज़जंग की मिली थी । जिस समय इसका पिता अमीरुलुमरा दक्षिण जाकर एकाएक मर गया और यह भयानक समाचार दिल्ली पहुँचा, एमादुल्मुल्क वज़ीरुल्मुमालिक सफ़दरजंग के घर में जा बैठा और यहाँ तक शोक प्रगट किया कि सफ़दरजंग ने दया कर इसको अहमदशाह से अमीरुलुमरा का इसका पैतृक पद दिलवा दिया । अंत में इसने इस भलाई का देड़ा बदला दिया । एमादुल्मुल्क ने चाहा कि सफ़दरजंग को धिगाक दें, जिसका विवरण सफ़दरजंग के वृत्तांत में दिया है । एमादुल्मुल्क ने उक्त युद्ध के समय होलकर को मालवा से और जयापा को नागौर से अपनी सहायता को बुलाया पर उनके पहुँचने के पहिले सफ़दरजंग से संधि हो गई । एमादुल्मुल्क, होलकर व जयापा तीनों मिलकर सूरजमल जाट पर गए और भरतपुर, कुंभेर तथा डोंग को, जो जाट प्रांत के तीन बड़े दुर्ग हैं, घेर लिया । दुर्ग तोड़ने का अच्छा

सामान तोपें हैं इसलिए मराठा सर्दारों के कहने पर एमादुल्-मुल्क ने अहमदशाह के यहाँ तोपों के लिए एक प्रार्थनापत्र अपने मुख्य कर्मचारी आक्रवतमहमूद खाँ कश्मीरी के हाथ भेजा । मृत एमादुद्दौला क्रमरुद्दीन खाँ का पुत्र इंतजामुद्दौला वज्रोर एमादुल्मुल्क के हठ पर बादशाह को तोपों के भेजने से मना कर दिया । आक्रवत महमूद खाँ ने बादशाही मंसबदारों तथा तोपखाने के आदमियों को यह वचन देकर कि जब एतमादुद्दौला का अधिकार होगा सबके साथ ऐसी-वैसी कृपाएँ की जायगी, उन्हें अपनी ओर मिलाकर चाहा कि इंतजामुद्दौला को उखाड़ दें । एक दिन निश्चय कर इंतजामुद्दौला के गृह पर आक्रमण कर मारकाट आरंभ कर दिया । उस दिन काम न होने पर दासना की ओर भागा । उचित मार्ग को छोड़कर इसने बादशाही महालों तथा मंसबदारों की जागीरों को, जो राजधानी के चारों ओर थे, लूटकर विद्रोह खड़ा कर दिया । इसी समय सूरजमल जाट ने, जो घेरनेवालों से तंग आ गया था, अहमदशाह से सहायता की प्रार्थना की । अहमदशाह प्रकट में शिकार व उस प्रांत के प्रबंध के वहाने पर वास्तव में जाट की सहायता को दिल्ली से निकल कर सिकंदरा में आकर ठहरा और आक्रवत महमूद खाँ को, जो वहीं उपद्रव किए हुए था, शांत कर बुलाया । आक्रवत महमूद खाँ खुर्जा से शीघ्र आकर बादशाह की सेवा कर फिर खुर्जा लौट गया । ईश्वरी योग से होशकर के हृदय में यह आया कि अहमदशाह ही तोपों को देने में ढिलाई करता है और अब वह बाहर आ गया है इसलिए चलकर सेना के अन्न व घास को बंद कर देना

चाहिए और इस प्रकार कष्ट देकर तोपें उससे लेना चाहिए । उसने यह भी निश्चय किया कि किसीको इस कार्य में साथी न बनावे इसलिए वह एमादुल्मुल्क तथा जयापा को सूचित न कर रात्रि में चल दिया और मथुरा से जमुना पार कर जिस रात्रि को आक़वत महमूद खाँ सेवा कर खुर्जा लौट आया था उसी रात्रि को होलकर अहमदशाह की सेना के पास पहुँच गया । पहिली रात्रि को कुछ गोले छोड़े कि आदमियों को शंका हो कि आक़वत महमूद खाँ शरारत से फिर लौटकर युद्ध को तैयार होकर आया है और इसे साधारण बात समझकर युद्ध की तैयारी न करें और न भागने का विचार करें । परन्तु इस स्वप्न देखने का कुछ फल न निकला । रात्रि के अंत में यह निश्चय हो गया कि होलकर आ गया है । सभी घबड़ा गए कि न लड़ने की शक्ति है और न भागने का अवसर । निरुपाय हो अहमदशाह, भाऊराव और अमीरुलउमरा समसामुद्दौला खानदोराँ का पुत्र मीर आतिश समसामुद्दौला स्त्रियों, बच्चों तथा परिवारवालों को वहीं छोड़कर कुछ सैनिकों के साथ दिल्ली भागे और बादशाह के इस ख़दक़पन, अनुभवहीनता तथा अयोग्यता से तैमूरिया वंश के नाम पर भारी चोट पहुँची । होलकर ने पहुँचकर विना युद्ध के साम्राज्य के सारे सामान को लूट लिया । फर्ख़सियर बादशाह की पुत्री, जो मुहम्मदशाह की स्त्री थी, तथा बादशाही खेमे की दूसरी पर्देवाल्याँ सभी कैद हो गईं । यद्यपि होलकर ने इन सबको बड़े सम्मान से रक्ता पर ऐसे सम्मान पर धूल पड़े । एमादुल्मुल्क यह समाचार पाते ही घेरा उठाकर राजधानी भागा । जब जयापा ने देखा कि ये दोनों सदाँर चल

दिए और वह अकेला घेरा नहीं चला सकता तब वह भी घेरा उठाकर नारनौल चला गया । सूरजमल को यों ही घेरे से छुट्टी मिल गई । एमादुल्मुल्क ने होलकर के जोर पर तथा दरबार के सर्दारों, विशेषकर समसामुद्दौला, के मेल से इंतजामुद्दौला के स्थान पर वजीर का पद स्वयं ले लिया और मीर आतिश समसामुद्दौला को अमीरुलुमरा बना दिया । जिस दिन वजीर का पद लेकर सवेरे खिलअत पहिरा उसी दिन अहमदशाह को उसकी माता के साथ कैद कर १० शबान आदित्यवार सन् ११६७ हि० को मुइज्जुद्दीन जहाँदारशाह के पुत्र इज्जुद्दीन को आलमगीर द्वितीय की पदवी से गद्दी पर बैठा दिया । कैद करने के एक सप्ताह बाद अहमदशाह और उसकी माँ की आँखों में, जिससे कुल उपद्रव हुए थे, सलाई फिरवा दी । कुछ दिन बाद पंजाब प्रांत का प्रबंध करने को लाहौर गया ।

यह छिपा नहीं है कि सन् ११६१ हि० में लाहौर की सूबेदारी मुईनुल्मुल्क को मिली थी और उसकी मृत्यु पर लाहौर का शासन उसकी स्त्री को मिला । यह हाल शाह दुर्रानी के वृत्तांत में विस्तार से आया है । एमादुल्मुल्क आलमगीर द्वितीय को दिल्ली में छोड़कर तथा शाहजादा आलीगौहर को प्रबंध से हटाकर हाँसी हिसार के मार्ग से लाहौर चला । बौदाना पहुँचने पर आदीना वेग खाँ के कहने पर एक सेना सैयद जमोलुद्दीन सेनापति तथा एमादुल्ला खाँ कश्मीरी प्रबंधक की सर्दारी में रातोंरात लाहौर को भेजा, जो वहाँ से चालीस कोस पर था । ये एक रात व दिन में लाहौर पहुँच गए और ख्वाजासराओं को हरम में भेजकर वेगम को, जो वेधक सोई हुई थी,

जगाकर कैद कर लिया । मकान से बाहर लाकर उसे खेमे में रखा गया । वेगम एमादुल्मुल्क के मामा की खी थी और इसको पुत्री की एमादुल्मुल्क से मँगनी हो चुकी थी । एमादुल्मुल्क लाहौर की सूबेदारी आदीना वेग खाँ को तीस लाख रुपया भेंट की शर्त पर देकर दिल्ली लौट गया । जब यह समाचार शाह दुर्रानी ने सुना तब वह बहुत क्षुब्ध हुआ और शीघ्रता के साथ कंधार से वह लाहौर पहुँचा । छुट्टी के लड़के के समान, जो किताबों से भागता है, आदीना वेग खाँ हाँसी हिसार के जंगलों में भाग गया । शाह दुर्रानी फुर्ती से दिल्ली से बीस कोस पर पहुँच कर उतरा । कुछ सामान न रखने के कारण एमादुल्मुल्क अधीनता के सिवा और कोई उपाय न देख शाह दुर्रानी की सेवा में पहुँचा । पहिले यह दंडित हुआ । अंत में उक्त वेगम तथा अशरफ अतवर के अनुरोध से खाँ से प्रसन्न हुआ और बिना भेंट लिए वजीरी पर बहाल रखा । जब शाह दुर्रानी ने जहाँ खाँ को सूरजमल जाट के दुर्गों को लेने के लिए नियत किया तब एमादुल्मुल्क ने जहाँ खाँ के साथ रहकर बहुत प्रयत्न किया और शाह ने उसकी प्रशंसा की । जब वजीर होने के भेंट की बात आई तब एमादुल्मुल्क ने शाह से प्रार्थना की कि यदि तैमूरी वंश के चिह्न तथा दुर्रानियों की सेना साथ मिले तो अंतर्वेद से बहुत धन वसूल कर कोष में जमा कर दूँ । शाह दुर्रानी ने दां शाहजादे—एक आलमगोर द्वितीय का पुत्र हिदायतबख्श और दूसरा आलमगोर द्वितीय के भाई अजीजुद्दीन के दामाद मिर्जा यावर को दिल्ली से बुलावा कर जौंवाज खाँ के साथ, जो शाह के साथ के सद्दारों में से एक

था, एमादुल्मुल्क के संग भेजा । एमादुल्मुल्क दोनों शाहजादों तथा जाँबाज़ खाँ के साथ बिना पूरा सामान लिए जमुना नदी पार कर मुहम्मद खाँ बंगश के पुत्र अहमद खाँ के निवासस्थान फर्रुखाबाद को गया । अहमद खाँ ने स्वागत कर शाहजादों को खेमा, कनात, हाथी, वस्त्र आदि भेंट दिए । एमादुल्मुल्क यहाँ से आगे बढ़कर गंगा नदी पार हो अवध प्रांत की ओर चला । अवध का नाज़िम शुजाउद्दौला युद्ध की तैयारी के साथ लखनऊ से निकलकर साँडी व पाली के मैदान में पहुँचा, जो अवध की सीमा पर है । दो बार साधारण युद्ध दोनों ओर के क़रावलों में हुआ । अंत में सादुल्ला खाँ रुहेला की मध्यस्थता में पाँच लाख रुपए पर संधि हो गई, जिसमें कुछ नगद दिया और कुछ वादे पर रहा । ७ शव्वाल सन् ११६० हि० को एमादुल्मुल्क ने शाहजादों के साथ मैदान से कूच किया और गंगा नदी पार कर फर्रुखाबाद आया ।

जब शाह दुर्रानी सेना में महामारी फैलने से स्वदेश जाने के लिए आगरे से रवाना हुआ तब जिस दिन यह दिल्ली के पास पहुँचा उस दिन आलमगीर द्वितीय नजीबुद्दौला के साथ मक़सूदाबाद तालाब पर आकर शाह से मिला और एमादुल्मुल्क की बहुत शिकायत की । इसपर शाह दुर्रानी नजीबुद्दौला को हिंदुस्तान के अमीरुलउमरा का पद देकर स्नाहौर चला दिया । नजीबुद्दौला जाति का अफ़ग़ान था । इसे योग्य समझकर एमादुल्मुल्क ने अपनी सरकार में स्थान दिया था और जब शाह दुर्रानी हिंदुस्तान आया तब अपनी योग्यता तथा उसके स्वजातीय होने से इसने बादशाह से विशेष परिचय पैदा किया, यहाँ तक

कि स्वयं अमोल्लुम्बरा हो गया और एमादुलमुल्क का उसे विरोधी बना दिया । संक्षेपतः एमादुलमुल्क नजीबुद्दौला को स्थानच्युत करने के लिए दिल्ली को चला और बालाजीराव के सौतेले भाई रघुनाथ राव और होलकर को वहाने से दक्षिण से बुलवाकर साथ ही दिल्ली को घेर लिया । आलमगीर द्वितीय तथा नजीबुद्दौला घिर गए और पैंतालीस दिन तोप बंदूक का युद्ध होता रहा । अंत में होलकर ने नजीबुद्दौला से भारी घूस लेकर संधि करा दी और नजीबुद्दौला को सम्मान तथा सामान आदि के साथ दुर्ग से बाहर लाकर अपने खेमे के पास स्थान दिया । उसके इलाकों को, जो जमुना नदी के उस पार थे तथा जिनमें महारपुर, चांदौर तथा वारहः के कुल कस्बे थे, होलकर ने अपने अधिकार में ले लिए । जब शत्रु-सर्दार ने नजीबुद्दौला को शकरताल में घेर लिया, जिसका विवरण जुजार्दौला की जीवनी में दिया है, तब एमादुलमुल्क को उसने दिल्ली से सहायतार्थ बुलवाया । एमादुलमुल्क खानखाना ईतजामुद्दौला से अप्रसन्न था और आलमगीर द्वितीय से भी उसका हृदय स्वच्छ नहीं था क्योंकि वह समझता था कि ये लोग शाह दुर्रानी से गुप्त पत्र-व्यवहार करते रहते हैं और नजीबुद्दौला का उसपर प्रभुत्व चाहते हैं इसलिए उसने पहिले खानखानों को मरवा डाला और तीन दिन बाद ८ रबीउल आखिर गुरुवार सन् ११६३ हि० को आलमगीर द्वितीय को भी मार डाला । उक्त इतिहास में लिखा है कि औरंगजेब के पुत्र कामबख्श के लड़के मुहोउल्लसः को शाहजहाँ की पदवी से गद्दी पर बैठाया । बादशाह और खानखानों को मारने के बाद यह दत्ता के बुलाने

पर सहायता को गया । इसी समय शाह दुर्रानी के आने-आने का शोर बहाँ मचा । दत्ता शकरताल के पास से चठकर शाह दुर्रानी से लड़ने के लिए सरहिंद की ओर चला और एमादुल्-मुल्क दिल्ली आया । जब शाह दुर्रानी ने क़रावलों से दत्ता के युद्ध का समाचार सुना तब दुर्रानियों के विजय तथा चचा के पराजय होने का निश्चय किया । इस कारण कि कुश्ती लड़ते हुए दो पहलवानों में इसने देखा कि निर्बल को अधिक सबल शक्ति से नीचे ले गया । दुर्रानियों ने इसके चचा को आक्रमण कर दिल्ली की ओर भगा दिया । एमादुल्मुल्क को ज्ञात हुआ कि इसके चचा को हटाकर शाह दुर्रानी दिल्ली के पास आ पहुँचा है । उसके डर से नए बादशाह को दिल्ली में छोड़कर वह स्वयं सूरजमल जाट के यहाँ चला गया ।

नवाब आसफजाह का द्वितीय पुत्र निज़ामुद्दौला सर्दारों में एक अनमोल मोती था और कवियों में प्रसिद्ध था । उसका वृत्तांत उसकी जीवनी में विस्तार से दिया हुआ है । यहाँ केवल कुछ हाल सजावट के लिए दिया जाता है । जब नवाब आसफजाह सन् ११५० हि० में दिल्ली आया तब अपने पुत्र को दक्षिण में अपना प्रतिनिधि छोड़ आया । अपने प्रतिनिधिकाल में इसने राजा राव को, जो अहंकार से भरा था, परास्त किया था, जो शत्रु के वृत्तांत में दिया गया है । नवाब आसफजाह की मृत्यु पर यह दक्षिण की गद्दी पर बैठा और शत्रु पर इसका ऐसा रोव छा गया था कि इसके राज्यकाल के अंत तक उसने अपनी सीमा के बाहर पैर न निकाला । हिंदुस्तान के सम्राट् अहमदशाह ने साम्राज्य के कामों को ठीक करने के

लिए अपने हाथ से नवाब निजामुद्दौला को पत्र लिखा । नवाब फुर्ती से नर्मदा नदी के किनारे तक पहुँचा था कि इसी समय अहमदशाह का दूसरा पत्र पहिली आज्ञा को रद्द करने का पहुँचा और इधर मुजफ्फरजंग ने अधीनता छोड़ दी, जिसका विवरण उसकी जीवनी में आया है । नवाब नर्मदा से लौट कर सत्तर सहस्र सवार और एक लाख पैदल सेना लेकर मुजफ्फरजंग को दंड देने के लिए चला और फूलचैरी बंदर तक, जो औरंगाबाद से पाँच सौ कोस जरीबी है, फुर्ती से पहुँचा । २६ रबीउल आखिर सन् ११६३ हि० को युद्ध हुआ और निजामुद्दौला की विजय हुई तथा मुजफ्फरजंग जीवित कैद हो गया । निजामुद्दौला ने वर्षाकृत भर्काट में व्यतीत किया । कर्णाटक के अफगान तथा हिम्मत खाँ आदि ने, जो इस चढ़ाई में साथ थे, स्वामिभक्ति छोड़कर जमीन और धन के लोभ में घोखा देने पर कमर बाँधी और फूलचैरी के ईसाइयों के साथ ज्योतिष के अनुसार १५ मुहर्रम की और सुनी सुनाई बात से १६ की रात्रि को सन् ११६४ हि० में रात्रि आक्रमण कर नवाब निजामुद्दौला को बाग में मार डाला । इसके ताबूत को कुछ लोगों ने शाह बुर्हानुद्दीन गरीब के रौजे में नवाब आसफजाह के मकबरे के पास गाड़ दिया ।

उसके मारे जाने के बाद मुजफ्फरजंग को, जो कैद में साथ था, दक्षिण की गद्दी पर बैठाया और फूलचैरी से हैदराबाद को चले । दैवयोग से नवाब निजामुद्दौला के घदले का सामान जुट गया और मुजफ्फरजंग तथा अफगानों में झगड़ा हो गया । एक दिन जब लकरीतपल्ली में पड़ाव पड़ा हुआ था

तब यह छिपा वैमनस्य प्रगट हो गया । उक्त वर्ष के १७ रबी-उल्-अव्वल को दोनों पक्ष अपने अपने स्थानों से निकल कर युद्ध करने लगे और दोनों ओर के सदाँर मुजफ्फरजंग, हिस्मत खाँ आदि मारे गए । नवाब निजामुद्दौला के खून ने अपने घातकों को धूलि में मिला दिया । मुजफ्फरजंग का नाम वास्तव में हिदायत मुहीउद्दीन खाँ था । इसका संबंध शाहजहाँ बाद-शाह के वजीर अब्दुल्ला खाँ तक पहुँचता था और यह नवाब आसफजाह का दौहित्र था । नवाब आसफजाह के समय बीजापुर का शासन इसे मिला था और नवाब निजामुद्दौला के समय उसने इसका विरोध किया । नवाब हुसेन दोस्त खाँ उर्फ चंदा साहब ने, जो अर्काट के नवायत सदाँरों में से था, पहुँच कर इसे अर्काट लेने की लालच दी । मुजफ्फरजंग अर्काट की ओर चला । फुलचरी के फ्रेंच ईसाइओं की एक सेना नवाब चंदा साहब की मार्फत साथ लिया और नवाब आसफजाह के समय से नियुक्त अर्काट के शासक अनवरुद्दीन खाँ गोपामूई पर गया । १६ शवान सन् ११६२ हि० को युद्ध में वह मारा गया । शहामतजंग ने वीरता दिखलाकर अपना प्राण दे दिया ।

नवाब निजामुद्दौला के मारे जाने पर अफगानों तथा ईसाइओं ने मुजफ्फरजंग को गद्दी पर बैठाया । मुजफ्फरजंग ने रामदास को अपना मंत्री बनाकर राजा रघुनाथदास को पदवी दी । यह रामदास ब्राह्मण सैनिक था और सिकाकोल का निवासी था । निजामुद्दौला को सरकार में मुत्सद्दियों के नीचे था और कुछ भी प्रतिष्ठा न रखता था । नवाब निजामुद्दौला के मारने में बहुत प्रयत्न कर मुजफ्फरजंग के प्रेम का

जनेऊ कमर में बाँधा, जिससे मुजफ्फरजंग ने उसे इस पद पर पहुँचा दिया। इसके बाद अफगानों के साथ फुलचरी गया और वहाँ के कप्तान अर्थात् शासक से भेंट कर तथा ईसाई सेना लेकर हैदराबाद चला। अर्काट पार कर यह अफगानों के देश में आया। दैवयोग से मुजफ्फरजंग तथा अफगानों में विरोध हो गया। जिस दिन लकरीतपहरी में पड़ाव पड़ा हुआ था उस दिन यह गुप्त विरोध प्रकट हो गया और युद्ध छिड़ गया। एक ओर मुजफ्फरजंग और ईसाई थे तथा दूसरी ओर अफगानगण युद्ध के लिए तैयार हो गए। हिम्मत खोई तथा अन्य अफगान सर्दार मारे गए और मुजफ्फरजंग का काम भी आँख की पुतली में तीर लगने से पूरा हो गया। यह घटना १७ रबीउल-अव्वल सन् ११६४ हि० को घटी थी।

मुजफ्फरजंग की प्रकृति विद्यार्थी सी थी और मंतिक खूब जानता था। कवियों के प्रति कुछ भी श्रद्धा नहीं थी। अपने दो महीने के राज्यकाल में प्रायः आठ दिन इस लेखक को उससे मिलने का अवसर मिला। रात्रि में वह स्वयं शास्त्रीय तर्क-वितर्क में लगा रहता और श्वास प्रश्वास को शुद्ध करने में अच्छी योग्यता नहीं रखता था। जब यह आत्मप्रशंसा करने लगता तब उपस्थित लोग उसका खूब समर्थन करते। मुजफ्फरजंग के समय में बालाजी पूना से सेना सहित औरंगाबाद आया और वहाँ के नाजिम रक्तुद्दीन ने पंद्रह लाख रुपए देकर अपनी जान छुड़ाई। यह रक्तुद्दीन नवाब आसफजाह के बड़े सर्दारों में से था। ११ रज्ज्य सन् ११७० हि० को यह मर गया। मुजफ्फरजंग पहिला आदमी था, जिसने ईसाइयों को नौकर रखकर

इस्लाम के पक्ष में लाया था । इसके पहिले वे अपने बंदरों में रहते थे और कभी अपनी सीमा से पैर बाहर नहीं निकालते थे । नवाब निजामुद्दौला के मारे जाने के बाद मुजफ्फरजंग ने फ्रेंच ईसाइयों को नौकर रखकर अपनी शक्ति बढ़ाई । मुजफ्फरजंग के मारे जाने पर वे ईसाई अमीरुलमुमालिक के नौकर हो गए तथा सिकाकोल, राजबंदरी और अन्य मौजे जागीर में ले लिए । दक्षिण में इन सब ने ऐसा सम्मान पा लिया कि इन्हीं की आज्ञा चालू हो गई । मूसा भूसा (मौझोर बुसी) इन ईसाइयों के सर्दार को उम्दतुलमुल्क की पदवी मिली । अंग्रेजों तथा फरासीसियों में बराबर विरोध रहता था और दोनों जातियों के बंदर भी पास पास थे । अंग्रेज ईसाइयों को भी बादशाही राज्य में भूमि की लालच हुई, जैसे उलू उलू को देखकर द्वेष करता है । अंग्रेजों ने अर्काट के कुछ स्थान ले लिए और बंगाल में भी अधिकृत हो गए । सूरत बंदर के दुर्ग पर भी इनका अधिकार हो गया । सन् ११७४ हि० में फुलचरी बंदर को घेर कर फरासीसियों से युद्ध करने लगे और फुलचरी की इमारतों को नष्ट कर दिया । सिकाकोल, राजबंदरी तथा अन्य मौजे, जो फ्रेंच की जागीर में चले गए थे और विचार में न आता था कि किस तरह इनके हाथ से निकलेगा, आप से आप छुट गए ।

नवाब आसफजाह के तृतीय पुत्र अमीरुलमुमालिक का असली नाम सैयद मुहम्मद खाँ था । पहिले इसकी पदवी सलाबतजंग हुई और अंत में आलमगीर द्वितीय के समय अमीरुलमुमालिक की पदवी मिली । मुजफ्फरजंग के मारे

जाने के बाद राजा रघुनाथदास तथा अन्य सर्दारों को इसने बहाल रखा। राजा रघुनाथदास को बकील मुतलक बनाया। राजा ने फ्रेंच ईसाई सेना को, जिसे मुजफ्फरजंग फुलचरी से नौकर रखकर लाया था, समझाकर अमीरुलमुमालिक का साथी बना लिया। अमीरुलमुमालिक कूच करता हुआ औरंगाबाद पहुँचा और वर्षाकृत वहाँ व्यतीत कर १५ जीहिल्ला सन् ११६४ हि० को बालाजी को दमन करने के लिए पचास सहस्र सवार के साथ बाहर निकला। १२ मुहर्रम सन् ११६५ हि० को युद्ध आरंभ हुआ। इस्लाम के बहादुरों ने लड़ते-लड़ते शत्रु को पूना के पास पहुँचा दिया और शत्रु की बस्तियों को जो मार्ग में पड़ी जलाकर भस्म कर दिया। इन युद्धों में फिरंगियों ने अपने तोपखाने से शत्रु को पराभूत कर दिया था। विशेष रूप से १४ मुहर्रम की रात्रि को, जब पूर्ण चंद्रग्रहण था, ईसाइयों ने शत्रु पर रात्रि-आक्रमण किया और बहुतों को मार डाला। जब बालाजी चंद्रग्रहण की पूजा कर रहा था तभी उसने नंगे शरीर नंगे घोड़े की पीठ पर बैठ भागने ही में अपना मुक्ति समझी। सामान तथा पूजा के सोने के वर्तन मुसलमानों ने लूट लिए। परंतु आपस के विरोध से इस सब प्रयत्न का कुछ फल न निकला। अमीरुलमुमालिक युद्ध के बाद हैदराबाद की ओर चला। बालकी के मैदान में १३ जमादिउल आखिर सन् ११६५ हि० को राजा रघुनाथदास को मार डाला। नवाब अमीरुलमुमालिक हैदराबाद भागे और आशानुसार रक्नुद्दीला तथा समसामुद्दीला औरंगाबाद से हैदराबाद पहुँचे। रक्नुद्दीला बकील मुतलक बनाया गया। एकाएक समाचार आया

कि नवाब आसफजाह का पुत्र अमीरुलुमरा फीरोजजंग अहमदशाह के दरबार से दक्षिण की सूवेदारी का खिलअत पहिरकर आ रहा है। रुकुन्दौला वकील पद को छोड़कर कपरतला जानोजी निवालकर के पास चला आया। इसका विचार था कि अमीरुलुमरा होलकर मराठा के साथ दक्षिण आ रहा है और जानोजी निवालकर तथा वालाजी की मध्यस्थता में, जिससे वह नवाब आसफजाह के समय से मेल रखता था, अमीरुलुमरा के पास पहुँच कर मित्रता पैदा कर ले। जिस समय रुकुन्दौला हैदराबाद से चला उस समय समसामुद्दौला वहीं था और हैदराबाद की सूवेदारी अमीरुलुमरा से उसे मिली। जब अमीरुलुमरा औरंगाबाद पहुँचकर सत्रह रोज जीवित रह मर गया और उन्हीं सत्रह दिनों में क्या खराबी नहीं हुई तब शत्रु ने, जो अमीरुलुमरा की सरकार में प्रभुत्व तथा सम्मान का अधिकारी था, खानदेश प्रांत, संगमनेर सरकार और जालना आदि पर अमीरुलुमरा से सनद लिखाकर अधिकार कर लिया। इसके अनंतर रुकुन्दौला कपरतला से निकलकर अमीरुलुमुमालिक के पास पहुँचा और फिर वकील मुतलक बन गया तथा समसामुद्दौला को उक्त पद से हटाकर औरंगाबाद भेज दिया। जब वर्षाकृतु पास आई तब अमीरुलुमुमालिक रुकुन्दौला के साथ औरंगाबाद आया। उम्दतुलमुल्क मूसा भूसा भी रुकुन्दौला के साथ पहुँचा। १४ सफर सन् ११६७ हि०^० को रुकुन्दौला के स्थान पर समसामुद्दौला शाहनवाज जाँ औरंगाबाद को वकील का पद दिया गया। समसामुद्दौला ने चार वर्ष तक उस बड़े पद का काम किया और इस काल में

अच्छे प्रयत्नों से शत्रु को ऐसा दबाए रहा कि वे जरा भी न उभड़े । इसका विवरण मआसिरुल्हमरा की भूमिका में लिखा गया है ।

मीर निजामअली और मीर मुहम्मद शरीफ इस मुअत्तली के समय अमीरुल् मुमालिक के साथ समय व्यतीत कर रहे थे । समसामुद्दौला ने सन् ११६९ हि० में प्रथम को वरार की सूबेदारी और द्वितीय को बीजापुर की सूबेदारी अमीरुल्मुमालिक से दिक्रवाकर हर एक को अपने अपने प्रांत पर भेज दिया । मीर निजामअली अंत में आसफजाह द्वितीय की पदवी से प्रसिद्ध हुआ । मुहम्मद शरीफ को पहिले शुजावलमुल्क और बाद को बुर्हानुल्मुल्क की पदवी मिली । ६ जोकदः सन् ११७० हि० को समसामुद्दौला के स्थान पर यह वकील मुतलक नियत हुआ, जो बीजापुर प्रांत से आकर अमीरुल्मुमालिक के दरबार में उपस्थित था । इसी समय आसफजाह द्वितीय अच्छी सेना के साथ वरार से औरंगाबाद आया और बुर्हानुल्मुल्क को हटाकर राज्य का कुल प्रबंध अपने हाथ ले लिया ।

बुर्हानुल्मुल्क को वकील मुतलक का पद मिला था इसलिए वह युवराज कहलाता था । उसी वर्ष बालाजीराव युद्ध के लिए औरंगाबाद के पास पहुँचा । आसफजाह द्वितीय ने नवाब अमीरुल्मुमालिक को औरंगाबाद के शासन पर छोड़ा और स्वयं बुर्हानुल्मुल्क के साथ युद्ध करता हुआ सिंधखेड़ गया, जो औरंगाबाद से तीस कोस के लगभग दूर है । अंत में शत्रु को जागीर देना निश्चय कर संधि की । सत्ताईस लाख रुपए की आय का देश दक्षिण के प्रांतों में से शत्रु को दे दिया और इन महालों से इस्लाम के शासन की शान उठ गई । नवाब आसफ-

जाह द्वितीय संधि के बाद सिंधखेड़ से औरंगाबाद आया और ईसाइयों के सर्दार मूसा भूसा का कर्मचारी हैदरजंग हुआ। इसने जब देखा कि नवाब आसफजाह द्वितीय के कारण उसका प्रभुत्व तथा अधिकार ठीक नहीं बैठता तब उसके पतन का उपाय सोचने लगा। अनेक प्रकार के बहानों से इब्राहीम ख़ाँ कापर्दी तथा नवाब आसफजाह की कुल सेना को उससे भलग कर मूसा भूसा के नौकरों के अधीन कर दिया। सेना का आठ लाख रुपया अपने पास से स्वीकार कर लिया और नवाब को अकेला कर दिया। इसके अनंतर समसामुद्दौला को कैद कर दोनों ओर से अपने को सुचित्त कर लिया। उसने चाहा कि नवाब आसफजाह को हैदराबाद की सूवेदारी के बहाने से वहाँ भेज दे और गोलकुंडा दुर्ग में सुरक्षित रखे तथा मैदान अपने लिए खाली कर ले। परंतु उसने न समझा कि भाग्य उपायों को घुमा देता है। ३ रमजान सन् ११७१ हि० को दोपहर के समय हैदरजंग नवाब आसफजाह के खेमे में आया। नवाब आसफजाह अपने सम्मतिदाताओं से गुप्त रूप से हैदरजंग को मार डालने का निश्चय कर चुका था इससे वहाँ के उपस्थित लोगों ने उसे पकड़कर मार डाला। नवाब आसफजाह घोड़े पर सवार हो अकेला सेना से निकल गया और फिरंगी तोपखाना आश्चर्य में पड़ा रह गया। उसने ऐसा साहस किया कि रुस्तम और अफरासियाब के कारनामे रद्द हो गए। हैदरजंग के मारे जाने से मूसा भूसा तथा सेना के अन्य सर्दारों के होश उड़ गए। इसी उपद्रव में नवाब समसामुद्दौला, यमीनुद्दौला और नवाब समसामुद्दौला का पुत्र अब्दुल्गनो ख़ाँ भी मारे

गए । इस घटना के बाद अमीरुलमुमालिक, बुरहानुलमुल्क और मूसा भूसा हैदराबाद को चल दिए । नवाब आसफजाह द्वितीय हैदरजंग को मारकर बुरहानपुर चला गया और इब्राहीम खाँ कापर्दी, जो बलात् हैदरजंग द्वारा नवाब आसफजाह से अलग किया गया था, इस समय नवाब के पास पहुँचा । नवाब आसफजाह उक्त वर्ष के १३ रमजान को बुरहानपुर के पास ठहरा और नगर के धनिकों, मुहम्मद अनवर खाँ बुरहानपुरी आदि को धन वसूल करने को बुलाया । उक्त खाँ उगाहने वालों की कड़ाई तथा धन के शोक में उक्त वर्ष के १७ जीकदः को मर गया और शाह बुरहानुद्दीन गरोव की दरगाह में गाड़ा गया । नवाब आसफजाह बुरहानपुर से बरार गया और पातम कस्बे में, जो बरार के बड़े कस्बों में है, छावनी डाली । इसके बाद रघूजी भोंसला के पुत्र जानोजी से, जो बरार का मकास-दार था, युद्ध करने लगा और फिर संधि की । संधि के अनंतर अमीरुलमुमालिक के यहाँ चला, जो हैदराबाद के पास था । मिलने के बाद तीनों भाइयों में खूब मारकाट हुई । अंत में यह तै हुआ कि नवाब अमीरुलमुमालिक और नवाब आसफजाह द्वितीय एक साथ रहें तथा नवाब बुरहानुलमुल्क अपने प्रांत बीजापुर में रहा करे । १८ रबीउल अब्बल सन् ११७३ हि० को विचित्र उपद्रव हुआ कि निजामशाही राजधानी अहमदनगर दुर्ग को सदाशिव तथा बालाजी के दो चचेरे भाइयों ने दुर्गाध्यक्ष के भेल से छीन लिया और उक्त वारीस को उनके आदमियों ने दुर्ग पर अधिकार कर लिया । अहमदनगर अहमद निजामशाह का बसाया हुआ है, जिसकी नौव सन्

९०० हि० में पड़ी थी और अपने नाम पर जिसका नाम रखा था । दो तीन वर्ष में नगर अच्छी प्रकार बस गया । कुछ दिन बाद पत्थर और मिट्टी का दुर्ग भी बन गया । इसके भीतर अपने लिए आकर्षक इमारतें तथा सुंदर प्रासाद रहने को बनवाए । इसकी मृत्यु पर इसके पुत्रगण इस दुर्ग के स्वामी हुए । अकबर बादशाह के पुत्र शाहजादा दानियाल ने अपने सेनापति खानखानाँ के साथ सन् १००९ हि० के आरंभ में दुर्ग को निजामशाहियों से ले लिया और इसके बाद हिंदुस्तान के तैमूरिया बादशाहों की ओर से दुर्गाध्यक्ष नियत होते रहे । प्रायः दो सौ सत्तर वर्ष बाद यह दुर्ग मुसलमानों के हाथ से निकलकर मूर्तिपूजकों के अधिकार में चला गया । इसी वर्ष यादवराव ने यह कुविचार किया कि दक्षिण से मुसलमानों का राज्य बंटा जाय और मूर्तिपूजन की शोभा बढ़े । इसने इब्राहीम खाँ कापर्दी को नौकर रखा, जो मूर्ति काटने वाले से भी बुरा था । यह इब्राहीम खाँ एक अच्छी जाति का आदमी था, जिसने फिरंगियों के यहाँ शिक्षा पाकर उन्हीं के नियमों के साथ युद्ध करता था । युद्ध का सामान तथा तोपखाना इसके पास काफी था । पहिले यह आसफजाह द्वितीय के यहाँ नौकर हुआ और फिर खूब धन एकत्र कर अलग हो शत्रु से जा मिला । शत्रु पूना से निकलकर उक्त वर्ष के २२ जमादीउलअव्वल को उदगिरि के पास युद्ध के लिए पहुँचा । उस समय शत्रु-सेना साठ सहस्र थी । अमीरुल-मुमालिक और आसफजाह द्वितीय ने चाहा कि उदगिरि से आठवत्त तक घेरा बना लें और कुछ सरकारी सेना को, जो [के पास थी, साथ लेकर युद्ध की भूमि पूना को जायँ ।

यह छिपा नहीं रहा कि पहिले शत्रु से कज़ाकी चाल का युद्ध हुआ। इसका तात्पर्य है कि इसलाम की सेना के लिए अन्न, घास आदि रसद शत्रु ने बंद कर दिया और घात पाकर थोड़े सामान के साथ वे युद्ध करते रहे। मुसल्मान सेना का तोपखाने ही पर दारमदार था कि दुर्ग की सेना के चारों ओर तोपों को खींचकर चलते थे। इस वार इन्नाहीम खाँ की मित्रता से शत्रु से कज़ाकी तथा फिरंगी अर्थात् गोलाबारी दोनों प्रकार का युद्ध हुआ। इसलिए तोपें भी साथ ले गए। मुसल्मानी सेना तोपखाने तथा समूह की अधिकता से बीरे-धीरे चलती थी इसलिए शत्रु के तोपखाने के गोले कम खाली जाते और मुसल्मानी तोपखाना के गोले संयोग से इन तक पहुँचते। इन्नाहीम खाँ ने स्वयं अपने को मुसल्मान कहते हुए भी इस्लाम के पराजय पर क़मर बाँधी। चलते या ठहरते हुए भी इस्लाम तोपखाने को पास लाकर आग बरसाता और यात्रा करते, रुकते, सोते, जागते गोले छोड़ते हुए कभी छुट्टी न देता था। इससे मुसल्मानी सेना घटने लगी और बहुत से आदमी मारे गए। एक वर्ष के ६ जमादिउल् जाविर को मुसल्मानों ने तोपखाने को छोड़कर इन्नाहीम खाँ तथा दूसरे शत्रु पर धावा कर दिया और साहस के तलवार से बहुत से शत्रु को मारा तथा घायल किया। इन्नाहीम खाँ की सेना से पंद्रह झंडे छीन लिए। इसी प्रकार लड़ते हुए बारबार से तीन फ़ीस पर चढ़ीसा दुर्ग पहुँचे। शत्रु ने देखा कि यदि मुसल्मान सेना बारबार पहुँचकर वहाँ की सेना से मिल जायगी तो विजय पाना कठिन हो जायगा। इस कारण १५ जमादिउल् जाविर को लगभग

चालीस सहस्र घुड़सवार सेना के साथ मुसल्मानी सेना के चंदावल पर आक्रमण कर दिया । शत्रु-सेना बहुत थी और मुसल्मानी सेना दो तीन सहस्र से अधिक न थी इसलिए बहुत मारकाट के बाद चंदावल नष्ट हो गया और मुसल्मानों की पूर्ण पराजय हो गई । दूसरे दिन लौटना निश्चय हुआ । निरुपाय हो संधि की, जिससे बहुत उपद्रव हुआ । शत्रु ने साठ लाख रुपए आय की जागीर में औरंगाबाद के कुल महाल नगर को छोड़कर, बीदर प्रांत के हर्सूल, सितारा तथा नीमा के पर्वने और हवेली, बीजापुर, दौलताबाद दुर्ग, आसीरगढ़ तथा बीजापुर दुर्ग, जिनमें प्रत्येक मुसल्मान सुलतानों की राजधानी थी, ले लिया । खास सरकारी तथा सर्दारों और मंसबदारों की बहुत सी जागीरें शत्रु के वेतन में जाने से अच्छी मारकाट हुई । सिवा हैदराबाद प्रांत और बरार तथा बीजापुर प्रांतों के कुछ भाग और बीदर के दुर्गों के कुछ भी आसफ़जाह के वंशजों के हाथ में नहीं रह गया । ये भी स्यात् चौथ के देनदार थे । खराब खून देश के रंगों में दौड़ने लगा । यद्यपि इस्लाम की जड़ में बड़ी सुस्ती आ गई पर वैसा नहीं हुआ कि यादव की इच्छानुसार इस्लाम का राज्य एकदम दक्षिण से मिट जाय । इस सुस्ती का आरंभ अहमदनगर दुर्ग के जाने से है इसलिए किसीने साठ लाख रुपए की भूमि के जाने की तारीख इस प्रकार कही है—

फ़ाफ़िर 'इस्लाम' के शत्रु ने लिया ।

बहुत से दृढ़ दुर्ग चतुराई से ॥

बुद्धि ने वर्ष की तारीख लिखी ।

अहमदनगर व मुल्क दक्कन गया (रफ्त) ॥

संधि होने पर शत्रु ने दौलताबाद पर अधिकार करने के लिए सेना भेजी । वहाँ के दुर्गाध्यक्ष शुजाअतजंग ने, जो सैयद महमूद कन्नोजी का वंशज था, दुर्ग को सौंपना स्वीकार नहीं किया तब शत्रु ने अमोरुलमुमालिक का शुजाअतजंग के नाम का आज्ञापत्र उसके भादमियों को बुलाकर दिखलाया और कहा कि निश्चय के अनुसार, जो दोनों पक्ष के बीच तै हुआ है, दुर्ग दे देना चाहिए । निरुपाय हो १९ शायान सन् ११७३ हि० को शुजाअतजंग ने दुर्ग शत्रु के सैनिकों को सौंप दिया । एक ने इसकी तारीख पद्य में कही है—

काफिरों ने अहमदनगर ले लिया ।

दूसरा दौलताबाद दुर्ग भी चला गया ॥

बुद्धि ने साल की तारीख संसार रूपी पट्टी पर ।

इस प्रकार लिखा कि 'दौलताबाद (हम रफ्त) भी गया' ॥

[वहाँ दौलताबाद कब और किस प्रकार मुसलमानों के हाथ आया इसका विवरण दिखा जाता है ।]

इतिहासज्ञों ने लिखा है कि दिल्ली के सुलतान जलालुद्दीन खिलजी के दामाद तथा भतीजा सुलतान अलाउद्दीन ने हिंदुस्तान आने के पहिले सुना था कि दक्षिण के राजा रामदेव के पास बहुत बड़ा पैतृक कोष है । सन् ७०४ हि० में वह सात आठ सहस्र सवार लेकर हिंदुस्तान में देवगिरि अर्थात् दौलताबाद विजय करने के लिए दक्षिण को चला । बहुत मार्ग तै कर वह पल्लिचपुर पहुँचा और

वहाँ से देवगिरि की ओर धावा किया। रामदेव ने, जो असावधानी की मदिरा से मस्त था, उस समय जो सेना तैयार थी उसे युद्ध करने के लिए भेजा। देवगिरि से दो कोस पर सुलतान की अगल सेना से मुठभेड़ हुई। दक्षिण के हिंदुओं ने कभी मुसलमानों को नहीं देखा था और इनकी तीरंदाजी तथा बहादुरी से काम नहीं पड़ा था इसलिए इनके पहिले ही धावे को न सहकर देवगिरि नगर तक न ठहर सके। रामदेव यह हालत देखकर देवगिरि दुर्ग में जा बैठा। सुलतान अलाउद्दीन धावा करता हुआ देवगिरि नगर में पहुँचकर वहाँ के ब्राह्मणों तथा घनाढ्यों को कैद कर डेढ़ सौ मन सोना तथा कई मन मोती आदि ले लिए। दो सौ हाथी तथा कई सहस्र घोड़े रामदेव के तबेले से छीन लिए। इसके अनंतर रामदेव के कोप को लेने के लिए दूत भेज कर संधि की बात चलाई। अंत में एक सहस्र दक्खिनी मन सोना, सात मन मोती, एक मन दूसरे रत्न, एक सहस्र मन चाँदी, चार सहस्र सुनहली रुपहली रेशमी चादर तथा अन्य वस्तुएँ लीं, जिनका हिसाब बुद्धि के परे है। सुलतान ने भेंट प्राप्त कर और प्रति वर्ष के लिए रामदेव पर कर नियत कर 'काफ़िरो' को कैद से छुट्टी दी तथा घेरे के २५ वें दिन लौटना आरंभ कर कुशलता तथा लूट के साथ हिंदुस्तान पहुँचा और सुलतान जलालुद्दीन को मारकर स्वयं गद्दी पर बैठा।

जब रामदेव ने घमंड से तीन साल तक कर नहीं भेजा तब सुलतान ने सन् ७०६ हि० में मलिक काफूर नायब को, जो उसके बड़े सर्दारों में से था, एक लाख सवारों के साथ दक्षिण विजय करने भेजा और जब वह दौलताबाद के पास

(५८१)

पहुँचा तब रामदेव अपने में युद्ध की सामर्थ्य न देखकर अपने पुत्र सिकंदर देव को दुर्ग में छोड़कर स्वयं अपने सभी पुत्रों तथा भेंट का सामान आदि ले दुर्ग से बाहर निकल कर मलिक नायब से मिलने आया। मलिक नायब इसे कैद कर सन् ७०७ हि० के आरंभ में सुलतान अलाउद्दीन की सेवा में लिवा लाया। सुलतान ने उसपर कृपा कर उसे श्वेत छत्र, राय रायान की पदवी तथा देवगिरि और बहुत-सा पुराना प्रांत उसे देकर सम्मानित किया। बंदर सूरत के पास तूसारी कत्वा पुरस्कार में और एक लाख तन्का नगद देकर पुत्रों तथा साथियों के साथ उस ओर जाने की छुट्टी दे दी। रामदेव ने देवगिरि पहुँचकर सुलतान से प्राप्त प्रांतों पर अधिकार कर सारी अवस्था भर अधीनता के विरुद्ध कुछ नहीं किया। सन् ७०९ हि० में सुलतान ने मलिक नायब काफूर को भारी सेना के साथ देवगिरि के मार्ग से वारंगल भेजा। जब यह देवगिरि पहुँचा तब रामदेव ने स्वागत कर इसको अच्छी सेवा की और काम में बहुत सहायता पहुँचाई। मलिक नायब ने वारंगल विजय के अनंतर वहाँ के राजा लकड़देव को शरण दो और भारी भेंट लेकर हिंदुस्तान लौटा। सन् ७१० हि० में मलिक नायब को फिर दक्षिण के एक बंदर द्वारसमुद्र, जो उस समय जल के बढ़ने से खराब था, और कई अन्य बंदरों को विजय करने भारी सेना के साथ भेजा। जब यह देवगिरि पहुँचा तब इसे शायत हुआ कि रामदेव मर गया है और उसका पुत्र उसका स्यानापन्न हुआ है। जब पुत्र से पिता का सा व्यवहार नहीं पाया तब सावधानी की दृष्टि से एक सेना

जालना में छोड़कर वह भागे गया । तीन महीने बाद इच्छित बंदरों तक पहुँच कर उस प्रांत को नष्ट कर दिया और कर्णाटक नरेश बल्लालदेव को कैद कर लिया । नगद और कई सहस्र करन (एक तौल) रत्न, जिसका मूल्य लगाना देवी विद्या पर निर्भर है, लेकर वह सकुशल जालना लौट आया और वहाँ बल्लालदेव तथा कर्णाटक के दूसरे सदाँरों को, जिन्हें कैद कर लाया था, एकदम छोड़ दिया । सुलतानपुर और नजरगार के मार्ग से सन् ७११ हि० में यह दिल्ली पहुँचा । तीन सौ बारह हाथी, छान्ने मन सोना, रत्नों के संदूक तथा बीस सहस्र घोड़े सुलतान को भेंट दिए । कुछ दिन बाद सुलतान से प्रार्थना किया कि रामदेव मर गया है और उसके पुत्र पर मेरा विश्वास नहीं है । यदि आज्ञा हो तो दक्षिण जाकर कई वर्ष का कर युद्ध से वसूल करें और रामदेव के देश को साम्राज्य में मिला लें । सुलतान ने उसकी प्रार्थना स्वीकार कर दक्षिण जाने की आज्ञा दे दी ।

मलिक नायब जब देवगिरि पहुँचा तब रामदेव के पुत्र को पकड़ कर मार डाला । दुर्ग को अधिकार में लाकर उस देश में मुहम्मदी झंडा गाड़ दिया तथा 'राम राम' के स्थान पर सलाम चला दिया । उसी समय से यह दुर्ग मुसलमान शासकों के अधिकार में बराबर रहा । बादशाह शाहजहाँ साहिबकिरान द्वितीय के एक सदाँर महावत खॉँ ने १९ जीहिज्जा सन् १०४४ को यह दुर्ग निजाम शाहियों से ले लिया और तब से हिंदुस्तान के तैमूरी वंश के सुलतानों के दुर्गाध्यक्षगण एक के बाद दूसरा इस दुर्ग का रक्षक रहा । प्रायः चार सौ साठ वर्ष के

(५८३)

अनंतर यह मुसलमानों के अधिकार से मूर्तिपूजकों के हाथ में चला गया ।

राजाओं के समय देवगिरि में दुर्ग, चहार दीवारी, खाई आदि नहीं थी । मुसलमान सुलतानों ने भारी दुर्ग बनवाया और तुगलकशाह के पुत्र सुलतान मुहम्मद ने देवगिरि का नाम दीलतावाद रखा तथा दुर्ग के चारों ओर पत्थर की गहरी खाई बनवाई । उसी ने बड़ी इमारतें बनवाई तथा उसे राजधानी बनाना चाहा और दिल्ली को उजाड़ कर वहाँ के निवासियों को यहाँ लाकर बसाना चाहा । अंत में उसका यह विचार पूरा न हो सका ।

बीजापुर के दुर्गाध्यक्ष ने सामान की कमी से इसकी रक्षा नहीं की, जिससे शत्रु ने अमीरलुमुसालिक की आज्ञा प्राप्त कर भेज दिया तथा दुर्ग शत्रु के आदमियों को सौंप दिया गया । बीजापुर का दुर्ग आदिलशाही राजवंश के यूसुफ आदिलशाह का निर्माण कराया हुआ है । पहिले यह मिट्टी का था, जिसे तोड़कर यूसुफ आदिलशाह ने सन् ९०० हि० के अंत में दुर्ग को पत्थर तथा मसाले से बनवाया । उसकी मृत्यु पर उसके उत्तराधिकारियों का अधिकार रहा । औरंगजेब ने सन् १०९७ हि० के जीक़दा महीने के आरंभ में इस दुर्ग को सिकंदर से, जो आदिलशाही वंश का अंतिम सुलतान था, ले लिया और उस समय से तैमूरी वंश के सुलतानों के दुर्गाध्यक्ष इसकी रक्षा करते रहे । दो सौ सत्तर वर्ष से कुछ अधिक बीतने पर यह दुर्ग तसवीह फेरनेवालों के हाथ से निकल कर जनेज़घारियों के हाथ में चला गया ।

आसीरगढ़ के अध्यक्ष मीर नजफ अली खाँ ने इस्लाम धर्म के विचार से शत्रु के मनुष्यों को दुर्ग देना अस्वीकार कर दिया और उसके घेरा डालने पर एक वर्ष तक युद्ध कर उसकी रक्षा की। अंत में जब कुल सामान चुक गया तब १२ रबीउल-आखिर शुक्रवार सन् ११७४ हि० को संधि कर दुर्ग शत्रु को दे दिया। लेखक कहता है—किता—

काफिर ने इस्लाम के शाह का दुर्ग लिया।

इस रूप में भाग्य का आज्ञापत्र गया ॥

बुद्धिमान ने इसकी तारीख का वर्ष।

लिखा 'अजब हुस्न आसीर रफत' ॥

(विचित्र दुर्ग आसीर गया)

आसीरगढ़ आसा अहीर का निर्मित कराया है जिसके अधिक प्रयोग से बीच के अक्षर लुप्त हो गए। आसा एक मनुष्य का नाम था और अहीर उसकी पदवी। अहीर हिंदी भाषा में गाय चरानेवाले को कहते हैं। खानदेश के मातबर जमींदारों में से आसा अहीर था। इसके पूर्वजगण प्रायः सात सौ वर्ष से उस ऊँचे पहाड़ में रहते थे और पशु तथा कुल माल की रक्षा के लिए पत्थर व मिट्टी का दुर्ग बनाकर उसीमें कालयापन करते रहे। जब आसा अहीर का समय आया और धन तथा पशुओं में यह अपने पूर्वजों से बढ़ गया तब पुरानी दोवाल तोड़कर पत्थर व मसाले का यह दुर्ग तैयार कराया और इससे यह इसीके नाम से प्रसिद्ध हुआ।

बुर्हानपुर के शासक नसीर खाँ फारूकी ने, जो सन् ८०१ हि० में गद्दी पर बैठा, दुर्ग को आसा अहीर से छीन लिया।

विवरण यों है कि इसने आसा अहीर के पास संदेश भेजा कि बगलाना तथा अंतूर के राजा ने भारी सेना एकत्र कर उससे शत्रुता की है जिससे वह चाहता है कि वह उसके परिवार को अपने दुर्ग में स्थान दे और वह सुचित होकर शत्रु को दमन कर सके । आसा ने स्वीकार कर लिया । नसीर खाँ ने पहिले दिन कुछ स्त्रियों को ढोलियों में दुर्ग में भेज दिया और उन्हें समझा दिया कि यदि आसा की स्त्रियाँ मिलने आवें तो जैसा उचित हो वैसा करें । दूसरे दिन बहादुर सैनिकों को ढोलियों में पिठाकर भेजा और जब वे दुर्ग में पहुँच गई तब वे सैनिक एकाएक ढोलियों से निकल पड़े और तलवार खींचकर आसा के घर की ओर चल दिए । दैवयोग से आसा और उसके पुत्रगण असावधान थे और मुबारकवादी के लिए आ रहे थे । इन लोगों ने सामना होते ही सबको मार डाला । बचे हुए रक्षा मोंगकर बाहर निकल गए । नसीर खाँ ने यह समाचार पाकर जहाँ वह था वहाँ से शीघ्रता से चलकर अपने को आसीर में पहुँचाया । नए सिरे से उसकी भरन्मत कराकर टूटे फूटे स्थानों को ठीक किया । उस समय से यह दुर्ग नसीर खाँ के वंशजों के पास तब तक रहा जब सन् १००९ हि० में अकबर ने इस दुर्ग को राजाबली खाँ के पुत्र बहादुर से छीन लिया । उस समय से तैमूरी सुलतानों के दुर्गाध्यक्षगण इसकी रक्षा का प्रबंध करते रहे । छ सौ साठ से अधिक वर्षों के बाद यह दुर्ग मुसलमानों के अधिकार से निकल गया और काफ़िरो के हाथ चला गया ।

साठ लाख रुपयों का देश तथा तीनों दुर्ग लेकर यादव चमंड से भर गया और लड़ाकू सेना तथा फिरंगी तोपखाना

लेकर हिंदुस्तान चला कि प्रयत्न कर दत्ता को परास्त करे पर वह यह नहीं समझा कि उपाय पर भाग्य हँसता है, मृत्यु ने मार्ग प्रदर्शन कर इसे हिंदुस्तान पहुँचा दिया। यद्यपि नाम को सेना की सर्दारी विश्वासराव को मिली थी और प्रबंधकर्ता यादव बनाया गया था पर वास्तव में यही हर्ताकर्ता था। हिंदुस्तान पहुँचने पर शाह दुर्रानी के युद्ध में विश्वासराव, यादव तथा दूसरे सर्दारगण मारे गए और यह सेना, तोपखाना तथा अचिंतनीय सामान दुर्रानियों को लूट में मिला। शाह दुर्रानी के हाल में इसका विस्तृत विवरण आवेगा। यह घटना ६ जमादिउल् आखिर सन् ११७४ हि० को हुई। बालाजीराव दक्षिण में उक्त वर्ष के १९ जीकदः को पुत्र तथा भाई से जा मिला और राज्य उसके पुत्र माधोराव को, जो अल्पवयस्क था, तथा उसके सौतेले भाई रघुनाथराव को मिला। सन् ११७५ हि० में आसफजाह द्वितीय सेना एकत्र कर अमीरुल्-मुमालिक के साथ वोदर से, जहाँ छावनी थी, उक्त कारणों से औरंगाबाद की ओर चला। रघुनाथराव और माधोराव भी भारी सेना तथा तोपखाने के साथ पूना से चलकर शाहगढ़ के मैदान में मुसलमानों के सामने पहुँचे। औरंगाबाद तक युद्ध होता रहा। आसफजाह द्वितीय ने अपना अधिक सामान औरंगाबाद में छोड़कर २३ रबीउल् आखिर सन् ११७५ हि० को वहाँ से पूना की ओर यात्रा आरंभ की और शत्रु को मारते हुए पूना से सात कोस पर पहुँचा दिया। मार्ग में लौनगर को जलाकर तथा मूर्तियों को तोड़कर इमारतों को ढहा दिया। यह नगर दक्षिणी गंगा के किनारे पर है, इसमें भारी

मंदिर है तथा शत्रु ने यहाँ बड़े-बड़े प्रासाद रहने को बनवाए थे । प्रायः पूना नगर की भी यही हालत होने की थी कि एकाएक नवाब आसफजाह के छठे पुत्र नासिरुलमुल्क अपने भाई से मनोमालिन्य रखने के कारण तथा मुसल्मानों सेना के एक बड़े सर्दार राजा रामचंद्र दोनों शत्रु से मिल गए और उक्त वर्ष के २७ जमादिउल् अख्खल को मुसल्मानों सेना से हटकर शत्रु सेना में जा पहुँचे । जो कार्य नहीं करना चाहता था उसे कर डाला । इन घटना से शत्रु ने मुसल्मानों का पला हलका हो जाना समझकर दूसरे दिन चारों ओर से आक्रमण कर दिया और तोपें लगाकर भाग की वर्षा करने लगे । मुसल्मानों ने तोपों की मार से निकलकर छोटे शस्त्रों से युद्ध करना आरंभ किया और तेज तलवार से शत्रु के व्यूह को तोड़कर बहुतों को मार डाला । शत्रु असमर्थ हो युद्धस्थल से भाग गया । जब देखा कि विजयी सेना इतनी दूर का यात्रा कर पूना से सात कोस पर आ पहुँची है तब माधोराव के आगे जाकर फरियाद किया और कहा कि मार्ग बहुत रोका गया पर कुछ भी लाभ नहीं हुआ । कल पूना भी जलाया जायगा । पूना के निवासीगण ने भी रघुनाथराव के पास जाकर शोर मचाया कि हम लोगों के परिवार को मुसल्मानों को देना चाहता है । निरुपाय हो रघुनाथराव तथा माधोराव ने दूत भेजकर संधि का प्रस्ताव किया और औरंगाबाद तथा बीदर प्रांतों की सत्ताईस लाख की भूमि लेकर आसफजाह द्वितीय ने उसे स्वीकार कर लिया । यह संधि ६ जमादिउल् अखिर सन् ११७५ हि० को हुई । विचित्र यह है कि इसी दिन एक वर्ष पहिले शाह दुर्रानी ने यादव पर

विजय प्राप्त की थी। नवाब आसफजाह पूना से सात दूरी से कूच कर राजा रामचंद्र के महालों की ओर चल उसके क्षिप्त हुए कुर्म के बदले में उसके देश को नष्ट कर वर्षाकाल के आरंभ में १४ जीहिज्जा सन् ११७५ हि छावनी डालने की इच्छा से बीदर के दुर्ग में अमीरुल्मुस के साथ पहुँचा। उसी दिन अमीरुल्मुमालिक को दुर्ग कर दिया। इसने एक वर्ष तीन मास तथा छ दिन बिताया। इस पुस्तक के लिखे जाने के बाद ८ अक्टूबर अव्वल गुरुवार सन् ११७७ हि० को यह मर गया शेख मुहम्मद मुलतानी के मकबरे के पास गाढ़ा गया। मृत्यु की तारीख मीर औलाद मुहम्मद जका ने निकाजा।

दक्षिण के स्वामी की ऊँची आत्मा।

परिश्रम के फंदे से उड़ गई ॥

जका ने उसकी मृत्यु की तारीख लिखी। 'अमीरुल्मुस वजिन्नत शुदः' (अमीरुल्मुमालिक स्वर्ग गया)

आसफजाह द्वितीय ने दुर्ग बीदर में ठहरने के बाद आली गौहर के फर्मान को स्वागत कर सम्मान के हाथों जो इसके नाम अमीरुल्मुमालिक के स्थान पर दक्षिण सूबेदारी की नियुक्ति पर था, और राजगद्दी को हट सुशोभित किया। इसने संगमनेर निवासी ब्राह्मण राज मासूत को अपना पूर्ण प्रबंधक बनाकर कुल माली तथा कार्य उसे सौंप दिया। संधि के बाद उक्त वर्ष के ६ जमा आखिर को यह सुनने में आया कि रघुनाथराव तथा माधे पूना के पास छावनी डाली है और इस समय दोनों में

(५८९)

हो गया है। माघोराव के साथी चाहते थे कि अवसर पाकर रघुनाथराव को कैद कर लें और रघुनाथराव यह सूचना पाकर ३ सफर सन् ११७६ हि० को थोड़े सवारों के साथ शीघ्र पूना से निकल कर नासिक की ओर चल दिया। नवाब आसफजाह द्वितीय ने अपने एक अच्छे सर्दार मुहम्मद मुराद खाँ बहादुर औरंगाबादी को झत्रु को दंड देने के लिए नियत किया। वह औरंगाबाद में रहता था और रघुनाथराव के बाहर निकलने का समाचार सुनकर १४ सफर को उसी वर्ष सेना सहित औरंगाबाद से शीघ्रता से चलते हुए उसने नासिक के पास रघुनाथराव को जा पकड़ा। रघुनाथराव बिना कुछ सामान के घवड़ाहट में चला आया था इसलिए मुहम्मद मुराद खाँ बहादुर का आना अपने लिए अनुकूल समझकर नम्रता से व्यवहार किया। शत्रु के सर्दारों ने मुहम्मद मुराद खाँ की मित्रता देखकर समझा कि नवाब आसफजाह रघुनाथराव के पक्ष में है इसलिए उनमें से बहुतों ने उसका पक्ष ग्रहण कर लिया और माघोराव का साथ छोड़ दिया। इस कारण रघुनाथराव के पास अच्छी सेना एकत्र हो गई। २५ रबीउल अखिर को औरंगाबाद से वह अहमदनगर गया। माघोराव भी सेना सहित पूना से निकला और अहमदनगर से बारह कोस पर वर्तमान वर्ष के २५ रबीउल अखिर को माघोराव पराजित होकर मैदान से हट गया तथा दूसरे दिन जब प्राणरक्षा का वचन ले लिया तब अपने चाना रघुनाथराव के पास पहुँचा। नवाब आसफजाह रघुनाथराव की सहायता को योद्धा से निकलकर युद्धस्थल के पास पहुँचा था कि वहीं उसे सत्र समाचार मिला। जब आसफजाह बीरगाँव पहुँचा तब

रघुनाथराव ने भी वहीं पहुँचकर उसी वर्ष के १ जमादीउल् अक्वल को भेंट की तथा भोज दिया। रघुनाथराव ने इसके उपलक्ष्य से पचास लाख की भूमि और दौलताबाद दुर्ग नवाब आसफजाह को भेंट किया तथा सनदों को तैयार कर सरकारी वकीलों को दे दिया।

यह भारी काम मुहम्मद मुराद खाँ के प्रयत्नों से हुआ था इसलिए राजा परमासूत यह न देख सका कि दौलताबाद दुर्ग तथा देश में उसका अधिकार तथा प्रभुत्व होवे और इसलिए उसने संधि तोड़ दी। उसने नवाब आसफजाह को इसपर वाध्य किया कि वह रघुनाथराव को मुअत्तल कर दे और बरार के मकासदार रघू भोंसला के पुत्र जानोजी को इस लोभ से कि तुमको रघुनाथराव के स्थान पर नियत करते हैं बुलाकर नवाब आसफजाह के साथ कर दिया। नवाब आसफजाह का छठा पुत्र नासिरुलमुल्क, जो शत्रु की ओर चला गया था, अपमान के कारण दुखी हो उक्त वर्ष के १४ शवान को नवाब आसफजाह के पास चला आया। नवाब भारी सेना के साथ रघुनाथराव को दंड देने चला और वह अपने में गुद्ध का सामर्थ्य न देखकर भागा तथा देश को लूटने में लगा, जो शत्रु की प्रकृत चाल है। वह तीस सहस्र सवार के साथ औरंगाबाद आकर नगर के पश्चिम ओर उतरा और नगर-वासियों से बहुत धन माँगा। औरंगाबाद के नाजिम मोतमिनुलमुल्क बहादुर ने सेना तथा युद्धीय सामान की कमी के कारण बड़ी चतुराई तथा सतर्कता से बुर्ज, दीवाल आदि को दृढ़ कर तथा मोर्चों का प्रबंध नगर कोतवाल हिम्मत खाँ बहादुर

को, जो मुहम्मद मुराद खाँ बहादुर का सौतेला भाई था, तथा अन्य मुत्सद्दियों और नगर निवासियों को सौंपकर नवाब आसफजाह की सहायता की प्रतीक्षा करते हुए शत्रु से यातचीत करता रहा। रघुनाथराव ने इस अर्थ का पता पाकर नगर लेना निश्चय कर दुर्ग तोड़ने के लिए सीढ़ियाँ बनवाई। उक्त वर्ष के २० शवान के सबेरे पूर्व ओर के छोटे द्वार से उसके साथी लुटेरे चहारदीवारी के बाहर की बस्ती में घुस आए और लूट-मार करने लगे। रघुनाथराव स्वयं ससैन्य नगर के उत्तर ओर ठहरा रहा और उसके सैनिकगण ने दुर्ग के नीचे सीढ़ियाँ लगाई। क्षत्रियों को दीवाल के पास खड़ा कर कुछ लोग दीवाल पर चढ़ गए और फाटक के पهلों को, जो भीतरी दुर्ग के बड़े बाग की दीवाल में था, तोड़कर भीतर घुस जाना चाहा। हिम्मत खाँ बहादुर, मिर्जा मुहम्मद बाकर खाँ तथा नगर के तमाशाई लोगों ने तीर, गोली, पत्थर आदि की वर्षा करने में इतना प्रयत्न किया कि बहुत से कुचिचारी दीवाल के नीचे नर्क चले गए और दूसरी ओर भी बहुत से लुटेरे नगरवासियों द्वारा मारे तथा घायल किए गए। ठीक युद्ध में जब गोली व तीर की वर्षा हो रही थी तभी रघुनाथराव के क्षत्रियों पर गोले पड़े और उससे वे मैदान से निकल भागे। रघुनाथराव उत्तर से क्षय मलते हुए तथा उपद्रव की धूल मुखपर ढालते हुए चढ़ाई से लौट गया। आसफजाह के ससैन्य पास पहुँचने का समाचार पाकर वह बगलाने की ओर चला गया। उक्त वर्ष के २६ शवान को आसफजाह औरंगाबाद पहुँचा। शत्रु का विचार था कि बरार प्रांत में पहुँचकर लूटमार करे, इसलिए नवाब ने प्रथम

रमजान को लंबी यात्रा कर वालापुर के लगभग पहुँच उसका मार्ग रोका । शत्रु उस ओर से लौटकर और औरंगाबाद के पास से होता हुआ हैदराबाद गया । नवाब भी गंगा नदी तक पीछा करता हुआ गया और वहाँ यह सम्मति निश्चित हुई कि पीछा करने से शत्रु के राज्य को लूटना अच्छा है इसलिए नवाब ने पीछा छोड़ पूना का रास्ता लिया । आदमनगर की घाटी पारकर सिपाहियों के झुंडों को हर ओर भेजा कि शत्रु के निवासस्थानों को लूटें । स्वयं पूना से दो कोस पर पहुँचकर पड़ाव डाला । यहाँ के निवासी पहिले ही भाग कर दुर्गों तथा पास के स्थानों को चले गए थे । मुसलमानों ने पूना की कुल इमारतों को जलाकर साक कर दिया । सेनाओं ने पूना के चारों ओर तथा कोंकण प्रांत में लूट-मार करने में कुछ उठा न रखा । ईश्वरेच्छा थी कि वालाजी और यादव के समय दक्षिण की सीमाओं से लाहौर तक किसीका सामर्थ्य न था कि इनके मार्ग में बाधा डाल सके पर अब इनके सामान तथा संपत्ति लूटी जा रही थी और लाखों की बनी हुई इमारतें जल दी गईं । मीर औलाद सुहम्मद 'जका' ने कहा है—किता—

आसफजाह द्वितीय, झंडों के सुलेमान ने
 बिरहमन जाति की बस्ती कुल जला दी ।
 जका के प्रज्वलित हृदय से तारीख सुनो
 'आतिशजदः पूना रा सिपाह इस्लाम'

(इस्लाम की सेना ने पूना को जला दिया, ११८१ हि०) ।
 रघुनाथराव ने हैदराबाद पहुँचकर उक्त वर्ष के १ जीकदः

को नगर पर आक्रमण कर उसे लेने के लिए बहुत प्रयत्न किया पर वहाँ के शासक जुजाव्हीला बहादुरदिल खाँ औरंगाबादी ने काफी सेना रखकर नगर का ठीक प्रबंध कर लिया था इससे वहाँ के मनुष्यों ने दृढ़ता के साथ तोप, बंदूक व तीर से धावे को रद्द कर दिया । बहुत से गाजियों ने शत्रु की सेना को नर्क की अग्नि को भेंट कर दिया । यहाँ से भी रघुनाथराव असफल लौट गया ।

निजामुल्मुल्क निजामुद्दौला आसफजाह

यह निजामुल्मुल्क आसफजाह का चौथा पुत्र था। इसका वास्तविक नाम मीर निजामअज्जो था। अपने पूज्य पिता की देखरेख में शिक्षा प्राप्त कर खाँ तथा अमदजंग बहादुर की इसने पदवी पाई। इसके मुख से साहस प्रकट हो रहा था इसलिए छोटी अवस्था ही में शेख अली खाँ बहादुर की अभिभावकता में इसे मराठा को दमन करने पर नियत किया। सलावतजंग के अधिकार-काल में सन् ११६९ हि० में यह बरार का सूवेदार नियत हुआ। इसके अनंतर औरंगाबाद में अपने भाई सलावतजंग के पास पहुँच कर इसने युवराज का पद पाया। इसी समय राव बालाजी के अधिक कर माँगने का विचार जानकर तथा उन्हें दमन करना उचित समझ कर इसने भाई को उक्त नगर में छोड़ा और स्वयं कुत सेना के साथ जाकर उसका सामना किया। अंत में दोनों में संधि हो गई।

इसी बीच मूसा भूमा (मौँश्योर बुसी), जो फरासीसी टोपवालों का सर्दार और सलावतजंग के सेवकों में से था, हैदराबाद से आया। जब इसने उसके कर्मचारी हैदरजंग के विरोधी चाल को देखा तब उसके भक्तिष्करूपी प्याले को जीवन-मर्यादा से खाली कर बड़े साहस से बुर्हानपुर का मार्ग लिया। वहाँ सामान एकत्र कर साहस के साथ बरार गया और रघूजी भोंसला के पुत्र जानोजी से, जो मराठों के चौथ

के बदले में उस प्रांत में था, कई युद्ध कर प्रबंध ठीक किया। इसके बाद सलावतजंग से भेंट करने को, जो उस समय औरंगाबाद प्रांत में मछली दंदर के पास ठहरा हुआ, उस ओर गया। इसका छोटा भाई वसालतजंग इसके आने का समाचार सुनकर बड़े भाई से अलग होकर कृष्णा नदी पार करते हुए अपने अधीनस्थ प्रांत को चला गया। यह पहुँचकर चौवराज्य के कार्यों को करने लगा। इसके अनंतर सन् ११७३ हि०, सन् १७५९ ई० में जब बालाजीराव ने अहमदनगर दुर्ग पर अधिकार कर उस प्रांत की अपनी माँग को उठा लिया तब इसने उससे युद्ध करना निश्चय किया। भाग्य से चंदावल सेना परास्त हो गई जिससे उसके सार्दारगण मारे गए तथा घायल हुए। अवसर समझ कर इसने साठ लाख रुपए के आय की भूमि मराठों को देकर संधि कर ली। सलावतजंग से विदा होकर यह कर उगाहने के लिए उक्त प्रांत में राजेंद्री की ओर गया। वहाँ से लौटने पर सलावतजंग की सरकार पर सेना का वेतन अधिक चढ़ जाने से आत्मा मानना दोनों के बीच नहीं रह गया था इसलिए हैदराबाद प्रांत के कुछ सरकार सेना का वेतन चुकाने के योग्य लेकर तथा उक्त प्रांत के अंतर्गत एलकंदल में पहुँच कर इसने वर्षा वहीं व्यतीत की। दूसरे वर्ष बांसाजी का भाई रघुनाथराव ससैन्य आकर कष्ट पर कष्ट देने लगा तब ददता को हाथ से न जाने देकर युद्ध करता हुआ यह उक्त प्रांत के मेदक कस्बे तक आया और वहाँ संवि हो गई। इसके अनंतर घोदर जाकर मुकतदा खाँ से उस दुर्ग को ले लिया। वहाँ कुछ दिन ठहरकर यह हैदराबाद के पास पहुँचा।

उस समय बसालतजंग बीजापुर प्रांत के जमींदारों से, जो उसके अर्धीन था, धन वसूल करने के लिए सलावतजंग को कृष्णा नदी के उस पार लिवा गया था पर कोई लाभ न होने से उससे अलग हो गुलबर्गा दुर्ग की ओर चला। यह समाचार पाकर फुर्ती से यह उस दुर्ग में पहुँचा और भाई को सान्त्वना दिलाकर अपने साथ ले बरसात व्यतीत करने को बीदर आया। इसी वर्ष में बालाजी की मृत्यु हो गई और उसके भाई रघुनाथराव तथा पुत्र माधोराव में वैमनस्य हो गया इसलिए मराठों को दमन करने का यह अवसर समझ कर सन् ११७५ हि० में युद्ध करता हुआ यह पूना से छ कोस पर पहुँचा, जो उनका निवासस्थान था। संधि हो जाने पर बीदर लौट आया। उसी वर्ष दक्षिण की सूवेदारी की सनद दरबार से इसके नाम आई, जिससे इसने अपने भाई को एकांत में बैठाकर स्वयं उस प्रांत का कुल कार्य अपने हाथ में ले लिया।

इसके दूसरे वर्ष मराठों को दमन करने का निश्चित विचार कर इसने भीमरा नदी पार किया। रघुनाथराव सेना की कमी से सामना न कर सकने पर भागा और यह शीघ्रता से उसका पीछा करते हुए, कि कभी पंद्रह कभी बीस कोस दूरी रह जाती थी, पायौंघाट बरार की सीमा तक और वहाँ से औरंगाबाद प्रांत के पत्तन कस्बा तक दौड़ता रहा। जब रघुनाथराव लूटता मारता हुआ हैदराबाद की ओर चला तब इसने पूना पहुँचकर उस जाति से बदला लेने तथा लूटने में कोई प्रयत्न उठा नहीं रखा। इसके बाद ओसा दुर्ग आकर तथा

अपना घोड़ा हलकाकर औरंगाबाद की ओर लौटा । गंगा नदी (नर्मदा) बाढ़ पर थी इसलिए कुछ दिन उसे पार करने के लिए रुकना पड़ा । सेना दो भाग में हो गई—एक उस ओर, जो इसके साथ औरंगाबाद पहुँच गई और दूसरी इस ओर इसके दीवान राजा विठ्ठलदास के साथ रह गई । मराठे घात में लगे थे इससे एकाएक इस पर आ पड़े । कुछ मारे गए, कुछ नष्ट हो गए । इसके अनंतर इसके तथा माधोराव के बीच संधि हो गई, जो अपने पितृव्य रघुनाथराव पर हावी हो गया था । सन् ११७८ हि०, सन् १७६४ ई० में यह कमरनगर कर्नूल गया, जहाँ का ताल्लुकेदार स्वच्छंद हो रहा था, और उससे संधि कर खिराज लेता हुआ कुंजी कोटा, तुरबती तथा कृष्णा नदी के उस ओर से यात्रा करता हुआ गुजरात प्रांत के अंतर्गत वजवारः के पास से उक्त नदी को पार किया । सन् ११८२ हि०, सन् १७६८ ई० में श्रीरंगपत्तन जाकर वहाँ के ताल्लुकेदार हैदरअली खाँ से मिलकर, जिसकी जीवनी अलग दी गई है, कर्णाटक हैदराबाद के ईसाइयों पर सेना ले गया पर इच्छानुसार लाभ नहीं हुआ और तब संधि कर हैदराबाद पहुँचा ।

इसके अनंतर सन् ११८७ हि० में माधोराव की मृत्यु पर उसके भाई नारायणराव को मारकर रघुनाथराव उपद्रव करने को इसके राज्य में आया इसलिए यह जो सेना मौजूद थी उसीको लेकर बीदर पहुँचा । लगभग एक मास तक तोप बंदूक की लड़ाई होती रही । अंत में संधि हो गई । इस समय रघुनाथराव चन्मत्त हो रहा था इसलिए संधि का विचार न

कर लौटते समय उसने इसके अधीनस्थ महालों से मनमाना धन ले लिया । इसी समय बालाजीराव के पुराने सर्दारों ने, जो रघुनाथ के कड़े स्वभाव से विगड़ गए थे और निर्दोष नारायणराव को मारने से शत्रु हो गए थे, इसके पास आकर सहायता माँगी । इसने भी सहायता पर कमर बाँधी और कल्याण दुर्ग के पास से मृच दुर्ग तक और वहाँ से बुरहानपुर तक रघुनाथराव का पीछा करने से हाथ नहीं उठाया । वर्षाकाल व्यतीत करने के लिए यह औरंगाबाद चला आया । दूसरे वर्ष फिर उसी ओर चला यहाँ तक कि रघुनाथराव नर्बदा नदी के उस पार चला गया । इसके अनंतर वरार प्रांत के कामों को ठोक करने के लिए, जहाँ रघूजी भोंसला के पुत्रों साबाजी व माधोजी में आपस में झगड़ा था और वे वहाँ के नायब नाज़िम इस्माइल खाँ बहादुर से विद्रोह रखते थे, रवाना होकर यह नागपुर तक पहुँचने के पहिले न रुका, जो रघूजी के आदमियों के रहने का स्थान था । यद्यपि साबाजी इसके पहुँचने के पहिले अपने भाई के हाथ मारा जा चुका था पर नागपुर से लौटते समय माधोजी ने भी संधि करना उचित समझकर शत्रुता से हाथ खींच लिया । इसी समय इसकी सरकार का दीवान रुकुद्दौला, जो साधारण मनुष्य था, इस्माइल खाँ के सिपाहियों द्वारा सन् ११८९ हि० में मारा गया और उक्त इस्माइल खाँ भी सेना के पास पहुँचकर सरकारी सेना से वीरता से लड़ता हुआ मारा गया ।

इसके अनंतर निज़ामुद्दौला नये उत्साह से अपने राज्य के कार्य में लगकर उसे पूरा करने लगा और वास्तव में ये कार्य

इसने बहुत समझकर किए । अपनी प्रजाप्रियता तथा दया करने में एक था । दक्षिण के छोटे बड़े सभी अपने भाग्य के अनुसार इससे पुरस्कृत हुए । यद्यपि यह मिलनसार तथा अधिक क्रोधो न था पर इसके दरबार में रोव छाया रहता था । यद्यपि शान व शौकत सुलतानों के ऐसी थी पर गरीबों पर कृपादृष्टि रखता था । सैनिक गुणों, तीर तथा गोली चलाने और घुड़सवारी का ज्ञाता था । सुन्नी मतानुसार ईश्वरी भय मानता और उसके कार्यों में लगा रहता । ईश्वरी कृपा से इन गुणों के साथ साथ सौंदर्य भी मिला था और इसे आराम की लंबी अवस्था भी मिली थी । इसका बड़ा पुत्र मीर अहमद खाँ बहादुर, जिसकी पदवी अमीरुलमुमालिक आलीजाह थी, बुद्धिमान था । दूसरा पुत्र मीर अकबर अली खाँ उर्फ मीर फौलाद खाँ था । यद्यपि यह अल्पवयस्क है पर होनहार है । और भी संतान है । वह इन सबको अपनी साया में रख कर योग्य बना रहा है ।



नूर कुलीज

यह अलतून कुलीज खाँ का पुत्र था, जो अकबरी कुलीज खाँ का एक संबंधी था। अकबर के राज्य में पाँच सदी मंसब तक पहुँचकर २१ वें वर्ष में जब बादशाह अजमेर से राणा के राज्य में गोधूँदा पहुँचा तब यह कुलीज खाँ के साथ ईडर भेजा गया। वहाँ के राजा के साथ युद्ध में हाथ में चोट लगने पर भी बराबर युद्धीय प्रयत्न करता रहा। २६ वें वर्ष में शाहजादा सुलतान मुराद के साथ मिर्जा मुहम्मद हकीम की चढ़ाई पर गया। ३१ वें वर्ष में गुजरात के अध्यक्ष कुलीज खाँ ने अमीन खाँ गोरी की सहायता को भेजा। ३२वें वर्ष खान-खानाँ के साथ दरबार आया।

नौजर सफवी, मिर्जा

यह मिर्जा मुजफ्फर हुसेन कंधारी के द्वितीय पुत्र मिर्जा हैदर का पुत्र था। जब मिर्जा मुजफ्फर का विश्वास अकबरी दरबार में ठीक न बैठा तब उसके पुत्रगण भी कुछ समय तक दूर रहे। जहाँगीर के राज्यकाल में मिर्जा हैदर पाँच सदी १५० सवार के मंसब तक पहुँचा था। जब हिंदुस्तान के राज-सिंहासन की शाहजहाँ ने शोभा बढ़ाई तब इसके प्राचीन वंश के कारण इसका मंसब एक हजारी २०० सवार का हो गया। ४थे वर्ष में इसकी मृत्यु हो गई। इसका पुत्र मिर्जा नौजर-सौभाग्य से बादशाही कृपापात्र होकर १८वें वर्ष में दो हजारी २००० सवार का मंसबदार हो गया। १९वें वर्ष में पाँच सदी मंसब में बढ़ाया गया और कोशवेगी की सेवा मिली। इसी वर्ष पाँच सदी और बढ़ने से इसका मंसब तीन हजारी हो गया। इसके बाद कृपा के कारण २२वें वर्ष में सौर तुला के समय इसका मंसब चार हजारी ३००० सवार का हो गया। कंधार की पहिली चढ़ाई में शाहजादा मुहम्मद ओरंगजेब बहादुर के साथ बाएँ भाग की सेना का सर्दार नियत हुआ। मोर्चे बाँटने में चितरनिया पहाड़ के पीछे के मोर्चे की रक्षा इसे तथा इसके भाई मिर्जा सुलतान को मिली और इन दोनों ने अच्छा प्रयत्न भी किया। २३वें वर्ष में एतकाद खाँ के स्थान पर अवध के अंतर्गत बहराइच की जागीर मिलने

पर वहाँ का प्रबंध करने को भेजा गया । इसके बाद मांडू का फौजदार हुआ ।

बोमारी के बहुत दिनों तक रहने तथा श्रमसाध्य हो जाने से यह काम करने के योग्य नहीं रह गया । यहाँ तक कि यह अपनी जागीर की भी रक्षा नहीं कर सकता था । इसलिए २६वें वर्ष में इसे सेवाकार्य से छुट्टी मिली और तीस सहस्र रुपया वार्षिक वृत्ति नियत कर दी गई । यह भी आशा हुई कि उसके पिता के चाचा रुस्तम कंधारी का पुत्र मिर्जा मुराद इल्तफात खाँ पटना में एकांतवास कर रहा है इसलिए यह भी वहीं जाकर रहे । यह कुछ दिनों बाद पटने से आगरे आकर बड़े आराम से दिन रात एकांत में व्यतीत करता रहा । औरंगजेब के ७वें वर्ष में सन् १०७४ हि० (सन् १६६४ ई०) में इसकी मृत्यु हो गई । मिर्जा व्यय करने में तेज था, जो आता उड़ा देता पर बहुधा गरीबों को भी देता । यह शेर अपनी हालत पर सजस को तरह जोड़ा था—शेर

नौज़र मिस्कों अगर चर रक्त्ते ।

बेनवाई जहाँ में न बच जावे ॥^१

भौगोलिक अनुक्रम

अंतर्वेद	अ	५६३	अमरकोट	१७२, २९३, ३५४
अंवर		५८५	अरव	५५६
अंदखुद		९, ३९	अर्कनाजा	१८३
अंदरआव		८६	अर्काट	५३३-५, ५३६, ५४१,
अंदौर		४१५		५४८, ५५५, ५६७-०
अबरकोट		५५, ४८८	अलवर	३३६
अबा पायर		४८	अवघ कस्बा	२२५
अकबर नगर	देखो राजमहल	१३१, २७७	अवघ	३४, १७४, २३९, ३६५,
अकबरपुर		५१		३६७, ५०९, ५१९, ५४४,
अकबैन		२९३		५५२, ५६४, ६०२
अच्छ			अत्तराबाद	६२
अजमेर	५५, ५७, ६१, ७०, ८०,		अहमदनगर	२-३, २२, १२१,
	९८, १२१-२, १३५, १८१,			१४१, १७४, २१९, २७३,
	२४२, २६४-५, ३२२, ३६५,			२८३, ३९२, ४२१, ४२५,
	४००, ४०७, ४२५, ४६१,			४३१, ४७६, ४८१, ५७५,
	४७४, ४८७, ५०६, ५१९,			५७६, ५८९, ५९५
	६००-१		अहमदाबाद	४०, ५७-८, १६५,
अटक		४८, ४८०, ५१२		१९४, २२०, २७३, ४७१,
अदौनी		१७, ५३३		४७३, ५०६, ५१५, ५२७=
अनकी ठनकी		५३०	आ	४८
अनगानिस्तान		९४	आँतौर	
			आगरा	२०, २५, ३६, ३८, ५१-२,

५९, ९४-५, १०८, १२७,
 १३०, १३३, १३५, १४१,
 १४४-५, १६५-८, १७५, १७७,
 १६२, १९५-६, २१२, २४३,
 २५७, २७२, २७६, २६६,
 ३१२, ३१४-७, ३३०, ३३५-
 ६, ३४५, ३४८, ३५४,
 ३६५, ३६७, ३८७, ४००,
 ४०६, ४१८, ४२५, ४८६,
 ४९७, ५००, ५१८-६, ५२७,
 ५४७, ५५४, ५६४, ६००,
 ६०२

आजरवईजो ३१८, ४८५

आदमनगर ५६२

आलो ३५९, ४८६

आसाम ४६३

आसीरगढ़ ६४, २५९, २६१-२,

४८१, ५४५, ५५२, ५७८,

५८४-५

आष्टा १५८

आस्टी १५७, ५०४

आदरई २४८

इ

इटावा १२७, १९५, ५४८

इराक देखो एराक

इलाहाबाद ३३, ८४, ६३, १३१,

२६९, २७७, २८४, ३१६,
 ३३५, ३४२, ४०४, ४१२,
 ४६१, ५००

इस्तगुर ३३७

इस्फहान ६६, ११५, ३६६,

४८५-६

इस्लामपुरी २१८, ३६९

ई

ईडर ६००

ईरान १-३, ९, १०, २०, २३,

१०१-२, १३५, २३२, २३७,

२५४, २६६, २६८, ३०४,

३१७, ३१९-०, ३४६,

३६५-७, ३६७, ४१८, ४७६-

७, ४७८, ४८७, ५१०, ५१८

उ

उज्जैन ४०-१, १५५, ४३८

उचीसा ६०, ८९, २४६, २९७-८,

३६४, ३६७, ५७७

उदयपुर १६५, २१४

ऊ

ऊदगिरि १५८, ५७६

ए

एकलौज ५२४

एजावा ३०१

एराक ११३, १६२, १८९, १९९,

२८६, ३३७, ३४६, ३५०,
३५५, ४८६, ५५६
२६७, ५६५
लकंदल
रलिचपुर १२४, १३९, २१९, ५७९

ऐकर, इत्राहीमगढ़
ओ

ओदीनी
ओचगढ़
ओसा

ओ

ग्रीव

औरंगाबाद

१४, ६१, ६३, ८२,
१२२, १२४, २१९, २२३,
२३४, २७७, २९७, २९९,
४१४, ४२६, ४२८, ४३२-३,
४३६, ४३९-०, ४४४, ४६७-
८, ४९५, ५०२, ५१२-६,
५३२-४, ५३७, ५३९, ५४५,
५४७-५०, ५५५, ५५७-९,
५६७, ५६९, ५७१-४, ५७८,
५८६-७, ५८९-२, ५९४-८

क

कन्नोप
कंतिव

कंवार

६, २०, २१, ३६, ६२,
१०१-२, १०६, १३५, १४०-
१, १५४, १६२, १७०-१,
१७९, १८६, २३०, २३२,
२३६, २७३, २८७-८, २९०,
३१२, ३३७, ३५५, ३६४,
३८५-७, ३८९-०, ४२२,
४२८, ४७६-८, ४९०, ४६४,
५६३, ६०२

कंवेली

कच्छ

कजवीन

कल्या

कसा

कसा मानिकपुर

कनशाल

कन्नौज

कपरतला

कपशी

कमर नगर

कमायू

कावला

कराकर

करावाग

कर्ज

कल्याणिक ४३-४, ६२, २७६, ३२

८०, २९२-३

४८५

४१७, ४५७

१८, ४६०, ५०८

९५, ३३५

३४१

६०, ४५९

५७२

४४

देखो फर्जल

७

६७

३३८-९

३३

२५

४०५

४०५

८४, ८६

५३५, ५४०, ५४९, ५५५, ५६७, ५८२, ५९७	
कर्नूल ४१६-७, ५४१, ५६७	
कलमाक ९०	
कल्याण ५६८	
कश्मीर १६, १८, २०-१, ३९, ५२, ६८, ६३, १६०, २३७, २५१-२, २५५, २७२, ३१२, ३६१-२, ४२१, ४४९, ४५१	
कसूर ८१, ४८९	
कहमर्ग ८४	
कहमर्द ८७, १०४-५, २०५	
काँगड़ा ४६२	
कानी दुर्ग ४६३	
काबुल १४, १६, २५-७, ४६, ५१, ५३, ७२, ८७, ६४, ६८, १०२-४, १०६, १७२, १८५, १८७, १८६, १६२, १६६, २०४, २२४-५, २२८, २३७, २४८, २५०, २५३, २६२, २७०, २८८, ३१२-३, ३३१, ३३८, ३६४, ३६७, ३८३, ३८५, ३८७, ३८६, ३९६-८, ४१८, ४२८, ५१२, ५१७, ५२०-१, ५५०	
कालना ६२	

कालपी ३४, १४८, ४५६, ५४८, ५५४	
कालिजर १४६, २३५	
काशगर २०, ६०, १६२, ३४१	
किरमान ४३, १११, ११३-४	
किलचर १५८	
किलात १११	
किश्तवार ४४८-९, ४५१	
कुंजीकोटा ५६७	
कुतुबपुरा ८२-३	
कुम्भर ५५६	
कुत १६२	
कुर्द १२	
कुर्दमांद १५८	
कृष्णा नदी ३७०, ५६५-७	
केलागरी ४९३	
कैलानात ४८६	
कोकण ३०३, ५६२	
कोकिला पहाड़ी ४३२	
कोट गिरि १५८	
कोट भरतः ३४१	
कोडा जहानाबाद २७७	
कोनदाना ३७३, ४१२	
कोल जलाली ५६	
कोल्हापुर ५२३	
कोह बर्फी ७६	

कोहसार	३४१	खुर्द काबुल	२५७
कोहस्तान	४३०	खुशाम	४७
कौलास दुर्ग	४७६	खेल नदी	५५४
कूच हाज	३४४	खेलना	२१८, ३७३, ५२३
ख		खेलाघर	१०७
खंडीला	४२५	खैबर	२०४, २५०, ३४०
खभाव	३६६, ५३४	खैराब	८
खेजवा	३२०	खैराबाद	३४
खड्गपुर	२६६	खवाजा अवाश	३९८
खत्ता	३७८	खवाजा ओझैन	६
खनपुरा	२६६	खवाजा सियाराँ	३९८
खरकुन	१९७	ग	
खनसी दुर्ग	३८६	गंगा ३६-७, ९६, १०७, १४७,	
खर्मात्र	२५०	२४५, २५६, ३०५, ३७८,	
खाचरोव	४२	४०३-४, ४१०, ४९३, ५००,	
खानदेश ९४, १२१, १३३, १५५,		५६४, ५९७	
१५७, १६७, २२३, २६२,		गंडक	२४५
३२७, ४०५-६, ४१२, ४१५,		गंदक घाटी	१०४
५५८, ५७२		गढ़ा	२२
खानपुर	२२५	गढ़ी	४२३
खारियाव	८	गढ़ी कत्वा	५२७
खिजरपुर	३७८	गजनी ७२, १८९-०, २९०, ३१२	
खिरकी	४२१-२	गर्मसीर	१८६
खुराजान ६२, २८७, २९७, ३०४,		गाजीपुर	३३, ३०५
३६७, ३७५, ५५६		गुजरवान	८, ९
खुर्जा	५६०-१	गुजरात ११, १४, ३३, ४०-१,	

४८, ५५, ५८, ७२-४, ७६,
 ८८, ६२-४, १३९, १४१-
 ३, १६५, १९४, २००, २०९,
 २२०, २४०, २६८-९, २७२,
 २८८, २६२-३, ३५४, ३६५,
 ३७६, ४०७, ४१५, ४३५,
 ४७१, ४७३, ४८१, ५०६,
 ५२७-८, ५४६, ५५१, ५५३,
 ६००

गुलबर्गा ५०२, ५९६
 गोडवाना १४६, १५८
 गोघूँदा ६००
 गोहारा ४७३
 गोदावरी नदी ४२२
 गोर ८७
 गोरबंद ३६४, ३९८
 गोरी दुर्ग १०४-५, २०५
 गोलकुंडा ७१, ९९, ११७, १५८,
 २७५, २७९, ५२२, ५५१,
 ५७४
 गौड़ ५०८
 गौसगढ़ ५००
 ग्वालियर १७, ५६, १२९, १३३,
 १३५, १६१, २०२, २७६,
 ३२६, ४४७, ५०६

घ

घोडाघाट ३७७
 च
 चंदवार २५७
 चंचल १३०, १४५
 चगानसरा ३४१
 चमयारी १६३
 चाँदनी १०७
 चाँदा ४६६
 चाँदौर ५६५
 चाँपानेर ५६, ३५४
 चादर २९२
 चामरकुंडा ४७६
 चारकारान १०४
 चारकार २०५
 चारहद ९
 चालीसगाँव ४०६
 चालदराँ ११४
 चिची—देखो जिंजी
 चितल नदी १६६
 चिचौड़ १७९, ३८७
 चिनाव ४९, ४५०
 चिलरनिया पहाड़ ६०२
 चीतल दुर्ग ४३-४
 चुनार ११८, ३०५
 चेहल जीना ४७७

चौरागढ़	१३२
चील	७९
चौसा	२६९, ५२७

ज

जगदर्रा	३३८-९
जफरनगर	३, १३९, ४१४
जफराबाद देखो वीदर	२५२, २७९
जन्नाल घाटी	४९४
जर्मोदावर	१०२, १९९, ३५५
जमुना	५१, १०७, १२७, २०१, २०६, २४३, ३०१, ३३०, ३६७, ४०५, ४४८, ४९३, ४९९, ५४८, ५५४, ५६१, ५६४-५

जम्बू पर्वत	३४१
जम्बू	६८, ७६, ८०, २६२
जलगाँव	१९८
जहाँगीरनगर	३१७
जलेसर	२५७, ४०९
जसरोता	३४१
जबुलिस्तान	२५८, ३३७
जामनगर	८०
जालंधर	१७
जालना	५५८, ५७२, ५८२
जालनापुर	१४७, २८२

जिजी	२१७, ३२३-४, ४१५, ५३५-७
जुनेर	३६, १३३, १४२, १६५, १८५, १९४, २१५, २७२, ४०५, ४३०, ४७१

जुवीन	३५
जुहाक	१०५, ३९७
जूनागढ़	७९-०, २६९
जेन्नापुर—देखो रेनापुर	
जैजकू	८
जैतपुर	३६१
जैनाबाद	१६१
जैसलमेर	४१०
जोधपुर	३८७
जौनपुर	९५, ११६, ११९, १९६, २०७, २२५, २३८, २४१- २, २६९, ३७६, ५१४, ५२८

झ

झेलम नदी	३५९, ३६१
झाबुआ	५४६, ५५३

ट

टाँडा	३१७, ३७७, ४१०
टोल नदी	१५३, ४२३
टोल नाला	४०५

ठ

ठटा	७९, ८८-९, १७१, २०७,
-----	---------------------

२३०, २३३, २३६, २४२,
२५३, २५६, २७०, २८८,
२९०, २९२-४, ३००, ३८५,
४७६, ४८१

ड

डीग ५५९

त

तकदई २४६

तलवन ४०९

ताँकली ८२

ताजपुर ३७७

ताती ९२, १४९, १६१, २३६,
४८३

तारागढ़ ४९०, ४९४

तालगाँव १३१

ताशकंद ९०, १८३

तिब्बत २५१

तिरहुत ११७, ३६७

तीराह ४७, ९३, २५०, ३४०-२

तुंगलकाबाद ३५६

तुरफान ९०-१

तुरखती ५९७

तूरान ११३, १८१, १८४-५,

१९७, २११, २१४, ३६०,

३९१

तुलवाटी १८६

तूसारी ५८१

तेलिंगाना १०१, १३३, १५४,

४२८, ४७६, ५२२

तैलंग २२९

त्रिचिनापल्ली ५१६, ५४१-२, ५४९,

५५५

त्रिवंग ६१

त्र्यंबक २५१

थ

थानेसर १३९

थारः ११७

थालकी ५७१

द

दंधेरी देखो दुर्धरी

दक्षिण ४, ६, ७, १२-३, १५,

२३-४, ३५, ५३, ६१-२,

८०-१, ८६, ८८-९, ११२,

११७, १२०, १२२, १२८-९,

१३३, १३८-९, १४१-२,

१५३-५, १५९-६०, १६५,

१७७, १८०, १८५, १८४,

१८७, २१२, २१५, २२१-३,

२२८, २३४-५, २३७-८,

२५१, २५९, २६१, २७०,

२७२, २७६, २८२-४, २८८,

३२२, ३३१, ३४४-५, ३५३,

३६१, ३६३, ३६६, ३६१,	
४०५-६, ४१४-६, ४२२-७,	
४३०-४, ४३६, ४३८-६,	
४४१-२, ४४४, ४४६-७,	
४५४-५, ४६५, ४६८-९,	
४८१-३, ५१३, ५१५-६,	
५१८, ५२२, ५३१-२, ५४४-८	
५५४-५, ५६५-६, ५७२,	
५७९, ६०१	
दरभंगा	३६७
दरसाज	९
दशतथाज	४३०
दामिस्तान	३१९
दायर: गाजी खॉ	१७२
दासना	५६०
दिल्ली १३, ५९, ७५, १०१, १०६,	
१०८-९, ११९, १२६, १५५,	
१६१, १८१, १८८, २०२,	
२०६, २०८-१२, २२०,	
२२८, २३६, २८८, ३००-२,	
३०९, ३३१, ३४८, ३५५-६,	
३७५, ३८३, ४०९, ४४५,	
४७४, ४८६, ४९६, ४९९-	
०१, ५०५, ५१७-८, ५२०-	
१, ५३१-३, ५४४, ५४६-७,	
५५०, ५५९-३, ५६५-६,	
५८२-३	

दुर्घरी दुर्ग	४४-५
दून	१०७
देवगढ़ १३२, १५८, २१८, २६२,	
४६६-७	
देवगिरि	५७९-३
देवल गाँव	३, १४७
देवलघाट	२१९
देवानानपत्तन	५४२
दोआन	२०५-७
दौलताबाद ७, ८२, १३२, १३९,	
१४६, १४८, १५२, १५५-७,	
२१९, २८०, २८२, ३४४,	
४०६, ४२२, ४५१, ४५५,	
४८९, ५५५, ५७८-०, ५८३,	
५९०	
द्वारसमुद्र	५८१
घ	
घरन गाँव	१४८
घरप दुर्ग	४२७
धानुनी	१५७
धारवर ६१-२, १२०, १३३, १४७,	
४४५, ५३२, ५७६-७	
धारासेन	१३३, ४४५
धूँदापुर	३६३
धीरा	१२७
धीलपुर १०८, १३०, १४५, ४०३,	
४०९, ४७५	

न	
नगरकोट	३४१
नजरवार	१५७, ५८२
नदरवार	७२
ननौर दुर्ग	४९३
नर्मदा ७२, १२९, १३१-२, १५७, २२०, ४१५, ४२२, ४६६, ४७१, ५३३, ५४५, ५६७, ५९७-८	
नलदुर्ग	४१४, ५०३
नसरीवर नसरपुर	२९३
नसीराबाद	२६२
नागपुर	१५८, ५९८
नागौर	५५, ३७६, ५५९
नानदेर	५०३, ५१४
नारनौल ११९, १८१, ३३६, ५६२	
नासिक	२५१, ५८९
निजामाबाद	५५६
निरमल	३२३
नीमी	१३१
नीमा पर्गना	५७८
नूरपुर	१३४, ४९४
नेत्रमताबाद	११२
नैशापुर	५५
प	
पंजशेर	५३

पंजाब १४, १८, ४७, ७०, ७२, ८१, ९४, १०२, ११७, १४८, १६२-३, २९०, ३००-१, ३८१, ३८४, ४०७, ४७५, ४८६, ५०१, ५२१, ६६२	
पटना ११, २२, ३३, १२७, १९६, २४५, २६६, २६९, ३२०, ३३५, ३७७, ४१०, ४१२, ४६०, ६०२,	
पठानकोट	३८४, ४९४
पत्तन ५८, ७३, ७९, १७७, २५९, ३७६, ५२८, ५९६	
पन्ना	३४१
परनाला	३७२, ५२३
परसरूर	१४
परिंदः १, ११०, १३२, १५६, २३४, ४७१, ४७६	
पलामू	२५६, ४१०-१
पवनगढ़	३७२
पाई घाट	१५७, ३२७, ५९६
पातम कत्वा	५७५
पाथरी	२, ६, ३६३, ५०४
पानीपत	४४८
पीतलद	४३५
पुरंधर	४१२, ४६५
पूना ८९, ४६५, ५७१, ५७६, ५८६-९, ५९२, ५९६	

मेधावर ९४, १२६, २५०, ३३८,
३४०, ३८९, ४९०, ५२०
पोंडिचेरी ४१६, ५१३, ५३३-४,
५३७, ५४१, ५६७-९
फ

फतहपुर १८, ८६
फतहपुर लीकरी १४१, १७७
फरगार ६०
फराह २९७
फर्दापुर २१६, ५५६
फर्दखावाद ३६६, ४६६, ५२१,
५६४

फारस ११३, ११५, ४६६
फूलभरी—देखो पोंडिचेरी
फैजावाद—देखो मुललिसपुर
व

दंकापुर ४५७, ५४०
वगश १६१, २६०, ३१३
दंगाल ७, ३५-७, ६०, ८४, १०१,
१२९, १४१, २०५, २११,
२४५-६, २६७, २६६,
२६६-८, ३४४-५, ३७६-७,
३६६, ४०३-५, ४१०, ४२३,
४३४, ४३८, ४६०, ४६२,
५३०, ५३४, ५७०

बकशापुर ३७८
बागदाद ४७३

बगलाना १९७, २३९, ४६७,
५८५, ५६१

बचकोरा ३४०

बजवारः ५९७

बजौर ४७, ३३७-८, ३४०-१

बहौदा ७३, ४७१

बदखराँ ८, २०, ५३, ८७, ६१,

१०२, १०४, ११३, ११७,

१७६, १८३-६, १९९, २२४,

३१२-३, ३४१, ३६१, ४५६,

४६०, ४९२

बदायूँ ८४

बदीन २९२

बनारस २४१, ४०५, ४२३, ४६०

बनीशाहगढ़ ३७२

बरार २-३, ४०, ८२, १२१,

१३२-३, १४६, १५७-८,

१७७, १६७-८, २१९-०,

३२७, ४१२, ४१४-५,

४२१, ४२८, ४३३, ५०४,

५१३, ५४५, ५७३, ५७५,

५७८, ५९०-१, ५६४, ५९८

बरेली ५०९

बर्दान ८४, ८६

बलख ८, ३९, ८७, ६१, १०२,

१०४, ११३, १७९, १८३,

२०५, २१४, २१५-६,

३६०-२, ३६४, ३८६, ३९५, ३९८, ४५९, ४७६, ४६०	वालापुर ३, १४६, ४२२, ५४५, ५५३, ५९२
बलंदरी घाटी ३३६	बिल्हारी २३९
बलार २४१	बिसवापत्तन ४५४
बलावल २६७	बिहार ८४, ११७-८, १६४-५, २४५, २४८, २५६, २६०, २६६, ३६७, ३७६, ३९९, ४०४, ४२३, ४३७, ५१७
बसंतगढ़ ३६९	बीकानेर २६२
बसरा ३४६	बीजगढ़ १५७
बहराइच १७४, २३९, २६०, ६०२	बीजापुर १, ४३, ८९, ९९, १३३, १३९, १५८, १६०, १७४, २१६-७, २३४, २६०, २७४, २८०, २८३, ४१२-४, ४५५-७, ४६६-८, ४७०, ४९५, ५०२, ५१९, ५२३, ५५१-२, ५६८, ५७३, ५७५, ५७८, ५८३
बहरामपुर ७७, २६६	बीड़ ११३, १३३, २८३, ४३५, ५८९
बहादुरगढ़ २१८, ५२४	बीदर ९९, १२१, १७४, २७६-०, ४३४-५, ४३७, ५०३, ५७८, ५८६, ५८८-९, ५९५-७
बहादुरपुर १२१-२	बुलारा ६८, १८३-४, २१४, २८७
बाँधवगढ़ १३१	बुलादकाना १७१
बाँस बरेली ४१	बुर्हानपुर २, ६१, १२०-३, १२५,
बागला घाट ४६२	
बादली ५००	
बाबा खातून ३९८	
बामियान ३९७	
बारहमूला ४५१	
बारहः ५६५	
बारापल्लः ३३१	
बारी दोआब ४८९	
बालकुंडा ५४९	
बालाकन्धष ५५५	
बालाघाट ३, १३८, १४१, १४७, १५५, १५७, २८२-४, ४२१, ४२८, ४३०	

१२९, १३८-९, १४१-३,	मातुरी	२८३
१४६, १४९, १५४, १५७,	माटी	३७७
१६१, १९७, २००, २२३,	मारतवर्ष	२६४
२३०, २३९, २७२, २७७,	मीमरा नदी	३७३, ४६७, ५९६
२८२-४, २६१, २६७, ३१४,	मीमा नदी	४५५
३४२, ४०६, ४१२, ४१५-६,	मीम्बर	२५१
४२२, ४३१, ४३८-६, ४७६,	मीरः	४७, २५२, २६२
४८३, ५१५-६, ५३२, ५४५,	भूपाल	५४८, ५५५
५४८, ५५०, ५५२, ५५६,	म	
५७५, ५८४, ५९४, ५९८	मंगल सर्फ दुर्ग	४६८
वुत्त १०२, २७३, ३८६-७, ४७८	मंदसौर	११७
वैजापुर	मंदिल	४५१
वैशकः	मऊ १३४, ३४१, ३८४, ४९०,	
वसनावाड	४९४	
वसपुत्र नदी	मकनपुर	५४८, ५५४
वसपुरी	मकरान	२९५
म	मकाजरु	३
मकर ४८, ५०, १६९, १७२-३,	मका २६, ३५, ९४, ९८-९,	
२३०, २७३, २८८-९०,	१४७, २६८	
२९२-४, ३०६, ४१०	मछली बंदर	५९५
महा	ममलीगाँव	१४७
महः जालंधर	मथुरा ४२, ७९, ४०९, ४६१,	
मद्रकोट	५६१	
मढोच	मरीना	२६, ३५, ९८
मरवपुर	मथ्य दोआब	४७४
मोदि	मलफापुर	१३८

मलखेया	८२	माहान	१११
मशहद	३५०, ३८०	मुअज्जमनगर	३१७
महमूदाबाद	४६२	मुखलिसपुर	२०६
महाकोट	१५६, ४८९	मुरादाबाद	४२, २०७, ५१८,
महादेव पर्वत	३६९	५४४, ५४७, ५५२-३	
महीन्द्री नदी	३५४	मुर्तजानगर	५२५
महावन	४०६	मुर्तजाबाद मिर्च	३६९
मांझ	२१, ५६, १४३, १९७,	मुर्शिदाबाद	२९७, ४१०
३५४, ५११, ६०३		मुलतान	१४, ५५, ९८, १०१-३,
माची	४६५	१०९, १४०, १६९-०, १७२,	
माजिंदरौ	६६	२३०, २३७, २८९-१, २९३,	
मानकोट	१७, १६४, ३४१	३११, ३८७, ४०९-१०,	
मानिक दुर्ग	४६६	४६१, ४६८, ४६२, ४६४,	
मानिकपुर	४०४	४६६, ५०१	
मारवचक	८	मुल्हेर	२४०, ५४८-६
मालवा ११, १३, १७, २१, ४०-१,		मुर्हियाबाद	३७३
५६, ७२, ७४, ६३ ११७,		मृचदुर्ग	५९८
१२२, १३१, १४३, १४८,		मेडता	२६५, ३२२
१५५-७, १५९, १७४,		मेदक कत्वा	५६५
१८०, २१६, २२३, २३९,		मेरठ	४६२
२६३, ३०१-२, ३९९, ४०६,		मेवात	१०६, १२६, १६८,
४२२, ४३१, ४९६, ५११,		२१०, ३५५-६	
५१५, ५२८, ५३२, ५४४,		मैसूरी याना	३६६-०
५४७-८, ५५२-५, ५५९		मोरंग	३४४
भावन्नहर १८३, १८५, २८७,		मैरूर	५३२
५५६			

(१५)

य	९	रोहतास रोहनखीरा	ल
यकः श्रीलंग	४३, १११, ११३५	लकौरैतपहो	५३९, ५६७, ५६९
यन्द	देखो जमुना	लखनऊ	११९६, ५४४, ५६४
यमुना नदी	३६, ३८	लखनपुर	३४१
यूरोप	४००, ४०७	लखी जंगल	११७, २७३
रणथंभौर	३७४	लमगानात	३३७
रहमानबख्श	३७३, ४१२,	लाहरी बंदर	२९१-२, ३४६
राजगढ़	४१०, ५३०	साहौर	१३-५, २०, २५, ३५,
राजमहला	३६, ४०३, ४१०, ५३०		६८-०, ७२, ७५, ९३-५,
राजबंदरी	५१२, ५७०		१०३, १०६, १०९, ११५,
राजौरी	२१, १४७		१२६, १३४-५, १४२, १६०,
राजेंद्री	५९५		१६३, १६५, १८८, २४३,
रामगिरि	२९३		२४८, २५३, २९०-१, ३२७-
रामदर्रा	२७५		१, ३४२, ३६४, ३८१,
रामपुर	२७०		३८९, ४०९, ४१८, ४४८,
राय दुर्ग	४३		४५३, ४६०, ४७४, ४८९,
रायचूर	४१७, ४५३, ५३३		५०१, ५१३, ५१७, ५२०,
रायपुर	७६-७		५२८-९, ५६२-४, ५९२
रावो नशी	३१०, ५२९	लुबियाना	२५८
राद्वी	२१५, ३२२, ५२३	लुनी	४०७
राहन	७६	लोरी	१४६
राम	४७६	लोरागढ़	७६
राममाल	४१२, ४६५	लौनगर	५८६
रेनापुर	४४५		
रेवादी	३५६		

स

वाकिन्कीरा	३२५, ४१४-५, ५३२, ५४४
विजगापत्तन	४३
व्यास नदी	१६, ४०, ४०९
वारंगल	५८१

श

शकरखेसा	५४७, ५५४
शकरताल	४९९, ५६५-६
शर्वान	३१९
शामलगढ़	४६३
शामूगढ़	१८०, ३३०, ३८७, ५१७
शाहगढ़	२, ५८६
शाहजहानाबाद	२३६, ३१०, ३२९, ३३५, ४१९
शाहजहाँपुर	४६०
शिकारपुर	१७०-१
शिवगाँव	१४८
शुजाअतपुर	१५९
शेरगढ़	४९३
शेरपुर	१७९
शेरहाजी	१०२
शोलापुर	९९, १३३
श्रीनगर	४०, ४२, ५२, १०६-७, १७९, ४४९, ४९२-३
श्रीरंगपत्तन	५३२, ५९७

स

संगमनेर	३, ६१, २५१, ४७१, ५२३, ५५८, ५७२, ५८८
संमल	४२, ९३, ४८९, ४९४, ५०९
सकरिया	२१६
सक्कर	४८
सतलज नदी	३१०, ३४०, ४०९
सफेदुन	८८, ३५०
सफाहान—देखो इस्फहान	
सब्ज़वार	३५, ४२५
समरकंद	१००, १८३, ५४३, ५४६
सरखेज	५२८
सरन दीप	३७
सरनाल	२२
सरहिद	१३, ७६, १२७, १६२, ३५७-८, ४२८, ५६६
सरा	४३, १८६
सराधुन	१३३
सम गढ़ी	२७५
सलीमपुर	४६१
सवाद	४७, ३३७-८, ३४०-१
सहारनपुर	२०६, ४९२
सहिद:	१३१, १४९, २३५
साँची व पाली	५६४
साँतीर दुर्ग	४०

सातगाँव	१२, ३७, २७५	सीत्तान	१०२, ३८६
सावीला	४२५	सुलतानपुर	७५, ५८२
सामूगढ़	देखो सामूगढ़	सुरत	३३, ९२, ३९३, ४१८, ४३३, ५३४, ५७०, ५८९
साम चारयक	१७९	सोनार गाँव	३७८
सामाना	३५१	सोमनाथ	२६८
सारंगपुर	५६, १५५	सोरठ	१७९, २६९
साल्हेर	४६७	सौधरः	५२०
सिख प्रांत १६९, -७२, २८७-८, २९०-५, ३१०,		स्यालकोट	१४
सिखलेह	५७३-४		
सिख दोआबा	१०३		
सिख नदी १६, ४०, २४४, २८९, २९४, ३४१			
सिकंदरा	५६०	हँसिया	५५२
सिकाकोल	१२९, ५६८, ५७०	हँसुआ	१८
सिगरा	२१७, ३७०, ५७८	हजाराजाव	१८४
सिरमौर	१०६, २०६, ४९३	हमदान	११४
सिरा	४५४	हरिद्वार	१०७, ४९३
सिरोही	५७, २१५	हरीस	६१
सिरौण	१७, १६१	हवं	४७
सिवाना	२६४	हवेली	५७८
सिवालिक	१२, १६३-४	हर्दल	५३८
सिविस्तान १६९-०, १७२, २०३, २५६, २७३, २८८, २९१, २९३-४		हसन अब्दाल	६८, ३१०
सीधी	१७०, २८७-८, २९२-३	हसनपुर	५५२
		होडिया	१५७
		होली हितार	५६२-३
		हाजीपुर	९१, १९५, २४५
		हिंद कोट	३४१

हिंदुस्तान ३, ९, १०, १६, १९,
 २२-३, २५, ६७, ९१, ९८,
 ११५, १४७, १५०, १५९,
 १६२, १७२, १७८-९, १८१,
 १८७, १८९-०, १९५, १९७,
 २००, २०८-९, २१२, २१४,
 २२४, २३०, २३२, २३५,
 २५४, २९८, ३२०, ३५५,
 ३६०, ३८५, ४९६, ४१८,
 ४३९, ४४२, ४७९-०, ५२०,
 ५२९, ५३३, ५४३, ५५६,
 ५६४, ५७६-१, ५८६

हिजली ३७

हिलान १८

हिरात २५, २०८, २३०-२, ३०४,
 ३५०, ३७५, ३८९

हिसार फीरोजा ३८३, ४०९-१०

हुगली ३६-७

हेजाज ७३, ९१, १९५, २००

हैदराबाद ९९, १९८, २१६,
 २७९-९, २८६, २९९, ४१३-

४, ४१६, ४३४, ४४५,

४५६-७, ४६८, ५०३, ५१३,

५२२-३, ५२५, ५३०, ५३२,

५३६, ५४१, ५४७, ५४८,

५५३, ५५५-६, ५५८, ५६७,

५६९, ५७१-२, ५७४-५,

५७८, ५९२, ५९४-७

होशंगाबाद २६३

अनुक्रम

(व्यक्तिगत)

अ	अकमत लोदी	१४६
अदलानी	अजीज कोका-देखो खानआजम	
अंबर मलिक १३८-६, १४१,	अजीज	
१५३, १८२-३, ४२१-२	अजीज खाँ	१०९
अकबर ७, १२, १७-८, २१-२,	अजीज खाँ लोदी	१४६, १४९,
२५, ३३, ३५, ४७-८, ५१,	२३६	
५५, ५९-०, ७२, ९१-२,	अजीमुद्दीन खाँ	५५३
९५, १२१, १६२-३, १७७-	अजीमुद्दयान ७६, २११, ३२७,	
८, १८९-१, १९५-६,	१७४, ४१६, ५१९	
२००-३, २०९-१०, २२५-	अवकृतमर तकतमय	२८५
६, २३०, २४१, २४५,	अताई, सैयद	४३५
२५७, २५९, २६६, २६८,	अताउल्ला फजदीनी, खाना	४०२
२७०, २९१, ३०४, ३१९,	अनवरुद्दीन खाँ गोपामुई	३३३-४,
३३७-८, ३४२, ३५१,	५४१-२, ५४६, ५६८	
३५५-८, ३७५-६, ३८०,	अनिदुस, राजा	३४६
३८४, ३८६, ३८६, ४०१-२,	अकबल खाँ १०१, १६८, ३९५	
४०८, ४८१, ४८६-७, ५२७	अकबल खाँ खाना मुतवान	३५७
अकबर अली खाँ, मीर	अफरासिमान खाँ मिर्जा बमीरी	२९६
अकबर, मुहम्मद ९९, २७१, ३०२	अधीयः खाँ	८५
अलिराज	अबुल कासिम	८९
अबला फजवाहा	अबुल मीर, खाना मीर अबल	३६५

अबुल् फजल ७, १७८, २२५,

२२८, ४८२, ५२९

अबुल् फजल मामूरी ४९६

अबुल् फतह ३६८

अबुल् फतह, हकीम ३३९

अबुल् वफा अमीर खॉ ५०

अबुल् मंसूर खॉ-देखो सफदरजंग

अबुल् मआली ३५, ३८३, १९७

अबुल् हसन कुतुबशाह २७५,

२७६-०, ५२३

अबुल् हसन तुरगती, खाणा ९५,

१३०, १४५, १५४, १५६,

२५०-१, २५३-४, ४७१

अबू तुराव, मीर शाह २५९

अबू मुहम्मद, सैयद ११८

अबू सईद खॉ काशगरी २०-१

अबू सईद, मिर्जा २८७

अबुर्रहमान जामी २०८

अबुर्रहमान, मीर ३४५

अबुर्रहमान शेख अजीजान ९८

अबुर्रहमान सूरि १६४

अबुर्रहीम २९

अबुर्रहीम खॉ खानखाना १३८-९,

१५३, २९०-१, ४२१-४,

४८१-३, ५२८, ५७३

अबुर्रहीम खॉ नसीरद्दीन १००

अबुर्रहीम खॉ मियानः ४५५.

अबुर्रहीम खॉ मीर ६४५, ३९३

अबुर्रहीम खाणा ३९५

अब्दास २५१-२

अबुल् अजीज खॉ ८३-५, २४०

अबुल् अजीज शेख ४५३

अबुल् अली अगून २८७, २८९

अबुल् करीम खॉ काशगरी ६०

अबुल् करीम खॉ मियानः ४५५,

५४०

अबुल् करीम, मीर ४२८

अबुल् कादिर २५०

अबुल् कादिर जुनेदी ५०४

अबुल् कासिम मिर्जा ३५६

अबुल् खॉ कंबू ४८२

अबुल् खालिक अगून २८७

अबुल् गफफार खॉ ४५७

अबुल् जलील बिलग्रामी ३७०,

५४४

अबुल् नबी खॉ मियानः ४५७

अबुल् नबी सैयद १६१

अबुल् मजीद खॉ मियानः ४५७,

५४०

अबुल् मतलब खॉ ३८४

अबुल् जतीफ कथवीनी ४८५-६,

अबुल् जतीफ दीवान ४७८

અવ્દુલ્લીલા કબીની	૧૧, ૪૮૮
અવ્દુલ હદી કાજી	૪૮
અવ્દુલ હકીમ શૌ મિયાન:	૪૫૭
અવ્દુલ હકીમ, મુલ્લા	૪૧૯
અવ્દુલ હલીમ શૌ મિયાન:	૪૫૭
અવ્દુલ હાદી મીર	૧૧૬
અવ્દુલ્લા	૮૯
અવ્દુલ્લા શૌ	૯૧
અવ્દુલ્લા શૌ ઠગ્ગક	૫૫-૬, ૪૦૭
અવ્દુલ્લા શૌ સવાજા	૧૫
અવ્દુલ્લા શૌ ષલમી	૧૦૧, ૧૦૩, ૧૩૮-૯, ૧૪૯
અવ્દુલ્લા શૌ ફીરોજજંગ	૨૧૫, ૨૩૯, ૪૦૩-૬, ૪૨૩, ૪૨૫, ૪૭૧, ૫૨૯-૩૦
અવ્દુલ્લા શૌ ઘરોરી	૧૭૧
અવ્દુલ્લા શૌ વહાદુર	૧૩૧-૨, ૧૪૮, ૧૫૩, ૧૫૭
અવ્દુલ્લા શૌ યજીર	૫૬૮
અવ્દુલ્લા શૌ સૈયદ કુતુબુલ્લુલ્લા	
	૨૧૧-૨, ૨૭૬, ૩૩૧, ૪૩૬, ૫૦૫-૬, ૫૪૫
અવ્દુલ્લા શૌ સૈયદ મિર્ઝા	૫૦૫
અવ્દુલ્લા મુગ્લ મિર્ઝા	૨૦૦
અવ્દુલ્લા સૈયદ	૧૩૧
અવ્દુલ્લમદ શૌ દિલ્લેરજંગ	૧૨, ૧૩

અવ્દુલ્લમદ શૌ સૈફુલ્લીલા	૩૧૦
અવ્દુલ્લમદ શીરાખી, સવાજા	૪૦૨
અન્વાઝ સફવી, શાહ	૩, ૯, ૬૭, ૧૧૪, ૧૧૬, ૧૪૦, ૨૩૧, ૩૧૮-૬, ૩૪૬, ૪૭૭, ૫૧૦, ૫૧૮
અન્વાઝ સફવી, શાહ દ્વિતીય	
	૩૪૬, ૩૬૫, ૪૬૬
અમૈરાણ	૪૪૮
અમાનત શૌ સવાફો	૪૩૨
અમાનત શૌ, દ્વિતીય	૪૩૩
અમાનતુલ્લાહ શૌ	૫૪૧
અમીન શૌ	૫૨૫
અમીનુદ્દીન અંજૂ	૨૬૧
અમીર શૌ	૩૬૭
અમીર શૌ અવ્દુલ્કરીમ	૩૦
અમીર નજમ દ્વિતીય	૧૧૩
અમીર લૂગા જી	૨૮૫
અમીરુલ્-મુમાજિલ સૈયદ	
	નુરમદ મીર ૫૫૭-૮, ૫૭૦-૧ ૫૭૫-૬, ૫૭૬, ૫૮૩, ૫૮૬-૮
અરબ શૌ	૬૨, ૧૨૦, ૧૭૬
અરબ વહાદુર	૫૦૬
અર્ગૂન શૌ	૨૮૫
અર્ધુમદ શૌ અમાનત શૌ	૪૩૪
અર્ધુમદ અરબ શૌ	૬૧-૨
અર્ધુમદ શૌ	૨૦૭

अलाउद्दीन खिलजी	५७६-८१	अमर अली खाँ	४२७
अलाउद्दीन बहमनी	११२-३	असद खाँ	७
अलाउद्दीला कामी, मीर	४ ५	असद खाँ जुमलतुलमुल्क	१००,
अलावत खाँ	४१५	१७४-५, ३२१-४, ३३१-२,	
अलिफ खाँ पन्नी	४१६, ५४०	५४१	
अलिफ खाँ महम्मद ताहिर	३४५	अशदी, मुल्ला	२३२
अली अरब — देखो किलेदार खाँ		असदुल्ला कजवीनी	४९१
अली कुली खाँ खानजमों	३३,	असफदिय र	३९८
५५, ३०४-५ देखो खानजमों		असागत खाँ मीरबखशी	२०४-५,
अली खाँ खेशगी	७५	११०, ५१०	
अलीचक्र	४४९	अस्कर खाँ हैदराबादी	१७४
अलीमर्दान खाँ	१०१, १०६,	अस्फरी, मिर्जा	१६२, १८६,
१७५, १८६, २०४, ३१२		३५४-५, ५२७	
अली मुराद	२११	अहददाद	२५०
अली मुहम्मद खाँ रुहेला	१३	अहमद	१५२
अलीयार अफशार	२६७	अहमद खाँ, बंगरा	५२१, ५६४
अलीवर्दी खाँ	२०५, २०७,	अहमद खाँ बहादुर आलीजाह	५६६
२९७-८		अहमद वेग	२४८
अली शेर, मीर	२०८	अहमद वेग खाँ काबुली	३८१,
अल्तून कुलीज खाँ	६००	४०३-४, ४३९	
अल्लाह दार खाँ	३७	अहमद, मीर — देखो निजामुद्दीला	
अल्लाह वर्दी खाँ	३	अहदशाह दुर्गानी	१३-४, २२२,
अल्हदाद	६८	४९९-००, ५२०-१, ५५०,	
अशरफ अनवर	५५३	५६५-६, ५८६-७	
अशरफ खाँ	२९, २५७	अहमदशाह बहमनी	११२
असकंदियार खाँ	१८३	अहमद शाह बादशाह	१३, १५,

२२२, ५३२, ५५०, ५५७,	आरिफ मिर्जा	१९३
५६१-२	आलम अली खॉ २८, २७७, ३०९,	
अहमद, सैयद	३९१, ४४०-१, ५१२,	
आ	५१५, ५४५, ५५३	
आक़बल महमूद खॉ	५६०-१	आलम फागुली मुल्ला २२६
आक़ा बेग	३६५	आलम खॉ लोदी १४५, १५२
आक़िल खॉ इनायतुल्ला	४२८	आलमगीर द्वितीय ४६९, ५६४
आक़ि३ खॉ खवाफी १२६, २८०		आलम शेख ९८, ५४३
आक़िल खॉ भीर अस्करी १२४		आली गौहर, शाहजादा ५६२, ५८८
आज़म खॉ २८४		आसफ खॉ ३८४
आज़म खॉ लोदी		आसफ खॉ मिर्जा बाफर ५२८
आज़म खॉ जहाँगीरी ११९		आसफ खॉ यमीनुद्दीन १०४,
आज़म खॉ शाहजहाँनी १३०,		११०, ११६, ११६, १३२,
४०६, ४७१, ६०१		१४३-४, १६५-६, ३८०,
आज़म खॉ सावजी १४७-७, १५४		३२०, ३२२, ३६०, ३६१,
आज़मशाह, मुहम्मद ६३, २१६,		४४७, ४६२, ५११;
२१६-०, २३९, २७६		आसफ़जाह नवाब १२८, १७८,
आदम गन्सर १६-९		१६७, ४२७, ४३५ देखो
आदिलशाह १३२-३, १५८,		निजामुलमुल्क
४३५, ४६६		आसफ़जाह नवाब द्वितीय ५७४-६,
आदीना बेग १४, ५६२-३		५८६-६१
आबिद खॉ, ख्वाजा ६८, ५४३,		आल अदीर ५८४-५
५४६, ५५१		आसिम ख्वाजा खानदोश २२२,
आबिद खॉ ४६८		५५७
आबिद खॉ, मिर्जा ५२९-३०		इ
आरिफ खॉ सैयद ५१३		इतनाम जंग दिलावर खॉ ४५४

इंतजामुद्दौला खानखाना	१३,
५२१, ५६०, ५६२, ५६५	
इखलास खॉ मियान:	४५८।
इख्तियारुद्दीन	३०४
इनायत खॉ	२५५
इनायतुल्ला	३७
इनायतुल्ला खॉ इकीम	३४६
इफतखार खॉ	१०९
इबाग खॉ	२८३
इब्राहीम खॉ	५२०
इब्राहीम खॉ कापदी	५७४-७
इब्राहीम आदिल खॉ	१
इब्राहीम खॉ पत्नी	५४०-१
इब्राहीम खॉ फतहजंग	१२६,
४०३-४, ५१०	
इब्राहीम खॉ बहादुर खॉ	४१६
इब्राहीम बिकरिया, शेख	२९३
इब्राहीम, मीर	६२
इब्राहीम, सुलतान	२१२
इब्राहीम हुसेन, तुर्कमान	८७
इब्राहीम हुसेन, मिर्जा	२२
इमामकुली खॉ	१८३-४, २८४
इमामवर्दी खॉ	३३१
इततकात खॉ मिर्जा मुराद	६०३
इलयास कुली खॉ लंगाह	५०८
इस्माइल कुली खॉ	२५७, ५०८

इस्माइल खॉ बहादुर	५६८
इस्माइल खॉ मक्का	३२१
इस्माइल सफवी, शाह	१, ६२,
११३, ११५	
इस्लाम खॉ	१४४, २०७
इस्लाम खॉ चिश्ती	३५
इस्लाम खॉ मशहदी	६, ३४४-५,
४७४	
इह्तमाम खॉ झोतवाल	४१२
ई	
ईसा, काजी	४८७
ईसा खवाजा	१९६
ईसा, मिर्जा २३०, २८७, २८६-०,	
३७७-८	
उ	
उदयसिंह, राणा	५५
उमदतुलमुल्क	१३
उमर खॉ पत्नी	४१४
उलुग बेग काबुली, मिर्जा	३३७,
३५५	
ए	
एतकाद खॉ २५१, २५६, ४१९,	
५०२	
एतमाद खॉ	९३, ५२७-८
एतमादुद्दौला मिर्जा गियास	४४७,
४८८	

एतमादुद्दौला मुहम्मद अमीन खों	
४४२, ५०५, ५४५-६, ५५३	
एदिल कंधारी	१०२
एबादुल्जा खों कश्मीरी	५६२
एमाद, मीर	३८१
एमादुल्मुल्क	१५, १२३
एमादुल्मुल्क मीर शहाबुद्दीन	
	५५९-६५
एमाबुद्दीन, मीर	६८
एरिज खों	२-३, १२२
एवज खों अजदुद्दौला	४४२-३
एसाम, मुल्जा	२२४
एतालत खों—देखो असाजत खों	
एसाजत खों	८, १०६, २३६
एतालत खों लोदी	१५२
एहतमाम खों	२३८, ४६६
एहठयाम खों	८६

ऐ

ऐजुद्दीन शाहबादा	१२७, ३३०
ऐजुल्मुल्क, इकीम	५०६
ऐमज खों तरी	१४८-९
ऐमज खों कोशी	२३६

औ

औरंगजेब ३, ५, १२, २३, २७-	
८, ३१, ३९, ४१-२, ६१,	

६३, ६७-८, ७९-०, ८८,	
६८-९, १०२, १०५, १०८-	
६, ११६-७, १२०-१,	
१२३-४, १३३, १५६,	
१७४-५, १७९-०, १९७,	
२०४, २०७, २१५, २१९-	
२०, २३७, २३९, २५३,	
२६२-३, २७४, २७९, २९६,	
३००-२, ३१३-६, ३४५,	
३४८-६, ३६४-५, ३६७,	
३६६, ३७४, ३८६-७,	
३९१, ४०६-१०, ४१४,	
४१६, ४१६, ४२५, ४३२-	
३, ४३७, ४५५-७, ४६८,	
४७४, ४७८, ४९०, ४८५,	
५०२, ५११, ५१७, ५२२-	
५, ५८३	

क

कजिलमाय खों	१-४
कजाक खों ककलू	३०४
कजाक खों बाकी वेग	५-६
कजाक वेग खों	३१०
कवलक कदम खों	७
कवलू लोरांनी	६०, ३९९
कद, मलिक	१६

कवचाक खाँ अमानवेग	८१०
कमर खाँ	११
कमरुद्दीन खाँ बहादुर एतमादुद्दौला	
१२-५, २२२, २७७, ३११,	
५२१, ५५६, ५५९	
कमाल खाँ गङ्गवर	१६-९
कमाल निजामशाही, सैयद	४०५
कमाल नैशापुरी, मौलाना	४५१
कमालुद्दीन	२६२
कमालुद्दीन दाऊदअई	४७०
कमालुद्दीन हुसेन-देखो आननिसार खाँ	
करचगा वेग	३१६
काचः	३९८
कराबहादुर खाँ	२०-१
करीमुद्दीन शाहजादा	३३९
कलदर खाँ	५०३
कलदर सुलतान चोला	३६५
कलश, कवि	५२३४
कलों खवाजा	३६५
कलों, मलिक	१६
कल्ला	२६५
कश्मीरी मिर्जा	५०
काकिर अली खाँ	२२
काकिर खाँ अफगान	१२२
काकिर खाँ खानजहाँ	२३-४
काजी खाँ	१६४

काजी खाँ सैफी हुसेनी	६७
काजी मुहम्मद असलम २५-७, ३९५	
कादिर आका	१
का.रि.रि. खाँ	२७
कादिर दाद खाँ	२८
काफूर, मलिक	५८०-१
कामगार खाँ २९-०, ३०२, ३२२,	
५१८	
कामदार खाँ	४३
कामबखश शाहपादा ३२३, ४१४-	
५, ४१४, ४५७	
कामयाब खाँ अब्बवारी	४२७
कामयाब खाँ सैयद	२७७
कामरौ ७, २०, ५१, १६९, २४४-	
५, ३५५, ३९७	
कामलोरी, राला	३४१
कासम खाँ	३५९
कारवलव खाँ	३१-२
कारवलव खाँ गुलाम मुस्तफा	१२६
कालू सुलतानी	३३८
काशीदास, राय	४२८
कासिम अली खाँ, मीर	३३५
कासिम अर्सलौ	४८७
कासिम अली खाँ	३३-४
कासिम खाँ	६३
कासिम खाँ किरमानी	४३-६

कासिम खाँ जुवीनी	३५-८
कासिम खाँ नमकीन	४७-५०
कासिम खाँ भीर आतिश	३९-४२
कासिम खाँ भीर चहर	३९, ५१-४
कासिम मुहम्मद खाँ नैयापुरी	५५-६
कासिम सैयद	५७-८
क्रिया खाँ गग	५९-०, १५३
क्रिलेदार खाँ	६१-५, १६७
दिवानुद्दीन खाँ इस्फहानी	६६-७१
कीर्तिसिंह	८२
कृष्ण बलावरियः, राय	३४१
कृष्णसिंह राठौड़	६०१
कुतुब खाँ	८२
कुतुबुद्दीन कबवीनी	४९१
कुतुबुद्दीन खाँ अतगा	७२-४
कुतुबुद्दीन खाँ कोका	२६७
कुतुबुद्दीन खाँ खेशगी प्रथम	७४-८
कुतुबुद्दीन खाँ खेशगी द्वितीय	७९-८३
कुतुबुद्दीन शेख खुदन	८४-६
कुतुबुद्दीन मुल्क	३१
कुदचुल्ला खाजा	१९८
कुनाह खाँ भीर आनोर	८७-६,
१०५, २०५, २०७	
कुशेय मुलवान	६०-१
कुलीज खाँ	५८, ८७-८, १६०,
१७६, २७१, ६००	

कुलीज खाँ अरोझानी	६२-७;
३४२-६, ३९६, ४७७	
कुलीज खाँ खाजा आनंद	२१४,
१८४, ३८६	
कुलीज खाँ तुरानी	१०१-३, ४६०,
४९४	
कुलीज मुहम्मद खाँ	२४१, २४३
कुलं जुल्लाह	९७, २४३
कैसरसिंह	३१
कोऊना	२६२
कोतवाल खाँ	१६७
कोई खाजा	२५
कोकब सिंह, राजा	४६७
कीर्तव	११
कोदामल, राजा	१४, ३१०
ख	
खजर खाँ	१०३, २८३, ४२१
खलीफा भीर	६२
खलीफा मुलवान	६६-८
खलील खाँ	८८, १७९
खलील, सैयद	४७२-३
खलीलुल्ला खाँ	८७, १०४-१०,
२०४-५, ३००, ३८७, ५१०	
खलीलुल्ला, भीर	११४-५
खलीलुल्ला खाँ यजी, भीर	१११-६,
५१०	
खवास खाँ	२२

खवास खाँ बख्तियार खाँ		१२८, २७७, ३९९-०, ४१३,
दक्षिणी	११७-८	४५५-६, ४६७-८
खवास खाँ हथी ४१३, ४५५-६,		खानजहाँ नारण २१, १२६-३६,
५०२		१४५, १४८-६, १६४, १६६
खान आज़म अजीज फोका ३३,		खानजहाँ लोदी २३, ५०, १३०-
५७-८, ७४, १३९, १४१,		१, १३७-५२, १५४, १६६-
२५४, २६०, २६८-९, ३७७,		७, २३५, २७२, २८३, ४०५-
३८१, ३९९, ४०७, ४८१,		६, ४०६, ४३०-१, ४५५,
५२८		४७५, ४८४, ६०१
खान आलम दोलदी ३६६, ५१०		खानदौराँ २, ५, १३, ४९, १२७,
खान आलम शेख	५२५	१६७
खान आलम सैयद फासिम ३३,		खानदौराँ अमीरुलुमरा २१२,
५७, १३६		२२२, ५४८, ५५५, ५६१
खान ग़लाँ	१८	खानदौराँ ख्वाजा हुसैन ३१०
खानकुली बहादुर	१०१	खानदौराँ नसरतजग १३२, १५३-
खानखानाँ, अब्दुरहीम खाँ ५७-८,		६१, १८७, २५२, ४५६,
१६७, २२८, २६१, -७०,		४८९
३९९		खानिश खानम ११४
खानजमाँ बहादुर १, ३१, १३३,		खान: जाद खाँ ४४-५
१५५, १५७, ४५२		खिज़्र खाँ पत्नी ४१३, ५०३, ५४०
खानजमाँ मीर खलील ११९-२५		खिज़्र ख्वाजा खाँ १६२-४
खानजमाँ मेवाती १२६-८		खिज़मतपरस्व खाँ १४५, १६५-८
खानजमाँ शेख निज़ाम ५२२-६		खुदावंद: खाँ १७४-६
खानजमाँ, शैबानी-देखो अली		खुदावार खाँ १६६-७१
कुली खाँ १८ ६०, १६५		खुदावार खाँ लती २९४
खानजमाँ बहादुर खोड्कताग ८१-२		खुदावंद खाँ - देखो मुकर आका

सुदावंद खाँ दक्खिनी	१७७-८
सुरम, सुलतान	३५, २८२-४, ४४७
सुसल खाँ चरकिस	२३०-१
सुसल बेग	१८१-३
सुसल, शाहजादा	४९-०, ११६, १६६, २६०, २६८, ४४८
सुसल, सुलतान	१८३-८
सुशाल बेग काशगरी	१७६
सैयगी खाँ	८३
सैरियत खाँ हब्बी	१५८
सोदावंदा	९०
स्वाजगी मदम्मह हुसेन	५१
स्वाजम कुली खाँ बहादुर	१६७-८
स्वाजा कर्ली	२०
स्वाजा खाँ	३९१
स्वाजाजहाँ काबुली	१६२-३
स्वाजाजहाँ खवाफी	१९४
स्वाजाजहाँ हरवी	१९५-६
स्वाजा दोस्त—देखो स्वाजाजहाँ	
स्वाजा बाबा	२१८
स्वाजा महम्मद	३९१
स्वाजा हसन	३३७

ग

गंज अली खाँ अब्दुल्ला बेग	२०४
गजनगर खाँ,	८८, २०५-७
गजविह, राजा	२१, १५४

गदा, मिर्जा	३९३
गदार्ह कंबू, शेख	२०८-१०
गनी खाँ	३९७-८
गशासि, सुलतान	१६६
गाजीउद्दीन खाँ गालिवजंग	२११-३
गाजीउद्दीन खाँ बहादुर फीरोजजंग	१००, २१४-२१, ५२२, ५४१-४, ५५१, ५५७-६, ५७२
गाजीउद्दीन खाँ बहादुर फीरोज- जंग अमीरुलउमरा	२२२-३, ४३३ ४५६
गाजीउद्दीन खाँ बहादुर—देखो एमादुलमुल्क	
गाजी खाँ	२१
गाजी खाँ बघौरी	३३८
गाजी खाँ बदख्शी	२२४-९
गाजीबेग तरखान	२३०-३
गाजीबेग मिर्जा	३८६
गाशिव खाँ बीजापुरी	२३४
गियासा शेख	८५-६
गियासुद्दीन अमीर मीरमैरान	११२-५
गिरधर नागर	५५४
गुलबदन बेगम	१६२

गुल, मिर्जा-देखो वेग वेग खाँ	
गुलाम अली आजाद	८३, ५५०
गुलामयाह	१७३
गूजर खाँ	७४, २४६
गैरत खाँ	१२, २३५-६
गैरत मुहम्मद इब्राहीम	२३७-०
गौहरुन्निसा वेगम	२५७
घ	
चंगेज खाँ	२८५
चंगेज खाँ कतघरा	९०
चंगेज खाँ ख्वाजा मीरक	१७७
चदा सादेव हुसेनदोस्त खाँ	५३३,
५४१-२, ५६८	
चंद्रसेन	५७
चंगत्तार खाँ	६०
चतुर्भुज चौहान	१०७
चीनकुलीज खाँ	१०४-५, १७४
चीनकुलीज मिर्जा	९७
छ	
छयोलेराम नागर	१२७
ज	
जगजीवन शराह	१३०
जगतसिंह, राजा	१३४, ४६४
जगत सेठ साहू	२९६
जगदीशचंद्र, राजा	३४१
जफर खाँ	२४८-९, २५४

जफर खाँ ख्वाजा अहमदुल्ला	२५०-५
जवरदस्त खाँ	२५६
जमशेद वेग यब्दी	६२
जमाल खाँ काफर	४४९-५२
जमाल वख्तियार	२५७-८
जमाली शेख	२०८
जमालुद्दीन अंजु	२५९-६१, ४८८
जमालुद्दीन मीर	२५
जमील वेग	३८५
जमीलुद्दीन सैयद	५६३
जयसिंह राजा	८१-२, ८९, १५७,
४१२, ४५५, ४६०-१, ४६५,	
५०५, ५५४	
जयापा सीधिया	५५६, ५६१
जरीफ खाँ सैयद	५१४
जलाल काफिर	२६२-३
जलाल खाँ कोरची	२६४-५
जलाल रोशानी	५२८
जलाल सदरुसुदूर, मीर	१८७
जलालः	३४१
जलालुद्दीन मुहम्मद ख्वाजा	१८९-
९१	
जलालुद्दीन खिलजी	५७९-०
जलालुद्दीन मसकद	१९१
जलालुद्दीन महमूद	१९३
जलालुद्दीन रोशानी	३४०, ३४२

जवाँरख्त	५००
जवाहिर सिंह, जाट	३०६, ५००
जसवंत सिंह, राजा	३२, ४०-१,
	७९, ६८, ११७, १२१, १७९,
	३१४, ३२२, ३८७, ४९५,
	४६७, ५१८, ६०१
जहाँशिरा वेगम	३०१, ३४६-७
जहाँ खाँ	५६३
जहाँगीर	५, ११, १५, ३१, ३६,
	३६, ४६, ८४-६, ९४, १०४,
	११५-७, १२६, १३८,
	१४२-३, १५३, १६५, १८१,
	१८५, १९२-३, २२७, २३०,
	२४१-२, २४८-६, २५३,
	२६२, २६९, २७२, ३५९,
	३६६, ३८०-१, ३८५, ३९५,
	४२३, ४३०, ४५५, ४८९
जहाँगीर कुली खाँ	२६६-७
जहाँगीर कुली खाँ	२५४, २६८-
	९, ३८१
जहाँदार शाह	१२७, २११, २७६,
	२९६, ३२७-३२
जहान	१५२
जहानशाह मुलतान	३०९, ३२७-८
जहाँदौल, भीर	११५-६
जहाँबाबू खाँ	५६३-४

जहाँबाबू खाँ खेशमी	७५
जान कुलीज	२४३
जाननिसार खाँ	१४२, २७२-४
जाननिसार खाँ खाना	२७५-८
जान बाबा अर्गून	२९०
जान मिर्जा	१५
जान मुहम्मद खाँ शेख	४०९
जानय बहादुर	२७०-१, ३३९
जानसिार खाँ खाना बाबा	२८१
जानसिार खाँ तुफमान	२८२-४
जानसिार खाँ सज्जवारी	२७६-८०
जानी वेग अर्गून	२३०-१, २८५-
	९५
जानोबी मोसला	५७५, ५९०,
	५९४
जानोबी निदालकर	५७२
जाफर खाँ असदजंग	२९६-९
जाफर खाँ उमदतुल्लुफ	२९००,
	१०६, ३०००-३, ४६६,
	५१७-८
जाफर खाँ तहल्लु	३०४-५
जाफर मिर्जा	२०५
जाफर मिर्जा नज्मसानी	४५२
जाफर भीर	६८
जाबिता खाँ	३३६, ५००
जाबुली हजाय	५३

जावेद खाँ	२२२
जाहिद खाँ	३०९
जाहिद खाँ कोठा	३०७-८
जिफरिया खाँ बहादुर	३१०-१
जियाउद्दौला मुहम्मद हफीज	३०९
जियाउल्ला खाँ	२६६
जुझार सिंह बंदेला ५, २३, १२९, १३२, १४३, १४६, १४८, १५७, २५१, ४०६, ४७४, ६०१	
जुलनूनवेग	२८७
जुल्फ़दर खाँ तुर्कमान	३१२-३
जुल्फ़िकार खाँ	३१८-९
जुल्फ़िकार खाँ करामान्लू	३१८-२१
जुल्फ़िकार खाँ नसरतजग	६२, २१९, ३२२-३४, ४२६, ४३९, ५४१
जुल्फ़िकार खाँ मुहम्मद वेग	३१४- ७, ४१४-५
जुल्फ़िकारदौला	३३५-६
केन खाँ कोठा	२४८, २५४, २७०, ३३७-४३, ३८४, ३८९
जैनुद्दीन अली मीर	३४४-५
जैनुद्दीन फ़बू	७३
जैनुद्दीन फ़रमीरी	१६
जैनुद्दीन मुल्लवान	३२०

जैनुल आबदीन खाँ खवाफी	४४४
जैनाबादी महल	१२३
जोहरा आका	१००-१
ट	
टोडरमल, राजा	११, ९३, २६६
त	
तर्कूब खाँ हकीम दाऊद	१०९, ३०७, ३४६-९
तकलू खाँ	४००
तरदी अली फ़तान	१८४
तरदी खाँ गंग	१५३
तरदी वेग खाँ	५९, ३५४-८
तरबियत खाँ	२५२, ३६०-३
तरसून महम्मद खाँ	३७५-९
तबियत खाँ, अब्दुरहीम	३५९
तबियत खाँ बर्लास	३६४-८
तबियत खाँ भीर आतिश	३६९-७४, ४२६
तहमास्य वेग	१
तहमास्य सफ़वी, शाह	६२, ६६, ११४-५, २५९, २९७, ३०४, ३७५, ४००, ४८५
तहमूस	१६६
तरीवर खाँ मिर्जा महमूद	३८०-२
तावार खाँ खुरासानी	३८३
तावार गक़्ख़र	१६

वानसेन	२६४
वालिब ग्रामिणी १४९, २३२, ४७२	
वालिब क्लीम	४७२
वालिब खों	५३२
वाशवेग ताज़ खों	३८४-५
वाहिर खों	८८, ३८६-८
विलोदडी	४०७
वृक्षा वेग सरदार खों	३८९-०
वृक्षलक्षतमूर	२८६
वृक्षनशाह	५३
वृक्षवाज खों	३९१-२
वेग वेग खों मिर्जा गुल	३६३-४
तैमूर	२८५
तैमूर ख्वाजा जुमैवारी	३६५-६
तोलक खों कुर्ची	३६७-६

६

दत्ता सीधिया ४६९, ५६५-६, ५८६	
दरबार खों	४०८-२
दरिया खों	२३५
दरिया खों खेला १४२, १४७-८,	
४०३-३	
दत्तपत मुरटिया, राव	३०६
दत्तम खों	४०७-८
दाऊद किरांनी	४७, २४५-६
दाऊद खों कुरेयी	१२१, ४०६-
१२, ४३८	

३

दाऊद खों पत्नी ४१३-१७, ५४०-१	
दाऊद खों	३३१, ५०३
दाऊद शेख	१७०
दानियाल, मुन्तान	६३, १३७,
१६६, २५९, ३५३, ४८१,	
४८३, ५७६	
दानिशमंद खों	४१८-२०
दाराब खों	३३९, ४२५-७
दाराब खों, मिर्जा	३२, ४२१-४
दाराब खों जर्नानसार खों	२७७
दाराशिकोह	२४, ३२, ४०-१,
७९-०, ८८, १०६, १०८-९,	
१२१, १२४, १३५, १८०,	
२०४, २०६, २१६, २३७,	
२३९, २५३, २७९, ३०१,	
३१४-५, ३४५, ३६५, ३८७,	
४०९-१०, ४२५, ४६०-२,	
४९५-७, ५१७	
दावर बच्चा	१४२-३, १६५-६
दियानत खों कासिम	४४७
दियानत खों खवाफी	४२२-६
दियानत खों खवाफी द्वितीय	४३६-
४६	
दियानत खों जमाला कायी इकीम	
४२८-६	

दियानत खाँ दशतवियाजी	२७३,	दौलत खाँ मई	४७५-८०
४३०-१		दौलत खाँ लोदी	१३७, १९७,
दिलदार	३४५	४८१-४	
दिलादिलावर खाँ	४५४	दौलत सैयद	३६९
दिलावर अली खाँ, सैयद	२८,	घ	
३०६, ५१५, ५४५, ५५२		घनाची जादव	२१७-८
दिलावर खाँ फाकिर	२६२, ४४८	न	
दिलावर खाँ बहादुर	४५३-४	नईमुद्दीन नेशमखुलजा	१४४
दिलेर खाँ	८१	नजीब खाँ फजवीनी	२८१, ४८५-८
दिलेर खाँ दाऊदजई	४५६, ४६६-	नजफ अली खाँ	५८४
७०		नजफ अली	२
दिलेर खाँ वारहा	४७१-३	नजफ खाँ बहादुर—देखो बुलिकला-	
दिलेर खाँ मियाग:	४५५-८	बहीला	५००-१
दीनदार खाँ बुखारी	४७४	नजर बहादुर	७५, ७९, ८२,
दीनमहम्मद खाँ उषवक	३१८, ३९५	४८९-९१	
दीन महम्मद शेख	१६९-०	नजर बेग	१८३-४, १९७
दुर्गादास	२१५	नजर मुहम्मद खाँ	८, ८७, १०५,
दुँदीराव	३६९	१८३-५, ३१३, ३६०, ३६५,	
देव अफगन, मोतमिद खाँ	४२९	४५९, ४७६	
देवरा सुलतान	५७	नजाबत खाँ	२३७, २३९, ४९२-८
देवीदास	२६५	नजीब खाँ बहेला	३३६
दोस्त बेग मुगल	४९३	नजीबुद्दीन नजीब खाँ	३०६,
दोस्त मिर्जा	५१	४९९-०१, ५५४-५	
दोस्त मुहम्मद	८२	नजीबुद्दीन शेख अली खाँ	५०२-४
दौलत	३४१	नजमुद्दीन अली खाँ वारहा	५०५-७
दौलत खाँ	३४५	नदीम कोका	३५४

नयाबत खाँ	२५७, ५०८-९
नवाजिश खाँ मिर्जा काफ़ी	५१०-१
नसीबगवर खाँ	५४०-१
नसीर खाँ रक्तुदौला	५१२-४
नसीर शेख	१६९
नसीर खाँ फालूकी	५८४-५
नसीरी खाँ	५२०
नसीरी खाँ — देखो खानदौरी	
नसरतजंग	
नसीरदौला सलायत जंग	५१५-६
नागोवा मियाँ	२१८
नादिरशाह	१४, १२८, १७२, २९४, ३१०, ३७४, ४४५, ५१५, ५२०, ५४७, ५१५
नामदार खाँ	३०२, ५१७-९
नारायण राव	५९७-८
नासिर खाँ मुहम्मद अमान	५२०-१
नासिरजंग, निजामुद्दौला	१६७, २२२, ३६१, ४१६, ४४५, ५३१-४२, ५१३, ५१६, ५११-४२, ५४७-९
नासिर मिर्जा	२८६
नसिरुल्लाह मीर मुसल	५५७, ५८७, ५६०
निगार खानम	६०

निजाम अली, मीर	५५१, ५५७, ५७३
निजाम फ़थमाक	१६६
निजाम, खानजमों शेख	५२२
निजाम शाह	१४१-३, १४६, १४८, १५१, १५३, २८३-४, ४३०, ४५५, ६०१
निजामुद्दीन अब्द मीर	११६
निजामुद्दीन अमीर	६६
निजामुद्दीन अहमद, ख्वाजा	५२७-१०
निजामुद्दीन खाँ	५२५
निजामुद्दीन खेशगी	८२
निजामुद्दीन गाम	२८७-८
निजामुद्दीन मिर्जा वेग	२६९-०
निजामुद्दौला आसफ़जाह	५१३-४, ५५७-८, ५६६-०, ५९४-६
निजामुल्लुल आसफ़जाह	१२-३, १५, २८, ५३, २२२, २७७, २९८, ३०९, ३११, ४१६-७, ४१९-४४, ४५३-४, ५४३-५०, ५१-३, ५१२-३, ५१५-६, ५२०, ५३१-३, ५४३-६८, ५६१, ५९४
नीमा सीमिया	२१८
नूर कुलीज खाँ	६००
नूर खाँ शम्स खाँ	७५८

नूरजहाँ	३५	पीर महम्मद खाँ शरवानी	१६४,
नूर महम्मद	१७०, २५३	३५७	
नूरुद्दीन अफगार	२९७	पीराई-देखो खानजहाँ लोदी	
नूरुद्दीन कुली	६०१	पीरा गवखर	१६
नूरुद्दीन, तरखान मौलाना	३५०-२	पीरिया	३२५
मूसदौला	३०७	पुरदिल खाँ	४७८
नूरुल्ला — देखो कादिरदाद खाँ		पेचः जान	३३७
नूरुल्ला यज्दी	११२	पेशरव खाँ	२०१
नेअमत अली खाँ	३०	पैदवा	२१६
नेअमदुल्ला मीर	११४-६, २३२	प्रताप, राजा	२५६
नोमान खाँ, मीर	३९३	प्रताप, राय	३४१
नौजर सफवी मिर्जा	१०४-५, ६०२-३	प्रसाद, राय	३५५
नौरंग खाँ	७४	पृथ्वीराज	३४४

प

पनाह मट्टी	३१०
परमावत, राजा	५८८, ५९१
परशुराम, राजा	३४१
परी पैकर खानम	११४
पर्वण, शाहजादा	१२९, १३८,
	१४१, २८२, ३१७, ४०४-
	५, ४२३, ४८९
पराह सिह, राजा	१४७
पायंदः मुहम्मद अगून	२६०
पीर खाँ-देखो खानजहाँ लोदी	
पीर खाँ खेशगी	७५

फ

फकीरुल्ला, मिर्जा	३९३
फकीरुल्ला सैफ खाँ	३६३
फख्रुद्दौला	१५
फगफूरो	२३२
फजलुल्ला खाँ मीर	३४५
फजलुल्लाह, शेख	१५२
फजील बेग	३६८
फजल अली खाँ	५४७
फतह मामूर	४७०
फतहयाव खाँ	२४०
फतेह खाँ	३४

फतेह खाँ मलिक	१४१	फुलौरी, मिर्जा शाहनवाज	५२१
फतेह खाँ दाऊदगई	४६३	फैजकादरी शाह	१२७
फतेहगोन खेशेगी	८२	फैजयाब खाँ	२४०
फतेहला खाँ	३७१	फैजुल्ला खाँ	३०८, ४२५
फरगानः वेगम ३००, ३०२, ५१७		फैजुल्ला खाँ मीर	१४५
फरागत, मीर	१०१	घ	
फरीद शेख ४९, १५२, ४७५		बखिया बेगी बीबी	४०७
फरीद साहब	५२५	बख्तियार खाँ	
फरुद्दः अखतर	३२८	बदायूनी	२२५
फर्रुखसिगर १२, २८, ६२७, १७०,		बदीअ मशहदी मीर	११७-८
२११-२, २३९-०, २७६,		बदीअ सुजतान	१८६-८
२९६, ३२६-२, ४१५-६		बदीउज्जर्मा मिर्जा	२८७, ४९२
४२७, ४३४, ४३९, ५०५,		बनारसी	२७२
५२०, ५४१, ५४४-६		बलभद्र	४०७
फरीद खाँ करामान्नु	३१८	बलभद्र, राम	३४१
फाजिल काबुली, मुल्ता	३६२	बलेटी — देखो खुदावार खाँ	
फाजल खाँ	१४२, ३१५	बल्लाश देव	५८२
फाजिल खाँ खानसामाँ	१०८-६	बशरत खाँ अमीरकुमरा	५५७
फाजिल खाँ दीवान	३०१	बसवंत राय — देखो फारतलब खाँ	
फाजिल सैयद	६६	बसालत जंग	५६५-६
फामा बीबी	१००	बहरावर खाँ	२३६
फिदाई खाँ	३६, ३६७	बहराम, मिर्जा	३, २६९
चिरिग	५२६	बहरोज़ खाँ	५०३
फिलौरी, मिर्जा	३१०-१	बहरःमंद खाँ बख्तो	२६, ३२५,
फिरोज़, जाम	२८८	४२६	
फिरोज़गार	२८८	बहरःमंद खाँ	४२६

बहलोल खाँ मिगानः १४६-८,
 १५४, १५८, ४१३, ४५५-६,
 ४५८-९, ५०२, ५४०-१
 बहलोल शेख २५
 बहाउद्दीन खाँ १०६
 बहाउद्दीन खाँ ख्वाजा ५४६
 बहाउद्दीन शेख गिगरिया- १०३,
 २३३
 बहादुर आभीरगरी ५८५
 बहादुर खाँ ३१७
 बहादुर खाँ उज्जयिनी २३१
 बहादुर खाँ फोका १०९, ५०२-३
 बहादुर खाँ पन्नी ४१३, ४१५-६
 बहादुर खाँ पन्नी द्वितीय ४१६-७
 बहादुर खाँ बदख्शी ३०६
 बहादुर खाँ रुहेला ८, १४७, ३१६,
 ४५९
 बहादुर खाँ लोदी १४७
 बहादुर चंद १०७
 बहादुर दिला खाँ शुजाउद्दौला ५९३
 बहादुर शाह ७६, ६९, १२६-७,
 १६९, १७५, २११, २२०,
 २७६, ३२६-७, ३७१,
 ४१५-६, ४३३-४, ४३८,
 ५१५, ५२०
 बहादुर शाह गुजराती २८८, ३५४

बाकी खाँ ३४५
 बाकी खाँ, ख्वाजा ३११
 बाकी बिल्लाह २२८
 बाजीद खाँ खेशमी ७५-६
 बाजीराव ५१३, ५५५
 बाबर १६, ९०, १९४, २०८,
 २८८, ३५०, ३९७, ५२७
 बाबर, मिर्जा ५६३
 बाबा कूली ३६८
 बाबा दोस्त बख्शी १८९
 बायज़ीद खाँ ४१५
 बायसंगर सुतान ३, ४७६
 बालजू कुलीज २४३
 बालाजीराव ५६५, ५६९, ५७१-३,
 ५८६, ५९२, ५९४-५, ५९८
 बालू, राजा १३८, ३४१
 बाबू, राय ३४१
 बिठलदास, राजा १४५, १६६,
 ५९७
 बीरबल, राजा ३३८, ३४०, ३४२,
 ३८४
 बुजुर्ग खानम २५४
 बुर्नि ख्वाफी, कापी ३५०
 बुर्निमुल्क मीर मुहम्मद अरीफ
 ५५७, ५७३, ५७५
 बुहेल खाँ ५६-०

मुली, मौश्वोर ५७०-२, ५०४-५		मफ्द अली हवीं	३३७
५९४		मन्खन, शाह	३९३
वेग ओगलो	१८३	मजदुद्दौला	३३६, ५००
वेगम साहवा-देखो जहाँ आरावेगम		मजाहिद खाँ खजाजा आरिफ	१००
वेगलर खाँ	२६६, ३९३	मधुकर शाह	३६
वेगलर खाँ मिर्जा अहमद	३९३	मतलब खाँ	१७५
वेगलर वेगी खाँ	१९७	मनीवा वेगम	३५
वेदारबहत	२१८, ३२५, ३९३,	मन्, मीर	१४-५, ३११
५२५		मरहमत खाँ	१८७, १९७, ५१५,
वैरम कुलीज	२४३	५१९	२५४
वैराम खाँ ५५, १९०-१, २००,		मलका बानू	२३९
२०६-१०, ३५१, ३६७-८,		मल्लूचंद रायरायान	२२२-३, ४९६,
३७५-६, ४८१-७		मल्हारराय होल्कर	५५८-९, ५६१-२, ५६५,
म		५७२	२१७
मगवंतदास, राजा	९३	मसजद बीदी	५७, १६१
मगवंतसिंह खीची, राजा	२७८	महमूद खाँ सैयद	१४५, १४९, ४८३-४
माऊराव	५६१	महमूद गोदी	२५९
मारामल, राजा	४०७	महमूद शाह	९६
मीरम खाँ कुरेशी	१४५, ४०९	महमूद सईद	९२, २८७-८
मीम, राजा	२६९, ४०३-४	महमूद सुलतान	२८६-०
मोबरज	१५८	महमूद सुलतान लंगाह	१६३
म		महम्मद अफमल, मिर्जा	१०८-९, १२१
मकली खाँ	४११	महम्मद अमीन खाँ	३४९
मसर खाँ सैयद	१३५, ३७३	महम्मद अली खाँ	२३९
मसरम खाँ सऊबी	२०७	महम्मद हरमाइल	२०६
मसरमत खाँ	१०६, ३००	महम्मद इब्राहीम	

महम्मद इसहाक	३७३-४	मासूम खाँ फानखूदी	३७६, ५०९
महम्मद कुली	२३६	मासूम बदखिगाली	६२
महम्मद मिर्जा	११७	मासूम बेग चकवी	३०४
महम्मद मुराद खाँ	३७३	मादम अनगा	४०७
महम्मद मुक्ता	२४२, २८३	मिनहाज, शेख	४१३, ५०२-३
महम्मद यज्दी, मुक्ता	३७६	मियाँ जू	३५९
महम्मद शाह लोदी	१६६-७	मियाँ शाहनूर	४३६-७
महम्मद सैयद	१६१	मिर्जा अली बजौरी	३३८
महाराज खाँ	११०, १२९-०,	मिर्जा खाँ	९३
१४१-२, १५५-७, २२७,		मिर्जा खाँ मनोचहर	२६२
२५०, २५३, ३५६, ४०४-५,		मिर्जा बेग सिपहरी	१९६
४२२-४, ४५१-२, ४७४,		मिर्जा महमूद	२१
४७६, ५८२, ६०१		मिर्जा सुलतान	३५५
महामिद खाँ	१००	मिफ्ताह, सीदी	१५८
माँजी मल्हार	४६६	मीरज़ हस्कहानी—देखो चगेज खाँ	
माखन, सैयद	१३१	मीरक कुलीब	९६
माधोजी धोसला	५९८	मीरक खाँ	२१५
माधोराव	५८६, ५९६-७	मीर फलौ मोस्ताना	२५
माधो सिंह	१४६	मीरफ शाह	२५
मानसिंह, राजा	१३७-८, २२५,	मीर खाँ	१०९
२७०, ३४०, ३८९, ३९९		मीर जुमला सैयद	५१४
मायदरी खाँ फीरोज जंग	५१५	मीर मीरान यज्दी	५१०-१
मारुफ, शेख	४८	मीर मुईन	६२
माणदेय, राजा	५७, ३५४	मीर मुरीद जुबीनी	३५
मासूम खाँ आसी	३७७-९	मीर मुतजा सञ्जवारी	१७७
मासूम खाँ कावुली	३७७	मीर मुह्ला	६२

मुअज्जम खों मीर जुमला	४१०,
४५६, ४६२-५	
मुअज्जम खों बजीर	३०१, ३१७
मुअज्जम ख्वाजा	३५१
मुअज्जम, मुहम्मद शाहजादा	२१९,
२३७, २७५, ३६७	
मुअज्जदीन मुज्जतान	२११, ३३१,
४१४	
मुअज्जलमुल्क, मीर	४०७
मुअज्जदीन खों मिर्वा अफ्जुन	३६३-४
मुअज्जमुल्क	५२१, ५६२-३
मुअज्जदा खों	५९५
मुअज्ज खों दक्खिनी	१४७, १५४;
५५५	
मुअज्ज खों	३५९
मुअज्ज हरवी ख्वाजा	५२७
मुअज्जिख खों	३५९
मुअज्ज खों	१०१, १२१
मुअज्ज खों सन्जवारी	२७९, ४२५
मुअज्ज खों शम्सुद्दीन	४२५
मुअज्ज, मिर्जा	४९३
मुअज्ज खों	१९५-६
मुअज्ज खों बारहा-देखो खानजहाँ	
बारहा	२३५
मुअज्ज खों मामूरी	१४३, ४३०

मुअज्ज खों गुजराती	५७-८, ७३,
९२, ३९९, ५२७-८	
मुअज्ज खों संग	४१७, ५३३-६,
५६७-७१	
मुअज्ज खों मिर्जा	२८७, ६०२
मुअज्ज खों लोदी	१५२
मुअज्ज खों	५१६
मुअज्ज खों	८३
मुअज्ज खों खानखाना	३३, ६०,
१२६-७, १९०-१, १६५,	
२२४, २४५-६, ३२७	
मुअज्ज खों खानखाना	७, ११,
२२, ३९७-८, ५०८	
मुअज्ज खों, शेख	५२५
मुअज्ज खों सैयद	१३५
मुअज्ज महल	२५४, ५१७
मुअज्ज खों अदली	१८, ३५६
मुअज्ज खों, नवाब	२८, ४१६,
४४२-३, ४५३, ५१५, ५४६-	
७, ५५३-४	
मुअज्ज खों निदाजी	१५८
मुअज्ज खों सन्जवी, मिर्जा	११६
मुअज्ज खों शाहजादा	४०-१, ७९,
८७, १०२, १०४, १३४,	
१३३, १७३, १८६, २०५,	

२५२, २६२, ३१२, ४२९, ४७३, ४९०	मुहम्मद अमीन वेग ३१
मुराद, मुलतान ७, ५८, २५७	मुहम्मद अली खाँ २
मुराद खाँ १७४	मुहम्मद अली खाँ, नवाब ५४
मुर्तजा कुली खाँ २८४	मुहम्मद अली, मीर १८
मुर्तजा खाँ बुखारी २६८, ४७४	मुहम्मद असलम खाँ २
मुर्तजा खाँ शेख फरीद ९४, ४०२	मुहम्मद आजम ६९, ७५-९, १७४
मुर्तजा खाँ सैयद २, १५६	५. २७४, ३०२, ३२६
मुर्तजा निजामशाह १७७	३६७, ३७४, ४१६, ४३३
मुशिर कुली खाँ बहादुर २९८	४६८, ५१८, ५२५
मुशिर कुली खाँ, मिर्जा हादी ३१४, ३६४, ४३१-४, ४३८	मुहम्मद आब्द ३०५
मुशिर, मुहल्ला २३२	मुहम्मद कुली खाँ ३३५
मुलतफात खाँ १०९, २८४, ४२५	मुहम्मद कुली खाँ बलसि १६
मुलतफात खाँ ३४५	मुहम्मद खलील-देहो तरनियत खाँ
मुस्तफा खाँ ८२, २००	मुहम्मद खाँ अगवर ५५२
मुस्तफा, मुहल्ला २४१-२	मुहम्मद खाँ काशगरी ९०
मुहम्मद अगवर २१५, २१८, ५१८	मुहम्मद खाँ, वंगल ५६४
मुहम्मद अजीम २७६, ३२२	मुहम्मद खाँ लोदी १३७
मुहम्मद अगवर खाँ ५७५	मुहम्मद खाँ शरफुद्दीन उगली ३०४
मुहम्मद अमीन खाँ १२, ६१, ८१, २०४	मुहम्मद गेहदराज सैयद ११२
मुहम्मद अमीन खाँ धान	मुहम्मद जाहिर, मीर २६
बहादुर ७६	मुहम्मद जुनेदी, शेख ५०२-३
मुहम्मद अमीन खाँ मीर बखशी ८९, १२१, ४१९	मुहम्मद तकी खाँ ४२६
	मुहम्मद तकी खाँ मीरग ४४४
	मुहम्मद तका खाँ मुन्नी ४२६
	मुहम्मद ताहिर मिर्जा २५४
	मुहम्मद तुगलक २८७, ५८३

मुहम्मद फाजिल मीर — देखो कमर- दीन खाँ	मुहम्मद हुसेन, मिर्जा	२०, ५७,
मुहम्मद बख्तियार	४०७	
मुहम्मद नाकर खाँ मिर्जा	मुहम्मिन, मिर्जा	३१५
मुहम्मद बाकी मिर्जा	मुहम्मद अली खाँ	३७८
मुहम्मद मिर्जा	मुहम्मद शाह	११२
१०१, २६०	मुहम्मद अली खाँ	५५४
मुहम्मद मुअज्जम खाँ	मुसवी खाँ मिर्जा मुहम्मद	६१, ४३३
१२१	मुसवी खाँ मिर्जा महदी	४३४
मुहम्मद मुअज्जम, शाहजादा	मुसवी खाँ मीर हाशिम	६४
२९	मुसा खजाणा	३९६
१२६, ४१७, ५१८	मुसा मुसा —	देखो हुसी
मुहम्मद मुहम्मद अली, शाहजादा	मेहदी कासिम खाँ	२२
१६६, १७१, ५४४	मेहमान बेगम	२९८
मुहम्मद नुराद खाँ	मेहरान खाँ	१०२
५८९-१	मेहबतबेगम बेगम	३२२
मुहम्मद मेहदी खाँ मीर	मेहबतबेगम बेगम	८४
४४६	मोअज्जम खजाणा	१९९-०३
मुहम्मद रजा	मोगान खाँ	२९
२	मोगान खाँ अरब शेख	१८८
मुहम्मद लोदी	मोतमिद खाँ	२३६, २६१
१४५	मोहन कछवाडा	४०७
मुहम्मद शफी	मोहमिद खाँ	१५६
१३०	मोलाना रुमी	६२
मुहम्मद शरीफ	मोतमिद मुहम्मद	५६०
५३०		
मुहम्मद शाह	य	
१९, २१२, २२२,	यत्काय खाँ अफगान	११४-५
२४०, २७७, २९७, ३०९,		
३९३, ४१६, ५०१, ५०५,		
५१३, ५२०, ५५४-६		
मुहम्मद, कुतुबान		
३१६-७, ४९५		
मुहम्मद हकीम मिर्जा		
४७, ७२,		
२२५, २५७, २६६, २७०,		
३३७-८, ३८४, ३८६, ४८७		
मुहम्मद हुसेन खाँ, मीर		
४४६		

यजुल्ला, मिर्जा	५०	रघुनाथदास, राजा	५६८-९, ५७१
यतमाजी	८०	रघुनाथराव	४९९, ५९५, ५८६-६३, ५९५-८
यमौनुद्दीला	२७२, ५७४	रघूणी मोससा	५७५, ५६०, ५९४, ५९८
यलयतोश	१८४	रणदूलाह . खाँ पत्नी	४१६
यशवंतसिंह, राजा-देखो जसवंतसिंह		रणद्दीला . खाँ	१३३, १५४
२१५, २३७, २६६		रयामस्त . खाँ पत्नी (अली)	४१४
यहिया . खाँ	२९९	रजा बहादुर — देखो खिदमत	
यहिया . खाँ मीर	३१०	परस्त . खाँ	
यहिया हसनी सैफी	४८५-६	रतनचंद, राजा	४४०-१
याकूब खुदावंद . खाँ	१५४	रत्न, राव	१५४
याकूब . खाँ अमीरुलुमरा	११४-५	रफीउद्दजाव	५५२
याकूब . खाँ चक	५२	रफीउद्दीन महम्मद मीर	६७
याकूब ख्वाजा	२१४	रफीउद्दीला	५०५
यादवराव ५७९, ५७८, ५८५-७, ५९२		रफीउश्शान	२१५, ३२७-९
यार मुहम्मद	१७०	रशीद . खाँ	२९६
यूनिस् . खाँ	९०	रशीद . खाँ अनसारी	२८
यूलवार्स . खाँ	९७	रशीदा, आका	३८१
यूसुफ . खाँ चक	५२	रहमत . खाँ	२६
यूसुफ आदिग शाह	५८३	राजरूप, राजा	४६१
यूसुफ . खाँ रिजमी, मिर्जा	६४,	राजा मल्ली . खाँ	५८५
४४८, ४८८		राजे . खाँ	३३१
यूसुफ ख्वाजा	३६५-६	राद अदाज . खाँ	३१६
यूसुफ मुहम्मद . खाँ	२७३, ४७६	रामचंद ववेल्ला	२६४
र		रामचंद, राजा	५८७-८
रकास राजा	३६०		

रामराजा मोतला	३२३-४, ५२४
राम राय	२६५
रामदेव	५७९-८२
राम शाह, राजा	५६-०
रामसिंह, राजा	४६६
रायमल जाम	८०
रायसिंह जाम	८०
रायसिंह राय	५७
रावबिहा, राय	३४१
रिजवी खाँ	९९
रस्तुहौला, नाजिम	५६९, ५७१-२, ५९८
रस्तुहौन बहेला	२६२
रस्तम काशी	४२६
रस्तम खाँ कंवारी, मिर्जा	११६, १०३
रस्तम खाँ दक्षिणी	४२, ८८, १०२, ४६०
रस्तम खाँ	६, १७९
रस्तम खाँ फीरोजखान	३६
रस्तम बुकिस्तानी	४०७
रस्तम दिल खाँ	२८०
रस्तम ने अठालीक	२१४
रस्तम मिर्जा	३
रुख सुबाह	२५७

रुहुला खाँ	४४, १०९, ३७१, ४१४, ४२५
ल	
लक्ष्मदेव, राव	५८१
लश्कर खाँ	८८, २३७, ३६५, ४१८
लश्करी गक्खर	१८-९
लश्करी, मिर्जा	१४४
लश्करी, मीर सफवी	४२७
लाल कुँअर	३२८-६
लाल वेग काबुली	२६६
लाहौरी, मिर्जा	२४१-३
लिह्ला सुलतान	३०४
लुक्कला खाँ	२९, ६९
लुक्कला बहाई खाँ	२३१
व	
वजीर खाँ	७५
वजीर वेग जाननिहार खाँ	५०३
वली ठजबक	५
वली खाँ फोरचो	११४
वहदद अली	३४१
विक्रमाजीत बुदेला	१४६, १४८, ४०६
विक्रमाजीत रायरायान	४२२
विबिचंद्र, रावा	३४१
विस्वाधराय	५८६

पेस वेग मिर्जा	४	शहरयार	१४२, १६६, ३६०,
श		४०३, ४७६	
जकल वेग लखान	२८५	शहादत खाँ फीरोज जग	५५७-८
शमशा	१२१, ०१५, ०१७,	शहाबुद्दीन अहमद खाँ	११, ६३,
३२२-३, ५२६-४		३९९, ५२७-८	
अगून	३९८	शहाबुद्दीन खाँ, मीर-देखो गाजी-	
शहताल हाश, रात	४०६	उद्दीन खाँ	
शमस	१४५	शहाबुद्दीन मुहरखदी	६८, ५४१,
शम्सी, मिर्जा-देखो नदांगीर कुली खाँ		५५१	
शम्सुद्दीन खाँ अतगा	५५, १६४	शादी खाँ उजबक	६, १०, ४७८
शम्सुद्दीन कजवानी	४९०	शाफेई, मुल्ला-देखो तानिशमंद खाँ	
शम्सुद्दीन खदाफी, ख्वाजा	३३८	शावस्ता खाँ अमीरलुउमरा	१२०,
शम्सुद्दीन खाँ खेशगी	७९	१७४, २८०, ३२२, ४२६	
शम्सुद्दीन ख्वाजा	३५	शावस्ता खाँ द्वितीय	४२६
शम्सुद्दीन मुख्तार खाँ	२७६	शाह आलम	१२१, २३८, ४६९,
शम्सुद्दीन हुसेन, मिर्जा	२६५	४९९, ५४४	
शराफ खाँ अमीरलुउमरा	१६८	शाह आलम द्वितीय	३३५
शरीफ खाँ ख्वाजा	३९२	शाह कुली खाँ महम्मद	११९, २६२,
शराफ खाँ बख्शी	५३०	३६१	
शरीफ खाँ सैयद	५१३	शाह गाजी खाँ	४८७
शरीफ सैयद	७२	शाहगरी	१. ५. ८, २३, २५ ६,
शराफुल्लुफ	४०३	२८, ३१, ३६, ३६-०, ६१,	
शहदाद खाँ	७७-८	७८, ७६, ८७-८, ९८, १०१,	
शहजाद खाँ कंबू	५७, १७७-८,	१०४, १०८, ११६-७, १२४,	
४८२, ५०६		१२९, १३२, १३५, १४१-४,	
शहरवानू वेगम	११५	१४९-०, १५२, १५७, १५९-	

०, १६५, १६७-८, १७६,	शुजात्र १, ६१, ७०, ११०, ११८,
१८१, १८३-६, १९३, २०४-	१३२, २०४, २०७, ३२०,
५, २२७, २३५-९, २५०,	३६४, ४१०, ४२८, ४६०-६,
२५३, २६२, २६८-९, २७२,	४७६
३०१, ३१५-६, ३२०, ३४६-	शुजात्रत खॉं मुहम्मद मुकीम ३३
८, ३६०-१, ३६३,	शुजात्रत खॉं शादी वेग २७१
३६६-७, ३८१, ३६५, ४०३-	शुजात्रत जग फजोनी ५७९
६, ४१८, ४२२-५, ४३१,	शुजात्र वेग शाह वेग २८७-८
४५५, ४६०, ४७१, ४७५-	शुजाउद्दीन मीर ६६-७
७, ४८९, ४९५-७, ५११,	शुजाउद्दीन मुहम्मद खॉं
५४१, ५८२	शुजाउद्दीला २६७-८
शाहजहाँ द्वितीय ५६५	शुजाउद्दीला नवाब ३३५, ४९९,
शाहजादा बेगम ५११	५६४-५
शाहनवाज ख १ ११७, ३६३,	शुमाल खॉं जोरबी २६५
४२१, ४६२	शेख फली खॉं जफा ५०२, ५६४
शाह बिदाग खॉं ३८३	शेख मीर ८८, ४६१-२, ४९६
शाह वेग खॉं १०६, ३८५, ३८८-०	शेखुल हसाम ७०
शाह मंसूर ९२	शेर अकबर खॉं इस्तजलू ८४-६,
शाह महम्मद सैकुलमुल्क १७५	२६७
शाह मालिक खानम ३६०	शेर अकबर काशी ४२६
शाहबख्त, मिला २९१, ४८१,	शेर अकबर खॉं सफदर जग २११
४९२	शेर खॉं मूर — देखो शेरशाह मूर
शाह हुसेन अगून २८९-०	शेर जमाँ तैयद १३५
शिकारी ८१, ८६, ३६९-०, ४१२-	शेर महम्मद दीवाना ३५१
३, ४५८, ४६५, ४६८, ५०२	शेरशाह मूर १६, २०, ५५, १४१,
शुमुल्ला हाजी तपरेवी २९८	२०९, ३३६, ५२७

शैबानी . खाँ उज्जवक	२८७	सफी . खाँ मीर	३४५
स		सफी, शाह ३, १३५, ३४६, ४२८,	
		४७६	
संग्राम, राजा	२६६-७	समाचद खघी	१२९, ३३१
संतापी घोरपदे	४४, २१७, २७६	समसामुद्दीला भीर आविध	५३१-२
१२४		समसामुद्दीला	५७१-४
संसारचंद, राजा	३४१	समाठद्दीन सुहरवर्दी	२०८
सआदत . खाँ	२४६	सय्यद अली जुदाई, मीर	४०२
सईद . खाँ	२३०, २६२, ३००	सरफराज़ . खाँ गहादुर	
सईद . खाँ अकबरी	३४३	हैदर जग	२६७
सईद . खाँ गवखर	१७	सरफराज़ . खाँ, सेनापति	१५४
सईद . खाँ जफर जग	१०२, ३१२,	सरफराज़ . खाँ	१७३
४५०, ४७६		सर बुलद . खाँ, मुबारिजुलमुल्क	
सईद मुहम्मद खाँ	२६८		५०६, ५५४
सफीना बानू बेगम	४८७	सरमद	२५५
सदर . खाँ	१४८-९	सर्दार . खाँ	११७, २५३, २७६
सदरजहाँ सैयद	६८	सदावत . खाँ चरफ़िसी	१७७
सदसद्दीन	७०	सदावत जंग	१९७, ३९१, ५०३,
सदाशिवराव माल	४९६, ५७५	५१३, ५३६, ५९४-६	
सफ़दर . खाँ आकासी	३५६	सलाहुद्दीन पाम	२८८
सफ़दर जग, नवाब	१६, १५,	सलीम, शाहजादा	७२, २५६,
२२२-३, ३३५, ४९९,		२६६, ३३७, ३८३	
५५८-९		सलीम शाह सूर	१६-७, ५९,
सफर आला	९२	३५६	
सफ़ादिन सफ़ी निर्या	५११	सलीम शेख	८४
सफीउद्दीन, शाह	१११	साँगा, राया	१६

बाबलदास	३२२
बादात खाँ	२२२, ५१९
बादिक	१५४
सादिक खाँ	१३, २७०
बादिक खाँ मीर मखशी	३००,
३२०	
सादिक खाँ हरवी	३०६
बादुद्दीन खवाजा	३०९
सादुद्दीन हमवी	३५
सादुल्ला खाँ अल्लामी	३९, १०२,
१०५, १७९, १८७, २२१,	
३६४, ३८७, ४०९, ४२०,	
४७८, ४६०, ५४३, ५५१,	
५६४	
सादुल्ला खाँ	२३०
सादिक खवाजा	१५१
सायब तरेजी	२५४, ५११
साबाजी भोसला	५९८
जाराग गक्कर	१६—८
सलेहा बानू	११६, ५११
सादुल्ला बानू बादशाह महल	३५९
सादु भोसला	२, ३१, ३७०, ४०१—
६, ४०६, ५१३, ५२४—५	
सिकंदर आदिल खाँ	४५५—६,
५०२, ५८३	

सिकंदर खाँ सूर	५५, १६२—४,
१९९	
सिकंदर देव (शकर देव)	५८१
सिकंदर दोतानी	१४३, १४६, १४८
सिकंदर बेग, मिर्जा	३—४
सिकंदर लोदी	२०८
सिकंदर बीजापुरी	२८०
सिद्दीक खवाजा	३९५
सिपहदार खाँ	१४१
सिपहर शिकोह	२५३
सिपादत खाँ सैयद आंगलाँ	३९१
सुमान कुली खाँ	१८६, २०४
सुलतान अली	३५०
सुलतान अहमदजई	७५
सुलतान महमद खवाजा	१६६
सुलतान मिर्जा सफवी	६०२
सुलतान मूसवी दुरवठी	६७
सुलतान सफवी मिर्जा	५११
सुलतान हुसेन बेकरा मिर्जा	९२,
२०८, २८७	
सुलतान हुसेन लगाह	२८९
सुलेमान खाँ पत्नी	४१३—५
सुलेमान खवाजा	३८४
सुलेमान मिर्जा	२२४
सुलेमान शिकोह	४२, २०४,
४१०—१	

हिदायत खाँ	३६	हुसेन खाँ	७५
हिदायत बख्श, मिर्जा	५६३	हुसेन खाँ शामलू	२३०
हिदायतल्ला बलसि	३६७	हुसेन बेग	२०६
हिदायत मुहीउद्दीन खाँ-		हुसेन बेग खाँ	५२०
—देखो मुजफ्फर खान		हुसेन मुनीषर खाँ	५२५
हिफजुल्ला खाँ	७०, २२१	हुसेन लोदी	१४५
हिम्मत खाँ	४६९, ५३६, ५३६,	हुसेन शामलू	३८९
४१, ५६७-९, ५६१		हुसेन शेख खयारिज्मी	२२४
हिषामुद्दीन, मिर्जा	५०	हेमूँ	१७, ५५, ५९, १६२-३,
हिषामुद्दीन मीर	२२८-६		३५६-७
हिषामुद्दीन मुतजा खाँ	२६१	हेदर अली खाँ	४१६, ४१४-३१
हिस्सारी नकशबंदी, खवाजा	१५३		४३९
हीरामन बकसरिया	४१५	हेदर गुरगान	२०-१
हुमायूँ	७, २०, २२, ३१, ५१,	हेदरजग	५७५-५, ५९४
५९, १६२-३, १८९-०,		हेदर बेग	२९६
१९५, १९९, २०६, २२४,		होशंग	१६६
२४४-५, २८६, ३०४, ३५०,		हेदर अली खाँ, सुगवान	४५७,
३५४-५, ६९७, ५२७			५९७
हुमायूँ शाह नहमनी	११३	हेदर कुली खाँ	५१५, ५४१,
हुसेन अली खाँ, सैयद	१२, ८३,		५४७, ५५३
२११-१२, २४०, २७६-७,		हेदर, मिर्जा	६०२
१६०, ४१५, ४२६-७, ४३९-		हेदर सक्वी, मीर	४२७
४१, ४५३, ५०५, ५४०,		हुरी खानम	३०७
५४४-५, ५५२-३			